



II.  
E.  
41.









BIBLIOTHECA INDICA ;  
A  
COLLECTION OF ORIENTAL WORKS

PUBLISHED UNDER THE PATRONAGE OF THE  
ASIATIC SOCIETY OF BENGAL.

NEW SERIES Nos. 661-698-715-747.

---

ADVĀITA BRAHMA SIDDHI.

BY

KASMYRAKA SADANANDA YUTI

EDITED WITH CRITICAL NOTES

BY .

PAN̄DIT VAMAN SHASTRĪ UPADHYAYA OF ISLAMPUR.

8161

Il. E. 41

CALCUTTA:

PRINTED AT THE BAPTIST MISSION PRESS.

1890.

~~1814~~  
~~K 19A V.~~


DI 118

15983

SL no. 022991

# अद्वैतब्रह्मसिद्धिः ।

कश्मीरक-श्रीसदानन्द-यति-विरचिता ।



इसलामपुराभिधायामनिवासिना

पण्डित भ्रामनशास्त्री उपाध्याय

इत्येतेन संग्रोध

संस्कृतव्याख्यया सनाथीकृता च ।

सा च

वङ्गदेशीयास्यातिकसमाजानुमत्या

कलिकातानगर्या

वाप्तिस्टमिष्टान्यन्माकये

मुद्रिता ।

प्रकाशः १८११ । जी० १८८० ॥



## अद्वैतब्रह्मसिद्धेर्भूमिका ।

परमपूज्य-स्वपिङ्गवर्यप्रसाराधिगत-विशेष देशाटनकथान् मतिवै-  
श्यादीन् गुणान्\* सम्पादयितुमिच्छता मया प्रथमं दक्षिणात्मान् जनप-  
दान् चक्षुःश्रुतिश्च तत्त्व-विविधकोकस्थितिं देशाचारवैचित्र्यं धर्मस्थितिं च  
गिरीष्य तत्र तत्र अनेकविद्याविनोदानां विदुषां दर्शन-प्रपन्न-सम्भाव्यादि-  
नात्मानं सम्भाव्य तत्सङ्गवास-सुखमनुभूय काञ्चन सुप्रसिद्धान् सम्यति  
चक्रवर्तिनोत्तरकर्मण-श्रीतल्ल्यायास्तु विमानान् भूपतीन् वृद्धा तेषो यथो-  
चितं सत्कारादिकां पातुभूय स्मृष्टज्ञानप्रति प्रतिनिष्ठतम् । कञ्चित्कालं  
ऋषेः स्थित्वा प्रवासस्तेशान्परिमार्थ उत्तरपूर्वदिक्-प्रदेशवर्णनोक्त्याय तद-  
कमानसोऽभवम् ।

खिन्नसंवत्सरोद्य-अष्टादशोपरि द्वाशीतितमे वर्षे षष्ठे मासे दशमदिने  
अष्टा मुन्माद्युषाः सक्ताशात् उत्तराभिमुखः प्रचलितोऽहम् । तत्र प्रथमं,  
सङ्गतयज्ञद्वारा विदितनामधेयं मातृवाधिपतिं (तस्मिन्समये युवराजं)  
वृद्धा तत्कृतानव्ययकथने प्रथममेव तुष्टहृदयः अल्पमप्यनव्यमिव मत्वा तत्कृत-  
सत्कारं स्वीकृत्य राजस्थानाभिघप्रदेशगतान् भूपतिसंज्ञतोन् प्रष्टुं कामः  
मा-जवीनिव मातृवागपात्य राजपुत्र-राजदर्शनमहमकृतवान् । तत्र च कति  
राजानः, कति मन्त्रिणः, कति सार्वभौमाधिकारिणः, कति विद्या-  
समुद्रपारङ्गता विदुषः, कति रमणीयानि देवालयानि, कति विभिन्नदेशमा-  
यावेद्यैः देशान्तरस्थं जगं विस्त्रापयन्तो लोकाश्च मया दृष्टाः । प्रसन्नहृदि-  
व्यभूत्यान् नव-द्यास्ततेजोराहितान् दक्षिणात्मन्यङ्गाधिपतीन् वृद्धा जतीव

\* प्रवासस्य गुणा यथा—

तीर्थात्मानवराज्यं परिचयः सर्वेषां विनाशं न

मानाचर्यमितीत्यर्थं नृपजनैस्तुष्टादौडीकृतः ।

खिलात्मना मया, निपुणस्याप्ततेजोरहितानपि बाह्याङ्गवरेण भटानिव  
 दृश्यतः राजस्थानगतान् नरपतीन् दृष्ट्वा कथञ्चनमप्यात्मा विनोदितः । यद्वा-  
 तश्च तेभ्यस्तेभ्यः महामातु-राजादिभ्यः विशिष्ट-सत्कारः । अनन्तरं मध्यभरत-  
 खण्डगतान् कतिचन भूपतीन् तत्तद्देशचमत्कारांश्चावलोक्य प्राचीनैः ऋषि-  
 भिः प्रवेशानर्हत्वेन दूरोत्सारितमपि वज्रदेशं विद्यासदाचारादिभिः सभ्यति-  
 व्यतीव प्रविष्टं सार्वभौमिच्छीप्रतिनिधिविवासेन राजकण्ठो-न्निषयं कश्चिन्ना-  
 तानगरं ब्रह्मनामेन मया ; मार्गे सप्रख्यं देशान्तरीयगतानां यजमानानां  
 तत्र तत्र बौधिकासु तत्रत्य-द्विजद्वारा ज्ञातिष्वं सम्प्रादयन्तीमिव अविसुक्त-  
 नगरीं वाराणसीमवलोक्य, जङ्गल्यकाजकास्रवनेनात्मानं पावयित्वा विश्वा-  
 नर्यामिषं विन्यस्त्यमपि क्षतैकनिवासं भगवन्मं विश्वेश्वरमागच्छं, तत्रस्थान्  
 निखिलापारदृश्यनः विद्वज्जनान् मुञ्जमुञ्जरवलोक्त्य, तेषां विद्वद्गोष्ठीनाम-  
 सुररीक्षां तन्नगरनिवाससुखमत्यस्तुमना अपि भगवतो विश्वेश्वरस्य चर-  
 क्मलं हृदि निधाय कश्चिन्नाताविकासिनीविभ्रमकृतमानसः पुनरागमनाय  
 प्रस्थितः । वाराणसीं गम्यन्तु निःकृतेन मया मगधराजधानीं कुसुमपुरीं  
 चार्वाचायकविद्योमस्त्रिभामपि ( पाठना ) कामिनीमिव मदागमनप्रतीक्षया  
 मार्गे स्थिता दक्षिण्येन समानयित्वा अनन्तरापतितानि अन्धान्यदि-  
 तीर्ष-क्षेत्रादीन्वलोक्य त्वरया प्रस्थितम् । समहतिदृत्वा आकारयन्तीं  
 सुमनः कश्चिन्नामिव कश्चिन्नातामचिरेखैव दृष्टवानहम् । तत्र च चक्र-  
 वर्त्तिनोप्रतिनिधिदर्शनागतसामन्तराज-राजपुत्रव-दूतादिभिः क्षतमन्त्रमिव  
 विद्यादेव्याः विहारस्थानमिव कक्षायाः आलयमिव दक्षिण्यस्थायकमिव  
 आचारस्य मित्रमिव अनेकगुणविशेषविशिष्टं तन्नगरं दृष्ट्वा दृष्ट्वा विद्वज्जन-  
 सङ्घवाससुखमनुभूयानुभूय च हर्षितं वासादितवान् । कतिचित्त्वार्यं तत्र  
 उपित्वा मैत्रिणान् जनपदान् तत्रत्यं ब्राह्मणकुचतिलकमपि अन्वयं कण्ठो-  
 न्धर महाराजमवलोक्य तत्क्षतं विशिष्टसत्कारं स्वीकृत्य पाञ्चानदेश-  
 दर्शनकौतुकाकृतमनाः मार्गस्थां ब्रह्मावर्चादीन् जनपदान् दृष्ट्वा शतनू-  
 सुतोर्वं चक्रवर्त्तिनोप्रतिनिधिविवासें निर्दिष्टानं ( सिद्धा ) दृष्ट्वा भारती-

यजनक्षान्तात्मनोवशयिनं दवादाक्षिप्यादि-विशिष्टमुखावकृतं प्रतिनिधिवत्  
सम्प्राप्य इतराद्यनममपि तत्कृतं यथोचितं सत्कारमुदरीकृत्य अथरजिव  
भूत्वा काशीरमस्यं दिव्यं कतिचन यश्चानविव-राजानः दृष्ट्वा  
काशीराधिपतिं अवलोक्य तद्भक्तवाहन-पाथेयादिसहायेन काशीरमस्यं  
प्रविष्टवानहम् ।

प्रथमं तावत् काशीरविषयराजधानीं अन्वर्धनाम्नी ओनगरीमवलोक्य  
तत्तत्तान् पश्चिमतान् अज्ञाजित्वा प्राचीनग्रामावलोकने तत्सम्पादने च  
प्रयत्नवानभूवम् । दृष्ट्वा मया बहवोऽप्रविज्ञा उत्तमाश्च प्राचीनसंस्कृत-  
ग्रन्थाः । तेषु कतिचन श्रौताः, केवाचित्तरूपककृतं, केचन नियमितकाल-  
पर्यन्तमवलीकनार्थं दृष्टीताः । अन्येऽपि बहवो ग्रन्था उपकल्पा आसन्  
परं तत्तत्-श्रौतवाङ्मयेन आधितोऽहं पुनरपि तन्महामस्यं पश्यामीति  
वचनलोभात् दृष्ट्वा निश्चयं सम्पादितानेव ग्रन्थान्कृत्वा मुक्तादिनां  
त एव प्राकार्थं प्रापयौया इति व्यवस्य तत्प्राप्तसम्पादने यत्नवानहं पुन-  
रपि पाश्चात्तमस्यं प्रतिनिधितोऽभूवम् ।

काशीरदेशसम्पादितेषु बहवु ग्रन्थेषु इयमद्वैतब्रह्मविद्धि । नवसाह-  
स्राक्षरितामिधं महाकाव्यं संशोध्य प्रथममेव सुभाषितमिति मम  
महानध्यवसायः समजनि । परं द्विपुस्तकान्तरसम्पादनमन्तरा तत्संशो-  
धनमतीव दुष्करमिति मत्वा पुनरपि इन्द्रपक्षादिप्रदेशेषु चयनमता मया  
पुस्तकान्तरसम्पादनाय प्रयत्नितुमारब्धम् । तत्र प्रथमं भरतपुर-इत्यभिध-  
नगरे, अद्वैतब्रह्मविद्धेः नवसाहस्राक्षरितस्य च महता प्रयासेन एकैकं  
पुस्तकं समधिगतम् । अनन्तरं कोटानगरे पश्चिम मोतीबागजी इत्य-  
भिधया प्रतिज्ञायां सरदार-जगन्नाथ-रामचन्द्र-गुल्गुले स्टेडकौन्सिलर  
इत्यभिधानां ग्रन्थसङ्ग्रहादद्वैतब्रह्मविद्धेः एकं पुस्तकं प्रतिकल्पकद्वारा  
संगृहीतम् । एवं पुस्तकत्रयं सम्पाद्य अद्य ग्रन्थस्य संशोधनकार्यं महता  
उत्साहेन कारज्यमनाः महोदयभोराना-राजेन्द्रबागमित्र एक. एक. डी.  
सी. जेम्. ई. इति सुप्रविज्ञान् संस्कृतादिप्राच्यभाषाकोविदान्प्रति प्रथ-



द्वारा विद्यापितवानहम् । वङ्गदेशीयास्यातिकसोसायटि इत्यभिधविदत्स-  
मित्रा प्रसिद्धीं प्रापितायां 'बिज्ज्योथिका इच्छिका' इत्यभिधायं मुद्रितसं-  
स्कृतग्रन्थमालायामस्या अद्वैतब्रह्मसिद्धिकणिकाया गुम्फनं भूयादिति महती  
आशा समजनि । सा च डा० राजेन्द्रकालमित्रमहोदयैः सप्तकीकृता ।

एवं आदर्शपुस्तकत्रयसम्पादनं मुद्रणव्यवस्था च जाता तथापि तदानी-  
महं देशाटनव्यग्रतया आवश्यकेतरग्रन्थावलोकनसमर्थः नासम् । अनन्तरं  
खिलसंवत्सरीयाष्टादशाधिकसप्ताशौतितमे वर्षे चतुर्थे मासे सप्तविंशति  
सङ्क्रांतिदिने किञ्चिद्गूढ-पञ्चसंवत्सरीयप्रवासात्प्रतिनिवृत्त्य अस्यां पुरि प्राप्त-  
आसम् । अत्र च बङ्गकालपरिचितैः व्यतीत-पञ्चवर्षात्मककालोद्दर्शन-  
वशात् खेहभराक्रान्तैः दर्शनालाप-सहवासोलुपैः मन्मित्रैः महाशय  
ग्रामराव विठ्ठल इत्यभिधैः एकत्र सहवासोऽभूत् । विद्याव्यसनिना तेन  
मित्रेणास्मिन् कार्ये ऽतोव साधिव्यङ्कृतम् । तत्तद्व्यहोतान्यनेकानि  
संस्कृतपुस्तकानि मर्धं सर्वदा उद्घाटितकपाटद्वाराण्येवासन् । न केवल-  
मेतावदेव तेन साहाय्यं छतमपि तु अन्यापि व्यवस्था तेनैव कृता  
इति सानन्दमावेदयितुमतीव उत्साहवानस्मि । एवं अपेक्षितसर्वसाधन-  
सम्पत्ति-सम्पन्नेन मयेऽयमद्वैतब्रह्मसिद्धिः यथामति संशोधिता ।

ग्रन्थकर्तुः जीवनसमयादिविवेचनम् ।

सम्पादित-पुस्तकत्रये क० संक्षिप्तपुस्तकं संवत् १७६१ ज्येष्ठ-कृष्णदि-  
तीयायां लिखितं वर्तते । पुस्तक समाप्तौ—

“इति श्रीपरमहंस-परिव्राजकाचार्य-श्रीब्रह्मानन्दसरस्वती-श्रीपाद-  
शिष्य-श्रीसदानन्द-काशीरविरचितायामद्वैतब्रह्मसिद्धौ गुरुशब्दाभिधेय-  
विचारे सांख्य-पातञ्जलमतनिराकरणगर्भित-प्रौढमीमांसकमतखण्डनया-  
जेन दुर्दुष्टवादिशिरसि चतुर्थोऽयं सुद्वारप्रहारः ॥ अन्तस्त्वत् । शिवः  
सर्वम् । वासुदेवः सर्वम् । हरिः सर्वम् । संवत् १७६१ ज्येष्ठ-कृष्णपक्ष-  
द्वितीयायां समाप्तम्” । एवं लिखितं वर्तते ।

ख. ग. पुस्तकयोः नास्ति लेखनकालः, परं ते अपि शतवर्षाभ्या-

चोने इति तु न सन्देहः । क. पुस्तकं काश्मीरदेशे पञ्चाशन्मुद्रिकाभिः  
 क्रीतमस्माभिः । तदेवातिप्राचीनं ग्रन्थकर्तुः अहस्तलिखितमिव प्रतीयते ।  
 यतो ऽत्रैव पुस्तकप्रान्तभागे बह्व्यु स्थलेषु संशोधनं टिप्पणादिकं च  
 वर्तते । कुत्रचित् मूलख्यवाक्यानि प्रकारान्तरेण लिखितान्यपि सन्ति ।  
 एकस्मिंस्थले पूरिकापि वर्तते । नेहं ग्रन्थकर्तारमन्तराऽन्यः कोऽपि  
 कर्तुं शक्नुयात् । अस्मिन्नेव पुस्तके प्रथमपत्रस्य प्रथमपृष्ठे—“संवत् १७६१  
 ज्येष्ठशुक्लपक्षत्रयोदश्यां देवताविशेषानुष्ठ होतब्राह्मण्यं प्रति—‘एतच्छरीरं  
 कदा ? कुत्र ? कथं ? पतिष्यतीति’ कृतपत्रे उत्तरं—‘सप्तविंशतितमे  
 वर्षे प्रयागक्षेत्रे माघमासे भगवत्परमेश्वरविन्दं ध्यात्वेव पतिष्यतीति सिद्धा-  
 न्तितं । तत्रापि नवमे वर्षे पक्षदशे चाति दुःखमिति” एतैर्बाह्यप्रमाणैः  
 ग्रन्थकृत्यं वैकुण्ठीयाष्टादशशतकोत्तरार्धे आसीदित्यनुमितं भवति । तथापि  
 आभ्यन्तरप्रमाणपर्यालोचने षोडशशतकपूर्वार्धार्धार्वाचीन इति प्रतीयते ।  
 ‘बाह्यादाभ्यन्तरं बलीय’ इति तु न्यायसिद्धमेव । तथाहि यद्यप्यस्य काल-  
 निश्चयो न भवति तथापि विक्रम संवत् १५३५ मिते वत्सरे प्रादुर्भूतात्  
 विशुद्धाद्वैतनामकमतप्रतिपादकात् श्रीमद्वल्लभाचार्यद्वयं ग्रन्थकृतं प्राचीन  
 इत्यत्र तु न कोऽपि सन्देहः । यतोऽत्र रामानुजाचार्यस्य मध्वाचार्यस्य च  
 नामोल्लेखः तन्मतखण्डनञ्च वर्तते परं न वल्लभाचार्यस्य विशुद्धाद्वैतमतस्य  
 वोल्लेखः । यद्येतद्ग्रन्थकरणसमये विशुद्धाद्वैतमतस्य प्रादुर्भावः स्यात् तर्हि  
 मतान्तरमृगपोथनपटुसहामवाङ्मखोऽयं काश्मीरककेसरिः मायावादखण्ड-  
 नैकबद्धपरिकरस्य तस्य पुष्टिमार्गप्रवर्तकस्योद्भूतमज्ञात्वा न गच्छेत् ।  
 एतत् ग्रन्थकर्तुरीतिवृत्तं ज्ञातुमस्माभिः विशेषतः प्रयतितं परं न किम-  
 प्युपलब्धम् । केवलं अन्तिमवाक्यात् ग्रन्थकृत्यं ब्रह्मानन्दसरस्वतीशिष्यः  
 काश्मीरकश्चेति प्रतीयते नान्यत्किमपि । यद्यपि सम्प्रति कालचक्रवर्णात्  
 काश्मीरदेशेऽपि विरजा एव विद्वांसो बह्व्युताश्च तथापि पूर्वस्मिन्काले  
 काश्मीरदेशः केवलं विद्याविहारस्थानमासीदित्यस्मिन्विषये न कापि  
 विप्रतिपत्तिः । वर्तते च तत्र शारदापीठम् । श्रीमच्छारदाचार्य-रामानुजा-

चार्य-मध्वाचार्यादयो बहवो मतस्थापकाः सर्वमपि भरतखण्डं विजित्य काश्मीरविजयमन्तरा आत्मानं न कृतार्थममन्यन्त । अतएव सर्वेषाम-  
प्याचार्याणां दृश्यते महानाग्रहः काश्मीरविजये । तस्मादयं काश्मीरदेशः  
विद्वत्क्षुत्तिकितः आसीदित्यस्मिन् विषये न कोऽपि सन्देहः । अत-  
एव च तत्रत्याः कवयः पण्डिताश्च स्वकृतग्रन्थादिषु साटोपं प्रौढवादेन  
'वर्यं काश्मीरका वर्यं काश्मीरका' इति वर्ययन्ति । वाग्देवीप्रेमकटाक्षपा-  
त्राणां तेषामियं प्रौढिः यथार्थैव वर्तते ।

एतद्ग्रन्थकारेणाऽपि खनासः 'काश्मीरक' इति उपपदं योजितमेव वर्तते ।  
ख. पुस्तके केवलं 'सदानन्द' इत्येव वर्तते. क. ग. पुस्तकयोः 'सदानन्दयति'  
इति वर्तते । अतोऽस्माभिः 'सदानन्दयति' इत्येवास्मिन्पुस्तके संग्रहीतम् ।  
सम्भवति च तस्य यतित्वम् । क. पुस्तकं ग्रन्थकर्त्ता स्वयं लिखितं न वेति  
पूर्वमुक्तमेव । किञ्च ब्रह्मानन्दसरस्वतीसंज्ञकस्य यतेः शिष्यस्यास्य यतित्वं  
नासम्भविः ।

अनेनैव ग्रन्थकृता स्वरूपप्रकाशाभिधो ऽन्यो ग्रन्थः कृतो वर्तते ।  
स चास्मात्प्रथम इति प्रतीयते । यतो ऽत्र बङ्गधु स्थलेषु तन्नामोल्लेखः  
दृश्यते ।

अद्वैतनिरूपणविषये मधुसूदनसरस्वतीः विरचितः अद्वैतसिद्धाख्यः  
ग्रन्थस्तावत् प्रसिद्ध एव । इयमद्वैतब्रह्मसिद्धिस्तस्मादतीव भिन्ना । अस्याः  
विषयप्रतिपादनव्यवस्थापि अतीव भिन्नेति विविच्य पठतां विदुषां दृग्गोचरं  
स्यात् । अत्र च यस्यां नास्तिकानां घस्यामास्तिकानां च दर्शनानां संक्षेपत  
उपन्यासपूर्वकं खण्डनम् अद्वैतसिद्धान्तस्य अबाधितत्वं च ग्रन्थकर्त्ता सिद्धा-  
न्तितम् । श्रीमत्सायनभाषवाचार्यविरचिते सर्वदर्शनसङ्ग्रहामिधेयग्रन्थे  
नास्तिकास्तिकदर्शनानां संक्षेपतः सङ्ग्रह एव वर्तते न तेषां खण्डनादिकं ।  
अद्वैतसिद्धान्तविवेचनं तु तत्र नास्त्येव । ग्रन्थकर्त्ता 'तदन्यत्र प्रपञ्चितमिति  
अत्र न सङ्गृहीत', इत्युक्तं वर्तते । अतः बाह्याभ्यन्तर-दर्शनखण्डनपूर्वकम्  
अद्वैतसिद्धान्तजिज्ञासूनां सर्वदर्शनसङ्ग्रहग्रन्थान् न तादृशं साहाय्यमुपन-

## भूमिका ।

अथे। पूर्वोक्ता मधुसूदन-सरस्वती-विरचिता अद्वैतसिद्धिरपि न तादृशप-  
युक्ता । यतः तत्र खण्डनीयानां आस्तिकनास्तिकदर्शनानां केवलं खण्डनमेव  
वर्तते न तत्तन्मतोपन्यासः । अतः तत्तन्मतज्ञानाभावेन तत्तत्खण्डनं न  
समीचीनतया जिज्ञासूनां बुद्धिमारोहति । एतादृश्येव भट्टोजीदौक्षितवि-  
रचित-तत्त्वकौस्तुभस्य अप्ययादीक्षितविरचित-सिद्धान्तशेखरस्य नृसिंहसर-  
स्वती-विरचितस्य भेदधिकारग्रन्थस्य च एकदेशोपयुक्तत्वेति सुधियो  
विदाद्बुवंतु । तस्मात् खण्डनीयमतस्वरूपज्ञानपूर्वकं अद्वैतसिद्धान्तप्रवि-  
क्ष्णामुपयुक्तः अयमेव ग्रन्थः । नास्ति एतत्सदृशोऽन्य इति विदुषो  
विभावयन्तु ।

अत्र च बह्विध विषयस्थलेषु मया यथामति व्याख्या कृता वर्तते । उपलब्ध-  
पुस्तकत्रयात् समीचीनासमीचीन-पाठविवेचनपूर्वकं मयेयमद्वैतब्रह्मसिद्धिः  
यथामति यथाविज्ञानं संशोधिता । सुदृढतपत्रशोधनविषये मन्मिषै-  
र्महाशयैः विद्वद्भिरैः हरप्रसादशास्त्रिभिरतीव साहाय्यदानेनोपकृतोऽस्मि  
इत्यावेदयितुं महानानन्दः । तदेवा कृतिः अगनुसूयकैः विद्वद्भिः—

प्रेम्णा सद्भिर्निर्वां सेया क्षेया मुक्तः सदोषापि ।

संशोध्य वापि हरिणा सुदाममुनिस्तुषष्टयुक्तमुष्टिरिव ॥

इत्याशास्ते—

मुंबई ।

पोर्चुगीजचर्चलाईन

महसङ्ख्या २० गिरगांव

ता० ४ आगस्त १८९०

} तत्रभवत्वरणसेवाभिभाषी  
वामनशास्त्रिशर्मा ।



## अद्वैतब्रह्मसिद्धौ उपलब्धानां ग्रन्थानां

### तत्कर्तृणां च नामानि\* ।

(वर्णानुक्रमेण)

| नामानि ।                     | पृष्ठानि । पङ्क्तयः । |
|------------------------------|-----------------------|
| १ अद्वैतमकरन्दः ... ..       | २६०—१३                |
| २ अनन्तवीर्यः ... ..         | ११०—६                 |
| ३ अभियुक्ताः ... ..          | ३१४—१४                |
| ४ आचार्याः ... ..            | ३१४—५                 |
| ५ आनन्दगिरिस्वामी ... ..     | ११—४                  |
| ६ कपिलः ... ..               | ४२—१०                 |
| ७ कथ्यटः ... ..              | २६—६                  |
| ८ कल्पतरुः ... ..            | ३३०—१२                |
| ९ क्षपणकाः ... ..            | १६७—५                 |
| १० काशीखण्डम् ... ..         | ३६४—१४                |
| ११ खण्डनखण्डखाद्यटीका ... .. | १३५—८                 |
| १२ खण्डनखण्डखाद्यम् ... ..   | १०४—२३                |

\* इदमत्रावधेयं । येषां ग्रन्थानां तत्कर्तृणां च नामानि ग्रन्थेषु वञ्चनार्थं उपलब्धानि तेषां एकस्यैव स्थानस्य निर्देशः कृतः ।

• तथा च नात्र वैदिकग्रन्थानां नामानि मङ्गलानि वञ्चयुः स्थानेषु विशिष्टनाम निर्देशाभावात् सन्प्रयोजनाभावाच्च ।

| नामानि ।                    | पृष्ठानि । पङ्क्तयः । |
|-----------------------------|-----------------------|
| १३ गौतमः ... ..             | ५२— ७ .               |
| १४ गौतमसूत्राणि ... ..      | १३७— ४                |
| १५ चार्वाकः ... ..          | ११६—२०                |
| १६ जिनः ... ..              | ११८— ३                |
| १७ जैमिनिसूत्राणि ... ..    | २१५— ४                |
| १८ जरुवैय्यायिकाः ... ..    | २८— ३                 |
| १९ तार्किकाः ... ..         | १५— २                 |
| २० तापनीयम् ... ..          | ३०७— ७                |
| २१ त्रिदण्डिनः ... ..       | २४०— ८                |
| २२ दिगम्बराः ... ..         | १०६— ८                |
| २३ नरसिंहाश्रमः ... ..      | २७१—१६                |
| २४ नारदपाश्चात्तमम् ... ..  | ५४— ७                 |
| २५ नारदीयम् ... ..          | २४७— ४                |
| २६ नारायणाचार्यः ... ..     | १— ४                  |
| २७ नैष्कर्ण्यसिद्धिः ... .. | २१५— ४                |
| २८ न्यायकुसुमाञ्जलिः ... .. | १२८—१७                |
| २९ न्यायभाष्यम् ... ..      | ५५— ७                 |
| ३० पञ्चपादिका ... ..        | २८३— ७                |
| ३१ पराशरोपपुराणम् ... ..    | ५४— ४                 |
| ३२ पाणिनिः... ..            | १८—१२                 |
| ३३ पातञ्जलभाष्यम् ... ..    | ६१—१६                 |
| ३४ प्राभाकराः ... ..        | ३७—१५                 |
| ३५ ऋहदारण्यकभाष्यम् ... ..  | २६८—२०                |
| ३६ ब्रह्माणन्दः ... ..      | १— ३                  |
| ३७ ब्रह्मसिद्धिकारः ... ..  | १६३—१३                |

| नामानि ।                             | पृष्ठानि । पङ्क्तयः । |
|--------------------------------------|-----------------------|
| ३८ बादरायणसूत्राणि ... ..            | १८६—१०                |
| ३९ बादरायणसूत्रभाष्यटीका ... ..      | ५६—२                  |
| ४० बार्हस्पत्यसूत्राणि ... ..        | १२५—१३                |
| ४१ बुद्धमुनिः ... ..                 | ६७—१३                 |
| ४२ बौद्ध्याकरणम् ... ..              | १०५—१५                |
| ४३ भट्टहरिकारिका' ... ..             | २६—६                  |
| ४४ भगवद्गीता ... ..                  | ४६—४                  |
| ४५ भट्टपादः... ..                    | ५४—१२                 |
| ४६ भट्टभास्करः ... ..                | १५६—१२                |
| ४७ भट्टाः ... ..                     | ३६—२४                 |
| ४८ भाष्यकारः ... ..                  | १०—२४                 |
| ४९ मनुः ... ..                       | ४२—१०                 |
| ५० माध्यमिकाः ... ..                 | ६८—६                  |
| ५१ मायामोहः ... ..                   | १२३—४                 |
| ५२ मौमांसकवार्तिकम् ... ..           | ५४—१२                 |
| ५३ मोक्षधर्मः (भारतान्तर्गतः) ... .. | ४७—६                  |
| ५४ याज्ञवल्काः ... ..                | ५७—६                  |
| ५५ योगवासिष्ठम् ... ..               | ३५८—७                 |
| ५६ योगाचाराः ... ..                  | ६८—५                  |
| ५७ रागिगीता ... ..                   | २१६—३                 |
| ५८ रामानुजाः ... ..                  | १७४—१६                |
| ५९ वेदान्तमुक्तावलिः ... ..          | ३१—११                 |
| ६० वर्धमानोपाध्यायः ... ..           | १४५—८                 |
| ६१ वसिष्ठः ... ..                    | ५४—१६                 |
| ६२ वाचस्पतिमिश्रः ... ..             | २८—१६                 |



| नामानि । |                  |     |     | एकानि । पङ्क्तयः । |
|----------|------------------|-----|-----|--------------------|
| ६३       | वार्तिकम्        | ... | ... | २५—१८              |
| ६४       | वायुपुराणम्      | ... | ... | ५७— ३              |
| ६५       | विज्ञानभिन्नुः   | ..  | ... | ३१—१४              |
| ६६       | विद्यारण्यस्वामी | ... | ... | १०४—१५             |
| ६७       | विवरणम्          | ..  | ..  | २७०—१८             |
| ६८       | विष्णुपुराणम्    | ..  | ..  | १२— ४              |
| ६९       | वेदान्तकौमुदी    | ..  | ..  | ३०८—१७             |
| ७०       | वैभाषिकाः        | ..  | ..  | ६८— २              |
| ७१       | वैशेषिकाः        | ..  | ..  | १४—१२              |
| ७२       | शिरोमणिः         | ..  | ..  | ९—१८               |
| ७३       | श्रीमद्भागवतम्   | ..  | ..  | ४९—१७              |
| ७४       | सङ्क्षेपशारीरकम् | ..  | ..  | २४८— ८             |
| ७५       | सर्वज्ञात्मगुणः  | ..  | ..  | ३०२—१२             |
| ७६       | स्वरूपप्रकाशः    | ..  | ..  | ३४७— ७             |
| ७७       | साङ्ख्यभाष्यम्   | ..  | ..  | ३१—१४              |
| ७८       | सौत्रान्तिकाः    | ..  | ..  | ६८— ३              |
| ७९       | सौरपुराणम्       | ..  | ..  | ४६—११              |
| ८०       | हारीतः..         | ..  | ..  | २१६—११             |

## अद्वैतब्रह्मसिद्धेर्विषयानुक्रमणिका ।



| विषयाः ।  | . पृष्ठानि । पङ्क्तयः । |
|---|-------------------------|
| १ मङ्गलाचरणम्...  | १ १—६                   |
| २ ग्रन्थकर्तुः प्रतिज्ञा.                                     | २ —१                    |
| ३ तत्र वादिनं प्रति गुरुशास्त्रविषये विकल्प्य प्रश्नः...      | २ १—७                   |
| ४ तस्य क्रमशः खण्डनम्.  | २ ७—१३                  |
| ५ असत्त्वं प्रागभावप्रतियोगित्वम्.                            | २ १३—१६                 |
| ६ तस्य विकल्प्य खण्डनम्.                                      | २ १६—                   |
| ७ परमाणुषु प्रागभावाभावे शङ्का.                               | ३ ६—                    |
| ८ तस्याः खण्डनम्.   | ३ १३—                   |
| ९ वैशेषिकमतमाश्रित्य द्वाण्काद्युत्पत्तिविषये वादिन उपपत्तिः. | ४ ६—                    |
| १० तस्याः खण्डनम्.  | ५ १३—                   |
| ११ अदृष्टस्य निमित्तत्वनिराकरणम्.                             | ६ ८—                    |
| १२ चेतनानधिष्ठितस्य कर्मणः निमित्तत्वनिराकरणम्.               | ६ ११—                   |
| १३ चेतनाधिष्ठितस्य कर्मणः निमित्तत्वनिराकरणम्.                | ६ १३—                   |
| १४ कर्मणः चेतनाधिष्ठितत्वनिराकरणम्.                           | ६ १३—१६                 |
| १५ ईश्वरस्य आप्तकामत्वात् न निमित्तत्वम्.                     | ६ १७—                   |
| १६ आद्यकार्यस्य सकलकत्वनिराकरणम्.                             | ७ „ —१०                 |
| १७ श्रुतिसिद्धस्य अनुमानविषयत्वनिराकरणम्.                     | ७ १०—१७                 |
| १८ विपाकानपेक्षस्य कर्मणः निमित्तत्वनिराकरणम्.                | ७ १७—                   |
| १९ अदृष्टस्य परमाणुसमवेतत्वनिराकरणम्.                         | ८ —४                    |
| २० परमाणुषु संयोगसंरूपानुपपत्तिः.                             | ८ —४                    |

| विषयः ।  | पृष्ठानि । पङ्क्तयः । |
|--|-----------------------|
| २१ तस्यैव दिग्देशकानावच्छेदनिराकरणम्...          | .. ६—१० .             |
| २२ परमाणूनां स्वभावः...                          | .. ६—२१               |
| २३ संयोगस्य अन्यथानुपपत्त्यारम्भकत्वम्...        | .. १०—२१              |
| २४ त्रुटेः कार्यत्वम्...                         | .. ११—६               |
| २५ परमाणूनां अनित्यत्व-जगदुपादानत्व-निराकरणम्... | १२—८                  |

## इति परमाणुखण्डनम् ।

|  |          |
|--|----------|
| १ संयोगसिद्धिसम्पादकसमवायस्य दुर्निरूप्यत्वम्... | .. १३—१७ |
| २ सम्बन्धस्वरूपम्...                             | .. १४—७  |
| ३ समवायस्य स्वतन्त्रत्वपरतन्त्रत्वनिराकरणम्...   | .. १६—३  |
| ४ गुणस्य द्रव्यवृत्तित्वम्...                    | .. १३—११ |
| ५ अयुतसिद्धिनिराकरणम्...                         | .. १७—१३ |
| ६ समवायस्य सम्बन्धिभ्यां निराकरणम्...            | .. १८—१३ |

## इति समवायखण्डनम् ।

|   |          |
|---|----------|
| १ कार्यस्य कारणादनन्यत्वम्...                     | .. २०—११ |
| २ द्रव्यव्यवहारकल्पनस्य व्यर्थत्वम्...            | .. २१—१४ |
| ३ नापि गुणपदार्थः...                              | .. २२—६  |
| ४ द्रव्यत्वगुणत्वाद्यपरसत्ताया असिद्धिः...        | .. २३—३  |
| ५ अनुगतप्रतीतिरत्र न मानम्...                     | .. २४—३  |
| ६ घटपटभेदप्रतीतिरपि न भेदसाधिका...                | .. २३—३  |
| ७ ब्रह्मणः सर्वश्रियग्राह्यत्वम्...               | .. २३—१३ |
| ८ अत्रैव कालस्य असद्भावरूप-आक्षेपस्य निराकरणम्... | २७—६     |

## इति सत्ताखण्डनपूर्वकासत्कार्यवादखण्डनम् ।

|  |          |
|--|----------|
| १ देहस्य गुरुण्डाभिधेयत्वम्...           | .. २८—१० |
| २ प्रधानादीनां देहाकारपरिणामनिराकरणम्... | .. २८—१६ |

| विषयः ।  | पृष्ठानि । पङ्क्तयः । |
|--|-----------------------|
| ३ आरम्भवादनिराकरणम्. ....  | ३१— ६                 |
| ४ सत्कार्यवादनिराकरणखण्डनम्. ...   | ३१—१५                 |
| ५ प्रधानस्य चेतनाधिष्ठितस्य अनाधिष्ठितस्य च जगत्कार-<br>णत्वनिराकरणम्. ... | ३२— ६                 |
| ६ प्रकृतिविशिष्टस्य परिणामित्वनिराकरणम्. ...                               | ३४— ६                 |
| ७ प्राभाकरमते तत्त्वज्ञानेऽस्य कोपयोगः...                                  | ३७—१४                 |
| ८ साङ्ख्यपातञ्जलमतेऽपि न आत्मसाक्षात्कारसम्भवः.                            | ३८— ८                 |
| ९ प्रधानस्य ईक्ष्यत्वनिराकरणम्. ...  | ४२— ३                 |
| १० योगस्मृतिनिराकरणम्. ...   | ४३— ८                 |
| ११ मायाशक्तिनिरूपणम्. ...  | ४४— ९                 |
| १२ अन्येषु परमेश्वरे देह-देहिभावं न मन्यन्ते                               | ४८—१३                 |
| १३ मायास्वरूपम्. ...   | ४९—९१                 |

इति मायानिरूपणम् ।

|  |       |
|--|-------|
| १ सर्वेषां दर्शनान्तराणां निर्विषयत्वपरिहारः | ६१—१० |
| २ अतिविरुद्धस्य मतस्य नोपादेयत्वम्.          | ६९— ३ |

इति प्रधानखण्डनेन सत्कार्यवादखण्डनम् ।

|   |       |
|---|-------|
| १ ईश्वरस्य अभिन्ननिमित्तोपादनकत्वम्. ...          | ६०— ७ |
| २ ब्रह्मविवर्तस्य गुरुशब्दाभिधेयत्वनिराकरणम्. ... | ६४— १ |

## अथ द्वितीयो मुद्रप्रहारः ।

विषयाः ।

पृष्ठानि । पङ्क्तयः ।

|   |     |     |    |
|---|-----|-----|----|
| १ जीवात्मनः गुरुशब्दाभिधेयत्ववादनिराकरणेन लो- |     |     |    |
| कायतिकमतस्य देहात्मवादनिराकरणम्.              | ... | ६६— | ४  |
| २ बौद्धेषु वैभाषिकादीनां निरूपणम्.            | ... | ६७— | ११ |
| ३ वैभाषिकमतोपन्यासः.                          | ... | ६८— | १३ |
| ४ सौत्रान्तिकमतोपन्यासः.                      | ... | ७०— | ६  |
| ५ बौद्धमतखण्डनम्.                             | ... | ७६— | ७  |
| ६ आत्मनः क्षणिकत्वाभावः.                      | ... | ८६— | ७  |
| ७ बाह्यार्थस्य स्वतन्त्रत्वनिराकरणम्.         | ... | ८७— | २१ |

इति बाह्यार्थास्तित्ववादि-वैभाषिक-सौत्रान्तिकयो-

र्मतखण्डनम् ।

|   |     |     |    |
|---|-----|-----|----|
| १ योगाचारमतोपन्यासः.                        | ... | ८१— | ८  |
| २ योगाचारमतखण्डनम्.                         | ... | ८३— | ३  |
| ३ सौत्रान्तिकमते अनुमेयो बाह्यार्थः.        | ... | ८४— | १६ |
| ४ प्रत्यक्षदृष्टस्य बाह्यार्थस्य निराकरणम्. | ... | ८६— | ५  |
| ५ परमाणूनामनैरन्तर्यम्.                     | ... | ८९— | ८  |
| ६ भेदः श्रान्तिज्ञतः.                       | ... | ८८— | १० |
| ७ बाह्यार्थाभावस्य प्रकारान्तरेण खण्डनम्.   | ... | ८९— | १४ |

इति विज्ञानवादिमतखण्डनम् ।

|                                 |     |      |    |
|---------------------------------|-----|------|----|
| १ शून्यवादि-माध्यमिकमतोपन्यासः. | ... | १०२— | १८ |
| २ तन्मतखण्डनम्.                 | ... | १०४— | ४  |

इति शून्यवादिमतखण्डनम् ।

| विषयः ।   | पृष्ठानि । पङ्क्तयः । |
|---|-----------------------|
| १ दिगम्बरजैनमतोपन्यासः. ... ..                  | १०६— ६                |
| २ तत्र पुद्गलास्तिकायः. ... ..                  | १०७— ६                |
| ३ बन्धः अष्टविधं कर्म. ... ..                   | १०८— ११               |
| ४ दिगम्बरमतानुसारेण मोक्षपदार्थनिरूपणम्. ... .. | १०९— १०               |
| ५ स्याद्वादः. ... ..                            | ११०— ३                |
| ६ एकान्तवादः. ... ..                            | १११— ६                |
| ७ अनैकान्तिकवादः. ... ..                        | ११२— १७               |
| ८ दिगम्बरजैनमतखण्डनम्. ... ..                   | ११२— १६               |
| ९ तत्र सप्तभङ्गीन्यायखण्डनम् ... ..             | ११३— ११               |
| १० स्याद्वादनिराकरणम् ... ..                    | ११६— ४                |
| ११ आत्मनः सावयवत्वमनुपपन्नम्. ... ..            | ११७— ६                |
| १२ आत्मनः अणुपरिमाणत्वनिराकरणम्. ... ..         | ११९— ७                |

इति दिगम्बरमतखण्डनम् ।

|   |         |
|---|---------|
| १ चार्वाकमतोपन्यासः. ... ..                 | ११९— १९ |
| २ तत्र अग्निहोत्रादीनां जीविकात्वम्. ... .. | १२२— ०२ |
| ३ चार्वाकमतखण्डनम्. ... ..                  | १२५— १  |
| ४ आत्मनः नित्यत्वसाधनम्. ... ..             | १२५— २३ |
| ५ वार्धके प्रत्यभिज्ञाननिराकरणम्. ... ..    | १२७— १  |
| ६ आत्मनः ध्वंस-प्रागभावयोरसिद्धिः. ... ..   | १२८— ६  |
| ७ अदृष्ट-परलोकादिस्वीकारः. ... ..           | १२८— ३  |

इति चार्वाकमतखण्डनम् ।

## अथ तृतीयो मुहरप्रहारः ।

विषयाः ।

पृष्ठानि । पङ्क्तयः ।

|    |  |     |     |     |        |
|----|--|-----|-----|-----|--------|
| १  | वैशेषिकादिमतानुसारेण गुणशब्दाभिधेयस्य न  |     |     |     |        |
|    | सिद्धिः. ...                             | ... | ... | ... | १३१— ४ |
| २  | आत्मनः सगुणत्वम्.                        | ... | ... | ... | १३२—२१ |
| ३  | आत्मनः चिदचिदात्मकत्वं न.                | ... | ... | ... | १३३— ५ |
| ४  | शरीरेन्द्रिय-मनसां आत्मत्वासम्भवः.       | ... | ... | ... | १३४— १ |
| ५  | आत्मनः विज्ञानघनत्वनिराकरणम्.            | ... | ... | ... | १३४—११ |
| ६  | आत्मनः स्वरूपस्य वैशेषिकोक्तस्य खण्डनम्. | ... | ... | ... | १३७— ३ |
| ७  | नैयायिकोक्तस्य आत्मनः खण्डनम्.           | ... | ... | ... | १३८— ५ |
| ८  | मुक्तिसवरूपम्.                           | ... | ... | ... | १४२— ६ |
| ९  | सवासनस्य मिथ्याज्ञानस्य संसारहेतुत्वम्.  | ... | ... | ... | १४४—१० |
| १० | समवायनिरूपणम्.                           | ... | ... | ... | १४३—१४ |
| ११ | चेतन्यस्य द्विरूपत्वखण्डनम्....          | ... | ... | ... | १४८—१३ |
| १२ | आत्मनानात्वस्य दुर्निरूपत्वम्.           | ... | ... | ... | १४९— ८ |
| १३ | मनःस्वरूपम्.                             | ... | ... | ... | १५३— १ |
| १४ | कामादेरन्तःकरणधर्मत्वम्.                 | ... | ... | ... | १५५— ६ |

इति मनसोऽनिन्द्रियत्वप्रतिपादनम् ।

|   |                                 |     |     |        |
|---|---------------------------------|-----|-----|--------|
| १ | ज्ञानात्मनोः गुणगुणिभावखण्डनम्. | ... | ... | १५६— ५ |
| २ | आत्मनानात्वखण्डनम्.             | ... | ... | १५५—१० |

इति ज्ञानात्मनोर्गुणगुणिभावखण्डनपूर्वकात्म-

नानात्वखण्डनम् ।

|   |  |     |     |        |
|---|--|-----|-----|--------|
| १ | घटपटाद्यनात्मभेदनिराकरणम्.   | ... | ... | १५७—१२ |
| २ | प्राभाकर-भट्टभास्कर-त्रिदण्डि-वैशेषिक-तार्किक-साङ्ख्य-<br>पातञ्जल-माध्व-जैनमतनिराकरणम्.... | ... | ... | १५९— ८ |

## विषयानुक्रमिका ।

| विषयाः ।                                       | पृष्ठाणि । पङ्क्तयः । |
|--|-----------------------|
| ३ विशेषणविशेष्यभावेन प्रत्यक्षभेदाग्रहणम्. ... | १६१—१०                |

### इति अतिरिक्तभेदखण्डनम् ।

|                                 |        |
|---------------------------------|--------|
| १ साङ्ख्यसम्मतभेदनिराकरणम्. ... | १६२— ४ |
| २ धर्मित्वेन भेदनिराकरणम्. ...  | १६३— ८ |
| ३ भेदस्वरूपम्. ...              | १६८—१३ |

### इति स्वरूपभेदखण्डनम् ।

|  |        |
|--|--------|
| १ क्षपण्यसम्मतभिन्नाभिन्नत्वनिराकरणम्. ... | १६७—१८ |
| २ भावाभावयोरनैकान्तत्वम् ...               | १६८—१८ |
| ३ सामान्यविशेषादेव भिन्नाभिन्नत्वम्. ...   | १६८—१० |
| ४ कार्य-कारणयोर्भेदस्वरूपत्वनिराकरणम्. ... | १७०— ३ |
| ५ भेदाभेदयोः आश्रयत्वनिराकरणम्. ...        | १७२— ३ |
| ६ रामानुजमतखण्डनम्. ...                    | १७४—१६ |
| ७ तादात्म्यसम्बन्धनिराकरणम्. ...           | १८३—१० |

### इति भेदाभेदखण्डनम् ।

|  |        |
|--|--------|
| १ श्रुतिविरोधपरिहारः ...               | १७६—१४ |
| २ मिथ्यास्वरूपम्. ...                  | १८०— ३ |
| ३ जगतः ईश्वरमायाकल्पितत्वम्. ...       | १८२— ८ |
| ४ मिथ्यात्वस्य मिथ्यात्वम् ....        | १८५— ८ |
| ५ शब्दधोप्रामाण्यत्वस्य सत्यत्वम्. ... | १८६—१४ |

### इति जगत्सत्यत्वखण्डनपूर्वक-जगन्मिथ्यात्वोपपत्तिः ।

|   |        |
|---|--------|
| १ वियदादिप्रपञ्चस्य मिथ्यात्वम्. ...                    | १८८— ३ |
| २ कल्पितपदार्थस्य अर्धक्रियाकारित्वे युक्त्यन्तरम्. ... | १८९—१४ |

### इति मिथ्यापदार्थस्याप्यर्धक्रियाकारित्वसिद्धिः ।



विषयः ।

पृष्ठानि । पङ्क्तयः ।

|   |   |
|---|---|
| १ | विशुद्धधर्माश्रयत्वलिङ्गेन भेदसिद्धेः युक्त्यन्तरेण निरा-<br>करणम्. ... .. १८१— २ |
| २ | संक्षितकर्मणामनन्तत्वम्. ... .. १८४— ७  |
| ३ | ज्ञानेनैव अज्ञाननिवृत्तिः ... .. १८५— ६   |
| ४ | न्यायभाष्योक्तस्य अथर्वगस्य खण्डनम्. ... .. १८७— ११                               |
| ५ | दुःखध्वंसस्य नित्यत्वानुपपत्तिः. ... .. १८८— ७                                    |
| ६ | अविद्यानिवृत्तिविशिष्टत्वेन काम्यतेति न वाच्यम्. १८९— १६                          |
| ७ | अविद्यानिवृत्तेः दुर्निरूपत्वम्. ... .. १९१— ७                                    |
| ८ | सप्रकाशचैतन्यसम्बन्धेनैव भानमभ्युपेक्षम्. ... २०२— २                              |

### अथ चतुर्थो मुद्गरप्रहारः ।

|    |  |
|----|--|
| १  | मीमांसकमतोपन्यासः. ... .. २०६— ७                               |
| २  | तत्र प्राभाकरमतोपन्यासः. ... .. २१०— ६                         |
| ३  | भाट्टमतोपन्यासः. ... .. २११— १८                                |
| ४  | तन्निराकरणम्. ... .. २१२— १६                                   |
| ५  | भनसः मध्यमपरिणामवत्वनिराकरणम्. ... २१३— ५                      |
| ६  | प्रसङ्गात् नैयायिकसम्मतप्रवृत्त्याग्रहस्य प्रतिपादनम्. २१५— १८ |
| ७  | त्रिदण्डमतोपनिर्वाहः ... .. २१७— ६                             |
| ८  | वेदान्तवाक्यानां विशेषत्वासम्भवः. ... .. २१९— १३               |
| ९  | वेदान्तवाक्यं विध्यर्थवादोभयविनिर्वाहम्. ... २२३— १३           |
| १० | षड्विधलिङ्गानि. ... .. २२६— ६                                  |
| ११ | वेदान्तानां स्वतः प्रामाण्यम्. ... .. २२८— २                   |
| १२ | ज्ञान-कर्मणोः न समुच्चयः. ... .. २३२— १                        |

इति ज्ञान-कर्मसमुच्चयखण्डनम् ।

विषयाः ।

पृष्ठानि । पङ्क्तयः ।

- १ 'नित्यसुखसाक्षात्काररूपस्य मोक्षस्य अनुपपत्तिः. २३६— ६
- २ त्रिदण्डमतस्याप्यनवकाशः ... २४०— ८

इति भट्ट-त्रिदण्डयोभयसम्मतमोक्षखण्डनम् ।

- १ ईश्वरनिरूपणम्. ... २४२— ६
- २ जीवेश्वरविभागप्रक्रिया ... २४४— ६
- ३ एकस्यैव ईश्वरस्य चतुर्मुखाद्याकारः. ... २४५— १७

इत्यापातत ईश्वरनिरूपणम् ।

- १ जीवतत्त्वनिर्णयः. ... २४७— ६
- २ जीवस्य प्रतिबिम्बत्वम्. ... २४८— १०
- ३ भगवत्कृपया अज्ञाननिवृत्तिः. ... २४९— ५

इति प्रतिबिम्बवादः ।

- १ अवच्छेदवादः. ... २५०— ६
- २ अज्ञानसत्त्वानङ्गीकारः. ... २५१— १७
- ३ इन्द्रियादेः प्रपञ्चज्ञानस्मृतिकारणत्वाभावः. ... २५३— ६
- ४ मायाकार्यस्य अनिर्वाच्यत्वम्. ... २५४— १२
- ५ विधि-निषेधशास्त्रयोः न अनुपपत्तिः. ... २५६— १

इत्यवच्छेदवादः ।

- १ प्रतिबिम्बावच्छेदवादानां बालबोधनार्थत्वम्. ... २५८— १७
- २ एकजीववादाख्यः वेदान्तसिद्धान्तः. ... २६०— १
- ३ पूर्वपूर्वकल्पिताविद्योपहित-उत्तरोत्तरकल्पकः. ... २६१— २१
- ४ सृष्टिप्रणयादेः न कोऽपि कल्पकः. ... २६३— १४

इति सङ्क्षेपेण दृष्टिसृष्टिवादः ।

विषयाः ।

पृष्ठानि । पङ्क्तयः ।

|   |                                   |     |     |     |         |
|---|-----------------------------------|-----|-----|-----|---------|
| १ | खट्विद्वृष्टिसम्मतप्रतिबिम्बवादः, | ... | ... | ... | २६४—१२. |
| २ | जीवस्य प्रतिकर्मव्यवस्था.         | ... | ... | ... | २६६—८   |
| ३ | आपरोक्षम्.                        | ... | ... | ... | २६८—६   |
| ४ | सङ्क्षेपशारीरकाचार्यमतम्.         | ... | ... | ... | २७१—२१  |

इति मान-मेयादिप्रतिकर्मव्यवस्था ।

|   |                           |     |     |     |       |
|---|---------------------------|-----|-----|-----|-------|
| १ | जायदाद्यवस्था.            | ... | ... | ... | २७८—१ |
| २ | अत्रैव श्रुतिप्रामाण्यम्. | ... | ... | ... | २७९—५ |

इति सङ्क्षेपेण जायदवस्था ।

|   |   |     |     |     |        |
|---|---|-----|-----|-----|--------|
| १ | स्वप्नावस्थास्वरूपम्.                     | ... | ... | ... | २७५—१५ |
| २ | जाग्रद्वोधने स्वप्नमनिरुद्धिः.            | ... | ... | ... |        |
| ३ | भिन्नाश्रयत्वात् ज्ञानेन अज्ञाननिरुद्धिः. | ... | ... | ... | २८२—२  |
| ४ | ब्रह्मज्ञानात् ब्रह्मभावः.                | ... | ... | ... | २८४—७  |
| ५ | भावरूपज्ञानस्य अभावविगच्छात्वादिसाधनम्.   | ... | ... | ... | २८६—१४ |

इति स्वप्नावस्थानिर्णयः ।

|   |  |    |    |     |        |
|---|--|----|----|-----|--------|
| १ | अथ सुषुप्तिः.                          | .. | .. | ..  | २८८—१६ |
| २ | अत्र आनन्दसत्त्वे श्रुतिप्रामाण्यम्... | .. | .. | ..  | २९७—११ |
| ३ | विषयसुखमपि न स्वरूपसुखादतिरिक्तम्.     | .. | .. | ..  | ३०१—१  |
| ४ | तत्र आक्षेपः.                          | .. | .. | ..  | ३००—८  |
| ५ | समाधानम्.                              | .. | .. | ..  | ३०१—१६ |
| ६ | चतुर्धा जगति पदार्थव्यवस्थितिः.        | .. | .. | ..  | ३०४—८  |
| ७ | तत्र आक्षेपः.                          | .. | .. | ... | ३०५—१४ |
| ८ | समाधानम्.                              | .. | .. | ..  | ३०५—१५ |
| ९ | अहंपदार्थविवेचनम्.                     | .. | .. | ..  | ३०६—१० |

विषयाः ।

पृष्ठाणि । पङ्क्तयः ।

- १०<sup>१</sup> जाग्रदाद्यवस्थानां त्रैविध्यनिर्द्धारः. . . . . ३०६—१५  
११ तासामेव सूक्ष्मो भेदः. . . . . ३०७— ८

इति विस्तरेण सुषुप्तिनिरूपणम् ।

- १ मतभेदेन साक्षिणः कोटिचतुष्टयमपि सम्यगेव. . . . . ३०८— ६  
२ एकजीववादिमतविरोधपरिहारः. . . . . ३११—१५  
३ आहृतस्य आत्मनः भाने साक्षिणः. . . . . ३१२— ४  
४ तस्य निराकरणम्. . . . . ११— ६  
५ आनन्दस्यापि प्रकाशापत्तिः. . . . . ,, —१४

इति सङ्क्षेपेण साक्षिप्रकरणम् ।

- १ अथ दृश्यपदार्थनिरूपणम्. . . . . ३१३— २  
२ अत्र साङ्ख्यमतस्य प्रदर्शनपूर्वकं निरासः. . . . . ३१५— ६  
३ प्रतिकर्मव्यवस्था. . . . . ३१६—१७  
४ पुनश्च न सर्वदा सर्वभानापत्तिः. . . . . ३१७—१३  
५ प्रतिबिम्बव अन्योन्यं विषयता. . . . . ३१८— ६  
६ 'सप्तदशैकं लिङ्गं' इत्यादिना प्रदर्शिता लिङ्गशरीर-  
प्रक्रिया इष्टेव. . . . . ३२०— ४

इति अमूर्तपदार्थनिरूपणम् ।

- १ मूर्तपदार्थनिरूपणम्. . . . . ३२२— २  
२ आत्मनः समष्टिशरीरम्. . . . . ,, — ६

इति सङ्क्षेपेण मूर्तपदार्थः ।

- १ लिङ्गशरीरमपि द्विविधम्. . . . . ३२२— ६  
२ एकैव आत्मेति सिद्धान्तः. . . . . ,, —१७

इति सृष्टिप्रकरणम् ।

विषयाः ।

पृष्ठानि । पङ्क्तयः ।

|  |        |
|--|--------|
| १ जीव-ब्रह्मणोः ऐक्यविवेचनम्. . . . .            | ३२३—६. |
| २ अद्वैतब्रह्मज्ञानाय ऐक्यस्योपपत्तिः. . . . .   | ३२७—६  |
| ३ तत्र वार्तिकमतमाश्रित्य आक्षेपः. . . . .       | „ —१६  |
| ४ तस्य खण्डनम्. . . . .                          | „ —२२  |
| ५ पातञ्जलसिद्धान्तखण्डनम्. . . . .               | ३२८—६  |
| ६ रामानुजानां भेदाभेदवादः. . . . .               | „ —१४  |
| ७ तस्य खण्डनम्. . . . .                          | „ —१८  |
| ८ शाब्दबोधः. . . . .                             | ३७०—५  |
| ९ ब्रह्मसाक्षात्कारे किं कारणम्. . . . .         | ३३३—७  |
| १० आत्मनः न मनोजन्यसाक्षात्कारविषयत्वम्. . . . . | ३३७—२  |
| ११ शब्दस्य ज्ञानजनकत्वम्. . . . .                | ३४०—१  |

इति शब्दादपरोक्षज्ञानमिद्विः ।

|                                       |       |
|---------------------------------------|-------|
| १ अविद्यानिवर्तकम्. . . . .           | ३४४—१ |
| २ अविद्यानिवृत्त्यैव मुक्तिः. . . . . | „ —१३ |
| ३ अथ कस्यायं मोक्षः. . . . .          | ३४६—२ |

इति चिदंशस्य मुख्यत्वविवरणम् ।

|  |        |
|--|--------|
| १ अथ जीवन्मुक्तिः. . . . .                 | ३४७—२  |
| २ विवरणकारमतम्. . . . .                    | ३४८—११ |
| ३ जीवन्मुक्तौ आक्षेपः. . . . .             | ३४९—१५ |
| ४ अथ यमः. . . . .                          | ३५०—२  |
| ५ शौचम्. . . . .                           | ३५१—५  |
| ६ यमा एव महाव्रतशब्दवाच्या भवन्ति. . . . . | ३५२—१० |
| ७ समाधिः. . . . .                          | ३५५—२  |

सोऽयं ग्राह्यममाधिः ।

विषयाः ।

पृष्ठानि । पङ्क्तयः ।

|                                |        |
|--------------------------------|--------|
| १ 'समाधिसंख्यम्. . . . .       | १५७— २ |
| २ विदेहशब्दवाच्यत्वम्. . . . . | ” — ३  |

सोऽयं ग्रन्थसमाधिः ।

|                        |        |
|------------------------|--------|
| १ अस्मिता. . . . .     | १५७— ८ |
| २ प्रकृतित्वः. . . . . | ” — १० |

सोऽयं ग्रन्थसमाधिः ।

|                                      |         |
|--------------------------------------|---------|
| १ उक्तसमाधीनां विवेचनम्. . . . .     | १५७— १७ |
| २ मुक्तिविरोधिसमाधीनां फलम्. . . . . | १५८— १२ |
| ३ सूत्रविषयः. . . . .                | ” — २०  |
| ४ निर्विघ्नाः स्य फलम्. . . . .      | १५९— ८  |
| ५ प्रज्ञालोकः. . . . .               | ” — १४  |



## अद्वैतब्रह्मसिद्धेः शुद्धिपत्रम् ।

| पृष्ठे। | पङ्क्तौ। | अशुद्धम्।            | शुद्धम्।        |
|---------|----------|----------------------|-----------------|
| १ ...   | १४ ...   | मुखध्वंसाद्यं ...    | मुखध्वंसाद्यं   |
| ,, ...  | १६ ...   | ख. पुस्तके ...       | ख. पुस्तके      |
| २ ...   | १ ...    | सदाक्षयति ...        | सदानन्दयति      |
| ३ ...   | ११ ...   | रिवात्यन्ताभावे ...  | रिवात्यन्ताभावे |
| ,, ...  | ११ ...   | गम्यात्यन्ता ...     | गम्यात्यन्ता    |
| ,, ...  | ,, ...   | भावात्यन्ता ...      | भावात्यन्ता     |
| ४ ...   | १ ...    | सदानन्दयति ...       | सदानन्दयति      |
| ,, ...  | ११ ...   | नेक द्रव्यारब्धं ... | नेकद्रव्यारब्धं |
| ,, ...  | १८ ...   | यन्तवत्त्व ...       | यन्तवत्त्व      |
| ,, ...  | २१ ...   | भिरवयत्वा ...        | भिरवयत्वा       |
| ५ ...   | १४ ...   | संयोगाद्वायुक ...    | संयोगाद्वायुक   |
| ६ ...   | १ ...    | सदानन्दयति ...       | सदानन्दयति      |
| ,, ...  | ३ ...    | स्थितिस्था ...       | स्थितिस्था      |
| ,, ...  | ८ ...    | गुणोत्पत्त्या ...    | गुणोत्पत्त्या   |
| ,, ...  | ३ ...    | साम्निध्यस्य ...     | साम्निध्यस्य    |
| ८ ...   | १ ...    | सदानन्दयति ...       | सदानन्दयति      |
| ,, ...  | २० ...   | दुरितेभ्यः ...       | दुरितेभ्यः      |
| ९ ...   | १७ ...   | महत्त्वायोगात् ...   | महत्त्वायोगात्  |
| १० ...  | १२ ...   | नुपपत्त्या ...       | नुपपत्त्या      |
| १४ ...  | ७ ...    | प्रामाणिकत्वेन ...   | प्रामाणिकत्वेन  |
| ,, ...  | ११ ...   | विशेष्य ...          | विशेष्य         |
| १५ ...  | १८ ...   | विशेष्य ...          | विशेष्य         |
| १६ ...  | ११ ...   | गुणश्चेति ...        | गुणश्चेति       |
| ,, ...  | २० ...   | पटगतशुद्धत्व ...     | पटगतशुद्धत्व    |



| पृष्ठे । | पङ्क्तौ । | अशुद्धम् ।        | शुद्धम् ।     |
|----------|-----------|-------------------|---------------|
| १८ ...   | १६ ...    | ख. पुस्तके ...    | ख. पुस्तके    |
| १९ ...   | १२ ...    | दुःखेनापि ...     | दुःखेनापि     |
| ” ...    | १३ ...    | सम्बन्धान्तरे ... | सम्बन्धान्तरे |
| २१ ...   | ७ ...     | सति ...           | सती           |
| ” ...    | २२ ...    | ग. पुस्तके ...    | ग. पुस्तके    |
| २४ ...   | ५ ...     | मात्रवृत्त्या ... | मात्रवृत्त्या |
| ” ...    | १४ ...    | एवमेव ...         | एवमेव         |
| ” ...    | १७ ...    | विनाशोत्पत्ति ... | विनाशोत्पत्ति |
| ” ...    | १९ ...    | नामधेय ...        | नामधेय        |
| ” ...    | ” ...     | रज्ज्वामिव ...    | रज्ज्वामिव    |
| ” ...    | २३ ...    | परिशेषे ...       | परिशेषो       |
| ” ...    | २२ ...    | वक्तुमुचितम् ...  | वक्तुमुचितम्  |
| २८ ...   | १६ ...    | वाचस्पति ...      | वाचस्पति      |
| ” ...    | १९ ...    | वयवत्वाच्च ...    | वयवत्वाच्च    |
| २९ ...   | २ ...     | व्यवह्रियते ...   | व्यवह्रियते   |
| ३२ ...   | ७ ...     | व च ...           | न च           |
| ३३ ...   | १८ ...    | कृतिमत्त्वादि ... | कृतिमत्त्वादि |
| ३५ ...   | १३ ...    | अन्यथा ...        | अन्यथा        |
| ३६ ...   | १८ ...    | नोपपन्नं ...      | नोपपन्नं      |
| ३७ ...   | ६ ...     | तत्त्वज्ञानं ...  | तत्त्वज्ञानं  |
| ३८ ...   | ९ ...     | निश्चयानुमेय ...  | निश्चयानुमेय  |
| ” ...    | १६ ...    | तत्साध्यमोक्ष ... | तत्साध्यमोक्ष |
| ३९ ...   | १९ ...    | निमित्तते ...     | निमित्तते     |
| ४२ ...   | ४ ...     | चेतनत्वेन ...     | चेतनत्वेन     |
| ” ...    | २३ ...    | कारिकां ...       | कारिकां       |

| पृष्ठे । | पङ्क्तौ ।  | अशुद्धम् ।             | शुद्धम् ।           |
|----------|------------|------------------------|---------------------|
| ४३'      | ... ११ ... | वतिष्ठन्ते             | वतिष्ठन्ते          |
| ॥        | ... २२ ... | प्राप्यत               | प्राप्यत            |
| ४४       | ... १३ ... | दसत्त्वापत्तिः         | दसत्त्वापत्तिः      |
| ४५       | ... १२ ... | पूर्वाक्तदोषा          | पूर्वाक्तदोषा       |
| ४६       | ... १८ ... | घटना                   | घटना                |
| ४७       | ... ७ ...  | यन्मां                 | यन्मां              |
| ॥        | ... १५ ... | प्रसङ्गात्             | प्रसङ्गात्          |
| ४८       | ... ४ ...  | भगवता                  | भगवता               |
| ४९       | ... ४ ...  | अविनाशि                | अविनाशी             |
| ५०       | ... ११ ... | सर्वधर्मान्य           | सर्वधर्मान्य        |
| ५१       | ... ९ ...  | सङ्क्षेपः              | सङ्क्षेपः           |
| ॥        | ... २३ ... | भवितु मर्हति           | भवितुमर्हति         |
| ५३       | ... २३ ... | पूज्यत्वं              | पूज्यत्वं           |
| ५४       | ... ५ ...  | बलवत्त्वम्             | बलवत्त्वम्          |
| ॥        | ... ९ ...  | व्यवर्तितमः            | व्यवर्तितमः         |
| ॥        | ... २१ ... | न वदेन्मीमांस          | न वदेन्मीमांस       |
| ५६       | ... १३ ... | मादभेद                 | मादभेद              |
| ५७       | ... ४ ...  | तत्त्वनिर्णया          | तत्त्वनिर्णया       |
| ॥        | ... २३ ... | स्वीकारेण              | स्वीकारेण           |
| ५९       | ... १ ...  | अद्वैतब्रह्मसिद्धिः... | अद्वैतब्रह्मसिद्धिः |
| ६०       | ... ६ ...  | मारुणेनेति             | मारुणेनेति          |
| ॥        | ... ११ ... | अपाणिपादौ              | अपाणिपादौ           |
| ६१       | ... ८ ...  | इयते                   | ईयते                |
| ॥        | ... १६ ... | 'ग्रहीता'              | 'ग्रहीता'           |
| ६३       | ... ११ ... | कलङ्गगन्धि             | कलङ्गगन्ध           |

| पृष्ठे । | पङ्क्तौ । | अशुद्धम् ।          | शुद्धम् ।         |
|----------|-----------|---------------------|-------------------|
| ६३ ...   | १३ ...    | आगमस्तु . ...       | आगमस्तु           |
| „ ...    | १८ ...    | कोकोनुसारेण...      | कोकानुसारेण       |
| „ ...    | १९ ...    | कल्पन ...           | कल्पना            |
| ६५ ...   | १९ ...    | उद्बोधयन्ति ...     | उद्बोधयन्ति       |
| ६६ ...   | ६ ...     | माध्यमिकैः ...      | माध्यमिकैः        |
| ६७ ...   | १७ ...    | माधवाचार्यप्र०...   | माधवाचार्यप्रणीते |
| ६८ ...   | ६ ...     | शून्यमेव ...        | शून्यमेव          |
| ६९ ...   | १३ ...    | तत्त्वज्ञानात् ...  | तत्त्वज्ञानात्    |
| ७० ...   | २२ ...    | किमर्थं ...         | किमर्थं           |
| ७१ ...   | १५ ...    | वाह्य ...           | बाह्य             |
| ७४ ...   | २३ ...    | परमाणव ...          | परमाणव            |
| ७५ ...   | १० ...    | तथा हि ...          | तथाहि             |
| „ ...    | १२ ...    | हेतुपनिबद्धं ...    | हेतूपनिबद्धं      |
| ७६ ...   | १४ ...    | द्ववितु मर्हति ...  | द्ववितुमर्हति     |
| „ ...    | १७ ...    | अनुपपद्य ...        | अनुत्पद्य         |
| ७७ ...   | १२ ...    | पूज्योक्रियन्ते ... | पूज्योक्रियन्ते   |
| ७८ ...   | १३ ...    | दिकार्यं ...        | दिकार्यं          |
| ७९ ...   | ९ ...     | मृत्युवर्णा ...     | मृत्युवर्णा       |
| ८० ...   | १८ ...    | कार्ययोः ...        | कार्ययोः          |
| „ ...    | २२ ...    | इत्यहनीयं ...       | इत्यहनीयं         |
| ८१ ...   | १० ...    | इत्यवस्था ...       | इत्यवस्था         |
| ८४ ...   | ५ ...     | वैयर्थ्यं ...       | वैयर्थ्यं         |
| „ ...    | १० ...    | जातिमत्त्वेन ...    | जातिमत्त्वेन      |
| „ ...    | ११ ...    | स्पर्शवत्त्वे ...   | स्पर्शवत्त्वे     |
| „ ...    | १४ ...    | किञ्च ...           | किञ्च             |

| पृष्ठे । | पङ्क्तौ । | अशुद्धम् ।         | शुद्धम् ।              |
|----------|-----------|--------------------|------------------------|
| ८५ । ... | १७ ...    | तत्त्वतः ,         | ... तत्त्वतः           |
| ८६ ...   | ४ ...     | भासन्ते भास-       |                        |
|          |           | मानानि             | ... भासते भासमानं      |
| ८७ ...   | १३ ...    | चकास्ति            | ... चकास्ते            |
| „ ...    | २२ ...    | नैयायिकैः          | ... नैयायिकैः          |
| ८८ ...   | १३ ...    | गृहीतुम्           | ... गृहीतुम्           |
| ८९ ...   | १८ ...    | गृहीतु             | ... गृहीतु             |
| ९१ ...   | २ ...     | गृहीतुः            | ... गृहीतुः            |
| „ ...    | १५ ...    | नचोक्तयद्ग         | ... नचोक्तयद्ग         |
| ९२ ...   | ७ ...     | मात्रं तत्त्वं     | ... मात्रं तत्त्वं     |
| „ ...    | २२ ...    | सावलम्बनत्वं       | ... सावलम्बनत्वं       |
| ९५ ...   | २२ ...    | रित्यर्थः          | ... रित्यर्थः          |
| ९६ ...   | ११ ...    | कौकिका             | ... कौकिकात्           |
| १०० ...  | ४ ...     | वहिरर्थसिद्धिः     | ... वहिरर्थसिद्धिः     |
| „ ...    | १२ ...    | कृत्वेन            | ... कृत्वेन            |
| „ ...    | १७ ...    | वाच्यास्तित्व      | ... वाच्यास्तित्व      |
| १०१ ...  | १० ...    | प्रत्यासत्त्यभावेन | ... प्रत्यासत्त्यभावेन |
| „ ...    | १७ ...    | ज्ञानानिष्ठ        | ... ज्ञानानिष्ठ        |
| १०२ ...  | ५ ...     | विचारातीत          | ... विचारातीत          |
| „ ...    | १४ ...    | एकं स्थायी         | ... एकः स्थायी         |
| „ ...    | १६ ...    | वैनाशिकपक्षौ       | ... वैनिश्चकपक्षौ      |
| १०४ ...  | २ ...     | कयोः पक्षेः        | ... कयोः पक्षेः        |
| १०५ ...  | ३ ...     | न्यथा              | ... न्यथा              |
| „ ...    | १४ ...    | मुचिवस्त्राभरण     | ... मुचिवस्त्राभरण     |
| „ ...    | १६ ...    | पश्यादिशब्दाः      | ... पश्यादिशब्दाः      |

| पृष्ठे । | पङ्क्तौ । | अशुद्धम् ।         | शुद्धम् ।      |
|----------|-----------|--------------------|----------------|
| १०६ ...  | १७ ...    | इत्यास्ति ...      | इत्यस्ति       |
| ” ...    | १८ ...    | आदेचोपदेशे ...     | आदेच उपदेशे    |
| १०८ ...  | २१ ...    | धातिकर्माणि ...    | धातिकर्माणि    |
| १०९ ...  | २३ ...    | लोप इति च ...      | लोप इति च      |
| १११ ...  | १३ ...    | अस्यैवैकान्तः ...  | अस्यैवैकान्तः  |
| ११३ ...  | ४ ...     | सदसत्त्वयोः ...    | सदसत्त्वयोः    |
| ११४ ...  | ११ ...    | अवस्थयैवा ...      | अवस्थयैवा      |
| ” ...    | १७ ...    | मसप्रक्षेपेण ...   | मसप्रक्षेपेण   |
| ११५ ...  | ६ ...     | सत्त्वदशा ...      | सत्त्वदशा      |
| ” ...    | २० ...    | अयस्तीति ...       | अयस्तीति       |
| ११७ ...  | ४ ...     | किञ्च ...          | किञ्च          |
| ११८ ...  | ५ ...     | प्रसङ्गात् ...     | प्रसङ्गात्     |
| १२२ ...  | ४ ...     | जरी मृतः ...       | जरी मृतः       |
| ” ...    | १३ ...    | त्रिपुण्ड्र ...    | त्रिपुण्ड्र    |
| १२३ ...  | १७ ...    | सर्वाङ्का ...      | सर्वाङ्का      |
| ” ...    | १८ ...    | ब्रह्मवर्चस्वी ... | ब्रह्मवर्चस्वी |
| १२५ ...  | ३ ...     | चतुर्विध ...       | चतुर्विध       |
| १२६ ...  | १५ ...    | साक्षी चेत्ता ...  | साक्षी चेत्ता  |
| १२७ ...  | १३ ...    | बार्धके ...        | बार्धके        |
| ” ...    | २३ ...    | वष्केदेन ...       | वष्केदेन       |
| १२८ ...  | ७ ...     | किञ्च ...          | किञ्च          |
| १३१ ...  | ८ ...     | दिकानयोः ...       | दिकानयोः       |
| १३२ ...  | २० ...    | बुद्धादयो ...      | बुद्धादयो      |
| १३५ ...  | १० ...    | बाधव्याध ...       | बाधव्याध       |
| १३६ ...  | ३ ...     | सादत्तमत्र ...     | सादत्तमत्र     |

## शुद्धिपत्रम् ।

| पृष्ठे । | पङ्क्तौ । | अशुद्धम् ।                        | शुद्धम् ।                                       |
|----------|-----------|-----------------------------------|---|
| १४३.     | .. २१ ..  | निमुक्तश्चरति ..                  | विमुक्तश्चरति                                   |
| १४५      | .. १० ..  | चिदग्निङ्गनां ..                  | चिदग्निङ्गनां                                   |
| १४७      | .. १६ ..  | उद्देश्याऽसिद्धेः ..              | उद्देश्यासिद्धेः                                |
| १४८      | .. १७ ..  | सम्पादयितुमश्र ..                 | सम्पादयितुमश्र                                  |
| „        | .. २१ ..  | प्राक् ..                         | प्राक्  |
| १५२      | .. ४ ..   | अयीभूतान्तःकरण ..                 | अयीभूतान्तःकरण                                  |
| „        | .. १५ ..  | { अडाऽअडाङ्गीर्भी-<br>धीरित्येतत् | { अडाऽअडाष्टतिर-<br>ष्टतिङ्गीर्भीरित्ये-<br>तत् |
| १५३      | .. ७ ..   | द्रष्टा ..                        | द्रष्टा   |
| १५६      | .. ४ ..   | अन्या ..                          | अन्या   |
| „        | .. २४ ..  | परमं पदं ..                       | परमं पदं  |
| १५७      | .. २ ..   | बाह्यदोषैः ..                     | बाह्यदोषैः                                      |
| „        | .. ६ ..   | तस्मान्नात्म ..                   | तस्मान्नात्म                                    |
| १५८      | .. १४ ..  | पा. ३ सू. ..                      | पा. २ सू. ३                                     |
| १६०      | .. ५ ..   | प्रतियोगादि ..                    | प्रतियोग्यादि                                   |
| „        | .. ६ ..   | एव तृतीयः ..                      | एव न तृतीयः                                     |
| „        | .. १० ..  | अमत्वस्य अमत्वप्र-<br>सङ्गात् ..  | अमत्वप्रसङ्गात्                                 |
| „        | .. २१ ..  | उच्यते उच्यस्य ..                 | लक्ष्यते लक्ष्यस्य                              |
| „        | .. २२ ..  | कल्पस्य उच्यत्वं ..               | कल्पस्य लक्ष्यत्वं                              |
| १६३      | .. २२ ..  | इत्येव ख० ..                      | इत्येव ख०                                       |
| १६४      | .. १० ..  | वाच्यवत् ..                       | वाच्यत्ववत्                                     |
| १६७      | .. १२ ..  | हैरम्बादि ..                      | हैरम्बादि                                       |

| पृष्ठे । | पङ्क्तौ । | अमुद्रम् ।            | मुद्रम् ।          |
|----------|-----------|-----------------------|--------------------|
| १७१ ..   | २० ..     | स्वरूपभेदापत्ति ..    | स्वरूपभेदापरिः     |
| १७२ ..   | १० ..     | भिन्नावेव ..          | ऽभिन्नावेव         |
| १७३ ..   | २३ ..     | सम्बन्ध ..            | सम्बन्ध            |
| १७४ ..   | ७ ..      | तयोर्भेदाभेदौ ..      | तयोर्भेदाभेदौ      |
| १७८ ..   | १४ ..     | सद्भावो आत्मा ..      | सद्भाव आत्मा       |
| १८२ ..   | ८ ..      | रेन्द्रजालिक ..       | रेन्द्रजालिक       |
| १८५ ..   | १० ..     | ब्रह्मातिरिक्तस्य ..  | ब्रह्मातिरिक्तस्य  |
| १८७ ..   | २१ ..     | काय आकाशादि ..        | कार्य आकाशादि      |
| १८९ ..   | २० ..     | विष्टम्भणत्वाच्च ..   | विष्टम्भणत्वाच्च   |
| १९१ ...  | १७ ..     | ग्रहीतु ..            | ग्रहीतु            |
| १९८ ..   | २ ..      | प्राप्ताणिकमेव ..     | प्राप्ताणिकमेव     |
| १९९ ..   | ४ ..      | तत्कार्य ..           | सत्कार्य           |
| ” ..     | ७ ..      | उत्पत्त्याप्ति ..     | उत्पत्त्यादि       |
| २०१ ..   | ३ ..      | रज्ज्वां ..           | रज्ज्वां           |
| ” ..     | ८ ..      | चेर्दुर्निरूपत्व ..   | चेर्दुर्निरूपत्व   |
| २०५ ..   | ८ ..      | उत्पत्त्यन्ताभावेन .. | उत्पत्त्यन्ताभावेन |
| २०७ ..   | २३ ..     | आत्मा विज्ञेय' ..     | आत्मा विज्ञेय'     |
| २०९ ..   | १७ ..     | वृत्त्यर्थ ..         | वृत्त्यर्थ         |
| २१० ..   | २९ ..     | सम्यक् दर्शनं ..      | सम्यक् दर्शनं      |
| २११ ..   | १८ ..     | सम्बन्धेन ..          | सम्बन्धेन          |
| २१२ ..   | १४ ..     | सन् ..                | स न                |
| ” ..     | २४ ..     | सौषमचतन्य ..          | सौषमचैतन्य         |
| २१४ ..   | ९ ..      | वपामुदखिनत् ..        | वपामुदखिदत्        |
| ” ..     | १८ ..     | वाप्यनिर्माचनं ..     | वाप्यनिर्माचनं     |
| ” ..     | २४ ..     | पर्ववर्णं ..          | पूर्ववर्णं         |
| २१७ ..   | १४ ..     | रनमुष्टानात् ..       | रनमुष्टानात्       |

| पृष्ठे । | पङ्क्तौ । | अशुद्धम् ।       | शुद्धम् ।       |
|----------|-----------|------------------|-----------------|
| „ ० ...  | २१ ..     | रङ्गाङ्गो, ..    | रङ्गाङ्गी       |
| २२१ ..   | २१ ..     | कारणायानाम्बित्  | कारणान्नाम्बित् |
| २२३ ..   | २३ ..     | एवम्मतं ..       | एवम्भूतं        |
| २२४ ..   | ६ ..      | सर्वकर्माखिलं .. | सर्वं कर्माखिलं |
| २२७ ..   | १२ ..     | उद्दालकः ..      | उद्दालकः        |
| „ ..     | १३ ..     | यन्विदं ..       | यश्चिदं         |
| २३० ...  | १५ ...    | भाकारा ..        | भाकरा           |
| २३३ ...  | २४ ...    | सर्वकाय ..       | सर्वकार्य       |
| २३६ ..   | २४ ..     | उत्तरा ...       | व्यारा          |
| २४३ ..   | १६ ..     | लक्ष्मणाय ..     | चक्ष्मणाय       |
| २४४ ..   | ३ ..      | सनावनः ..        | सनातनः          |
| २४७ ..   | १७ ..     | दिव्यतीति ..     | दीव्यतीति       |
| २५१ ..   | २० ..     | रज्ज्वां ..      | रज्ज्वा         |
| २५२ ..   | ७ ..      | वृष्टे विप ..    | वृष्टेर्वप      |
| „ ..     | ८ ..      | स्पृष्टेत् ..    | स्पृष्टेत्      |
| २५७ ..   | १३ ..     | विष्मा ..        | वीष्मा          |
| „ ..     | १४ ..     | ब्रह्मणः ..      | ब्रह्मणः        |
| २६० ..   | ८ ..      | विद्यो ..        | वेद्यो          |
| „ ..     | २० ..     | कार्यवित्त ..    | कारणवित्त       |
| २६१ ..   | १२ ..     | प्रर्वम्या ..    | सर्वम्या        |
| २६४ ..   | १६ ..     | न रूपस्य ..      | नीरूपस्य        |
| २६६ ..   | १५ ..     | तथा अन्तः ..     | तथा अन्तः       |
| २६७ ..   | १७ ..     | चेतनस्ये ..      | चेतनस्ये        |
| २६८ ..   | ४ ..      | चिन्तेय ..       | चिन्तेय         |
| „ ..     | १८ ..     | प्रमासान्यक्त .. | प्रमासामान्यक्त |
| २७३ ..   | २ ..      | पुरस् ..         | पुरस्           |



| पृष्ठे । | पङ्क्तौ । | अशुद्धम् ।              | शुद्धम् ।              |
|----------|-----------|-------------------------|------------------------|
| २७३ ..   | १४ ..     | ब्रह्मज्ञानाबाध्य ..    | ब्रह्मज्ञानाबाध्य      |
| २७६ ..   | २३ ..     | धावति ..                | धावति                  |
| २७७ ..   | ७ ..      | विंशति मुखः ..          | विंशतिमुखः             |
| २७८ ..   | २ ..      | जागृदवस्था ..           | जाग्रदवस्था            |
| २८० ..   | ६ ..      | रण्याप ..               | रण्योप                 |
| २८२ ..   | २ ..      | वनाभ्यास ..             | वनाश्यास               |
| २८६ ..   | ७ ..      | जलत्वा ..               | जडत्वा                 |
| २८७ ..   | १० ..     | रज्ज्वां ..             | रज्ज्वां               |
| २८८ ..   | १६ ..     | इत्यभिमुखाय ..          | इत्यमभिमुखाय           |
| ३०० ..   | २ ..      | किञ्च ..                | किञ्च                  |
| ” ..     | २५ ..     | वृत्त्यपूर्णा ..        | वृत्त्या पूर्णा        |
| ३०५ ..   | ८ ..      | समानस्वभाव ..           | समानस्वभाव             |
| ३०६ ..   | १५ ..     | द्रष्टृत्वासम्भवेन ..   | द्रष्टृत्वासंभवेन      |
| ” ..     | १६ ..     | चेता ..                 | चेत्ता                 |
| ३१५ ..   | २३ ..     | भान्तिहेतुः ..          | भान्तिहेतुः            |
| ३३१ ..   | ६ ..      | चिदासासौ ..             | चिदाभासौ               |
| ” ..     | २३ ..     | प्रतिबिम्बित ..         | प्रतिबिम्बित           |
| ३३३ ..   | १८ ..     | अप्राण्यस्त्रीकारात् .. | अप्रामाण्यस्त्रीकारात् |
| ३३५ ..   | १६ ..     | अव्याचिर व्यास ..       | अव्याचिख्यास           |
| ३४२ ..   | १४ ..     | शब्देतरोद्भूत ..        | शब्देतरोद्भूत          |
| ३४६ ..   | ६ ..      | सावयमज्ञानं ..          | सावयवमज्ञानं           |
| ३५० ..   | ४ ..      | हिंसानुबन्धि ..         | हिंसानुब               |
| ३५२ ..   | ३२ ..     | भवति ..                 | भवति                   |
| ३५३ ..   | २० ..     | वदेत् ..                | वदेत्                  |

स्यो नमः श्रीगणेशाय ।

## अद्वैतब्रह्मसिद्धिः ।

नमामि सहस्रं<sup>१</sup> शान्तं ब्रह्मानन्दं सुनीश्वरम् ।

यत्कृपासवलेष्टेन<sup>२</sup> सत्तर्कस्फुरणं मम ॥ १ ॥

श्रीमन्नारायणाचार्यं सनातनशिवं<sup>३</sup> सदा ।

वन्दे ऽहं वाङ्मनःकार्यैर्द्वैतध्वान्तनिवृत्तये ॥ २ ॥

श्रुतिसिद्धं च यद्ब्रह्म सच्चिदानन्दमद्वयम् ।

तदच चिन्त्यते तर्कैर्मनोमलनिवृत्तये<sup>४</sup> ॥ ३ ॥

इह खलु श्रुतिस्मृतौतिहासपुराणाद्यखिलवाङ्मयमिद्वयमयद्वयं  
ब्रह्म-जन्मान्तरीयदुरितप्राबल्येन द्वैतसत्यत्वाभिनिवेशवशात् केषि-  
न्मन्दमतयः श्रुतितात्पर्यानभिज्ञाः नरकप्राप्तिहेतून् बहून् गुरु-  
शास्त्रं मिथ्या सत्यं वा-इत्याद्यसत्तर्कानुद्भावयन्ति । तदूषयितुं तैस्तो-  
द्भावितैरपक्वज्ञाननिष्ठानामसम्भावनादिदोषाः मनसि प्ररोहन्ति ।  
तथा च सुमुचूषामसम्भावनादिदोषध्वंसार्थं दुर्दृढवादिमुखध्वंसार्थं<sup>५</sup>

१ तं गुह्यं, सच्चिदानन्दब्रह्मरूपमित्यपि ख. चिह्नितपुस्तकपाठः ।

२ लेष्टमात्रेणेति ख. ग. चिह्नितपुस्तकपाठः ।

३, नृत्तमिति ग. पुस्तकपाठः ।

४ विशुद्धये इति ख. ग. पुस्तकपाठः ।

५ इदं ख. पुस्तके नास्ति ।



शेषेण अपुण्यादीनामपि सत्त्वेनैव व्यवहारः स्यात् । कार्यत्वावच्छेदेन प्रागभावप्रतियोगित्वनिवृत्त्यात् । 'नचेष्टापत्तिरिति वाच्यम् । कार्य-पदार्थगतगुणसामान्याद्युच्छेदप्रसङ्गात् । तेषां भवसमये भावधर्मत्वेन स्वीकारात् । न च शशविषाणकूर्मलोमादेरस्यासतो<sup>१</sup> विशेषः स्वी-क्रियत इति वाच्यम् । सामान्याद्यभावेन भेदकधर्माभावात् । नापि द्वितीयः । असत्त्वात्प्रागभावप्रतियोगित्वे तु नरशृङ्गादीनामपि<sup>२</sup> प्रागभावप्रतियोगित्वं स्यात् । प्रागभावस्य च प्रतियोग्युत्पादकत्व-निवृत्त्येन सर्वेषामसतां सत्त्वं स्यात् । नचेष्टापत्तिः । सदसद्विभागयो-र्दन्तजलाञ्जलिप्रसङ्गः स्यात् । ननु<sup>३</sup> परमाणुषु शशशृङ्गस्य वायौ रूपादेरिवात्यन्ताभावेनैव प्रागभावाभावः । वायौ रूपं नास्ती-त्यादिप्रतीतिगम्यात्यन्ताभावस्यैव तच्च स्वीकारात् । प्रागभावात्य-न्ताभावयोश्च विरोधात् । इति चेत् न । अभावसामान्यस्य सम-वायनिराकरणप्रसङ्गे प्रागभावप्रध्वंसयोश्च तृतीयसुद्धरे विसरेण निराकार्यमाणत्वाच्च । यद्योक्तं परमाणुभ्यां द्युणुकोत्पत्तिरिति वा उत्पत्तिः किं सती उत असती ? आद्ये कारणव्यापारवैयर्थ्यम् । द्वितीये तु असदुत्पत्तिरुत्पद्यत इति तदुत्पत्तेरप्युत्पत्त्यन्तरं तच्चा-

१ रिवास्यासतो इति ख. पुस्तके ।

२ शशशृङ्गादीनां इति ख. ग. पुस्तकयोः ।

३ नन्वित्यारभ्य निराकार्यमाणादित्यन्तं ख. ग. पुस्तकयोर्नान्ति । क. पुस्तके नस्यैव पाठान्तरं ननु परमाणुषु शशशृङ्गरूपादेः प्रागभावा-भावादेव सत्त्वाप्रतीतिः । वायौ रूपं नास्तीतिप्रतीतिगम्यात्यन्ताभावस्यैव तच्च गृह्यताम् इति ।

यन्यदिति स्फुटैवानवस्था । अथ पटान्तदुत्पत्तिर्नातिरिच्यत इति चेत् न । तदा पटइत्युक्ते पुनस्त्यद्यत इति वक्तुमशक्यम् । पौन-  
 रूलदोषात् । तस्मात्स्वसत्तासमवायो वा स्वकारणसमवायो वा  
 ज्ञाणकाद्युत्पत्तिः । सा च न सम्भवति । समुदायस्य नित्यत्वात्  
 कारणव्यापारो व्यर्थः । अग्रे समवायस्य विस्तरेण निराकार्यमाण-  
 त्वाच्च । ननु ज्ञाणकाद्युत्पत्तिर्नानुपपन्ना । तथा हि । वैशेषिकाणां  
 परमाणुसमर्थकमनुमानं । सर्वं कार्यद्रव्यं स्वपरिमाणादणुतरपरिमाण-  
 संयोगसच्चिवस्वसमानजातीयानेकद्रव्यारम्भं भवितुमर्हति । सावयव-  
 त्वात् । यत्सावयवं तत्स्वपरिमाणादणुतरपरिमाणसंयोगसच्चिवस्वस-  
 मानजातीयानेकं द्रव्यारम्भं दृष्टम् । यथा तन्स्वारम्भः पट इति ।  
 एवं यत्किञ्चित्सावयवं ज्ञाणकादिकार्यं तत्सर्वमेवंविधद्रव्यारम्भमिति ।  
 अतो ऽत्यन्ताणुपरिमाणा निरवयवाः संयोगसच्चिवाः कार्येण पार्थि-  
 वत्वादिना समानजातीया नित्या बहवश्च परमाणवः सावयवद्रव्या-  
 णामारम्भकाः सिद्धाः । न च 'न कदाचिदनीदृशं जगत् । किंस्वी-  
 दृशमेव' इत्यादिन्यायेन अनाद्यनन्तत्वाज्जगतो जेलाकाङ्क्षाभावाच्च  
 परमाण्वपेक्षेति वाच्यम् । विमतमाद्यन्तवत् । सावयवत्वात्पटवदित्य-  
 नुमित्या जगदाद्यन्तवलनिश्चयात् । न च स्वभावादेवोत्पत्तेर्न का-  
 रणाकाङ्क्षेति वाच्यम् । विमतं सकारणकम् कार्यत्वात्सम्मतवत् इति  
 कार्यस्य सकारणकत्वनिश्चयात् । न च कार्यत्वे ऽपि ब्रह्मण एवास्तु  
 कारणतेति वाच्यम् । तस्य निर्गुणत्वान्निरवयवत्वाच्चारम्भकसंयोगा-  
 सम्भवात् । न च परमाणवो ऽप्यनित्याः मूर्च्छन्त्याः घटवत् इति

वाच्यम् । अनुपरिमाणतारतम्यं कचिद्विश्रान्तं परिमाणतारतम्य-  
त्वात् महत्परिमाणतारतम्यवत् । इत्यनुमानाग्राह्यत्वापकर्षविश्रान्ति-  
भूमित्वेनाणूनां परतो विभागासम्भवात् । कारणविभागात्कारण-  
विनाशाद्वा कार्यद्रव्यस्य नाशाभ्युपगमात् । अणूनामपि सकारणत्व-  
कल्पने अनवस्थानात्सृष्टिप्रलयाद्यभावप्रसङ्गः । तस्मात् कार्यद्रव्यस्य  
परमाणुपर्यन्तो विभाग एव प्रलयः । न चानेकद्रव्यशेषे स कथ-  
मिति वाच्यम् । कार्यद्रव्यमात्रस्य युगपन्नाशो ऽवान्तरप्रलय इत्य-  
भ्युपगमात् । सर्वकार्यध्वंशो<sup>१</sup> महाप्रलय इति । भावकार्यं तु  
चतुर्विधपरमाणुक्रिया । यतो ऽवान्तरप्रलये दोधूयमानाः परमाण-  
वस्तिष्ठन्तीति स्वीकारात् । सृष्टिक्रमस्तु प्रगृहे जगति परमेश्वरस्य  
सिसृक्षायां सत्यां प्राणिनां कर्मवशात् निश्चलेषु परमाणुव्याघ्रं  
कर्मात्पद्यते । तस्मात्कर्मण एकः परमाणुः परमाण्वन्तरेण संयुज्यते ।  
तस्माच्च संयोगाद्वाणुकमारभ्यते । तेभ्यस्त्रिभ्यामणुकेभ्यस्त्यणुकमित्या-  
दिक्रमेण वाय्वादिसकलं जगज्जायते । अणुगतेभ्यश्च रूपादिभ्यो  
द्वणुकादिगतानि रूपादीनि सम्भवन्ति तन्नुपटन्यायेन इति किम-  
नुपपन्नम् । इति चेत् नैतत्सारम् । तथा हि । परमाणूनामाद्यस्था-  
न्यस्य च कर्मणो निमित्तमस्ति न वा ? नाप्यः । आकस्मिकत्वा-  
पत्तेः । आद्ये तन्निमित्तं दृष्टमदृष्टं वा ? दृष्टमपि किं यत्नः ? यथा  
शरीरचेष्टायाम् । किं वा अभिघातः ? क्रियाविषयद्रव्यस्य द्रव्या-  
न्तरेण संयोगात्मकः । यथोद्यमितमुग्रलस्योलूखलेन । यथा वा  
तत्पु पवनस्य । अथ वा संयुक्तस्य विशेषाच्चेपः स एव संयोगो नो-

१ सर्वे इत्यारभ्य स्वीकारादित्यन्तं क. एतत्के नास्ति ।

दनाख्यः । यथा आचेषानुकूलयन्नापेक्षः सङ्गद्वयः करग्रसंयोगः ।  
यदा नोदनेन तुल्ययोगक्षेमः संस्कारो वेगः स्थितस्थापको वा ? गुह्यं  
वा ? तत्र नाद्य उपपन्नः । तदानीमात्ममनःसंयोगस्य निरूपयितु-  
मशक्यत्वात् । नचात्ममनसोर्नित्यत्वात्संयोगाख्यः प्रयत्नो ऽस्तीति  
वाच्यम् । शरीरप्रतिष्ठितयोरेवात्ममनसोः संयोगे सत्यात्मगुणप्रयत्ना-  
द्यभ्युपगमात् । प्रसूये च शरीराद्यभावात् । अन्यथा सुप्तावपि  
बुद्ध्यादिविशेषगुणोत्पत्त्या संसारापत्तेर्दुर्वारत्वात् । नापि द्वितीया-  
दयः । अभिघातादीनां प्रयत्नसापेक्षत्वात् । अथास्तद्बुद्धमेव निमित्त-  
मिति चेत् । न । तत्किमात्मसमवेतं परमाणुसमवेतं वा ? न कर्म-  
निमित्तम् \* । अचेतनत्वात् । न चाचेतनमेवादृष्टं सोदृष्टाश्चैव  
कर्म निमित्तमस्तु इति वाच्यम् । चेतनानधिष्ठितस्य परमाणोरदृष्ट-  
साक्षिणस्य सदातनत्वे प्रलयाद्यभावः । असाक्षिणो च दृष्टभावप्रस-  
ङ्गात् । अथ चेतनाधिष्ठितमेव कर्म† निमित्तमदृष्टमिति चेत् ।  
तर्हि जीवाधिष्ठितमौश्वराधिष्ठितं वा ? नाद्यः । प्रसूये जीवानां  
त्वन्मते चैतन्याभावात् । न द्वितीयः । ईश्वरस्य नित्यसंज्ञिहिततथा  
कादाचित्कप्रवृत्तिहेतुत्वायोगात् । किञ्च तव मते ईश्वरस्य प्रवृत्ति-  
रेव न सम्भवति । यतः सा हि सुखे दुःखाभावे तत्साधने च  
वृथ्यते । ईश्वरस्य च दम्भकामत्वेन तदभावस्य ज्ञातः सिद्धत्वात् ।  
“आत्मकामस्य का स्पृहा” इति श्रुतेः । किञ्च परमास्यधिष्ठाना  
ईश्वरः परमाणुक्रियां प्रति निमित्तमात्रं प्रत्यक्षसिद्धः अनुमानसिद्धो

\* परमाणोरप्यक्रियानिमित्तमित्यर्थः ।

† अथ कर्मशब्देन प्रथमा क्रियैवेति शेषम् ।

वा ? नाद्यः । तस्य परोक्षत्वात् । न द्वितीयः । सिद्धाभावात् । न च आद्यकार्यं सकर्तृकं कार्यत्वात् घटवत्-इति सिद्धसम्भव इति वाच्यम् । आद्यकार्यं नानाकर्तृजन्यं कार्यत्वात् प्रासादादिवत्-इति संप्रतिपक्षादाभासत्वम् । यदि तु सितिः स कर्तृकेत्येव पक्षः तदापि परमाणुषु अंगतो ऽसिद्धिः घटादिषु सिद्धसाधनं च दोषः । घटस्य हि कपालिकादयसंयोगानन्तरं सिद्धत्वेन कुलालस्य तत्पितृवदन्यथा सिद्धत्वात् दृष्टान्तासम्भवः । तथा च श्रुतिः—

निर्विकल्पमनन्तं च हेतुदृष्टान्तवर्जितम् ।

अप्रमेयमनादिं च यत् ज्ञात्वा मुच्यते बुधः ॥

इति । न च श्रुतिसिद्धस्यानुमानविषयत्वम् । सिद्धसाधनात् । न चास्तिकं प्रत्यनुमानोपन्यासस्य व्यर्थत्वे ऽपि नास्तिकं प्रति सार्थकत्वादिति वाच्यम् । दृष्टापत्तेः । तृतीये तु । वक्ष्यमाणश्रुतिनिमित्तोपादानस्यैव श्रुत्या प्रतिपादनात् । न निमित्तमात्रत्वस्य । तस्य च मायादारैव सिद्धत्वात्कुच परमाण्वाद्यपेक्षा । तथाच श्रुतिः—

मायां तु प्रकृतिं विन्द्यान्मायिनं तु महेश्वरम् ।

स मायी सृजते विश्वं—

इत्यादि । किञ्च । तददृष्टं विपाकानपेक्षमेव कर्म निमित्तं तदपेक्षं वा ? नाद्यः । सृष्टेः प्रागपि कर्मात्पादसम्भवेन प्रलयाद्यभावप्रसङ्गात् । न द्वितीयः । अदृष्टकृतकादाचित्काणुगतकर्मासम्भवात् । तथा हि । विपाको नाम द्वादृष्टं गतः कश्चिद्ब्रह्मो न जायते । किन्तु कर्मविधिना कास्यविशेषनियतफलदाहत्वं यस्य कर्मण्यसौदितं तस्य कासागम एव विपाकः । अनिश्चितकालविशेषाणां कर्मणां प्रसक्त-



कर्मान्तरप्रतिबन्धाभावो वा विपाकः । अदृष्टानि हि तत्तत्काल-  
कृतकर्मानुगुणफलदायित्वेन विविधकालफलदानस्वभावानि \* । अतो  
ऽनन्तरात्मभिः विविधकालफलदायित्वेनानुष्ठितानां कर्मणामेक-  
दैकरूपविपाको न सम्भवति । एवं परमाणुसमवेतत्वमप्यदृष्टं न ।

दृष्ट्यदौनामात्मन्येव समवायाङ्गीकारात् । न च समवायाभावे  
ऽयणसंयुक्तात्मसमवेतत्वाददृष्टस्याणुभिः संयुक्तसमवायो ऽस्तीति वा-  
च्यम् । आत्मनः सर्वगतत्वेन सदाणुसम्बधादणुप्रवृत्तेरविच्छित्तेः  
अण्णात्मनोः संयोगस्याणुकर्मजले ऽपि तत्प्रवाहसातत्यात्मवृत्तिसात-  
त्यमेव न द्व्यणुकाद्युत्पत्तिः । न चागन्तुकसंयुक्तसमवाय इति वाच्यम् ।

\* ननु नित्यानां कर्मणां कुत्रोपयोगः इति चेत् । उच्यते । इष्टानिष्ट-  
फलानामनारब्धानां क्षयार्थानि नित्यानीति चेत् न । अक्षरखे प्रत्यवाय-  
स्त्ववगात् । प्रत्यवायशब्दो हि अनिष्टविषयः । नित्याकरणनिमित्तस्य  
प्रत्यवायस्य दुःखरूपस्यागामिनः परिहारार्थानि नित्यानीत्यभ्युपगमात् ना-  
नारब्धकर्मफलक्षयार्थानि । यदि नामानारब्धकर्मक्षयार्थानि नित्यानि  
कर्माणि स्वीक्रियेरन् तर्ह्यशुद्धमेव क्षयेयुर्न तु शुद्धं कर्म । विरोधाभा-  
वात् । नष्टोत्पलस्य कर्मणः शुद्धरूपत्वान्नित्यैर्विरोधः सम्भवतीति वाच्यम् ।  
अनात्मविदो हि कामो अनात्मविषय एव स्यात् । आत्मनि च कामना-  
नुपपत्तेर्नित्यत्वात् । "स्वयच्छात्मा परं ब्रह्म" इत्युक्तम् । नित्यादीनां चाकरण-  
सम्भवः । यतः प्रत्यवायानुपपत्तिः । अतः पूर्वोपचितदुरितेभ्यः प्राप्यमाणायाः  
प्रत्यवायक्रियायाः नित्याकरणं लक्षणं इति श्रुतानुपपत्तिः । अन्यथा ~~अभा-~~  
वाङ्गावोत्पत्तिरिति सर्वप्रमादकोपः स्यात् । अतो ऽयमन्तः आत्मन्यवस्था-  
नानुपपन्नमिति तैत्तिरीयोपनिषद्वाच्यम् ।

अदृष्टादागन्तुकः संयुक्तसमवायः । आगन्तुकसंयुक्तसमवायाच्चादृष्ट-  
परिकल्पनमित्यन्योन्याश्रयात् । किञ्च न केवलं हेत्वभावाद्गुणसंयो-  
गानुपपत्तिः । किन्तु परमाणुषु संयोगस्वरूपानुपपत्तिरपि । तथा  
हि । परमाण्वोः परस्परसंयोगो व्याप्यवृत्तिर्वा अव्याप्यवृत्तिर्वा ?  
आद्ये एकस्यापरेण बाह्याभ्यन्तरेण व्याप्तौ परमाणुमात्रतापक्षेत्प-  
क्षयानुपपत्तिः । प्रदेशवद्बन्धयोरेव संयोगदर्शनात् । कर्णग्रन्थुली-  
संयोगस्याकाशे व्याप्यवृत्तौ देशान्तरीयग्रहणप्रसङ्गात् च । न  
द्वितीयः । निर्विभागे तस्मिन्निन्द्रियाद्यगोचरे दृष्टानुसारेण स्वात्थ-  
न्ताभावसमानाधिकरणसंयोगासम्भवात् । सावयवत्वेन जन्यत्वादि-  
प्रसङ्गाच्च । किञ्च दिग्देशकालावच्छेदो ऽपि तस्यास्ति न वा ? आद्ये  
निरवयवस्यावच्छेदकत्वे व्याघातः । अन्ये तु । परमाण्व्योषोर्निष्प्र-  
देशकत्वाविशेषात्तुल्यपरिमाणतापत्तिः । तथा च व्योमो ऽणुत्वं अणो-  
र्विभुत्वं चापद्यते । एतेन निरवयवतया समवाय्यसमवायिकारणा-  
भावात् व्योमादीनामणूनां च अनुत्पत्तिर्निरस्ता । न च ऋटावेवास्तु  
विश्रान्तिरिति वाच्यम् । गौतमकाणादाभ्यामनङ्गीकारात् । परि-  
च्छिन्नस्योपादानं विना महत्वायोगात् । मध्यमपरिमाणस्यानित्यत्व-  
नियमाच्च । एतेन यत् पदार्थस्त्वण्डने शिरोमणिना—

परमाणुसङ्गावे मानाभावात् ऋटावेव विश्रान्तिः । न च योगज-  
प्रत्यक्षं मानमिति वाच्यम् । तर्हि योगिन एव गत्वा प्रवृत्त्याः ।

इत्यादि वन्ति तं तदप्यपास्तम् । अपमिद्वान्तत्वात् । किञ्च पर-  
माणुः किं प्रवृत्तिस्त्वभावा निवृत्तिस्त्वभावा वा ? उभयस्त्वभावा

१ क. पुस्तके 'व्याप्यवृत्तिरव्याप्यो वा' ? इति वर्तते ।

अनुभयसम्भवा वा ? आद्ये नित्यमेव प्रवृत्तेर्भावात् प्रसूयाभाव-  
प्रसङ्गः । द्वितीये नित्यमेव निवृत्तेर्भावात्सर्गाभावप्रसङ्गः । न तृतीयः ।  
असम्भवात् । चतुर्थे तु—निमित्तवशात्प्रवृत्तिः तदग्राप्तिवृत्तिश्च ।  
निमित्तान् पूर्वमेव निराकृतमस्माभिः । यच्च परमाणोरणुत्वं निर-  
वयवत्वं नित्यत्वं स्पर्शवत्त्वं चाभ्युपगम्यते तत्र अणूनां स्पर्शवत्त्वेनैव सूक्ष्मत्वं  
सावयवत्वमनित्यत्वं च प्रसज्येत । एकधर्माभ्युपगमे धर्मान्तरस्यापि  
नियतत्वात् । घटादौ तथा दर्शनात् । न च परमाणवो नित्याः  
सर्वे सत्यकारणवत्वादिति वाच्यम् । स्पर्शवत्त्वेन कारणवलोपपत्तेः ।  
न च—कार्यनित्यत्वनिषेधः तत्प्रतियोगिवस्तुपूर्वकः । निषेधत्वात्  
घटनिषेधत्ववत्—इत्यणूनां नित्यत्वमिति वाच्यम् । निषेधस्यात्म-  
नित्यत्वेनानुपपत्तेः । ननु जन्यद्रव्यं प्रति संयोगस्यान्यथानुपपत्त्या-  
रम्भकतया कृत्तृत्वात्सर्गाद्यवच्छिन्नो ऽनवच्छिन्न एव वास्त्विति चेत् ।  
न । अन्यथानुपपत्तेरभावात् ।

तथा हि । किं संयोगस्य संयोगत्वसामान्येन कारणता उत  
संयोगविशेषत्वेन ? नाद्यः । घटकारणीभूते एकस्मिन्नेव ~~स्वल्पकाले~~  
तत्तत्प्रदेशावच्छिन्नसंयोगेभ्यः शरावाद्युत्पत्तेरसम्भवात् । संयोगसा-  
मान्येन संयोगैक्ये एकस्य घटकार्यस्यैव सम्भवात् । न द्वितीयः ।  
घटादिस्थले ऽवयवसंयोगविशेषस्य सत्यपि कारणत्वे दुग्धजल-  
भृतादेर्दधिहिमरूपेण परिणामस्थले, ऽवयवक्रियादिष्वेव कारण-  
त्वकल्पनात् । तत्र संयोगपरम्पराधीनावयवपरम्परोत्पत्तिक्रमेण  
द्रव्योत्पत्तिकल्पने गौरवात् । तथा ऽननुभवाच्च । न हि तावद्देश-  
व्यापिदीपप्रभादेरवयवपरम्परोत्पत्तिक्रमेणोत्पत्तिः केनाप्यनुभूयते ।  
एतदभिप्रेत्यैव भगवता भाष्यकारेणाप्युक्तम् ॥

कार्यारम्भो ऽपि न केवलावयवसंयोगेनैव भवति । शीरजसादीनां  
अक्षरैः सावयवसंयोगाक्षरं दधिहिमादिकार्यारम्भदर्शनात् ॥

इति । अक्षानन्दगिरिस्वामिव्याख्या । आदिशब्देन सवणादि-  
गृह्यते । शीराद्यनुगुणादवयवसंयोगादतिरिक्तो दध्याद्यनुगुणः संयोगो  
ऽवयवसंयोगाक्षरं विनेत्यर्थः । दध्यादिषु सत्यपि कार्यद्रव्यत्वे विशिष्टा-  
नेकद्रव्यारम्भाऽसिद्धेरनैकान्थात् । एतेन कार्यद्रव्यं स्वपरिमाणदणु-  
तरपरिमाणरम्भं कार्यद्रव्यत्वादित्यपास्तम् । मनु—जालसूर्यमरीचिखं  
यत्सूक्ष्मं रजो दृश्यते चुव्याख्यं तत्कार्यं भवितुमर्हति सावयवत्वात्—  
इत्यनुमानेन चुटिकारणीभूतं द्वाणुकं सिद्ध्यति । एवं—द्वाणुकमपि  
सावयवं भवितुमर्हति आद्यकार्यत्वात् । तदारम्भकौ च परमाणू ।  
तयोरपि कार्यत्वे ऽवयवान्मन्थात् सुमेरुराजसर्षपयोः 'समपरिमाणा-  
पात इत्येवं परमाणवः निरवयवाः सिद्ध्यन्ति । तेषां संयोगो ऽपि  
कार्यान्यथानुपपत्त्या सिद्ध्यति । तच्च च संयोगो व्याप्यवृत्तिरव्याप्य-  
वृत्तिरित्यादिविकल्पानवकाशः । “न हि दृष्टे ऽनुपपन्नं नाम” इति  
‘यात्’ इति चेत् । न । चुटेरन्यथाप्युपपत्तिसम्भवात् ।

तथा हि । आदौ वक्ष्यमाणपञ्चीकरणानुसारेणाकाशादिक्रमे-  
णाविद्यायां महापृथ्वी जायते । तदनन्तरं पृथिव्युपादानौभृतायाम-  
विद्यायां घटो जायते । घटोपादानौभृतायामविद्यायां दण्डी-  
अभिघातजक्रियया कपालिका उत्पद्यन्ते । कपालिकोपादानौ-  
भृतायामविद्यायां अभिघातक्रियया चूर्णरजो<sup>१</sup> जायते । चूर्णरज-

१ ‘चूर्णं रजः’ इति क. पुस्तके । रजः शब्दस्य पृथ्वीमपि । यथाहामर-  
सिंहः । “पांसुर्ना न द्वयोरजः” । इति ।

उपादानीभूतायां पूर्वचुटिर्जायते । अभिघातरूपक्रियाया अप्युपा-  
दानीभूता अविद्यैव \* । सिद्धान्ते जगत्सर्गं अविद्यातिरिक्तसामर्थ्यन-  
श्रीकारात् । तदुक्तं विष्णुपुराणे—

मही घटत्वं घटतः कपालिकाः कपालिकासूर्णरजस्ततो ऽणुः ।

जलैः स्वकर्मासंमितात्मदर्शनैरालक्ष्यते ब्रूहि किमत्र तत्त्वम् ॥

इति । अणुरत्र चुटिः । एवं चुटेरप्यतिरिक्तं किञ्चन सूक्ष्मतरं  
वस्तु परमाणुरस्तु । स च विनष्टुमर्हति । पृथिव्यादिजातीयत्वात् ।  
तवाभीष्टद्वणुकवत् । न चैतावन्मात्रेण परमाणवो नित्याः तैर्जगद्-  
खिलमुत्पद्यते पूर्वाकृत्युक्तिविरोधात् श्रुतिविरोधाच्च । तथा हि ।

एतस्मादात्मन आकाशः सम्भूतः । आकाशादायुः । वायोरग्निः ।

अग्नेरापः । अद्भ्यः पृथिवी [तै० उ० ब्रह्मानन्दवल्ली] ।

\* न्यायकुसुमाञ्जली प्रथमस्तबके—

इत्येषां सहकारिशक्तिरसमा मायादुरुन्नीतिता ।

मूलत्वात्प्रकृतिः प्रबोधमयतोऽविद्येति यस्योदिता ॥

देवो ऽसौ विरतप्रपञ्चरचनाकल्लोलकोलाहलः ।

साक्षात्साक्षितया मनस्यभिरतिं बभ्रातु भ्रान्तो मम ॥

इत्युक्तम् । द्वितीयस्तबके ऽपि—

कारं कारमणौकिकाद्भुतमयं मायावशात्संहरन् ।

हारं हारमपीन्द्रजालमिव यः कुर्वन् जगत्क्रीडति ॥

तं देवं निरवयवस्वरदभिज्ञानानुभावं भवम् ।

विश्वासैकमुवं शिवं प्रतिगमन् भूयांसमन्तेष्वपि ॥

इति स्तवकार्यसङ्ग्राहकं श्लोकद्वयम् ।

१ प्रकृतपुलाके 'इत्येतत्सहकारि०' इति पाठः ।

२ 'देवो' इति च पाठः ।

इति । अत्र आकाशप्रति प्रथममायापरिणामविशेषस्यैव कारणत्वमुक्तम् ॥

“तदैक्षत ब्रह्मणा प्रजायेयं” इति श्रुतेः । एवं वाय्वादिकं प्रति आकाशस्यैवेत्यादिक्रमेण बौद्धव्यम् । तस्मात्कार्यद्रव्यं प्रति संयोगस्य कारणत्वमपास्तम् । ननु परमाणूनां निरवयवानांमपि संयोगार्थमवयवाः कल्प्यन्ते—इति चेत् । न । अवयवानां कल्पितत्वे संयोगद्वानुकादीनामपि कल्पितत्वापातात् । कल्पितानां चावस्तुत्वात् । वस्तुतः संयोगस्यासमवाधिकारणत्वाभावात् । न चासमवाधिकारणमन्तरेणापि कल्पितसंयोगेन कार्यकारणभावसिद्धिरिष्टेति वाच्यम् । तथा सति स्तम्भदृष्टेष्टकादिभिरपि सत्यगृहभारभापत्तेः । भावरूपकार्यं नासमवाधिकारणं विनेति तव सिद्धान्तविरोधाच्च । अनुमानानि चाचानुकूलानि । न संयोगसत्त्वाः परमाणवः । स्नातन्त्रे सति तद्धेतु-कर्मशून्यत्वात् आकाशादिवत् । कर्मशून्याः परमाणवः । तद्धेतु प्रथमाभिघातादिशून्यत्वात् आकाशवत् । परमाणवो द्रव्यानारम्भकाः । निरवयवत्वेन संयोगप्रचयहीनत्वात् आत्माकाशादिवदिति ।

इति परमाणुखण्डनम् ।

एवं संयोगासिद्धिवत्संयोगसिद्धिसम्पादकसमवायाङ्गीकारस्यापि दुर्निरूपत्वम् । तथा हि । समवायिभ्यामत्यन्तभिन्नः समवायिनोर्यः \* घटकः समवायः स समवायिभ्यामसम्बद्धः सम्बद्धो वा ? नाद्यः । हिमवद्विन्ध्ययोरपि घटकत्वं प्रसङ्गात् । न द्वितीयः । तथापि सम्बन्धान्तरमित्यनवस्थाप्रसङ्गात् । न च समवायः स्वरूपसम्बन्धैव सम्बन्धान्तरानपेक्षेण सम्बद्ध इति वाच्यम् । स्वरूपस्य निरूपणानर्हत्वात् ।

\* अत्र च समवायो विद्यते ययोक्तौ समवायिनाविति आख्येयम् ।

यथास्वरूपं किमधिकरणं उत आधेयम् ? यद्वा प्रतीतिकाः किं वा प्रतीतिरेव ? उतावच्छेदकदेशो वेत्यत्र विनिगमनाविरंहात् 'तुभ्यस्तु दुर्जन'न्यायेन\* स्त्रीकारे ऽपि न निर्वाहः<sup>१</sup> ।

तथा हि । स्वरूपसम्बन्धः किं समवायस्वरूपसदतिरिक्तो वा ? आधे आत्माश्रयः<sup>२</sup> । स्वं न स्वीयमित्यनुभवेन बाधश्च । द्वितीये तु अगवस्था स्फुटैव । ननु<sup>३</sup> किमप्रामाणिकत्वेन समवायस्यायुक्तत्वमुच्यते अगवस्थया वा ? नाद्यः । द्विविधो हि लोके सम्बन्धः । संयोगः समवायश्च । तत्र संयोगो नाम युतमिद्वयोः सम्बन्धः । स च प्रत्यक्षेणैवावगम्यते । यथा घटरम्बुसम्बन्धः । समवायः पुनरयुतमिद्वयानामेव । ते चावयवावयविनौ क्रिया क्रियावनौ जातिव्यक्ती विशिष्टनित्यद्वये चेति । समैतेषु<sup>४</sup> 'इह प्रत्ययलिङ्गगम्य' इति वैशेषिकाः<sup>५</sup> । 'प्र-

१ 'स्वरूपस्य' इत्यारभ्य 'निर्वाहः' इत्यन्तो ग्रन्थः ख. पुस्तके नास्ति । ग. पुस्तके तु 'निरूपणार्हत्वात्' इत्येतदेव वर्तते ।

\* यत्र प्रतिपक्षिप्रतिपादितं पक्षं दुष्टमपि बादी प्रौढिवादेनाङ्गीकृत्याप्यन्यथाभङ्गा दृषयति तत्रास्य न्यायस्य प्रवृत्तिः ।

† अत्र प्रमाणसिद्धत्वाभावेनैतद्यथो ऽवगम्यत्यः ।

‡ इह तन्मनुष्यं पट इत्यादि प्रत्ययो ज्ञानं हेतुर्ज्ञापकं लिङ्गं यस्य स समवायो ऽनुमेय एव न तु प्रत्यक्ष इत्यर्थः ।

§ वैशेषिकान्त-न प्रत्यक्षः समवायः । यावदाश्रयप्रत्यक्षं विना सम्बन्ध-प्रत्यक्षासम्भवात् । सम्बन्धप्रत्यक्षे यावदाश्रयप्रत्यक्षं हेतुः । अन्यथा घटौ संयुक्तावितवत् घटाकाशौ संयुक्ताविति । घटे रूपसमवाय इति वदाकाशे शब्दसमवाय इत्यपि प्रत्यक्षापत्तेः । अत एव संयोगप्रत्यक्ष एव यावदाश्रयप्रत्यक्षं हेतुः । जाघवात् । न तु सम्बन्धमात्रप्रत्यक्षे संयोगसमवायान्यतरत्वरूपसम्बन्धत्वस्य कार्यतावच्छेदककोटिप्रवेशे गौरवात्—इति यदाहः तत् पराक्तम् । घटाकाशसंयोगादिप्रत्यक्षापत्तेर्वारणायानुमेयसमवायस्यावश्यकत्वादिति सुधियो विदं कुर्वन्तु ।

त्यस्यसिद्ध एव' इति च तार्किकाः\*—इत्यन्यदेतत् । तथा हि । इह तन्तुषु पट—इति प्रत्ययो धर्मिसम्बन्धपूर्वको भवितुमर्हति । अवा-  
धितेहप्रत्ययत्वात् । यदित्यं तत्तथा । यथा—कुण्डे बदराणि—इत्या-  
दिप्रत्ययः । अत एव न द्वितीयोऽपि । प्रमाणसम्बद्धकार्यान्यथानुपपत्ति-  
सिद्धस्य चासत्तर्कानवस्थादिदोषानवकाशात्—इति चेत् । भ्रान्तोऽसि ।

तथा हि । न तावत्—इह तन्तुषु पट—इत्यादिप्रतीतिः । अपि  
तु—इमे† तन्तवः पट—इति†—मृदयं घट—इत्याद्यभेदविषया  
प्रतीतिः । एवं सर्वत्र । न हि—ग्राखासु वृक्ष—इति प्रतीतिः ।

\* अयुतसिद्धानां सम्बन्धः समवायः । विशेषणतान्यसम्बन्धेन यावदुभयसत्त्वं  
ययोरान्तराश्रयिभावः तावयुतसिद्धौ । यथा गुणगुणिनौ । पटोत्पत्तेः पूर्व  
तन्तुसत्त्वादव्याप्तेर्वारणाद्योभयेति । वायुरूपाभावकालघटादेरयुतसिद्धत्व-  
वारणाय विशेषणतान्येति । अभावस्य च विशेषणतयैव सम्बन्धस्वीका-  
रात् । कालोऽपि विशेषणतयैव जगदाधारः । इदानीं घटः—इदानीं  
जगत्—इति प्रतीत्या आधाराधेयभावः । 'प्रथमान्ते मुख्यविशेष्यकः शाब्द-  
बोध' इति स्वीकारात् । प्राचीनान्तु । विनाशस्त्यपर्यन्तं ययोरान्तराश्रयि-  
भावः तावयुतसिद्धौ । ते चावयवावयविनौ गुणगुणिनौ क्रियाक्रियावन्तौ  
जातिव्यक्ती विशेष्यनित्यद्वये चेति । तन्तुपटादयः अवयवावयविनौ ।  
आश्रयनाशजन्यपटादिनाशस्थले नाशसमये पटादेरनाशितत्वाभ्युपगमा-  
दिनाशपर्यन्तमिति । तदसङ्गतमेव । नित्यगुणतदाश्रययो रात्मात्मत्वजात्यो-  
र्विशेषनित्यद्वययोगस्थानेः । सोऽयं समवायो—इह तन्तुषु पटः समवेत—  
इत्यादिप्रत्यक्षसिद्ध एव । इति नैयायिकाः ।

मीमांसकान्तु—गुणगुण्यादीनां तादात्म्यमेव प्रतीयते । नीलो घटश्चक्षुः  
अपृथक् मृद्वट—इत्यभेदानुभवान्निःप्रमाणाकमेव समवायाङ्गीकार—इत्याहुः ।

† तन्वधिकरणकः पट इत्यर्थः ।

‡ तन्तुरूपः पट इत्येव वक्तुमुचितम् ।

१ क. पुस्तके 'वत्' इत्यधिकं वर्तते ।



किन्तु-वृत्ते शास्त्रा-इति प्रतीतिः । तथा-पटे तन्त्रव-इति<sup>१</sup> चातु-  
भूयते । तस्मादबाधितेहप्रत्ययस्य बाधितत्वादसिद्धो हेतुः<sup>२</sup> ।

किञ्चायं समवायः सम्बन्धिभ्यामन्योऽनन्यो वा ? अथान्य इति  
चेत् स्वतन्त्रः परतन्त्रो वा ? अथ स्वतन्त्र इति चेत् तर्हि तथैवो-  
पलभ्येत<sup>३</sup> आत्माकाशादिवत् । अथ परतन्त्र इति चेत् यत्तन्त्रो ऽसौ  
तेन सम्बन्धो वक्तव्यः । गुणादिषु तथा दर्शनात् । न चासौ सम्बन्ध-  
त्वात्सम्बन्धान्तरानपेक्ष-इत्युच्चैर्वाच्यम् । संयोगे व्यभिचारात् । अथ  
संयोगस्य सम्बन्धत्वे ऽपि गुणत्वात्सम्बन्धान्तरापेक्षा । सामान्यादीनां तु  
परतन्त्राणामसम्बन्धरूपत्वादेव तदपेक्षा । समवायः पुनः सम्बन्धरूपो  
न गुणस्यति वैषम्यमिति चेत् । तर्हि सम्बन्धत्वादस्य संयोगवदेव  
गुणत्वमैतदुक्तम् । अथ-द्रव्यवृत्तित्वात्<sup>४</sup> समवायस्य गुणत्वमपि  
वर्तते । ततश्च गुणः-इति चेत् । तर्हि 'तुल्यतु दर्जन' न्यायेनास्मां ताव-  
द्गुणादिषु समवायः । कार्यकारणसमवायस्य तु गुणत्वमतुमीयताम् ।  
द्रव्ययोः सम्बन्धत्वासंयोगवत् । अथ-संयोगस्य युतसिद्धसम्बन्धत्वात्  
केवलद्रव्यवृत्तित्वाच्च गुणत्वम् । समवायः पुनरयुतसिद्धसम्बन्धो न  
द्रव्यमात्रवृत्तित्वेद्युगुणत्वमिति चेत् । तर्हि ब्रूहि केयमयुतसिद्धिः ?  
अष्टयुग्देशत्वं वा अष्टयुक्कालत्वं वा अष्टयुक् स्वभावत्वं वा ? आद्ये ऽपि  
सम्बन्धिनोर्द्वयोरष्टयुग्देशत्वं वा एकतरस्य वा ? प्रथमे पटस्य तन्त्रसम-  
वेतत्वेन तन्त्रदेशत्वम् पटगत शुद्धत्वस्य पटे समवेतत्वेन पटदेशत्वमि-

१ ख. ग. पुस्तकयोः 'वञ्चानु०' इति अधिकम् ।

२ 'तस्मात्' इत्यारभ्य 'हेतुः' इत्यन्तं ग. पुस्तके नास्ति ।

३ 'वोपलभ्यः स्यात्' इति ख. पुस्तके ।

४ क. पुस्तके तु 'सर्वद्रव्यवृत्तिः' इति वर्तते ।

त्येवं द्रव्यगुणयोर्भिन्नदेशत्वस्य तथैव स्त्रीकारात् । अग्रे तु घटाका-  
शसंयोगेन घटाकाशयोरप्ययुतसिद्धत्वापत्तेः । सत्यपि घटस्य मृदेऽश्वत्थे  
आकाशस्य नित्यद्रव्यत्वेनान्यत्र समवायाभावेन पृथग्देशत्वाभावात् ।  
नापि द्वितीयः । सव्यदक्षिणयोर्गोविषाणयोरयुतसिद्धत्वं प्रसङ्गात्<sup>१</sup> । न  
द्वितीयः । द्रव्यगुणयोरात्मभेदस्य तव मते ऽसम्भवात् । न च द्रव्यगुणयोः  
समवायस्त्रीकारेण स्वरूपभेदसम्भवेनात्मभेदः सम्भवतीति वाच्यम् ।  
समवायस्याव्याप्यनिरूपणत्वात् । तस्माद्गुणस्य द्रव्यतादात्म्येनैव प्रतीय-  
मानत्वादयुतसिद्ध्या सिद्धिः । अपि च । अयुतसिद्धग्रन्थो ऽपृथ-  
गुत्पत्तौ मुख्यः ।

“यु मिश्रणामिश्रणयोः” ।

इति पाणिनिस्मरणात् । अमिश्रणार्थकं धातुग्रहणात्<sup>२</sup> । सा च  
अपृथगुत्पत्तिर्भवन्नस्ति न द्रव्यगुणयोरस्ति । द्रव्यस्य प्राक् सिद्धेः गुणस्य  
पश्चादुत्पत्तेस्तु । अथ—सम्बन्धितयैव कार्यस्य कारणे सिद्धिरयुत-  
सिद्धिः—इति चेत् तर्हि कार्यं किं सिद्धं सत् कारणे समवेति ?  
समवेतं वा सिध्येत् ? युगपदुभयमिति वा ? आद्ये कार्यस्य पूर्व-

१ ‘प्रसङ्गो दुर्वारः स्यात्’ इति ख. पुस्तके ।

२ ‘अमिश्रणार्थकस्यैव धातोरन्वेषार्थसम्पादकत्वात्’ इति ख. ग. पुस्त-  
कयोः ।

\* कार्यकारणभावसिद्ध्यनन्तरमपृथक्त्वभावत्वमित्यर्थः ।

† अत्र प्रथमं द्रव्यस्य सिद्धिः अनन्तरं तत्र गुणस्योत्पत्तिरिति यदुक्तं तन्न  
सर्वे व्याप्तिरिति । वस्तुतस्तु द्रव्यसिद्धिसमकालमेव गुणोत्पत्तिरिति वक्तव्यम् ।

सिद्धत्वादयुतसिद्धत्वहानिः<sup>१</sup> । द्वितीये तु । उत्पत्तेः पूर्वमसत्तः कार्यस्य कथं कारणे समवायः । अथ—असतो ऽपि कार्यस्य कारणे समवायः कस्यत—इति चेत् । तर्हि येनात्मना कार्यस्य कारणे समवायः कस्यते तत् किमसिद्धकार्यके ? उत सिद्धकार्यके ? असिद्धकार्यके चेत् । तर्हि कार्यं संदसदात्मकं \* स्यात् । तच्च विरुद्धम् । बाधात् । सिद्धकार्यके चेत् । तर्हि समवायेन सह ताद्रूप्येण निर्दत्तेः<sup>२</sup> । सिद्धरूपस्य न स्यात् कारणे समवायः । अथ सम्बन्धः स्वरूपसिद्धिश्च कार्यस्य युगपदेवास्तु इति चेत् । तत्सिद्धावस्थं कार्यं सदा ? असदा ? उभयविलक्षणं वा ? आद्ये सिद्धस्यैव सम्बन्ध इत्ययुतसिद्धत्वहानिः । द्वितीये न कार्यस्य समवायः । तस्य अद्याप्यसिद्धत्वात् । द्वितीये तु । अनिर्वचनैयवादिप्रसङ्गेन आगतो ऽसि मार्गः । वेदान्तमतप्रवेशात् । एतेन गुणादिष्वपि समवायो निरस्तः ।

तस्मात् समवायः सम्बन्धिभ्यामन्यसेत् । तर्हि तस्यापि सम्बन्धान्तरं वक्तव्यम् । अथ—अस्यैव तस्यापि सम्बन्धान्तरं विशेषण-

१ 'सिद्धत्वस्यैव हानिः' इति स्व. पुस्तके ।

\* सत्त्वं कालत्रये ऽपि सत्त्वेन प्रतीत्यर्हम् । आत्मवत् । असत्त्वं तु कालत्रये ऽपि सत्त्वेन प्रतीत्यनर्हत्वं । प्रश्रविषांणादिवत् । एतदुभयं आत्मा-स्वरूपं यस्य तत्सदसदात्मकम् ।

† सिद्धमेव कार्यं यस्मिन् तत्सिद्धकार्यकम् । कारकमित्यर्थः ॥

‡ निर्दत्तेशब्देनापि सिद्धेयं ह्यत्र कर्तव्यम् ।

विशेषणमिति चेत् । तदपि दुर्वचम्\* । दृष्टदेवदत्तयोर्विशेषण-  
विशेषभावस्य सम्बन्धान्तरप्रयुक्तत्वात्† । विशेषणविशेषभाव एव  
सम्बन्धः । सम्बन्धान्तराभ्युपगमे च अनवस्थैव दुर्वादाः । अथ—प्रती-  
त्यनवस्थैव व्यवहारविरोधिनी । न सत्तानवस्था । इयं तु सत्तान-  
वस्था—इति चेत् । न । प्रतीतेरनवस्थानात् । तथा हि । समवायः  
स्यं विशेषणत्वात् सिसिद्धौ सम्बन्धान्तरमपेक्षत एव । तदपि  
सम्बन्धान्तरमिति प्रतीतावप्यनवस्था सिद्धैवेति । तस्माच्च समवायः  
सम्बन्धिभ्यामन्य इति सिद्धम् । न च—ताभ्यामभिन्न एवास्त्विति  
वाच्यम् । समवायासिद्धेः । न च—का गतिस्तर्हि सामानाधिकरण्य-  
स्येति॥ चेत् । कारणे कार्यस्य वक्ष्यमाणमायिकाङ्गाधिकसम्बन्धे-

\* दूःखिनापि वक्तुमशक्यम् ।

† संयोगाख्यसम्बन्धात्तरेणेत्यर्थः ।

‡ सम्बन्धान्तरकारणवत्त्वात् सम्बन्धान्तरेण जन्यत्वादिति यावत् ।

§ तुल्यतु दुर्गम न्यायेन विशेषणविशेष्याख्यसम्बन्धस्य विशेषणतावि-  
शेष्याख्यत्वरूपसम्बन्धाङ्गीकारेणानवस्थाविरहेऽपि समवायमङ्गीकृत्य तुल्य-  
युक्त्या तद्विशेषणविशेष्याख्यस्याप्यङ्गीकारे द्वयोः कल्पने गौरवात् । नाध-  
वादिविशेषणताविशेष्याख्य एवाङ्गीक्रियताम् । अत्र समवायेनान्तर्गद्वेनेति  
तात्पर्यम् ।

॥ चतुर्धा सामानाधिकरण्यं भवति । तच्च एकविभक्त्यनपदवाच्यत्वम् ।  
कुत्रचिद्वाधायाम् । यथा—यच्छोरः स स्यादुरेव । तदुक्तं नैष्कर्म्यसिद्धौ ।

योऽयं स्यादुः पुमानेव पुन्रिया स्यादुधीरिव ।

ब्रह्मास्मितीति धियाशेषा द्वाहन्मुद्रिविवर्तते ॥ १ ॥

कुत्रचित् अभ्यासे । यथा—शुक्लौ रजतं हत्वाविसृजे । कुत्रचिद्विशेषण-

नायुपपत्तेः । नन्वत्र तथा बाधादर्शनात् कथमद्वयानिवन्धनं  
क्षामानाधिकरणमिति चेत् । अहं मनुष्यवदिति ब्रूमः । श्रौतस्य  
बाधः प्रसिद्ध एव ।

वाच्यारम्भणं विकारो नामधेयं मृत्तिकेत्येव सत्यम् ।

इत्यादिः । किं च समवायस्य न नित्यत्वं सम्भवति । सम्बन्ध-  
धीनमद्भावात् । सम्बन्धिनश्चैकस्य दयोर्वा विनाशेन नाशस्यावश्यक-  
त्वात् । न ह्यस्ति सम्भवो गुणो वा । गुणगुणिनौ वा नस्तः । अस्ति  
च तयोः सम्बन्ध इति । तस्मात्कार्यः समवायसम्बन्धो निमित्तकार-  
णोत्पत्तिमात्राधीनः । संयोगवत् । इत्यलं मृतमारणेन । इति दिक्\* ।

इति समवायखण्डनम् ।

तस्मादपपत्त्यनुभवाभ्यां न कार्यस्य कारणादन्यत्वम् । अपि तु  
कारणस्यैवायमनिर्वाच्यः परिणामभेद इति । तथा च कार्यस्य  
कारणाऽनतिरेकात् किं केन सम्बद्धम् । संयोगस्य च संयोगिभ्या-  
मनतिरेकात् तयोः संयोग इति । न च सम्बन्धः सम्बन्धिभ्यां

विशेष्यभावे । यथा—नीलो घटः इत्यादि । कुत्रचित् अभेदे । यथा—सोऽयं  
देवदत्तः इत्यादि ।

\* एतेन यत्पुनर्गुणदीधितिस्थाख्यायां मधुरानाथभट्टाचार्यैरुक्तम् । “का-  
लिङ्गसम्बन्धेन विद्यमानानन्तगुहत्वानामवनतिविशेषे प्रयोजकत्वाभाववत्  
समवायेन सामग्रीबलेनावयविगतविद्यमानगुहत्वस्यापि प्रयोजकत्वात् स्था-  
न्यसमवेतत्वसम्बन्धेन कारणगतगुहत्वस्यैव अवयविगतपातप्रयोजकत्वात्  
द्विगुण गुहत्वेनावनतिविशेषासम्भवात्” इति तदपि निरस्तम् । ‘स्वाश्रयः’  
कपालः तद्गतं गुहत्वमित्यर्थः ।

वस्तुनरम् सम्बन्धिग्रन्धधीयतिरेकेण समवायग्रन्धधीर्दृग्भात-इति  
वाच्यम् । तत्तदनिर्वचनीयानेकविशेषावस्थापेक्षया एकस्मिन्नपि  
नागाग्रन्धधियोरुपपत्तेः । यथा एको देवदत्तः स्वगतविशेषापे-  
क्षया मनुष्यो ब्राह्मणो ऽवदीतः\* । स्वगतावस्थापेक्षया<sup>१</sup> बालो युवा  
स्त्वविरः । स्वक्रियाभेदापेक्षया ओन्नियः पाचकः । परापेक्षया  
तु पिता पुत्रः पौत्रो भ्राता जामाता इति । यथा चैकापि सति  
रेखां स्नानान्यत्वेन निविशमाना एकग्रत-सहस्रादिग्रन्धधीभेदयुता  
भवति । तथा सम्बन्धिनोरेव सम्बन्धिग्रन्धधीयतिरेकेण संयोग-  
समवायग्रन्धधीयोग्यत्वं न व्यतिरिक्तं वस्तु इति । तस्मात् कार्त्तिक-  
देशाभ्यामन्तरालदेशशून्यावस्थार्थो संयोगसमवायग्रन्धधीगम्याविति ।  
अङ्गुल्योनैरन्तर्यसंयोगः । दधिकुण्डयोरौत्तराधर्यसंयोगः इत्या-  
द्युक्तम् । तदेवं द्रव्याभिन्ना गुणकर्मसामान्यविशेषसमवायाः इति  
सिद्धम् ।

किञ्च गुणादीनां द्रव्याभिन्नत्वे सिद्धे ऽपि द्रव्यव्यवहारकल्पनं  
व्यर्थमेव । तथा हि । तत्र पृथिव्यग्नेजोवाय्वाकाशकालदिगात्ममनसां  
द्रव्यत्वोपपादनं किं लोकव्यवहारार्थं अथवा तेषां द्रव्यत्वज्ञानेन  
मोक्षार्थं वा ? नाद्यः । न हि-द्रव्यमानय-इत्यादिव्यवहारो लोके  
कृष्यते । द्रव्यशब्देन सुवर्णादेरेव प्रत्ययात् । नापि द्वितीयः । पृथि-  
व्यादीनां द्रव्यत्वे ज्ञाते ऽपि दुःखध्वंसलक्षणमोक्षसाधनीभूत मिथ्या-

\* अवदातः सितः गौरवर्ण इत्यर्थः ।

१ 'स्थामपेक्ष' इति ग. प्रसक्ते ।

ज्ञाननाशसम्भवात् । प्रत्युत लोकसिद्ध-पृथिवी-इत्यादिनामभिर्न्यव-  
हारे सिद्धे ऽपि पृथिव्यादयो द्रव्याणीति पृथिव्यादीनामसौक्तिकं  
निष्प्रयोजननामान्तरस्थापनेन<sup>१</sup> मिथ्याज्ञानमेव प्रतन्यते । तस्मान्न  
द्रव्यपदार्थः कश्चिदस्ति । किन्तु पृथिव्यादिषु सर्वेषु नास्ति ऽनु-  
गतिदर्शनात् नामपदार्थ एवायम् ।

नापि गुणपदार्थः । श्यामगुणो घटः-इति व्यवहाराभावात् ।  
किन्तु-श्यामो घटः-इति प्रत्ययात् घटनामपदार्थः । श्यामत्वा-  
दिना रूप्यत इति रूपपदार्थ एव श्यामादिः । कर्मपदार्थस्तु<sup>२</sup>  
क्रियारूप \* एक एव । न उत्क्षेपणादिना पञ्चविधः । सर्वत्र  
क्रियाया एव दर्शनात् । इत्थं च वक्ष्यमाणं यावदविद्याकार्यं  
परिदृश्यमानो<sup>३</sup> नामरूपक्रियात्मको दृश्यपदार्थ<sup>४</sup> एवा ऽयम् ।  
दृक्पदार्थश्च<sup>५</sup> आत्मा । इति पदार्थद्वयं सिद्ध्यति व्यवहारे ।

१ 'नामान्तरकरणेन' इति ग. पुस्तके वर्तते । ख. पुस्तके तु 'नामान्त-  
रेण' इत्येव वर्तते । परमिदं पाठद्वयमप्यसङ्गतमिव प्रतिभाति ।

२ 'कर्मपदार्थस्त्वेक एव' इति क० पुस्तके । तदशुद्धमिति प्रतिभाति ।

\* उत्क्षेपणापक्षेपणादिसर्वमपि क्रियाशब्दवाच्यमेव भवितुमर्हति । यतः  
उत्क्षेपणादि सर्वे क्रियैव इत्यभिप्रायः ।

† दर्शनयोग्य इत्यर्थः । एतदुपलक्ष्यमत्रिम् । अत एव ओजादियाद्या-  
विषयाणामपि दृश्यपदार्थत्वं सम्भवति ।

‡ 'दृक्पदार्थः' द्रष्टा इति यावत् । एतेन इन्द्रियैरर्थग्राहक आत्मा  
दृक्पदार्थ इति सिद्धम् ।

परमार्थतस्तु अविद्यातत्कार्यनाशादात्मैव एकः इति चतुर्थमुक्तेरे स्पष्टं भविष्यति इति ।

द्रव्यादेरभावाच्च द्रव्यत्वगुणत्वाद्यपरसत्तापि न सिद्ध्यति । वक्ष्यमाणब्रह्मसत्तथोपपत्तेः<sup>१</sup> । परसत्तासामान्यमपि न । नित्यद्रव्यस्य सत् एव व्यावर्तकत्वसम्भवात् भवन्मते ऽपि न विशेषसिद्धिः । अस्मान्मते तु आत्मेतरस्य नित्यस्याभावाच्च व्यावर्तकापेक्षा । समवायासिद्धिरनैव । अभावस्तु प्रतियोग्यभावादेव न सिद्ध्यति । तस्मात् सद्रूपे ब्रह्मणि सर्वस्यापि प्रतीयमानस्य जगतः वक्ष्यमाणरीत्या कल्पितत्वं सिद्धम् । तथा च श्रुतिः,—

एवमेव खलु सौम्य अग्नेन शुक्ले<sup>२</sup>नापोमूलमन्विच्छ ।

अद्भिः सौम्य शुक्लेन तेजोमूलमन्विच्छ ।

तेजसः सौम्य शुक्लेन सन्मूलमन्विच्छ ।

सन्मूलाः सौम्येमाः प्रजाः सदायतनाः

सम्प्रतिष्ठाः<sup>३</sup> ।

\* उद्दालक आह हे सौम्य अनेकेतो । अद्भिः रसादिभावेन नीतेनाग्नितेनाग्नेन निष्पादितमिदं शरीरं शुक्लः अशुभोत्पत्तित उद्भूतः । तस्मिन् शुक्लं कार्यं शरीराख्यं वटादिशुक्लवदुत्पत्तिसं विजानीहि । किं तत्र विक्षेयमिति चेत् शृणु । इदं शरीरं शुक्लवत् कार्यत्वात् नामूणं भविष्यति । तर्हि तस्य क्व मूणं स्यात् ? इति पृष्ट आह पिता । अन्नादन्यत्र तस्य क्व मूणं

१ 'ब्रह्मण्यः सत्तया उपपत्तेः' इति ग० पुस्तके ।

२ 'शुक्लेन' इति ख. पुस्तके ।

३ 'प्रतिष्ठिष्ठाः' इति क. पुस्तके पाठः ।



इति सर्वेषामपि कार्याणां सति ब्रह्मणि कल्पितत्वं दर्शयति ।  
 न चात्र सत्त्वं सामान्यम् । पूर्वमेव दूषितत्वात् भागाभावाच्च । न  
 चानुगतप्रतीतिरेव तत्र मानं—इति वाच्यम् । तस्याः पदार्थमात्र-  
 साधारण्यात् । अन्यथा सत्ताजात्या<sup>१</sup> 'द्रव्यगुणकर्ममात्रवृत्त्या—सत्ता  
 स्यात् । अन्नमेव तस्य मूलम् । कथमिति चेत् । अश्वितं ह्यन्नमङ्गिर्भोक्तृत्वं  
 जाठरेणाग्निना पच्यमानं रसादिभावेन परिणमते रसात् शोणितं, शोणि-  
 तात्मांसं, मांसाब्देदं, मेदसोऽस्थिनि, अस्थिभ्यो मज्जा, मज्जातः शुक्रम् ।  
 तथा योषिद्भूतं चात्र रसादिक्रमेणैवं परिणतं कोहितं भवति । ताभ्यां  
 शुक्रशोणितान्ताभ्यां अन्नकार्याभ्यां संयुक्ताभ्यां प्रत्यहं भुज्यमानेनान्नैवमापूर्व-  
 माज्ञाभ्यां न्यत्यर्थैः कुक्षमिव प्रत्यहमुपचोद्यमानोऽन्नमूलो देहशुक्रः परि-  
 निष्पन्न इत्यर्थः ।

यत् देहशुक्रस्य मूलमन्नं निर्दिष्टं तदपि देहवद्विनाशोत्पत्तिमत्त्वात्  
 कस्माच्चित् मूलादुत्पन्नम् । यथा देहशुक्रोऽन्नमूलः 'एव मेव खलु सौम्य  
 अन्नेन शुक्लेन' कार्यभूतेन अन्नस्य शुक्रस्य 'आपो मूलमन्विच्छ' प्रतिपद्यते ।  
 एवमेव 'अङ्गिः सौम्य शुक्लेन' कार्यक कारणं 'तेजो मूलमन्विच्छ' । तस्यापि  
 विनाशोत्पत्तिमत्त्वात् शुक्रत्वम् । 'तेजसा सौम्य शुक्लेन सन्मूलं अन्विच्छ'  
 एकमेवाद्वितीयं परमार्थसत्यम् । यस्मिन् सर्वमिदं वाचास्मभ्यं विकारो  
 नामधेयमनृतं रज्ज्वाविव सर्पादि विकल्पनात्ममध्यस्तमविद्यया । तदस्य  
 जगतो मूलम् । अतः हे 'सौम्य इमाः सर्वाः प्रजाः सन्मृजाः' सत्कारणाः ।  
 न केवलं सन्मृजा एव । इदानीमपि स्थितिकाशे 'सदायतनाः' सदाश्रया  
 एव । न हि न्यदसनाश्रित्य घटादेः सत्त्वं स्थितिर्वास्ति । अन्ते च 'सत्प्रतिष्ठाः'  
 सदेव प्रतिष्ठा लयः समान्निवसानं परिशेषे यासान्ताः । अतः सर्वेषां का-  
 र्याणां ब्रह्मणि कल्पितत्वं सिद्धमित्यनं पञ्चवितेन ।

१ 'सत्ताजातिद्रव्यगुणे'ति ख. ग. पुस्तकयोः ।

सती-जातिः सती-ध्वंसः सन्-इत्यादिप्रत्ययानिर्वाहात् । अत एव  
 सत्सदितिप्रतीत्या द्रव्यगुणकर्ममात्रवृत्तिसत्त्वस्य स्वानुपपादकस्य  
 अस्मन्मते ऽकल्पनम् । वैपरीत्यस्यापि सुवचत्वाच्च । न च—चरमत्रिके<sup>१</sup>  
 एकार्थसमवायेन—सत्ता सती—एवं कालिकसम्बन्धेन—ध्वंसः सन्—  
 इत्यादि प्रमा भविष्यतीति किमनुपपन्नम् ? इति वाच्यम् । एक-  
 रूपप्रतीतेरेकरूपविषयनिर्वाहत्वेन सम्बन्धभेदस्य स्वरूपसत्त्वस्य च  
 कल्पयितुमनुचितत्वात् । विषयस्यामनुगमे ऽपि प्रतीत्यनुगमे जाति-  
 मात्रोच्छेदप्रसङ्गात् । तस्मादेकमेव सद्रूपं ब्रह्म स्वतः स्फुरणरूपं  
 ज्ञाताज्ञातावस्थाभासकं कथ्यमानेन स्वतादात्म्याध्यासेन सर्वत्र सद्भाव-  
 हारोपपादकम् । सन् घटः—इति तावत् प्रतीत्या मद्भक्तिमात्राभिन्नत्वं  
 घटे विषयीकृतम् । न तु मत्तामसमवायित्वम् । अभेदप्रतीतेर्भेदघटित-  
 सम्बन्धानिर्वाह्यात् । एवं-सत् द्रव्यं-सन् गुणः-सत् कर्म-सत् सामान्यं-  
 सन् विशेषः-सन् समवायः-सन् अभावः-इत्यादिप्रतीत्या सर्वाभिन्नत्वं  
 सतः सिद्धम् । द्रव्यगुणादिभेदाभिन्ना च नेतेषु धर्मिषु सत्त्वं नाम  
 धर्मः कल्प्यते । किं तु ब्रह्मरूपिणि सति धर्मिणि द्रव्याद्यभिन्न-  
 त्वम् । लाघवात् । तच्च वास्तवं न सम्भवतीत्याध्यात्मिकमित्येतत्प्रति-  
 पादनस्य वक्ष्यमाणत्वात् । तदुक्तं वार्तिके ।

१ 'न च चरमत्रिके एकार्थयत्तसम्बन्धेन तथात्वप्रतीतिरिति वाच्यम् ।  
 सत्सदिति प्रतीत्या द्रव्यगुणकर्ममात्रवृत्तिसत्त्वस्य स्वानुपपादकस्या ऽकल्प-  
 नात् । वैपरीत्यस्यापि सुवचत्वाच्च । एकरूपप्रतीतेरेकरूपनिर्वाहात् तथैव  
 'वस्तुमुचितम्' । एतावान् यत्र ख. पुस्तके अधिको दृश्यते ।

सत्तातो ऽपि न भेदः स्यात् द्रव्यत्वादेः कुतो ऽन्यतः ।

एकाकारा हि संवित्तिः सद्रव्यं सगुणस्तथा ॥

इति । अत एव घटाद्विघ्नः पट-इत्यादिप्रतीतिरपि न भेद-  
साधिका । घट-पट-तद्भेदानां सदभेदेनैक्यात् । अत एव महाभाष्य-  
टीकाकारेण कथ्यटेन काश्मीरधुरन्धरेण स्वमतोपष्टम्भायं भर्द्वाहरि-  
कारिकोपन्यस्ता ।

सम्बन्धिभेदात्सत्तैव भिद्यमाना गवादिषु ।

जातिरित्युच्यते तस्यां सर्वे शब्दा व्यवस्थिताः ॥

तान् प्रातिपदिकार्थं च धात्वर्थं च प्रचक्षते ।

सा नित्या सा महानात्मा तामाहुस्त्वतलादयः ॥

शास्त्रेषु प्रक्रियाभेदैरविद्यैवोपवर्ण्यते ।

समारम्भस्तु भावानां अनादिब्रह्मणश्च तम् ॥

इति । एतेनैव सद्रूपस्य ब्रह्मणः सर्वेन्द्रियग्राह्यत्वमपि सिद्धम् ।

ननु कथं चक्षुरादिज्ञानविषयत्वं ब्रह्मणः ? । रूपादिहीनत्वात् । न च  
—स्वरूपतो ऽयोग्यत्वे ऽपि चन्द्रावच्छिन्नत्वेन राहोरिव घटावच्छिन्नत्वेन  
योग्यता—इति वाच्यम् । शब्दाद्यवच्छिन्नत्वेन गगनादेरपि योग्यता-  
प्रसङ्गात् । राहोस्तु नीलस्य स्वतो योग्यस्य दूरदोषेणायोग्यस्य शुक्ल-  
भास्वरचन्द्रसम्बन्धाच्चाक्षुषत्वम् । न च—

न सो ऽस्ति प्रत्ययो लोके यंच कालो न भासते ।

इति मीमांसकोक्तरीत्या कालस्येव ब्रह्मणो ऽपि भविष्यतीति—  
वाच्यम् । तस्याप्यतएवानङ्गीकारात् । न चानुभवविरोधः । परमाणु-  
वाक्यं देशः—इत्याद्यनुमानरूपज्ञानलक्षणयाप्युपपत्तेः—इति चेत् ।

न । इदानीं घटः—इति स्वाधिकर्णावच्छिन्नत्वेनानुभवस्य सार्वजनी-  
नस्यापलापपत्तेः । न च—रूपादिसामयौवाभात्<sup>१</sup> कथमनुभवः ? इति  
वाच्यम् । प्रतिनियतेन्द्रिययाज्ञप्रत्यक्षत्वावच्छिन्नं प्रत्येव रूपादेः  
हेतुत्वात् । सर्वेन्द्रिययाज्ञं तु ब्रह्म कालस्य । अतो न रूपादिहीनत्वे  
ऽपि चाक्षुषत्वानुपपत्तिः । वस्तुतस्तु । द्रव्यप्रत्यक्षप्रत्येव रूपादेः कारण-  
त्वात् न ब्रह्मणः कालस्य वा प्रत्यक्षानुपपत्तिः । तयोः सिद्धान्ते द्रव्य-  
त्वाङ्गीकारात् । ब्रह्मणः स्वरूपाग्रसञ्चिदानन्दरूपस्य स्वतन्त्रपदार्थत्वात् ।  
'कालस्य च अविद्यात्मकत्वस्वीकारात् । इति दिक् ।

ननु महाकालसद्भावे इदं सर्वं सङ्गच्छते । तत्रैव तु मानं  
न पश्यामः । न च—इदानीं—इत्यादिरूपबुद्धिनिधामकतया-  
तत्सिद्धिः इति पूर्वमेव दर्शितं—इति वाच्यम् । अन्यमात्ररूपखण्ड-  
कालमादायैव तत्प्रतीत्युपपत्तेः—इति चेत् । मैवम् । तथापि—इदानीं  
घटः—इति प्रतीतिनियामकसम्बन्धघटकतया महाकालस्यावश्य-  
कत्वात् ।

तथा हि । इदानीं—इत्यंशविषयो घटो वा ? उत भूतलादि-  
र्वा ? यद्वा सूर्यादिपरिस्पन्दो वा ? नाद्यः । तस्य आधारत्वानुपपत्तेः ।  
सस्य साधारत्वाभावात् । न द्वितीयः । अननुगतत्वात् । एकच  
गतस्थान्यत्र नयने ऽपि इदानीमिदं—इति प्रत्ययाद्य । नापि  
द्वितीयः । तस्य साक्षाद्घटेन सम्बन्धाभावात् । स्वाश्रयसंयुक्त-  
संयुक्तत्वादिरूपसम्बन्धाङ्गीकारे तु सम्बन्धघटो ऽनुस्यूतो अन्यमा-  
त्रातिरिक्तावश्यकः । तथा च तस्यैवाश्रयत्वमुचितम् । “स च पदार्थः

परमात्मातिरिक्तः । न मायान्तर्भूतः । जीवादृष्टतत्संस्कारातिरि-  
क्तायास्तस्या अनङ्गीकारात्” इति जैनैव्याधिकाः । “निखिलजगदा-  
धारत्वरूपकालतायाः ईशे ऽप्यावश्यकत्वात् स एव कालपदार्थः” इति  
शिरोमणिभट्टाचार्यादयः । “जीवाऽदृष्टतत्संस्कारातिरिक्तायाः मा-  
यायाः श्रुतिस्मृतिसिद्धत्वान्मायैव कालः” इति वेदान्तिनः । “माया-  
चित्सम्बन्ध एव कालः” इति तदेकदेशिनः । इति सङ्क्षेपः । तस्मादस-  
त्कार्यवादस्य श्रुतियुक्तिबाधितत्वाच्च गुरुशब्दाभिधेयसिद्धिरिति अलं  
मृतमारणेन इति दिक् ।

इति सत्ताखण्डनपूर्वकासत्कार्यवादखण्डनम् ।

अथास्तु तर्हि प्रधानमहदहङ्कारादिक्रमेण पञ्चमहाभूतपरि-  
णामो देह एव गुरुशब्दाभिधेयो द्वितीयः सत्कार्यवादपक्षः । तस्य  
शाङ्ख्य-पातञ्जल-पाशुपत-वैष्णवादिभिरत्यादरेण स्वीकृतत्वात् । तच्च  
प्रधानमनुमानसिद्धम् । विषयमात्रं सुखदुःखमोहात्मकं य एव एकस्य  
सुखतया भासते स एवान्यस्य दुःखतया । अन्यस्य मोहतया च ।  
एवं तदुपादानपरम्परापि दुःखाद्यात्मिका । तदुक्तं वाचस्पतिमिश्रेः ।

सर्वे भावा हि पद्मावत्या व्याख्याताः ।

इति । तथा च प्रधानं सुखदुःखमोहात्मकं सत्परजस्तमोरूपं जग-  
दुपादानं भवतु । न ब्रह्म न वा परमाण्वादि । निर्गुणत्वाच्चिरवयत्वाच्च-  
इति चेत् । नैतत्कारम् । तथा हि । ‘प्रधानमहदहङ्कारादिक्रमेण पञ्च-  
महाभूतानि देहाकारेण परिणमन्ते’ इति वदग्रष्टयः । किं परिणा-

१ ग. पुस्तके इदं नास्ति । केवलं ‘मायायाः श्रुतिस्मृती’त्येव वर्तते ।

२ ‘स्वीकारात्’ इति ख. पुस्तके ।

मग्नब्देन व्यवह्रीयते ? अथ तात्त्विकोऽन्यथाभावो यथा दुग्धस्य दधि-  
रूपेण, सुवर्णस्य कुण्डलरूपेण—इति चेत् । तर्हि एतद्विचारणीयम् ।  
किं अन्यथाभावोऽप्युत्पद्यते न वा ? आद्ये असत्कार्यवादप्रवेशेन  
पूर्वाक्तदूषणयासात् । अपसिद्धान्ताच्चाप्रयोजकत्वम् । द्वितीये तु ।  
उत्पद्यते नम्यति चेति व्यवहारो न स्यात्—इति चेत् । नैवम् ।  
सत्कार्यवादापरिज्ञानात् । न हि सत्कार्यवादिना उत्पत्तिविनाशा  
वङ्गीक्रियते । अपि त्वाविर्भावतिरोभावमात्रमुत्पत्तिविनाशग्रन्था-  
भ्यामभिलष्यते । अथैतदपि विवेचनीयम् । किं आविर्भावः कारण-  
व्यापारात्माक् सन्नसत्त्वा ? आद्ये कारणव्यापारवैयर्थ्यम् । अधिका-  
नर्जनात् । द्वितीये तु असत्कार्यवादापत्तेः । ननु सत्कार्यवादपक्षे  
आविर्भावार्थं सामर्थ्यपेक्ष्यते—इति चेत् । न । आविर्भावस्यापि सद-  
सदिकल्पयामदोषतादवगम्यात् । न च—तासादौ विद्यमानसुवर्ण-  
भावस्यैव कालिमांशव्यावृत्त्या स्वर्णभावसम्पादनवदमत्वांशव्यावृत्त्या  
वर्तमानभावसम्पादकत्वेन सामर्थ्यसफलैति वाच्यम् । सत्वासत्त्वयो-  
र्वर्तमानत्वावर्तमानत्वरूपयोरेकस्मिन्निरोधात् । न च—धर्मभेदेना-  
विरोध—इति वाच्यम् । विरुद्धार्थसमावेशप्रयोजकयोर्धर्मयोरपि  
समावेशायोगात् । धर्मान्तरानुसरणे त्वनवस्था स्फुटैव । नन्वा-  
विर्भावो उद्भिक्तं सत्त्वं तिरोभावस्य उद्भिक्तं तम एव । तथा च  
सामर्थ्यकाले विद्यमानमपि तमः मण्यादिवन्न प्रतिबन्धकं सम्भवतीति  
सामर्थ्यो उन्नेजिका । न जनका इति न सत्कार्यवादपक्षे दोषगन्धो  
ऽपि—इति चेत् । न । परिणामवादस्य श्रुतियुक्तिविरोधात् ।  
तथा हि-

तस्मादा एतस्मादात्मन आकाशः सम्भूतः ।

आकाशादायुः वायोरग्निः अग्नेरापः अद्भ्यः पृथिवी \* । [ तै.

ष. ब्र. व. २ ]

इत्यादौ परिणामाङ्गीकारे परमात्मविजातीय आकाशः कथं प्रकृतिपरिणामो भवति? एवं आकाशविजातीयो वायुः, वायुविजातीयं तेजः,<sup>१</sup> तेजविजातीयं जलं, जलविजातीया पृथिवी च कथं स्यात्? मृत्परिणामस्य घटग्रावादेर्द्विजातीयादर्शनात् । साजात्ये च जातिमाङ्ग्यापत्त्या भूतविभागो न स्यात् । तथा च तेज अनुष्णाग्नीतं, जलमुष्णं, पृथिवी शीतला इत्यपि स्यात् । दुग्धत्यागेन दधित्यागो ऽपि प्रसज्येत । तथा च धर्मशास्त्रविज्ञवः स्यात् । तस्मात्सत्कार्यवादो न युक्तिसहः । तद्वरं परिणामवाद एवास्तु । युक्तिमहत्वात् ।

\* तस्मादेतस्मादात्मनः आत्मशब्दवाचात् । “आत्मा हि तत्सर्वस्य । तत्स्यं स आत्मा” इति श्रुत्यन्तरात् । अतो ब्रह्म आत्मा । तस्मादेतस्माद्ब्रह्मणः आत्मस्वरूपात् आकाशः सम्भूतः समुत्पन्नः । आकाशो नाम शब्दगुणो ऽवकाशकरो मूर्तद्रव्यायाम् । तस्मादाकाशात् स्वेन स्पर्शगुणेन पूर्वेष्व च आकाशगुणेन शब्देन द्विगुणो वायुः ‘सम्भूतः’ इत्यनुवर्तते । वायोश्च स्वेन रूपगुणेन पूर्वाभ्यां च त्रिगुणोऽग्निः सम्भूतः । अग्नेश्च स्वेन रसगुणेन पूर्वेष्व त्रिभिः चतुर्गुणा आपः सम्भूताः । अद्भ्यः स्वेन गन्धगुणेन पूर्वेष्वतुर्भिः पञ्चगुणा पृथिवी सम्भूता ।

१ न पुस्तके ‘अग्निः’ इति वर्तते । यद्यपि इमौ हावपि पर्यायशब्दौ, तथापि सूत्रार्थग्रहणे असंख्यस्योभयान् भेदः । ततश्च अर्थभेदोऽपि भवत्येव ।

२ ख. पुस्तके ऽत्र ‘वरमारम्भवाद एवास्तु’ इति वर्तते ।

तथा हि । आत्माकाशादीनां न परिणाम्याकारता । किन्तु ।  
 यदीयसूक्ष्मांशः यचाविभक्ताः येनोपष्टब्धाः कार्यमुत्पादयन्ति तद-  
 धिष्ठानकारणत्वम् निमित्तकारणताविशेषः । उपादानकारणत्वं तु  
 स्वस्वसूक्ष्मावयवानामेव । अतो न भूतसाङ्कर्यमपि । विजातीयत्वात् ।  
 तस्मान्न परिणामवादो ऽपि युक्तिसहः । आरम्भवाद एवास्तु प्रामा-  
 णिकः—इति चेत् । भ्रान्तो ऽसि । पूर्वमेव विस्तरेण दूषितत्वात् ।  
 तस्मान्न सतो जनिर्नाप्यसतो जनिः । किम्वाकाशादिप्रपञ्चस्त्वानिर्वा-  
 च्यत्वेन मायिकत्वम् । प्रपञ्चो मायिकः । परिणामारम्भयोः साङ्ख्य-  
 वैशेषिकसम्मतवीरनन्तर्भावे सति जन्यत्वात् । शुक्तिरजतादिवदित्यनु-  
 मानाच्च । उक्तं च वेदान्तमुक्तावलीकृद्भिः ।

यथा<sup>१</sup> सतो जनिर्नैवमसतो ऽपि जनिर्न च ।

जन्यत्वमेव जन्यस्य मायिकत्वममर्पकम् ॥

इति सङ्क्षेपः । एतेन यच्चात्र<sup>२</sup> साङ्ख्यभाष्यकृता विज्ञानभिक्षुणा  
 समाधानत्वेन प्रस्तपितं तदप्यसङ्गतमेव ।

तथा हि । अथैवं सत्कार्यवादनिराकरणपराः प्रष्टव्याः । आ-  
 विर्भावः किं ज्ञानं उत अन्यदेवाभिप्रेतम् ? तच्चाद्ये दूषणमबोधदेव ।  
 “न हि साक्षात्कारत्वं दण्डचक्रादिकार्यतावच्छेदकं” इति भग-

१ ख. ग. पुस्तकयोः ‘परिणामिकारता’ इति वर्तते । परन्विदमशुद्ध-  
 मिति प्रतिभाति ।

२ ‘यथा सन्नैव भवति तथा सदपि न कश्चित्’ । इति ग. पुस्तके वर्तते ।  
 तात्पर्ये न कश्चिद्विशेषः ।

३ ग. पुस्तके ‘तच्चात्र’ इति वर्तते ।



वाक्कपिलो मुनिर्ब्रूते । तथा वदतो भ्रान्तत्वमेव प्रसज्येत । दण्डादिकं विनापि इन्द्रियादिना साक्षात्कारोपपत्तेर्यभिचारात् । तस्माद्वितीयः पक्षः परिग्रह्यते ।

तथा हि । तत्र पदार्थानामवस्थाद्वयं भवति । एकानागतावस्था अपरा वर्तमानावस्था । सामयौतः प्राक् प्रथमा । पश्चाद्वितीया । सैव च सामय्या निर्वर्त्यते । व च तामादायैव सदसद्विकल्पो ऽस्तीति वाच्यम् । तस्याः सदसदात्मकत्वस्वीकारात् । न चैवं विरोध—इति वाच्यम् । विभिन्नरूपेणैव तत्स्वीकारात् । अनागता<sup>१</sup>वस्थालेनासत्त्वं वर्तमाना-<sup>२</sup>वस्थतद्भक्तिनेन च सत्त्वं । सत्त्वं च कालसम्बन्ध एव । तद्भावो ह्यस-  
त्त्वम् । इत्यादि स्वयमेवोद्भावनीयमिति तत्सर्वमपास्तम् । विभिन्न-  
रूपेण सत्त्वात्मनिर्वाहे विभिन्नधर्मयोः सत्त्वासत्त्वनिर्वाहे ऽपि धर्मा-  
न्तरानुसरणेनैव । तच्चाप्युत्तरोत्तरं तथैवेत्यनवस्था स्फुटैव<sup>३</sup> । स्वरूपेण तु धर्ममत्ता निर्वक्तुमशक्यैव । स्वस्य सम्बन्धरूपत्वासम्भवात्<sup>४</sup> । अतो सम्बन्धान्तरेण धर्ममत्ता सम्बन्धान्तरप्रयुक्तधर्ममत्ताप्रयुक्तैव इति भवति सम्बन्धानवस्थापि । इति दिक् । तथा च विभिन्नधर्मयोः

१ 'वर्तमानावस्थालेनासत्त्वम् । तद्भक्तिनेन सत्त्वम्' इति ख. ग. पुस्तकयोः ।  
वर्तमानावस्था नाम अनागता । प्रथमेत्यर्थः ।

२ 'साटोपमाहेति चेत्' इति ग. पुस्तके वर्तते । 'स्वबुद्धिपरिपाक-  
विजम्बनमेवैतत्' एतावदधिकं ख. पुस्तके दृश्यते । 'तथा हि' इति ख. ग.  
पुस्तकयोः ।

३ 'स्फुटैव' एतद्भाषि ख. ग. पुस्तकयोः ।

४ 'स्वसम्बन्धः' इति ग. पुस्तके ।

सत्तासत्त्वस्य वक्तुमशक्यत्वात् । तत्प्रयुक्तावस्थयोः सदसद्रूपत्वमपि  
सुतरां निर्वक्तुमशक्यमेव इत्यलमसम्भाव्यसम्भावणेन इति । विस्तर-  
स्वप्ने तृतीयमुद्वरे भेदाभेदवादिनं प्रति प्रतिपादनौघमेव इति इहो-  
परम्यते ।

किञ्च स्वीकृत्यापि तव न निर्वाहः । तथा हि । प्रधानं किं  
निरवयवं आकाशादिवत् ? सावयवं वा वाय्वादिवत् ? नाद्यः ।  
परिणामासम्भवात् । न च-तवापि निरवयवस्य ब्रह्मणः कथं जग-  
द्रूपेण परिणामः-इति वाच्यम् । जगतो वक्ष्यमाणब्रह्मविवर्तत्वेन  
अङ्गीकारात् । न द्वितीयः । सावयवत्वे ऽनित्यत्वेन “अजामेकां  
लोहित-शुक्ल-कृष्णाम्” इत्यादिश्रुतिविरोधात् । अथ ज्ञातृस्य परि-  
णामो एकदेशस्य वा ? आद्ये अनित्यत्वप्रसङ्गः । द्वितीये-तु निर-  
वयवस्यैकदेशासम्भवः । किं च प्रधानस्य महदादिरूपेण परिणामित्वं  
किं चेतनाधिष्ठितस्य अनधिष्ठितस्य वा ? अन्ये अचेतनत्वेन विचित्र  
जगद्रूपनानुपपत्तिः । “ईक्षतेर्नाशब्दम्” इति न्यायात् । \* प्रथमे तु  
किं चैतन्यस्य परिणामः उत शुद्धस्य† वा ? आहो विग्रहिष्ठस्य ?

\* अचेदमनुसन्धेयम् । ननु—प्रधानस्यापि सत्तांशमादाय उपादान-  
गोचरज्ञानचीकोर्ध्वकृतिमत्त्वादिसम्भवः सुवचः—इति चेत् न । तदानीं  
साम्यावस्थायां विषमावस्थात्मकज्ञानकृत्यादिपरिणामायोगात् । विषमाव-  
स्थायां प्रधानसंख्यप्रसङ्गप्रसङ्गाच्च । साम्यावस्थापन्नगुणत्रयस्यैव प्रधानत्वाङ्गी-  
कारात् । न च—साम्यावस्थोपपत्तितं गुणत्रयं तदिति वाच्यम् । साम्या-  
वस्थायाः सदस्तनत्वे विशेषणत्वप्रसङ्गात् । कादाचित्कत्वे त्वसत्कार्यवादप्रसङ्गो  
दुर्वारः ।

† ‘शुद्धस्य’ प्रधानस्यैववसेयम् ।

नाद्यः । चैतन्यस्य निर्विकारकूटस्थत्वेन तथान्गीकारे वक्ष्यमाणानेक  
श्रुति-स्मृति-युक्तिविरोधात् । न द्वितीयः । पूर्वमेव दूषितत्वात् ।  
नापि तृतीयः । प्रकृतिवैशिष्ट्यं किं जीवस्य उत ईश्वरस्य वा ? नाद्यः ।  
किञ्चिज्ज्ञत्वाज्जगत्सर्गाद्यनुपपत्तेः । न द्वितीयः । ईश्वरानङ्गीकारात् ।  
अथ-सेश्वरमाह्वयते भवतु प्रकृतिविशिष्टस्य महदादिपरिणामित्व-  
इति चेत् । न । प्रकृतिशब्देन किं माया उच्यते ? मायेश्वराभ्यां  
अन्यदेव किञ्चिदा ? नाह्यः । अप्रसिद्धत्वात् । आद्येऽपि विष्टापत्तेः ।

मायां तु प्रकृतिं विन्द्यान्मायिनं तु महेश्वरम् ।

इति श्रुतेः । किं च मा माया सती वा ईश्वरवत् ? उत  
असती ? नरशृङ्गवत् अनिर्वाच्या वा ? नाद्यः । वक्ष्यमाणाद्वैतश्रुति-  
विरोधात् । न द्वितीयः । अमतः प्रमाणविषयत्वात्<sup>१</sup> । सदसदात्म-  
कत्वेन विरोधाच्च । न तृतीयः । सदमङ्गलमनिर्वाच्यत्वाङ्गीकारेत्-  
वैतवाद्प्रसङ्गात् । किं च ईश्वरे प्रकृतिवैशिष्ट्यं किं मययोगेन ? किं  
वा समवायेन ? आद्ये तादात्म्येन ? यद्वामायिकेन ? नाद्यः ।  
मययोगस्य समवायाधीनत्वात् । तस्य च ज्ञाणकखण्डनेनैव निराकृत-  
त्वात् । अतएव न द्वितीयोऽपि । तृतीये तु तादात्म्यमपि किं  
भेदसहिष्णुः उत अभेदरूपमेव वा ? आद्ये समवायनिरासेनैव  
निरासः । द्वितीये लीश्वरातिरिक्तप्रकृत्यभिद्वेषः । चतुर्थे त्वद्वैतवाद-  
प्रवेशः । अथ प्रलये विलोमपरिणामपरम्पराप्यस्ति न वा ? नाद्यः ।

१ इदं ख. पुस्तके नास्ति ।

\* भेदो विकल्पः तं सहते इति भेदसहिष्णु विकल्पसहमित्यर्थः ।

‘गुणानां साम्यावस्थाप्रकृतिः प्रलयः’ इति प्रलयलक्षणविरोधात् ।  
 नापि द्वितीयः । कदाचित्परिणमते कदाचित्तेतिविनिगमकाभावात् ।  
 ननु—दृष्टादेरन्यानपेक्षस्यैव कदाचित् क्षीररूपेण परिणामः कदाचित्  
 इत्यादिवत्तत्रापि सम्भवति—इति चेत् । न । तत्रापि धेन्वादिजठर-  
 सम्बन्धस्यैव नियमात् । बलीवर्दादावभावाच्च । ननु—यथा पङ्गुपुरुषो  
 ऽन्धं प्रवर्तयति यथा वाग्माऽयस्कान्तो लोहं एवं पुरुषः प्रकृतिशक्ति-  
 हीनो ऽपि दृक्शक्तिहीनं प्रधानं—इति चेन्न । वागादिना पङ्गुः  
 साक्षिहोनाऽयस्कान्तस्य प्रवर्तकत्वात् । पुरुषस्य वागाद्यभावात् । नित्य-  
 साक्षिधानेन नित्यं प्रवर्तकत्वापत्तेश्च । न च—स्वत एव परिणामः  
 सम्भवतीति वाच्यम् । प्रयोजनाभावात् । न च पुरुषभोगः प्रयो-  
 जनम् । त्वन्मते पुष्करपलाशवत्पुरुषस्य निर्लेपत्वस्वीकारात् ।  
 अन्यताख्यात्यनिर्वचनीयख्यात्यनङ्गीकारेण भोगारोपस्याप्यसम्भवात् ।  
 ननु—वस्तुतो निर्लेपत्वेऽपि कर्तृत्वाद्याश्रयबुद्ध्यविवेकेन भोक्तृत्वादि-  
 सम्भवात् । तद्विवेकेन च कर्तृत्वनिवृत्त्यामोक्षस्यापि सम्भवादिति  
 चेत् । न । तव मते ऽविवेकपदार्थस्यैवास्मीकत्वात् । तथा हि । अविवे-  
 वेको नाम किं विवेकाभावः ? यदा तदन्यः ? उत तद्विरोधी ? नाद्यः ।  
 अभावाद्भावोत्पत्त्यनङ्गीकारात् । न द्वितीयः । विवेकादन्यस्य घटादेः  
 कर्तृत्वादिसङ्गहेलदर्शनात् । तृतीये तु भावरूपमज्ञानमेव तदिति  
 वाच्यम् । तथा चागतो ऽसि मार्गे । मायावादप्रवेशात् । तदुक्तम् ।

अविवेककृतः सङ्गो नियमश्चेति चेत्तदा ।

बलादापतितो मायावादः साङ्ख्यस्य दुर्मतेः ॥

इति । किं च प्रकृतिपुरुषविवेकस्य षट्पदार्थषोडशपदार्थविवेकस्य

वा मोक्षहेतुत्वे न किमपि प्रमाणं पश्यामः । असौक्तिकफल-  
साधनतायाः आगमैक'वैश्यात् । न च—कणाद-कपिलादिवाक्यमेव  
मन्वादिवाक्यवदपि प्रमाणमिति वाच्यम् । युक्तिशास्त्रत्वेनाऽऽगम-  
विधेया प्रामाण्याभावात् । अन्यथा प्रतिज्ञामात्रेणैव वस्तुसिद्धेरदेश-  
सङ्ग-परीक्षादिप्रयामो न स्यात् ।

ये तदिदंरमृतास्ते भवन्त्येतरे दुःखमेवापि<sup>१</sup> यन्ति\* ।

मृत्योः स मृत्युमाप्नोति य इह नामेव पश्यति<sup>२</sup> ।

इत्यादि श्रुतिबोधितत्वाच्च । क्रीदृगं च तज्ज्ञानं मोक्षहेतुः ।  
सामान्याकारेण वा विशेषाकारेण, आद्ये प्रमेयत्वादिरूपेण सर्व-  
वामस्यैव तज्ज्ञानम् । द्वितीये तु । सर्वेषां पदार्थानां तेन तेन

१ 'आगमैक्य०' इति क. एस्तके ।

२ ग. एस्तके 'य एतदिदं ०मेवोपयन्ति' इति पाठः ।

\* ब्रह्मविद आहुः । यथा वयं ब्रह्म विदित्वा अस्मादिनाशनात् 'मुक्ताः  
एवं 'ये तत् ब्रह्म विदुः' ज्ञातवन्तः 'ते अमृता' मुक्ता 'भवन्ति' । ये पुन-  
रेवं ब्रह्म न विदुः ते 'इतरे' ब्रह्मविज्ञोऽन्ये अब्रह्मविद इत्यर्थः । 'दुःखं'  
जन्ममरणादिदुःखसमेषामपि 'यन्ति' प्रतिपद्यन्ते । अविदुषां न कदाचिदपि  
दुःखनिवृत्तिः । ते हि दुःखमेव आत्मत्वमपि च्छन्ति इति भावः ।

† परमार्थज्ञानसंस्कृतेन मनसैव आचार्यापदेशपूर्वकं चानुद्गृह्यम् । तच्च  
च दर्शनविषये ब्रह्मणि न इह नास्ति किञ्चन । न किञ्चिदप्यसति नानात्वे  
नानात्वमध्यारोपयत्वविद्या । एवं सति 'यः इह नामेव पश्यति' 'स मृत्योः  
मृत्यु' मरणान्मरणं 'माप्नोति' । अविद्याधारोपबन्धनितरेकेन नास्ति पर-  
मार्थतो द्वितीयमित्यर्थः ।

रूपेण ज्ञानं ब्रह्मणो ऽप्यशक्यम् । अनन्तत्वात् । अथ—द्रव्यत्वादिना ज्ञानं कारणमिति चेत् । तर्हि तदिभागवचनादेव तन्माभात्प्रथिवीत्यादि-  
रूपेण तद्व्युत्पादनं व्यर्थम् । एवं प्रकृतिपुरुषविवेके ऽपि विकल्पनीयम् ।  
तथापि सामान्याकारेण ज्ञानस्यातिसुलभत्वात् । विशेषाकारेण-  
चाशक्यत्वान्तुर्ध्वानुपपत्तिः । अथात्मतत्त्वज्ञानं कारणमिति चेत् न ।  
तच्च तार्किकादिपक्षे—अहं जानामि—इत्यात्मज्ञानं वर्तत एव सार्व-  
जनीनम् । न चास्य पारोक्ष्यत्वं भ्रान्तित्वं वा शक्यं वक्तुम् । अथैत-  
स्यापरोक्षप्रमाते ऽपि मिथ्याज्ञानवासनावशीकृतत्वाच्च मिथ्याऽज्ञान-  
निवर्तकता । किन्तु पदार्थतत्त्वविवेकोत्तरकालीनश्रवणादिपरि-  
पाकजनितज्ञानान्तरस्यैव सवासनमिथ्याज्ञाननिवर्तकत्वम्—इति चेत् ।  
न । आत्मापरोक्ष प्रमातेन वासनानिवर्तकताभावस्य तत्रापि समा-  
नत्वात् । तन्निष्ठवैजात्ये प्रमाणाभावाच्च । विस्तरेण चैतस्य द्वितीयमुद्गरे  
नैयायिकमोक्षखण्डने प्रतिपाद्यमानत्वाच्चेहोपरम्यते ।

प्राभाकराणां तु अख्याप्यङ्गीकारेण भ्रान्तित्वानभ्युपगमात्तत्त्व-  
ज्ञानस्य कोपयोगः । अथ—“क्षीयन्ते चास्य कर्माणि” इति श्रुतेः  
कर्मक्षय एव ज्ञानेन क्रियते—इति चेत् । तर्हि आत्मतत्त्वज्ञानस्य  
सर्वदा विद्यमानत्वात् कुतो न कर्मक्षयः ? । तथा तु गुणगतजातेर-  
नङ्गीकाराद्वैजात्यांश्चमपि न शक्यते वक्तुमित्याधिकम् । अथ—  
ब्रह्मचर्यादिश्रम-दमाद्यङ्गोपदर्शितमपुनरावृत्तिफलकं विहितं ज्ञानं  
तन्निवर्तकमिति चेत् । न । ज्ञानस्य कर्तृमकर्तृमन्यथाकर्तृमशक्यत्वेन  
विधेयत्वानुपपत्तेः । कीदृशं च ज्ञानं विधीयते । ज्ञानादिविशिष्टा-  
त्मविषयं वा केवलात्मविषयं वा ? आद्ये संसारिजानाञ्च विशेषः

आत्मतज्ज्ञानयोगुणगुणिभावस्य आत्मनानालम्बीकारस्य च विस्तरेण तार्किकं प्रति श्रुतियुक्तनुभवंबाधितत्वस्य प्रतिपाद्यमानत्वाच्च । द्वितीये तु । मोक्षहेत्वात्मतत्त्वज्ञानविषयस्य शुद्धात्मविषयत्वम् । तच्च सजातीय-विजातीय-स्वगत-भेदरहितत्वंमेवायातम् । तथा च ब्रह्मवादिमतप्रवेशः । प्रत्यक्षादीनां चान्यथोपपत्तिं वक्ष्यामः । उदाहृतश्रुतेस्तु कर्मकारणीभूतमिथ्याज्ञानस्य तत्त्वज्ञाननिवर्त्यत्वात् तद्वारा कर्मचयप्रतिपादने तात्पर्यम् । न तु साक्षाद्विरोधः इत्युपरम्यते ।

साक्षात्-पातञ्जलमते ऽपि आत्मनो निश्चयानुमेयत्वाच्च तत्साक्षात्कारसम्भवः । परोक्षज्ञानं तु अद्याप्यस्तीति न तत्साधनम् । न च—परोक्षस्वभावस्याप्यात्मनो योगजधर्मप्रभावात् साक्षात्कारसम्भव—इति वाच्यम् । योगजधर्मस्यापि पदार्थसामर्थ्यानुसारेणैवातिशयहेतुत्वात् । तदुक्तं भट्टैः ।

यत्राऽप्यतिशयो दृष्टः स स्वार्थानतिलङ्घनात् ।

दूर-सूक्ष्मादिवृत्तौ<sup>१</sup> स्यान्न रूपे ओचवृत्तिता ॥

इति । तस्मात्प्रकृतिपुरुषविवेकस्य दुर्निरूप्यत्वेन तत्साक्षात्परोक्षस्याप्यसिद्धापातेन प्रयोजनत्वाभावेन च न प्रधानस्य महदादिरूपेण परिणामत्वसिद्धिः । एतेन प्रकृतिपुरुषविवेकादनाद्य-<sup>२</sup>विवेकनिवृत्तौ तं पुरुषं प्रति च निरधिकारायाः प्रकृतेः न पुन-

१ • 'सूक्ष्मादिवृत्तौ' इति क. पुस्तके ।

२ 'अविद्या' इति ख. पुस्तके ।

\* वक्ष्यमाणचतुर्थमुद्गरे निर्विकल्पकसमाधिर्नैव साक्षात्काराङ्गीकारात् ।

सङ्गोर्गार्था प्रवृत्तिः इति त्रिविधदुःखस्यैकान्तात्यन्त\*विरोध एव ।  
 स्वभावतः केवलस्यापि पुरुषस्य कैवल्यमित्यङ्गीकृतमप्यपास्तम् । वक्ष्य-  
 माणचतुर्थमुद्गरे महावाक्यार्थविरोधाच्च इत्यन्यत्र विस्तर इति दिक् ।  
 प्रकृतमनुसरामः । ननु—यथा जलमचेतनं स्वभावत एव निष्ठाभिमुखं  
 चलति तथा प्रधानं परिणमते इति न महकार्यपेक्षा—इति चेत् ।  
 भ्रान्तो ऽसि । जलादावधिष्ठातृदेवतायाः श्रुतिमिद्वत्त्वात् । श्रुतिश्च ।

एतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठतः ।

एतस्य वा अक्षरस्य प्रशासने गार्गि द्यावापृथिव्यौ विधृतौ तिष्ठतः ।

\* साधनान्तरभावित्वमैकान्तिकत्वम् । साधनेन सिद्धस्य वस्तुनो ऽवि-  
 नाशित्वमाद्यन्तिकत्वमित्यर्थो ऽवगन्तव्यः ।

† ‘प्रशासने’ उत्पादनपालनादौ ‘तिष्ठतः’ स्थितौ भवत इत्यर्थः । यथा  
 राज्ञः प्रशासने राज्यमस्फुटितं नियतं वर्तत एवं ‘एतस्य अक्षरस्य प्रशासने  
 हे गार्गि सूर्याचन्द्रमसौ’ सूर्यश्च चन्द्रमाश्च सूर्याचन्द्रमसौ अक्षरोऽनयोर्लौक-  
 प्रदीपौ तादर्थ्येन प्रशासिन्ना ताभ्यां निर्वर्त्यमानलोकप्रयोजनविज्ञानवता  
 निर्मितौ ‘विधृतौ’ च स्याताम् । साधारणसर्वप्राणिप्रकाशोपकारकत्वात्  
 लौकिकप्रदीपवत् । तस्मादस्ति तत् येन विधृतावीश्वर्ये स्वतन्त्रौ सन्तौ सूर्या-  
 चन्द्रमसौ निर्मितौ तिष्ठतः । नियतदेशकालनिमित्तोदयान्तमनवद्विज्ञेयभ्यां  
 च वर्तेते । तदन्तु एवमेतयोः प्रकाशयिष्ये अक्षरं प्रदीपकं विधारयिष्ये वत् ।

‡ विधृते निमग्निते । द्यावापृथिव्योर्विधृतत्वं गुरुत्वे सति पतनशून्य-  
 त्वम् । द्यौश्च पृथिवी च ‘द्यावापृथिव्यौ’ तौ भावयवत्वात् स्फुटनस्वभावे  
 अपि सद्यौ, गुरुत्वात्पतनस्वभावे, संयुक्त्वादियोगस्वभावे चेतनावदभि-  
 मानिदेवताधिक्षितत्वात् स्वतन्त्रे अपि एतस्य ‘अक्षरस्य’ प्रशासने वर्तेते  
 विधृते तिष्ठतः । एतद्वि अक्षरं सर्वव्यवस्थासेतुः ! सर्वमर्यादाविधारणं अतो  
 नास्याक्षरस्य प्रकाशनं द्यावापृथिव्यौ अतिक्रामतः । तत्सिद्धमस्यास्तित्व-  
 मक्षरस्येति सङ्गेषः ।



इति ।

यो वा एतदक्षरं गार्गि विदित्वा ऽस्मात्लोकाग्रैति स ब्राह्मणः ।

यो वा एतदक्षरं गार्ग्यविदित्वा ऽस्मात्लोकाग्रैति स कृपणः\* ।

इति । अन्तर्यामिब्राह्मणं च ।

यः पृथिव्यां तिष्ठन्पृथिव्यामन्तरो । यं पृथिवी न वेद† ।

यस्य पृथिवी शरीरम्‡ । यः पृथिवीमन्तरो यमयति§ ।

एवं यो ऽपि तिष्ठन्, यस्तेजसि, यो वायौ, यो ऽन्तरिक्षे, यः

प्राणे, यो वाचि, यश्चक्षुषि, यः श्रोत्रे, यो मनसि, यस्त्वचि, यो

\* यो वा एतदक्षरमविदित्वा अस्मिंस्लोके जुहोति तपते वा बह्वृचि वर्धं सङ्ख्याणि अन्तर्वदेवास्य तत्फलं भवति । फलभोगान्ते क्षीयन्त एवास्य कर्माणि । अपि च हे 'गार्गि यो वा एतदक्षरमविदित्वा अस्मात् लोकात् प्रैति' म्रियते परलोकं गच्छति वा स 'कृपणः' कृतफलस्यैवापभोक्ता जननमरणप्रवस्थारूढः संसृतिः । अथवा कृपणः पणक्रीतो दासादि-रिवेत्यर्थः । अथ य एतदक्षरं विदित्वा ऽस्मात्लोकात् प्रैति स ब्राह्मणः ब्रह्मरित् अक्षयफलोपभोक्ता जननादिरहितः ब्राह्मण इव स्वतन्त्र इति वा भवतीत्यर्थः ।

† पृथिवी स्वाधिष्ठातृदेवता तादात्म्यमापन्नापि यं न वेद न जानातीत्यर्थः ।

‡ स्वशरीरमिति । पृथिव्यादेः शरीरप्रयत्नेन साक्षाज्जनितक्रियाश्र-यत्वादीशशरीरत्वम् । जीवप्रयत्नसाक्षाज्जनितक्रियाश्रयस्यैव जीवशरीर-त्वात् ।

§ 'यमयति' नियमयतीत्यर्थः । नियम्यत्वं केवलस्य पृथिव्यादेर्देशकाल-विज्ञेय एव ख्याप्यमानत्वचात्यमानत्वादिकम् । एव मन्यत्रापि बोध्यम् ।

विज्ञाने, यो रेतसि, अदृष्टो द्रष्टा, अमृतः ओता, अमतो मन्ता,  
अविज्ञातो विज्ञाता, नान्यो ऽतो ऽस्ति द्रष्टा । नान्यो ऽतो ऽस्ति  
ओता । नान्यो ऽतो ऽस्ति मन्ता\* नान्यो ऽतो ऽस्ति विज्ञाता†  
एष आत्मान्तर्यामिमृतो। ऽन्यदार्तम्‡ ।

इत्यादि । यस्मै॥ “विषयमात्रं सुखाद्यात्मकं पद्मावतीन्यायेन”  
इति तदप्यप्रामाणिकमेव ।

तथा हि । विषयमात्रस्य सुखाद्यात्मकत्वे सर्वाग्रत्यविशेषापत्तेः ।  
सुखं नष्टमुत्पन्नं विषयसत्त्वे ऽप्यनुभवाच्च । अथ—ब्रह्मवादिमते ऽपि  
मायायां ब्रह्माधिष्ठानमीक्षणरूपमपेक्ष्य परिणामाङ्गीकारे ईक्षणरूपे  
मायापरिणामे ईक्षणान्तरं वाच्यमित्यनवस्था । मन्त्रिधिमात्रं चेद-  
धिष्ठानं तदा सर्वदा परिणाम इति वाच्यम्—इति चेत् । न ।  
ईक्षणरूपपरिणामस्य ईक्षणाधिष्ठाननैरपेक्ष्यस्य—

सदेव सौम्येदमग आमीत् । एकमेवाद्वितीयम् ।

इत्यनन्तरं ।

म ऐचत । बह्वस्याम् । प्रजायेयम् ।

इति श्रुत्यैव बोधितत्वेन परिणामान्तरस्यैव ईक्षणाङ्गीकारात् ।  
कदाचिदेव ‘ऐचत’ इत्यस्य ईद्वरस्वातन्त्र्यस्यापि श्रुत्यैव बोधितत्वाच्च  
दोषावकाशः । अव्याप्यवृत्तिशक्तिमन्भवाच्च । वस्तुतस्तु वक्ष्यमाणा-

\* ‘मन्ता’ सङ्कल्पयिता । कार्यसङ्कल्पकर्तृत्वार्थः ।

† ‘विज्ञाता’ निश्चिता । निश्चयस्य विज्ञानत्वात् ।

‡ ‘अमृतः’ संसारधर्मरहितः । जन्म-जरादिधर्मैर्मून्य इत्यर्थः ।

§ ‘आर्त’ विनाशः । बाधेन पीडितं मिथ्येति यावत् ।

निर्वचनीयजगत्कर्तृत्वस्यातर्क्यस्य तर्कानवसराच्च । तथा च श्रुतिः ।

नैषा तर्केण मतिरापनेया\* [कठोपनिषत् अ. १ व. २ कं.]

इति । प्रधानस्य चाचेतनयेन तदसम्भवात् । माया-तदीक्षण-  
हिरण्यगर्भाणामेवं प्रधान-महदहङ्कारनामस्थापने ऽपि ईक्षणे ऽस्मत्-  
ममताध्यात्मिकमम्बन्धानङ्गीकारेण त्वया तस्य स्वातन्त्र्यं वक्तुमशक्य-  
त्वात् । अहङ्कारसृष्ट्यानन्तरं भूतसृष्टेर्वक्ष्यमाणश्रौतसृष्टिविरुद्धत्वाच्च ।  
अद्वैतवादस्य श्रुति-स्मृतिमिद्धत्वाच्च । तथा च श्रुतिः ।

एको देवः सर्वभूतेषु गूढः सर्वव्यापी सर्वभूतान्तरात्मा ।  
इत्यादि । मनुस्मृ ।

सर्वभूतेषु चात्मानं सर्वभूतानि चात्मनि ।

समं पश्यन्नात्मयाजी स्वाराज्यमधिगच्छति† ॥

[अ. १२ श्लो. २१ ।]

\* अस्याः श्रुतेरियं व्याख्या । अतः अनन्यप्रोक्ते आत्मनि उत्पन्ना  
येयमागमप्रतिपाद्यात्मनि 'मतिः' 'नैषा तर्केण' खबुद्धाभूहमात्रेण 'अप-  
नेया' । न प्रापणीयेत्यर्थः । नापनेतव्या न हन्तव्या । तार्किको ह्यनागमश्च  
खबुद्धिपमि कल्पितं यत्किञ्चिदेव कथयति । इति शुद्धरभगवत्पुण्यपादाः ।  
शामानुजाचार्यान्तु 'यथा' आत्मविषयिणी 'मतिः' 'तर्केण न' प्रापणीया ।  
अतः तर्ककृष्णानेनापि स्वयं ज्ञातुं न शक्येत्यर्थः ।

† सर्वभूतेष्वधिष्ठानतया अनुस्यूतः सर्वभूतानि चाधिष्ठेयतया तस्मि-  
न्नेवारोपितानि इति समं पश्यन् इति योजना । "सर्वं खल्विदं ब्रह्म"  
इति श्रुतेः । 'आत्मा' अन्तःकरणं तच्छुद्ध्यर्थं यः कर्मकरोति स 'आत्मयाजी' ।  
तदधिकारिकं ज्ञानमित्यधिकारिनिर्देशः । 'स्वाराज्यं' मुक्तिरिति पञ्च-  
निर्देशः । खनैव राजते इति स्वराट् स्वप्रकाशं ब्रह्म तस्य भावः स्वाराज्यम् ।

इति । न च—

अपि प्रसूतं कपिलं यत्नमये ।

ज्ञानैर्बिभर्त्ति जायमानं च पश्येत् \* ।

इत्यादिश्रुत्युक्तमाहात्म्यात् कपिलः प्रबलः—इति वाच्यम् ।

यदै किञ्चन मंथुरवदन्तद्भेषजम् ।

इत्यादि श्रुत्या च मत्वादिस्मृतौनामेव प्रामाण्योक्तेः । यद्यपि वक्ष्यमाणप्रत्यक्षाद्वैतश्रुतिविरोधो ऽस्ति । तथापि स्मृत्या प्रत्यवस्थाने स्मृत्यैव समाहितम् । अथास्तु कपिलस्मृतेरप्रामाण्यम् । न तु योग स्मृतेः ।

यदा पञ्चावतिष्ठन्ते ज्ञानानि मनसा मह ।

बुद्धिश्च न विचेष्टेत तामाहुः परमां गतिम् ॥

तां योग इति मन्यन्ते स्थिरामिन्द्रियधारणाम् † ।

‘अधिगच्छति’ प्राप्नोति इत्यर्थः । सर्वज्ञनाशयणस्तु—सर्वेषु ईक्ष्यमानदेव-  
तास्तु आत्मानमीक्ष्यत्वेन पश्यन् सर्वभूतात्मन्यात्मनि आत्मनि ईक्ष्यमानेन सर्व-  
भूतानीक्ष्यन्ते इति समसुभयत्र । आत्मानमीक्ष्यमानं पश्यन् आत्मयाजी  
भवति । स च स्वाराज्यं स्वतः सर्वाधिपत्यमधिगच्छति इति व्याचख्यौ ।

\* अस्या श्रुतेः व्याख्यानपरः श्लोकः ।

आदौ यो जायमानं च कपिलं जनयेदृषिम् ।

प्रसूतं विन्दयात् ज्ञानैस्तं पश्येत्पश्यन्ममम् ॥

इति । उक्तानार्थो ऽयम् ।

† ‘यदा तदधिगच्छति’ इत्युक्तम् । तत्र सा हृत् कथं प्रप्यत इति  
तदर्थो योऽयं उच्यते । ज्ञानार्थत्वात् श्रोत्रादीनि पञ्च इन्द्रियाणि ‘ज्ञानानि’

चिरञ्जितं स्थाप्य 'समं शरीरम् ।

इत्यादिश्रुत्याष्टाङ्गयोगप्रतिपादकत्वात्—इति चेत् । सत्यम् । प्रयोजनवद्द्वैतसाक्षात्कारोपयोगियोगप्रतिपादनार्थं अनादिपूर्वपञ्च-  
कक्षान्यायाभामभिद्धा प्रधानादिप्रक्रिया तैरनूदिता । न तु तच्च का-  
पिल-पातञ्जलादिस्मृतेस्तात्पर्यम् । एवं न्याय-मीमांसादिशास्त्राणा-  
मप्यद्वैतानुकूलपूर्वपञ्चकक्षापूरणार्थत्वं बोद्धव्यम् । ननु अस्तु प्रकृति-  
पुरुषविवेकस्य दर्निरूपत्वेनाप्रामाण्यम् । अद्वितीये ब्रह्मणि मायाशक्ते-  
रप्यनिर्वाच्यत्वेन तुल्यमेव दर्निरूपत्वम् ।

तथा हि । मायाशक्तिः किमधिष्ठानरूपा ? यदा कार्यरूपा ?  
उत तदभयभिन्ना ? आद्ये दृष्टान्ताभावः । न हि दाहशक्तिर्दहन-  
रूपा सम्भवति । प्रतिबन्धके मति दाहासम्भवात् । द्वितीये तु ।  
कार्यस्योत्पत्तेः पूर्वमभावादमत्वापत्तिः । तृतीये तु । सापि सती  
असती वा ? आद्ये अद्वैतहानिः । द्वितीये शून्यत्वापत्त्या जगत्का-  
रणत्वासम्भवः । किं च तत्रापि प्रमाणमस्ति न वा ? आद्ये किं

इत्युच्यते । तानि ज्ञानशब्दवाच्यानीन्द्रियाणि 'यदा' यस्मिन्काले स्वस्व-  
विषयेभ्यो निवर्तितानि आत्मन्येव 'अवतिष्ठन्ते' 'सह मनसा' यदनुगतानि  
भवन्ति । तेन सङ्गत्यादिव्यावृत्तेन अन्तःकरणेन । 'बुद्धिश्चा'द्यवसाय-  
कक्षया 'न विचेष्टते' न व्याप्रियते 'तां व्याहृत्य परमां गतिम्'

तामीदृशीं तदवस्थां 'योगमिति' 'मन्यन्ते' वियोगमेव सन्तः । सर्वानर्थ-  
संयोग-वियोगलक्षणा ह्येयमवस्था योगिनः । एतस्यां ह्यवस्थायां अविद्या-  
आरोपवर्जितस्वरूपप्रतिष्ठ आत्मा । स्थिरामचलां इन्द्रियधारणां वा-  
द्यान्तः करुणायां धारणमित्यर्थः ।

प्रत्यक्षं ? उतानुमानम् ? यदोपमानम् ? आहो शब्दः ? अथ वा अर्था-  
पत्तिः ? आहोस्त्रित् अनुपलब्धिः ? इति । तच्च नाद्यः । अतीन्द्रियाया-  
स्तस्याः प्रत्यक्षप्रमाणाविषयत्वात् । सर्वसम्प्रतिष्ठित्यगणवत् । अनुमा-  
नस्य चानिर्वाच्यत्वेनैव व्याप्तिज्ञानासम्भवात् । नापि शब्दः । जाति-  
गुण-क्रिया-सम्बन्धाद्यभावात् । नाप्यर्थापत्तिः । तां विना कस्यचि-  
दर्थस्याप्यनुपपत्त्यसम्भवात् । नाप्यनुपलब्धिः । अभावाभावात् । नान्यः\* ।  
सर्वप्रमाणविरहिणो ऽलौकिकत्वस्यैव पर्यवमानात्-इति चेत् । उच्यते ।  
यथा कार्यरूपात्स्फोटात्कारणरूपादग्नेश्च दाहशक्तिः, यथा वा पृथु-  
बुध्रोदराकारात् घटकार्यात् कारणरूपायाश्च मृदः घटशक्तिरति-  
रिक्ताऽनिर्वाच्या कस्यते ; तथा मायाशक्तिरपि कार्यान्यथानुप-  
पत्तिगम्या मद्मद्भ्यामनिर्वाच्या अतिरिक्तैवेति न पूर्वाक्तदोषावकाशः ।  
तदुक्तम् ।

कार्यादाश्रयतस्यैषा भवेच्छक्तिर्यिलक्षणा ।

स्फोटाङ्गारौ दृश्यमानौ शक्तिस्तच्चानुमीयते ॥

पृथुबुध्रोदराकारो घटः कार्योऽय मृत्तिका ।

शब्दादिभिः पञ्चगुणैर्युक्ता शक्तिस्त्वतद्विधा ॥

\* प्रमाणाभाव इत्यर्थः ।

१ 'वक्तोराश्रयतः' इति क. पुस्तके पाठः । परं नैष साधीयानिति  
प्रतिभाति ।

न पृथ्यादिर्न शब्दादिः शक्तावस्ति यथा तथा ।

अत एव ह्यचित्तवैषा न निर्वचनमर्हति॥

इति । उक्तं च भगवता गीतायां चतुर्थेऽध्याये ।

“अज्ञोऽपि सन्नव्ययात्मा भूतानामीश्वरोऽपि सन् ।

प्रकृतिं स्वामधिष्ठाय सम्भवाम्यात्ममायया ॥

इति । अनादिमायैव मदुपाधिभूता. यावत्कालस्याधित्वेन च नित्यजगत्कारणत्वमस्यादिका, मदिच्छयैव प्रवर्तमाना, विशुद्ध-  
सत्त्वमयत्वेन मम मर्तिः । तद्विशिष्टस्य च अजत्वमव्ययत्वमीश्वरत्वं  
चोपपन्नम् । अतो ज्ञेन नित्येन देहेन ‘विवस्वन्तं’ च त्वां च प्रति  
इमं ‘योगं’ उपदिष्टवानहम् । इत्युपपन्नम् । तथा च श्रुतिः ।  
“आकाशशरीरं ब्रह्म” इति । आकाशोऽत्राख्यातम् । “आकाश  
एव तदोतं च प्रोतं च” इत्यादौ तथा दर्शनात् ।

\* ‘अज्ञोऽपि’ सन्निति अपूर्वदेहग्रहणम्, ‘अव्ययात्मापि सन्’ इति  
पूर्वदेहविक्षेपम्, ‘भूतानां’ भवनधर्मिणाम् सर्वेषां ब्रह्मादिस्तत्त्वपर्यन्तानां  
‘इन्द्रोऽपि’ सन् इति धर्माधर्मत्वं निवारयति । कथं तर्हि देहग्रहण  
मित्युत्तरार्थनाह । ‘प्रकृतिं स्वामधिष्ठाय सम्भवामि’ । प्रकृतिं मायाख्याम्  
विचित्रां अनेकशक्तिं अघटमानघटनपटीयसीम् । स्वां उपोपाधिभूताम् ।  
अधिष्ठाय चिदाभासेन वशीकृत्य । सम्भवामि । तत्परिणामैरेव देह-  
वानिव ज्ञात इव च भवामि इति योजनीयम् ।

† अस्य मूलं गीतायां चतुर्थेऽध्याये “इमं विवस्वते योगं प्रोक्तवानह-  
मव्ययम्” इति ।

‡ अस्माकृतशब्देन मायैवेति याज्ञिकम् ।

आकाशशक्तिङ्गात्\* ।

इति न्यायाच्चा । तर्हि भौतिकविग्रहाभावात्तद्वर्त्मननुव्येत्यादि-  
प्रतीतिः कथं? इति चेत् । तत्राह । आत्ममाययेति । मन्माययैव मयि  
मनुष्यत्वादिप्रतीतिः । लोकानुग्रहाय न तु वस्तुत्वा इति भावः ।  
तदुक्तम् मोक्षधर्मे ।

माया शेषा मया सृष्टा मन्मां पश्यसि<sup>१</sup> नारद ।

१ 'पश्यती'ति क. पुस्तके ।

\* कान्दोग्ये 'अस्य लोकस्य का गतिः?' इति शालावत्येन पृष्ठः प्रवा-  
ह्यः 'आकाश इति होवाच' तत्र आकाशशब्देन किं परं ब्रह्म अभि-  
धीयते उत भूताकाशं? इति संशयः । उभयत्र प्रयोगदर्शनात् । भूत-  
विशेषे तावत् सुप्रसिद्धो लोक-वेदयोराकाशशब्दो ब्रह्मण्यपि क्वचित्  
प्रयुज्यमानो दृश्यते । तथापि प्रसिद्धतरेण प्रयोगेण शीघ्रं बुद्धारोहात्  
आकाशशब्देन भूताकाश एव ग्राह्य इति । न चायमाकाशशब्दः उभयोः  
साधारणः शक्यो विज्ञातुम् । अनेकार्थत्वप्रसङ्गात् । तस्मादाकाशशब्दो  
ब्रह्मणि गौणो भवितु मर्हति । न च मुख्यसम्भवे गौणार्थग्रहणं युक्तम् ।  
इति प्राप्ते आह । 'आकाश' शब्देन इह ब्रह्मणो ग्रहणं युक्तम् । कुतः  
'तत्तिङ्गात्' परस्य हि ब्रह्मण इदं लिङ्गम् । 'सर्वाणि हवा इमानि  
भूतानि आकाशादेव समुत्पद्यन्ते' इति परस्माद्ब्रह्मणः सर्वभूताना-  
मुत्पत्तिरिति वेदान्तेषु मर्यादा । अतः प्रसिद्धिबलेन प्रथमतः भूता-  
काशप्रतीतावपि ब्रह्मलिङ्गादाकाशशब्देन ब्रह्मैव ग्राह्यमिति सङ्केपः ।

† न्यायो व्याससूत्राणि उत्तरमीमांसा वा ।

‡ एषा विचित्ररूपा मूर्तिर्मायाविज्ञातित्वान्माया मयैव इत्येव कृत्वा  
निर्मितेत्यर्थः ।



सर्वभूतगुणैर्युक्तं न तु मां द्रष्टुमर्हसि<sup>१</sup> ॥

इति । 'सर्वभूतगुणैर्युक्तं' कारणोपाधिं मां चर्मचक्षुषा द्रष्टुं नार्हसीत्यर्थः । उक्तं च भवगता भाव्यकारेण ।

“म च भगवान् ज्ञाने<sup>२</sup> श्रुत्य-शक्ति-बल-वीर्य-तेजोभिः षड्गुणैः सदा<sup>३</sup> मन्मथः त्रिगुणात्मिकां वैष्णवीं स्वां मायां प्रकृतिं वशीकृत्य अजोऽव्ययो भूतानामीश्वरो नित्य-शुद्ध-बुद्ध-सुक्त-स्वभावोऽपि मन् स्वमायया देहवानिव जात इव च लोकानुग्रहं कुर्वन् लक्ष्यते । स्वप्रयोजनाभावेऽपि भूतानुजिघृक्षया” ।

इति । व्याख्यातभिश्चोक्तम् । “स्वेच्छानिर्मितेन मायामयेन दिव्येन रूपेण<sup>४</sup> सम्भूतः” इति ।

नित्यो यः कारणोपाधिर् मायाख्याऽनेकशक्तिमान् ।

म एव भगवद्देह इति भाव्यकृतां मतम् ॥

इति । अन्ये तु परमेश्वरे देहदेहिभावं न मन्यन्ते । किञ्च । यश्च नित्यो विभुः सच्चिदानन्दधनो भगवान् वासुदेवः परिपूर्णो निर्गुणः

१ ‘०मर्हती’ति क. ख. एस्तकयोः ।

\* तत्र चेतनाचेतनात्मकसकलप्रपञ्चगोचरं ज्ञानमेव ज्ञानम् । अप्रति-  
हतैश्वर्यमेवार्थम् । जगत्प्रकृतिस्वभावः शक्तिः । जगत्सृजतो ऽस्य अमभावः  
तिलकालकबन्धप्रयत्नेन स्रष्टृसकलसंहरणं च बलम् । जगत्प्रकृतित्वे ऽपि  
प्रयोदधिभावेन विकारविरहो वीर्यम् । जगत्सृष्टौ सहकार्यनपेक्षत्वं परा-  
भिभवसामर्थ्यं च तेजः इत्यनुसन्धेयम् ।

† ‘सदा’ इत्यनेन यावत्कालस्यायित्वम् । न तु नित्यत्वम् । कालस्यापि  
समते कल्पितत्वादित्येकं विस्तरेण ।

परमात्मा स एव तद्विषये नान्यः कश्चिद्भूत-भौतिको मायिको वा  
इति । अस्मिन्पक्षे इत्थं योजना—

आकाशकक्षैर्वगतश्च नित्यः । अविनाशि वा अरे ऽयमात्मा ।  
अनुष्णिग्निधर्मा ।

इति श्रुतेः । वस्तुगत्या जन्म-विनाशरहितः सर्वभासकः । सर्व-  
कारणमायाधिष्ठानत्वेन सर्वभूतेश्वरोऽपि सकलं प्रकृतिं स्वभावं  
सच्चिदानन्दघनैकरसम् । मायां व्यावर्तयति । स्वामिति । निज-  
स्वरूपमित्यर्थः ।

स भगवः कस्मिन्प्रतिष्ठितः ? स्वे महिषि ।

इति श्रुतेः । स्वस्वरूपमधिष्ठाय स्वरूपावस्थित एव मन् । मन्म-  
वामि । देह-देहिभावमन्तरेणैव देहिब्रह्मवहरामि । कथं तर्हि  
अदेहे सच्चिदानन्दघने देहत्वप्रतीतिः ? अत आह । आत्ममा-  
यया इति । निर्गुणे गूढे सच्चिदानन्दघने मयि भगवति वासु-  
देवे देह-देहिभावशून्ये तद्रूपेण प्रतीतिः मायामात्रमित्यर्थः ।  
तदुक्तम् ।

कृष्णमेनमवेदित्वमात्मानमखिलात्मानाम् ।

जगद्धिताय मे ऽप्यत्र देहीवाभाति मायया ॥

इति । सप्तमे ऽध्याये च ।

दैवी शेषा गुणमयी मम माया दूरत्यया ।

मामेव ये प्रपद्यन्ते मायामेतां तरन्ति ते\* ॥

\* आख्यातं चैतत् । 'दैवी' देवस्य मम ईश्वरस्य विष्णोः स्वभावभूता ।  
'हि' यस्मात् । 'एषा' यथोक्ता 'गुणमयी' । 'मम माया दूरत्यया' दुःखेन

इति । 'दैवी' "एको देवः सर्वभूतेषु गूढः सर्वव्यापी सर्वभूता-  
न्तरात्मा" इति श्रुतिप्रतिपादिते 'स्वतो द्योतनवति देवे स्वरूपाश्च-  
सैतन्यान्न्दे निर्विभागे तदाश्रयतया तद्विषया च कल्पिता । 'एषा'  
साक्षिप्रत्यक्षत्वेनापस्त्रापानर्हा । 'हि' शब्दाद्भूमोपादानत्वाद्यर्थापत्ति-  
विद्धा च । 'गुणमयी' मल-रजस्तमोगुणात्मिका । त्रिगुणरञ्जुरिवाति  
वृद्धत्वेन बन्धनहेतुः । 'मम' मायाविनः परमेश्वरस्य । स्वभूता स्वाधीन-  
त्वेन जगत्सृष्ट्यादिनिर्वाहिका । 'माया' तत्त्वप्रतिभासप्रतिबन्धेन अत-  
त्त्वप्रतिभासहेतुरावरण-विच्छेपशक्तिद्वयवन्धविद्या सर्वप्रपञ्चप्रकृतिः ।

मायां तु प्रकृतिं विद्यान्मायिनं तु महेश्वरम् ।

अतः अतिक्रमणं यस्याः सा । तत्र एवं सति 'सर्वधर्मान्परित्यज्य मामेव'  
मायाविनं स्वात्मभूतं सर्वात्मना 'ये प्रपद्यन्ते ते मायामेतां' सर्वभूतचित्त-  
मोहिनीं 'तरन्ति' अतिक्रामन्ति । संसारबन्धनान्मुच्यन्त इत्यर्थः ।

\* ननु केयं माया ? प्रकृतिः इति चेत् । सा किं साङ्ख्यसम्मतगुणत्रय-  
साम्यावस्था ? विकारावस्थायामव्याप्तेः । तदानीं साम्यावस्थाया अभावात् ।  
न च अनादिभावत्वे सति ज्ञाननाशयत्वं प्रकृतित्वम् । तथापि लक्ष्यताव-  
च्छेदकस्यानिरूपणात् । उच्यते साम्यावस्थोपलक्षितगुणत्रयस्यैवावच्छेदकत्व-  
स्वीकारात् लक्ष्यत्वसमन्वयः । न च अव्याप्तेः तर्हि दूषणत्वानापत्तिः ।  
लक्ष्यविघटकत्वेनैव तस्य दूषणत्वात्—इति वाच्यम् । कश्चिदेकत्रैव विशेष-  
णत्वप्रतिक्षेपकत्वेन धर्मन्तरादौ च यथाश्रुतबोधकत्वेन दूषणत्वसम्भवात् ।  
यथा चेष्टावत्वस्य शरीरलक्षणस्य मृत-सुषुप्तशरीरादौ अव्याप्तिदोषेण  
विशेषणत्वप्रतिक्षेपादुपलक्षणत्वम् । यथा च पृथिव्याः नैमित्तिकद्रवत्वस्य पृ-  
थिवीलक्षणस्य घटादावव्याप्तिदोषात् यथाश्रुतार्थबाधेन जातिघटितत्वम् ।  
नैमित्तिकद्रवत्ववदृत्तिद्रव्यत्वव्याप्यजातिमत्वम् । एवं प्रकृते ऽपीति दिक् ।

इति श्रुतेः । 'यं ये प्रपद्यन्ते' मामेव सर्वोपाधिरहितं चिदा-  
नन्दं-सदात्मानम् । प्रपद्यन्ते वेदान्तवाक्यजन्यया निर्विकल्पकसा-  
क्षात्काररूपया । नतत्कार्यविरोधिन्या चेतोवृत्त्या विषयीकुर्वन्ति ।  
'ते' ये केचि 'एतां' दुरतिक्रमणीयाम् । मायां अखिलानर्थभुवम्  
अनायासे । 'तरन्ति' अतिक्रामन्ति । इति व्याख्या । श्रुतयश्च अपे-  
क्षामिन् । (मेत्तोपादानं प्रतिपादने वक्ष्यामः । तस्मात् श्रुति-  
स्यैव) मानादिप्रमाणसिद्धाया मायायाः न प्रमाणाभावश्चापि इति  
। सङ्गे ।

### इति मायानिरूपणम् ।

ननु—तर्हि द्वैतप्रतिपादनपराणां सर्वेषामपि प्रस्थानानां प्राप्तं  
निर्विधेयत्वम् । न च दृष्टापत्तिः । तत्कर्तृणां महर्षीणां चिकित्सा-  
दर्शित्वात्—इति चेत् । न । मुनीनामभिप्रायापरिज्ञानात् । सर्वेषां  
प्रस्थानकर्तृणां मुनीनां वक्ष्यमाणविवर्तवाद एव पर्यवसानेन अद्वितीये  
परमेश्वर एव वेदान्तप्रतिपाद्ये तात्पर्यम् । नहि ते मुनयो भ्रान्ताः ।  
तेषां सर्वज्ञत्वात् । भ्रान्तत्वे वा विनिगमनाविरहात् । किन्तु ।  
बहिर्मुखप्रवणानां आपाततः परमपुरुषार्थे ऽद्वैतमार्गे प्रवेशो न  
सम्भवतीति नास्तिक्यनिराकरणाय तैः प्रस्थानभेदाः प्रदर्शिताः । न  
तु तात्पर्येण\* । तदुक्तम् साङ्ख्यद्वैतैः पातञ्जलभाष्ये चतुर्थचरणे ।

\* अत एव "एतेन योगः प्रत्युक्तः" इति श्रुत्युक्त्यापि योगशास्त्रस्य  
हैरण्यगर्भपातञ्जलादेः सर्वथा प्रामाण्यं न निराक्रियते । किन्तु जग-  
दुपादान-स्वतन्त्रप्रधानवद्विकार-महदहङ्कार-पञ्चतन्मात्रगोचरं प्रामाण्यं  
नास्तीत्युच्यते । न च एतावता एवामप्रामाण्यं भवितुं मर्हति । यत्पराधि-

गुणानां परमं रूपं न दृष्टिपथमृच्छति ।

यत्तु दृष्टिपथं प्राप्तं तन्मायैव सुतुच्छकम् ॥

[यो. भा. पा. ऋ. सू. १३ ।]

आरम्भपरिणामाभ्यां पूर्वं सम्भावितं जगत् । ।

पञ्चात्काण्डसाक्षाद्भावां युक्ता मिथ्येति निश्चितम् ॥

एतदभिप्रेत्यैव भगवता गौतमेनापि सूत्राणि सूत्रितानि ।

स्वप्नविषयाभिमानवदयं प्रमाणप्रमेयाभिमानः\* । ३९

हि तानि तत्राप्रामाण्येऽप्रामाण्यमनुवीरन् । न च यतानि प्रधानादि-  
पराणि । किन्तु योगस्वरूप-तत्साधन-तदवान्तरफल-विभूति-तत्परमप-  
कैवल्यव्युत्पादनपराणि । तच्च किञ्चिन्निमित्तीकृत्य व्युत्पाद्यं इति प्रधानं  
सर्विकारं निमित्तीकृतम् । यथा पुराणेषु सर्गं प्रतिसर्ग-वंश-मन्वन्तर-  
वंशानुचरितं तत्प्रतिपादनपरेषु । न तु तद्विवक्षितम् । अन्यपरादपि चा-  
न्यनिमित्ततः प्रतीयमानमभ्युपेयेत । यदि न मानान्तरेण विशङ्कोत ।  
अस्ति तु वेदान्तश्रुतिभिरस्य विरोध इत्युक्तम् । तस्मात् प्रमाणभूतादपि  
योगशास्त्रान्न प्रधानादिसिद्धिः । अत एव योगशास्त्रं व्युत्पादयिता आह  
स्वप्न भगवान् वार्धगण्यः “गुणानां परमं रूपं” इति ।

\* अत्र वात्स्यायनभाष्यम् । यथा स्वप्ने न विषयाः सन्ति । अथ च  
अभिमानो भवति । एवं न प्रमाणानि प्रमेयाणि च सन्ति । अथ च  
प्रमाणप्रमेयाभिमानो भवति । ३९ स्वप्नान्ते विषयाभिमानवत् प्रमाण-  
प्रमेयाभिमानः न पुनर्जागरितान्ते विषयोपलब्धिवत्—इत्यत्र हेतुर्नास्ति ।  
हेत्वभावादसिद्धिः । स्वप्नान्ते चासन्नो विषया उपलब्धन्ते इत्यत्रापि हेत्व-  
भावः । प्रतिबोधेऽनुपलम्भादिति चेत् । प्रतिबोधविषयोपलम्भादप्रतिबोधः ।  
यदि प्रतिबोधेऽनुपलम्भात् स्वप्ने विषया न सन्तीति । तर्हि य इमे प्रवि-

माया-~~नृप~~नगर-मृगहृणिकावहा । १२

[अध्यायः ४, आश्विकं १ ।]

इति ।

कष्टदावरकमात्रमिदं शास्त्रम् । तत्त्वं तु बादरायणात्

सिद्धम्

अथैकम्\* । साङ्ख्यभाष्यकृद्भिन्नोदाहृतम् ।

अक्षपादप्रणीते च काणादे साङ्ख्ययोगयोः ।

त्याज्यः श्रुतिविरुद्धोऽग्नः श्रुत्यैकशरणैर्नृभिः ॥

बुद्धेन विषया उपलभ्यन्ते उपलम्भात्सन्तीति विपर्यये हि हेतुसामर्थ्यम् । उपलम्भाभावे सति अनुपलम्भादभावः सिद्ध्यति । उभयथा त्वभावे नानुपलम्भस्य सामर्थ्यमस्ति । यथा प्रदीपस्याभावाद्भूपस्यादर्शनमिति । तत्र भावेनाभावः समर्थत इति । स्वप्नान्तविकल्पे च हेतुवचनम् । स्वप्नविषयाभिमानवदिति ब्रुवता स्वप्नान्तविकल्पे हेतुर्वाच्यः । कश्चित् स्वप्नोभयोपसंहितः । कश्चित् प्रमोदोपसंहितः । कश्चिदुभयविपरीतः । कदाचित् स्वप्नमेव न पश्यतीति । निमित्तवतस्तु स्वप्नविषयाभिमानस्य निमित्तविकल्पादिकल्पोपपत्तिरिति । अत्र “हेत्वभावादसिद्धिः” एतदग्रिमं सूत्रमनुसन्धेयम् ।

\* अत एव बौद्धाधिकारे उदयनाचार्यविज्ञानवार्दिमतदुष्यप्रस्तावे “आगतो ऽसि मार्गे । अद्वैतमंतप्रवेशात् । ननु -- अद्वैतवादस्यापि वैशेषिकादिप्रतिपक्षित्वात् तदपि त्वया निराकरणीयम्—इति चेत् । किमस्माकमाहं कवयिणां अन्यत्र बहिर्नवृत्तिवित्तचित्तन्या ?” इत्यद्वैतवादस्य पण्यत्वं प्रतिपादितम् इति ।

जैमिनीये\* च वैय्यासे विरुद्धोऽपि कश्चन ।

अथवा वेदार्थविज्ञाने श्रुतिपारं गतौ ३॥

इति पराशरोपपुराणादिभ्योऽपि ब्रह्ममीमंसा ईश्वरांशे  
बलवत्त्वम् इति । साङ्ख्यशास्त्रस्य तु पुरुषार्थ-तत्त्वानि-कृतिपुरुष-  
विवेकावेव मुख्यो विषय इति ईश्वरप्रतिषेधांशबाधे ईश्वरप्रामा-  
ण्यम् । “यत्परः शब्दः स शब्दार्थः” इति न्यायादिति । नारद-  
पञ्चरात्रे प्रथमपटले जीव-ब्रह्मैक्यनिर्णये जगन्मिथ्यात्वप्रतिपादकः  
वचनवतितमः श्लोक उदाहृतः ।

अयं प्रपञ्चो मिथ्यैव सत्यं ब्रह्माहमदयम् ।

तत्र प्रमाणं वेदान्ताः गुरुः खानुभवस्तथा ॥

इति । भट्टपादैरपि मीमांसकवार्तिके तर्कचरणे प्रतिपादितम् ।

इत्याह नास्तिक्यनिराकरिष्णुरात्मास्तितां भाव्यकृदच युक्ता ।

दृढत्वमेतद्विषयस्तु बोधः प्रयाति वेदान्तनिषेवणेन ॥

इति । आत्मा निष्प्रपञ्चं ब्रह्मैव । तथापि कर्मसङ्गिने न तथा  
वाच्यम् ।

न बुद्धिभेदं जनयेदज्ञानां कर्मसङ्गिनाम् ।

इति भगवद्वचनाच्चेति । भगवद्वसिष्ठेनाप्युक्तम् ।

• अथ जैमिनीये श्रुतिविरुद्धोऽपि न कश्चनेत्युक्तं तत् केवलं वेदप्रा-  
माण्यस्वीकारमात्रपरमेव । न तु सर्वत्र । न चेद्वेदान्तानामकिञ्चित्कारणं न  
वदेस्मीमांसकः ।

अज्ञानाद्वैतबुद्धस्य सर्वं ब्रह्मेति यो वदेत् ।

महानिरयजालेषु स तेन विनिधोजितः ॥

इति । किञ्च गौतमादिमुनीनां तत्तच्छास्त्रस्मारकत्वमेव श्रूयते ।

न तु बुद्धिपूर्वकर्तव्यत्वम् । तदुक्तम् ।

ब्रह्माद्या अपिपर्यन्ताः स्मारका न तु तारंकाः ।

इति । उक्तं च न्यायभाष्ये ।

यो ऽक्षपादमृषिं न्यायः प्रत्यभाददतां वरम् ।

तस्य वात्स्यायन इदं भाष्यजातमवर्तयत् ॥

इति । श्रुतिश्च ।

अस्य महतो भूतस्य निःश्वसितमेतत् अश्वेदो अजुर्वेदः साम-  
वेदो ऽथर्वाङ्गिरस इतिहासः पुराणं विद्याः श्लोकाः सूत्राणि  
व्याख्यानान्यनुव्याख्यानान्येतस्यैव निःश्वसितानि ।

इति । अत एव सर्वतन्त्रस्वतन्त्रैवांचस्यतिमिश्रैः—

तर्काप्रतिष्ठानात्\* ।

\* आगमगम्ये ऽर्थे केवलेन तर्केण न प्रत्यवस्थातव्यम् । यस्माद्विरागमाः  
पुरुषोत्तमेक्षामात्र निबन्धनास्तर्काः अप्रतिष्ठिता भवन्ति । उत्प्रेक्षाया निर-  
शुश्रूषत्वात् । न च महापुरुषपरिग्रहीतत्वेन कस्यचित्तर्कस्य प्रतिष्ठा ।  
महापुरुषाद्यामेव तार्किकाणां मिथो विप्रतिपत्तेः । अप्युच्येत अथवा  
वयमनुमास्यामहे यथा नाप्रतिष्ठादोषो भवेदिति । न हि प्रतिष्ठित-  
तर्क एव नास्तीति शक्यते वक्तुम् । एतदपि तर्काग्रामप्रतिष्ठितत्व तर्क-  
स्यैव प्रतिष्ठाप्यते । सर्वतर्काप्रतिष्ठायां च सर्वलोकव्यवहारोच्चेदप्रसङ्गः ।  
अतीतवर्तमानाभ्यसाम्येन अनागते ऽप्यध्वनिं सुखदुःखप्राप्तिपरिहाराय



इति । बादरायणसूत्रभाष्यटीकायां सङ्ग्रहश्लोक उक्तः ।

यत्नेनानुमितो ऽप्यर्थः कुशलैरनुमाहभिः ।

अभियुक्ततरैरन्यैरन्यथैवोपपाद्यते ॥

इति । वार्तिकद्विष्टोक्तम् ।

असिक्त्याः खलु ये भावा न तांस्त्वेकैव योजयेत् ।

नाप्रतिष्ठिततर्केण गम्भीरार्थस्य निर्णयः ॥

इति ।

श्लोकः प्रवर्तमानो दृश्यते । श्रुत्यर्थविप्रतिपत्तौ च अर्थाभासनिराकरणेन सम्यगर्थनिर्द्धारणं तर्कयोगैव क्रियते । मनुरपि चैवमेव मन्यते ।

प्रत्यक्षमनुमानं च शास्त्रं च विविधागमम् ।

\* त्रयं सुविदितं कार्यं धर्मशुद्धिमभीप्सता ॥

इति । ‘धर्मस्य शुद्धिः’ अधर्मादभेदनिर्णयः । तस्मान्न तर्काप्रतिष्ठानं दोष—इति चेत् । एवमप्यविमोक्षप्रसङ्गः । क्वचिद्विषये तर्कस्य प्रतिष्ठितत्वे ऽपि प्रकृतं तावद्विषये अप्रतिष्ठितत्वादर्निर्मेक्ष एव प्रसज्यते तर्कस्य । नहीदमतिगम्भीरं भावयाद्यात्म्यं युक्तिनिवन्धनं आगममन्तरेणोत्प्रेक्षितुमपि शक्यम् । रूप-लिङ्गाद्यभावाच्च नायमर्थः प्रत्यक्षादीनाम् । अपि च ‘सम्यक्ज्ञानाभोक्ष’ इति सर्वेषां मोक्षवादिनामभ्युपगमः । तच्च वक्तु-तन्त्रत्वादेकरूपम् । लोके हि एकरूपेणावस्थितो यो ऽर्थः स परमार्थः तद्विषयं ज्ञानं च सम्यक्ज्ञानमित्युच्यते । यथा “अग्निवशाः” इति । तादृशज्ञाने च विप्रतिपत्तिरनुपपन्ना । विप्रतिपद्यन्ते च सर्वे ऽपि तार्किकाः । न च तेषु कश्चिन्मुख्यः यस्य मतं प्रतिपद्येमहि । न च शक्यते त्रैकालिकालातार्किका एकस्मिन्निवसे काले च समाहर्तुम् । वेदस्य तु निश्चयं विज्ञानोत्पत्तिहेतुत्वं च प्रसिद्धमेव । अतः सिद्धमौपनिषदस्य ज्ञानस्य सम्यक्ज्ञानत्वम् । अत आगमानुसारितर्कयोगैव ब्रह्म वेदितव्यम् ।

प्रकृतिभ्यः परं यच्च तदर्चन्यस्य लक्षणम् ।

इति वायुपुराणाच्च । ननु—किं तर्कमात्रमप्रतिष्ठितम्? तथा-  
सति अप्रतिष्ठानत्वसाधकतर्कस्यापि तथात्वापत्त्या तत्त्वनिर्णया ऽसिद्धेः—  
इति चेत् । न । श्रुतिस्मृत्यविरुद्धतर्कस्य तत्त्वनिर्णायकत्वेनोपादेय-  
त्वात् । अत एव याज्ञवल्क्येनोक्तम् ।

पुराण-न्याय-मीमांसा-धर्मशास्त्राङ्गविस्तरः ।

वेदाः स्नानानि विद्यानां धर्मस्य च चतुर्दश\* ॥

[याज्ञवल्क्यस्मृतिः अ. १ ब्रौ. ३]

\* पुराणं ब्राह्मणादि, न्यायः तर्कविद्या, मीमांसा वेदवाक्यविचारः, धर्म-  
शास्त्रं मानवादि, अङ्गानि व्याकरणआदीनि षट्, एतेषुपेताश्चत्वारो वेदाः  
विद्यानां पुनर्वाचसाधनज्ञानानां । एतानि चतुर्दश । धर्मस्य च चतुर्दश  
स्नानानि हेतव इत्यर्थः । इति विज्ञानेश्वरः । ननु—‘न्याय’ शब्देन तर्क-  
विद्यायाः गौतम-कणादप्रतिपादितायाः ग्रहणे धर्मस्य विद्यायाश्च स्नान-  
भूतत्वं तस्याः सिद्धमेव । तथा सति ब्रह्ममाण्यमनुवाक्ये वेदशास्त्रविरुद्धस्य  
तर्कस्य निबिडत्वात् सृगालगीतायां च तदध्ययनस्य सृगालत्वप्राप्तिफलक-  
त्वाभिधानात् पूर्वापरविरोधो दुर्वारः स्यात्—इति चेत् । सत्यम् । तथापि  
तर्कविद्याया मुख्यो विषयस्तत्पदार्थविचारः । व्याकरणशास्त्रेण पदव्युत्पत्तौ  
जातायां न्याय-वैशेषिकदर्शनाभ्यां पदार्थव्युत्पत्तिः । अनन्तरं मीमांसया वेद-  
वाक्यार्थविचारः तस्माच्च धर्मस्वरूपज्ञानं तदनुष्ठानं च भविष्यति । एवं च  
अख्येय परम्परया तर्कविद्यायाः वेदार्थविचारोपयोगित्वम् । तथा सति  
“यत्परः शब्दः स शब्दार्थः” इति न्यायात् पदार्थविवेकमात्रे तर्कविद्यायाः  
लोकारेण न कोऽपि विरोध इति सर्वं समञ्जसम् ।

इति । अन्यथा बृहस्पत्यादिमहानुभावनिर्मितनास्तिकशास्त्रा-  
ङ्गतर्काणामप्युपादेयत्वापत्तेः । तदुक्तं मनुना ।

आर्षं धर्मापदेशं च वेदशास्त्राविरोधिना ।

यस्तर्केणानुसन्धत्ते स धर्मं वेद नेतरः\* ॥

[म. सू. अ. १२ श्लो. १५६]

इत्युपादेयत्वम् । श्रुतिविरुद्धस्य तु—

\* ऋषिर्वेदः तत्र भवः आर्षः । अथवा आर्षो वेदः ऋषिभिः स्तुत-  
त्वात् । तथा ब्राह्म भगवान्स्थासः,—

• युगान्ते ऽन्तर्हितान्वेदान्सेतिहासान्महर्षयः ।

जेभिरे तपसा पूर्वमनुज्ञाताः स्वयम्भवा ॥

इति । वैदिकं धर्मापदेशं वेद-शास्त्राविरोधिना तर्केण ऊहापोहान्तर्य-  
सिद्धिपूर्वकं युक्त्या अनुसन्धत्ते निरूपयति स धर्मं वेद इति योजना ।  
'मीमांसासंज्ञकस्तर्क' इत्युक्तेरिति राघवानन्दः । अत्रेदमूह्यम् । यदा  
सौख्यं कर्मणि निर्वापमन्त्रे—

“देवस्य त्वा सवितुः प्रसवे ऽश्विनोर्बाह्व्यां पूष्णो हस्ताभ्यामग्ने त्वा जुष्टं  
निर्वपामि” इति प्रकृतितः प्राप्ते मन्त्रे ऽग्निपदस्यार्थसमवायादपोहः सूर्य-  
पदस्य च क्षेपः । अयं तर्को न विरुद्ध्यते वेदेन । यो ऽप्येवं मन्यते । सौख्यं  
कर्मण्यभेदेवताया अभावात् अर्थेन च मन्त्राणां प्रयोज्यत्वात् एकदेशोप-  
श्रमे च मन्त्रत्वाभावात् कृत्स्नस्य वै मन्त्रस्य क्षेपः । एष वेदार्थविरोधो  
तर्कः । सतु त्याज्य एव ।

प्रत्यक्षमनुमानं च शास्त्रं च विविधागमम् ।

त्रयं सुविदितं कार्यं धर्मशुद्धिमभीप्सता ॥

इति च । धर्मस्य शुद्धिः अधर्माद्वेदनिर्णयः ।

पाषण्डिनो विकर्मस्थान् बैडालप्रतिकाग्रशठान् ।

हेतुकाग्वकलृत्तींश्च बाह्याचेणापि नार्चयेत्\* ॥

इति । मोक्षधर्मं सृगालगीतायाम् ।

१ 'वामाचाररतांस्तथा' इति ख. पुस्तके ग. पुस्तके तु 'वामाचारात्म-  
ज्ञाशठान्' इति पाठः ।

\* तत्र 'पाषण्डिनो' वेद बाह्यव्रतलिङ्गिनः रक्तपटनप्रचरकादयः बौद्धा-  
दिपाषण्डदर्शनान्तःपातिनो वा । अनापदि ये वर्णान्तरवृत्त्या जीवन्ति ते  
'विकर्मस्थाः' प्रतिषिद्धवृत्तिजीविनो वा तान् । 'बैडालप्रतिकान्' दाम्भिकान्  
लोकावर्जनार्थमभिहोत्राद्यनुतिष्ठतः । 'शठान्' येषामन्यद्भेदे .ऽन्यद्वाचि  
ते । "वेदेव्यश्रद्धधाना" इति कुल्लूकभट्टः । 'हेतुकान्' हेतुशास्त्रावग-  
मिनः वेदविरुद्धेन हेतुमात्रेण परलोकसाधनोन्नायकान्-नास्ति दत्तं नास्ति  
उत्तं—इत्येवं स्थितप्रज्ञाः तान् । 'कलृत्तीन्' दाम्भिकानेवेषध्वेदभिन्नान्  
'बाह्याचेणापि नार्चयेत्' तिष्ठतु तावदासनादिकं । स्वागतमास्यतामि-  
त्यपि वक्तुमयोग्या एते इत्यभिप्रायः ।

† महाभारते श्रान्तिपर्वणि मोक्षधर्मेषु अशीत्यधिकशततमे ऽध्याये ऽप्ययं  
मितिहासः । धनमदेनोन्मत्तः कश्चन वैश्यः पथि व्रजन्तं काश्यपं हेलया रथ-  
घातेन पातयामास, दरिद्रत्वादनेनाहमवज्ञात इति मत्वा—

आर्तः स पतितः क्रुद्धः त्यक्त्वात्मानमथाब्रवीत् ।

\* मरिच्याम्यधनस्येह जीवतो ऽर्धो न विद्यते ॥

तथा मुमूर्षुमासीनमकूजन्तमचेतनम् ।

इन्द्रः सृगालरूपेण बभामे लुब्धमानसम् ॥

"मनुष्ययोगिमिच्छन्ति" इत्यादिभिर्हिंस्रत्वारिंशद्भिः श्लोकैः । सैवेयं  
सृगालगीता ।

अन्वीचिकीं तर्कविद्यामनुरक्तो निरर्थिकाम्\* ।

तस्येयं फलनिर्वृत्तिः सृगासत्वं वने<sup>†</sup> ममा<sup>‡</sup> ॥

इत्यादिभिर्हीयत्वं प्रतिपादितम् । विस्तरस्वाकरे शेषः । तस्माच्च सत्कार्यवादिनामपि मेश्वर-निरौश्वरसाङ्गानां परिणामवादसिद्धिः । इत्यस्य मृतमारणनेति दिक् ।

इति प्रधानखण्डनेन सत्कार्यवादखण्डनम् ।

नमेश्वरस्य निमित्तकारणमात्रत्वम् । किन्त्वभिन्ननिमित्तोपादानकत्वमेव । श्रुतिमिद्वत्वात् । तस्य च मायादारैव सिद्धत्वाच्च प्रधान-परमाणाद्यपेक्षा । तथा च श्रुतयः ।

अपाणिपादौ जवनो ऽगृहीता पश्यत्यचक्षुः स शृणोत्यकर्णः ।

स वेत्ति वेद्यं नच तस्य वेत्ता तमाङ्गरय्यं पुरुषं पुराणम् ॥

१ 'मम द्विज' इति मुम्बईमुद्रितमहाभारतपुस्तके पाठः ।

\* ईक्षा प्रवृत्तं तां अनुप्रवृत्ता ईक्षा अन्वीक्षा धूमादिदर्शनेन वज्राद्यनुमानम् । न प्रधानामान्वीक्षिकीं तर्कविद्यां । कण्ठभक्षाऽक्षरण्यादि-प्रणीतं शास्त्रम् ।

† 'निरर्थिकां' पुरुषार्थचतुष्टयशून्याम् श्रुत्यैकगम्यस्य वस्तुतत्त्वस्य निर्वाणानुपयोगिनीमित्यर्थः । [अ. १८० श्लो. ४७ उत्तरार्द्धम् ]

‡ "अधीत्य गौतमो विद्यां ऋगाणीं योगिमाप्नुयात्" इत्यादिवचनैरपि तर्कविद्याध्ययनस्य ऋगाण्यप्रामिख्यं फलमुक्तम् । तदेतत्त्वमेवमपि तत्सिद्धान्तस्यैव मुख्यत्वेन स्वीकारे सतीत्यवगन्तव्यम् । पदार्थविवेकस्यैकदेश एव तस्यादरे तु न कश्चिदोष इत्यनवयवम् ।

न तस्य कार्यं करणं च विद्यते परास्य शक्तिर्विविधैव भूयते\* ॥

स्वाभाविकौ ज्ञान-बल-क्रिया च ॥

इति ।

बलरूप इवाभाति मायया बलरूपया ।

मायां तु प्रकृतिं विद्यान्माद्यिमं तु मष्टेश्वरम् ।

स मायी सृजते विश्वम् ।

इन्द्रो† मायाभिः पुरुरूप इयते ।

इत्यादयो ऽन्या अपि । स्मृतिश्च ।

निरुपमनिर्गुणे ऽयस्वण्डे मयि चिति सर्वविकल्पनातिशून्ये ।

घटयति जगदीश-जीवभेदानघटनघटनापटीयसी माया ॥

इति । अभिन्ननिमित्तोपादानत्वे च—

सर्वं खल्विदं ब्रह्म । तज्जलानीति† शान्त उपासीत । यतो वा

इमानि भूतानि जायन्ते? । येन जातानि जीवन्ति । यन्मयमय-

भिसंविशन्ति । तद्ब्रह्म विजिज्ञासस्व ।

\* ‘जवनः’ पादकार्यकारी । ‘मृहीता’ हस्तकार्यकारी । ‘कार्यम्’ प्रदीरम् । ‘करणं’ इन्द्रियाणि । ‘सर्वं’ कार्यं ब्रह्म । इत्यादि यथायथ-मूढम् ।

† ‘इदि’ इती इत्यस्माद्भातोः । इन्दति प्रकाशते ऽसौ इन्द्रः परमात्मा ।

‡ ‘तज्जलान्’ जावत इति जः जीयत इति जः ‘जन्’ इति सत्ताभूतार्था-दिजीवनवत् जञ्ज जञ्ज जन् च तज्जलान् इति व्याख्येयम् ।

§ ‘यतः’ यस्मात् । ‘भूतानि’ कार्याणि । एतेन पञ्चभूतान्यस्य गुणक्रिया-देशैश्चमाद्यदृष्ट्यादात्म्येष्ट्यादेशं ब्रह्महेतुत्वत्वामः । ‘जायन्ते’ उत्पद्यन्ते । ‘जातानि’ इत्यतया प्रादुर्भूतानि । ‘जीवन्ति’ सत्ता-च्युति-मर्वादिरिक्

इति कोटिशः प्रमाणानि । 'अत्र च पञ्चमीतृतीययोः\* हेतु-  
सामान्यार्थकत्वे ऽपि लीयमानकार्याधारत्वोक्त्वा उपादानत्वं लभ्यते ।  
तथा सति अभिन्ननिमित्तोपादानं ब्रह्म इति सिद्धं भवति । एतेन ।  
'ब्रह्मपरिणामो जगत्' इति भिन्नाभिन्नवादिभट्टभास्करमतानुयायि-  
वैष्णवमतं अथ च केवलं निमित्तकारणेश्वरवादिनां नैयायिक-  
वैशेषिक-साङ्ख्य-पातञ्जल-पाशुपतादीनां यो ऽयमाशयः—चेतनस्य  
खल्वधिष्ठातुः कुम्भकारादेः कुम्भादिकार्यं निमित्तकारणमात्रत्वं  
दृष्टम् । नतुपादानत्वमपि । एकस्याधिष्ठातृत्वाधिष्ठेयत्वविरोधात् ।  
अनुमानं च—ईश्वरो न द्रव्यमत्युपादानम् । चेतनत्वात् । कुम्भकार-  
वत्—इति । 'कुलालस्यापि सुखाद्युपादानत्वात्साध्यवैकल्यं स्यात् ।  
तद्धारणाय द्रव्यपदम् । उपादानकारणं तु परमाणवः प्रधानं वा ?—  
इत्यादि जल्पितमपास्तम्<sup>†</sup> । तस्मान्न सत्कार्यवादाभिप्रायेणापि

प्राप्नुवन्ति । 'प्रयन्ति' इति शब्दप्रत्ययान्तम् । 'या' प्रापणे । प्रयाति  
गच्छतीति प्रयत् । प्रयन्तीति प्रयमावङ्गवचनम् । लयं लभमानानीत्यर्थः ।

\* "यतो वा" इति श्रुतौ 'यतः' इयं पञ्चमी "येन जातानि" इति  
वाक्ये 'येन' इति तृतीया च इदं विभक्तिद्वयमत्र समानार्थकम् ।

† अत्रेदमनुसन्धेयं विपश्चिद्धिः । किंच ईश्वरो 'न द्रव्योपादानं' इति  
येन चेतनत्वहेतुना अनुमीयते तेनैव तस्य रागादिमलमप्यनुमानुं शक्यम् ।  
उभयत्रापि मूलभूतस्याग्नेरनुकूलतर्कसद्भावाऽसद्भावाभ्यां विशेषाभावात् ।  
प्रत्युत रागाद्यनुमान एव अनुकूलः तर्कः सम्भवति । संसारिणां रागाद्यु-  
पादानतायामात्मत्वमेव प्रयोजकम् । न तु संसार्यात्मत्वम् । गौरवात् ।  
न च—सिद्धान्ते श्रुतिगम्येश्वरस्यापि पुरुषत्वाद्वागादिमलानुमानं दुर्वारम्

गुरुशब्दाभिधेयसिद्धिः । अथास्तु तर्हि—सत्कारणवादाभिप्रायेण  
अद्वितीयब्रह्मविवर्त एव भूतभौतिको मायिको वा भक्तवात्सल्येन  
स्वीकृतदेहविशेषो गुरुशब्दाभिधेयः—इति चेत् । तद्वागितो ऽसि  
मार्गे घट्टकुटीप्रभातवृत्तान्तन्यायेन\* । ब्रह्मातिरिक्तत्वेन प्रतीतस्य  
मिथ्यात्वस्वीकारात् । 'मिथ्यात्वप्रतिपादनस्य चापे वक्ष्यमाणत्वात्  
इति दिक् ।

—इति वाच्यम् । आगमादीश्वरसिद्धौ दृष्टानुसरणात् । न हि स्वर्गापूर्व-  
देवतादिखागमादवगम्यमानेषु किञ्चिदस्ति दृष्टं साधनम् । न ह्यागमो  
दृष्टसाधर्म्यात्प्रवर्तते । अपि तु श्रुतिप्रतिपादितार्थसिद्ध्यर्थमदृष्टानि दृष्टानि  
दृष्टान्तविपरीतस्वभावानि सुबह्वन्यपि कल्प्यमानानि न कलङ्कशान्तिमाव-  
हन्ति । श्रुतिप्रमाणत्वात् । व्यात्यपेक्षं ह्यनुमानं व्यात्युपनीतं सर्वमपे-  
क्षते । आगमस्तु स्वतन्त्रत्वादेवान्यानपेक्षो भवति । न च—कथं तर्हि  
श्रुतावपि मानान्तरानुसारेणापूर्वादिकल्पनं?—इति शङ्क्यम् । सुहृद्भावमात्रेण  
दृष्टानुसारात् । यद्यागमस्त्रिरातीताग्निर्यापागद्यागात्सर्ग इति बोधयेत्  
तर्हि तथैवानुमन्येमहि । नत्वागमः तथा बोधयति । किन्तु 'कालान्तर-  
कृतयागात्सर्गः' इत्येतावन्मात्रं बोधयति । तत्तु मध्ये व्यापारकल्पनायामपि  
न विरुद्धते इत्यविरोधात् । तत्र लोकोनुसारेणा'नन्तरपूर्वक्षयवर्तिनः  
कारणत्वं' इत्यनुभवमनुसृष्टापूर्वकल्पनम् । नत्विह तथा आगामत्वकल्पन-  
प्रवर्तते । निरवद्यत्वात् सकामत्वादिश्रुतिविरोधादित्यलमतिविडम्बनेनेति  
शिवम् ।

\* घट्टं शुक्लकण्टकस्थानं तत्रस्थाकुटी घट्टकुटी, तत्र प्रभातं, तस्य यो  
वृत्तान्तः स एव न्यायः । शुक्लदानभिया विपश्येन राजौ पलायमानस्य चौर-  
वखिनः घट्टस्थकुटीसमीपे एव प्रभातम् । तेन यथा तस्याभीष्टसिद्धिमावः ।



इति श्रीपरमहंसपरिव्राजकाचार्य श्रीब्रह्मानन्दसरस्वती श्रीपाद-  
 शिष्य काशीरक<sup>१</sup> श्रीसदानन्दयति<sup>२</sup>विरचितायामद्वैतब्रह्मसिद्धौ  
 गुरुशब्दाभिधेयविचारे जगत्तत्त्वनिरूपणव्याजेन दुर्दुर्लभादिभिरसि  
 प्रथमो मुद्रप्रहारः ॥ १ ॥



एवं विपद्येन धावमानस्यापि वादिनः तद्बोधतादवस्थं एवं रूपो हि न्याय-  
 भेदः । एष एव घटकुटीप्रभातवृत्तान्तन्यायः ।

१ इदं क. पुस्तके नास्ति ।

२ य. पुस्तके 'यति' पदं नास्ति ।

## अथ द्वितीयो मुद्गरप्रहारः ।

प्रथमे मुद्गरे देहतत्वं सम्यक्प्रचारितम् ।

द्वितीये ऽस्मिन्जीवतत्वं सत्तर्कैः शोध्यते ऽधुना ॥ १ ॥

ननु नायं घटकुटीप्रभातवृत्तान्तन्यायेन<sup>१</sup> शिरसि<sup>२</sup> मुद्गर-  
प्रहार उचितः । कुत इति चेत् । देहेन्द्रियाद्यतिरिक्तस्य नास्ति\*

१ 'द्वितीयाद्यैर्जीवतत्वं' इति क. पुस्तके ।

२ 'वादिनः' इत्यधिकं ग. पुस्तके ।

\* नास्ति परलोकः तत्साधनमदृष्टं तत्साक्षी ईश्वरो वा इति मति-  
र्यस्य स नास्तिकः । परलोक-तत्साधनाभाववादी ईश्वरासत्त्ववादी च  
नास्तिक इत्युच्यते । वास्तवस्त्वयमेवार्थः । परं विभिन्ना वादिनः स्ना-  
भीष्टमतायुह्ययुह्यहीता भूत्वा मतान्तरास्यायिनः सर्वानपि नास्तिकानिति  
वदन्तो न सहन्ते । गथा वा वैदिकाः “नास्तिको वेदनिन्दकः” इति  
वदन्ति । एवं “लिङ्गार्चनपराः शैवा नास्तिकाः सम्प्रकीर्तिताः” इति  
माध्वाः । “तप्तमुद्राङ्किततनुर्नास्तिकं धर्ममाश्रितः । पशुतुल्यः स विज्ञेयः  
सर्वकर्मसु गर्हितः” इति शैवादयश्च स्वयमास्तिका भूत्वा इतरान् नास्तिकत्वेन  
प्रहरन्तो दृश्यन्ते । तत्तद्दर्शनान्यपि नास्तीकदर्शनानीति प्रतिपादयन्तो  
न कम्पन्ते । वस्तुतस्तु ये हि परलोक-तत्साधन-तत्साक्षिणामसत्त्वं वदन्तो  
ऐहिकमेव सत्यतया प्रतिपद्यन्ते चार्वाक माध्यमिक-सौर्वास्तिकादयः त एव  
नास्तिकाः । ते च परलोकाद्यसत्त्वं स्पष्टतया उद्घोषयन्ति । ये पुन-  
र्वेदस्य स्वतः प्रामाण्यं नाद्रियन्ते नैय्यायिकादयः ते सर्वे ऽप्यास्तिका एव ।  
शैवादीनां तु परस्परं निन्दाभाषमित्येवं पञ्चवितेन ।

कास्तिक\* सर्वदर्शनकर्तृसम्यक्तस्य इहलोक-परलोकसम्बन्धिकर्मफलभो-  
क्तुर्जीवात्मन एव गुरुशब्दाभिधेयस्य सिद्धत्वात् । हन्त तर्हि को ऽयं  
जीवात्मा व्यवह्रियते ? यत् सत् तत्त्वणिकं यथा घनः । इति न्यायेन  
चणिकं विज्ञानमेव वा ? बुद्धांमुनिशिष्यैः मुक्तकचैर्वैभाषिक-सौचा-  
निक-योगाचार-माध्यमिकैः स्वीकारात् । देहेन्द्रियाद्यतिरिक्तो ऽपि  
देहपरिमाणेन परिमितः सावयवश्चेति वा ? आर्हतमतानुयायि-  
भिर्मुक्तवसनैः स्वीकृतत्वात् । मध्यमपरिमाणस्थानित्यलशङ्कया नित्यो

\* अस्ति परलोक इति मतिर्यस्य स आस्तिकः । परलोक-तत्साधन-  
तत्सात्त्विकामस्तित्वादीत्यर्थः ।

† पुराणादिग्रन्थेषु भगवतः श्रीविष्णोः दशावतारेषु नवमो ऽवतारो  
बुद्धः द्वाविंशत्यवतारेषु एकविंशतितम इति प्रसिद्धम् । स च—

ततः कलौ सम्प्रवृत्ते सम्मोहाय सुरद्विषाम् ।

बुद्धो नाम्नाऽजनसुतः कीकटेषु भविष्यति ॥

[ भा. स्कं १ अ. ३ श्लो. २५ ]

इत्युक्तत्वात्कीकटेषु प्रादुर्बभूवेति ज्ञायते । कीकटदेशन्त—

चरणात्रिं समारभ्य मृगकूटान्तकं शिवे ।

तावत्कीकटदेशः स्यात् तदन्तर्मगधो भवेत् ॥

इति तल्लक्षणाचरणात्रि-मृगकूटयोर्मध्यगतः प्रदेशः कीकटः । स च सम्यति  
'बह्दार' इति नाम्ना प्रसिद्धः । जलितविल्लरादिबौद्धग्रन्थेषु तु—आवस्थ्यादि-  
नगरीषु भगवान् बोधिसत्त्वः लुष्टैः प्रथमकालमारभ्य सदैव विहरत्येव ।  
स च धर्मस्थापनार्थं काले काले ऽवतरति लोकानुजिघृक्षया । 'कपिलवस्तु'  
नाम्नि नगरे मुञ्चोदनस्य राज्ञः मृहे ब्रह्मादिसर्वआवकजनप्रार्थनया माया-  
देव्याः 'सर्वार्थसिद्ध' नाम्ना प्रादुर्बभूवेति । तस्यैव शाक्यसिंहसर्वज्ञादीनि  
वामान्तराणि—इत्याद्युक्तम् । स एव गौतमबुद्ध इत्यर्वाचीनानां मतम् ।

ऽपुरिति तदेकदेशिसम्मतं वा ? साधवाग्रत्यक्षसिद्धत्वाच्च देश एव वा ?  
 चार्वाकादिधुरन्धरैः स्वीकारात् । 'अथ वा वैशेषिकतार्किक-प्राभा-  
 करसम्मतदेहेन्द्रियाद्यतिरिक्तो ऽपि ज्ञान-सुखाद्यष्टविशेषगुणः'अद्यः  
 कर्ता भोक्ता विभुः प्रतिशरीरं भिन्नयेति वा ? उत मौमांसक-  
 सम्मतसिद्धिद्रूपांशदयात्मको वा ? यदा साङ्ख्य-पातञ्जलादिसम्मतः  
 नित्यज्ञानरूपो ऽपि भोक्तैव नतु कर्ता ? आहो ब्रह्मवादिसम्मतः  
 सर्वोपनिषत्प्रतिपाद्यः सच्चिदानन्दादयमनादिमाद्यया जीवभावापक्षं  
 ब्रह्मैव वा ? तच्च क्षणिकविज्ञानात्मवादमारभ्य केवलभोक्तृपर्यन्तात्म-  
 वादे ऽपि न गुरुग्रन्दाभिधेयसिद्धिः । युक्त्यनुभवविरोधात् । आस्तिकं  
 प्रतिवक्ष्यमाणश्रुति-स्मृतिविरोधाच्च ।

तथा हि । तत्र बुद्धमुनेः चलारः शिष्याः । वैभाषिक-स्वीचा-  
 न्तिक-योगाचार-मातृमिकाः । तत्र वक्ष्यमाणः बाह्यः सर्वो ऽप्यर्थो—  
 यत्सत् तत् क्षणिकं यथा जलधरपटलां—इति न्यायेन प्रत्यक्षं

\* आत्मनो ऽष्टगुणा गौतमेनोक्ताः । दया सर्वभूतेषु, क्षान्तिः, अन-  
 रुद्या, शौचं, अनायासः, मङ्गलं, अकार्पण्यम्, अस्युहा चेति ।

† एतदेवोक्तं ज्ञानश्रिया माधवाचार्यप्रणीते सर्वदर्शनसङ्ग्रहे ।

यत्सत्क्षणिकं यथा जलधरः सन्तश्च भावा अमी ।

सत्ताशक्तिरिष्टार्थकर्मणि मितेः सिद्धेषु सिद्धा न सा ॥

नाप्येकैव विद्याऽन्यथा परं कृतेनापि क्रियादिर्भवेत् ।

हेधामि क्षणभङ्गसङ्कतिरतः साङ्गे च विश्राम्यति ॥

इति ।

१ क. पुस्तके 'दीपव्याना' इति वर्तते ।

अनुमेयस्येति वैभाषिकः । बुद्धिवैचित्र्यात्क्षणिको ऽयर्थो ऽनुमेय  
एव इति सौचान्तिकः । घटाकारे हि ज्ञाने घटादीनां प्रतिबिम्ब-  
सम्भवात् । तथा हि । तत्प्रतिबिम्बं बिम्बपूर्वकम्, प्रतिबिम्बत्वात् ।  
सुखादिप्रतिबिम्बवत् । 'सर्वं विज्ञानमात्रं क्षणिकं' इति योगाचारः ।  
बाह्यान्तरीकारात् 'तदपि शून्यमेव' इति माह्यमिकः । न च-एते-  
षामेक एव गुरुः तत् कथं शिष्याणां मतिभेदः?—इति वाच्यम् ।  
तेषां हीन-मह्यमोक्त्यष्टमतिवादैश्चिन्त्योपपत्तेः ।

तथा हि, ये हीनमतयः ते सर्वास्तित्वादेन क्षणिकलोत्था,  
तदाश्रयानुरोधेन शून्यतायामवतार्यन्ते । ये तु मह्यमाः ते ज्ञान-  
मात्रास्तित्वेन शून्यतायामवतार्यन्ते । ये तु प्रकृत्यष्टमत्यस्तेभ्यः साक्षा-  
देव शून्यतातत्वं प्रतिपाद्यते इति किमनुपपन्नम् ? तच्च<sup>१</sup> प्रथमं  
वैभाषिक-सौचान्तिकयोर्मतं प्रतिपाद्य निराक्रियते ।

तथा हि, बाह्यसर्वास्तित्वादिनौ मन्येते द्वौ समुदायौ ।  
बाह्य आभ्यन्तरस्येति । तच्च भूतं भौतिकं च आद्यः । भूतं हि  
पृथिव्यग्नेजो-वाय्वाकाश-क्षतवः । भौतिकं च रूपादिविषयाणि  
तद्रूपादिकाणि चक्षुरादीन्द्रियाणि च । कठिनस्वभावाः पृथिवी-  
परिमाणवः । स्नेहस्वभावा जलपरिमाणवः । उष्णस्वभावास्तेजसाः ।  
चलनस्वभावा वायवीयाः । एषां चतुर्विधानां सर्गकाले सङ्गातेन  
परमाणुपुञ्जा एवावयवभूताः पृथिव्यादयो जायन्ते । नलवयववाति-  
रिक्तो ऽवयवी । मानाभावात् । द्विगुणगुह्याद्युपलब्धिप्रसङ्गाच्च ।  
आभ्यन्तरस्य समुदायः चित्त-चैत्तात्मकः । तस्य च कारणं स्कन्ध-

१ 'अथ' इति ग. पुस्तके ।

पक्षकम् । रूपस्कन्धः, विज्ञानस्कन्धः, वेदनास्कन्धः, संज्ञास्कन्धः, संस्कारस्कन्धश्चेति । तत्र रूप्यते एभिरिति रूपम्—इति श्रुत्यप्या सविषयाणि इन्द्रियाणि रूपस्कन्धः । यद्यपि रूप्यमाणाः पृथिव्यादयो बाह्याः तथापि रूप्यमाणतांद्ग्रायां कायस्थत्वादिन्द्रियसम्बन्धाद्वा भवन्त्याह्वात्मिकाः । विज्ञानस्कन्धो द्विविधः । अहमितिप्रत्ययाकार आलस्यविज्ञानाख्यः आद्यः । अयमेवात्मा । 'इदं' इति इन्द्रियादिजन्यो विषयप्रत्ययो दण्डायमानः प्रवृत्तिविज्ञानाख्यः द्वितीयः । स चेन्द्रियभेदेन षड्विधः । एतावुभावपि निर्विकल्पकौ क्षणिकौ च । सत्वात् । क्षणिकत्वं च द्वितीयक्षणवृत्तिध्वंसप्रतिषेधो- गित्वम् । तथा च पूर्वपूर्वालयविज्ञानेनोत्तरोत्तरं जन्यत इति चानाद्यनन्तः प्रवाहः । न च—क्षणिकस्यात्मनः कालान्तरभाविभो- गार्थं प्रवृत्त्यनुपपत्तिः—इति वाच्यम् । प्रवृत्त्यभावः किं तत्त्वज्ञानात् प्रागापाद्यते ? ऊर्ध्वं वा ? नाद्यः । क्षणिकत्वभावनापरिपाकं विना स्थिरत्वगोचरानादिदृढवासनानुष्केदात्प्रवृत्त्युपपत्तेः । क्षणिकत्वभा- वना च चतुर्विधा । स्वल्पक्षणभावना क्षणिकत्वभावना दुःखभावना शून्यभावना चेति । तत्र शुद्धं वस्तु स्वल्पक्षणम् । अनेन धर्म-धर्मि-

१ 'स्थिरत्वविषयिण्याः दृढवासनायाः अनुष्केदात्' इति क. पुस्तके ।

स्वा-लयं लयपर्यन्तं स्थायि विज्ञानं आलस्यविज्ञानमित्यभिधीयते ।  
अत्र तु अहमास्पदं विज्ञानमेव । तदुक्तम् ।

तत्स्यादालस्यविज्ञानं दृढवेदहमास्पदम् ।

इति ।

भावनिरासः । क्षणिकत्वभावनया स्थायित्वनिरासः । नापि द्वितीयः ।  
चतुर्विधक्षणिकत्वभावनपरिपाके 'तु सोपपन्नवालयविज्ञानसन्तान-  
स्योपरमाद्वा निरूपपन्नवसर्वज्ञेश्वरसन्तानान्तर्भावरूपमोक्षप्राप्त्या वा प्रवृ-  
त्त्यभावस्थेष्टत्वात् । एतेन बन्ध-मोक्षौ प्रदर्शितौ । पूर्वोक्तज्ञानजन्यः  
सुख-दुःखादिप्रत्ययो वेदनास्कन्धः । गौरश्च इत्यादिशब्दजस्थित-  
प्रत्ययः सविकल्पकः संज्ञास्कन्धः । एतेषां वासनारूपा रागादयः  
क्लेशाः उपक्लेशाश्च मदमानादयो धर्माधर्मौ चेति संस्कार-  
स्कन्धः ।

अत्र विज्ञानस्कन्धश्चित्तम् । इतरे चैत्ताः । चैतत्त्वं तु रूप-  
स्कन्धादिकं चित्ते प्रवाहान्तर्गतमपि चित्तस्य विषयविशेषोपरान्ते  
सति भवति । असति नेतीति कादाचित्कत्वाद्बोद्धव्यम् । एषां समु-  
दायः पञ्चस्कन्धी सैवाभ्यन्तरसमुदायहेतुः । तच्च समुदायद्वयं प्रत्य-  
क्षानुमानाभ्यां क्षणिकमेव सिद्ध्यति । प्रत्यक्षेण हि वर्तमानार्थपरि-  
च्छेदिना स्वविषयस्यावर्तमानाद्वावृत्तिः क्रियते । यथा नीलपरि-  
च्छेदिना स्वविषयस्थानीलात् । अनुमानं च—सर्वे भावाः क्षणिकाः ।  
अर्थक्रियाकारित्वात् । सत्वाच्च । ये क्षणिका न भवन्ति न ते ऽर्थ-  
क्रियाकारिणः सन्तश्च । यथा शशविषाणादयः । घटस्थान्यक्षणे-  
सत्वात्पूर्वपूर्वक्षणेविशिष्टसत्त्वानि स्वसत्ताक्षणादुत्तरक्षणे विनाशीनि ।  
घटसत्वात् । अन्यक्षणेविशिष्टघटसत्त्ववत् । एवं क्षणिकेष्वपि प्रवाहेषु  
अविद्यादिनिमित्तो लोकव्यवहारः । अविद्या तु—क्षणिकेषु स्थायि-  
बुद्धिः, कार्यं नित्यत्वबुद्धिः, दुःखे सुखबुद्धिः, शून्ये वस्तुबुद्धिः  
इति । एवं च सति समुदायद्वयेन सर्वव्यवस्थोपपत्तेः किमर्थं नित्य-

चेतनः आत्मा ईश्वरश्चेति स्वीक्रियते ?—इति चेत् । भ्रान्तो ऽसि । सर्वथा व्युत्पन्नोऽभवविरोधात् ।

तथा हि । संहन्तुं चेतनस्य स्थिरस्थाभावात् । स्कन्धानामणूनां च समुदायानुपपत्तेः । न च—बुद्धावस्तीति वाच्यम् । क्षणिकस्य तत्त्वोत्पत्तिमाधनत्वाभावेन सृष्टौ प्रवृत्त्यनुपपत्तेः । निरवयवानां परमाणूनां समूहानुपपत्तेः । तदुक्तम् ।

स्थिर<sup>१</sup>चेतनराहित्यात्स्वयं चाचेतनत्वतः ।

न स्कन्धानामणूनां च समुदायो ऽत्र युज्यते ॥

इति । किञ्च । ईश्वरो ऽपि स्वासम्बद्धे जगति प्रत्यासक्तिं विना कारणं न स्यात् । प्रत्यासक्तिश्च निरवयवे न सम्भवतीति ।

ननु अस्मद्ब्राह्मणानुसारेण समुदायद्वयस्य युक्तत्वमेव चेतनं विनापि ।

यथा हि । प्रतीत्यसमुत्पादो द्वाभ्यां कारणभ्यां भवति । हेतूप-  
निबन्धात् प्रत्ययोपनिबन्धतश्च । स पुनर्द्विविधः । बाह्य आह्वात्मि-  
कश्चेति । प्रतीत्य प्राप्य समुत्पद्यत इति प्रतीत्यसमुत्पादः । एकैकस्य  
हेतोः कार्यजनकत्वसम्बन्धो हेतूपनिबन्धः । इतरेतरं प्रत्ययान्ते  
मिलन्ति कार्यं जनयितुमिति प्रत्ययाः कारणसमुदायाः । तेषां  
कार्यजनकत्वसम्बन्धः प्रत्ययोपनिबन्धः । तच्च बाह्यस्य भू-नदी-समु-  
द्रादिरूपस्य प्रतीत्यसमुदायस्य हेतूपनिबन्ध उच्यते । यदिदं बीजा-  
दङ्कुरो ऽङ्कुरात्पत्रम् पत्रात्काण्डम् काण्डात्शालम् शालाङ्गर्भा-  
नर्भात् शूकः शूकात् पुष्पम् पुष्पात्फलम् इति । तच्च अस्ति बीजे



अङ्कुरो न भवति । यावदसति पुष्पे फलम् इति । तत्र बीजस्य नैवं भवति ज्ञानं,—अहमङ्कुरं निर्वर्तयिष्यामीति । एवमङ्कुरस्यापि नैवं भवति ज्ञानं,—अहं बीजेन निर्वर्तित इति । एवं यावत्पुष्पस्य नैवं भवति,—अहं फलं निर्वर्तयामीति । एवं फलस्यापि नैवं भवति,—अहं पुष्पेणाभिनिर्वर्तितमिति । तस्मादसति चैतन्ये बीजानां असत्यपि चान्यतरस्मिन्निष्ठतरि कार्य-कारणभावो दृश्यते । एवं हेतूपनिबन्धं प्रतिपाद्य तस्यैव बाह्यस्य प्रत्ययोपनिबन्धः प्रतिपाद्यते ।

तथा हि । षष्ठां धातूनां समवायात् बीजहेतुरङ्कुरो जायते । तत्र पृथिवी-धातुः बीजस्य सङ्ग्रहकृत्यं करोति । यतो ऽङ्कुरः कठिनो भवति । एवं अप्-धातुः बीजं स्नेहयति । तेजो-धातुर्बीजं परिपाचयति । वायु-धातुर्बीजं निर्हरति । यतो ऽङ्कुरो बीजान्निर्गच्छति । आकाश-धातुर्बीजस्यानावरणकृत्यं करोति । एवं चेतुरपि बीजस्य परिणामं करोति । तदेतेषामविकलानां धातूनां समवाये बीजे रोहति अङ्कुरो जायते । नान्यथा । तत्र पृथिवीधातोर्नैवं भवति,—अहं बीजस्य सङ्ग्रहकृत्यं करोमीति । यावदृतोर्नैवं भवति,—अहं बीजस्य परिणामं करोमीति । एवं अङ्कुरस्यापि नैवं भवति,—अहमेभिनिर्वर्तित इति ।

अथ आभ्यन्तरस्य आद्यात्मिकस्य प्रतीत्यसमुत्पादस्य\* हेतूपनिबन्ध उच्यते । तत्र अविद्या, संस्कारो, विज्ञानं, नाम, रूपं, षडाद्यतनं, स्थिती, वेदनाः, तृष्णा, उपादानं, भवजातिः, जरा-मरणं, शोकः, परिदेवना, दुःखं, दुर्मनस्ता । अत्र अविद्याधारभ्य यावदुर्मनस्ता अविद्याचेष्टाभविष्यत् नैवं संस्कारा अजनिष्यन् । एवं

\* 'प्रतीत्यसमुत्पादस्य' कार्यरूपस्येत्यर्थः ।

आवज्जातिसंज्ञाभविष्यत् नैव जरामरणादय उदपत्स्यन् । तच्च अवि-  
द्याया नैवं भवत्यहं संस्कारानभिनिर्वर्तयामीति । संस्काराणामपि  
नैवं भवति वयं अविद्याया निर्वर्त्तिता इति । एवं यावज्जात्या अपि  
नैवं भवत्यहं जरा-मरणादीन्निर्वर्त्तयामीति । जरा-मरणादीनामपि  
नैवं भवति वयं जात्यादिभिर्निर्वर्त्तितामीति । अयं च सत्सु अवि-  
द्यादिषु स्तथमचेतनेषु चेतनाम्तरानधिष्ठितेष्वपि संस्कारादीना-  
मुत्पत्तिः । बीजादिष्विव सत्त्वचेतनेषु चेतनाम्तरानधिष्ठितेष्वङ्कु-  
रादीनां, इदं प्रतीत्यप्राप्य इदमुत्पद्यते इत्येतावन्मात्रस्य दृष्टत्वात् ।  
चेतनाधिष्ठानस्याऽनुपलब्धत्वात् । एवं हेतूपनिबन्धं प्रदर्शय प्रत्ययोप-  
निबन्धः प्रतिपाद्यते ।

तथा हि । पृथिव्यग्नेजो-वाय्वाकाश-विज्ञानधातूनां समवायाद्भवति  
कायः । तच्च पृथिवी धातुः कायस्य काठिन्यं निर्वर्तयति । अग्-धातुः  
कायं स्नेहयति । तेजो-धातुः कायस्य अग्रित-पौते परिपाचयति ।  
वायु-धातुः कायस्य श्वासादि करोति । आकाश-धातुः कायस्यान्तः  
सुषिरं रभावं करोति । यस्तु नामरूपाङ्गुरमभिनिर्वर्तयति शब्दादि-  
ज्ञानपञ्चकसंयुक्तं मनो विज्ञानं च सो ऽयमुच्यते विज्ञान-धातुः । यदा  
हि आद्यात्मिकाः पृथिव्यादिधातवो भवन्त्यविकलाः तदा सर्वेषां सम-  
वायाद्भवति कायस्योत्पत्तिः । तच्च पृथिव्यादिधातूनां नैवं भवति वयं  
कायस्य काठिन्यादि निर्वर्तयामः इत्यादि पूर्ववत् बोद्धव्यम् । एव मङ्कु-  
रवत् कायस्योत्पत्तिः । सो ऽयं प्रतीत्यसमुत्पादो तर्कसङ्क्षेपापि

\* “सुघिरं विवरं विकं” इति नामनिष्कानुशासनात् ‘सुघिरभाव’ विव-  
रभावमवकाशं करोतीत्यर्थः ।

नान्यथा कर्तुं शक्यः । तत्र एतेष्वेव षट्सु धातुषु चणिकेषु कार्येषु दुःखस्वभावेषु स्थायिनित्यसुखबुद्धिरूपया विद्यया पिण्डसंज्ञा सत्वसंज्ञा पुद्गलसंज्ञा मनुष्यसंज्ञा मातृ-दुहितृसंज्ञा अहङ्कारममकारसंज्ञा भवन्ति । सेयमविद्यानर्थसम्भारस्य मूलकारणम् । तस्यामविद्यायां सत्यां संस्कारा राग-द्वेष-मोहा विषयेषु प्रवर्तन्ते । तेभ्यो गर्भस्थस्य आद्यं विज्ञानं उत्पद्यते । तस्माच्चालयविज्ञानात् पृथिव्यादिषु तृष्टय-मुपादानकारणं नाम आश्रयत्वाच्चाम निष्पद्यते । तच्च कारणत्वेन स्वीकृतसितासितादिरूपवच्छरीरस्य कलल-बुद्बुदाद्यवस्था । तस्या-  
 आम-रूप-शब्दाभ्यां कलल-बुद्बुदाद्याकारेणाभिव्यक्तिर्गृह्यते । तदाभि-  
 व्यक्तिक्रमेण नाम-रूपसंज्ञिश्रितानौन्द्रियाणि षडायतनाख्यान्युत्पद्यन्ते । पृथिव्यादिषु धातवो आयतनानि यस्य करणजातस्य तत्तथा । इन्द्रियाणि तु ओत्रादौनि पञ्चैव गोलकस्थानमात्राणि अप्राप्य-  
 कारीणि च । न वैशेषिकाणामिव 'गोलकव्यतिरिक्तानि द्रव्याणि प्राप्यकारीणि च' इति । तान्यधियतिप्रत्यय इत्युच्यन्ते । नाम-रूपे-  
 न्द्रियाणां त्रयाणां मयः सन्निपातः स्पर्शः । निर्वृत्तशरीरगतेन्द्रियाणां तद्गतविषयसंसर्गजन्यं विज्ञानमिति यावत् । ततः सुखादिकावेदना । तस्यां सत्यां 'कर्तव्यं सुखं मया' इत्यह्मवसानं दृष्ट्वा । ततो वाङ्माय-  
 चेष्टा उपादानम् । ततो भवत्यस्माज्जन्मेति भवो धर्मादिः । तद्धे-  
 तुको देहोदयो जातिः । जातस्य देहस्य परिपाको जरा । देह-

\* पूर्यन्ते गलन्तीति च पुद्गलाः इति । अथ वा पूरणात् पुद्गल गलन्तीति गलः पुद्गलः "पूरणात् गलनात् देहे पुद्गलाः परमात्मनो" इति श्रीधर-  
 स्वामीधृतवाक्यात् पुद्गलशब्देन परमात्मनो गृह्यन्ते ।

नाशो मरणम् । विद्यमानस्य साभिध्वङ्गस्य पुत्रादौ अन्तर्दाहः  
शोकः । तदुत्थं 'हा पुत्र' इत्यादिप्रसङ्गं परिदेवना । शब्दादि-  
ज्ञानपञ्चकसंयुक्तमसाध्वनुभवनं दुःखम् । मानसं दुःखं दौर्मनस्यम् ।  
मद-मानादय उपक्षेपाः । 'अमी जन्मादिहेतुका अविद्यादयो  
ऽविद्याहेतुकाश्च जन्मादयो घटीयन्त्रवदनिश्चयमावर्तमानाः सन्तीति ।

तदेतैरविद्यादिभिराचिन्तः सङ्घात इति । सङ्घातं चणिकं  
कार्यं दुःखं शून्यमिति भावनाया पूर्वाक्तप्रकारेण मोक्षः सिद्ध्यतीति  
किमनुपपन्नं विना चेतनेन ?—इति चेत् । उन्मत्तप्रलाप एवेतत् ।

तथा हि । कार्यं प्रत्यायते गच्छतीति प्रत्ययः हेतुः । अविद्या-  
दिहेतुका<sup>१</sup> जन्मादयः इति यदुक्तं तन्न । यतः इतरेतरप्रत्ययत्वे  
ऽप्यविद्यादीनां पूर्वं पूर्वमुत्तरस्थोत्तरस्थोत्पत्तिमात्रं भवेत् । न तु सङ्घा-  
तोत्पत्तेः किञ्चिन्निमित्तं सम्भवति । अयमभिप्रायः । यत् खलु हेतुपनि-  
बद्धं कार्यं तदन्यामपेक्षम् । हेतुमात्राधीनोत्पादत्वात् उत्पद्यतां नाम ।  
पञ्चस्कन्धसमुदायस्तु प्रत्ययोपनिबद्धो न हेतुमात्राधीनोत्पत्तिकः ।  
अपि तु नानाहेतुसमवधानजन्मा । न च चेतनमन्तरेण अन्यः सञ्चि-  
धापयिता अस्ति कारणानाम् इति । नन्वनपेक्षा एवान्वयचणप्राप्ताः  
चित्तादयो ऽकुङ्कुमारभन्ते । तेषां त्वपसर्पणप्रत्ययमर्गात् परस्परं  
समवधानं भवति । नच—एकस्मादेव कारणात् कार्यसिद्धेः किमन्यैः  
कारणैरिति वाच्यम् । कारणचक्रानन्तरं कार्यात्पत्तेरनुभवसिद्धि-  
त्वात् । न च—कोऽपि तत्कारणसमर्थ इत्यन्ये उदासते—इति युक्तम् ।  
महिम्ना सर्वं कार्यमुत्पादयन्तो ऽपि नानाकार्याणामीशते । तत्रैव

१ 'अविद्यादयो जन्मादीनां हेतवः' इति क. पुस्तके ।

तेषां सामर्थ्यात् । न च—कारणभेदात्कार्यभेद आवश्यक इति वा-  
च्यम् । सामर्थ्या एकत्वात्—इति चेत् । न । यदि अन्यक्षणाप्राप्ता  
ऽन्वानपेक्षाः स्वकार्योपजनने समर्थाः तर्ह्यनेनैव क्रमेण ततः पूर्वं ततः  
पूर्वं ऽपि सर्व एवानपेक्षाः तत्तत्स्वकार्योपजनने समर्था भवन्तु । तथा  
च कुशूलस्थत्वाविशेषे ऽपि येन बीजक्षणेन कुशूलक्षणे स्वकार्यक्ष-  
परम्परया अकुरोत्पत्तिसमर्था बीजक्षणे जनयितव्यः सोऽप्यनपेक्ष  
एव बीजक्षणे स्वकार्योपजनने समर्था भवतु । एवं च सर्वे ऽपि  
तदनन्तरान्तर्वर्तिनो बीजक्षणाऽनपेक्षा इति कुशूलनिहितबीजेभ्यः  
एव स्यात् कृती कृषीवलः । कृतमस्य दुःखबल्लेन कृषिकर्मणा ।  
तस्मात्परस्परं मापेक्षा एव अन्या वा मद्भूमा वा आद्या वा क्षणाः  
कार्योपजनने समर्था इति वक्तव्यम् । तच्चेदं समवधानं कारणानां  
विन्यासभेद-तत्प्रयोजनाभिज्ञप्रेक्षावत्पूर्वकमेव दृष्टम् इति नाशेतना-  
ह्वयितुं मर्हति । अथ—अविद्यादिभिरर्थादाक्षिप्यते सङ्घात—इति चेत् ।  
न । आक्षेपाऽसम्भवात् ।

तथा हि । किमाक्षेपः उत्पादनं वा ज्ञापनं वा ? नाद्यः ।  
कारणेन कार्यस्य अनुपपद्यमानस्य अजननात् । तस्मात् ज्ञापकं  
द्वितीयं वक्तव्यम् । तथा च ज्ञापितस्यान्यदुत्पादकं वक्तव्यम् । तच्च  
स्थिरपक्षे ऽपि सत्यपि भोक्तारि अधिष्ठातारं चेतनमन्तरेण न  
सम्भवतीति किमङ्ग पुनः क्षणिकेषु भावेऽस्त्विति । अपि च सद्यः  
उपकार्योपकारकभावेन स्थिताः कार्यं जनयन्ति । स च क्षणिकपक्षे  
न सम्भवति । क्षणिकभावस्य उपकारानास्यदत्वात् । क्षणस्याभेदत्वा-

• उपकार्योपकारकभावपक्षे इत्यर्थः ।



तेषां सामर्थ्यात् । न च—कारणभेदात्कार्यभेद आवश्यक इति वा-  
च्यम् । सामर्थ्या एकत्वात्—इति चेत् । न । यदि अन्यक्षणाप्राप्ती  
ऽन्वानपेक्षाः स्वकार्योपजनने समर्थाः तर्ह्यनेनैव क्रमेण ततः पूर्वं ततः  
पूर्वं ऽपि सर्व एवानपेक्षाः तत्तत्स्वकार्योपजनने समर्था भवन्तु । तथा  
च कुशूलस्थत्वाविशेषे ऽपि येन बीजक्षणेन कुशूलक्षणेन स्वकार्यक्ष-  
णपरम्परया अकुरोत्पत्तिममर्था बीजक्षणे 'जनयितव्यः सोऽप्यनपेक्ष  
एव बीजक्षणः स्वकार्योपजनने समर्था भवतु । एवं च सर्वे ऽपि  
तद्वन्नराम्तर्वर्त्तिनो बीजक्षणाऽनपेक्षा इति कुशूलनिहितबीजेभ्यः  
एव स्यात् कृती कृषौवलः । कृतमस्य दुःखवृद्धेन कृषिकर्मणा ।  
तस्मात्परस्परं सापेक्षा एव अस्या वा मद्धमा वा आद्या वा क्षणाः  
कार्योपजनने समर्था इति वक्तव्यम् । तच्चेदं समवधानं कारणानां  
विन्यासभेद-तत्प्रयोजनाभिज्ञप्रेक्षावत्पूर्वकमेव दृष्टम् इति नाचेतना-  
द्वयितु मर्हति । अथ—अविद्यादिभिरर्यादाच्छिद्यते सङ्गत—इति चेत् ।  
न । आचेषाऽसम्भवात् ।

तथा हि । किमाचेषः उत्पादनं वा ज्ञापनं वा ? नाद्यः ।  
कारणेन कार्यस्य अनुपपद्यमानस्य अजननात् । तस्मात् ज्ञापकं  
द्वितीयं वक्तव्यम् । तथा च ज्ञापितस्यान्यदुत्पादकं वक्तव्यम् । तच्च  
स्थिरपक्षे ऽपि सत्यपि भोक्तारि अधिष्ठातारं चेतनमन्तरेण न  
सम्भवतीति किमङ्ग पुनः क्षणिकेषु भावेष्विति । अपि च बहवः  
उपकार्योपकारकभावेन स्थिताः कार्यं जनयन्ति । स च क्षणिकपक्षे  
न सम्भवति । क्षणिकभावस्य उपकारानास्यदत्वात् । क्षणस्याभेदत्वा-

• उपकार्योपकारकभावपक्षे इत्यर्थः ।

दत्तपक्षतो ऽपक्षतत्वासम्भवात् । काश्चभेदेन वा तदुपपत्तौ चक्षिकत्व-  
स्यैव व्याघातात् ।

ननु—यदा प्रत्ययोपनिबन्धनः\* प्रतीत्यसमुत्पादो भवेत् तदा  
चेतनो ऽधिष्ठाता ऽपेक्षेत । अथ तु हेतूपनिबन्धनः† । तस्य च  
न हेत्वन्तरापेक्षा न वा चेतनापेक्षा । किन्तु † हेतुः स्वभावत  
एव कार्यं सङ्गातं उत्पादयिष्यतीति किं अनुपपन्नम्?—इति चेत् ।  
न । अस्तु तावत् केवलात् हेतोः कार्यं नोपजायत इति दूषणम् ।  
वक्ष्यमाणत्वात् । सङ्गातादविद्यादयः अविद्यादिभ्यश्च सङ्गातः इत्य-  
न्यान्याश्रयात् ।

ननु—अश्विरा अपि भावाः सदा संहता एव अनादिसंसारे  
उदयन्ते । न पुनरितस्ततो ऽवस्थिताः केनचित् पूर्वोक्तियन्ते ।  
तदाश्रयाद्याविद्यादयः । ततश्च संहन्तृचेतनाभावात्प्रत्ययोपनिबन्धनः  
प्रतीत्यसमुत्पाद एव युज्यते—इति चेत् । न । स खलु सङ्गात-  
सन्नतिवर्तिधर्माङ्गयः संस्कारसन्नानो यथायथं सुखदुःखे जनयन्  
आगन्तुकं कश्चन सहायमनासाद्य स्वभावत एव जनयेत् ? आसाद्य  
वा ? आद्ये सदैव सुख-दुःखे जनयेत् । समर्थस्य ज्ञेयाऽयोगात् ।  
द्वितीये तु साधनकारणं प्रेक्षावानभ्युपेयः । तथा च न प्रतीत्य-  
समुत्पादः । किञ्च । स किं सदृशजननस्वभावः उत विसदृश-  
जननस्वभावः ? नाद्यः । मनुष्यपुद्गलस्य‡ देव-तिर्यग्योनिनरकप्राण्य-

\* प्रत्ययोपनिबन्धनं नाम कारणसमुदायेन कार्यस्योत्पादनम् ।

† हेतूपनिबन्धनं नाम पूर्वपूर्वकारणेन कार्यजनकत्वम् ।

‡ अथ पुर्यन्ते यजन्तीति पुद्गला इति व्याख्येयम् ।



भावप्रसङ्गात् । न द्वितीयः । मनुष्यपुङ्गवः कदाचित् क्षणेन हस्ती  
भूत्वा देवो वा मनुष्यो वा भवेत् । न च—अदृष्टसहस्रतेन कारण-  
कक्षापेन सङ्घातसिद्धिः—इति वाच्यम् । तव मते ऽदृष्टस्याप्यनुपपत्तेः ।

तथा हि । अप्राप्तभोगः पुरुषो हि भोगार्थी भोगं प्राप्तुकामः  
तत्साधने प्रवर्तते इति प्रत्यात्मनि प्रसिद्धम् । सेयं प्रवृत्तिर्भोगादन्यस्मिन्  
स्थिरे भोक्तरि भोग-तत्साधनसमव्यापिनि कल्प्यते नास्थिरे । न च  
भोगादन्यस्मिन् सम्भवति । न हि भोगो भोगाय कल्प्यते । अनुभव-  
विरोधात् । नाप्यन्यो भोगो ऽप्यन्यस्य । एवं मोक्षे ऽपि विकल्पनीयम् । •

तच्च बुभुक्षु-मुमुक्षू चेत् स्थिरावास्थीयेतां तदा स्वमतज्ञानं दोषः ।  
अस्वैर्यं च अप्रवृत्तिप्रसङ्गः । तस्मात्स्थिरभोक्तृभावात् प्रवृत्त्यनुपपत्तिः ।  
प्रवृत्त्यनुपपत्त्यां कर्त्तृभावः । कर्त्तृभावाददृष्टा ऽसिद्ध्या सङ्घातासिद्धिः ।  
किञ्च अविद्ययापि सङ्घातो न सम्भवति । न हि शुक्तिकादिषु रज-  
तादिबुद्भिरूपया अविद्यया रजतादिकायं शुक्लादिवस्तुनः क्रियते ।  
किञ्च अविद्यादीनां मिथो हेतुत्वासम्भवेन हेतूपनिबन्धनप्रतीत्य-  
समुत्पादस्याप्यसिद्धिः । उत्तरस्थोत्पत्त्यवसरे पूर्वस्य कारणस्य विना-  
शात् । क्षणिकवादे धूमादिसाधनत्वं ज्ञात्वा वज्रादेः सर्वजनीनानु-  
भवविरोधः कार्यार्थं नानाकारणघटनानुपपत्तिश्च ।

अयमभिप्रायः । न तावद्वेगेषिकवत् निरोधकारणसाक्षिणं  
निरुद्धमानतास्वीक्रियते वैनाशिकैः अकारणं विनाशमभ्युपगच्छन्निः ।  
तस्मान्निष्ठत्वात् । तस्मादचिरनिरुद्धत्वं निरुद्धमानत्वं वक्तव्यम् ।  
निरुद्धत्वं च चिरनिरुद्धत्वं विवक्षितम् । तथा च निरुद्धमानस्य  
निरुद्धस्य वा पूर्वक्षणस्याभावयत्नत्वाद्युत्तरक्षणहेतुत्वानुपपत्तिः ।

ननु—कारणस्य कार्योत्पादात्माक् काससत्ता अर्थवती । न कार्यकाले । तदा तस्य सिद्धत्वेन तत्सिद्ध्यर्थायाः सत्तायाः अनुप-  
योगात् । तस्माद्भावभूतः परिनिव्यस्रावस्यः पूर्वक्षणः उत्तरक्षणहेतुः—  
इति चेत् । न । भूत्वा व्यापृत्य(वा) भावाः प्रायेण कार्यं कुर्वन्तो  
वृक्षान्ते । तच्च स्थिरत्वं विनाऽनुपपन्नम् । इतरथा तु लोकविरोधः  
स्यात् । ननु—भाव एवांश्च व्यापारः । यथाऽऽर्वाङ्मात्राः ।

भूतिर्येषां क्रिया सैव कारकं सैव चोच्यते ।

—इति चेत् । भवत्वेवं व्यापारवत्ता तथापि न क्षणिकस्य कार-  
णत्वम् । मृत्सुवर्णकारणका हि घटादयो रुचकादयश्च मृत्सुवर्णा-  
त्मानो ऽनुभूयन्ते । यदि च न कार्यसमये कारणं सत् कथं तेषां  
तदात्मनानुभवः ? न च—कारणसादृश्यं कार्यस्य, न तु तादात्म्यं—  
इति वाच्यम् । असति कस्यचित् रूपस्यानुगमे सादृश्यस्यायनुपपत्तेः ।  
अनुगमे वा तदेव कारणं तथा च तस्य कार्यतादात्म्यं इति सिद्ध-  
मक्षणिकत्वम् ।

सर्वथा वैलक्षण्ये तु हेतु-फलाभावः तन्तु-पटादावपि प्रसज्येत ।  
न च कार्यकारणभावो नियामकः । तस्य एकस्मिन् क्षणे ऽग्रस्य-  
ग्रहत्वात् । सामान्यस्य चाकारणत्वात् । कारणत्वे वा क्षणिकत्व-  
ज्ञानेरक्षत्यक्षसिद्धिश्च । अपि च । उत्पाद-निरोधौ वस्तुनः स्वस्व-  
पमेव वा ? वस्तुनो धर्मो वा ? वस्तुन्तरमेव वा ? नाद्यः ।  
वस्तुत्पाद-निरोधग्रह्णानां पर्यायत्वापातेन वस्तुनो ऽनित्यत्वप्रस-  
ङ्गात् । न द्वितीयः । आद्यक्षणावस्था वस्तुत्पादः, मध्यक्षणावस्था-  
वस्तुभावः, अन्यक्षणावस्था वस्तुनिरोधः—इति वस्तुनः आद्यन्य-मध्य-

क्षयसम्बन्धित्वात् क्षणिकत्वहानिः । न तृतीयः । वस्तुत्पाद-निरो-  
धाभ्यामसंपृष्टमिति वस्तुनः शाश्वतत्वप्रसङ्गात् । संसर्गे ऽयसता  
संसर्गानुपपत्तेः । द्रष्टरि च क्षणिकत्वेन दर्शनादर्शनयोस्तु द्रष्टृधर्म-  
त्वात् उत्पाद-निरोधस्यैवामिद्वेः । स्थिरत्वाभ्युपगमे च शाश्वतत्वप्रसङ्ग-  
तादवस्थात् । न च-कारणस्य पूर्वक्षणमात्रसत्वेनैव कार्यहेतुत्वं-  
इति वाच्यम् । अनन्तानां कार्याणां तदापत्तेः । इतरकारणसत्वे ऽपि  
यदसत्त्वे यत्कार्यानुत्पादः तदपि क्षणिकपक्षे वक्तुमशक्यत्वात् । किञ्च  
न केवलं पूर्वक्षणस्य निरोधयस्तत्वादुत्तरक्षणहेतुत्वं न सम्भवतीति  
दूषणम् । अपि तु-अस्मि कार्यहेतौ कार्यमुत्पद्यते सत्येव\* वा ?  
नायः । आलम्बनप्रत्ययः समनन्तरप्रत्ययो ऽधिपतिप्रत्ययो आलो-  
कश्चेति चतुर्विधा हेतवः, तान् प्रतीत्य प्राप्य चित्तं चैत्ताश्च तदभिज्ञाः  
सुखादयो जायन्ते । तच्च नीलाभासस्य चित्तस्य नीलादालम्बन-  
प्रत्ययाञ्जीलाकारता । समनन्तरप्रत्ययात्पूर्वविज्ञानादौधरूपता ।  
चक्षुषो ऽधिपतिप्रत्ययाद्रूपग्रहणप्रतिनियमः । आलोकात्सहकारि-  
प्रत्ययाद्धेतोः स्पष्टार्थता । सुखादीनामपि चैत्तानां चित्ताभिज्ञा-  
नामेतान्येव चत्वारि कारणानि-इति अस्याः प्रतिज्ञायाः भङ्गप्रसङ्गात् ।  
'प्रतीत्य उत्पद्यते' इत्यत्र आनन्तर्यस्याविवक्षितत्वे ऽपि हेतु-कार्ययो-  
सम्बन्धमात्रस्य आवश्यकत्वात् । सम्बन्धश्च चतुर्णामेकस्मिन् क्षणे न

\* नित्येव वेत्यर्थः ।

† आलम्बनं नील-पीतादिविषयः, समनन्तरप्रत्ययो मनः, गोलकस्या-  
नापमानोन्मिष्य आलोकादीनि पञ्च अधिपतिप्रत्ययान्युच्यन्ते इत्यङ्गीयं  
दूषीभिः ।

सम्भवति । भिन्नकालिकयोश्च<sup>१</sup> सम्बन्धस्वीकारे चणिकत्वभङ्गप्रस-  
ङ्गात् । निर्हेतुकायां चोत्पत्तौ अप्रतिबन्धात्सर्वं सर्वत्र चोत्पद्येत ।

न द्वितीयः । कार्यक्षणे कारणसत्वे कार्य-कारणयोर्यौगपद्यप्रसङ्गात् ।  
न चेष्टापत्तिः । संस्क्रियन्ते उत्पाद्यन्त इति संस्काराः आद्यन्तवन्तो  
भावाः—इति न्यायेन 'चणिकाः संस्काराः' इति प्रतिज्ञाविरोधात् ।  
अथवा पूर्वपूर्वघटक्षणस्योत्तरोत्तरघटक्षणपर्थनं स्थित्यभ्युपगमे युग-  
पद्वटदयोपलम्भिप्रसङ्गात् । किञ्च अन्यदपि यत्तच्चणिकवादिनो मन्यन्ते  
“भावप्रतीया सङ्ख्या बुद्धिः प्रतिसङ्ख्या, मन्तमिममसन्नं करोमि—  
इत्यवस्था तया निरोधः । प्रतिसङ्ख्यानिरोधो नाम बुद्धिपूर्वको  
मुद्गरप्रहारादिना क्रियमाणो भावानां नाश इति यावत् । सत्त्वा-  
दीनां च प्रतिक्षणं स्वारसिको विनाशश्च प्रतिसङ्ख्यानिरोधो नाम  
आवरणभावमात्रं चाकाशम् । 'मात्र'-पदं आवरणभावव्यञ्ज्यं  
शब्दद्वयं व्यवच्छेत्तुम् । एतत्तत्रयं वस्तुभावमात्रं शून्यं निरुपाख्य-  
मुच्यते । तस्मात्तयादन्यदस्तुमात्रं चणिकम्” इति तदप्यसङ्गतमेव ।  
तथा हि ।

प्रतिसङ्ख्या-प्रतिसङ्ख्यानिरोधौ किं सन्नानस्य वा स्यातां सन्ना-  
निनां वा ? नाद्यः । हेतु-फलाभावेन तद्भावेन वा बुद्धिव्यवस्थितानां

१ 'भिन्नकालिकस्य सम्बन्धस्य' इति ख. ग. पुस्तकयोः ।

\* आवरणभावस्याकाशस्य व्यञ्ज्यं प्रतिपादकं शब्दद्वयमित्यर्थः ।

† अत्र मीमांसकाभिप्रायेणोदमुक्तमित्यवधेयं विपश्चिद्धिः ।

‡ हेतुश्च फलं च हेतुफले तयोः अभावः 'हेतुफलाभावः' कारण-कार्या-  
भाव इत्यर्थः ।

सद्व्याप्यधर्माणां सन्तानिनामेव सन्तानत्वात् । सन्तान्यतिरिक्त-  
 स्त्रिरसन्तानाभ्युपगमे सर्वं क्षणिकमिति प्रतिज्ञाविरोधात् । १. द्वितीये  
 तु । यो ऽभावन्त्यः सन्तानी यस्त्रिरोधात्सन्तानोच्छेदेन\* भवितव्यं  
 स किं फलां किञ्चिदारभते न वा ? नान्यः अर्थक्रियाकारितायाः  
 सन्तायाः अभवत्वेन असत्त्वप्रसङ्गात् । तदसत्त्वे तज्जनकमपि अजनकत्वेन  
 असत्—इत्यनेन क्रमेण—असन्तः सर्व एव सन्तानिनः इति तत्सन्तानो  
 नितराममन्—इति निरोद्धासम्भवात् । न प्रथमः । अन्त्यत्वासम्भवेन  
 सन्तानाऽनुच्छेदप्रसङ्गात् । पदार्थमात्रस्य द्वितीयवर्णवृत्तिध्वंसप्रति-  
 योगित्वाच्च । प्रतिमञ्छा-प्रतिमञ्छानिरोधासिद्धिः । किञ्च भावानां  
 निरन्वयो नाशो निरूपाख्यस्य न सम्भवति । तेनैवान्वयित्वेनां रूपेण  
 भावस्य जघृक्ष्युपाख्येयत्वात् । यत् यस्य अन्वयि रूपं, तत्तस्य पर-  
 मार्थमङ्गावः । अवस्थासु विशेषाख्या उपजननापायधर्माणः । तासां  
 सर्वामामनिर्वचनीयतया स्वतो न परमार्थसत्त्वम् । अन्वयेव तु  
 तासां सत्त्वम् । तस्य च सर्वत्र प्रत्यभिज्ञायमानत्वाच्च विनाशः—इत्य-  
 वस्थावतो ऽविनाशास्मावस्थानां निरन्वयो विनाश—इति तासां  
 सत्त्वस्य अन्वयिनः सर्वत्र अविच्छेदात् । न च—प्रत्यभिज्ञायाः ज्वाला-

\* यस्य सन्तानिनः निरोधात् नाशात् सन्तानस्य उच्छेदेन भवितव्य-  
 मिति योजनीयम् ।

† 'फलं' कार्यमित्यर्थः । यो ऽन्त्यः सन्तानी यस्य नाशेन सन्ताननाशो  
 भवेत् स किमपि कार्यं जनयति न वेति विकल्प्यते ।

‡ 'तेनैव' नाशप्रतियोगिनैव अन्वयित्वेनेत्यर्थः ।

मालादाविव सादृश्यं विषयः—इति वाच्यम् । पूर्वापरवृत्तिस्त्रिरधर्मं विना सादृश्यस्यैव दुर्वचत्वात् । नचैकं सन्तानारूढत्वात्तथा सन्तान्यतिरिक्तस्य सन्तानस्य दुर्वचत्वात् । ननु—मृत्पिण्ड-मृद्दण्ड-मृत्कपालादिषु सर्वत्र मृत्तत्त्वप्रत्यभिज्ञानाद्भवंत्वम् । तन्नोपलक्ष्यतत्पतितमष्टस्योद-बिन्दोः किमस्ति रूपमन्वयि प्रत्यभिज्ञायमानं? बीजाङ्कुरादीनां वा किमस्ति उत्तरोत्तरकार्यं प्रत्यभिज्ञानं येन निरन्वयो नागो न स्यात्—इति चेत् न ।

अस्यष्टप्रत्यभिज्ञानास्त्रयवस्थासु कश्चिद्दृष्टेनाम्वयविवर्धेदेनान्यथापि तदनुमानात् । तत्र तन्नोपलक्ष्यतोयं तेजसा मार्तण्डमण्डलमन्वलाय नीयते इत्यनुमेयम् । अङ्कुरादयस्तु तार्किकं प्रति वक्ष्यमाणाऽभिन्ननिमित्तोपादानन्यायेन बीजस्यैवाऽनिर्वाच्याऽवस्था—इति तं प्रत्येव प्रथममुद्गरे प्रतिपादितत्वाच्च । तस्मात्त्वणिकवादिनां प्रतिसङ्ख्या-प्रतिसङ्ख्यानिरोधावसङ्गतावेव । न केवलं निरोद्धाभावादेवासङ्गतौ । किन्त्वविद्यादीनां निरोधाममभावादपि ।

तथा हि । धर्म-नियमादिमामग्रीसहितसम्यग्धीमाद्वास्वदेविद्या-दिनिरोधः प्रतिसङ्ख्याख्यः तदा निर्हेतुकविनाशाभ्युपगमहानि-प्रसङ्गः । निर्हेतुकविनाशस्तु विनाशस्यार्थाभावात्\* तद्धेतोरर्थक्रिया-कारित्वाभावेन असत्त्वात् । अत एव मत्ताशून्यत्वेन निर्हेतुना मुद्गरप्रहारादिना जायमानस्य घटादिध्वंसस्य प्रतिसङ्ख्यानिरोध

---

\* अर्थोऽर्थस्वरूपम् । 'विनाशस्यार्थाभावात्' विनाशस्य वस्तुनः स्वरूपाभावात् इति आख्येयम् ।

इति संज्ञा । तथा च असता कार्यानुत्पत्तिना सतो दृष्टत्वादिति वक्ष्यति । घटादीनामिव स्वारसिकः स्वयमेव चेदविद्यानिरोधः अप्रतिसङ्ख्याकः तदा—‘सर्वं दुःखं’ ‘क्षणिकं’ ‘शून्यं’—इति भावनोप-  
देशवैयर्थ्यमित्युभयथापि दोषादसमञ्जस एव स्वीकारः । एव मा-  
काशस्यापि श्रुतिसिद्धभावत्वादेव तत्सिद्धिः । श्रुतिश्च ।

एतस्मादात्मन आकाशः सम्भूतः ।

इत्यादिवेदप्रामाण्ये विप्रतिपन्नानपि बौद्धादीन्प्रति शब्दगुणानुमेयत्व-  
माकाशस्य न वक्तव्यम् ।

तथा हि । जातिमत्वेन सामान्य-विशेष-समवायेभ्यो विभक्त-  
शब्दस्या ऽस्पर्शवत्वे सति बाह्यैकेन्द्रियग्राह्यत्वेन गन्धादिवहुणत्वमनु-  
मितम् । न चायमात्मा गुणो, बाह्येन्द्रियगोचरत्वात् । अत एव न  
मनो गुणः, तद्गुणानामप्रत्यक्षत्वात् । नापि पृथिव्यादि, गुण-तद्गुणग-  
न्धादिमाहचर्यानुपलब्धेः । तस्माद्गुणो भूत्वा गन्धादिवदमाधारणेन्द्रिय-  
ग्राह्यो यद्व्यमननुमापयति तदाकाशं पञ्चमं भूतं वस्तु इति । किञ्च,  
आवरणाभावमिच्छतां एकस्मिन्सुपर्णे पतञ्ज्यावरणस्य विद्यमानत्वात्  
सुपर्णान्तरस्य उत्पत्तितो ऽनवकाशप्रसङ्गः । यथा एकघटसत्वे ऽपि  
घटान्तरामत्वप्रयुक्त्या ‘निर्घटं भूतत्वं’ इत्यशक्यं वक्तुम् । तथा एक-  
स्मिन्नावरणे सति आवरणान्तराभावप्रयुक्त्यापि पक्षान्तरसञ्चारो न  
स्यात् । ननु—देशान्तरावच्छेदेन यत्रावरणाभावः तत्र पतिष्यति—इति  
चेत् न । निषेद्ध-निषेधाधिकरणनिरूपणाधीननिरूपणे हि निषेधो  
न अमत्यधिकरणनिरूपणे शक्यो निरूपयितुम् । तत्रावरणाभा-  
वाधिकरणमाकाशं वस्तु इति । अथवा—इह पक्षी—इति चाक्षुषप्र-

तौत्या आकाशस्यैवाधिकरणतया प्रतीतिः । तदन्यस्य तद्विषय-  
त्वाऽयोगात् । न च—आलोकः तच्च विषयः—इति वाच्यम् । इह  
आलोकः—इति प्रतीत्या अधिकरणतया क्लृप्ताकाशस्य विषयत्वे  
बाधकाभावात् । न च—तत्रापि तद्विषयवो विषयः—इति वाच्यम् ।  
अन्धकारस्य अणुकप्रत्यये आलोकान्तरस्याभावेन आकाशस्यैव विषय-  
त्वात् । तस्मादौन्मत्तप्रलपनमेवैतत् क्षणिकवादिनां इति ।

किञ्च आत्मनो ऽपि क्षणिकत्वाभावो वक्तव्यः । अन्यथा दिना-  
न्तरानुभूतस्य स्मरणानुपपत्तेः । ननु—अस्मन्मते क्रियातिरिक्तकर्षभावात्  
उपलब्धि-स्मृती एव उपलब्ध-स्मृतिरौ तयोरभेदे ऽप्येकमन्ततिगतत्वेन  
कार्य-कारणभावात्स्मृतिरूपपत्त्यते—इति चेत् । न । अहं स्मरामि-  
अन्य अद्राचीत्—इति प्रत्ययप्रसङ्गात् । यो ऽहमदो ऽद्राचं सो ऽहं  
स्मरामि—इति दर्शन-स्मरणयोः एककर्तृकत्वेन प्रत्यक्षविरोधात् । न च  
—आत्मनि प्रत्यभिज्ञानं ज्वालादाविव मादृश्यकृता भ्रान्तिः—इति  
वाच्यम् । पूर्वापरक्षणदर्शिन एकस्थाभावे मादृश्यानुपपत्तेः । ननु—  
'तेनेदं सदृशं' इति विकल्पप्रत्ययः । विकल्पस्य स्वाकारं बाह्यतयाऽह्य-  
वस्थितिः । न तु तत्ततः पूर्वापरौ क्षणौ । तयोः मादृश्यं वा गृह्णाति ।

\* अत्र 'तेनेदं सदृशं' इत्यादिना ग्रन्थेन सौत्रान्तिकवैभाषिकाभ्यां  
बाह्यार्थास्तित्ववादिभ्यां वक्ष्यमाणविज्ञानवादिनः मतमवलम्ब्य समाधातु-  
मारभ्यते तत्र भवता ग्रन्थकृता । तच्चाग्रे व्यक्तीभविष्यतीति दिक् ।

† 'विकल्पप्रत्ययः' नाम ज्ञाने कल्पिताकारविशेष इत्यर्थः ।

‡ अज्ञवसाय आरोपः । विकल्पः स्वस्य आकारं बाह्यतया आरोपयती-  
त्यभिप्रायः ।



तत्कथमेकस्यानेकदर्शिः स्थिरस्य प्रसङ्गः—इति चेत् । न । तेनेदं  
 सदृशं—इति प्रत्यये तत्तेदन्तावच्छिन्नावर्थौ । तयोः सादृश्यं च किं न  
 भासन्ते भासमानानि वा ? नाद्यः । स्वसंवेदनबाधात् । द्वितीये  
 किं ज्ञानस्याकारास्तस्मादभिन्ना भिन्ना\* वा ? न द्वितीयः । अनभ्युप-  
 गमात् । आद्ये—यस्याकारास्तज्ञानमेकमनेकं वा ? न प्रथमः ।  
 नानाकारत्वाऽसम्भवात् । ज्ञानातिरिक्ता ऽऽकारानभ्युपगमे च आकार-  
 नानात्वपदेन ज्ञाननानात्वस्यैव निश्चयात् । न द्वितीयः । नाना-  
 पदार्थमभिन्नधाक्यार्थानवभासप्रसङ्गात् । एकेनैव ज्ञानेन तत्तेदन्ता-  
 वच्छिन्नानापदार्थान्नेत्रे सत्येव तेनेदं सदृशमिति सादृश्यस्फुरणा-  
 पेक्षितनानात्वोक्तिसम्भवात् । परिशेषाज्ज्ञानाद्भिन्नो ऽर्थो ऽभ्यु-  
 पेयः तस्य च नानाकालस्य तत्तेदन्तास्पदस्य परामर्शः स्थायिन्या-  
 त्मनि सति सम्भवति । न तु क्षणिके । ननु—प्राग्विकल्पितेषु पक्षेषु  
 तत्तेदन्तासादृश्यानि भासन्त एव । भासमानानि च ज्ञानस्याकार-  
 मात्रं भवन्ति । ज्ञानं च एकमेव इति पक्षः । तत्राकाराणां आरो-  
 पितत्वेन वास्तवज्ञानैकत्वव्याघातो नास्ति—इति चेत् न । कल्पिता  
 अपि ज्ञाने ऽर्थाकाराः तस्मात् भिन्ना अभिन्ना वा ? न द्वितीयः ।  
 युगपदनेकार्थावभासप्रसङ्गः । अनिर्वाच्यत्वानङ्गीकारात् । आद्ये  
 ज्ञानान्तरवदकल्पितत्वम् । तथा च—तेनेदं—इति—सदृशं—इति च  
 भासमानानामर्थानामेकज्ञानाऽभेदोपगमे मिथो ऽप्यभेदः स्यात् ।

\* 'ज्ञानस्य आकाराः ज्ञानस्या आकारा इत्यर्थः । क. पुस्तके तथैव पाठः ।

† अत्र 'तवमतं' इति शेषः । तवमते अनभ्युपगमात् अस्वीकारा-  
 दित्यर्थः ।

ततश्च अन्योन्यभेदेन पदार्थालोकसिद्ध्या निरूपयेरन्\* । ज्ञानाच्च ज्ञेयस्य भेदः प्रसिद्धः सो ऽपि निरूपयेत । तदपह्नवे च स्वपक्षसमाधान-परपक्षाचेपाऽसिद्धेः । विकल्पप्रतिभासिनां नित्यत्वादौनां एकार्थ-निष्ठत्वाभावात् । एकाधिकरणप्रतिषिद्धधर्मद्वयोपगमरूपविवादा-सम्भवात् । अनित्यग्रन्थो यद्यलौकिकार्थः तर्हि तेन विभुत्वमपि वक्तुं शक्यम् । तथा च नित्यत्वेन तस्य न विरोधः । इत्थं च कस्य चिज्ज्ञानस्य नित्यत्वमाकारः कस्यचिदनित्यत्वमिति धर्मभेदेन व्यवस्थायां विरोधाभावादादिनां न विरोधः । एतेन—तत्तेदन्ता-दिरर्था ज्ञानस्यान्तराकार—इति वक्ष्यमाणविज्ञानवादिमतं बाह्या-र्थवाददूषणमध्ये ऽपि प्रसङ्गान्निराकृतं वेदितव्यम् ।

ननु—अस्ति बाह्यो ऽर्थः । स तु क्षणिकेन<sup>१</sup> निर्विकल्पकेन व्यक्ति-रूपेण चकास्ति । स एव च स्वलक्षणमित्युच्यते । अथमेव च सन्दर्भार्थः । अयं घट—इत्यादिमृषाव्यवहारहेतवः सविकल्पक-प्रत्ययास्तु विकल्पाः तद्गतरूपसादृश्याद्याकारेण निर्भासन्ते । तै-र्विप्रतिपत्त्यादिव्यवहारसिद्धिः । तथा च विकल्पप्रत्ययो ग्राह्यस्वा-कारो देधा । अद्वयवसेयो<sup>२</sup> बाह्यस्य—इति चेत् न । केयमद्वयवसेयता बाह्यस्य ? यदि ग्राह्यता तदा न द्वैविध्यम् ।

१ 'क्षणिकेन' इति क. एतत्ते पाठान्तरम् ।

\* निम्बो ऽपलापः । “अपलापस्तु निम्बः” इत्यमरः ।

† अविवक्षितस्वरूपदार्थदर्शनेन—किमेतत् ?—इति धीः अनध्यवसायः तद्विषयः अध्यवसायः । न च आत्मधर्मत्वेन बुद्धिधर्मत्वेन च नैयायिकैः साहचर्यबोद्धो ऽध्यवसायो ऽत्र गृह्यते ।

तथा हि । आन्तरस्थानभिधेयस्य ज्ञानाकारस्य तद्विपरित-  
 बाङ्गाकाररूपेण अद्भ्यवसायो नाम बाङ्गरूपेण निष्पादनं वा ?  
 बाङ्गाकाररूपेण योजनं वा ? बाङ्गाकारेणारोपणं वा ? अन्यस्या-  
 न्यत्कर्तुमशक्यत्वात् । न हि महत्समपि शिल्पिनो घटं पटयितु-  
 मीशते । न द्वितीयः । आन्तरस्य बाङ्गेन योजनाऽशक्यत्वात् ।  
 तथा सति युक्त इति प्रत्ययः स्यात् । न चास्ति सः । तृतीये  
 तु—आन्तरस्थारोपः किं गृह्यमाणे बाङ्गे अगृह्यमाणे वा ? आद्ये  
 अधिष्ठानस्य बाङ्गस्य केन ग्रहणम् ? । किं यस्याकार आरोप्य-  
 स्तेनैव सविकल्पकप्रत्ययेन ? उत तत्समसमयभुवा निर्विकल्पकेन ?  
 आद्ये—किं बाङ्गमभिमतं स्वं लक्षणं वा सामान्यं वा ? न प्रथमः ।  
 अभिलाष-समर्गयोग्यवस्तुगोचरसविकल्पकप्रत्ययाभिलाषस्य शब्दस्य  
 सामान्येनैव महत् समयः शक्यो गृहीतुम् । न खल्लक्षणेन । तस्य  
 देश-कालाऽननुगतत्वेनाऽऽनन्यात्तत्र सङ्गतिग्रहायोगात् । अतः  
 शब्दोन्निखितसविकल्पकप्रत्ययस्य न खल्लक्षणविषयत्वम् । यथाङ्ग-  
 बौद्धाः ।

अशक्यसमयो ह्यात्मा सुखादीनामनन्यभाक् ।

तेषामतः स्वमवित्तिर्नाभिजल्पानुषङ्गिणी\* ॥

\* अस्यार्थस्त्वेवम् । सुखादीनां क्षणिकभावानां आत्मा स्वरूपं अशक्य-  
 समयः । यतो ऽनन्यभाक् । अन्याननुगतो हि सः । अतस्तेषां स्वसंवि-  
 त्तिरसाधारणाकारविषया वित्तिः । अभिजल्पानुषङ्गिणी न भवति ।  
 किं तु निर्विकल्पकेवेति ।

इति । नापरः । व्यक्तिमगृहीत्वा सामान्यात्मकबाह्यस्य सवि-  
कल्पकबोधेन ग्रहणायोगात् । व्यक्तिस्त्रोक्तमार्गेणाग्रकथयित्वा ।  
यद्यपि मीमांसकमते शक्यविषयभूताया अपि व्यक्तिः शक्तिविषय-  
सामान्यसमानवित्तिवेद्यतया शब्देऽश्लेषि सविकल्पकप्रत्ययत्वमस्ति ।  
तथापि बौद्धैः स्वस्वरूपं व्यक्तिरूपं निर्विकल्पमात्रं विषय इत्यङ्गी-  
कृतमित्यग्रकथयित्वम् । न द्वितीयः विकल्पेनागृहीते बाह्ये विक-  
ल्पसममयेन निर्विकल्पकेन गृहीते विकल्पः स्वाकारमारोपयितुं  
नार्हति । न हि रजतज्ञानाऽप्रतिभाभिनि पुरोवर्त्तिनि वस्तुनि  
रजतज्ञानेन शक्यं रजतमारोपयितुम् । न द्वितीयः । स्वाकार  
इत्येव स्यान्न बाह्यः । अधिष्ठानाग्रहणे आरोप्यमात्रं प्रतीयेत नारोप्य-  
इत्यर्थः । न केवलं अधिष्ठानाप्रतिभाभाद्बाह्ये ज्ञानस्वरूपस्थारोपा-  
सम्भवः । किन्वारोपस्फुरणायोगादपि ।

तथा हि । अयं विकल्पप्रत्ययः स्वसंवेदनं मन्त्रं विकल्पं यदा  
ऽबाह्यं बाह्यत्वेनारोपयति तदा किं-वस्तु मन्त्रं स्वाकारं गृहीत्वा  
पञ्चादारोपयति ? अथ वा यदा स्वाकारं गृह्णाति तदैवारोप-  
यति ? नाद्यः । चणिकतया क्रमविरहिणो ज्ञानस्य क्रमवर्त्तिनो  
ग्रहणारोपणयोगगृहीतुमशक्यत्वात् । युगपत्स्वाकारग्रहणं बाह्यत्वेन

‘द्वितीयस्य प्रथमविकल्पद्वितीयेन अग्रह्यमाणे बाह्ये इत्यर्थः ।

† द्वितीयः ‘उत तत्समसमयभुवा’ इति पूर्वोक्तो विकल्प इत्यर्थः ।

‡ अधिष्ठानस्य अग्रहणे सति ‘आरोप्यमात्रं’ अन्तर्गमात्रमेव प्रतीयेत  
अवभासेन इति भावः ।

‘बाह्यस्यैवाप्रतीत्या नान्तरारोपः स्यादित्याशयः ।

चारोपपत्तिमिति । द्वितीये पक्षे किं स्त्राकार-बाह्ययोः ऐक्यस्फुरण-  
मारोपः ? उत अख्यातिमत इव विवेकायहणमात्रम् ? न प्रथमः ।  
स्वप्रकाशत्व-परप्रकाशत्वाभ्यां भेदावभासादैक्यस्फुरणसम्भवात् । ना-  
परः । किं बाह्ये गृह्यमाणे विवेकायंष्टे मृषाव्यवहारं प्रसूते ?  
अगृह्यमाणे वा ? नाद्यः । स्त्राकारो हि स्वसंवेदनप्रत्यक्षतयाऽतिवि-  
शदो बाह्यं चारोप्यमाणमविशदमिति वैशद्याऽवैशद्यरूपतया भेदस्य  
यहणे विवेकायहणसम्भवात् । न द्वितीयः । त्रैलोक्यत एवानेन  
न भेदो गृह्येत—इति यत्र कश्चन प्रवर्तते । अविशेषात् । स्वप्रति-  
भासां 'नर्था' 'अर्थाद्भवसायेन' प्रवृत्तिः—इति बौद्धैरेवाभ्युपगमात् ।  
एवं यथा परमार्थज्ञानाकारस्य बाह्यवस्त्वात्मना समारोपासम्भवः  
तथा वामनापौरप्रापितस्य कल्पितज्ञानाकारस्य बाह्ये समारोपा-  
सम्भवो ऽपि बोध्यः । तस्यापि स्वप्रकाशज्ञानबलेन बाह्याद्भेदग्रहणस्य  
समत्वात् । किञ्च चणिकभृतचतुष्टयस्य कार्य-कारणभावो ऽपि न  
सम्भवति । पदार्थमात्रस्य द्वितीयादिचणवृत्तित्वाभावात् । न च  
—यस्य यत्र सामर्थ्यं तस्य तत्साधनविलम्बो नास्ति । विलम्बो ऽस्ति  
चेत् सामर्थ्यमेव नास्ति । तथा च यावत्त्वकार्येषु सामर्थ्यं यस्य तावता  
द्वितीयचणवर्तिनां प्रथमचणस्थितेन तेन सिद्धिः । द्वितीयचण-  
स्थितेन न कस्यचित् तृतीयादिचणवर्तिनः सिद्धिः । अतो द्वि-  
तीयादिचणे मत्वं वस्तुनो नास्ति । कार्यकारित्वमेव हि वस्तुसत्वा-  
ङ्गीकारात्—इति चेत् । भ्रान्तो ऽसि । चणिकत्वेन कार्यकारण-

\* 'अनर्था' नाम अबाह्यः ।

† 'अर्थाद्भवसायेन' बाह्याद्भवसायेनेति यावत् ।

भावगृहीतुः स्त्रिरस्य कस्यचित् अभावेन कार्य-कारणभावस्यैव  
अलौकिकात् इति पूर्वमेव प्रतिपादितम् । प्रवृत्त्यनुपपत्त्या च सर्व-  
व्यवस्थोपदेदप्रसङ्गात्, इत्यलममन्भाव्यसम्भाषणेनेति दिक् । तस्मा-  
द्बुद्धमुनिना स्वर्गापवर्गमाधनान्यनुवदता लोकप्रतारणैव कृता यतः,  
अतो ऽसमञ्जसमेव वैभाषिक-<sup>\*</sup>सौत्रान्तिकाद्योर्मतम् ।

इति बाह्यार्थास्तित्ववादिवैभाषिक-सौत्रान्तिकयो-  
र्मतखण्डनम् ।

अथापरनामविज्ञानवादियोगाचारमतं प्रदर्श्य निराक्रियते ।

\* गुरुणा बुद्धमुनिना उक्तं भावनाचतुष्टयं बाह्यार्थस्य श्रुत्यत्वं चाङ्गी-  
कृतं कथमिति ? पर्यनुयोगस्य करणात् केषांचित् योगाचारप्रथा गृह्या  
हि इत्यवधेयम् ।

† बुद्धमग्निशिष्येषु केषांचित् वैभाषिकेति संज्ञा । यथा हि तेषां नाम-  
गिरक्तिः । सत्त्वपि बाह्येषु रूपादिषु स्कन्धेषु आन्तर्येषु सुखादिषु च  
तेष्वनास्मानुत्पादयितुं 'सर्वश्रुत्यं' इति प्राथमिकान् शिष्यान्चोक्त्यद्भगवान्  
बुद्धः । अनन्तरं च विज्ञानमात्रग्रहाविष्टान् द्वितीयांस्तु 'विज्ञानमेवैकं  
सत्' इमां उपदिष्टवान् । अथान्यान् तृतीयान् उभयमपि सत्त्वमित्या-  
ख्यातान् 'विद्येयमनुमेयं' इति उपदिष्टवान् । सेयं विवक्षा भार्धेति वदन्तो-  
ऽन्ये विनेयाः वैभाषिका इति प्रथिता बभूवुः ।

‡ कांश्चिच्छिष्यान् एवमाह भगवान् गुरुः । "सूत्रान्तं पृच्छतां भवतां  
मया तदन्तमेव कथितम् । भवन्तश्च सूत्रस्यान्तमेव पृष्टवन्तः । अतो  
युयं सौत्रान्तिका भवत" इति भगवताभिहितत्वात् सौत्रान्तिका इति  
प्रथिताः ।

ननु—क्षणिकबाह्यार्थवादिषु\* निरस्तेषु समानन्यायतया विज्ञानवा-  
दिनो ऽपि निरासस्य सन्भवात् कथं पृथक् निराकरणं—इति चेत् ।  
न । केषां चित् शिष्याणां बाह्यवस्त्वभिनिवेशवतामनुरोधेन बाह्यार्थ-  
प्रक्रियाकथने ऽपि विज्ञानस्कन्धमात्रत्वं युज्यते वा न युज्यते ?

युज्यते स्प्रदृष्टान्ताद्बुद्धौ व्यवहारतः ।

इति न्यायेन-विज्ञानस्कन्धमात्रं तत्त्वं—इति सुगताभिप्रायत्वेन  
विशेषत्वात् । विज्ञानस्य चणिकेनार्थेन सावलम्बनत्वे निराकृते ऽपि  
निरालम्बनक्षणिकविज्ञानस्य निराकरणीयत्वाच्च । ननु प्रमाणं प्रमाता,  
प्रमेयं प्रमितिः इति चतसृषु विधासु तत्परिसमाप्तिः । आसा-  
मन्यतमाभावे ऽपि तत्त्वस्याव्यवस्थानात् । तस्मात् अनेन विज्ञान-  
स्कन्धमात्रं तत्त्वं व्यवस्थापयता चतस्रो विधा एषितव्याः । वस्तु  
व्यवस्थित्यै प्रमाणाद्यभ्युपगमे च तद्विषयनिषेधायोगात् । तथा च—  
कथं विज्ञानस्कन्धमात्रं तत्त्वं—इति चेत् । न । यद्यप्यनुभवान्नान्योऽनु-  
भावो ऽनुभविता ऽनुभवनं च । तथापि विभागमात्रं ज्ञेयाद्याकाराणां  
परिकल्पितं भवति । ज्ञेयादिरूपत्वं तु बुद्धेरान्तरं वास्तवमेव इति

\* क्षणः स्वसत्ता, सा व्याप्यतया चक्षुष्येति क्षणिकः । क्षणमात्रस्या-  
र्थोति यावत् । बहिर्भवः बाह्यः स चासावर्थश्च बाह्यार्थः । बाह्यार्थं  
क्षणिकमिति वदन्ति ते क्षणिकबाह्यार्थवादिनः । 'यत्तत् तत्क्षणिकं'  
इत्युक्तत्वात् बाह्यस्य दृश्यस्य अर्थस्य क्षणिकत्वेन सत्त्वात् जगत्सत्त्वत्वादिषु  
वैभाषिक-सौत्रान्तिकेषु निरस्तेष्विति योगनीयम् ।

। प्रवृत्तिविज्ञानस्य 'अयं घटः' इत्याकारकस्य क्षणिकेन घटरूपेण  
विषयेण सावकम्बनत्वं साधारत्वमित्यर्थः ।

बुद्धिपरिकल्पितेन रूपेणान्तस्त्वस्यैव प्रमाण-प्रमेय-प्रमातृफलव्यवहारस्य प्रारम्भार्थिकत्वाभावात् ।

नचैवं—ब्रह्मणो विज्ञानात्मकस्य नीलाद्यात्मकत्वात्नीलाद्याकारं विज्ञानम् । इतरथा अद्वैतासिद्धेः इत्येवं वेदान्तमतप्रवेशः—इति वाच्यम् । न ब्रह्मवादिनो नीलाद्याकारां वित्ति\*मात्रमभ्युपगच्छन्ति किन्तु वक्ष्यमाणानिर्वचनीयनीलादिविषयम् । वयं तु विज्ञानस्यान्तरं नीलादिरूपमाचक्ष्महे इति विप्रोषात् । इत्थं च स्वरूपं विज्ञानं तदेव बाह्यरूपेण अमत्येन चाकारेण युक्तं प्रमेयम् । प्रमेयप्रकाशनं प्रमाणफलम् । तत्प्रकाशनशक्तिः प्रमाणं इति सिद्धम् । न च—बाह्यार्थ-सत्यत्वस्वीकारे ऽपि प्रमाणादयः सत्याः सिद्ध्यन्ति—इति वाच्यम् । बाह्यार्थवादिभ्यामपि वैभाषिक-मौत्रान्तिकाभ्यां कान्पनिक्तस्यैव प्रमाणफलव्यवहारस्य दृष्टत्वात् । अत्र वैभाषिकमते बाह्योऽर्थः प्रत्यक्षः । तत्राऽनवभासव्यावृत्त्या फलम् । तच्छ्रुत्या भानम्<sup>१</sup> । तत्र प्रमाणं करणं, प्रमितिः फलम् । तयोर्भिन्नाधिकरणवृत्तित्वे खदिरगोचरे परशौ पालाशे द्वैधीभावो भवेत् । अतोऽनयोरेकाधिकरण्यं वक्तव्यम् । न च—परशुः स्वावयवेषु समवेतः, द्वैधीभावस्तु खदिरः इति भिन्नाधिकरणत्वं—इति वाच्यम् । व्यापाराविष्टकारणोभूतपरशोः

१ क. पुस्तके 'मान' इति पाठः ।

\* 'वित्तिः', ज्ञानम् । "वित्तिर्विचारे च लाभ-सम्भवयोः स्त्रियाम्" इति तान्तवर्गे मेदिनी । ब्रह्मवादिनो हि केवलं ज्ञानं न स्वोक्तुर्वन्ति । किन्तु सविषयं ज्ञानम् ।



संयोगेन खदिराधिकरणत्वात् । एकाधिकरणं च ज्ञानस्थयोरेव प्रमाण-फलयोः । अत्र तावत्कुण्डे बदरवन्न ज्ञाने प्रमाण-फलयोर्वस्थान-सम्भवः । ज्ञानस्थामंयोगित्वात् । तादात्म्येन तु स्यादवस्थानम् । वस्तुतोऽभिन्नाभ्यां च प्रमाण-फलाभ्यां एकस्य ज्ञानस्थाभेदानुपपत्तिः । एकज्ञानाभेदात्तयोर्न भेदसिद्धिश्च । अतः कान्पनिक एव प्रमाण-फल-योर्भेदव्यवहारः । न च—सत्येन ज्ञानेन माभूत्प्रमाण-फलयोर्भेद-सिद्धिः तदापन्नयोः\* तयोः स्वरूपतः सत्यत्वसिद्धौ तावता तन्मनेयस्य बाह्यवस्तुनः सत्यत्वं सिद्धेत् इति वाच्यम् । खलुचणस्थानंशस्य वस्तु-सद्भासंशाभ्यां योगसम्भवात् । अज्ञानव्यावृत्त्यात्मकापोहरूपेण कल्पितो ज्ञानत्वमामान्यरूपोऽंशः फलम् । अशक्तिव्यावृत्तिरूपेण कल्पिता स्वप्नप्रति अर्थं प्रति च या प्रकाशशक्तिः सोऽंशः प्रमाणम् । प्रमेयं तु बाह्यमेव । एवं च यदा ज्ञानाधिकरणके प्रमाणफले अशक्तिव्यावृत्ति-अज्ञानव्यावृत्ति-सामान्यात्मके तदा तन्मते सामा-न्यस्य कल्पितत्वात् । कल्पितेन प्रमाणेन तत्फलमेव च वस्तुसिद्ध-भावादर्थान्बाह्यवस्तुमिथ्यात्वमापतति इति दिक् ।

सौचान्तिकमते तु—ज्ञानगताकारवैचित्र्येणानुमेयो बाह्योऽर्थः अर्थसारूप्यात्मना भानं अवभासात्मना फलम् । भासमानं हि ज्ञानगतं बाह्यनौलमारूप्यं अनीलाकारव्यावृत्तिरूपेण कल्पितम् । तच्च बाह्यार्थं व्यवस्थापयति प्रतिबिम्बमिव बिम्बम् । अतः प्रमाणं ज्ञा-नात्सकाशाद्यन्यत् तद्व्यावृत्तिरूपेण कल्पितम् । ज्ञानत्वसामान्यं फलम् । तद्धि सारूप्यबलास्त्रीलज्ञानत्वेन व्यवस्थाप्यते । अस्मिन्नपि

\* 'तदापन्नयोः' सत्य-ज्ञानतादात्म्यापन्नयोरित्यर्थः ।

मते प्रमेयं परमार्थभिन्नम् । एतन्मते ऽपि सामान्यस्य कल्पितत्वात्  
कल्पित .एव प्रमाणफलभावः । यतश्च बाह्यमर्थमिच्छतोरपि वैभा-  
षिक-सौचान्तिकयोः कल्पितः प्रमाणफलभेदः अतो युक्तमेव  
विज्ञानवादे कल्पितभेदेनैव सर्वव्यवहारमिद्धिः—इति ।

ननु—प्रत्यक्षदृष्टस्य स्मृतिदेवाह्वयार्थस्य नापलापो युक्तः—इति  
चेत् । सत्यम् । स्मृतिर्देवं किं परमाणुवः ? तत्कृतो व्यवहारी वा ?  
आद्ये किं परमाणुमात्रो विज्ञानविषयः ? स्थौल्यादिप्रतीतिवि-  
शिष्टो वा ? न प्रथमः । एकस्थूलनीलाभासज्ञानस्य तद्विपरीत-  
परमाणुगोचरत्वाभावात् । न चान्याभासमन्यगोचरं भवति । भास-  
मानादन्यगोचरत्वमात्रेण अतिप्रसङ्गेन सर्वस्य सर्वगोचरतया सर्वेषां  
सर्वज्ञत्वप्रसङ्गात् । नापरः । स्थौल्यादिज्ञानधर्मः ? उत प्रतिभासन-  
काले प्रतिभासनोपाधिको ऽर्थधर्मः ? आद्ये स्वाकारालम्बनमेव  
विज्ञानमिति बाह्यार्थाभावादस्मदनुकूलमिद्धिः\* । अथास्तु तर्हि  
द्वितीयः पक्षः । तथा हि ।

विशकल्पितपरमाणुतत्वाच्छादकत्वात्संवृतिर्बुद्धिः तथा ऽनेकपर-  
माणोरेकदापदे किञ्चित् स्थूलं रूपं गृह्यते । तच्च यद्यपि नील-  
त्वादिवत्प्रत्येकं परमाणुत्वभावाच्च परमाणुधर्मः । तथापि प्रतिभास-  
दृशापेक्षानां तु तेषां भविष्यति बद्धत्वादिवत्सांवृतं स्थौल्यम् । न  
च—एकपरमाणुस्वरूपे स्थौल्यं गृह्यते चेत्स्वाभाविकं भवति । नन्वेक-

\* ‘अस्मदनुकूलमिद्धिः’ अस्माकं योगाचार्याणां अनुकूलस्याभिप्रेतस्य  
पक्षस्य सिद्धिरित्यर्थः ।

परमाणौ स्थौल्यं सम्भवति । अतो ऽनेकपरमाणौ स्थौल्यम्—इत्या-  
 कारेण ग्रहणे न स्वाभाविकं इत्यन्योपाधिकं वक्तव्यम् । एवमौ-  
 पाधिकविषयत्वे स्थूलबुद्धेर्भ्रान्तित्वं—इति वाच्यम् । य एव हि  
 भिन्नधौगृहीतात्म एव निरन्तराः परमाणवः एकधिया गृह्य-  
 माणाः स्थूलमिति निर्भासन्तः । ते च वस्त्वेव । वस्तुग्रहस्य च भ्रमत्वा-  
 भावात् । एवं—निरन्तराः नीलपरिमाणवः एकधीगोचरा नीलं—  
 इति चेत् । नेवम् ।

यदि निरन्तरा नीलपरिमाणव एव एकधीगोचरा नीलम्,  
 तर्हि नीलपदार्थं रम-गन्ध-स्पर्शपरमाणूनामपि सत्वेन नील-  
 रूपपरमाणूनां निरन्तर्यमभिद्धम् । ततश्च मान्दरेषु वृक्षेषु दूराद्भू-  
 मवनप्रत्ययवत् मान्दरेषु परमाणुषु भ्रान्त एव स्थूलप्रत्यय  
 इति । आद्ये विकल्पयोर्द्वितीये स्तम्भादयो ऽवयविनः परमाणुभ्यो  
 भिन्ना वा अभिन्ना वा , भिन्नाभिन्ना वा , आद्ये तयोः सम्बन्धो  
 ऽस्ति न वा , न द्वितीयः । कार्य-कारणभावामभवात् । प्रथमे तु  
 तादात्म्यं समवायो वा , आद्ये गवाश्ववदत्यन्तभिन्नयोस्तादात्म्या  
 सम्भवात् । अन्ये वैशेषिकमतनिराकरणप्रस्तावे पूर्वमेव निराकृत-  
 त्वात् । नापि द्वितीयो ऽभिन्नः पक्षः । दोषस्योक्तत्वात् । न तृतीयः ।  
 विरोधात् । न च—अवयवावयविरूपो बाह्योऽर्थो नास्ति चेत् माभूत्,  
 जाति-व्यक्तादिरूपस्तु स्यात् इति—वाच्यम् । जात्यादीनां व्यक्तादीनां  
 च अत्यन्तभिन्नत्वे स्थातव्यप्रसङ्गात् । अत्यन्ताभिन्नत्वे तु तद्वदेव अत-  
 द्भावात् । भिन्नाभिन्नत्वस्य च विरुद्धत्वात् अवयवावयविभेदवज्जाति-  
 व्यक्तादिभेदस्याप्यसम्भवात् । तस्माद्यद्यतिभासते तस्य सर्वस्य विषा-

रासहत्वात् अप्रतिभासमानसङ्गावे तु प्रमाणाभावाच्च बाह्यालम्बनाः प्रत्ययाः इति सिद्धम् ।

ननु—घटज्ञानं पटज्ञानं इत्याद्यनुभवाद्वाह्यमिद्धिः—इति चेत् ।  
न । असम्भवात् । तथा हि । किं घटज्ञानं पटज्ञानं इत्यादौ  
ज्ञानार्थयोर्भेदः अभेदो वा ? अन्ये अस्मदिष्टम् । प्रथमे तु  
कथं भिन्नस्यार्थस्य ज्ञानेन प्रकाशनम् । किं इन्द्रियवदर्थविषय-  
विज्ञानजननं किं वा अर्थाश्रितस्य प्राकृत्यलक्षणफलस्य जन-  
नम् ? नाद्यः । ज्ञानस्य विद्यमानत्वेन ज्ञानान्तरजननानुपयोगात् ।  
उपयोगे च अनवस्थाप्रसङ्गात् । न द्वितीयः । घटो ऽतीतः—घटो  
भावी—इति अतीतानागतानामप्यर्थानां अनुभवात् । तेषामभावे  
तदाश्रितफलजननमसम्भवात् । न ह्यस्ति सम्भवः अप्रत्युत्पन्नो धर्मो धर्म-  
श्चाऽसम्प्रत्युत्पन्न इति । न च—माभूत् ज्ञानं अर्थविषयज्ञानान्तरस्य  
जनकं, मा च विषयाश्रितं प्राकृत्यमनेनाजनि, तथापि स्वभावात्स-  
म्बद्धार्थविषयं व्यवहारं जनयेत्—इति वाच्यम् । ज्ञानमात्राकारस्य  
ज्ञानस्वभावस्य सर्वज्ञेयसाधारण्यात् सर्वज्ञत्वापत्तेः । तस्मात् घटा-  
कारवत् ज्ञानस्य घटव्यवहारहेतुत्वात् तदाकारविशिष्टज्ञानस्वरूप-  
प्रत्यक्षतैवार्थप्रत्यक्षताऽभ्युपेया । न च—न ज्ञानस्यैव घट इत्याकारः ।  
किन्तु बाह्यघटमदृशो ज्ञानस्य घटाकारो ऽस्ति । तत्कथमर्थस्य  
ज्ञानाकारत्वं—इति वाच्यम् । एकस्यैवाकारस्यानुभवात् । ननु—अथ-  
मेवाकारो बाह्यस्यार्थस्याप्यस्तु—इति चेत् । न । प्रयोजनाभावात् ।  
न च—ज्ञानाकारस्य समत्वात् घटादिज्ञानवैशिष्ट्यं प्रयोजनं—इति-  
वाच्यम् । ज्ञानस्यैव घटाद्याकारवैशिष्ट्यत्वस्वीकारात् । बाह्यार्थ-

वादिनापि विषयसारूप्यं विना घटज्ञानं पटज्ञानं इत्यादौ ज्ञानानु-  
गत्यदर्शनात् ज्ञानगतघटाद्याकारविशेषो ऽवश्यमेष्टव्यः<sup>१</sup> । स्वीकृते च  
ज्ञाननिष्ठे घटाद्याकारे तेनैव घटादिव्यवहारोपपत्तेर्न बाह्यार्थकल्पना  
युक्ता । न च—ज्ञानस्थाकारविशेषसमर्पकत्वेन बाह्यार्थापेक्षा—इति  
वाच्यम् । ज्ञानगंताकारविशेषस्य बाह्यार्थाभावे ऽपि स्वप्नज्ञानवदुप-  
पत्तेः । अपि च ज्ञानार्थयोर्भेदनिषेधे भेदस्य सहेपलभनियमा-  
भावो व्यापकः । यथा भिन्नावयिनौ अयिन्यर्चदेवते नावश्यं सहेप-  
लभ्यते । कदाचिदभ्रापिधाने ऽन्यतरस्यैकस्योपलभ्येः । उपलभ्यते ।  
च सहेपलभनियमाभावस्य विरुद्धो ऽयं सहेपलभनियमः अभे-  
दमाधने । ग्रथेकस्माच्चन्द्रमसो द्वितीयश्चतुर्दशप्रतीतः चन्द्रमाः ।  
तदुक्तम् ।

सहेपलभनियमादभेदो नील-तद्विधोः ।

भेदश्च भ्रान्तिविज्ञानेर्दृश्यतेन्दाविवादये ॥

इति । तस्मात्सहेपलभनियमादपि ज्ञान-ज्ञेययोर्न ज्ञानातिरिक्त-  
बाह्यार्थसम्भवः । एवं ज्ञानातिरिक्तज्ञेयस्य उक्तरीत्या विचारासह-  
त्वात् क्षणिकज्ञानमात्रवादस्य प्रामाणिकत्वात् । न बाह्यार्थान्यथा-  
नुपपत्त्या नित्यज्ञानरूपस्य ब्रह्मणो वा प्रधानस्य परमाणूनां वा  
कारणता—इति चेत् । भ्रान्तो ऽसि । बाह्यार्थापलभस्य बाधाभावात्  
स्वप्नवैषम्याच्च न क्षणिकविज्ञानवस्तुमात्रमिद्विः । तदुक्तम् ।

१ ख. पुस्तके '०मेवेष्टव्यः' इति ।

\* सह एकस्यैव एव ।

अवाध्यात्मप्रवैषम्याद्वाङ्मार्थरूपपलभ्यते ।

. बहिर्वदिति ते ऽप्युक्तिर्नातो धीरर्थ-रूपभाक् ॥

इति । बाङ्मार्थाभावः किं उपलम्भाभावाद्वा ? किं वा सत्य-  
प्युपलभ्ये तस्य बाङ्मार्थाविषयत्वाद्वा ? उत सत्यपि बाङ्मार्थाविषयत्वे बा-  
ङ्मार्थाबाधकप्रमाणाऽसङ्गावादा ? नाद्यः । अयं स्तम्भः—इति स्फुट-  
तरसर्वजनैर्नोपलभ्ये सति तदभावस्य वक्तुमशक्यत्वात् । न द्वितीयः ।  
ज्ञानवाहिणा वक्ष्यमाणेन माक्षिणा गृह्यमाणस्य ज्ञानस्य बाङ्म-  
विषयत्वात् । न हि ज्ञानमेव स्तम्भः कुद्यं वेति कश्चिज्जानाति,  
ज्ञानविषयत्वेनैव तु सर्वे लौकिकाः स्तम्भ-कुद्यादीन् जानन्ति । 'यत्  
अन्तर्ज्ञेयं रूपं तद्बहिर्वदवभासते' इति भवद्वचनादपि लौकिका  
ज्ञानाङ्गित्वेनैव प्रतीयन्ति । बाङ्मार्थाभावे बहिर्वदिति दृष्टान्ता-  
सम्भवात् । न चात्यन्तामतो ऽपि बाङ्मार्थस्य दृष्टान्तत्वं—इति वाच्यम् ।  
न हि 'विष्णुमित्रो वन्द्यास्तवदवभासते' इति कश्चिदप्याचक्षीत ।

ननु—बाङ्मार्थस्याभावाद्वाङ्मार्थाबाधकप्रमाणमङ्गावो ऽस्ति । अत-  
स्तृतीयहेतोर्बाङ्मार्थाभावः सम्भवतीति । तथा हि । घट-पटादयो  
हि बाङ्मार्थाः स्थूला भामन्ते, न तु परमसूक्ष्माः । स्थौल्यं त्वर्थस्य  
युगपद्विभक्तिरित्यापि त्वम् । भिन्नदेशव्यापित्वं च । तत्र ज्ञानार्थयो-  
र्भेद एकदिग्देशे ऽर्थस्यावरणं अन्यदिग्देशे चानावरणं ज्ञानेन  
प्रकाशितत्वादिति विरुद्धधर्माध्यामादेकस्याप्यर्थस्य भेदः स्यात् । ज्ञा-  
नाभेदे तु नायं दोषः । ज्ञानावच्छेदकार्यस्य ज्ञायमानस्य तदभिन्न-  
स्यानावृत्तत्वात् । आवृत्तस्य तदात्मत्वाभावेन विरोधाभावात् । युग-  
पदिग्देशव्यापित्वं च स्थौल्यं वस्तुनो न सर्वात्मना कदापि दृश्यते ।

करतलामलकादीनामप्यधोभागावच्छेदेन दर्शनाभावात् । अतो दर्शनादर्शनाभ्यामेकस्यैव स्थौल्यवस्तुनः आद्यतलमनाद्यतलमस्तु । तच्च आन्तरेव इति न वहिरर्थमिद्विः—इति चेत् नैवम् । यद्यप्यवभासाऽनवभासलक्षणविरुद्धधर्मसंसर्गाऽर्थस्य ज्ञानाभेदेऽप्युपगते न प्रसज्येत । तथाप्येकज्ञानप्रकाशिते पटे नानादेशव्याप्तौ तद्देशत्वमेतद्देशत्वं च दृश्यते । प्रदेशभेदेन च कम्पांकम्पौ । चित्रे च तस्मिन् रक्तत्वारक्तत्वे । एवं सति ज्ञानाकारत्वेऽप्यर्थस्य उक्तविरुद्धधर्मवत्त्वाद्भेदप्रसङ्गस्तुल्यः । किञ्च । अर्थस्य ज्ञानाभेदे सति अवयविन्यवयवे , च उक्तं वैशेषिकाधिकरणे मूलशास्त्रे दोषान्तरमपि दुर्वारम् ।

तथा हि । अवयवौ अवयवेभ्यो भिद्यते न वेति व्यतिरेकाऽव्यतिरेकविकल्पः । भेदपक्षे । स प्रत्यवयवं कृत्वेन वर्तते एकदेशेन वा ? इति वृत्तिविकल्पः । एताववयवदोषौ । सूक्ष्मावयवः परमाणुरपि सांशो वा ऽनंशो वा इति विकल्प्य सांशत्वावश्यभावापादनमवयवदोषः । एतद्दोषत्रयं विज्ञानवादिनोऽपि स्थात् । न हि विज्ञानवादिना अस्माभिरिव जगदनिर्वचनीयमुच्यते । येन तस्येत्यं विचारासहत्वं भूषणं स्यात् । किन्तु बाह्यास्तित्वादिभिर्यद्वावद्बहिरस्तीत्युच्यते तत्सर्वमन्तः सत्यमेव क्षणिकमस्तीत्युच्यते । सत्यत्वे च बहिरिव अन्तरप्येते दोषाः स्युरेवेति । न च—इदं दोषत्रयं वैशेषिकेषूक्तम् । तदेव विज्ञानवादिषु किमर्थमापद्यते—इति वाच्यम् । 'पुष्टलगुडन्यायेन' वैशेषिकमत इव 'अन्तः सत्' इति वादिनो

\* 'पुष्टलगुडन्यायः'—यथा एष्ट एको लगुडः बहूनां शुनां मध्ये एकस्य प्रहारार्थं प्रक्षिप्तोऽपि अन्यानपि प्रहरति तत्रस्थान् । सोऽर्थः पुष्टलगुडन्यायः ।

‘बहिः सत्’ इति वादिनश्च बौद्धस्य मते ऽपि प्रसरति इत्यभि-  
 प्रायात्। ननु—यथा स्वप्ने बाह्यार्थाभावे ऽपि व्यवहारो जायते एवं  
 जायत्यपि भविष्यतीति किमनुपपन्नम् ? । न हि स्वप्ने ज्ञानातिरिक्तं  
 ज्ञेयं केनाप्यनुभूयते । किन्तु स्वविषयकमेव । ज्ञानातिरिक्तज्ञेये  
 मानाभावात् । अनुमानं च—विमतं मौलादिज्ञानं स्वातिरिक्ता-  
 विषयं धीत्वात् । स्वप्नधीवत्—इति चेत् न । स्वप्नवद्भविष्यतीति न  
 युज्यते । जाग्रदपञ्चानङ्गीकारात् । न हि स्वाप्नपदार्थाः तव मते  
 . ऽन्यच्च सन्तो ऽन्यच्च प्रतिभासन्ते । अन्यताख्यात्यनङ्गीकारात् । तैः  
 सह प्रत्यासत्त्यभावेन भावनायोगाच्च । न च ज्ञानं प्रत्यामत्तिः ।  
 अनुमानादिप्रामाण्योच्छेदप्रसङ्गात् । नापि तच्चैव परमार्थसम्मतः ।  
 उत्पानानन्तरं बाधात् । नाप्यमन्तः । तथात्वे शशशृङ्गवत्प्रत्यक्षत्वा-  
 योगात् । नापि मदमदात्मकाः । विरुद्धोभयात्मकत्वाऽयोगात् ।  
 न च—तच्चैवानिर्वचनीयानामुत्पत्तिः । दृष्टान्ताभावात् । तच्चैवं प्रपञ्चे  
 ऽपि तद्वत्प्रातिभासिक एवास्तु—इति वाच्यम् । मति प्रमातर्यबाह्य-  
 मानत्वेन तस्य ततो विलक्षणत्वेन व्यावहारिकत्वस्यावश्यकत्वात् ।  
 न च—ज्ञानानिष्टतत्तदाकाररूपधर्मणैव व्यवहारमिद्धिः—इति वा-  
 च्यम् । बाह्यार्थानभ्युपगमे तस्यैवानुपपत्तेः । यावद्भवहारं व्यावहा-  
 रिकपदार्थानां व्यवहारसौकर्यार्थं स्वीकारे बाधकाभावाच्च । तस्मा-  
 दस्यमाणब्रह्मज्ञानात्प्राक् यावद्भवहारं न बाह्यपदार्थापस्माप उचितः ।  
 यद्योक्तं ज्ञान-ज्ञेययोः सम्बन्धानिरूपणाच्च बाह्यो ऽर्थ इति । तदपि न ।  
 वक्ष्यमाणबाह्यासिकसम्बन्धेनाप्युपपत्तेः ।

अथ बाह्यार्थव्यतिरेकेणापि अनादिवासनावग्रात् ज्ञानवैशिष्ट्य-



मुपपद्यते । न च—आश्रयाभावादासनानुपपत्तिः—इति वाच्यम् । आ-  
लयविज्ञानस्यैवाश्रयत्वात्—इति चेत् । भ्रान्तो ऽसि । चणिकस्यालय-  
विज्ञानस्य आश्रयत्वे कालान्तरभाविनी स्मृतिर्न स्यात् । अनुभवितु-  
र्वासनाश्रयस्य निचारातीतत्वात् । किञ्च वासनापि किं स्थिरा  
चणिका वा ? आद्ये सिद्धान्तविरोधः । द्वितीये स्मृत्यसम्भवः ।  
अनुमानं च—आलयविज्ञानं न वासनाश्रयः । चणिकत्वात् । प्रतिविज्ञा-  
नवत्—इति । किञ्च । वासना हि गुणः । तस्याश्रयः समवायिकारणम् ।  
तच्च आश्रयत्वाभिमतमालयविज्ञानं किं सहेवोत्पद्यते ? चणिकत्वात् ।  
वासनातः पूर्वं वा ? नाद्यः । दयोर्युगपदुत्पन्नयोः सव्य-दक्षिण-  
शृङ्गवदाधारमध्येभावानुपपत्तेः । न द्वितीयः । प्रागुत्पन्नस्य चाधे-  
योत्पादमेमये सत्वे चणिकत्वव्याघातात् । अचणिकत्वे तु पूर्वोक्त-  
दोषप्रसङ्गः । यानि च बाह्यार्थवादे चणिकत्वनिबन्धनानि दूषणा-  
न्युद्भावितानि तान्यत्राप्यनुमन्वेयानि । तस्माद्यदि एकं स्थायी कूटस्थो  
सर्वार्थदर्शी नाभ्युपेयते तदा देश-काल-निमित्तापेक्षया वासना-  
धानम् । तदधीने स्मृति-प्रत्यभिज्ञे प्रत्यक्षादिव्यवहारस्य । न सम्भवति  
कापि व्यवस्थेत्यलं पाषण्डसम्भाषणेनेति दिक् ।

इति विज्ञानवादिमतखण्डनम् ।

एवं बाह्यार्थवादिपक्षो विज्ञानवादिपक्षश्च एतौ दावपि वैना-  
श्रीकपक्षौ निराकृतौ वेदितव्यौ । सम्प्रति माध्यमिका\*ऽपरनामधेयस्य

\* शिष्येस्तावद्योगस्याचारस्येति हयं करणीयम् । तत्र अप्राप्तस्यार्थस्य  
अर्थस्य प्राप्तये पर्यनुयोगो योगः । गुरुक्तस्यार्थस्याङ्गीकरणाचारः ।  
गुरुक्तस्याङ्गीकरणादुत्तमाः । पर्यनुयोगस्य प्रत्यक्षाकरणादधमाश्च । अत-  
स्तेषां माध्यमिका इति प्रसिद्धिः ।

शून्यत्वादिनः मतं प्रदर्श्य निराक्रियते । तथा हि । न तावद्दृष्टा-  
द्यर्थो ज्ञानाकार एव । तस्य पूर्वं निरासात् । न च बाह्यो ऽर्थो  
ऽस्ति । तस्य परमाणुतत्समूहत्वे विकल्पा ऽसहस्योक्तत्वात् । तथा च  
न ज्ञानमप्यस्ति । निर्विषयज्ञानायोगात् । नापि कश्चन साक्षी ।  
तस्मिन् प्रमाणाभावात् । साक्ष्ययोर्ज्ञानार्थयोरभावे न तस्मिन् स्यात् ।  
तदुक्तम् ।

विज्ञानं क्षणिकं नात्मा विद्युदभ्रनिमेषवत् ।

अन्यस्यानुपलब्धत्वाच्चून्यं माध्यमिका जगुः ॥

असदेवेदमित्यादाविदमेव श्रुतौ श्रुतम् ।

ज्ञान-ज्ञेयात्मकं सर्वं<sup>१</sup> जगद्भ्रान्तिप्रकल्पितम् ॥.

इति । अनुमानं च—विमतं निस्तत्वं । तर्कपीड्यत्वात् । मरीचिका-  
दाबुदकादि बुद्धिवत्—इति । एवं यो वैभाषिको बाह्यार्थप्रत्यक्षमाह  
यस्य सौत्रान्तिकः विज्ञानगतप्रतिबिम्बेन बिम्बभूतान् बाह्यार्थाननु-  
मिनोति यस्य योगाचारो ज्ञानातिरिक्तमर्थमलौकमाह एतेषु  
सर्वेषु क्षणिकवादिषु निरस्तोऽपि विश्वं न सत् । बाध्यमानत्वात् ।  
नाप्यसत् । अपरोक्षत्वात् । नापि सदमत् । मत्वाऽसत्त्वयोरेकच विरो-  
धात् । नाप्यनुभयमनिर्वाच्यम् । एकनिषेधस्येतरविधिर्न । अन्नरीय-  
कत्वात् । तस्माच्चतुष्कोटिविनिर्मुक्तत्वात् निस्तत्त्वतया विचारामहत्त्व-  
लक्षणं शून्यतत्त्वमेव वस्तुनां तत्त्वं व्यवस्थाप्यते । तस्मात् क्षणिकत्वभाव-  
नापूर्वकशून्यभावनयैव मोक्षसाधनज्ञानरूपः सिद्ध्यति । न हि शून्यं  
नाम किञ्चित्तत्त्वमस्ति । अपि तु निस्तत्त्वमेव—इति चेत् । नैतत्सारम् ।

१ 'तस्माज्जगत्' इति क. पुस्तके पाठः ।

न हि—ज्ञानार्थयोरभावः शून्यं—इति सम्भवति । प्रमाणैस्तयोरूपसत्त्वेः ।  
 लौकिकानि हि प्रमाणानि सदा सत्तत्त्वगोचराणि । तैः खलु सत्स-  
 दिति गृह्यमाणं यथाभूतमविपर्ययं तत्त्वं व्यवस्थाप्यते । सदसतोश्च  
 विचारासहत्वं व्यवस्थापयता सर्वप्रमाणागोचरं वस्तु व्यवस्थापितं  
 भवति । तथा च सर्वप्रमाणगोचरत्वात् सर्वं शून्यमिति व्यवस्था  
 नापपद्यते । ननु—स्वप्नादिवज्जागरे ऽपि 'ज्ञानार्थयोरसत्त्वमित्यस्तु  
 सर्वशून्यत्वं—इति चेत् । न । जागरे पारमार्थिकचक्रिकालाबाधत्व-  
 रूपसत्त्वाभावे ऽपि बाधाऽबाधाभ्यां स्वप्नादिवैषम्यात् ! प्रतीतस्य  
 व्यावहारिकसत्त्वस्य ज्ञानार्थयोः सम्भवेन शून्यत्वाभावात् । स्वप्नद्रष्टृ-  
 बाधमानत्वान्न अस्त्रिलजगद्गद्गमाधिष्ठानार्थपि बाधाभावान्न सर्वशू-  
 न्यत्वसिद्धिः—इति । तदुक्तं वार्तिककृद्भिः—

अभावो येन भावेन ज्ञायते शून्यवादिना ।

तस्य भावस्य सङ्गावो वद केन निवार्यते ॥

विचारण्यस्वामिभिरपि—

निरधिष्ठानविभ्रान्तेरभावादात्मनो ऽस्तिता ।

शून्यस्यापि ससाक्षित्वादन्यथा नास्तिरस्यते ॥

इति । किञ्च । शून्यं नाम किञ्चित्तत्त्वमस्ति न वा ? आद्ये  
 आगतो ऽसि मार्गः । वेदान्तमतप्रवेशात् । तथा च नाममात्रे विवादः ।  
 वेदान्तसिद्धान्तस्य तु अयं सौगतमताद्भेदः । न ज्ञानाकारो ऽर्थः ।  
 किन्तु बाह्यानिर्वचनीयत्वान्मायामयः । न चार्थक्रियाकारित्वसत्त्वो-  
 पेतो ऽप्यवैतन्त्र्यविवादाद् ब्रह्मणि कल्पितो न परमार्थसन् इति ।  
 उक्तं च खण्डनकृद्भिः ।

सौगत-ब्रह्मवादिनोरथं विशेषो यदादिमः ।

. सर्वस्य मिथ्यात्वं वदति द्वितीयस्वात्मान्यस्या ॥

इति । द्वितीये तु किंविषयकज्ञानेन मोक्षमिद्धिः ? । अत एव  
'तत्त्वस्य कस्य चिदनङ्गीकारेण त्वया तत्त्वज्ञानं विना सर्वबाधासम्भवेन  
सर्वमिथ्यात्वमिद्धिः' इति तन्मतं दूषितं भामत्याम् इति । तस्मा-  
न्निर्युक्तिकत्वात् गन्धतो ऽर्थतश्च अनादरणीय एवायं सुगताभिप्रायः  
श्रेयोऽर्थिभिः ।

तत्र गन्धतस्मावत्-दर्शनमिति वक्तव्ये 'पशन्' इत्यपशब्दः ।  
स्नानमिति वक्तव्ये 'तिष्ठन्' इत्यपशब्दः । तिष्ठतेर्दृशेः श्रुति प्रत्यये  
तिष्ठ-पश्यावादेशौ । युच् प्रत्यये तु न । तस्य अगित्वात् । 'मिद्' शेषने  
इत्यस्य निष्ठान्तस्य मीठमिति मिद्धति । 'मिद्धं' इति तु अपशब्दः ।  
'पोषध' शब्दः उपवासे बौद्धैः प्रयुज्यते । तदुक्तम् ।

'स्नातः सुचिवस्त्राभरणः पोषधं विदधत्ते' ।

इति । म च लोकैरप्रयुक्तत्वादपशब्दः । यद्यपि बौद्धाकारणे  
पश्यादिशब्दाः माधुतया व्युत्पादिताः तथाप्यनादिमिद्धप्रयोगमिद्ध-  
सकलमाधुशब्दसङ्ग्रहपाणिनीयाद्यपरिगृहीतत्वादमाधव एव इति ।  
अर्थतश्च—नैरात्म्यमुपेत्यालयविज्ञानं सर्वव्यवहारास्पदं क्षणिकमनादि-  
वासनानामाधारं चेत् प्रमिद्धैवानुपपत्तिः । कारणत्वधर्मस्य कार्यत्व-  
धर्मस्य च स्थिरत्वस्वीकाराच्च । 'बाह्यार्थविज्ञानशून्यवादत्रयमितरे-  
तरविरुद्धमुपदिशता बुद्धेन वैदिकपथजुषां परमनास्तिकानां क्षि-  
यादिजन्मभिरवतीर्णानां दैत्यानां धर्मवतां विनाशो न स्यादिति  
तद्दिनाग्राथं विरुद्धप्रतिपत्तिजनकमन्योन्यं विरुद्धमतं ग्राह्यमारक्षि-

तम्' इति हि पुराणेतिहासेषु प्रसिद्धम् । अन्यथा सर्वज्ञस्य भगव-  
तो वासुदेवस्य इतिहास-पुराणयोर्बुद्धत्वेन प्रसिद्धस्य असम्बद्धप्रज्ञा-  
स्त्विमशुक्तमिति दिक् । तस्माद्बौद्धशास्त्रचतुष्टये ऽपि न गुरुशब्दा-  
भिधेयसिद्धिः इत्यवधेयम् ।

### इति श्रून्यवादिमतखण्डनम् ।

एवं मुक्तकचाणां बौद्धानां मतस्य निराकरणवत् मुक्तवसनानां  
दिग्गम्बराणां स्नावकत्वेन<sup>१</sup> प्रसिद्धानां मतं प्रदर्श्य निराक्रियते । तथा  
हि । आर्हन्तानां विस्तरेण तावत्सप्तपदार्थाः । जीवो ऽजीवास्रव-सं-  
वर-निर्जर-बन्ध-मोचाः प्रसिद्धाः । मङ्गेष्वपतस्तु द्वौवेष पदार्था जीवो  
ऽजीवश्चेति । \* एतयोरेव पञ्चास्तिकायैर्व्यवहारः । तथा हि जीवा-  
स्तिकायः, १ पुद्गलास्तिकायः २ धर्मास्तिकायः ३ अधर्मास्तिकायः ४  
आकाशास्तिकायः\* ५ चेति । अस्तिकायशब्दः पारिभाषिकः अनि-  
यतपदार्थवाची । जीवश्चासमावास्तिकायश्चेति कर्मधारयः । न तु  
नियतसत्त्वं अनैकान्तवादस्वीकारात् । एवमपरचापि । अत्रापि तु

१ \* कच्छानामिति क. पस्तके ।

\* अस्तीति कायन्ते कथ्यन्ते इत्यास्तिकायाः । 'कै' शब्दे इति धातोः  
'आदे चोपदेशे ऽश्रिति [अ. ६ पा., सू. ४५]' इत्यात्वे कर्मणि घञि 'आ-  
तोयुग्' चिण्-कृतोः [अ. ७ श. ३ सू. ३३]' इति युगागमे च सति काय इति  
रूपम् । अस्तिकाय शब्दः पारिभाषिकः अनियतपदार्थवाची ।

पूर्यन्ते गलन्तीति च पुद्गलाः परमाणवः । तत्समूहः पुद्गलास्तिकायः तैरा-  
ख्यावयवी इत्यर्थः ।

परमाणव एवावयवधारककमेण वैशेषिकादिवज्जगदारभन्ते । तच्च  
देहमात्रपरिमाणः चैतन्यमात्रस्वरूपः सततोर्ध्वगमनस्वभावः साव-  
यवो जीवास्तिकायः । स पुनस्त्रिविधः । बद्धो-मुक्तो-नित्यसिद्धश्च  
इति । तच्च अर्हन्मुनिर्नित्यसिद्धः । नित्यसाधनेर्मुक्तत्वात् । इतरे  
केचन साधनेर्मुक्ताः । अन्ये तु बद्धाः इति भेदः ।

पुद्गलास्तिकायः षोढा । पृथिव्यादीनि चत्वारि भूतानि  
स्वावरं जङ्गमं चेति । तन्मृगशिलारोहण-केशोल्लुञ्चनादि ग्राह्यप्रभवव्या-  
वाह्यचेष्टारूपया सम्यक् प्रवृत्त्या ह्यान्तरोऽपूर्वाख्यो धर्माऽनुमी-  
यत इत्यसौ धर्मास्तिकायः । सततोर्ध्वगमनं जीवस्य स्वभावः । देहे  
स्थितिस्तु तत्प्रतिबन्धककर्माधीना इत्यार्हतं मतम् । तस्मात् जी-  
वस्य देहावस्थानेन अधर्माऽनुमीयते इत्यधर्मास्तिकायः । आका-  
शास्तिकायस्य देहा । लोकाकाशोऽलोकाकाशश्चेति । तच्च उपरि  
उपरि चतुर्दशभुवनेषु स्थितानां लोकानां अन्तर्वर्त्ती लोकाकाशः ।  
तेषामप्युपरि मोक्षस्थानमलौकिकाकाशः । तदेवं जीवाऽजीवपदा-  
र्थौ पञ्चधा प्रपञ्चितौ । पञ्चास्तिकाय भेदात् । अनन्तरं आस्रव-सं-  
वर-निर्जराः त्रयः प्रवृत्तिलक्षणाः प्रपञ्चान्ते । तच्च द्विधा प्रवृत्तिः ।  
समीचीना मिथ्या च । तच्च मिथ्याप्रवृत्तिरास्रवः । आस्रववत्यनेन  
जीवो विषयेषु इत्यास्रवः इन्द्रियसङ्घातः । अण्णन्तात् 'आस्रव'  
शब्दो णन्तात् 'आस्राव' इति स्यात् । अपरेतु-कर्तारमभिव्याप्य  
आस्रवति आगच्छतीति कर्माणि आस्रवमाचक्षते । सेयं मिथ्या-  
प्रवृत्तिः अगर्षहेतुत्वात् । संवर-निर्जरौ च सम्यक् प्रवृत्तौ ।

आस्रवः स्त्रोतसां द्वारं संवृणोतीति संवरः ।

आस्त्वो भवहेतुः स्यात्, संवरो मोक्षकारणम् ॥

इति जिनोक्तेः । स च संवरः शम-दम-गुप्ति-सम्पत्ति-प्रवृत्ति-  
रूपः । तत्र बाह्येन्द्रियनियहः शमः । अन्तरिन्द्रियनियहो दमः ।  
काय-वाङ्मनो-नियहो दृढतरो गुप्तिः । भूमिगतजन्तुहिंसापरिहाराय  
प्रवृत्ते मार्गे सम्यगादित्यरस्मिप्रकाशे सति निरीक्ष्य सञ्चरणं नियता-  
हारनिषेवणादि सम्पत्तिः । निर्जरस्त्वनादिकालप्रवृत्तकषायकलुष-  
पुण्याऽपुण्यप्रहाणहेतुस्तप्तशिलारोहण-केशोलुञ्चनादिः । स हि निःशेषं  
पुण्याऽपुण्यसुख-दुःखोपभोगेन जरयतीति निर्जरः । एवमास्त्व-संवरो-  
निर्जरास्त्वयो ऽपि पदार्थाः सङ्क्षेपेण निरूपिताः । अनन्तरं बन्धो  
निरूप्यते ।

बन्धो ऽष्टविधं कर्म । तत्र घाति कर्म चतुर्विधम् । ज्ञाना-  
वरणीयम् १ दर्शनावरणीयम् २ मोहनौयम् ३ आन्तरीयकं ४  
चेति । तत्र सम्यक् ज्ञानं न मोक्षसाधनम् । ज्ञानादस्तुसिद्धौ  
शुक्तिरजतादिज्ञानेभ्यो ऽपि मत्परजतादिमिद्धिप्रसङ्गात् । आशा-  
मोदकादिज्ञानेभ्यो ऽपि मोदकादिमिद्धिप्रसङ्गाच्च । इति विप-  
र्ययो ज्ञानावरणीयं कर्माच्यते १ । आर्हतदर्शनाभ्यासान्न मोक्ष  
इति ज्ञानं दर्शनावरणीयं कर्म २ । ब्रह्म विप्रतिषिद्धेषु तीर्थ-  
करैरुपदर्शितेषु मोक्षमार्गेषु विशेषाऽनवधारणं मोहनौयं कर्म ३ ।  
सम्बोद्धमार्गप्रवृत्तानां तदिन्नकरमैश्वर्यादिकमस्त्विति ज्ञानं आन्त-  
रीयकम् ४ । तान्येतानि श्रेयोहन्तृत्वाद्धातिकर्माण्युच्यन्ते । अघा-  
तौनि च कर्माणि चत्वारि । आयुष्कं १ गोचिकं २ नामिकं ३  
वेदनीयं ४ चेति । तत्र शुक्ल-शोणितव्यतिकरे जाते मिसितं तदुभयं

स्वरूपं आयुष्कम्\* १ । तस्य आयुष्कस्य देहाकारपरिणामशक्तिर्गोचि-  
कम् २ । शक्तिमति तस्मिन् बीजे कललाख्यद्रवात्मकावस्था बहुदा  
तप्ततायाश्चारम्भकः क्रियाविशेषो नामिकम् ३ । सक्रियस्य बी-  
जस्य तेजःपाकवशादीषद्बुनीभावः शरीराकारपरिणामहेतुर्वेदनौ-  
यम् ४ इति । अन्ये तु विधान्तरेण कर्माष्टकमाहुः । जैनमते  
ज्ञान-दर्शन-सुख-वीर्यगुणकस्य ज्ञानादिगुणानां मोक्षदशाद्यामाविर्भ-  
विष्यतां संसारदशायां प्रतिघातकानि प्रवाहानादीनि पापरूपाणि  
• चत्वारि घातिकर्माणि, शरीरमंस्थानाभिमानादिनिवर्त्तकानि  
कर्माण्यघातीनि इति । तदेतत्कर्माष्टकं पुरुषं बध्नातीति बन्धः ।

एवं बन्धपदार्थं निरूप्य मोक्षपदार्थां ऽपि निरूपयते ।  
'अर्हन्मुनिप्राप्तिर्मुक्तिः' इति केचित् । 'विगलितसमसंक्षेप-तन्दासनस्य  
अनावरणज्ञानस्य सुखैकतानस्यात्मनः उपरिदेशवस्थानं मोक्षः'  
इत्यपरे । अन्ये तु—अनादिकालप्रवृत्तशरीरावस्थितिप्रयुक्तबन्ध-  
मुक्तौ सततोर्ध्वगमनं जीवस्य मोक्षं मन्यन्ते । दृष्टं चोर्ध्वगमनं बद्ध-  
मुक्तस्य । यथा पञ्जरमुक्तस्य शुकस्य । यथा वा दृढपङ्कलिप्रस्य  
जलनिमज्जने प्रचीणपङ्कलेपस्य शुष्कालाबुफलस्य निष्कृद्रूप्येति ।

तदेवं जीवाऽजीवौ भोक्तृ-भोग्यौ आस्रवादिपञ्चस्त्विति दयं  
फलं । आदिमत्रयं तत्साधनम् । तत्र मिथ्याप्रवृत्तिरास्रवः तत्फलं  
बन्धः । संवर-निर्ज्वरौ च सम्यक् प्रवृत्तौ तत्फलं च मोक्ष इति सप्त

\* आयुः कायति कथयति उत्पादनदारेत्यायुष्कम् । 'कै' शब्दे इति  
घातोरात्वे 'घातोऽनुपसर्गे कः' [अ० ३ पा० २ सूत्र ३] इति क प्रत्यये  
'घातो लोप इति च' [अ० ६ पा० ४ सू० ६४] इत्याकारलोपे च सति-  
गेद-इतिवद् आयुष्कमिति रूपं सिद्ध्यति ।



पदार्था निरूपिताः । सर्वे चैते सप्तभङ्गीन्यायेनानिधताः सिद्धान्ति ।  
 तथा हि । सप्तानामनैकान्तभङ्गानां समाहारः सप्तभङ्गी तस्या  
 न्यायः । स चेत्थम् । १ स्यादस्ति २ स्यान्नास्ति ३ स्यादस्ति च नास्ति  
 च ४ स्यादवक्तव्यः ५ स्यादस्ति चावक्तव्यश्च ६ स्यान्नास्ति चावक्तव्यश्च  
 ७ स्यादस्ति च नास्ति चावक्तव्यश्चेति । तदुक्तमनन्तवैर्येण ।

तद्विधानविवक्षायां स्यादस्तीति गतिर्भवेत् ।

स्यान्नास्तीति प्रयोगः स्यात्तन्निषेधे विवक्षिते ॥

क्रमेणोभयवाङ्मयां प्रयोगः समुदायभृत् ।

युगपत्तद्विवक्षायां स्यादवाच्यमशक्तिः ॥

आद्याऽवाच्यविवक्षायां पञ्चमो भङ्ग इत्यते ।

अन्यावाच्यविवक्षायां षष्ठभङ्गसमुद्भवः ॥

समुच्चयेन युक्तश्च सप्तमो भङ्ग उच्यते ।

इति । अस्यार्थः । घटोऽस्तीति घटस्य विधानविवक्षायां घटः  
 स्यादस्तीति वक्तव्यम् । स्याच्छब्दो निपातः तिङन्तप्रतिरूपकोऽनैका-  
 न्तद्योतकः । यदाङ्गजैः ।

वाक्येष्वनैकान्तद्योति गम्यं प्रति विशेषणम् ।

स्यास्त्रिपातो ऽर्थयोगित्वात् तिङन्तप्रतिरूपकः ॥

स्याद्वादः सर्वथैकान्तत्यागात् किं वृत्तचिद्विधे ।

सप्तभङ्गनयापेक्षो हेयाऽदेयविशेषकः ॥

इति । अस्यार्थः । स्यादस्तीत्यादिवाक्येषु स्यादित्ययं शब्दः  
 तिङन्तमदृशो नैकान्तद्योतकः । न तु स्वातन्त्र्येण वाचकः । यतो  
 गम्यमस्तिवादिकं प्रतिविशेषणम् । यदि पुनरयमनैकान्तद्योतकः

स्याच्छब्दो न भवेत् तर्हि स्यादस्तिवाक्ये स्यात्पदमनर्थकं स्यात् ।  
 'अस्ति' 'स्यात्' इति वर्तमानत्वविधिविधानोरेकार्थपर्यवसानात्  
 पुनश्चक्रियापददोषाच्च । अन्यैकान्तघोतकत्वे तु 'स्यादस्ति' कथं-  
 चिदस्ति, न तु नियमत अस्त्येव इति स्यात्पदात्कथंचित् इत्यर्थः  
 प्रतीयते इति नानर्थक्यम् इति । तदिदमुक्तमर्थयोगित्वादिति ।

स्यात्पदेनानैकान्ताभिधाने प्रयोजनमाह । स्यादाद इति । स्या-  
 दादो हेयादेयविशेषकत् । किं शब्दात् किमस्य इति सूत्रेण यमुप्रत्ययो  
 भवति । ततः 'कथं' इति रूपं लभ्यते । तदुपरिचित् इत्ययं निपातो-  
 विधीयते ततः कथंचित् इति स्यात् । तस्मात् किंवृत्तचिद्विधेर्हेतोः  
 किं शब्दादुपरि वृत्ते प्रत्यये यमि तच्च चिद्विधेः कथंचिदस्ति कथं-  
 चिन्नास्ति इत्यादिरूपात् सर्वथेकान्तत्यागात् भवन्तं सप्तभङ्गनय-  
 मपेक्षते । ततश्च यदि वस्तु अस्त्येवैकान्ततः ततः सर्वथा सर्वदा  
 सर्वत्र सर्वात्मना अस्त्येवेति न तदोष्माजिह्वामाभ्यां कचित् कदाचित्  
 कथंचित् कश्चित् प्रवर्त्येत निवर्त्येत वा । सिद्धत्वात् हेयाभावाच्च ।  
 तदुक्तम् ।

एकान्तसत्वे ऽसत्वे च न प्रवृत्तिर्न चेतरे\* ।

यदि वस्तुस्ति चेकान्तस्तर्हि सर्वत्र सर्वदा ॥

इति । अन्यैकान्तिकपक्षे तु कथंचित् कदाचित् कश्चित् कस्य-

\* सर्वथा अस्त्येव चेत्तर्हि तदिच्छुर्न प्रवर्त्येत । सिद्धत्वात् नापि किञ्चि-  
 जिह्वामुर्निवर्त्येत । हेयाभावात् इत्यर्थः । अथ एकान्ततो ऽपि नास्त्येव  
 तथापि न प्रवृत्तिः । प्राप्यत्वाभावात् । नापि निवृत्तिः निवर्त्यस्य निवृत्तिरु-  
 त्तात् ।

चित् केनचित् रूपेण सत्वे हानोपादाने प्रेक्षावतां कल्प्येते । अनु-  
मानं च—विमतं वस्तु अनैकान्तं, वस्तुत्वात् चित्ररूपवत् । तस्मात्  
घटस्य विवक्षायां स्यादस्ति १ निषेधविवक्षायां स्यान्नास्ति २ क्रमेण  
विधि-निषेधयोर्विवक्षायां स्यादस्ति च नास्ति चेति वक्तव्यम् ३ ।  
युगपदस्ति-नास्तित्वयोर्विधि-निषेधयोर्विवक्षायां वाचः क्रमवृत्ति-  
त्वात् उभयं युगपदवाच्यम् । अशक्तिः 'उभयं युगपदक्तुं न शक्यते'  
इति तु वक्तुं शक्यं, तत्कथं च वक्तव्यं ? इत्यपेक्षायां स्यादवक्तव्य  
इति ४ । आद्यो ऽस्तिवभङ्गो ऽन्येनासत्वेन मह युगपदवाच्य इति  
विवक्षायां स्यादस्ति चावक्तव्यस्येति ५ । अन्यस्य चासत्यस्य आद्येन  
मत्वेन मह युगपदवाच्य इति विवक्षायां स्यान्नास्ति चावक्तव्यस्येति  
६ । क्रमेण विधि-निषेधाधीनममुच्चितरूपस्य स्यादस्ति च नास्ति  
चेत्येवंरूपः ततोयो भङ्ग एकः सत्वेन मह वा युगपदवाच्य इति  
विवक्षायां स्यादस्ति च नास्ति चावक्तव्यस्येति सप्तमो भङ्गो भवति ।

अथवा पञ्चमादिभङ्गानां चतुर्थभङ्गात्फलतो भेदाभावमाशङ्क्य  
प्रकारान्तरेण व्याख्यायते ।

तत्र सत्त्वैकान्तपक्षः साङ्ख्यवाद्यभिमतः सत्कार्यवादः । तत्र पूर्व-  
पक्षिणा सत्त्वं निर्वक्तुमशक्यमित्युच्यते । एतत्पूर्वपक्षविवक्षायां  
स्यादस्ति चावक्तव्यस्येति पञ्चमो भङ्गः । अनैकान्तवादः शून्यवाद्यभि-  
मतो ऽसदादः । तत्र असत्त्वं निर्वक्तुमशक्यमिति पूर्वपक्षविवक्षायां  
स्यान्नास्ति चावक्तव्यस्येति षष्ठो भङ्गः । क्रमेण सदसत्त्वपक्षो वैशेषिका-  
द्यभिमतो घटादीनां मध्ये सतां पूर्वं पञ्चाक्ष प्रागभाव-प्रध्वंस-प्रतियो-  
गितरूपमसत्त्वमिति । तत्र सदसत्त्वं निर्वक्तुमशक्यमिति पूर्वपक्षविव-

चायां स्यादस्ति च नास्तिचावक्तव्येति सप्तमो भङ्गः । तत्तत्पूर्व-  
पक्षिर्भिर्यत्सत्त्वादिकं निर्वक्तुमशक्यमित्युच्यते तदपि स्यात्\* । एवं  
च—घटः सन्, घटो ऽसन्—इत्येकस्यैव सदसत्त्वयोः प्रत्यक्षत्वात् काल-  
भेदोपाधिकल्पनायां तु कालस्यापि सन्नसन् इति प्रत्ययात्तत्रापि  
तत्कल्पनायामनवस्थानात् प्रत्यक्षमेव वस्तुनामनैकान्वयम् । एवमेकत्व-  
नित्यत्वादिस्वपि पदार्थानां सत्त्वादिव्यवस्था वास्तवी न सम्भवतीति  
न च वेदान्तमतप्रवेश—इति वाच्यम् । व्यवहारेष्वनिर्वचनीयानां  
मायिकानां व्यावहारिकसत्ताङ्गीकारात् । परमार्थतस्तु तदधिष्ठाने  
निर्विकल्पके त्रिविधपरिच्छेद† शून्ये ब्रह्मणि नित्य-शुद्ध-बुद्ध-  
मुक्तस्वभावे वक्ष्यमाणे कल्पितत्वाङ्गीकाराच्च तन्मतप्रवेशानापत्तेः ।  
तस्मात् सप्तभङ्गीन्यायस्य तर्कसिद्धत्वात् सप्तपदार्थेषु तत्प्रतिपादनं  
स्थाय्यमिति चेत् चिरकालपिशाचाविष्टोन्मत्तप्रसन्नपनमेतत् ।

तदुक्तम्—

तिष्ठन्नयं नम्रतनुर्यतस्ततो

जल्पन्ननेकान्तमसङ्गतं वज्र ।

\* अनियतरूपमित्यर्थः ।

† 'परिच्छेदः' इत्यत्र । सा च देशतः, कालतः, वस्तुतयेति त्रिविधा ।

एतादृशत्रिविधपरिच्छेदशून्ये इत्यन्तारहिते—

तदेतद्ब्रह्मा ऽपूर्वमनपरमनन्तमबाह्यम् [बृ० उ०]

इत्यादिश्रुतिप्रतिपादिते ब्रह्मणि इति व्याख्येयम् ।

नूनं पिशाचोऽयममुख्यमिद्वये  
मिताक्षरैर्मन्त्रवरः' प्रयोज्यते ॥

इति । तत्र 'पुद्गलमञ्जकेभ्योऽणुभ्यः सङ्गता भवन्ति' इति यदुक्तं  
तत्सर्वं पूर्वोक्तानुवादनिराकरणेनैव निराकृतम् । जीवादिपदार्थानां  
प्रमिद्धानां तु तत्परिमाणबन्धे मोक्ष-व्यवहारादिव्यवस्था । स तु क्रमे-  
णैव निराक्रियते ।

तथा हि । तत्र यद्यपि कालोपाधिमत्वाऽसत्प्रतीतावपि उपा-  
धन्तरकल्पनेन व्यवस्था नोपाधितो व्यवस्थापयितुं शक्यते ।  
तथापि मत्वाऽसत्त्वभेदादीनां घटकपालादिषु सामान्यविशेषादिषु च  
व्यवस्थयैवान्योन्याऽमाङ्ग्यैरेव प्रत्यक्ष-व्यवहारयोः प्रत्यक्षत्वात् न  
व्यावहारिकमेकान्तत्वमपङ्गोक्तुं शक्यते । अनेकान्तिके च न ह्येकस्मि-  
न्वर्मिण परमार्थमस्ति परमार्थमतां युगपत्सदमत्वादीनां धर्माणां  
परस्परविरहरूपाणां समावेशः सम्भवति । शीतोष्णादिवदसम्भवात् ।

१ अत्र उपर्युक्तेषु सर्वविशेषान्तकेषु 'मन्त्रवरः' इत्येव वर्तते । अस्मा-  
भिस्तु भट्टोजीदीक्षितविरचिततत्त्वकौस्तुभे धृतः पाठः साधोयानिति मत्वा  
स एवात्र सङ्गृहीत इत्यन्वयमसंप्रक्षेपः ।

\* न प्रत्यक्षं यत्किञ्चित् यत्किञ्चित् उनेकान्तं असङ्गते च वञ्च किमपि जल्पन्  
अयं पिशाच इवोपलक्ष्यते । पिशाचत्वाच्च मिताक्षरैरन्यैर्वादिभिः अनु-  
त्तररूपो मन्त्रवर एव प्रयोज्यते । तन्मतमुन्मत्तप्रणयनमिति मत्वा न  
तत्सङ्गहाय यत्किञ्चित् विबुधा इति तात्पर्यम् ।

ऐकान्तिके तु यदस्ति वस्तु तत्सर्वदा सर्वत्र सर्वथा सर्वात्मना ऽस्त्येव  
 निर्वचनीयरूपेण । यथा अस्मान्मते प्रत्यगात्मा । यत्तु कश्चित्केन-  
 चिदात्मना अस्तीत्युच्यते यथास्म\*प्रपञ्चो ऽनिर्वाच्यः । तत्तु व्यवहारतो  
 यावद्ब्रह्मज्ञानमस्त्येव न तु परमार्थतः—इति किमनुपपन्नम् ? तव तु  
 सत्वासत्ययोर्वस्तुधर्मत्वे सत्त्वदशायामपि वस्त्वनुवृत्त्यापांतात् । वस्तु-  
 स्वरूपत्वे च सर्वदा सत्त्वाऽसत्त्वप्रसङ्गेन भग्नेनापि घटेन मधुधारण-  
 प्रसङ्गात् । तथा च प्रवृत्त्याद्यनुपपत्तिरपि । अस्माकं तु प्रवृत्ति-निवृत्तौ  
 व्यावहारिकमत्वेनैव भविष्यतः । न च—व्यवहारविषयत्वमात्रेण सत्य-  
 त्वम् । शुक्ति-मरुमरीचिकादिषु रजततोयादिभिरपि वास्तवत्व-  
 प्रसङ्गात् । न चाबाधितलौकिकदृढतरप्रतीतिविषयत्वेन सत्यत्वम् ।  
 देहात्मवादस्याप्यबाधितत्वेन तालिकत्वापत्तेः । विवेकिनां देहात्मा-  
 भिमानस्य विचारेण बाधात्—इति चेत् । तर्हि प्रपञ्चस्याप्यनन्तस्य  
 तुल्यत्वमिति न सत्यत्वावकाशः । तस्मादेकत्र विरुद्धधर्मद्वयसमा-  
 वेशासम्भवादन्वैकान्तिकस्य व्यवहारतो वस्तुतो वा असम्भवः ।  
 ऐकान्तिकत्वस्य च घटादिषु तत्त्वतो योगेऽपि व्यवस्थयैव दृष्टव्यवहार-  
 दृष्टेर्यावहारिकत्वसिद्धिः । अपि च सत्त्वामत्ययोः परस्परविरुद्धत्वेन  
 समुच्चयाभावे विकल्पः । न च—वस्तुनि विकल्पः सम्भवति । तस्मात्  
 ख्याणुर्वा पुरुषो वेति ज्ञानवत् सत्त्व-पञ्चत्वनिर्धारणस्य फलस्य निर्द्धा-

\* अस्माकं वेदान्तिनां दृष्टः 'प्रपञ्चः' 'अनिर्वाच्यः' अयत्कीर्तिनास्तीति  
 च निर्वक्तव्यम् ।

रयितुश्च प्रमातुः तत्करणस्य प्रमाणस्य<sup>१</sup> तत्प्रमेयस्य च पञ्चत्व-सप्त-  
त्वस्य सदमत्वादिसंग्रहे साधु समर्थितमात्मनस्तौर्धकरत्नं द्विगम्बर-  
वृषभेणेति ।

अतो यदस्ति तदस्येवेति नियमवन्मन्त्राहे । यस्तु कथंचिदास्ते  
प्रपञ्चः । स च कल्पितः । तत्र चं हेयोपादेयादिविभागाऽसिद्धिः ।  
निर्द्वारणस्य च एकान्तमत्वे सर्वत्र नानैकान्तवादः । किञ्च । सञ्ज्ञि-  
मानां प्रपञ्चितानां च पदार्थानां सर्वैर्वा शब्दैः वाच्यत्वं केनचिदेति  
विकल्प्य घटादेस्तच्छब्दवाच्यत्वे ऽपि स्तम्भादिशब्दावाच्यत्वात् । न  
च—द्वितीयमभिगम्यते नाद्य—इति वाच्यम् । पदार्थानामवाच्यत्वा-  
ऽसम्भवात्\* । अवक्तव्याद्येत् केनापि शब्देन न ऊचेरन् । उच्यन्ते  
चावक्तव्याद्येति विरुद्धम् । ननु—मत्वादिरूपेण निर्द्वारणाभावात्  
उच्यमानानामपि स्यादवक्तव्यता—इति चेत् । न । उच्यमानाश्च तथै-  
वावधार्यन्ते नावधार्यन्त इति च स्वर्गापवर्गयोश्च पक्षे भावः पक्षे  
अभावश्च तस्यैव नित्यता चानित्यता च वदतो मदोन्मत्तवदनुपादेय-  
वचनत्वात् । अपि च अर्हन्नित्यमुक्तोऽनादिमिद्धः । जीवः कश्चिदनु-  
ष्ठानामुक्तः<sup>२</sup> अन्यस्तदभावाद्ब्रह्मते । एवमार्हतमते निश्चितस्वभावानां<sup>३</sup>

\* अवाच्यत्वस्य अवक्तव्यत्वस्य असम्भवात् वाच्यत्वसम्भवादित्यर्थः ।

१ 'स्य च' इत्यधिकं क० पुस्तके ।

२ 'कश्चिदनुष्ठानात् मुक्तः' इति क० पुस्तके । 'कश्चिन्नानुष्ठानात्' इति  
ग० पुस्तके वर्तते । इदमशुद्धमिति भाति ।

३ 'निश्चितस्वभावानाम्' इति क० पुस्तके ।

जीवानां तथात्वमस्ति न वेति विकल्प्यमाने स्यादस्ति स्यान्नास्तीत्य-  
व्यवस्थायां शास्त्रावष्टतस्वभावत्वासम्भवात्तदप्रामाण्यप्रसङ्ग इति ।  
किञ्च । घटादीनामपि परस्परं सङ्कीर्णत्वात् ओदनार्थी अग्निभक्षणे  
प्रवर्तते । जलार्थी मृदानयने च प्रवर्तते । न च—तत्र भेदस्यापि  
सत्वात् न तथा प्रवृत्तिः—इति वाच्यम् । अभेदस्यापि च सत्वेन  
प्रवृत्तेरावश्यकत्वात् । एवमनैकान्तासिद्धिवदात्मनः सावयवत्वमप्य-  
नुपपन्नमेव ।

तथाहि । सावयवत्वेन मध्यमपरिमाणवत्त्वम् । ततश्चानित्यत्वं  
घटादिवत् ततश्च कृतज्ञान्यकृताभ्यागमप्रसङ्गः । ततश्च प्रवृत्त्यनुपपत्ति-  
रिति । किञ्च । मनुष्यकायपरिमाणो हि जीवो न हस्ति-  
कायं कृत्स्नं व्याप्नुमर्हति । अल्पत्वात् । इत्यात्मनः कृत्स्नशरीरा-  
व्यापित्वादकार्त्तव्यम् । तथा हस्तिशरीरं परित्यज्य यदा कर्मवशात्  
पुत्तिकाशरीरं प्राप्नोति तदा न तत्र कृत्स्नः सम्भवतीति न  
शरीरपरिमाणत्वमात्मनः । कौमारे च खल्वपरिमाणो जीवः  
तारुण्ये स्याविरै<sup>१</sup> च न कृत्स्नं शरीरं व्याप्नुयात् । ननु—यथा  
प्रदीपो घटमहाहर्न्यादरवर्ती सङ्कोच-विकाशवान् एवं जीवोऽपि  
अनन्तावयवः पुत्तिका-हस्तिदेहयोः—इति चेत् । न । तेषामनन्तानां  
जीवावयवानां समानदेशत्वप्रतिघातो\*ऽस्ति न वा ? नाद्यः । अनन्ता-

१ 'स्यविरै' इति ग० पुस्तके ।

\* प्रति + हन् समुदाये । प्रतिघातो नाम एकशरीरावच्छिन्नदेशे  
सर्वेषां जीवावयवानां समावेश इत्यर्थः ।



वयवानां परिच्छिन्ने देशे समातुमशक्यत्वेन देहाद्वहिरपि जीवोप-  
मतिप्रसङ्गात् । न द्वितीयः । एकावयवदेशत्वेनापि समानदेशत्वोप-  
पत्तेः । सर्वेषामवयवानां च प्रथिमानुपपत्तिः । ततो जीवस्याणु-  
मात्रत्वप्रसङ्गात् । नात्र प्रदीपदृष्टान्तः सम्भवति । नश्वराः प्रदीपा-  
वयवाः । प्रदीपंश्चावयवौ प्रतिक्षणमुत्पत्ति-निरोधधर्मा । दार्ष्टान्ति-  
कस्यात्मनो नित्यत्वाभ्युपगमात् । आनन्दं च जीवावयवानामनुपपन्न-  
तरम् । शरीरमात्रपरिच्छिन्नानां तदसम्भवात् । ननु-बृहत्तनुदेहा-  
वाप्तावयवोपगमापगमाभ्यां जीवस्य देहपरिमाणता न विरुद्धा—इति  
चेत् । न । विकारवत्त्वप्रसङ्गात् । तथा हि । अवयवोपगमापगमाभ्यां  
ह्यनिशमापूर्यमाणस्यापक्षीयमाणस्य च जीवस्य विक्रियावत्त्वम् । न  
च—समुद्रवत्तन्निधेयं—इति वाच्यम् । विक्रियावत्त्वेन चर्मादिवदनित्यत्व-  
प्रसङ्गात् । आत्मनो नित्यत्वे चायुक्तो बन्ध-मोक्षाभ्युपगमः । बन्ध-मोक्षा-  
न्वयिनोऽभावात् । किञ्च आत्मत्वमवयवानां वा अवयविनो वा ? आद्ये  
किं आगमापायिनां सर्वेषामवयवानामात्मत्वं हीनस्य वा कस्यचिदव-  
यवस्य ? न प्रथमः । आगच्छतामपगच्छतां चावयवानामागमापायिध-  
र्मत्वेन अनात्मत्वात् शरीरादिवत् । आगच्छतामपगच्छतां च तेषा-  
मनियतपरिमाणत्वादप्यनवधृतस्वरूपत्वापत्तेः । अवयवप्रादुर्भावोपा-  
दानत्वं स्याधारत्वं च महाभूतानां वा व्यतिरिक्तस्य वा कस्यचित् ?  
नाद्यः । जीवस्याभौतिकत्वेनासम्भवात् । नापरः । प्रतिजीवमसाधा-  
रणस्य साधारणस्य वा अवयवान्तरस्य वा निरूपणे प्रमाणभावात् ।  
नापि द्वितीयो हीनकल्पः । अयमसाविति विशेषतोऽज्ञातस्य तस्या-  
त्मज्ञानाभावादपवर्गामिद्धिः । किञ्च । सावयवात्मवादिनो मते

जीवावयवाः किं प्रत्येकं चेतयेन् तत्समूहो वा ? आद्ये तेषां प्रत्येकं चेतन्ये बहूनां चेतनानामेकाभिप्रायत्वनियमाभावात् कदाचिद्विरुद्ध-  
दिक्क्रियत्वे शरीरमुन्मथ्येत । द्वितीये तु—हस्तिशरीरस्य पुत्तिका-  
देहप्राप्तौ द्विचावयवशेषो जीवो न चेतयेत् । विगलितबहुसमू-  
हितया पुत्तिकाशरीरे समूहस्याभावात् । सन्नानि-सन्नानभावस्य  
नित्यत्वानित्यत्वप्रसङ्गमाषाद्य बौद्धं प्रत्येव पूर्वं विस्तरेण निराकृतत्वात्  
च । ननु—अस्तु तर्हि नित्योऽणुपरिमाण एवात्मा इति चेत् । न ।  
युगपत्सर्वाङ्गीणसुखादिसाक्षात्कारो न स्यात् । न च—प्रदीपप्रभान्या-  
येन तत्प्रभास्यानापन्नेन ज्ञानेनैव साक्षात्कारः सम्भवति—इति वाच्यम् ।  
प्रभापि किं तस्य गुणो वा स्वरूपं वा ? नाद्यः । गुण-गुणिभावस्य  
समवायाधीनत्वात् तस्य च पूर्वमेव दूषितत्वात् । अग्रे नैयायिकादि-  
कम्यत्यतिविस्तरेण दूष्यमाणत्वाच्च । न द्वितीयः । मध्यमपरिमाण-  
त्वापत्त्या अणुत्वभङ्गप्रसङ्गात् । न हि गृहमण्डलवर्तिप्रदीपप्रभा कस्य-  
चिदतीन्द्रिया भवति । इन्द्रियगोचरत्वे तु सावयवत्वापत्तेरनुभवसि-  
द्धत्वात् । एवं च सति अस्मिन्नपि दर्शने न गुरुशब्दाभिधेयसिद्धि-  
रिति । तस्मादसङ्गतमेवार्हतं दिगम्बरदर्शनमित्यलमसम्भाव्यसम्भाषणे-  
नेति दिक् ।

### इति दिगम्बरमतखण्डनम् ।

अथ तर्ह्यस्तु चार्वाक\*दर्शनानुसारेणैव गुरुशब्दाभिधेयसिद्धिः ।

\* पुरा किल चार्वाको नाम कश्चिदसुरः तपसा ब्रह्माणं तोषयामास ।  
तुष्टाञ्च तस्मात्सर्वभूतेभ्यो ऽभयं वरयाम्बभूव । भगवान्कमलासनो ऽपि  
दिशवामाननादन्यत्र सर्वेभ्यो ऽभयं ददौ । अथ—

तथा हि । तेषां हि मते प्रत्यक्षसिद्धत्वाद्भूतचतुष्टयमेव हि तत्त्वम् ।  
अनुमानाद्यनङ्गीकारात्\* । न च तर्हि प्रपितामहादिप्रत्यक्षासम्भवः ।  
तद्वेतुसन्निकर्षाभावात्—इति वाच्यम् । तैः सह लौकिकसन्निकर्षा-  
भावेऽपि ज्ञानलक्षणरूपा ऽलौकिकसन्निकर्षेणापि तदुपपत्तेः<sup>१</sup> ।

१ 'नचे'त्यारभ्य 'तदुपपत्तेरि'त्यन्तं ख० ग० पुस्तकयोर्नास्ति ।

स तु लब्धवरः पापो देवानमितविक्रमः ।

राक्षसस्तापयामास तीव्रकर्मा महाबलः ॥

ततो देवास्समेताश्च ब्रह्माणमिदमब्रुवन् ।

वधाय \*क्षसस्तस्य बलविप्रकृतास्तदा ॥

नानुवाच ततो देवो विहितस्तत्र वै मया ।

• यथास्य भविता मृत्युरचिरेणेति भारत ॥

राजा दुर्योधनो नाम सखास्य भविता नृषु ।

तस्य खेहानुबद्धोऽसौ ब्राह्मणानवमंस्यते ॥

तत्रेनं रुषिता विप्रा विप्रकारप्रधर्षिताः ।

धक्ष्यन्ति वाग्बलाः पापं ततो नाशं गमिष्यति ॥

विधिनेत्युक्ता देवा विगतज्वरा बभूवुः । अनन्तरं राज्ञा युधिष्ठिरेण  
दुर्योधनादीनरीन् निघूदयित्वा सृष्टस्त्वन्धिवान्धवैस्सह हास्तिनपुरप्रवेशे  
आगच्छं तत्समये ब्राह्मणवेषेण सर्वेषामग्रसरो युधिष्ठिरं धिक्कृत्य विप्रान्-  
कोपयामास चार्वाकः । ते च तपोधना विप्रा ऊङ्गारेणैव तं निजघ्नुरिति  
महाभारते श्रान्तिपर्वणि राजधर्मे ३८३ श्रे ऽध्याये आख्यायिका । स एव  
चार्वाकः । अस्येव लोकायत इति नामान्तरम् । एतत्कृतं दर्शनं चा-  
र्वाकदर्शनमित्यभिधीयते ।

\* आकाशस्य अनुमानगम्यत्वात्, अनुमानादीनां प्रमायानामनङ्गीका-  
राच्च पञ्चमं भूतमाकाशं नाद्रियन्ते चार्वाका इत्यर्थः ।

अतएव ईश्वरतत्-कर्तृकसृष्ट्यादि-तत्सम्भवपरलोकादिस्वीकारोऽपि  
निरर्थक एव । तथा च—‘मनुष्योऽहं’ ‘गौरोऽहं’ ‘जानाम्यहं’ इत्या-  
दिसमानोपलम्भात् गौरत्वादिरूपवति ज्ञान-सुखाद्याश्रयता सिद्धति  
इति । चणिकभूतचतुष्टयत्रुटिपुञ्जरूपो देह एवात्मा स्यात् । न  
च तदरिक्तो ऽणुर्महान् ज्ञानस्वरूपो वा । स च जातो ‘देवदत्तो  
मृतो वा’ इति प्रतीत्या ध्वंसप्रागभावप्रतियोगी । तथा च बार्हस्प-  
त्यानि सूत्राणि ।

चैतन्यविशिष्टः कायः पुरुषः ।

काम एवैकः पुरुषार्थः ।

मरणमेवापवर्गः ।

न च—शरीरं नात्मा । ज्ञानशून्यत्वात् । तदपि शरीरं ज्ञान-  
शून्यं पार्थिवत्वात् घटवत्—इति वाच्यम् । घटस्य केवलपार्थिवत्वात्  
ज्ञानशून्यत्वे ऽपि भूतसमुदायात्मकत्वाच्छरीरस्य ज्ञानवत्त्वसम्भवात् ।  
केवलचूर्णादौ रागाभावे ऽपि चूर्ण-पर्णादिसमुदाये ताम्बूले रागोत्प-  
त्तिवत् अहं ज्ञानवानिति प्रत्यक्षबाधेनानुमानस्य शरीरे ज्ञाना-  
भावासाधकत्वाच्च । वक्त्रिरनुष्णः कृतकत्वात् घटवत्—इत्यनुमानवत् ।  
तदुक्तम् ।

प्रमाणमेकं प्रत्यक्षं तत्त्वं भूतचतुष्टयम् ।

मोक्षश्च मरणान्त्रयः कामार्थैः<sup>१</sup> पुरुषार्थकौ ॥

न हि खल्वीश्वरः कर्त्ता परलोककथा वृथा ।

१ ‘कामार्थैः’ इति ग० पुस्तके । ‘कायस्तु पुरुषार्थकः’ इति ख. पुस्तके च ।

देहं विनास्ति चेदात्मा कुम्भवदृश्यतां पुरः ॥  
 ह्रस्वो दीर्घो युवा बाल इति देहोऽभिदृश्यते ।  
 अस्ति जातः परिणतो वृद्धः क्षीणो जरी मृतः ॥  
 इत्येवमुक्ताः षड्भावविकारा देहस्य अथाः ।  
 वर्णाश्रमविभागश्च देहेष्वेव प्रतिष्ठितः ॥  
 जातकर्मादिसंस्कारो देहस्यैव विधीयते ।  
 'ग्रतं जीवे'ति देहस्य प्रयुञ्जत्याग्निषं शुभाम् ॥

इत्यादि । न च—श्रुतिप्रतिपादितस्यात्मनो देहेन्द्रिया ऽव्यतिरि-  
 क्त्वेन अनङ्गीकारे वेदप्रामाण्यसम्भवादिति<sup>१</sup>—वाच्यम् । तथा सति  
 इष्टापत्तेः । वेदस्य प्रज्ञापौरुषहीनान् प्रति जीविकामात्रविषयत्वात् ।  
 तदुक्तम् ।

अग्निहोत्रं च पीतञ्च त्रिपुण्ड्रं भस्मधारणम् ।  
 प्रज्ञा-पौरुषहीनानां जीवो<sup>२</sup> जल्पति जीविकाम्<sup>२</sup> ॥

इति । न च तर्हि स्वर्ग-नरकाद्यभिद्धिरिति वाच्यम् । स्वर्ग-  
 नरकादेः प्रत्यक्षभिद्धत्वात् । तदुक्तम् ।

१ 'सम्भवादियष्टापत्तेः' इति क० पुस्तके ।

२ सर्वदर्शनसङ्ग्रहे तु—

अग्निहोत्रं त्रयो वेदास्त्रिपुण्ड्रं भस्मधारणम् ।

बुद्धि-पौरुषहीनानां जीविकेति नृहस्यतिः ॥ इति ।

• 'जीवः' नृहस्यतिः इत्यर्थः ।

भोजनं मांसरहितं शयनं सुन्दरीं विना ।

पादचारेण गमनं नरकं किमतः परम् ? ॥

इति । अतएव विष्णुपुराणे तृतीयांशे अष्टादशाध्याये माया-  
मोह\*वाक्यम् [सूक्त ८६] ।

नैतद्युक्तिसहं वाक्यां हिंसाधर्माय नेष्यते<sup>१</sup> ।

हवींथनलदग्धानि फलायेत्यर्भकोदितम् ॥

यज्ञैरनेकैर्देवलमवायेन्द्रेण भुज्यते ।

सस्यादि<sup>२</sup> च समित्काष्ठं तदरं पञ्चभुक् पशुः ॥

निहतस्य पशोर्यज्ञे स्वर्गप्राप्तिर्यदीक्ष्यते ।

\* पुरा किल प्रह्लादप्रमुखा असुरा नर्मदातीरे उग्रं तपश्चरेः । तद्भूयो-  
द्विप्रमनसो देवाः स्रष्टव्यः विष्णुमुपतस्थुः । तुलुश्चाथ भगवान् मायामोह-  
नामकं पुरुषं स्वप्नरीरतः समुत्पाद्य तेभ्यो ददौ । अवदन् 'एष वः कार्यं  
साधयिष्यतीति । स तानसुरानुपागम्य वेदवादातिवादैर्मोहयित्वा तपसो  
निवर्तयामासेत्याख्यायते । स एष मायामोहः ।

† 'एतद्वाक्यं' इति । एतत्—'ज्योतिष्टोमेन स्वर्गकामो यजेत' । 'अथ-  
यो जुष्टमेधेन यजति स सत्यान्कामान् लभते' । 'यो बृहस्पतिसत्वेन  
यजते स ब्रह्मवर्चसी भवति' इत्यादि यज्ञविधायकं वैदिकं वाक्यं न युक्ति-  
सहं यतो प्राणिहिंसा धर्माय धर्मप्राप्तये नेष्यते । सर्वप्राणिनां दयया  
हिताचरणेन च धर्मो भवितुमर्हति तत्कथं प्राणिहिंसया धर्मः सिद्ध्येत् ।

१ मद्रासनगरे आम्नाक्षरैर्मुद्रिते विष्णुपुराणपुस्तके 'चेष्यते' इति  
पाठान्तरम् ।

२ 'सस्यादि यदि चेत्काष्ठं' इति म० मु० पु० पाठः ।

स्वपिता यजमानेन तदा' किं न निहन्यते ॥

तत्रये जायते पुंसो भुक्तमन्येन चेत्ततः ।

दद्याच्छ्राद्धं श्रमायाश्च न वहेयुः प्रवासिनः ॥

इति । न च—मयोगादिमन्त्रं विना भृतचतुष्टयमेतन्नासक्ये-  
नावयव्यवयवभावानुपपत्तिः—इति वाच्यम् । कपालद्वयमेव  
कपालिकाद्वयमेव कपालम् । एवं चुटिपर्यन्तं विचारेण बुद्ध्यन्  
प्रामाणिकत्वेन मयोगादिमन्त्रास्वीकारात् । प्रामाणिकत्वेन व.  
अवयवानामवयविनश्च दिगुणगुत्वाद्युपलब्धिप्रसङ्गात् । अथ वा मृते  
शरीरे ज्ञातत्वाद्यभावेन व्यभिचारात् । 'पश्यामि गृणोमि' इत्यादि-  
प्रतीत्या मरणपर्यन्तं यावन्तौन्द्रियाणि तिष्ठन्ति तान्येवात्मा' इति  
केचित् । यदा 'अन्यतौन्द्रियाण्यलोचनात्मकनिर्विकल्पकज्ञानसाध-  
नत्वात्मात्मानः । किन्तु मविकल्पकज्ञानसाधनत्वात् । अन्येन्द्रिय-  
प्रवृत्तिमूलमङ्गत्वादिमत्वाच्च । 'इतरेन्द्रियाद्यभावे ऽपि मत्वात् १  
एवात्मा' इत्यपरे । किं वा 'सर्वदा प्राणस्यैकरूपत्वात् गिरिगङ्गरा-  
द्यवस्थितानां सकलविकल्पशून्यत्वेन निर्मलस्कानामपि योगिनां प्राण-  
मत्वात् प्राण एवात्मा' इत्यन्ये । तदुक्तम् ।

केचित्प्राणोमि जिघ्रामि स्वादयामि स्पृशाम्यहम् ।

इतौन्द्रियाणामात्मत्वं प्रतीयन्ते ततो ऽधिकाः ॥

केचित्क्षुशामि जौवामि रुधितो ऽस्मि पिपासितः ।

इत्यादिप्रत्ययबलात्प्राणमात्मेति मन्वते ॥

१ 'किन्तु तस्मात् हन्यते' इत्यपि तस्मिन्नेव पश्यते ।

—इति चेत् न । अत्यन्तनिर्युक्तिकत्वात् । तथा हि । अहमित्या-  
 कारकधीविषयचतुर्तिधनुष्य एवात्मा इति—तव मतम् । तस्य चो-  
 त्यप्तेः पूर्वमसत्त्वात्कस्य चेतनस्य व्यापारेणोत्पत्तिः ? न च—प्रलयास्त्री-  
 कारेणानादिमातापितृपरम्पराव्यापारेण शरीररूपसङ्घातोत्पत्तिः—  
 इति वाच्यम् । तत्र शरीरवैचित्ये नियामकमदृष्टं दृष्टं वा ?  
 नाद्यः । प्रत्यक्षप्रमाणमात्रस्त्रीकारेणासम्भवात् । परलोकस्त्रीकार-  
 प्रसङ्गाच्च । न द्वितीयः । एकजातीयमातापितृपरम्पराव्यापारेण  
 उत्पन्नयोर्यमजयोर्वैलक्षण्यस्यादृष्टं विनानुपपत्तेः । कारणान्तरस्यापि  
 स्वभावादेः प्रत्यक्षप्रमाणेन ज्ञातुमशक्यत्वाच्च । तच्चादृष्टमस्मिन्जन्मनि  
 न सम्पादितमिति तत्सम्पादकजन्मान्तरयोग्यान्यसिद्धिः । एवं तत्पूर्व-  
 पूर्वमपि सिद्धतीत्यनेकजन्मयोगिनश्च भावस्य नित्यतेव । नांशका-  
 भावात् । अन्यथा कृतहान्यकृताभ्यागमप्रसङ्गात् । तदुक्तम् ।

आत्मानित्यो ऽयं वा नेति भेदस्त्वादेः स्फुटो मतः ।

अग्रे कृतस्य हानिः स्यादकृताभ्यागमस्तथा ॥

इति । न च—तवमते ईश्वर एव स्वसृष्टप्राणिषु स्वेच्छया तथा  
 तथा भोगसामर्थ्यं सम्पादयति नत्वदृष्टानुसारेण कुलाल इव खनि-  
 र्मितघटादिषु कचिदुद्गमयोगं कचिन्मूत्रपुरीषयोगं—इति वाच्यम् ।  
 अचेदन् इव चेतने तथा व्यवहारस्त्रीकारे वैषम्यनैर्दृष्टप्रसङ्गात् ।  
 दृश्यते च कुलालादेरेव घटादिवत्पुत्रेषु निर्निमित्तकतथाव्यवहारे  
 वैषम्यादिकृता निन्दा इति । किञ्च । देहेन्द्रिय-प्राण-मनसामनात्म-  
 त्वस्य 'मम देहो, ममेन्द्रियं, मम मनः, मम प्राणः' इत्यादिप्रत्यक्ष-  
 प्रमाणेनैव सिद्धत्वात् । तस्माच्छरीरेन्द्रियाद्यतिरिक्ताद्वितीयवक्ष्य-



माणतद्वावाभावभासको नित्य-शुद्ध-बुद्ध-सच्चिदानन्दविग्रहः परिपूर्ण  
एवात्मा मनस्य इति ।

ननु देहेन्द्रियाद्यतिरिक्तनित्यलैकलक्ष्मीकारे भविष्यति देवदत्तो  
'मृतो देवदत्तः' इति प्रतीत्या प्रागभावप्रध्वंसयोः प्रतीतिः । 'स्थूलो  
ऽहं, गच्छामि, तिष्ठति यज्ञदत्तः' इत्यादि च प्रत्यक्षप्रतीतीनां  
प्रामाण्यमेव न स्यात् । तथा च कथं देहात्मनो व्यतिरेकः । व्यति-  
रेके ऽपि कथं वा जन्मविनाशशून्यत्वम् । देहजन्म-नाशाभ्यामात्मनो  
ऽपि जन्म-विनाशमभवात् । किञ्च—एकस्यात्मनो विभिन्नशरीरेषु,  
चेष्टानुपपत्तेश्च—इति चेत् । न । एकस्यैव विभुत्वेन सर्वत्र चेष्टोपपत्तेः ।  
तथा च श्रुतिः ।

एको देवः सर्वभूतेषु गूढः

सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः

माक्षी चेत्ता केवलो निर्गुणश्च ॥

इति । अग्रे नैयायिकं प्रति आत्मनानालस्य निराकार्यमाण-  
त्वाच्च न प्रतिशरीरमात्मभेदे मानमस्ति । अथ—देहभेदेन भेदाभावे  
ऽपि कौमाराद्यवस्थाभेदेन भेदलक्ष्मीकारस्यावश्यकत्वम् । अन्यथा  
बाल्य-यौवनादिभेदेन वृद्धादिभेदो न स्यात्—इति चेत् । न । तस्यै-  
कत्वेवास्मिन्वर्तमाने देहे सर्वदेकरूपत्वस्य अनुभवसिद्धत्वात् ।

तथा हि । 'य एवाहं बाल्ये पितरावन्मभूवं स एवाहं वार्द्धके  
प्रणप्तननुभवामि'—इति दृढतरप्रत्यभिज्ञानात् । अन्यनिष्ठसंस्कार-  
स्थान्यचानुमत्तानाजनकत्वात् । तथा च । यथा कौमारादिभेदेन

भेदो नास्ति तथा इदं शरीरं त्यक्त्वा शरीरान्तरग्रहणे ऽपि स्वप्न-  
प्रयोगैश्वर्यं च तत्तद्देहानुसन्धाने ऽपि—स एवाहं—इति प्रत्यभिज्ञा-  
मात्रं । प्रत्यभिज्ञा च ‘उद्बुद्धसंस्कारसहितप्रत्यक्षज्ञानं’ इति वेदा-  
न्तिनः । ‘ग्रहणस्मरणात्मकं ज्ञानं’ इति नैयायिकादय इति । ननु—  
कौमाराद्यवस्थाविशेषाणामत्यन्तवैलक्षण्ये व्यवस्थावतो देहस्य—यावत्—  
प्रत्यभिज्ञं वस्तुस्थितिः—इति न्यायेनैक्यं सम्भवति—इति चेत् । नैवम् ।  
स्वप्ने कायव्यूहे च तत्तद्देहधर्मिभेदे ऽपि प्रतिसन्धानं न स्यात्—  
इत्युदाहरणस्य प्रदर्शितत्वात् । एतेन देहेन्द्रियादिव्यतिरिक्तो ऽपि  
देहेन सह उत्पद्यते विनश्यति चेति पक्षो ऽपि निरस्तो वेदितव्यः ।  
तत्र अवस्थाभेदेन प्रत्यभिज्ञोपपत्तावपि धर्मिणो देहस्य प्रत्यभिज्ञानु-  
पपत्तेः ।

अथास्तु कौमाराद्यवस्थानां नाग्रे ऽपि बार्द्धके प्रत्यभिज्ञानम् ।  
तथापि जातमात्रस्य तु न तथा—इति चेत् न । अयोगिनां प्रत्यभि-  
ज्ञाभावे ऽपि जातमात्रस्य हर्ष-शोक-भयादिसम्प्रतिपत्तेः पूर्वसंस्कार-  
जन्याया दर्शनात् । वीतरागजन्मापत्तेः । अन्यथा स्तनपानादौ  
प्रवृत्तिरेव न स्यात् । तस्या इष्टसाधनतादिज्ञानजन्यत्वस्यादृष्टजन्यत्वस्य  
वा अभ्युपगमात् । नन्वस्तु पूर्वापरयोर्देहयोरात्मैकत्वं कायव्यूहान्या-  
येन सर्वशरीरेष्वेकस्यैव चेष्टाङ्गीकारे तु तददेवानुसन्धानप्रसङ्गः—  
इति चेत् । नैवम् । वक्ष्यमाणाविद्यावच्छिन्नं प्रति तु इष्टत्वात् ।  
तत्तद्देहावच्छिन्नं प्रति तु कायव्यूहे ऽप्यनङ्गीकारात् । आत्ममात्रा-  
नुसन्धातृत्वस्य चेष्टत्वात् । अत एवैकस्मिन्देहे पादावच्छिन्नेन शिरो-  
भागावच्छेदेन सुखं नानुसन्धते । न वा शिरोऽवच्छिन्नेन पादावच्छिन्नं

दुःखम् । किन्तु । पादे मे दुःखं—अिरसि मे सुखं—इत्युभया-  
वच्छेदेनानुभवात् । तस्माद्देहात्मभ्रममाश्रित्यैव जीवभेदानुभवः ।  
अतो मरुमरौचिकादाबुदकादिबुद्धिवत्—स्थूलो ऽहं—इत्यादिबुद्धे-  
रपि भ्रमत्वमभ्युपगन्तव्यम् । बाधस्योभयत्र तुल्यत्वात् । एतेन “देहं  
विनास्ति चेदात्मा” इत्यादिवल्लिगतमपास्तम् ।

किञ्च । आत्मनो ध्वंस-प्रागभावयोरसिद्धिग्राहकाभावादपि ।  
तथा हि । ग्राह्यकाले ग्राहकाभावात् ग्राहकसत्वे ग्राह्याभावात् ।  
न च—स्वभिन्नेन ग्राह्य—इति वाच्यम् । स्वभिन्नस्य चाखिलस्याचेतनत्वे  
नानात्मत्वस्वीकारात् । नायत्यन्ताभावान्योन्याभावौ । शुक्तिरज-  
तादिन्यायेन, वक्ष्यमाणेन कल्पितस्य देहेन्द्रियादिप्रपञ्चस्याधिष्ठान-  
त्वात् । कल्पितदशायां सर्वत्रानुगमाच्च नायत्यन्ताभावान्योन्याभावौ ।  
एतच्च सर्वमपे मिथ्यात्वविवेचने स्पष्टं भविष्यति इति दिक्<sup>१</sup> ।

नन्वस्त्वदृष्टादिमिद्धिः तथापि मन्दिग्धत्वात्परलोकस्वीकारो व्यर्थ-  
—इति चेत् । भ्रान्तो ऽमि । अस्ति न वा—इति विकल्पस्य विद्य-  
मानत्वे ऽपि अस्तित्वपक्षस्यैव बह्ववादिमस्यतत्वेनाभ्यर्हितत्वात् । तदुक्तं  
न्यायकुसुमाञ्जलौ ।

मन्दिग्धे ऽपि परे लोके त्याज्यमेवाहितं<sup>२</sup> बुधेः ।

यदि न स्यात्ततः<sup>३</sup> किं स्यात् अस्ति चेन्नास्तिको हतः ॥

इति । एतेन “परलोककथा वृथा” इत्यपास्तम् ।

१ ‘तथा हि’ इत्यारम्भे ‘दिक्’ इत्येतदन्तं क. ग. पुस्तकयोः नास्ति ।

२ ‘० वा मुभं जनेः’ इति ख. पुस्तके ।

३ ‘न हानिः स्यात्’ इति ख. ग. पुस्तकयोः ।

नन्वस्तु अदृष्ट-परलोकादिस्त्रौकारः । युक्तिषिद्धत्वात् । ईश्वर-  
सङ्गावे तु मानं न किञ्चित्पश्यामः । तथा हि । किं प्रत्यक्षं  
उत अनुमानम् आहो उपमानम् ? यदा शब्दः अथ वा अर्थापत्तिः  
किं वा अनुपलब्धिः ? नान्यः । अभावमात्रविषयत्वात् । त्वन्मते ईश्व-  
रस्य भावपदार्थत्वात् । नाप्याद्यः । परोक्षत्वात् । न द्वितीयः ।  
पूर्वं तार्किकंप्रति परमाणुखण्डने त्वयैव निराकृतत्वात् । नाप्युप-  
मानम् । सादृश्याद्यभावात् । नाप्यर्थापत्तिः । तां विना कस्यचिदर्थ-  
स्यानुपपत्त्यभावात् । नापि शब्दः । अद्वितीयस्य ब्रह्मणो निर्द्वैतक-  
त्वात् । शब्दस्य च जात्यादिधर्मपुरस्कारेणैव प्रवर्तकत्वात् । तदुक्तं  
वार्तिककङ्कभिः ।

दृष्टा गुण-क्रिया-जातिसम्बन्धाः शब्दहेतवः ।

नात्मन्यन्यतमो ह्येषां तेनात्मा नाभिधीयते ॥

—इति चेत् । नैवम् । “यतो वा इमानि भूतानि जायन्ते”  
इत्यादिपूर्वमेव परमाणुप्रधानखण्डनप्रस्तावे श्रुतिप्रमाणैक्यगम्यस्ये-  
श्वरस्याभिन्ननिमित्तापादानकत्वप्रतिपादनात् । अथे च मौमांसक-  
प्रति वेदोत्पादकत्वेन प्रतिपाद्यमानत्वाच्च । श्रुतिप्रमाणाति-  
रिक्तप्रमाणागम्यत्वस्येष्टत्वात् । एतेन “न हि खल्वीश्वरः कर्त्ता”  
इत्यादि वस्मिन्मध्यपास्तमित्यलं, पाषण्डविडम्बनेनेति दिक् ।  
तस्माच्चावाकदर्शनासिद्ध्या सुतरां गुरुशब्दाभिधेयासिद्धिरिति तु  
सममेवेति ।

इति चार्वाकमतखण्डनम् ।

इति श्रीमत्परमहंसपरिव्राजकाचार्यश्रीब्रह्मानन्दसरस्वतीश्रीपा-  
दशिष्यकाशीरक्षीसदानन्दयतिविरचितायामद्वैतब्रह्मसिद्धौ गुरु-  
शब्दाभिधेयविचारे नास्तिकषट्दर्शनमतखण्डनव्याजेन दुर्दुरुद्धवा-  
दिशिरसि द्वितीयोऽयं मुद्गरप्रहारः ॥२॥

---

## अथ तृतीयो मुहरप्रहारः ।



बाह्यदर्शनषट्केषु गुरुशब्दाभिधेयकम् ।

न सिद्धं यत्ततो वीक्ष्य आस्तिकेभ्यः निर्णयः ॥१॥

अथास्तु तर्हि वैशेषिक-तार्किक-प्राभाकरादिसम्मतः परममहत्-  
परिमाणादिविशिष्ट एवात्मा गुरुशब्दाभिधेयः । तदुक्तम् ।

वायोर्नवैकादश तेजसो गुणाः

जल-चिति-प्राणभृतां चतुर्दश ।

द्विज्ज्ञानयोः पञ्च षडैव चामरे

महेश्वरेऽष्टौ मनसस्तथैव च ॥

—इति चेत् । तर्हि किमस्य स्वरूपं ? कथं च गुण-गुणिभाव ? इति  
निरीक्ष्य वक्तव्यम् । स पुनः प्रतिशरीरभौश्वराच्च भिद्यते न वा ?  
भिद्यते चेत् कथमस्य मोक्षादिव्यवस्था—इति चेत् । ओतस्थं  
सावधानेन । सुखसमवायिकारणतावच्छेदकात्मलसामान्यवामात्मा ।  
ज्ञानाधिकरणमेव वा । स पुनर्द्विविधः । परमात्मा जीवश्च । तच्च  
परमात्मा नित्यज्ञानाश्रयत्वात्सर्वज्ञ एक एव । नपेश्वरस्य ज्ञान-  
स्वरूपत्वं सुखस्वरूपत्वं वा सुखाश्रयत्वं वा सम्भवति—इति वाच्यम् ।  
ज्ञानस्य गुणत्वात् । सुखस्य धर्मजन्यत्वाद्गुणत्वाच्च । ईश्वरस्य च सर्व-  
सुक्त्वान्न विहिते ऽनधिकारात् । तत्त्वोक्तादरे च जीवलप्रसङ्गात्

तथा च 'नित्यज्ञानेच्छाप्रयत्नवानेव ईश्वरो मन्तव्यः' इति प्राञ्चः ।  
नथास्तु नित्यसुखमपि स्वीकुर्वन्ति इति ।

ननु—ईश्वरसङ्गावे किं मानम् ? न तावत्प्रत्यक्षम् । तदपि बाह्य-  
माभ्यन्तरं वा ? नाद्यः । अरूपिद्रव्यत्वात् । नान्यः । जीवात्म-तत्सुखा-  
दिद्यतिरिक्तत्वात् । नाप्यनुमानम् । लिङ्गाभावात्—इति चेत् ।  
न । चित्यङ्कुरादिआद्यकार्यं वा कर्तृजन्यम्, कार्यत्वात्, घटवत्  
इत्यनुमानस्य प्रमाणत्वात् । उपादानगोचरज्ञानचिकीर्षाकृतिमत्त्वं  
कर्तृत्वम् । उपादानं समवायिकारणम् । सकलपरमाण्वादिसूक्ष्म-  
दर्शित्वात् सर्वज्ञत्वम् । “यः सर्वज्ञः सर्ववित्” इत्यागमोऽपि तत्र  
मानमिति दिक् ।

जीवश्च देहेन्द्रियाद्यतिरिक्तः प्रतिशरीरं भिन्नो नित्यो विभुश्च ।  
विभुत्वं च सर्वमूर्तमयोगित्वम् । मूर्तत्वं च परिच्छिन्नपरिमाणवत्त्वम् ।  
तच्च पृथिव्यग्नेजोवायुमनसामेव । नित्यत्वं च ध्वंसाप्रतियोगित्वम् ।  
स च-अहं जाने, अहं सुखी, अहमस्मि-इत्यादिप्रतीत्या मानस-  
प्रत्यक्षः । अनुमानविषयश्च । आत्मा इतरेभ्यो भिद्यते, आत्मत्वात्,  
द्यतिरेके पृथिव्यादिवत् । तस्य च सुख-दुःखयोगित्वात् तद्धेतुभूतं  
विहितप्रतिषिद्धक्रियाकर्तृत्वभोक्तृत्वमप्यावश्यकम् । स च ज्ञानस्वरूप-  
भिन्नत्वाच्चः । विप्रतिपत्तौ तु बुद्धि-सुख-दुःखेच्छा-द्वेष-प्रयत्न-धर्मा-  
धर्मसंस्कारादिलिङ्गकः । तथा हि । बुद्ध्यादयो नव गुणा अनित्यत्वे  
सति एकेन्द्रिययाद्या रूपरसादिवत् । गुणश्च गुणाश्रित एवेति  
नियमः । न हि बुद्ध्यादयो भूतानां गुणा वक्तुं शक्यन्ते । मानस-  
प्रत्यक्षत्वात् । न वा भूतानां गुणा मनसा गृह्यन्ते । तथानुभवाभावात् ।

नापि दिक्काश-मनसां गुणाः । विशेषगुणत्वात् । ये हि दिगादिगुणाः पञ्च न ते विशेषगुणाः । सर्वद्रव्यसाधारणत्वात् । यस्मादेवं गुणिभावस्थानुभवसिद्धत्वात् तस्मात्सगुण\* एवात्मा न निर्गुणः । तत्र मानाभावात् ।

न वा मौमांसकमतसिद्धिदचिदात्मकः । “अख्यूलमनण्वहृस्व” इत्यादि । निरंशत्वप्रतिषेधकश्रुतिविरोधात् । निर्गुणत्वप्रतिपादने च प्रमाणाभावात् । एवं प्राभाकरमतेऽपि ज्ञानसुखाद्याश्रयत्वेनैव आत्मसिद्धिरिति । तदुक्तम् ।

प्राभाकरास्तार्किकाश्च प्राङ्गरस्याचिदात्मताम् ।

आकाशवद्द्रव्यमात्मा शब्दवत्तद्गुणस्थितिः ॥

दृष्ट्वा-द्वेष-प्रयत्नाश्च धर्माधर्मौ सुखसुखे ।

तत्संस्काराश्च तस्थेते गुणाश्चेति उदीरिताः ॥

आत्मनो मनसा योगे स्वादृष्टवशतो गुणाः ।

जायन्तेऽथ प्रलीयन्ते सुषुप्ते ऽदृष्टमङ्गयात् ॥

चित्तिमत्वाच्चेतनोऽयमिच्छा-द्वेष-प्रयत्नवान् ।

स्याद्धर्माधर्मयोः कर्ता भोक्ता दुःखादिमत्त्वतः ॥

यथात्र कर्मवशतः कादाचित्कं सुखादिकम् ।

तथा लोकान्तरे देहे कर्मणेच्छा विजयते ॥

एवं च सर्वगस्यापि सम्भवेतागमागमौ ।

कर्मकाण्डः समयोऽत्र प्रमाणमिति तेऽब्रुवन् ॥

\* अत्रेदमनुसन्धेयम् । न च—“निर्गुणं निष्कलं शान्तं” इत्यादिश्रुतिविरोध—इत्याशङ्क्यम् । निर्गुणता निष्पन्नाः ज्ञानेच्छादयो गुणा ह्यदृष्टादिवशात् यस्मिन् स निर्गुणः इति आख्यानं विरोधपरिहारः स्यादित्यभिप्रायः ।



इति । न च—शरीरेन्द्रिय-भूतसां आत्मत्वं सम्भवतीति वाच्यम् ।  
 पूर्वमेव दूषितत्वात् । ममकारास्यदत्वेन अनात्मत्वनिश्चयाच्च । न च—  
 ममात्मा-इति प्रतीत्या आत्मनोऽपि तथात्वप्रसङ्ग—इति वाच्यम् ।  
 तस्य शरीराद्यभिप्रायेण अविद्वदुच्यमानस्य भ्रमत्वस्वीकारात् । यत्तु  
 वेदान्तिभिर्ुच्यते—नित्यस्वप्रकाशसुखात्मक एवात्माऽद्वितीयः । श्रुति-  
 मिदृत्वात् । अतः सर्वशरीरे एक एवात्मा । लाघवात् । नानात्वकल्पने  
 गौरवान्मानाभावाच्च । तथा च श्रुतयः ।

विज्ञान'घन एवात्मा । अविनाशि वा आरेऽयमात्मा ।

एकमेवाद्वितीयं ब्रह्म । नेह नानास्ति किञ्चन ।

मयं-ज्ञानमनन्तं ब्रह्म । विज्ञानमानन्दं ब्रह्म ।

—इत्यादि । तदमङ्गतमेव । तर्कविरोधात् । न हि ज्ञानमात्मा वक्तुं  
 शक्यते । गणत्वात् । द्रव्यत्वाभावाच्च । न च—ज्ञानस्वरूप आत्मा  
 कस्यचिदनुभवमिद्वः । अहं जानामि—इत्यादिप्रतीत्या ज्ञानाश्रयत्वे-  
 नेवानुभवात् । अहं ज्ञानं—इति प्रतीत्यभावाच्च । एते<sup>१</sup>न—पुष्कर-  
 पलाशवस्त्रिर्लप एवात्मा—इति माह्व-पातञ्जलस्वीकृतमप्यपास्तम् ।  
 ज्ञानस्वरूपत्वस्वीकाराविशेषात् । न च लाघवादेकत्वं युक्तम् ।  
 मत्तर्कविरोधात् ।

तथा हि । श्रवणमननादिना एकस्य । जीवस्य तत्त्वज्ञाने जाते  
 न कुत्रापि भ्रमर उपलभ्यते । मामग्रीवशादेकस्य सुखोत्पत्तौ

१ 'प्रश्नः घन' इति ख० पुस्तके ।

२ 'स्य एव' इति क० ग० पुस्तकयोः ।

दुःखोत्पत्तौ च सर्वेऽपि सुखिनो दुःखिनो वा स्युः । तस्मात्सर्व-  
शरीरेष्वेकात्मत्वस्वीकारे न बन्धमोक्षादिव्यवस्थासिद्धिः । गौरवं च  
फलमुखं न दोषाय<sup>१</sup> । “सत्यं ज्ञानमनन्तं ब्रह्म” इत्यादयः श्रुतय-  
स्वीश्वरपरा एवेति न किञ्चिदनुपपन्नमिति । ननु—“सत्यं ज्ञान-  
मनन्तं ब्रह्म” इत्यादिश्रुतीनां जीव-ब्रह्मैक्यप्रकरणे उपनिषत्सु पठि-  
तत्वात्कथं केवलमीश्वरपरता ? इति चेत् । सत्यम् । अहं कर्ता-अहं  
भोक्ता-इत्यादिप्रत्यक्षप्रमाणेन बाधात् । तदुक्तम् खण्डनटीकायां  
वर्धमानोपाध्यायैः ।

बाधव्याधभयोद्विगा तवाद्वैतश्रुतिर्भृगौ ।

ब्रह्माण्येऽपि विश्वामं कथमामादयिष्यति ? ॥

इति न्यायेन जीव-ब्रह्माणोरैक्यानङ्गीकारात् । “नानात्मानो  
व्यवस्थातः” ।

इति गौतमसूत्रविरोधाच्च । ननु तर्हि—“तत्त्वमसि । अहं ब्र-  
ह्मास्मि । अथमात्मा ब्रह्म । नित्यं ज्ञानमनन्तं ब्रह्म” इत्यादिभि-  
र्वेदान्तमहावाक्यैरखिलोपनिषद्ग्रन्थैः प्रतिपादितस्यैक्यस्य अनङ्गी-  
कारे तव आस्तिकत्वेनाभिमतस्य नास्तिकत्वप्रसङ्गः—इति चेत् । न ।  
स्वमते लैक्यस्य भावनापरत्वाङ्गीकारात् । अथ वा—नाहमीश्वर  
—इत्यादि-प्रत्यक्षेण किञ्चिज्ज्ञत्व-सर्वज्ञत्वपरस्परविरुद्धधर्माश्रयत्व-  
लिङ्गेन,—

१ ‘दोषावहं न’ इति क० पुस्तके । ‘दोषाय न’ इति ग० पुस्तके ।

२ ‘मानन्दं ब्रह्म’ इति क० पुस्तके ।

‘द्वा सुपर्णा सयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्वत्यनश्नन्नन्योऽभिचाकशीति ॥

‘इति श्रुत्या—

द्वाविमौ पुरुषौ लोके चरश्चाचर एव च ।

चरः सर्वाणि भूतानि कूटस्थोऽचर उच्यते ॥

उत्तमः पुरुषस्त्वन्यः परमात्मैत्युदाहृतः ।

इति भगवद्वचनाच्च जीवेश्वरभेदस्यावगतत्वेन चेतनाचेतनत्वेन जीव-जगद्वेदस्य—घटः पटो न भवति—इति प्रतीत्या जगत्परेमेश्वर-भेदस्य च प्रत्यक्षमिदृशत्वात् । तत्त्वमस्यादिवाक्यानि मौमांसकमतवत् “आदित्यो सूर्यः । यजमानः प्रह्वरः” इत्यादि वाक्यवत् उप-चरितार्थान्येव वा भवन्तु । अत एव जगन्निष्ठत्वात्मपि न । अर्थक्रिया-कारित्वेन वेष्टयात् । तस्मात्—

१ ‘जगत्परेमेश्वरं भिद्यते इति’ इति ग० पुस्तके ।

‘सुपर्णा’ वृक्षात्पक्षिणाविव च देहात्पुरुषभूतौ । सदृशौ चिद्रूपत्वात् । ‘सखायौ’ अवियोगात् ऐकमत्याच्च । अनिर्वचनीयया मायया वृक्षत इति ‘वृक्षः’ देहः तम् तस्मिन् कृतं गीर्णं निकेतनं हृदयरूपं याभ्यां तौ । तयोर्मध्ये एकः जीवः । ‘पिप्पलं’ पिप्पलात्रं पिप्पलोऽन्यथो देहः तस्मिन्नदनीयं कर्मफलमित्यर्थः । अन्यः ईश्वरः निग्नः अभोक्तापि निजानन्देन द्रष्टा । अभि-चाकशीति दीप्यमानान्तिष्ठितोत्तरार्थः ।

। ‘कूटो’ यथार्थवस्त्वाच्छादनेन अथयार्थवस्तुप्रकाशनं मायेत्यर्थान्तरम् । तेन आवरण-विच्छेदशक्तिद्वयरूपेण स्थितः कूटस्थः जगन्मायाशक्तिरूप-काशपोषाधिः । संसारबीजत्वेन आनन्द्यादक्षर उच्यते इति सिद्धान्तसम्भता याव्याः । पूर्वपक्षसम्भता तु कूटस्थो जीव इत्यभिप्राय इत्यर्थः ।

इच्छा-द्वेष-प्रयत्न-सुख-दुःख-ज्ञानान्यात्मनो लिङ्गम् । [अ० १  
आ० १ सू० १०.]

इति गौतमसूत्रान्यथानुपपत्त्या ज्ञान-सुखादिविशेषनवगुणाश्रयाः  
प्रतिशरीरं भिन्ना एवात्मानि मन्यन्ताः । अत्रापि तु वैशेषिक-  
नैयायिकयोरस्ति कश्चन विशेषः ।

तथा हि । वैशेषिकास्तु—देहेन्द्रियाद्यतिरिक्तं विभुमात्मानं नव-  
विशेषगुणाश्रयं पूर्वाकरीत्या कल्पयन्तो वदन्ति । “द्रव्य-गुण-कर्म-  
सामान्य-विशेष-समवायानां षष्ठां पदार्थानां साधर्म्य-वैधर्म्याभ्यां  
यत्तत्त्वज्ञानं तत्पूर्वकादात्मतत्त्वसाक्षात्कारात् ईश्वरोपामनामहितात्  
नवानां विशेषगुणानां युगपद्भागभावासहृत्तिध्वंस एव आत्मनः  
कैवल्यम् इति । तत्त्वं त्वनारोपितं रूपम् । तच्चात्मनः पूर्वाकृतिविभुत्वा-  
दिस्वरूपमेव । ज्ञानं त्वमभावनादिशङ्काकलङ्कितत्वे मतिमानमसाक्षा-  
त्कारवत्त्वम् । तन्मात्रस्यैव मोक्षसाधनत्वात् । तथा च श्रुतिः—

तमेव विदित्वा ऽतिमृत्युमेति नान्यः पन्था विद्यतेऽयनाय ।  
इति† । तच्च श्रवणाद्यधीनम् । तदुक्तं पूर्वाचार्यैः ।

१ ‘द्वेष’ इत्येतत्पदं ख० ग० एतत्कयोः नास्ति ।

२ ‘०ष ध्यान-’ इति ग० एतत्कः ।

\* सूत्रार्थस्तु स्पष्ट एव । इच्छाद्वेषादीनां लक्षणानि वाक्यायनभाष्यतो  
ऽवगन्तव्यानि । विस्तरभयादत्र नोक्तानि ।

† ‘तन्मात्रस्य’ निर्विकल्पकात्मसाक्षात्कारस्येत्यर्थः ।

‡ इति तु प्राश्नः । नवोनास्तु अन्यथेव श्रुत्यर्थे वर्णयन्ति । तथा हि ।  
‘तमेव’ इत्यत्र अन्ययोगव्यवच्छेदार्थक एवकारो न सङ्गच्छते । इतरभिन्न-  
त्वेनात्मज्ञानस्य मोक्षोपायस्य आत्मत्वप्रकारविषयकत्वात् इतरभेदविष-  
यकत्वाच्च । तस्मात्तमेवेत्यत्र एवकारो भिन्नक्रमः । तमात्मानं विदित्वैवेत्यर्थः ।  
ज्ञानानन्तरमेव मुक्तिर्नोपायान्तरानन्तरं इति तु शङ्कितम् । इममेवार्थं  
स्पष्टयति “नान्यः पन्था” इत्याद्ययमः श्रुतिभागः इति ।

श्रोतव्यः श्रुतिवाक्येभ्यो मन्त्रव्यञ्जोपपत्तिभिः ।

मत्वा ध्यायेत मततमेते दर्शनहेतवः ॥

इति । श्रवणादौ चाधिकारो भगवदनुगृहीतस्य विरक्तस्यैव । भगवदनुग्रहस्य विना निष्कामकर्मानुष्ठानं न सम्भवति । निष्काम-  
कर्मणि चाधिकारो विदितमंसारतत्त्वस्यैव । मंसारतत्त्वज्ञानं च विना  
वेगेषिकगाम्नाध्ययनं न भवति । तथा च श्रुतिः ।

परोक्ष्य लोकान् कर्मचितान् ब्राह्मणो निर्वेदमायात्\* ।

इति । तथा सर्वपदार्थज्ञानस्य निःश्रेयसहेतुत्वात् शास्त्र-निःश्रेयसयो-  
र्भेदहेतुमद्भावः । शास्त्र-तत्त्वज्ञानयोर्ब्यापार-व्यापारिभावः । निःश्रेयस-  
तत्त्वज्ञानयोः कार्य-कारणभावः । द्रव्यादिपदार्थ-शास्त्रयोः प्रतिपाद्य-  
प्रतिपादकभावः सम्बन्धोऽवगम्यते । एतेषां च सम्बन्धानां ज्ञानाग्निः-  
श्रेयसार्थिनां दह शास्त्रे प्रवृत्तिर्भवति । मोक्षमाणाश्च मुनेर्गृहीताप्त-  
भावाः शास्त्रे प्रवर्तन्ते मोक्षाय । न तु कर्मणि । तत्र अज्ञस्यैव  
मकामस्य निष्कामस्य वाधिकारात् । न चात्मतत्त्वज्ञानिनामपि  
विहितेऽधिकारोऽस्तु-इति वाच्यम् । तत्त्वज्ञानान्मिथ्याज्ञाननिवृत्तौ  
तन्मूलोभूतरागादिनिवृत्तौ च कर्माधिकाराभावात् । पूर्वमंस्कार-  
प्राबल्यात् कर्मणि प्रवृत्त्या अनुष्ठानसम्भवेऽपि नादृष्टोत्पत्तिः ।

१ 'यथ ध्यायेत्' इति ग० एस्तके ।

२ 'मोक्षमाणां' इति क० एस्तके ।

\* 'कर्मचितान्' कर्मज्योतिषोमादिभिः प्राप्यान् 'लोकान्' स्वर्गादीन् ।  
पराभ्युदयानिोषदूषितान् । ज्ञाता 'ब्राह्मणः' परोक्षब्रह्मसाक्षात्कारवान्  
मुमुक्षुः । 'निर्वेदः' इहामुत्र फलभोगविरागम् । 'मायात्' प्राप्त्रयात् । सर्वत्र  
विगतदृष्ट्यो भवेदित्यर्थः ।

अदृष्टहेतुभूतमिथ्याज्ञानस्य तत्त्वज्ञानप्राग्भावस्य वा अभावात् ।  
तदुक्तं वाचस्पतिमिश्रैः न्यायभाष्यटीकायाम् ।

“मिथ्याज्ञानसलिलावसिक्तायामात्मभूमौ धर्माधर्मौ अङ्कुरं जन-  
यतः” इति<sup>१</sup> ।

नैयायिकास्तु—“प्रमाण-प्रमेय-संग्रह-प्रयोजन-दृष्टान्त-भिद्धान्ता-  
वयव-तर्क-निर्णय-वाद-जल्प-वितण्डा-हेत्वाभास-च्छल-जातिनियह-  
खानानां” [न्या० द० अ० १ आ० १ सूत्र० १] षोडशपदार्थानां  
उद्देश-लक्षण-परीक्षा<sup>२</sup>भिः “आत्मशरीरेन्द्रियार्थबुद्धिमनःप्रवृत्तिदो-  
षप्रेत्यभावफलदुःखाप<sup>३</sup>वर्ग-” । न्या० द० अ० १ आ० १ सू० ८ ।  
एतदाख्यदादशविधप्रमेयनिष्कर्षणात्मद्वयसाक्षात्कारात् अवगमन-

१ ‘इत्यादिना’ इति ख० ग० पुस्तकयोः ।

२ ‘०गांख्येन द्वादश०’ इति क० पुस्तके ।

\* नाममात्रेण वस्तुसङ्कीर्तनमुद्देशः । लक्षणं त्वसाधारणं धर्मवचनम् ।  
लक्षितस्य एतल्लक्षणमुपपद्यते नवेति विचारः परीक्षा ।

† एतद्वि तेषां मतम् । आत्यन्तिकी दुःखनिवृत्तिः पुरुषार्थः । तच्च  
आत्मद्वयसाक्षात्कारात् भवति । आत्मद्वयसाक्षात्कारश्च साक्षात्परम्परा-  
साधारणप्रत्यासत्त्या । तत्र साक्षात् जीवस्य । परम्परया चेष्टस्य । जीवस्य हि  
साक्षात्कारापेक्षा यदाश्रयेत्यादित्युत्तिमर्थादया । परस्य ईशस्य तु यद्वि-  
षयकाज्ञानादन्धस्तज्ज्ञानान्निवृत्तिः—इति न्यायेन । श्रुतिबलाच्च । “आत्मा  
वागुरे द्रष्टव्यः” इति सामान्यत आत्मदर्शन-अवग्यादिश्रुतः । तत्र जीवात्मज्ञानं  
विपरीतप्रत्ययनिवृत्तिलभम् । स्वात्मविशेषकमितगभेदप्रकारकरूपम् ।  
एवमीशविशेषकजगत्कल्वजडभेदादिप्रकारकं परम्परया जीवभेदभ्रम-

निदिद्धान्नपूर्वकात् सवासनमिच्छाज्ञाननिवृत्तौ तत्कार्याणां राग-  
द्वेष-मोहानां निवृत्तिः । ततस्तत्कार्ययोर्धर्माधर्मयोर्निवृत्तिः ।

तत्र चायं क्रमः । तौ पुनस्त्रिविधौ । मच्चित्तौ क्रियमाणौ  
प्रारम्भमङ्गकौ चेति । तत्र च एतच्छरीरारम्भकं प्रारम्भकर्माच्यते ।  
प्रकर्षणं भोक्तृमारम्भं प्रारम्भमिति व्युत्पत्तेः । तच्च भोगैकनाश्वम् ।  
जीवन्मुक्तिप्रतिपादकशास्त्रानुरोधात् । मच्चित्तं तु पूर्वाकात्मतत्त्व-  
ज्ञानैकनाश्वमेव ।

ज्ञानाग्निः सर्वकर्माणि भस्ममात्कुरुतेऽर्जुन ॥

इत्यादिभगवद्वचना<sup>१</sup>नुसारेण—इति वेदान्तिनः । तत्र । स्व-  
मते तु—

‘नाभुक्तं लीयते कर्म कल्पकोटिशतैरपि ।

अवश्यमेव भोक्तव्यं कृतं कर्म शुभाशुभम् ॥

इति वचनस्य प्रायश्चित्तनाश्वयतिरेकेण मङ्गोचि प्रमाणाभावात् ।  
मच्चित्तस्यापि कायव्यूहेन भोगादेव नाशः । ‘भस्मसात्’ पदं तु  
लावणिकम् । शीघ्रमेव भोगान्नाशं लक्षयतीति । क्रियमाणं च  
ज्ञानिनो नोत्पद्यत इति ।

लिप्यते न म पापेन पद्मपत्रमिवाश्रया ।

१ ‘वचनप्रामाण्येन’ इति क० पु० ।

निवर्तनक्षमम् । तत्र जीवेशयोर्भेदज्ञानाप्रतिबन्धमिच्छाजन्यमह्यार्यरूपं  
जीवपरामर्शज्ञानमापाततः तत्त्वमसीत्यादिवाक्यजन्यम् । पञ्चाक्षजन्यमज्ञा-  
नार्यभस्मरूपं पञ्जीभूतं मुक्तिप्रयोजकं भवतीति दिक् ।

इति वचनात्\* । नन्वेवं योगिभिः क्रियमाणस्य<sup>१</sup> कर्मणो वैयर्थ्या-  
पत्तिः—इति चेत् । न तस्य परलोकसङ्गहार्यत्वात् । वस्तुतस्तु ।  
“तस्य पुत्रादायमुपयन्ति । सुहृदः साधुहत्यां द्विषन्तः पापहत्याम्”  
इति श्रुतौ तस्य परार्थत्वं स्फुटमित्यवधेयम् ।

तथा च आत्मतत्त्वज्ञानपूर्वककायबूहेन सञ्चितस्य नाशान्न  
भोक्तव्यकर्मान्तराभावाच्च जन्मान्तराभावः । ततो वर्तमानशरीरनाशे  
च बाधनालक्षणस्य एकविंशतिप्रकारकस्य दुःखस्य मोक्षोऽपवर्ग  
इति कल्पयन्ति । अन्यच्च समानम् । तस्मान्निःश्रेयसं नाम आत्य-  
न्तिकौ दुःखनिवृत्तिः इति तु उभयसम्मतमिति । दुःखनिवृत्तेश्च  
आत्यन्तिकत्वं स्वसमानाधिकरणदुःखप्रागभावसमकालीनत्वम् ।  
युगपदुत्पन्नस्वसमानाधिकरणसर्वात्मविशेषगुणध्वंससमकालीनत्वं वा ।  
अशेषविशेषगुणध्वंसावधिकदुःखप्रागभावो वा सुक्तिरिति । न च  
—प्रागभावस्यासाङ्गत्वान्नायं पुरुषार्थ—इति वाच्यम् । कारण-  
विघटनमुखेन प्रागभावस्यापि साङ्गत्वात् । न च तस्य प्रागभाव-

१ 'क्रियमाणक०' इति ख० एतके ।

\* अमुमेवाथे श्रुतयोऽपि प्रतिपादयन्ति । तथा च । “तद्यथा  
पुष्करपलाशः आपो न स्निध्यन्ते एवमेवैनं विदित्वा पापं कर्म न स्निध्यते ।  
न कर्मणा लिप्यते पापकेन । तत्सुकृत-दुष्कृते विधुनुते । एवं ह्वाव न  
तपति । किमहं साधु नाकरवम् । किमहं पापमकरवम्” इत्यादयः  
श्रुतयोऽस्मिन्नर्थे प्रमाणाः ।

† नलवत्तरप्रारब्धवशात् यथा चेष्टारूपत्वाद्वा परार्थानाभावेत्यादीनपि  
हेतून् केचन स्वीकुर्वन्ति योगिनां कर्मकरणे ।



सतिः । प्रतियोगिजनकत्वाभावेन प्रागभावत्वस्वीकारात् । जनकत्वं च स्वरूपयोग्यतामात्रम् । न हि प्रागभावश्चरमसामग्री । येन तस्मिन् सति कार्यमवश्यं भवेत् । तथा सति कार्यस्थापनादित्वप्रसङ्गात् । यथा च सहकारिविरहादियन्तं कालं नाजीजनत् । तथा ऽपि तद्विरहान्न जनयिष्यति । हेतुच्छेदे पुरुषव्यापारात्—इत्यस्यापि प्रागभावपरिपालन एव तात्पर्यम् । अत एव गौतमीये<sup>१</sup> सूत्रे—

दुःख-जन्म-प्रवृत्ति-दोष-मिथ्याज्ञानानामुत्तरोत्तरापाये तदन-  
न्तरापायादपवर्गः<sup>२</sup> [अ. १ । आ. १ । सू. २]

इत्यत्र कारणाभावात्कार्याभावाभिधानं दुःखप्रागभावरूपामेव मुक्तिं दृढयति । न हि—दोषापाये प्रवृत्त्यपायः, प्रवृत्त्यपाये जन्मापायः, जन्मापाये दुःखापाय—इति । अपायो ध्वंसः । किन्वनुपपत्तिः । सा च प्रागभाव एव । न च प्रतियोग्यप्रसिद्धिः । सामान्यतो दुःखत्वेनैव प्रतियोगप्रसिद्धेः । प्रायश्चित्तवत् । तत्रापि हि प्रत्यवाय-ध्वंसद्वारा दुःखानुत्पत्तेरेवापेक्षितत्वात् । लोके ऽप्यहिकण्टकादि-निवृत्तेः दुःखानुत्पत्तिफलकत्वदर्शनात् । दुःखसाधनानिवृत्त्यर्थमेव हि प्रेक्षावतां प्रवृत्तिः ।

१ 'द्वितीयसूत्रे' इति क. पुस्तकेऽधिकम् ।

<sup>२</sup> अस्यायमर्थः । तत्त्वज्ञानेन विरोधितया अपहृते मिथ्याज्ञाने, कारणाभावाच्च निवृत्ते रागद्वेषात्मके दोषे, तदभावाच्च प्रवृत्तेः धर्माधर्मात्मिकाया अनुत्पत्तौ, तदभावाच्च जन्मनो विशिष्टशरीरसम्बन्धाभावे, दुःखाभावादपवर्गो भवतीति तात्पर्यम् ।

केचित्तु—‘दुःखात्यन्ताभाव एव मुक्तिः । स च यद्यपि नात्मनिष्ठः तथापि लोष्टादिनिष्ठ एवात्मनि साक्ष्यते । सिद्धस्य तस्य दुःखध्वंस एव । तस्य तत्सम्बन्धितयोपगमात् । तस्मिन् सति तत्र दुःखात्यन्ताभावप्रतीतेः । एवं च सति “दुःखेनात्यन्तं विमुक्तश्चरति” इत्यादिश्रुतिरप्युपपादिता भवति—इत्याहुः । तन्न । दुःखात्यन्ताभावस्यासाध्यत्वेन अपरुषार्थत्वात् । दुःखध्वंसस्य च तत्सम्बन्धित्वे परिभाषामात्रापत्तेः । “दुःखेनात्यन्तं विमुक्तश्चरति” इति श्रुतेः दुःखप्रागभावस्यैव कारणविघटनमुखेनात्यन्ताभावसमानरूपत्वे तात्पर्यात् ।

ननु—अयं न पुरुषार्थः । निरुपाधीच्छाविषयत्वाभावात् । दुःखाभावकाले सुखं तावन्नोत्पद्यत इति सुखार्थिनां दुःखात्यन्ताभावे प्रवृत्त्यनुपपत्तेः—इति चेत् । न । वैपरीत्यस्यापि सुवचत्वात् । सुखेच्छापि दुःखाभावोपाधिकी—इत्येव किं न स्यात् ? शोकाकुलानां सुखविमुखानामपि दुःखाभावमात्रमभिसन्धाय विषोद्वन्धनादौ प्रवृत्तिदर्शनात् ।

ननु—पुरुषार्था ज्ञायमान एव वक्तव्यः । मुक्तेस्तु दुःखाभावरूपाया ज्ञायमानतैव नास्ति । अन्यथा मूर्च्छाद्यवस्थार्थमपि प्रवृत्तेः—इति चेत् । न । श्रुत्यनुमानाभ्यां ज्ञायमानत्वस्य प्रतिपादनात् । अस्ति हि श्रुतिः ।

“दुःखेनात्यन्तं निमुक्तश्चरति” इति । “तमेव विदित्वा तिमृत्युमेति । नान्यः पन्था विद्यते ज्ञेयनाथ” ।

इति । अनुमानं च—दुःखसन्ततिरत्यन्तं विच्छिद्यते, सन्ततित्वात्

प्रदीपमन्तविवत्—इति । चरमदुःखध्वंसस्य दुःखसाक्षात्कारमात्रेण विषयीकरणात् प्रत्यक्षवेद्यतापि । योगिनां योगजधर्मत्वेनागामिनोऽपि दुःखध्वंसस्य प्रत्यक्षतोऽपगमाच्च । ननु तथापि तुल्यायव्ययतया नायं पुरुषार्थः । दुःखवत् सुखस्यापि हानेः द्वयोरपि समानसाम्योक्तत्वात्—इति चेत् । न । वीतरागाणां दुःखदुर्दिनभीरूणां सुख-खद्योतिकाभावेऽसम्यक्त्ययवतां तत्र प्रवृत्तेः । ननु—तथापि न दुःख-निवृत्तिः पुरुषार्थः । अनागतदुःखनिवृत्तेरशक्यत्वात् । अतीतस्य चातीतत्वात् । वर्तमानस्य च पुरुषप्रयत्नमन्तरेणैव निवृत्तेः—इति चेत् । न । हेतुच्छेदे पुरुषव्यापाराभ्युपगमात् । प्रायश्चित्तवत् ।

तथा हि सवासनं मिथ्याज्ञानं संसारहेतुः । तदुच्छेदश्चात्म-तत्त्वज्ञानात् इत्यादिपूर्वमेव प्रतिपादितम् । उक्तं च न्यायभाष्ये—  
“ज्ञानः खल्वयं सर्वविप्रयोगः सर्वोपरमोऽपवर्गः ।

“बद्धं च हृच्छं घोरं पापकं लुप्यते” इति ।

“कश्च बुद्धिमान् सर्वदुःखोच्छेदं सर्वदुःखामविदमपवर्गं न रोच-येत्” इति ।

“यथा मधुविषममृक्कास्रमनादेयमित्येवं सुखं दुःखानुषक्त-मनादेयं” ।

इति । एतेन यत्तु वेदान्तिनः—वस्तुतो ब्रह्माद्वैतसाक्षात्कारादविद्या-

१ ‘बद्धं च’ इति कलिकातामुद्रितन्यायभाष्यपुस्तके दृश्यते ।

२ ‘कथं’ इति क. सु. पु. पाठः ।

३ ‘तद्यथा’ इति क. सु. पु. पाठः ।

४ ‘०देयमिति एवं’ इति क. सु. पु. पाठः ।

निवृत्तौ विज्ञानसुखात्मकः केवलात्मापवर्गे वर्तते—इति वदन्ति तदप्यप्राप्तम् । स्वप्रकाशसुखात्मकस्य ब्रह्मणो नित्यतया मुक्त-संसारिणोरविशेषात् । पुरुषप्रयत्नं विनापि तत्सत्त्वेन तस्यापुरुषार्थत्वात् च । अविद्यानिवृत्तिमात्रस्य च प्रवृत्तिमाह्वये ऽप्यविद्यानिवृत्तेर्निरूपयितुमशक्यत्वात् ।

तथा हि । अविद्यानिवृत्तिः किं आत्मरूपा तदतिरिक्ता वा ? आद्ये असाह्यत्वापत्तिः । द्वितीये ऽपि किं मिथ्या, मती वा ? आद्ये<sup>१</sup> अविद्यातत्कार्यान्यतरापत्तिः । अन्त्ये<sup>२</sup> अद्वैतहानिः । किञ्च । शब्द-गम्यस्य ब्रह्मणः सत्यत्वे शब्दयोग्यतायाः शाब्दधीप्रामाण्यस्य सत्यत्वं वक्तव्यम् । तथा च ब्रह्मातिरिक्तसत्यवस्तुसत्त्वेन द्वैतावश्यभाव इति वियदादिप्रपञ्चो ऽपि सत्य एवास्तु इति अद्वैतसत्यत्वापत्तेश्च । आत्मनो ज्ञानसुखात्मकत्वे मानाभावाच्च । न च—“नित्यं विज्ञानमानन्दं ब्रह्म” इति श्रुतिर्मानं—इति वाच्यम् ! उत्पत्तिविनाशवतोर्ज्ञानसुखयोः अहं जाने-अहं सुखी—इति स्वभिन्नत्वेनानुभूयमानयोः ब्रह्माभिन्नसाधने प्रत्यक्षबाधात् ! “आनन्दं ब्रह्म” इति श्रुत्या मत्वर्थीयाच्प्रत्ययान्तत्वेन आनन्दवत्त्वं ब्राह्मणो बोध्यते । नाभेदः । अन्यथा जहल्लिङ्गानन्दशब्दस्य नपुंसकत्वानुपपत्तिः । न च—लिङ्गव्यत्ययः कान्दसत्त्वेनाप्युपपद्यते—इति वाच्यम् । मानाभावात् । एवं त्रिदण्डिनां मीमांसकानां च मते ऽपि मुक्तेर्वक्ष्यमाणदूषणग्रस्तत्वाच्चानादरणीयत्वमेवेति दिक् ।

१ क. पुस्तके ‘प्रथमे’ इति ।

२ ‘द्वितीये’ इति क. पु. ।

तस्मादैशेषिकादिमहानुभावप्रतिपादितप्रक्रियया गुरुशब्दान्नि-  
धेयस्य मत्यत्वमिद्धौ न घटकुटीप्रभातवृत्तान्तन्यायेन—शिरशि  
मुद्गरप्रहार उचितः—इति चेत् । नैतत्सारम् । तस्य<sup>१</sup> शास्त्रस्य बाल-  
लालनार्थत्वात् । असत्कार्यवादासम्भववत् ज्ञानात्मनोर्गुणगुणिभाव-  
स्यात्मनानात्वस्वीकारस्य च श्रुति-स्मृति-युक्तानुभवविरोधात् ।

तथा हि । ज्ञानं किमात्मनो भिन्नमभिन्नं वा भिन्नाभिन्नं वा ?  
नाद्यः । घटवद्धर्म-धर्मिभावानुपपत्तेः । ननु—घटादिरसम्बद्धत्वादात्म-  
धर्मो न भवति । ज्ञानं तु आत्मसम्बन्धौति युक्त एव धर्म-धर्मि-  
भावः—इति चेत् । न । सम्बन्धस्य सर्वज्ञेनापि निरूपयितुमशक्यत्वात् ।

तथा हि । सम्बन्धः किं संयोगो वा तादात्म्यं वा ? समवायो  
वा ? नाद्यः । द्रव्ययोरेव संयोगस्वीकारात् । आत्मनस्तव मते द्रव्यत्वे  
ऽपि ज्ञानस्य गुणत्वात् । न द्वितीयः । मीमांसकसम्मतत्वे ऽपि  
तवानङ्गीकारात् । न तृतीयः सर्वथाऽसम्भवात् ।<sup>१</sup>

तथा हि । समवायः किं समवायिनि सम्बन्धान्तरेण सम्बद्धः ?  
उत असम्बद्धः ? सम्बद्धे तु तस्यापि सम्बन्धान्तरं वाच्यम् । एवं  
तस्यापि दति स्फुटैव अनवस्था । असम्बद्धे तु स्वस्वैवासिद्ध्या कथं  
स्वातिरिक्तयोः धर्म-धर्मितामिद्धिः । न च—समवायस्य न सम्बन्धा-  
न्तरेण सम्बद्धता, किन्तु स्वेनैव रूपेण—इति वाच्यम् । स्वरूप-  
सम्बन्धो ऽपि किं समवायादतिरिक्तः तत्स्वरूपो वा ? आद्ये कथं  
नानवस्था ? द्वितीये स्वस्य स्वप्रतियोगिकसम्बन्धत्वासम्भवात् । स्वं न

१ 'अस्य' इति ख. पुस्तके ।

स्वीयं—इत्यनुभवेन बाधाच्च । स्वयमेव सम्बन्धत्वेन चात्माश्रयत्वात् ।  
प्रथममुद्गरे समवायस्य विस्तरेण निराकृतत्वाच्च ।

अथ प्रतीतिबलात्तदखण्डं स्वीक्रियते—इति चेत् । न । अस-  
म्बद्धया प्रतीत्या विषयासिद्धेः । ननु—विषय-विषयिभावसम्बन्धेन  
विषयसम्बद्धाप्रतीतिः—इति चेत् । न । घटविषयकज्ञानेन यो घटस्य  
सम्बन्धः स किं तेनैव गृह्यते अन्येन वा ? आद्ये तेन स्वमविषयी-  
कुर्वता कथं स्वस्य विषयेण सह सम्बन्धो गृह्यते ? सम्बन्धज्ञानस्य  
सम्बन्धिद्वयगोचरत्वनियमात् । अन्यथा सम्बन्ध इत्येव गृह्येत । न तु  
अस्य अनेन सम्बन्ध इति । तादृक् ग्रहे च नोभयित्वसिद्धिः । न  
चोभयित्वग्राहकमानशून्यः सम्बन्धो ऽस्ति । अथ—स्वं विषयीकुर्वता  
स्वस्य विषयसम्बन्धो गृह्यताम्—इति चेत् । न । आत्माश्रयात् ।  
स्वस्य स्वविषयत्वे मानाभावात् ।

ननु—स्वयमेव स्वस्य स्वविषयत्वे मानं—इति चेत् । न । विष-  
यत्वस्य स्वानतिरिक्तत्वे—स्वस्य स्वं विषय-इति वाक्यस्य स्वमित्यर्थः ।  
तथाच उद्देश्याऽसिद्धेः । विषयत्वस्य स्वातिरेकेण घटेनेव तेन समं  
विषयिविषयभावे मानाभावाच्च ! एतेन प्राभाकरवस्तुगतं ज्ञानस्य  
स्वप्रकाशलमपि निरस्तम् । द्वितीये तु स्फुटैवानवस्था इति  
दिक् ।

तस्माद्विभक्त्यपेक्षे ज्ञानात्मनोर्गुण-गुणिभावो नोपपद्यते । द्वितीये  
भिन्नपक्षे तु ज्ञानस्य आत्मस्वरूपत्वेन सुतरां धर्मधर्मिभावानुप-

पत्तिः । न हि तस्य तदेव धर्मो भवति । न हि शुक्लः शुक्लस्य धर्मो दृष्टः । नापि तृतीयो भिन्नाभिन्नलपचः । परस्परविरोधात् । न हि एकमेवेकदा एकस्मिन् एकस्माद्भिन्नमभिन्नं वा भवितुमर्हति । विरोधात् । अथोच्येत—प्रत्यक्षसिद्धत्वाद्भेदाभेदौ न विरुद्धौ । यथा—गौरयं—इति पिण्डादव्यतिरेकेण गोलं प्रतीयते । तदेव च पिण्डान्तरे प्रत्यभिज्ञायमानत्वाद्भेदेनावगम्यते । अतः प्रत्यक्षेणैव भेदाभेदयोः प्रतीयमानत्वात् क्व विवादः ?—इति चेत् । न । प्रत्यक्षस्यान्यथासिद्धत्वात् । भिन्नमपि हि वस्तु प्रत्यक्षेणात्यन्तसन्निधानादिदोषेणाभिन्नवत् प्रतीयते । यथा दीपज्वाला भिन्नापि कुतश्चित्कारणादभिन्नवत् प्रतीयते । यथा वा एकस्माच्चन्द्राद् द्वितीयश्चन्द्र इति । अतः प्रत्यक्षस्यान्यथासिद्धत्वात् न तेन प्रमाणसिद्धस्य भेदाभेदविरोधस्य निराकरणं सम्भवतीति ।

अथैवमुच्येत—चैतन्यस्य द्वे रूपे स्तः । आत्मस्वरूपतया चैतन्यस्वरूपतया चेति । तत्र आत्मस्वरूपतया आत्मनो न भिद्यते । भिद्यते च चैतन्यरूपतया । अतो भिन्नाभिन्नाभ्यां रूपाभ्यां भिन्नाभिन्नत्वमविरुद्धम्—इति चेत् । न । अत्रापि धर्मिधर्मभावस्य सम्पाद्यितुमशक्यत्वात् !

तथा हि । येन रूपेण तदभिन्नं न तेन रूपेण धर्मिभिन्नम् अभिन्नत्वादातैव । येन रूपेण भिन्नं न तेन रूपेणापि धर्मित्वम् । भिन्नत्वात् घटादिवत् इत्युक्तं प्राक् । यच्चोक्तं रूपाभ्यां भिन्नाभिन्नत्वमविरुद्धमिति तदपि न युक्तिमत् । ते रूपे किं चैतन्याद्विज्ञे अभिज्ञे वा ? भिन्नाभिज्ञे वा ? न तावद्विज्ञे पूर्वाक्तदोषा-

पक्षेः । एवमभिन्ने भिन्नाभिन्ने ऽपि, बोद्धव्यम् । तयोरपि रूपात्म-  
राभ्यां भिन्नाभिन्नाभ्यां भिन्नाभिन्नत्वाभ्युपगमे ऽनवस्थापातात् ।  
अथे विस्तरेण भेदाभेदवादिनं प्रति निराकार्यमाणत्वाच्च अलं मृत-  
मारणेनेति । तस्मान्नात्मा सर्वथा ज्ञानाश्रयः । किन्तु ज्ञानस्वरूप एव ।  
एतेन सदानन्दयोरप्यात्मस्वरूपत्वं व्याख्यातम् । अनेनैव च 'आत्म-  
त्वसामान्यवान् न आत्मा' इत्यादिलक्षणमप्यपास्तम्\* ।

एवं गुण-गुणिभावस्य दुर्निरूपत्ववदात्मनानात्वस्वीकारस्यापि  
दुर्निरूपत्वमेव । युक्तिविरोधात् । श्रुतिविरोधाच्च ।

१ नास्तीदं वाक्यं क. ग. पुस्तकयोः ।

२ 'भेदस्य अभेदस्य च वादिनं' इति क. पुस्तके ।

\* अत एव अद्वैतमकरन्दे ऽप्युक्तम् ।

जडाजडविभागोऽयं चेतने मयि कल्पितः ।

भित्तिभागे समे चित्रचराचरविभागवत् ॥

चेतोपरागरूपा मे सान्नितापि न तात्त्विकी ।

उपलक्ष्यमेतैतन्निस्तरङ्गचिदम्बुधेः ॥

स्वरूपमेव मे सत्त्वं न तु धर्मो न भस्त्ववत् ।

मदन्यस्य सतोऽभावात्तद् हि सा जातिरिष्यते ॥

स्वरूपमेव मे ज्ञानं न गुणः सगुणो यदि ।

अनात्मत्वमसत्त्वं च ज्ञेयाज्ञेयत्वयोः पतेत् ॥

तथाप्याभातिकोऽप्येषः विचाराभावभावतः ।

अपश्यामि चिदाकाशे विचारार्कोदयावधि ॥



तथा हि । एकस्य पुरुषस्य सुखादिषामप्या उत्पद्यमान-  
सुखादि कथं सर्वैर्नानुभूयते । सर्वेषां जीवानां विभुत्वेन सर्वशरी-  
रान्तर्भावाविशेषात् । अथ—यस्य कार्यकारणसङ्घातः तस्यैव सुखा-  
दिर्नान्यस्येति नियम—इति चेत् । न । तस्यापि सर्वात्मसन्निधावुत्प-  
द्यमानस्य विशेषहेतोरभावात् कथमेकात्मसम्बन्धित्वम् ! । अथ—  
यत्कर्मवशात् शरीरमुत्पन्नं तत्तस्य इति नियमः—इति चेत् । न ।  
कर्मणो ऽपि देहेन्द्रियादिव्यापारद्वारा उत्पद्यमानस्य सर्वात्मसन्निधौ  
सर्वात्मसम्बन्धाविशेषात् । अथ—देहेन्द्रियादिव्यापारस्य साधारण्ये ऽपि  
विजातीयतात्मनःसम्बन्धस्य असाधारण्यम्—इति चेत् । न । तस्यापि  
सर्वात्मप्रत्यविशेषात् । अथ—स्वकीयमनःसम्बन्धो भेदनियामकः—इति  
चेत् । न । सर्वदा सर्वात्मसंयुक्तं मनः कस्यचिदेव नान्यस्य इति वक्तु-

विज्ञानविरतिः सुप्तिस्तज्जन्म सप्त-जागरौ ॥

तत्साक्षिणः कथं मे स्युर्नित्यज्ञानस्य ते त्रयः ।

अहमस्मि सदा भाभि कदाचिन्नाहमप्रियः ।

ब्रह्मैवाहमतः सिद्धं सच्चिदानन्दमद्वयम् ॥

इत्यादिग्रन्थेन । एतेन—विजानातीति व्युत्पत्त्या विज्ञानमस्येति व्युत्पत्त्या  
वा 'विज्ञानम्' इति कर्तरि ल्युङ्ङीकारेण च नित्यज्ञानवत्त्वलाभः । एव-  
मानन्दो ऽस्यास्तीति मत्वर्थीयाद्यप्रत्ययेन ज्ञानानन्दवत्त्वलाभश्च । अन्यथा  
नपुंसकलिङ्गानुपपत्तेः—इत्यादि तार्किकवर्णितमपास्तं वेदितव्यम् । “ज्ञान-  
न्दो ब्रह्मेति यजानात् । केवलो निर्गुणश्च । चिद्रूप एवाविकारो ह्युप-  
लब्ध्या नित्यमुद्धो बुद्धः परः प्रत्यगेकरसः” इत्याद्यनेकश्रुति-स्मृतिविरोधस्य  
प्रत्यक्षसिद्धत्वात् । लिङ्गव्यत्ययस्य औतत्वेनाप्युपपत्तेरिति दिक् ।

मशक्यत्वात्\* । वक्ष्यमाणे “तत्त्वमसि । अहं ब्रह्मासि । अथमात्मा ब्रह्म । सत्यं ज्ञानमनन्तं ब्रह्म । विज्ञानमानन्दं ब्रह्म । आकाशवत्-सर्वगतश्च नित्यः । वृक्ष इव, सन्धो दिवि तिष्ठत्येकः । निष्क्रियं निर्गुणं शान्तं निर्विकल्पं निरञ्जनम्”† इत्यादिश्रुतिविरोधश्च । तस्मादात्मनानात्वस्वीकारे ऽपि न सुख-दुःख-बन्ध-मोचादिव्यवस्था-सिद्धिः । कथंचिदुपपादने च “सदेव सौम्येदमग्र आसीत् । एक-मेवाद्वितीयं ब्रह्म । नेह नानास्ति किञ्चन” । इति श्रुत्यनुरोधात्मा-घवाच्च नित्य-शुद्ध-बुद्ध-सुखस्वभावात्मैकत्वमङ्गीकर्तव्यम् ।

१ ‘०दिति दिक्’ इति अधिकं ग. पुस्तके ।

\* न च—सुख-दुःखादिवैचिन्यान्यथानुपपत्तिरेव भेदनिवामिका—इति वाच्यम् । वक्ष्यमाणान्तःकरणभेदरूपोपाधिभेदेनाप्युपपत्तेः । यथा च केषांचिन् मते—ओषैक्वेऽपि तत्तत्कार्यशब्दरूपोपाधिभेदेन शब्दरूपव्यवस्था तथैवात्र उपाधिभेदेनेति ज्ञेयम् ।

† अज्यते अनेन इति अञ्जनम् उपाधिः । तन्निवर्तकं तद्गृहितं वा निरञ्जनम् । निरुपाधिकमित्यर्थः ।

‡ ‘इदम्’ इदंशब्दारास्पदत्वेन गृह्यमाणमखिलं स्वात्मातिरिक्तं जगत् । ‘अग्रे’ उत्पत्तेः प्राक् । ‘सदेव’ सत्स्वरूपं ब्रह्मैव आसीत् । ‘सौम्य’ प्रियदर्शन । ‘एकम्’ तार्किकादिस्वीकृतात्मनानात्वरूपसजातीयभेदशून्यम् । ‘अद्वितीयम्’ तैरेव स्वीकृतविजातीयपरमाणवाकाशादिशून्यम् । ‘एव’ सजातीयविजातीयाभावशून्यम् । निर्धर्मकमखण्डं ब्रह्मेत्यर्थः । ‘आसीत्’ इति कालवासनावसितं शिष्यं प्रत्येव । न तु वस्तुतः । स्वमते ब्रह्मातिरिक्तस्य । कल्पितत्वस्वीकारात् ।

ननु—अस्तु श्रुतिसाधवाभ्यामात्मैकत्वम् । तथापि सुखदुःख-बन्ध-  
मोक्षादिव्यवस्था तवापि दुरूपपादैव—इति चेत् । न । सुखदुःखाद्या-  
श्रयीभुतान्तःकरणभेदात् ।

इन्द्रोमायाभिः पुरुरूप ईयते ।

इत्यादिश्रुत्युक्ताविद्याभेदाद्वा सर्वव्यवस्थोपपत्तेः । नन्वस्त्वविद्या-  
भेदाज्जीवभेदव्यवहारः । तथाप्यन्तःकरणस्य मनसो निरवयवत्वात्  
अणुरूपत्वाच्च कथं सुखदुःखादिरूपेण परिणामः— ? इति चेत् ।  
श्रुत्वा । न तावदन्तःकरणं निरवयवम् सादिद्रव्यत्वेन सावयवत्वात् ।  
सादित्वं च अस्मन्मते—“तन्मनो ऽसृजत्” इति श्रुतिसिद्धम् । तच्चार्थे  
चतुर्थमुद्गरे विस्तरेण सृष्टिप्रक्रियायां वक्ष्यमाणम् । न च—तर्हि  
अनित्यत्वप्रसङ्गः—इति वाच्यम् । ब्रह्मातिरिक्तस्य कल्पितत्वाभ्युपगमेन  
दृष्टत्वात् । सावयवत्वादेव च कामसङ्कल्पादिरूपेण परिणामित्वं  
सम्भवति । तथाच श्रुतिः ।

कामः सङ्कल्पो विचिकित्सा अद्वाऽअद्वाह्नौर्भीर्धौरित्येतत्सर्वं  
मन एव ।

इति । मनसः परिणाम एव इत्यभेदेन कार्यकारणभावो  
मृद्घटवत् ।

रूपं रूपं प्रतिरूपो बभूव तदस्य रूपं प्रतिचक्षणाय\* ।

\* ‘रूपं रूपं’ अन्तःकरणमन्तःकरणं प्रति । ‘प्रतिरूपः’ प्रतिबिम्बरूपः  
‘बभूव’ जातः । किमर्थं तर्हि । ‘प्रतिचक्षणाय’ अहमिति व्यवहाराय  
इति योजनीयम् ।

इति । अथ 'मन एव' इति वाक्यस्यायथार्थसम्भवो ऽपि सुवचः ।  
तथा हि । आत्ममनःसंयोगेन आत्मन्येव कामादिः—इति चेत् । न ।  
“स यत्तत्पश्यति शृणोति जिघ्रति” इत्याद्यनन्वागतः । तेन भगवति  
“असङ्गो ह्ययमात्मा” इत्यादिवाक्यार्थान्यथानुपपत्त्या पूर्ववाक्य-  
स्यात्मपरत्वकल्पने मानाभावात् । तदुक्तं वार्तिककृद्भिः ।

यत्र यद् दृश्यते द्रष्टा जायत्वन्न-सुषुप्तिषु ।

तत्रैव तन्नेतरचेत्यनुभूतिर्हि सम्मता ॥

स यत्तत्रेचते किञ्चित्तेनाऽनन्वागतो भवेत् ।

दृष्ट्वैव पापं पुण्यं चेत्येवं श्रुतिषु डिण्डिमः ॥

इति । भगवद्वाक्यं च ।

इच्छा द्वेषः सुखं दुःखं सङ्घातश्चेतना धृतिः ।

एतद् चेन्न समासेन सविकारमुदाहृतम् ॥

इति । किञ्च । न केवलं श्रुतिप्रमाणत एव अन्तःकरणस्य  
सावयवत्वेन मध्यमपरिमाणवत्त्वम् । अपि तु । लाघवतर्केणापि ।  
अन्तःकरणस्य तावत्सुख-दुःखादौ जनकत्वमुभयवादिमस्मतम् । तत्र  
त्वत्सम्मतसमवायिकारणस्यैव उचितत्वाच्चक्षुरादिवन्मनसो मध्यमपरि-  
माणवत्त्वमनुमीयते । न च—अणुत्वानुमाने किञ्चिन्निष्क्रमस्ति । नापि  
नित्येन्द्रियत्वाच्छ्रोत्रवद्विभुत्वानुमानं प्राभाकरमस्मतम् । नित्यत्वस्यैवा-  
सिद्धत्वात् ।

“एतस्मादात्मन आकाशः सम्भूतः”

इत्यादिश्रुत्या आकाशस्यापि नित्यत्वाभावेन तत्कार्यश्रोत्रस्य

१ ख० पुस्तके तु ‘किञ्चान्तःकरणस्य सुख-दुःखादौ जनकत्वं’ इति पाठः ।

सुतरां नित्यत्वाभावात् ! अतएव जन्यस्य विभुत्वाभावात् मध्यमपरि-  
माणत्वानुमानस्य श्रोत्रे न व्यभिचारः । यदिन्द्रियं यद्गुणग्राहकं  
तदिन्द्रियं तद्गुणवत् इति व्याप्तेः । यथा चक्षुरादेः स्वग्राह्यगुणवद्भू-  
तारभ्यत्वं सादृश्ये तथा मनसो ऽपि पञ्चभूतगुणग्राहकत्वेन तदन्त-  
र्निश्चयात् स्वग्राह्यगुणवत्पञ्चभूतारभ्यत्वम् । सादृश्याविशेषाभावात् ।  
न च विजातीयानामनारभ्यकत्वं विशेषः । सुवर्णसूत्रैः पट्सूत्रैश्च  
कार्पाससूत्रैश्च विजातीयैरेकपटारभ्यदर्शनात् । तत्र अवयव्यनङ्गीकारे  
ऽन्यत्रापि तथानङ्गीकारमभवादवयवित्वो दत्तजलाञ्जलिवत्प्रसङ्गात् ।  
तस्मादपञ्चीकृतवक्ष्यमाणपञ्चमहाभूतारभ्यं सत्वप्रधानं सङ्कोचविका-  
सशालिं स्वच्छं<sup>\*</sup> द्रव्यं चतुर्वन्मूर्तद्रव्याभिघातयोग्यं देहपरिमाणपरि-  
मितं मनो ऽभ्युपगन्तव्यम् । सिद्धान्ते सुख-दुःखेच्छा-ज्ञानादीनां  
तदाश्रयत्वाभ्युपगमात् । तेषां च सर्वशरीरव्याप्तित्वेनोपलभ्यात् ।  
तदाश्रयस्य मनसो ऽपि सर्वशरीरव्यापित्वात् । अथाणुत्वाभावे  
युगपत्सर्वेन्द्रियसम्बन्धमभवादयुगपन्नानाज्ञानोत्पत्तिप्रसङ्गः—इति चेत् ।  
मत्तम् । एकेनेन्द्रियेनैकमेव ज्ञानं जन्यते इति नियमस्त्वादवयवोः  
समानः । अन्यथा युगपच्चाक्षुषज्ञानद्वययोरुत्पत्तिः किं न स्यात् ।  
नानेन्द्रियज्ञानानां तु युगपदुत्पत्तिरिच्छत एव दीर्घशकुलीं  
भजयतः शब्दस्पर्श-रूप-रस-गन्धानां युगपदनुभवात् । सुषुप्त्यन्वथा-

\* अत्र पाश्चात्यैरेभिधीयते । 'युगपञ्चज्ञानानुत्पत्तिर्मनसो लिङ्गम्' इति ।  
एककाले ज्ञानानामनुत्पत्तिर्यतः स एव धर्मो मनसो लिङ्गम् । जीवात्मनो  
युगपज्ज्ञानाज्ञानधारणो स्वाभाविको काचिदशक्तिर्विद्यते । तदिन्द्रियं आत्मा  
मनःपदेन व्यवह्रियते इत्यादि ।

नृपपत्न्या त्वत्पुनःसंयोगस्य ज्ञानमात्रकारणत्वेन त्वयाभ्युपगमात् ।  
रसनावच्छिन्नत्वत्पुनःसंयुक्तस्य गुडस्य युगपद्रसस्यगोपलम्भः तवापि  
दुर्वारः । तस्मात्मासदभ्युपगते मनसि श्रुति-स्मृति-न्यायसिद्धे  
विमतिः सम्भवति । एतेन पूर्वोक्तं मनसो ऽणुत्वं तार्किकसम्मतं  
वक्ष्यमाणमीमांसकसम्मतं विभुत्वं च निरस्तम् ।

ननु—कामादेरन्तःकरणधर्मत्वे ‘अहमिच्छामि, अहं जानामि,  
अहं बिभेमि’ इत्याद्यनुभवो आत्मधर्मत्वमवगाहमानः कथमुपपद्यते ?  
—इति चेत् । शृणु । अयःपिण्डस्य दग्धत्वाभावे ऽपि दग्धत्वाश्रय-  
वह्नितादात्म्याध्यासेन यथा अयो दहतीति व्यवहारः । तथा सुख-  
दुःखाद्याकारपरिणाम्यन्तःकरणैक्याध्यासात् ‘अहं सुखी’ इत्यादि-  
व्यवहारः । विस्तरस्तु स्वरूपप्रकाशे द्वितीयपरिच्छेदे ऽनुसन्धेय इति ।  
ननु—तथापि अन्तःकरणस्य इन्द्रियतया अतीन्द्रियत्वात् कथं प्रत्यक्ष-  
विषयत्वम् ?—इति चेत् । मैवम् । न तावदन्तःकरणमिन्द्रियमित्यत्र  
मानमस्ति । न च—“मनःषष्ठानीन्द्रियाणि” इति भगद्वचनं प्रमाण-  
मस्ति—इति वाच्यम् । अनिन्द्रियेणापि मनसा घटत्वसङ्ख्यापूरणा-  
विरोधात् । न हि इन्द्रियगतसङ्ख्यापूरणमिन्द्रियेणैवेति नियमः ।

वेदान्धापयामास महाभारतपञ्चमान् ।

इत्यादाविव तद्गतपञ्चत्वसङ्ख्याया अवेदेनापि भारतेन पूरणदर्शनात् ।

इन्द्रियेभ्यः परा ह्यर्था अर्थेभ्यश्च परं मनः ।

मनसस्तु परा बुद्धिर्बुद्धेरात्मा महान्परः ॥

महतः परमव्यक्तमव्यक्तापुरुषः परः ।

पुरुषात् परं किञ्चित्सा काष्ठा सा परा गतिः\* ॥

इत्यादि श्रुत्या मनसो ऽनिन्द्रियत्वाभ्युपगमाच्चेति सर्वमनवद्यम् ।

इति मनसोऽनिन्द्रियत्वप्रतिपादनम् ।

ननु—मनसोऽनिन्द्रियत्वाभ्युपगमे सुखादिप्रत्यक्षस्य न स्यात् ।  
इन्द्रियजन्यत्वाभावात्—इति चेत् । न । ईश्वरज्ञाने व्यभिचारात् । श्रु-  
तित्यादेरपि मनोजन्यतया साचात्कारत्वापत्तेः । तस्मात्सिद्धं कर्तृत्व-  
भोक्तृत्वादौनामन्तःकरणाश्रयत्वम् । न तु नित्यस्य विभोरात्मनः । तस्या-  
द्वितीयत्वेन निर्गुणत्वात् । तथा च श्रुतयः । “निर्गुणं निष्कलं” इत्यादि ।

यथा ह्येको ज्योतिरात्मा विवस्वानपो भिन्ना ब्रह्मैकोऽनुगच्छत् ।

उपाधिना क्रियते भेदरूपो देवः चेत्तैवेवमजोऽयमात्मा ॥

‘एवमिदं व्याख्येयम् । ‘बुद्धे’ अस्मदादिव्यष्टिबुद्धेः सकाशात् । ‘महा-  
नात्मा’ समष्टिबुद्धिरूपः । ‘परः’—

मनो महान्मतिर्ब्रह्मा पूर्वेद्धिः स्थातिरीश्वरः ।

इति वायुपुराणवचनात् मनो-महदादिभ्यः परः । ‘महतः’ हैरण्यगर्भ्याः  
बुद्धे । ‘परमव्यक्तं’ अव्याकृतं सर्वजगद्बीजं मायाख्यम् ।

मायां तु प्रकृतिं विन्द्यान्मायिनं तु महेश्वरम् ।

इति श्रुतेः । “तद्धीदं तर्ह्यव्याकृतमासीत्” इति च । अव्यक्तात्सकाशा-  
त्सकलजडवर्गप्रकाशकः । ‘पुरुषः’ पूर्ण आत्मा । ‘परः’ उत्कृष्टः । तस्मादपि  
कश्चिदन्यः परः स्यादत आह । ‘पुरुषात् परं किञ्चित्’ पुरुषात्सकाशात्कि-  
ञ्चिदपि परं नास्ति । कुत एवं यस्मात् ‘सा काष्ठा’ समाप्तिः सर्वाधिष्ठान-  
त्वात् । ‘सा परा गतिः’ तत् निरतिशयं स्थानम् । “सोऽध्वनः पारमा-  
प्नोति । तद्विष्णोः परमं पदं” इत्यादि श्रुतिप्रसिद्धा परा गतिरपि सैव  
इत्यर्थः ।

† ‘अपो भिन्ना’ अपः भिन्नास इत्यर्थः ।

सूर्यो यथा सर्वलोकस्य चक्षुर्न लिप्यते चाक्षुषैर्बाह्मदौषैः ।  
 एकस्तथा सर्वभूतान्तरात्मा न लिप्यते लोकदुःखेन बाह्यः ॥  
 इति । स्मृतिश्च ।

एक एव तु भूतात्मा भूते भूते व्यवस्थितः ।

एकधा बद्धधा चैव दृश्यते जलचन्द्रवत् ॥

इति । न च पूर्वोक्तगौतमसूत्रविरोधः । तस्य यावद्ब्रह्मज्ञानं  
 व्यावहारिकभेदपरत्वेनाप्युपपत्तेः । एतेनैक्यस्य भावनापरत्वम्—इति  
 जल्पितमप्यपास्तम् । तस्मान्नात्मवादस्य दुर्निरूपत्वेन सिद्धं श्रुति-  
 स्मृति-युक्त्यनुभवानुसारेणात्मैकत्वं इति दिक् ।

इति ज्ञानात्मनोर्गुणगुणिभावखण्डनपूर्वकात्म-  
 नानात्वखण्डनम् ।

एवं वास्तवात्मभेदं निराकृत्य घटपटाद्यनात्मभेदोऽपि निरा-  
 क्रियते । ननु—मायाकार्यत्वं प्रपञ्चस्य आरम्भपरिणामखण्डने प्रथम-  
 मुद्गरे प्रतिपादितत्वात्कथमनात्मनां परस्परं भेदाशङ्का?—इति चेत् ।  
 न । तस्यैवासिद्धेः । ब्रह्मकार्यस्य ब्रह्मणः श्रवणात् ।

सदेव सौम्येदमग आसीत् ।

यतो वा इमानि भूतानि जायन्ते ।

तस्माद्वा एतस्मादात्मन आकाशः सम्भूतः ।

यथाग्नेः जुष्टा विस्फुलिङ्गाः । एवमेवैतस्मादात्मनः सर्वे देवाः  
 सर्वे लोकाः सर्व एवात्मनो व्युत्सरन्ति ।

इत्यादिश्रुतिभ्यः ।



जन्माद्यस्य यतः\* [शा. भा. अ. १ पा. १ सू. २] ।

इति न्यायाच्च । नन्वज्ञानकार्यमपि ब्रह्मणः श्रूयते । तथा हि ।

मृत्युनेवेदमावृतमासीत् ।

साभाषाज्ञानं मृत्युः ।

तद्द्वीदं तर्ह्यव्याकृतमासीत् ।

इन्द्रो मायाभिः पुरुरूप ईयते ।

अजामेकां लोहितशुक्लकृष्णाम् ।

मायान् प्रकृतिं विद्यात् ।

नासदासीन्नो मदासीत् ।

तम आमीत्तमसा गूःहम् ।

इत्यादिश्रुतिभ्यः ।

मायामात्रं तु कात्स्न्येनानभिव्यक्तस्वरूपत्वात् [शा. भा. अ.

२ पा. २ सू.] ।

१ 'तर्ह्येदं' इति ग० पुस्तके ।

\* जन्म उत्पत्तिः आदिरस्य इति तद्गुणसंविज्ञानो ब्रह्मव्रीहिः । जन्म-  
स्थितिभङ्गं समासार्थः । 'अस्य' इति प्रत्यक्षादिसन्निधापितस्य इदमा-  
निर्देशः । मृष्टिजन्मादिधर्मसम्बन्धार्था । 'यतः' इति कारणनिर्देशः । इद-  
मत्र तात्पर्यम् । अस्य जगतो नामरूपाभ्यां व्याकृतस्य अनेककर्तृभोक्तृसंयु-  
क्तस्य प्रतिनियतदेशकालफलाश्रयस्य मनसाप्यचिन्त्यरचनारूपस्य जन्म-  
स्थितिभङ्गं यतः सर्वज्ञात् सर्वशक्तेः कारणाद्भवति । 'तद्ब्रह्म' इति वाक्यशेषः ।

। 'तु' शब्दः पक्षं आवर्तयति । नैतदस्ति यदुक्तं 'सन्ध्ये मृष्टिः पारमा-  
र्थिकी' इति । मायामध्येव सन्ध्ये मृष्टिः । न परमार्थगन्धोऽप्यस्ति । कुतः ।  
'कात्स्न्येनानभिव्यक्तस्वरूपत्वात्' न हि कात्स्न्येन परमार्थवस्तुधर्मेण अवि-  
व्यक्तस्वरूपवान् तस्मात् मायामात्र इत्यर्थः । कात्स्न्यं तु देशकालसम्पत्तिर-  
बाधश्च इति ।

इति न्यायाच्च । एवं तर्हि श्रुतीनां सूत्रयोश्च परस्परविरोधा-  
 न्नोभयमपि कारणमस्तु । किं तर्हि जगत्कारणं ?—इति चेत् ।  
 यथायोग्यं परमाण्वादिकमेव । तस्मादनात्मभेदे प्रत्यक्षादिसिद्धे जगति  
 आत्मभेदाभावेऽपि कथमद्वैतसिद्धिः—इति चेत् । महदनिष्टमापादितं  
 पुच्छशृङ्गाभ्यां विकलेन तार्किकबलीवर्देन अद्वैतवादिनं प्रति ।  
 तर्हि—प्रत्यक्षसिद्धोऽयं घंटपटादिभेदः—इति वदन् प्रष्टव्यः । किं  
 धर्मिप्रतियोगिस्वरूपस्तत्त्वान्तरं वा ? तत्र “प्रत्यक्षग्राह्यः तत्त्वान्तरमेव”  
 इति वैशेषिकास्तार्किकाश्च । “पदार्थधर्मत्वेन तत्स्वरूपेण च दिव्यधो  
 भेद” इति साङ्ख्याः पातञ्जलाश्च । इदमेव मतं भेदवादित्वेन प्रसिद्धै-  
 र्माध्वैरपि अङ्गीक्रियते । “अधिकरणस्वरूप एव भेदः सोऽपि प्रत्यक्ष-  
 ग्राह्यः” इति प्राभाकराः । “अधिकरणस्वरूपोऽप्यभावोऽनुपलब्धमेव  
 ग्राह्यः” इति भाट्टाः । “कार्यकारणयोर्भेदाभेद इति” भट्टभास्करानु-  
 यायिनः त्रिदण्डिनो जेनाश्च । तदेतत्क्रमेण निराक्रियते ।

किं प्रत्यक्षं भेदमात्रं गृह्णाति उत धर्मिप्रतियोगिभेदात् ?  
 नाद्यः । धर्मिप्रतियोगिप्रतीतिमन्तरेण भेदस्य प्रत्येतुमशक्यत्वात् ।  
 द्वितीयेऽपि क्रमेण ग्रहणं युगपद्वा ? अथ यदा क्रमेण तदापि  
 भेदं गृहीत्वा प्रत्यक्षं धर्मि-प्रतियोगिनौ गृह्णाति वैपरीत्येन वा ?  
 अथ युगपत् तथापि ‘दण्डीदेवदत्त’ इतिवत् विशेषण-विशेष्यतया  
 गृह्णाति उताङ्गुलिचयवत्परस्परसंस्पृष्टतया ? इति । तत्र क्रम-  
 पक्षे भेदग्रहणपुरःसरौ धर्मिप्रतियोगिग्रहणौ न युक्तः । भेदज्ञानं  
 प्रति धर्म्यादिज्ञानस्य कारणत्वेनोक्ते क्रमग्रहणायोगात् । अथ तद्विप-  
 रीतो धर्मिप्रतियोगिग्रहणपूर्वको भेदग्रहः । तदपीदं विचारणीयम् ।

किं स्वरूपेण धर्मादियहणं भेदनिरूपकम्, उत घटत्वादिना, यद्वा धर्मित्वेन प्रतियोगित्वेन वा ? नाद्यः । चौरनौरथोक्तादा-  
 त्प्रापन्नयोः स्वरूपेण भावमानयोरपि तदीयभेदाग्रहणात् । नापि  
 द्वितीयः । घटत्वादिना प्रतियोगादिग्रहस्य भेदापेक्षत्वेन अन्योन्या-  
 श्रयात् । अतएव तृतीयः । भेदज्ञानाधीनं प्रतियोग्यादिज्ञानं धर्मि-  
 भिन्नस्य भेदनिरूपकस्य प्रतियोगित्वात् । एवं धर्मिज्ञानस्यापि भेद-  
 ज्ञानपूर्वकत्वमूहनीयम् । तज्ज्ञानाधीनं च भेदज्ञानं प्रसिद्धमिति  
 कथं नान्योन्याश्रयः । किञ्च । भेदः किं भिन्ने धर्मिणि प्रवर्तते उत  
 अभिन्ने ? न तावदभिन्ने । तत्र भेदग्राहकत्वस्य भ्रमत्वस्य भ्रमत्व-  
 प्रसङ्गात् । अभिन्नं नाम भेदानधिकरणम् । तत्र चेत् भेदं गृह्णीयात्  
 तज्ज्ञानं कथं न भ्रमः स्यात् । यदि आद्यः तत्किं स्वेनैव भेदेन  
 भिन्ने धर्मिणि स्वयं भेदो वर्तते उत भेदान्तरेण भिन्ने ? नाद्यः ।  
 आत्माश्रयात् । स्वभिन्ने स्वस्य वृत्तेः<sup>१</sup> । द्वितीयश्चेत् । सोऽपि अभिन्ने

<sup>१</sup> 'भिन्ने भेदः' इत्युक्तादात्माश्रयादि कथं इति चेत् उच्यते । भिन्ने नाम-  
 भेदविशिष्टे भेदाश्रये । तथाच विशेषणीभूते एकस्तृतीयान्तपदेन निर्दिष्टः ।  
 अपरे । त्रितीयमानः प्रथमान्तशब्दनिर्दिष्टः । भेदाश्रयत्वं विना तृतीयान्त-  
 निर्दिष्टस्य विशेषणत्वायोगात् । विशेष्यान्वयिना सम्बद्धस्यैव विशेषणत्वात् ।  
 हो चेदन्योन्याश्रयः । तृतीयापेक्षायां चक्रकम् । चतुर्थे त्वनवस्था इत्यर्थः ।  
 एतदेवाङ्गं विद्यामण्यमुनिभिः तत्त्वविवेके ।

सविकल्पस्य उच्यत्वे उच्यस्य स्यादवन्तता ।

निर्विकल्पस्य उच्यत्वं न दृष्टं न च सम्भवि ॥

इति चोद्यमुक्ता—

विकल्पो निर्विकल्पस्य सविकल्पस्य वा भवेत् ।

आद्ये व्यावृत्तिरन्यत्राऽनवस्थात्माश्रयादयः ॥

इत्यादिना ।

धर्मिणि उत भिन्ने ? इति विकल्पे प्रथमे भेदस्य कल्पितत्वम् ।  
 द्वितीये स्वेन भिन्ने चेत् आत्माश्रयः । यद्भेदनिरूपणार्थं स्वयमागतः  
 तेन भिन्ने चेत्तदा अन्योन्याश्रयः । अथ एतद्दोषपरिहाराय द्वितीय-  
 भेदस्य भिन्ने धर्मिणि स्थित्यर्थं तृतीयस्वीकारश्चेत्तदा चक्रकम् ।  
 भेदद्वयव्यवधानेन स्वस्यापेक्षणात् । अथ तत्रापि पूर्वदोषनिवृत्तये  
 चतुर्थः स्वीक्रियते चेत् तदानवस्था । अथ—गत्यन्तराभावादनवस्था-  
 प्याश्रीयते—इति चेत् । तर्हि ते भेदाः किं क्रमेण धर्मिणि वर्तन्ते  
 उत युगपत् ? क्रमेण चेत् तर्हि धर्मिणोऽनादित्वप्रसङ्गः । उत्तरो-  
 न्तरभेदेन पूर्वपूर्वभेदकार्यस्य धर्मिणि भिन्नव्यवहारस्य असिद्धिः ।  
 पूर्वपूर्वभेदस्य वैयर्थ्येन प्राप्नोपापत्तिश्च । युगपच्चेत्तर्हि भिन्ने भेद-  
 स्थितिपक्षेति । अथ—एतद्दोषपरिहाराय एकविशिष्टे परस्थिति-  
 राश्रीयते—इति चेत् । तर्हि अविनिगमप्रसङ्गः । एतद्भेदविशिष्टे  
 एतद्भेदस्थितिरित्यत्र विनिगमकाभावात् । किञ्च । एवमपि भेदाः  
 स्वीक्रियेरन् । यदि भेदपरम्परावगाहिनी काचित्संविदुदयमासा-  
 दयेत् । न च सा अस्तीति । तस्मात्प्रमाणाभावाच्चानन्तभेदस्वीकारः ।  
 अथैतत्सर्वदोषपरिहाराय दण्डीदेवदत्तवद्धर्मिप्रतियोगिनौ । भेदश्च  
 युगपदेव प्रत्यक्षमवकलयति । अतएव—नाङ्गुलित्रयवत्परस्परासंसृष्ट-  
 तथा—इत्यपि न । तत्प्रतीतेर्विशिष्टावगाहिन्यनियमात् ।

ननु—तर्हि विशेषणविशेष्यभावेन प्रत्यक्षं भेदं गृह्णातु—इति चेत् ।  
 तर्हि भेदावगाहिन्येव प्रतीतिविशेषणप्रतीतिः ? उत भेदतद्धर्मिप्रति-  
 योगिविषयकप्रतीतिरिति ? । नाद्यः । कार्यकारणबुद्ध्योरेकत्वायोगात् ।  
 न द्वितीयः । विशेषणत्वेन ज्ञानस्य भेदज्ञानाधीनत्वात् । विशेषणा-

नवच्छिन्नेन निर्विकल्पकस्वरूपेण भासमानस्य भेदज्ञानाजनकत्व-  
स्यावेदितत्वात् इति दिक् ।

### इति अतिरिक्तभेदखण्डनम् ।

अथास्तु तर्हि साक्षादिसम्मत एव पदार्थधर्म-तत्त्वरूपभेदेन  
द्विविधो भेदः । तथा हि । एकस्तावत्पदार्थानामन्योन्यसामाना-  
धिकरण्याऽयोग्यतालक्षणः । यथा रजतादेः शुक्तिकादिसंसर्गा-  
योग्यतादिलक्षणः । स च पदार्थधर्म एव । पदार्थस्वरूपेऽवगते  
तद्गतधर्मविशेषावगमनियमात् । अन्यस्तु पदार्थानामसङ्कररूपः ।  
स च पदार्थस्वरूपावगति\*रेव ।

ननु—अथमस्माद्भिन्न इति धर्मप्रतियोग्यपेक्षो भेदः । तद्ग्रहणं  
च धर्मिग्रहणाद्यपेक्षम् । तथा च कथं स्वरूपग्रहणेन भेदग्रहणम् ?—  
इति चेत् । उच्यते । न तावद्भेदस्य धर्मिप्रतियोग्यपेक्षा । रूप-  
रसादिस्वरूपस्यैव तद्भेदत्वात् । तस्य च प्रतियोग्याद्यनपेक्षत्वात् ।  
असङ्करो हि भेदः । स च रूपस्य रूपात्मनैव रसात्सिद्धिः ।  
न हि रूप-रमयोः स्वव्यतिरेकेण धर्मान्तरापेक्षो ऽसङ्करः प्रति-  
भाति । तयोः स्वरूपस्य सङ्करात्मनैवावभासनात् । या तु तत्र  
धर्मिप्रतियोग्यपेक्षा सा तत्र भेदशब्दप्रयोगनिबन्धना । तथा हि ।

रूप-रसादिशब्दास्तावद्रूप-रसादिस्वरूपनिमित्ताः प्रयुज्यन्ते ।  
भेदादिशब्दास्तु तत्रैव बुद्धिसन्निधापितपदार्थान्तरोपाधिसापेक्षाः ।  
यथा वृक्षादिशब्दाः वृक्षादिषु स्वरूपमात्रापेक्षया प्रयुज्यन्ते ।  
वनादिशब्दास्तु तत्रैव एकदेशावस्थानाद्युपाध्यपेक्षया । ततो धर्मि-

\* स्वरूपे एव इत्यर्थः ।

प्रतियोग्यपेक्षया भेदशब्दप्रयोगनिबन्धनत्वात् स्वरूपातिरिक्तभेदे प्रमाणाभावात् । निर्विकल्पकविज्ञानेऽपि 'रूप-रसादिस्वरूपस्यैव असङ्करात्मना ऽवभासनात् स्वरूपभेदाभेदो नातिरिक्तः—इति चेत् ।

अत्रोच्यते । यदि कश्चित्पदार्थानां धर्मभूतो भेदः प्रतिभासते प्रतिभासतां नाम । न तत्प्रतिभासो निराक्रियते । यावद्ब्रह्मज्ञानं वक्ष्यमाणकल्पितप्रपञ्चभेदावभासस्येष्टत्वात् । यत्तु घटादिस्वरूपमेव भेद इति परिकलनम् । तन्न । प्रतीतिविरोधात् । व्यवहाराभावप्रसङ्गाद्भेदाभावप्रसङ्गाच्च ।

तथा हि । शुक्लो घट-इतिवत्-भिन्नो घट-इति घटधर्मित्वेन भेदः प्रतिभासते । न तु-भेदो घट-इति घटस्वरूपत्वेन । अतो भेद-घटयोर्धर्मधर्मिप्रतीतेराबालपण्डितं प्रसिद्धत्वात् । प्रसिद्धेऽपि बाधाभावात् । तदपलापे सर्वप्रतीत्यपलापप्रसङ्गाच्च । भेदस्य वस्तुस्वरूपकल्पना सकललोकप्रतीतिविरुद्धा । किञ्च । भेदो घटस्वरूपमेव चेत् तर्हि भेदघटादिशब्दानां पर्यायत्वप्रसङ्गः । तथा सति-घटो भिन्नः-इति भेदशब्दस्य अनेकघट-पटादिशब्दैः सह प्रयोगो न स्यात् । ततश्च शब्दार्थव्यवहारोऽस्त्वभिधात् । यच्चोक्तं—वृक्ष-वनादिशब्दाविव वृक्षेषु स्वरूपोपाधिनिमित्तौ घट-भेदशब्दौ घटस्वरूपे वर्तन्ते इति—तदसत् । एकदेशानेकदेशावस्थानादिधर्मविशिष्टा किल वृक्ष-वनादिशब्दाभिधेया न स्वरूपेण वृक्षादिशब्दवाच्या—इति अस्येव

१ 'रसादिस्वरूपस्यैव' इति ग० पुस्तके ।

२ 'पदार्थानां धर्मभूतो' इत्येव ख० ग० पुस्तकयोः ।

कियानपि अर्थभेदः । ह्रस्व-दीर्घादिशब्दाः पुनर्नूनाधिकदेशकाल-  
व्यापित्वधर्मनिबन्धनाः वृत्तादिषु प्रयुज्यन्ते । न तत्स्वरूपमात्र-  
निबन्धना एव । यथा पित्रादिशब्दाः पुत्रादिषु जननादिसम्बन्ध-  
प्रयुक्ताः प्रवर्तन्ते । सर्वथापि त्वपर्यायशब्दानां वाच्यार्थभेदोऽपरिहार्य-  
एव । ततश्च भेद-घटशब्दयोर्वाच्यार्थभेदाभावे सति पर्यायत्वाद्नेकै-  
र्भिन्नार्थशब्दैः सह प्रयोगानुपपत्तेः शब्दव्यवहारोऽनुपपन्नः स्यात्-इति  
व्यवहारान्यथानुपपत्त्यापि घटादिस्वरूपादर्थान्तरं भेद-इति निश्ची-  
यते । अनुमानं च-भेदो घटशब्दवाच्यादर्थान्तरम् । तदपर्याय-  
शब्दवाच्यात् । घटादिशब्दवाच्यवत्-इति-भेदशब्दो न घट-  
पर्यायः । पटादिशब्दमामानाधिकरण्येनापि प्रयुज्यमानत्वात् । शुक्ला-  
दिशब्दवत् ।

अपि च । भेदस्य घटस्वरूपमात्रत्वे घटादेरविदारणात्मकत्वात्  
लोके विदारणरूपो भेदो न मिद्वेत् । ततश्च अन्योन्यानात्मकत्व-  
लक्षणवत्स्वमङ्गरामिद्धेरद्वैतवाद एव भवता सूक्ष्मेक्षितां कुर्वता  
समर्थितः स्यात् । घटादेर्वा भेदमात्रत्वे भेदस्य विदारणात्मकत्वा-  
देको घटो न मिद्वेत् । तथा तदंशः । तदंशेऽप्येको न मिद्वेदिति  
शून्यमेव जगत् स्यात् ।

अथ मतं भेदात्मनैकबुद्धिबोधत्वाद्भेदात्मकत्वेऽपि घटादेरेकत्व-  
मविरुद्धम्-इति चेत् । तर्हीदं ब्रूहि । किं समस्तजगदुदरवतीं  
एक एव भेदः उतानेकः ? आद्ये तदा भेदस्येकत्वात्तस्मात्त्रत्वाच्च  
सर्वस्य वस्तुजातस्य पुनरप्यद्वैतवादापत्तेः । द्वितीये । यद्यनेके भेदा-  
स्तथापि तेषामनेकत्वमेकत्वं चेत्तावन्मात्रत्वात्सर्वभेदानामद्वैतवाद-

प्रसङ्गः । अतावन्मात्रत्वेऽपि भेदभेदिनोर्भेदप्रसङ्गः । ततश्च घटादि-  
भेदो घटादिस्वरूपादर्थान्तरमेवापतति । तस्मात्सर्वलोकानुभव-  
विरोधात् । शब्दार्थव्यवहारानुपपत्तेः अद्वैतवादस्य शून्यवादस्य  
वा प्रसङ्गाच्च घटादिस्वरूपमेव भेद इति न घटते ।

किन्तु घटादिस्वरूपादर्थान्तरभूतो धर्मिप्रतियोग्यपेक्षश्च भेदः  
प्रमाणेनानवसेयो\*ऽपि यावदैक्यात्मबोधं साचिवेद्यतया अवभासते  
इति न स्वरूपभेदावकाशः । नापि भेदस्यात्यन्तापङ्गवः । यत्पुन-  
रुक्तं निर्विकल्पकज्ञानेऽपि भेदोऽवभासते इति । तत्र वक्तव्यम् ।  
किमिदं निर्विकल्पकं ज्ञानं नाम ? यदि विकल्पः शब्दः तद्गहितम् ।  
तर्हि बाल-मूकादिज्ञानं निर्विकल्पकमित्युच्येत । तदा तेषां वाचक-  
शब्दापरिज्ञानेऽप्ययमस्माद्भिन्न इति धर्मिप्रतियोगिज्ञानसम्भवान्त-  
दपेक्षभेदप्रतिभासेऽपि न कश्चिद्विरोधः ।

अथ विकल्पो भेदः तद्गहितं प्रथमाक्षिसन्निपातजं विज्ञानं  
निर्विकल्पकमित्याभिप्रायः तदा—भेदरहितविज्ञाने भेदोऽवभासते—  
इति विरुद्धभाषितं निरर्थलीकमापद्येत । तस्मान्न वस्तुरूपं भेदः  
इति दिक् ।

अत एव प्राभाकर-भाट्टयोः सम्प्रताधिकरणरूप एवाभावः । स  
च तार्किकादिवत् 'प्रत्यक्ष एव' इति प्राभाकराः । 'अनुपलब्धिगम्य  
एव' इति भाट्टाः—इति यत्तदपि न ।

तथा हि । अनुपलब्ध्या—जानामि—इत्यनुभवसिद्धजातिविशेष-

\* अनिश्चित इत्यर्थः ।



वृत्त्यनुपलब्धिः । तत्करणमनुपलब्धिः । सा\* च निर्णयात्मकज्ञान-  
स्वरूपायाः उपलब्धेरभावः ।

तथा हि । वस्तुतो घटाभाववति घटो ऽस्तीति भ्रमसमये  
घटाभावेन सह सन्निकर्षं सत्यपि तज्ज्ञानं नोत्पद्यते । अतः तत्र  
घटानुपलब्धिः करणम् । तदभावाच्च न तत्र तज्ज्ञानं जन्यते । चक्षु-  
रादिकं चाधिकरणग्रहणार्थमनुपलब्धेर्योग्यतासम्पादनार्थं चोपयुज्यते ।  
योग्यता च—यद्यत्र घटः स्यात्तदोपलब्धेतेति तर्कसम्पत्तिरेव इति ।  
एतादृशानुपलब्धिः प्रत्यक्षसहकारिण्येवेत्यतो नानुपलब्धिः प्रमाणा-  
न्तरम् । पृथक् प्रमाणान्तरकल्पने गौरवात् इति तार्किकादयः  
सर्वे—इति चेत् । मैवम् । उभयत्रापि मानाभावात् ।

तथा हि । वस्तुतो घटवति भूतले घटाभावभ्रमसमये घट-  
चक्षुःसंयोगे सत्यपि घटज्ञानानुत्पत्तेरभावानुपलब्धेरपि भावग्रहे  
हेतुत्वापत्तेः । न चेष्टापत्तिः । अपसिद्धान्तात् । प्रमाणाभावाच्च ।  
तस्मात्तानुपलब्धिः सहकारिणी । न वा पृथक् प्रमाणान्तरम् । न च  
—तर्कभावज्ञानमनुपपन्नमिति वाच्यम् । मायाकल्पितप्रपञ्चनिरूपित-  
स्याभावस्य यावद्ब्रह्मज्ञानं प्रातीतिकस्यैव स्वीकारात् । तस्मान्नाधि-  
करणस्वरूपो भावो नाप्यतिरिक्तो नापि पदार्थस्वरूपः । किन्तु  
वक्ष्यमाणरौत्याऽनिर्वचनीय एवेति दिक् ।

इति स्वरूपभेदखण्डनम् ।

\* करणभूता अनुपलब्धिः इति ज्ञेयम् ।

अथास्तु तर्हि कार्यं कारणान्निष्ठाभिन्नम् । न तु अद्वैतवादि-  
सम्मतमनिर्वाच्यं कार्यं कारणे कल्पितम् । न वा सर्वथा भिन्नमेव ।  
मानाभावात् । इह खलु भेदाभेदवादिनो बहवः सन्ति ।

तथा हि । क्षणिका\*स्तावदाचक्षते सर्वमिदं जगद्विन्नमभिन्नं च ।  
भिन्नाभिन्नात्मकत्वेनावभासमानत्वात् । ‘सन् घटः’ ‘सन्घटः’—इति  
सदात्मना तावत्सर्वमेकात्मकं प्रतिभाति । घट-शकटादिरूपेणाने-  
कात्मकं चोपलभामहे । ततश्चोभयात्मकत्वानुभवादेकानेकात्मक-  
मेवेदं जगत् । नानेकात्मकमेव । नाप्यद्वैतमेव । न चैतदेकानेका-  
त्मकत्ववस्तुनो धर्मः । धर्मस्थापनेकात्मकत्वात् । एकानेकात्मक-  
रूपव्यतिरेकेण वस्त्वन्तरस्यानुपलम्भाच्च । ततः प्रत्यक्षसिद्धमेकानेका-  
त्मकत्वं सर्वस्य । अनुमानं च । विमतं सर्वमनैकान्तं, सत्त्वात् हैरम्बा-

\* ‘क्षणिकाः’ जैनमार्गसिद्धान्तप्रवर्तकाः इति केचित् । क्षणयति वि-  
षयरागमिति क्षणः । क्षण एव क्षणकः । स्वार्थे कः । बौद्धसम्प्रदासिषु  
क्षणकः, शाकाश्च, अयणकेत्यादयः तारतम्येन वर्तन्ते । यथा कुटीचक-  
वक्रोदोद्वाहदयः । महाभारते आदिपर्वणि पौण्ड्योपाख्याने “सो ऽपश्यदथ  
पथि नम्रं क्षणकम्” [अ. ३ सू. २७] इति । ‘क्षणकं पाषण्डभिक्षुकं’  
इति नीलकण्ठः ।

आनन्दगिरिकृते शङ्करविजये घटक्ष्वारिंशत्तमे प्रकरणे क्षणकमत-  
खण्डनमुक्तम् । तत्र तु क्षणकमतं ‘काल एव ब्रह्म’ इत्यादि अन्य—

“नदीव प्रभवेत् काचिदक्षय्यात्यन्दते यथा” [यजुरारण्यके] इत्यादिना  
आचार्यमगवत्पादैः खण्डितमित्याद्युक्तम् । स च काल एव ब्रह्मेति वदन्  
क्षणको ऽन्य इति प्रतिभाति ।

दिवत् । ततश्च कार्यकारणयोरपि भिन्नाभिन्नतेति चेत् । अत्र  
 भट्टानुयायिभिः समाधीयते । 'न सर्वं वस्तुजातमिदं भिन्नाभिन्नम् ।  
 अनुपलम्भात् । व्यवहाराभावप्रसङ्गाच्च । न हि घट-शकटयोः स्वरूपे-  
 णैव भेदमुत्पश्यामः । घटः शकटं—इत्यादिसामानाधिकरण्या-  
 भावात् । यस्त्वयं सत्त्वादिरूपेणाभेदः सामान्यनिबन्धनः ततो न  
 सर्वमनैकान्तम् । अपि च सर्वं सर्वात्मकं चेत्तर्हि सकलव्यवहार-  
 विलोपप्रसङ्गः ।

तथा हि । जलाहरणार्थं कदाचित् घटमिव शकटमप्या- १  
 ददीत । तस्य तदात्मकत्वात् । अथ अघटात्मकमपि तदिति ना-  
 निष्ठप्रसङ्ग—इति चेत् । तर्हिदमत्र विकल्पनीयम् । किमघटत्वं नाम  
 घटात्मकत्वाभावः ? किं वा रूपान्तरं ? इति । यदि घटात्मकत्वाभावः  
 तदापि विकल्पनीयम् । किं भावाभावयोरन्योन्यात्मकत्वमेव उता-  
 न्यत्वमेव अथोभयात्मकत्वमपि ? इति । यद्यन्योन्यात्मकत्वमेव तदा  
 शकटस्य घटात्मकत्वाभावो नाम घटात्मकत्वमेवेति जलाहरणार्थं  
 शकटमप्याददीत । उदकं पिपासुश्च कदाचित् ज्वालामालामप्या-  
 ददीत । अथैतद्दोषपरिहारार्थमन्यत्वमेव भावाभावयोरिति मन्येथाः  
 तर्हि शकटस्य घटाभावरूपत्वान्त्योन्यात्वमेवेति न सर्वस्य अनैका-  
 न्तत्वम् ।

अथ भावाभावयोरन्यनैकान्तत्वमेव । तर्हि घटाभावो ऽपि घटः ।  
 तद्भावो ऽपि तथैवेति भावाभावयोरविशेषप्रसङ्गः । ततश्च न भाव-  
 व्यवहारो नाप्यभावव्यवहार इत्यखिललोकयात्रापि लुप्येत ।

अथ शकटस्य अघटात्मकत्वं नाम रूपान्तरं—इति चेत् । तदैकस्य

रूपद्वयाभ्युपगमात् तयोश्च सामान्यविशेषादित्यतिरेकेण अनुप-  
लम्भात् । सामान्यविशेषभावेनैव भिन्नाभिन्नत्वं वस्तुनः, न स्वरूपेण—  
इत्यायातम् । यत्तु—सर्वमनैकान्तं सत्वात्, हैरम्वादिवत्—इति । तत्र  
साध्यविकलो दृष्टान्तः । न खलु हैरम्वादेरपि स्वरूपे ऽनेकान्तत्व-  
मस्ति । विशिष्टावयवविन्यासस्य एकावयविद्वयत्वात् । न च—नर-  
करिरूपे प्रत्यक्षोपलब्धे कैथमेवं कल्पना ?—इति वाच्यम् । अवयव-  
सामान्यमात्रोपलम्भात् । न खल्ववयवसामान्यमात्रोपलब्धेन मैत्रस्य  
चेत्त्रात्मकत्वप्रसिद्धिरस्ति । तस्मादमदेवैतत्सर्वमनैकान्तम्, सत्वात्—इति  
विस्तरेण द्वितीयमुद्गरे निराकृतत्वाच्चेति दिक् ।

किन्तु । सामान्यविशेषादेव भिन्नाभिन्नत्वमुपलभ्यते । तथा हि ।  
षण्डो गौरित्यस्मिन्प्रत्यये सामान्य-विशेषयोः सामानाधिकरण्यादभे-  
दोऽवगम्यते । कालाक्षौ गौरित्यस्मिन्प्रत्यये गोत्वस्य व्यक्त्यन्तरात्मत्व-  
प्रतीतेः षण्डव्यक्तेर्भेदोऽवगम्यते । तदेवं प्रत्ययाभ्यां सामान्यस्य व्यक्तेश्च  
भेदाभेदावद्वयवसीयेते । यथा चक्षुः-स्पर्शनाभ्यां वज्जेरौष्ण्य-प्रकाशत्वे ।  
ननु—तत्र एकैकविशेषग्रहणानन्तरमुभयविशेषणविशिष्टवस्तुविषयं  
प्रत्ययान्तरमेवास्तीति चेत् । तर्हि अस्तु इहापि तथैव इति—कि-  
मनुपपन्नमिति । ततश्च स्वरूपेण सामान्यं व्यक्तेरभिन्नम् । व्यक्त्यन्त-  
रात्मना तु भिन्नम् । व्यक्तिरपि सामान्यरूपादभिन्ना । व्यक्त्यन्तरा-  
त्मना तु भिन्ना—इति सामान्य-विशेषयोर्भिन्नाभिन्नत्वं प्रत्यक्षमिदम् ।  
एवं कार्य-कारणयोरपि मृद्वट इति सामानाधिकरण्यादभेदोऽवग-  
म्यते । मृदः कलशात्मकत्वानवगमाच्च मृद्वटयोर्भेदोऽवगम्यते । ततश्च

\* ऐकान्तिकत्वकल्पनमित्यर्थः ।

कार्यकारणयोरपि भिन्नाभिन्नत्वं प्रत्यक्षमिद्धमेव । तथा च न कार्य-  
मनिर्वाच्यं कारणे कल्पितमिति सिद्धम् । अयमेव न्यायो गुण-  
गुणितेरांशांशिनोर्विशिष्टस्वरूपयोरपीति । अन्येऽपि बहवो वा-  
दिनो एतन्मतावलम्बनेनैव स्वस्वबुद्धानुसारेण भेदाभेदप्रकारान्  
कल्पयन्ति ।

तथा हि । केचिदाचक्षते । “योऽमौ कार्य-कारणयोर्भेदरूपो धर्म-  
विशेषः<sup>१</sup>, स तयोः स्वरूपमेव । अभेदस्तु तादात्म्यलक्षणः सम्बन्धः”—इति ।  
अन्ये तु—“भेदो नाम कार्य-कारणयोः कश्चित् धर्मः । अभेदस्तु तद-  
भावः”—इति । अपरे तु—“भेदाभेदौ उभावपि वस्तुनो धर्मौ रूप-  
रसाविव भावरूपौ च”—इति । सर्वे चैते स्वस्वपक्षमर्थनाय सामाना-  
धिकरणानुपपत्तिमेवाचक्षते । न चैतत्सम्यग्दर्शिनो मन्यन्ते एकस्य  
भेदाभेदवत्त्वे प्रमाणभावात् । तत्रापि पक्षे वक्तव्यम् । योऽभावनयो-  
र्भेदरूपो धर्मविशेषः<sup>२</sup> स किं ताभ्यामन्य एव आहोस्विदनन्यः उता-  
न्याऽनन्यः ? अयं अन्यश्चेत् स्वाश्रयेण स्वयतिरिक्तः सम्बन्धो वक्तव्यः ।  
सम्बन्धिभ्यां भिन्नत्वे सति सम्बन्ध्याश्रयत्वं सम्बन्धसामान्यलक्षणस्य सर्व-  
सम्मतत्वात् । न च—सम्बन्धरूपत्वात् स्वयं सम्बन्धान्तरं नापेक्षत—इति  
वाच्यम्<sup>३</sup> । तथा<sup>४</sup> सति संयोगे व्यभिचारात् । संयोगो हि स्वयं

१ ‘रूपो धर्मविशेषः’ इति क. पुस्तके नास्ति ।

२ ‘धर्म’ इत्येव क. पुस्तके । ‘विशेष’ इति नास्ति ।

३ ‘इति चेत्’ इति ग. पुस्तके ।

४ ‘तथा सति’ इति नास्ति ख. पुस्तके ।

सम्बन्धो ऽपि सन् स्वाश्रयेण किल तादात्म्यसम्बन्धमपेक्षते । न च  
—तादात्म्यं तादात्म्येनैव तिष्ठति । न तु तत्र सम्बन्धान्तरकल्पनम् ।  
तार्किकसम्मतस्वरूपसम्बन्धवत्—इति वाच्यम् । न्यायविरोधात् ।  
विवादाध्यासितः सम्बन्धः स्वाश्रयेण स्वव्यतिरिक्तं सम्बन्धमपेक्षते ।  
सम्बन्धत्वात् । गुणत्वाद्वा मयोगवत् । तादात्म्यं स्वव्यतिरिक्तसम्बन्धेन  
स्वाश्रयतन्त्रं भवितुमर्हति । स्वाश्रयादनत्यन्तभिन्नत्वात् । भूतलतन्त्र-  
घटवत् इति । स्वाश्रयादत्यन्तभिन्नत्वे च सम्बन्धानुपपत्तिः । सम्प्रति-  
पन्नसंयोगसम्बन्धस्य स्वाश्रयादत्यन्तभेदानुपगमात् । दृष्टान्तभूतस्य  
समवायस्य च प्रथममुद्गरे विस्तरेण दूषितत्वाच्च । तद्वदेवामिद्धि-  
प्रसङ्गोऽपि दुर्वारः इति । तस्मान्न तादात्म्यं स्वाश्रयादत्यन्तभिन्नम् ।  
अथ अभिन्नमिति कल्प्येत । तदापि निरूप्यतां किमिहापि  
तादात्म्यलक्षणो भेदः किं वा एकत्वलक्षणः ? इति । आद्ये तादात्म्यस्य  
तादात्म्यान्तरस्वीकारे ऽनवस्थानान्न कुत्राप्यभेदः सिद्ध्येत । द्वितीये  
तु एकत्वलक्षणस्य वस्तुमात्रत्वात्—तादात्म्यं नाम धर्म—इति मृषोक्तिः  
स्यात् । अथोभयदोषपरिहाराय—भिन्नाभिन्न-इत्युच्यते । तत्राप्य-  
भेदशब्दस्तादात्म्यमिति चेत् । तस्य च भिन्नाभिन्नत्वे सति तदभेदो  
ऽप्येवं तदभेदो ऽप्येवं इत्यनवस्था<sup>१</sup> प्रसङ्गः । तस्मान्न प्रथमपक्षो यु-

१ 'स्वरूपभेदस्य पूर्वं निराकृतत्वाच्चे'त्यधिकं ख. पुस्तके ।

४ एवं सति स्वरूपभेदापत्तिरिति न शङ्क्यम् । स तु पूर्वमेव निराकृत  
इति इह नोक्तः ।

क्तिमान् । यदपि मतं—कार्य-कारणयोर्भेदो नाम कश्चन धर्मः, अभे-  
दस्तु तदभाव-इति । तदपि पर्यालोचनीयम् ।

किं भेदाभेदौ एकाग्रयौ उत भिन्नाग्रयौ । यद्येकाग्रयौ तदा  
भेदाभेदौ न युगपदेकस्मिन्सम्भवतः । भाव-तदभावयोर्युगपदेकत्र  
समवायानुपपत्तेः । अथ भिन्नाभिन्नाग्रयौ ? न तर्हि कार्यं कारणा-  
द्विजम् । एकस्योभयाग्रयत्वाऽनभ्युपगमात् । तस्मान्न द्वितीयपक्षोऽपि  
साधीयान् । या पुनरेषा कल्पना—भेदाभेदौ कार्य-कारणधर्मौ ।  
रूप-रसाविव भावरूपौ—इति । तत्राप्यभिप्रायो वर्णनीयः । किं  
भेदाभेदौ कार्य-कारणाभ्यामत्यन्तभिन्नौ किं वा भिन्नावेव ?  
अथवा उभयरूपौ अनुभयरूपौ वा ? इति । यदि तावदाद्यः कल्पः  
तदा भेदाभेदयोः कार्यकारणाभ्यां यो भेदः सोऽपि ताभ्यां भिन्न-  
श्चेत्तदा तद्वेदोऽपि—एवमनवस्थानात् न कचिद् भेदमिद्विः । तदुक्तं  
खण्डनद्विः ।

अनवस्थादयो दोषाः सत्तां निग्नन्ति वस्तुनः ।

अद्वैतिनां ते सुहृदः प्रपञ्चे तत्प्रसञ्जकाः ॥

इति । अभिन्नश्चेत् कार्य-कारणाभ्यां तद्वेदाभेदयोरन्यत्वाभावात्  
कार्य-कारणातिरेकेण तद्वेदाभेदधर्माऽसिद्धिः । अथ स भिन्नाभिन्नः  
कस्येत । तर्हि तयोरपि स्वधर्मिणोर्भिन्नाभिन्नत्वे सति अनवस्था  
स्यात् । अतो न कार्य-कारणाभ्यां तद्वतभेदाभेदौ भिन्नौ । नाप्य-  
भिन्नौ । भेदस्य तत्रापि धर्मत्वे भेदाभेदादिभावेन चानवस्थानादि-  
दोषप्रसङ्गात् । स्वरूपमात्रत्वे च भेदाभेदयोरेवाभावप्रसङ्गात् । अथ—  
कार्यकारणयोर्भेदाभेदौ ताभ्यां भिन्नाभिन्नाविति मतम् । तदा

तद्भेदाभेदयोरपि भेदाभेदान्तरकल्पनायां अनवस्थानात् । अथैत-  
द्दोषपरिहारेच्छया—भेदाभेदौ न भिन्नौ, नाप्यभिन्नौ, नापि भि-  
न्नाभिन्नौ कुतश्चित् । किन्तु, भेदाभेदावेव समस्तव्यवहारनिमि-  
त्तभूतौ प्रत्यक्षेण चोपलभ्यमानाविति कल्प्येत । तर्हि इदं ब्रूहि ।  
भेदाभेदयोर्धर्मिणा सम्बन्धाभावे कथं तद्भ्रमत्वं ? इति । अस्ति चेत्  
सम्बन्धः सोऽपि न तावत् संयोगलक्षणः । गुणकर्मादावपि त्वया  
भेदाभेदस्वीकारात् । स्वयं चाद्रव्यत्वाभ्युपगमात् । द्रव्यधर्मत्वाच्च  
संयोगश्च । नापि समवायोऽनभ्युपगमात् । पूर्वमेव निराकृत-  
त्वाच्च ।

अथ—तादात्म्यलक्षणः सम्बन्धोऽस्तीति चेत् । स किं भेदसहिष्णुरभेद-  
रूप एव वा ? आद्ये । कथं न समवायवदनवस्थादिदोषप्रसङ्गः । द्वितीये  
भेदाभेदयोरपि अभेदप्रसङ्गेन स्वपक्षहानिश्च । अथ—सम्बन्धाभावेऽपि  
तत्र प्रतिभासमानत्वात् तद्भ्रमत्वस्वीकार—इति चेत् । तर्हि तौ भ्रान्ति-  
कल्पितौ स्याताम् । तत्राविद्यमानत्वे सति प्रतिभासमानत्वात् । शुक्ति-  
कादाविव रजतादिमंसर्गः । भ्रान्तिकल्पितयोश्च समापि स्वीकाराच्च ।  
अथ—माभूद्भ्रमत्वम् । स्वतन्त्रावेव सर्वव्यवहारनिमित्तभूतौ भविष्यतः ।  
धर्मत्वं चौपचारिकं—इति चेत् । तर्हि घटादिवत्स्वतन्त्रयोरेवो-  
पलब्धिः स्यात् । अथास्त्वात्मवत्स्वतन्त्रयोरप्यन्योपाधिक एवोपलब्धः  
—इति चेत् । न । बाह्येन्द्रियग्राह्यत्वात् । गुणादिवदन्यधर्मत्वनिमित्त  
एव अन्योपाधिकोपलब्ध इति निश्चयात् च । तदेवं भेदाभेदयोर्वस्तु-  
धर्मत्वप्रसिद्धेरस्वतन्त्रोपलब्धित्वाच्च धर्मत्वमाश्रयणीयम् । तच्च धर्मिणा  
सम्बन्धमपेक्षते । स च सम्बन्धो दुर्गिरूप इत्युक्तम् । तस्मात् यद्यपि



अन्ये ऽपि भेदाभेदपक्षा दुर्युक्तिका एव तथापि क्वचिदंशे प्रती-  
त्यनुसारादाशङ्केरन्नपि । अयं तु चपणकपक्षादपि पापीयान्<sup>१</sup> मीमां-  
सक पक्ष इति उपेक्षित<sup>२</sup> इति दिक् ।

एतेन—न ह्येकस्मिन्वस्तुनि सामानाधिकरण्यं दृष्टम् । नाप्य-  
त्यन्तभिन्नयोरश्व-महिषयोरिव । ततश्च कार्य-कारणयोर्मदं दयं घट-  
इत्यादिसामानाधिकरण्यं अनुपपद्यमानं तयोर्भेदाभेदौ कल्पयतीति  
प्रागुक्तमपि निरस्तम् । का गतिस्तर्हि सामानाधिकरण्यस्य ?—इति  
चेत् । कार्यस्य कारणे ऽध्यासमात्रं ब्रूमः—इत्युक्तं प्राक् । अग्रे च  
वक्तव्यम् ।

ननु—तद्वदत्र न बाधो ऽनुभूयते । तत्कथमिदमध्यासनिबन्धनं  
सामानाधिकरण्यं—इति चेत् । अहं मनुष्य—इतिवदिति ब्रूमः ।  
औतश्च बाधः प्रसिद्ध एवाकरे । अग्रे च वक्ष्यमाणः—

वाचारम्भणं विकारो नामधेयं मृत्तिकेत्येवमत्यम् ।

इत्यादि इति दिक् । नन्वस्तु तर्हिप्रपञ्च-ब्रह्माणोर्भेदाभेद-  
इति भट्टभास्करसम्मतम् । इदमेवाधुनिकैः रामानुजैरप्याश्रीयते ।  
तथाहि ।

ब्रह्मैवेदं सर्वम् । आत्मैवेदं सर्वम् ।

१ 'यवीयान्' इति क. पुस्तके ।

२ 'उपेक्षितो ऽस्माभिरिति' इति ग. पुस्तके ।

३ 'प्रागुक्तमपि' इत्यधिकं ख. पुस्तके नास्ति ।

४ 'व्यवदिति' इति क. पुस्तके पाठः ।

इत्यादिश्रुतिभ्यः ब्रह्मणः सर्वात्मकत्वाभ्युपगमात् । ब्रह्मात्मना सर्वमभिन्नम् । प्रमाण-प्रमेयादिरूपेण च भिन्नम् । अन्यथेकान्ताद्वै-  
तपक्षे प्रत्यक्षादिप्रमाणविरोधात् लौकिकव्यवहारलोपप्रसङ्गः । कर्म-  
काण्डानारम्भश्च प्रसज्येत । एकान्तभेदाभ्युपगमे च ज्ञानकाण्डस्य  
निर्विषयत्वाद्नादरप्रसङ्गः । तच्चोभयमयुक्तम् । ततश्च प्रत्यक्षादेः  
प्रामाण्यसिद्धये व्यवहारलोपपरिहाराय च कर्म-ज्ञानकाण्डयोरारम्भ-  
सिद्धये च ब्रह्मात्मना सर्वमभिन्नम् । प्रमाण-प्रमेयादिरूपेण भिन्नम् ।  
एवं कार्यकारणत्वादिकमपि लोके भिन्नाभिन्नत्वेन आश्रयितु-  
मुचितं—इति चेत् । असङ्गतमेवेतत् । भेदाभेदस्वरूपस्य निरूपयितु-  
मशक्यत्वात् ।

तथा हि । किं येन रूपेण सर्वस्य भेदः तेनैवाभेदो ऽपि ? उत  
रूपान्तरेण ? इति । अथे भेदाभेदयोरेकत्वादस्ततो भेदो ऽभेद एव  
स्यान्न उभयत्वमिद्धिः । द्वितीये तयोरूपयोः रूपिणः सकाशाद-  
त्यन्तभेद एव उताभेद एव ? किं वा उभयमिति । प्रथमे रूपरूपि-  
त्वानुपपत्तिः । यथा तयोरूपयोरन्योन्यम् । द्वितीये तु । रूपि-  
मात्रं स्यात् रूपमात्रं वा इति । तथा च न रूपरूपित्वमिद्धिः ।  
तृतीये तु । रूपयोरूपिणः सकाशाद्यौ भेदाभेदौ तौ किमेकेन  
भवतः किं वा द्वाभ्याम् ? अथेकेन चेत् । तर्हि कार्य-कारणयोर्भेदा-  
भेदौ तयोरपि तथा स्यात् । तत्र च भेदाभेदौ न सम्भवतः । अथ  
द्वाभ्यां चेत् । तयोरपि स्वकीयरूपिणोर्भिन्नाभिन्नत्वे सति अनव-  
स्थापातात् । तस्मान्न न्यायसिद्धं भिन्नाभिन्नत्वम् । अथ—प्रतीतिसिद्ध-  
मिति चेत् । तदापि न प्रमाणप्रतीतिसिद्धम् । एकस्य प्रमाणस्य

युगपद्विधि<sup>१</sup>व्यवच्छेदव्यापारद्वयस्यासम्भवात् । प्रमाणानां सम्भूय प्रमापकत्वानुपपत्तेश्च । तस्मान्नोक्ते ऽपि कार्य-कारणदेराध्यासिक-मनिर्वाच्यत्वलक्षणमेव भिन्नाभिन्नत्वम् । यत् पुनरुक्तं कर्म-ज्ञान-काण्डयोः प्रत्यक्षादीनां च प्रामाण्यलाभाय लोकव्यवहारसिद्धये च भेदाभेदाश्रयणमिति । तदपि न । अद्वैतबोधकप्रमाणस्य तत्त्वावेदक-त्वेन प्रामाण्यम् । द्वैतप्रतिभासस्य पुनरार्ससारविमोक्षात् व्यावहा-रिकमतत्वावेदनलक्षणं प्रामाण्यम् । ततश्च समस्तलौकिक-वैदिक-व्यवहारसिद्धिरिति । तस्मान्नोक्ते ऽपि कार्य-कारणयोरभेद एव पर-मार्थतः । भेदस्वाध्यासिकः । तथा च अद्वितीयनिरतिशयानन्दप्रकाश-लक्षणं ब्रह्मेव परमार्थवस्तु । वक्ष्यमाणप्रमाद-प्रमाणादिभेदभिन्नत्वा-ध्यासिकलक्षणमखिलमिदं जगत्तत्रैव अविद्यया अधस्तमिति सिद्धम् ॥

### इति भेदाभेदखण्डनम् ।

यत् पूर्वमुक्तं जगत्कारणत्वविषययोः श्रुत्योरज्ञान-ब्रह्मगोचरयोः मिथ्याविरोध-इति । तन्न । ब्रह्मान्यत् मिथ्या, दृश्यत्वात्, शक्ति-रजतादिवत्—इत्याद्यनुमानसिद्धानिर्वचनीयजगतो ऽनाद्यनिर्वचनी-या विद्यैव कारणम् । न ब्रह्म । तस्य कूटस्थस्य कार्य-कारण-विलक्षणत्वात् ।

१ 'व्यवच्छेदात्मकव्यापार' इति ग. पुस्तके ।

तदेतद्ब्रह्म अपूर्वमनपरमनन्तरमबाह्यमयमात्मा ब्रह्म सर्वानुभूः \* ।

इति श्रुतेः । कथं तर्हि जगत्कारणत्वं ब्रह्मणः श्रुतौ प्रसिद्धम् ?

जगत्कारणाधिष्ठानत्वेन कारणत्वोपचारात् । तदुक्तम् ।

ब्रह्माज्ञानात्म्यगज्जन्म ब्रह्मणो ऽकारणत्वतः ।

अधिष्ठानत्वमात्रेण कारणं ब्रह्म गीयते ॥

इति । उक्तं च वार्तिककृद्भिः ।

अस्य द्वैतेन्द्रजालस्य यदुपादानकारणम् ।

अज्ञानं तदुपाश्रित्य ब्रह्म कारणमुच्यते ॥

संसारारब्धमहाव्याधेः किं मूलमिति चिन्त्यते ।

तद्ब्रह्मस्यै चिकित्सेयं यदा फलवती भवेत् ॥ \*

अविज्ञातनिदानेन भिषजा यच्चिकित्सितम् ।

तदनर्थकरं यद्वत्प्रकृते ऽप्यवगम्यताम् ॥

मायामूलं द्वैतमेतदित्यज्ञाते कथन्त्वदम् ।

अद्वैतं बुद्धिमारोहेत् स्यादतो ऽन्या तु नैव धीः ॥

देहादृष्टक्रियाकर्तृरागाद्व्यामार्थसम्प्रकात् ।

\* 'तदेतदिति । 'तदेतत्' अज्ञान-सत्कार्यात्मकं जगत् । 'ब्रह्मैव' न जगतो रूपान्तरमस्तीति भावः । न विद्यते पूर्वं कारणं यस्य तत् 'अपूर्वम्' । न विद्यते अपरं कार्यं यस्य तत् 'अनपरम्' अकारण-मित्यर्थः । तस्य परोक्षत्वं निराकरोति । 'अयम्' इति । अपरोक्षमित्यर्थः । आत्मनः संसारित्वव्यावर्तनायाह । 'ब्रह्म' इति । आत्मानं विप्रिनष्टि । 'सर्वानुभूः' इति । सर्वात्मा चिदात्मत्वादानुभूः इति । इति शब्दः पूर्वपरामर्शार्थः । इति श्रुतिव्याख्या ।

दारासंसारहेतुः स्यात् आत्माज्ञानं तु लोकवत् ॥  
 आत्माज्ञानमनर्थानां मूलं लोके ऽपि नेतरत् ।  
 स्वपराक्रममज्ञात्वा युद्धान् म्रियत एव हि ॥  
 एवं स्वात्मानमज्ञात्वा संसारानर्थमाप्नुयात् ।  
 अनर्थाज्ञानयोः कार्यकारणत्वं प्रपञ्च्यते ॥  
 जिह्वासितस्थानर्थस्य हेतुः स्यात्स्रगौरिता ।  
 न प्रियाप्रियविच्छेदः स्रगौरस्य कर्हिचित् ॥  
 'धर्माधर्मौ' च देहस्य योनि'रित्यागमो ऽब्रवीत् ।  
 विहितं प्रतिषिद्धं च<sup>१</sup> कर्म मूलं तयोरपि ॥  
 कर्तुरेव भवेत्कर्म रागाद्वेषाच्च कर्तृता ।  
 शोभनाशोभनाद्ध्यासौ राग-द्वेषप्रयोजकौ ॥  
 उक्ताद्ध्यासो ऽयन्यवस्तुसङ्गावात् स्थान्न चान्यथा ।  
 वस्त्वन्तरस्य सङ्गावो आत्माज्ञानेन कल्पितः ॥  
 एवं देहादिवस्त्वन्तसप्तक्यवधानतः ।  
 संसारानर्थहेतुः स्यादात्माज्ञानं जगत्सृजेत् ॥  
 प्रत्यग्याथात्म्यसम्बोहाज्जगत्सदिति भासते ।  
 प्रत्यग्याथात्म्यसम्बुद्धौ न सत्तन्नासदुच्यते ॥  
 अवास्तवत्वाज्जगतो नाद्वयत्वं विहन्यते ।  
 दृश्यमज्ञानजलेन न वस्तु स्वप्नदृश्यवत् ॥  
 नासतो जन्मना योगः सतः सत्त्वान्न चेष्ट्यते ।  
 कूटस्थे विक्रिया नास्ति तस्मादज्ञानतो जनिः ॥

१ 'विहितं तद्विषयं च' इति क. पुस्तके ।

वास्तवीं" जनिमाहुर्नैर्वाच्यं सृष्टिकारणम् ।  
 प्रधानं परमाण्वादिप्रवर्तकमपेक्ष्यते ॥  
 तत्प्रवर्तक ईशश्चेत्सोऽपि केन प्रवर्त्यते ।  
 लीनत्वात्काम-कर्मादि न प्रवर्तयितुं क्षमम् ॥  
 शक्तिर्नियामिका चेत् सा केनान्येन नियम्यते ।  
 अविचारितरम्याऽतः सृष्टिरात्मनि कल्पिता ॥  
 तथायैक्यात्मबोधाय श्रुत्या सृष्टिरुदीर्यते ।  
 बुद्ध्यारोहाय मन्दानां सृष्टौ दृष्टान्त उच्यते ॥  
 अचेतनो यथा तत्तुल्यरूपनाभेः सचेतनात् ।  
 जातश्चिदात्मनस्तद्वत्प्राण-लोकाद्यचेतनम् ॥

इति । ननु—शुक्लादौ रजतमित्यादिभ्रमस्थले देशान्तरानु-  
 भूतरजतस्यैव दुष्टेन्द्रियमन्त्रिकर्षणं ज्ञानलक्षणया भानोपपत्तौ अ-  
 निर्वचनीयरजतोत्पत्तिकल्पनं व्यर्थम् । गौरवग्रहं च । तथा चान्य-  
 थाख्यातिसम्भवे पूर्वाक्तानुमानस्य दृष्टान्तासिद्ध्या कथं जगतः कल्पि-  
 तत्वेन मिथ्यात्वम् ?—इति चेत् । न । अनिर्वचनीयख्यात्युपगमे  
 सामानाधिकरण्येन बाधाकारासम्भवात् । सर्वेषां वादिनां भ्रम-  
 बाधयोर्वैयर्थ्यधिकरण्यापत्तेः ।

तथा हि । दोषसहकृतेनेन्द्रियेणात्र विप्रकृष्टस्यैव रजतस्य ज्ञान-  
 लक्षणया पुरोऽवस्थितत्वेन ग्रहणानन्तरं बाधे मति-तत्र रजतं—इति  
 न तत्र—इति तदाकारः स्यात् । अख्यातिवादे तु असंसर्गाग्रहादनु-

१ क. एतत्के 'प्रवर्तितः' इति पाठः । अथमेव साधीयान् ।

२ 'अत्र' इति क. ग. एतत्कथोर्नास्ति ।

भवस्मरणात्मकस्य ज्ञानद्वयस्य—इदं रजतं—इत्यभेदग्रहः । असंसर्ग-  
ग्रहे च ग्रहणस्मरणयोर्विवेकेन—तद्रजतं—इति, बाधाकारः स्यात् ।  
आत्मख्यातौ चान्तरे विज्ञानाकारे, रजते वह्निष्वमद्यस्यते—इति  
तद्वाधे सत्यपि—अन्तारजतं न वह्निः इति तदाकारः स्यात् । असत्ख्यातौ  
तु भ्रमकाले ऽपि भानासम्भवः । असतः प्रमाणाऽगोचरत्वात् ।

तथा हि । ननु—अलौकिकं किं भावरूपं द्रव्यादिषट्पदार्थवत् ?  
अभावरूपं वा प्रागभावादिवत् ? आहो तदुभयविलक्षणं च—इति  
चेत् । न । कालत्रये ऽपि सत्त्वेन प्रतीत्यनर्हत्वरूपालौकिकस्वरूपाङ्गी-  
कारात् । अथ वा सर्वदेश-कालनिष्ठात्यन्ताभावप्रतियोगित्वे सति-  
सत्तादाव्यशून्यत्वं अलौकिकत्वं—इति लक्षणात् ।

“शब्दज्ञानानुपाती वस्तुशून्यो विकल्पः” इति पातञ्जलसूत्राच्चेति  
चेत् । न । सर्वथा स्वरूपासम्भवात् ।

तथा हि । तदलौकिकं किं सत्<sup>१</sup> उत असत् ? आहो ऽनिर्वच-  
नीयम् ? यदा तत्तथातिरिक्तम् । आद्ये । सत्त्वं किं मौमांसक-  
सम्मतं कालसम्बन्धित्वं वा ? यदा प्राभाकरसम्मतं ज्ञानसम्बन्धित्वं  
वा ? अथ वा बौद्धसम्मतमर्थक्रियाकारित्वं वा ? तार्किकादिसम्मतं  
सत्तासमवायित्वं वा ? तथा च अलौकिके एतच्चतुष्टयान्यतरसत्त्वसम्बन्धा-  
भावात् कथं लक्षणसमन्वयः । यथा कथञ्चित्तत्त्वौकारे सत्ख्याति-  
त्वप्रसङ्गाच्च । किञ्च । सत्त्वमपरोक्षं वा उत परोक्षं वा ? यदा  
परोक्षापरोक्षम् । अपरोक्षमपि किं बाह्यमाभ्यन्तरं वा ? तदुभयमपि

१ ‘सन् घट इति प्रतीत्या’ इति ग. पुस्तके ऽधिकम् ।

न । द्रव्य-तद्गुणस्यभावात् । अत एव परोक्षमपि न । व्यापिज्ञाना-  
द्यभावेन अनुमानाद्यविषयत्वात् । नापि परोक्षापरोक्षम् । महान-  
सोऽयपर्वतीयवह्निवत् । अपरोक्षत्वस्य पूर्वमेव निरासात् । परोक्षस-  
त्वाङ्गीकारे चान्यथाख्यातिप्रसङ्गात् । एतेनैव तत्त्वयातिरिक्तमपि न ।  
नाप्यनिर्वाच्यम् । तस्याविद्योपादानत्वेन अविद्यातत्कार्यान्यतरप्रसङ्गेन  
अलीकत्वस्येव असम्भवात् । तस्मान्न दृष्टान्तासिद्ध्या अनुमानासम्भव  
इति सुतरां न जगतः मायिकत्वाऽसम्भवः । पक्षतावच्छेदकावच्छेदेन  
साध्यसिद्धेरुद्देशत्वाच्च पक्षैकदेशे दृष्टान्ते सिद्धसाधनं दोषः । तार्कि-  
कादिभिरपि स्वीकारात् । ब्रह्मणि बाधवारणाय ब्रह्मान्यदित्येव पक्षः ।  
दृश्यत्वं च चिद्विषयत्वम् । स्वयंवहारे स्वातिरिक्तसंकिदपेक्षत्वं वा ।  
मिथ्यात्वं च सङ्गिन्नत्वे सत्यसङ्गिन्नत्वम् । मत्त्वं च कालत्रयाबाध्यत्वम् ।  
असत्त्वं च कालत्रयेऽपि सत्त्वेन प्रतीयनर्हत्वम् । अथवा स्वाश्रयनिष्ठात्य-  
न्ताभावप्रतियोगित्वं वा मिथ्यात्वम् । यदा ज्ञाननिवर्त्यत्वम् । अनिर्वा-  
च्यत्वं वा । ननु—किमिदमनिर्वाच्यत्वं निरुक्तिविरहो वा ? तन्नि-  
मित्तज्ञानविरहो वा ? तन्निमित्तार्थविरहो वा ? नाद्यः । अनिर्वाच्य  
इत्यनर्थैव निरुक्त्वा व्याधातात् । नापि द्वितीयः । निरुक्तिरूप-  
फलसत्त्वेन तन्निमित्तविरहस्य वक्तुमशक्यत्वात् । अतएव न तृतीयः ।  
अर्थस्यापि वक्तुं शक्यत्वेन तन्निमित्तार्थविरहाभावाच्च । नापि  
सद्विलक्षणत्वे सति असद्विलक्षणत्वम् । मदसद्रूपेणाप्युपपत्तिः—इति  
चेत् । नैवम् । सद्विलक्षणत्वे सत्यमद्विलक्षणत्वे च सति मदमद्विल-  
क्षणत्वमनिर्वाच्यम् । सत्वासत्वाभ्यां विचारामहत्वे सति सदसत्त्वेनापि  
विचारामहत्वं वा । प्रतीयमानत्वे सति अधिष्ठानातिरिक्तस्वरूप-



शून्यत्वं वा ऽनिर्वाच्यत्वम् । एतेन—अनिर्वाच्य—इत्यनयैव निरुक्ता व्याघात—इत्यादि वलितमपास्तम् । अलौकिकादिनं प्रति तु अलौकभिन्नत्वमपि पक्षे विशेषणं देयमेव ।

ननु—ईश्वरमायाकल्पितत्वेन जगतो मिथ्यात्वसम्भवः । तत्र मिथ्यात्वानुमानं सम्भवति । तदेव तु न सम्भवति । तथा हि । विश्वं नेश्वरमायाकल्पितम्, ईश्वरस्यापरोक्षत्वात्, चैत्रापरोक्षघटवत्, यथा स न चैत्रमायाकल्पितः—इति चेत् । न । ऐन्द्रजालिकम्रत्यपरोक्षे तन्मायाकल्पिते व्यभिचारात् । ननु—ईश्वरज्ञानविषयस्य वियदादिप्रपञ्चस्य मिथ्यात्वस्वीकारे ईश्वरे भ्रान्तत्वप्रसङ्ग—इति चेत् । मैवम् । मिथ्याभूतस्य मिथ्यात्वेन ग्रहणे ऐन्द्रजालिकवद् भ्रान्तत्वायोगात् । ननु—दण्ड-घटयोरुभयोरपि मिथ्यात्वस्वीकारे कथं कार्य-कारणभावः । न हि मिथ्याभूतेन दण्डेन घटो जन्यते । सार्वलौकिकानुभवविरोधात्—इति चेत् । न । कार्यस्य कारणेन सह प्राक्कालसम्बन्धमात्रस्यैव प्रयोजकत्वात् । न तद्गतसत्यत्वमपि । तत्र मानाभावात् । तदुक्तं खण्डनद्वयिः ।

पूर्वसम्बन्धनियमे हेतुत्वे तुल्य एव नौ ।

हेतुतत्त्वबहिर्भूतसत्त्वाऽसत्त्वकथा वृथा ॥

आन्तर्भावितसत्त्वं चेत्कारणं तदसत् ततः ।

नान्तर्भावितसत्त्वं चेत्कारणं तदसत्ततः\* ॥

\* अत्रायं प्रयोगः । किमु गवि गोत्वं त्वयोच्यते उत अगवि गोत्वम् ? यदि गवि गोत्वं स्वीक्रियते तर्हि अनर्थकमेतत् । अगवि च गोत्वं यदि भवदिष्टं तर्हि कस्म्यति भवतु भवत्वस्य गोत्वम् । अतो न तद्गतस्य तत्र प्रामाण्यं युज्यते इति ज्ञेयम् ।

इति । ननु—प्रत्यक्षादिप्रमाणविषयाणां पदार्थानामकल्पितत्व-  
मवश्यं वाच्यम् । अन्यथाऽद्वैतश्रुतिभिन्नानां सर्वेषां प्रमाणानामप्रामा-  
ण्यापत्तेः—इति चेत् । न । तत्किं प्रत्यक्षादेः प्रामाण्यं व्यवहारसमर्थार्थ-  
विषयत्वेन वा सर्वथा ऽबाधितार्थविषयत्वेन वा ? आद्ये । कल्पितार्थवि-  
षयत्वेनाप्युपपत्तेः । द्वितीये । अबाधितार्थग्रहणं किं स्वतः परतो वा ?  
न प्रथमः । प्रत्यक्षादेः सम्भावितदोषत्वेन स्वप्रामाण्यं प्रति दोषाऽभा-  
व्याहकमानान्तरसापेक्षत्वेन स्वतस्त्वाभावात् । नापरः । गृहीत-  
प्रामाण्यस्य प्रामाण्यनिश्चयपरत्वे ऽनवस्थानात् । अगृहीतप्रामाण्यस्य  
तथाले प्रामाण्यनिश्चयस्य वैयर्थ्यात् । प्रथमेनेव विषयनिश्चयाच्च ।  
तदुक्तम् ।

प्रत्यक्षादिप्रमाणानां प्रामाण्यं परतो यदि ।

अनवस्था स्फुटा तत्र स्वतस्त्वे दोषसंशयः ॥

इति । तस्मादबाधिताज्ञानज्ञापकत्वाभावात्तत्परत्वाभावाच्च न  
प्रत्यक्षादिप्रमाणानामागमबाधकत्वम् । किन्तु । आगमस्यैव तत्सत्त्वेन  
बाधकत्वम् । तदुक्तम् ।

तत्परत्वात् परत्वाच्च निर्दोषत्वाच्च वैदिकम् ।

पूर्वस्य बाधकं 'नायं सर्प' इत्यादिवाक्यवत् ॥

इति । एतेन वक्ष्यमाणेन च "तवाद्वैतश्रुतिर्भृङ्गी" इत्यादि-  
मूढजल्पितमथ्यास्तम् ।

१ 'दोषसंशयः' इति क. पुस्तके ।

२ 'इति पूर्वं मूढजल्पितं' इति ग. पुस्तके ।

ननु—तथापि उपजीव्यत्वेन\* प्रत्यक्षस्यैव प्राबल्यं दुर्वारम् । तेन न परेण पूर्वस्य बाधः । प्रत्युत वर्ण-पदादिस्वरूपयाहकतया मिथ्यात्व-बोधकमद्वैतागमं प्रति प्रत्यक्षस्योपजीव्यत्वादागमस्यैव तद्विरुद्धमि-  
थ्यात्वाऽबोधकत्वरूपो बाधो युज्यते । न च—मिथ्यात्वश्रुत्या वर्ण-  
पदादिसत्यत्वांशोपमर्दे ऽपि उपजीव्यस्वरूपांशोपमर्दाभावात् न  
उपजीव्यविरोध—इति वाच्यम् ।

नेह नानास्ति किञ्चन ।

इत्यादिश्रुतिभिः स्वरूपेणैव प्रपञ्चाभावबोधनात्—इति चेत् ।  
नैवम् । ‘वृषमानय’ इत्यादिवाक्यं श्रवणदोषात् ‘वृषभमानय’  
इत्यादिस्वरूपेण श्रुतवतो ऽपि शाब्दप्रमितिदर्शनेन—शाब्दप्रमितौ  
वर्ण-पदादिप्रत्यक्षमात्रं भ्रमप्रमासाधारणमेवापेक्षितं इति अद्वैता-  
गमेन वर्ण-पदादिप्रत्यक्षमात्रमुपजीव्यम् । तथा च स्वरूपोपमर्दे  
ऽपि नोपजीव्यविरोधः इति । अथ वा शाब्दप्रमितौ वर्ण-पदादि-  
स्वरूपसिद्धान्तपेक्षायामप्ययोग्यशब्दात्प्रमित्यनुदयात् योग्यतास्वरूप-  
सिद्धान्तपेक्षास्ति । तदपेक्षायामपि नोपजीव्यविरोधः । “नेह नानास्ति”  
इत्यादिश्रुतिभिर्निषेधे ऽपि यावद्ब्रह्मज्ञानं अनुवर्तमानस्यार्थक्रिया-  
कारिणो ऽसद्विलक्षणस्य अनिर्वचनीयस्य प्रपञ्चस्वरूपस्याङ्गीकारात् ।  
अन्यथा प्रत्यक्षादीनां व्यावहारिकप्रमाणानां निर्विषयत्वप्रसङ्गात् ।  
न च -स्वरूपनिषेधे कथं विद्यदादिप्रपञ्चस्य स्वरूपलाभः । निषेधस्य  
प्रतियोग्यसहिष्णुलनियमात्—इति वाच्यम् । शुक्तावपि—इदं रजतं

\* उपजीव्यत इत्युपजीव्यम् । अवश्यापेक्षितमिति यावत् । तादृशमुप-  
जीव्यं—जीव्यमुपजीवति यत्तदुपजीवकमनुमानादिरित्यर्थः ।

—नेदं रजतं—इति प्रतीतिद्वयानुरोधेन अधिष्ठानगताद्वास्ताभावस्य बाधपर्यन्तानुवृत्तिकाऽसद्विलक्षणप्रतियोगिसहिष्णुत्वाभ्युपगमात् । एतेन—वियदादिप्रपञ्चस्य स्वरूपेण निषेधे शशशृङ्गवदसत्त्वमेव स्यात्—इति निरस्तम् । ब्रह्मज्ञाननिवर्त्याऽनिर्वचनीयस्वरूपाङ्गीकारेण वैषम्यात् इति । तस्मान्न प्रथमप्रवृत्तेन वर्तमानमात्राह्निप्रत्यक्षेण अद्वैतागमस्य अनन्तरप्रवृत्तस्य बाधः कर्तुं शक्यते श्रुतिप्रमाणस्य प्रमाणराजत्वात् इति दिक् । एतेन<sup>१</sup> शास्त्रं मिथ्या सत्यं वा ? इत्यादि वल्लिगतमथपास्तम् ।

ननु—दृश्यत्वावच्छेदेन ब्रह्मातिरिक्तस्य वियदादिप्रपञ्चस्य मिथ्यात्वसिद्धावपि तन्मिथ्या किं मिथ्या उत सत्यम् ? आद्ये मिथ्यात्वमिथ्यात्वे ममसम्मतसत्यत्वे सत्यत्वापातः । एकस्मिन्मिथ्याणि प्रसक्तयोर्विरुद्धयोर्धर्मयोः एकतरमिथ्यात्वे ऽपरसत्यत्वनिश्चयमात् । द्वितीये मिथ्यात्वसत्यत्वे च तद्वदेव प्रपञ्चसत्यत्वापत्तेः उभयथायद्वैतव्याघातः—इति चेत् । अत्रोच्यते । मिथ्यात्वमिथ्यात्वे ऽपि प्रपञ्चसत्यत्वानुपपत्तेः । तत्र हि विरुद्धयोरेकमिथ्यात्वे ऽपरसत्यत्वं यत्र निषेद्धतावच्छेदकमुभयवृत्ति न भवेत् । यथा परस्परविरहरूपयोरजतलतदभावयोः शुक्तौ तत्र निषेद्धतावच्छेदकभेदनियमात् । प्रकृते च निषेद्धतावच्छेदकमेव दृश्यत्वं—इति । यथा गोलाश्वलयोरेकस्मिन्गजे निषेधे गजत्वात्यन्ताभावव्याप्यत्वं निषेद्धतावच्छेदकमुभयोस्तुल्यम्—इति न एकतरनिषेधे ऽन्यतरस्य सत्यत्वं ब्रह्मणापि शक्यते सम्पादयितुं तद्वत् । तस्मान्मिथ्यात्वमिथ्यात्वे ऽपि

न जगत्सत्यत्वापत्तिः । अथ .वा विद्यदादिप्रपञ्चसमानसत्ताकत्वं मिथ्यात्वम् । तच्च धर्मिणः सत्यत्वप्रतिषेधकत्वम् । धर्मस्य\* स्वविरुद्ध-धर्मप्रतिषेधकत्वे ह्युभयवादिष्वन्तं धर्मिसमसत्ताकत्वं तन्त्रम् । न तु पारमार्थिकत्वम् । अघटत्वादिप्रतिषेधके घटत्वादौ अस्माकं पारमार्थिकत्वाभावात् । ब्रह्मणः सप्रपञ्चत्वं न धर्मिसमसत्ताकं—इति न निष्प्रपञ्चत्वप्रतिषेधकम् । अत एव मिथ्यात्वस्य व्यावहारिकत्वे धर्मिणोऽपि व्यावहारिकत्वनियमात् । यदा यो यस्य स्वविषयसाक्षात्कारानिवर्त्यो धर्मः स तत्र स्वविषयधर्मप्रतिषेधकः । यथा शुक्तौ शुक्तितादात्म्यम् । तद्विषयसाक्षात्कारानिवर्त्यमशुक्तित्वविरोधि । तत्रैव च रजततादात्म्यं तन्निवर्त्यं अरजतत्वाविरोधि इति व्यवस्थादर्शनात् एवं च मिथ्यात्वं कल्पितमपि प्रपञ्चसाक्षात्कारानिवर्त्यमिति सत्यत्वप्रतिषेधकमेव । ब्रह्मणः सप्रपञ्चत्वं तु ब्रह्मसाक्षात्कारनिवर्त्यमिति च निष्प्रपञ्चत्वप्रतिषेधकमिति ।

एतेन शब्दगम्यस्य ब्रह्मणः सत्यत्वे शब्दयोग्यतायाः शाब्दधी-प्रामाण्यस्य च सत्यत्वं वक्तव्यम् । तथा च ब्रह्मातिरिक्तसत्यवस्तुसत्त्वेन देतावश्यभाव इति विद्यदादिप्रपञ्चोऽपि सत्यो ऽस्तु—इति पूर्वोक्तं निरस्तम् । व्यावहारिकस्यार्थक्रियाकारित्वस्य व्यवस्थापितत्वेन व्यावहारिकयोग्यतायापि सत्यब्रह्मसिद्धिमश्वभावात् । न च—ज्ञानकाण्ड-कर्म-

१ 'प्रपञ्चस्य' इति क. पुस्तके ।

\* 'धर्मस्य' मिथ्यात्वादेरित्यर्थः ।

काण्डयोर्व्यावहारिकप्रामाण्याङ्गीकारेण कथमग्निहोत्रादिवाक्यप्रति-  
पादितस्य\* स्वर्गस्य मिथ्यात्वम् ? कथं वा सत्यादिवाक्यविषयस्य  
ब्रह्मणः पारमार्थिकत्वम् ?—इति चेत् । नैवम् । अग्निहोत्रादिवाक्ये  
तादृशपदाभावात् । तत्सत्त्वे ऽपि वा प्रबलब्रह्माद्वैतश्रुतिविरोधात्  
तदसिद्धिरित्येव वैषम्योपपत्तेः । तथा च ।

एकमेवाद्वितीयं ब्रह्म । नेह नानास्ति किञ्चन ।

सत्यं ज्ञानमनन्तं ब्रह्म ।

इत्यादिशास्त्रमेव स्वप्नमेयानुरोधेन स्वस्यापि कल्पितत्वमापा-  
दयति । अन्यथा स्वप्रामाण्यानुपपत्तेः । शब्दार्थ-योग्यतयोः ममान-  
सत्ताकलनियमस्य निष्प्रमाणकत्वात् । घटज्ञानप्रामाण्यस्य घटत्व-  
वत्सत्यभूतब्रह्मज्ञानप्रामाण्यस्यापि तदतिरिक्तघटितत्वेन मिथ्यात्वोप-  
पत्तेश्च । तस्मादारम्भणाधिकरणन्यायेन। कृत्स्नस्यापि विद्यदादि-

१ एतन्नस्ति क. पुस्तके । ग. पुस्तके तु 'घटज्ञानं घटप्रामाण्यस्य  
सत्यत्वोपपत्तिमाश्रित्येव घटत्वबोधकम्' इति वर्तते । तन्न युक्तमिति  
प्रतिभाति ।

\* अग्निहोत्रेण स्वर्गो भवतीत्यस्मिन्नर्थे प्रमाणभूताः श्रुतयः । “अग्निहो-  
त्रेण स्वर्गं लोकं लभते । अक्षयं ह वै चातुर्मास्ययाजिनः सुकृतं भवति”  
इत्यादयः ।

† “तदनन्यत्वमारम्भणशब्दादिभ्यः” [शा. सू. अ. २ पा. १ सू. १४] एष  
एव आरम्भणन्यायः । ‘तदनन्यत्वं’ तयोः कार्यकारणयोः अनन्यत्वं । काय  
आकाशादिकं बहुप्रपञ्चं जगत् । कारणं परं ब्रह्म । तस्मात् कारणात्  
परमार्थतो ऽनन्यत्वं व्यतिरेकेण अभावः कार्यस्य अवगम्यते । कुतः ‘आर-

प्रपञ्चस्य मिथ्यात्वं वज्रलेपायते । एतेनापि गुरुशास्त्रं मिथ्यासत्य-  
मित्याद्यापादितं निराकृतं वेदितव्यम् ।

इति जगत्सत्यत्वखण्डनपूर्वकजगन्मि-  
थ्यात्वोपपत्तिः ।

ननु—विद्यदादिप्रपञ्चो न मिथ्या । अर्थक्रियाकारित्वोत् । न हि  
शुक्लो प्रतीतस्य रजतस्य सत्यरजतवद्भावहारः सम्भवति । अनुभव-  
विरोधात्—इति चेत् । न । स्वप्नवदभ्युपगमात् । न च—स्वाप्न-  
जलादिमाध्यावगाहनादिरूपार्थक्रिया असत्या भवतु नाम । कथं  
जाग्रज्जले ऽनुभूयमाना असत्या ?—इति वाच्यम् । स्वसमानसत्ताकार्थ-  
क्रियाकारित्वेन साम्यात् । प्रतिपादितं चैतत्,

म्भणशब्दादिभ्यः क्षारम्भणशब्दः तावत् एकविज्ञानेन सर्वविज्ञानं प्रतिज्ञाय  
दृष्टान्तापेक्षायां उच्यते ।

यथा सौम्यैकेन मृत्पिण्डेन विज्ञातेन सर्वं मृगमयं विज्ञातं स्यात् ।

वाच्यारम्भणं विकारो नामधेयं मृत्तिकेत्येव सत्यम् ॥

इति श्रुतिः । एकेन मृत्पिण्डेन परमार्थतो मृदात्मना विज्ञातेन सर्वं  
मृगमयं घट-शरावोदक्षनादिकं मृदात्मत्वाविशेषाद्विज्ञातं भवेत् । यतो  
वाच्यारम्भणं विकारो नामधेयं वाचैव केवलमस्तीत्यारभ्यते विकारो घटः  
शरावोदक्षनश्चेति । न तु वस्तुवृत्तेन विकारो नाम कश्चिदस्ति । नामधेयमात्रं  
ह्येतदन्तं मृत्तिकेत्येव सत्यमित्यादि यथायथमूच्छमिति सङ्क्षेपः । विस्तरस्तु  
शारीरकभाष्यतोऽवगन्तव्यः ।

न तत्र रथा न रथयोगाः न पन्था नो भवन्ति ।

अथ तत्र रथान् रथयोगान् पथः सृजति ॥

इत्यादि-स्वप्नश्रुतिव्याख्याने वार्तिककृद्भिः ।

सर्वेन्द्रियवियोगे ऽपि सुखिदुःखित्वमात्मनः\* ।

स्वप्ने दृष्टमतः सङ्ग आत्मनस्तात्त्विको भवेत् ॥

मेवं मृषालात्स्वप्नस्य मनोमात्रविजृम्भणात् ।

बाह्येन्द्रियवियोगे ऽपि न मनो लुप्यते तदा ॥

महाराजादयस्तस्य स्वप्नानुभवगोचराः ।

न वास्तवा इति ज्ञेयाः शयानेभ्यः पृथक्त्वतः ॥

गृहे शयाना ये दृष्टास्ते तु स्वप्ने वनं गताः ।

जाग्रदृष्टं मृषा स्वप्ने स्वप्नस्य जागरे मृषा ॥

अन्योन्यव्यभिचारितात्स्वप्न-जाग्रदवस्थयोः ।

मिथ्यात्वमित्यसावर्थः स्वप्नश्रुत्या विवक्षितः ॥

इति । कल्पितपदार्थस्य अर्थक्रियाकारित्वे युक्त्यन्तरं च । यथा जागरे घटादिप्रकाशनक्षमतत्तत्पुरुषान्तरनिरौच्छ्यमाणाऽऽलोकवत्य-  
पवरके सद्यः प्रविष्टेन कल्पितस्य मन्तमसः प्रसिद्धमन्तमस उचितार्थ-

१ 'मृषात्वे' इति ग. पुस्तके ।

\* स्वप्नावस्थायां बाह्येन्द्रियवियोगे ऽपि सुखित्वं दुःखित्वं दृष्टं अतः ता-  
त्त्विक एवात्मनः सङ्ग इत्याशङ्क्य स्वप्नस्य मृषालात् मनोमात्रविजृम्भणात्वाच्च  
मेवमिति परिहरति । सर्वेन्द्रियाणां लोपे ऽपि मनो न लुप्यते स्वप्ना-  
वस्थायाम् । अत्र दृष्टान्तः 'महाराजादयः' इति ।



क्रियाकारित्वं दृष्टम् । तेन तं प्रति घटाद्यावरणं दौषानयनेन तदपसरणं—इत्यादेरनुभवसिद्धत्वाच्च । किञ्च स्वाप्नपदार्थानामपि न केवलं प्रबोधवाङ्मार्थक्रियामात्रकारित्वम् । स्वप्नाङ्गनाभुजङ्गमादीनां जाग्रदवाङ्मुख-भयादिजनकत्वस्यापि दर्शनात् । स्वाप्नविषय-जन्यस्यापि सुखभयादेः प्रबोधानन्तरमपि पुनः पुनर्मुखप्रसादशरीर-कम्पादिना सह तदनुवृत्तिदर्शनात् प्रागपि सत्वमेवावसीयते । अत एव प्राणिनां पुनरपि सुखजनकविषयगोचरस्वप्ने वाञ्छाः । अता-दृशस्वप्ने च द्वेषः । सम्भवति च स्वप्ने ऽपि ज्ञानवदन्तःकरणवृत्ति-रूपस्य सुखभयादेरुदयः । न च—स्वप्नाङ्गनादिज्ञानमेव सुखभयादि-जनकम् । तच्च सदेव—इति वाच्यम् । तस्यापि दर्शनस्पर्शनादिवृत्ति-रूपस्य स्वप्नप्रपञ्चसाक्षिष्वस्तस्य कल्पनामात्रसिद्धत्वात् । न हि उपरतेन्द्रियस्य चक्षुरादिवृत्तयः सत्या भवन्ति । न च—तद्विषया-परोक्षमात्रं सुखजनकम् । तच्च साक्षिस्वरूपं सदेव—इति वाच्यम् दर्शनात् स्पर्शने कामिन्याः यदा ऽस्पर्शनात् पाणिना स्पर्शने भुज-ङ्गमस्य अमर्मस्थलेन स्पर्शनात् मर्मस्थले स्पर्शनेन सुखविशेषस्य भय-विशेषस्य चानुभवसिद्धत्वेन स्वप्ने ऽपि तत्तत्सुखभयादिविशेषस्य कल्पितदर्शन-स्पर्शनादिवृत्तिविशेषजन्यत्वस्य अवश्यं वक्तव्यत्वादिति ! तस्मान्निश्चिन्ताभूतस्यापि विद्यदादिप्रपञ्चस्य अर्थक्रियाकारित्वे सिद्धे न तदर्थं परमार्थसदेवेति दिक् ।

इति मिथ्यापदार्थस्याप्यर्थक्रियाकारित्वसिद्धिः ।

यस्योक्तं नाहमौश्वर—इति प्रत्यक्षेण किञ्चिज्ज्ञान-सर्वज्ञत्वादिपर-  
स्परविरुद्धधर्माश्रयत्वलिङ्गेन भेदसिद्धिः—इति । तत्त्वरूपभेदादि-  
खण्डनेनैव निराकृतमपि युक्त्यन्तरेणापि निराक्रियते ।

तथा हि । भेदप्रत्यक्षस्य सम्भावितकरणदोषस्य असम्भावितदोष-  
वेदनजन्यस्य ज्ञानेन बाध्यामानत्वात् । अन्यथा चन्द्रगताधिकपरिमाण-  
याहि ज्योतिःशास्त्रस्य चन्द्रप्रादेशयाहिप्रत्यक्षेण बाधापत्तेः । किञ्च ।  
पाकरक्ते घटे-रक्तो ऽयं न श्यामः—इतिवत् 'सविशेषणे हि विधि-  
निषेधौ विशेषणमुपक्रामतो विशेष्याबाधके मति' इति न्यायेन  
जीव-परभेदयाहिप्रत्यक्षस्य विशेषणौभूतधर्मविषयत्वमेव । न धर्मि-  
विषयत्वम् । सच्चिदानन्दस्वरूपाविशेषात् । अतः—मेरुः पाषाणमयः ।  
पर्वतत्वात् । हिमालयादिवत्—इत्यनुमानमपि न । आगम-  
बाधात् । नापि प्रत्यक्षादिना आगमस्य बाधः । पूर्वमेव दूषित-  
त्वात् । किञ्च । ईश्वराद्विन्नो जीवः जीवाद्विन्नश्चेश्वरः—इति ईश्वर-  
प्रतियोगिकभेदस्य जीवानुयोगित्वम् । एवं जीवप्रतियोगिकभेदस्य  
ईश्वरानुयोगित्वम् । तथा च उभयप्रतियोगिकोभयानुयोगिकभेदस्य  
गृहीतुमशक्यत्वात् । न हि प्रतियोगि अनुयोगिप्रत्यक्षंविना  
भेदप्रत्यक्षं भवति । अभावबुद्धौ प्रतियोगिज्ञानस्य कारणत्वात् ।  
अथ भेदज्ञानं प्रतियोग्यं संस्कारापेक्षणात् स्वरूपमस्तु । प्रत्य-  
भिज्ञानमिव तत्तांशे—इति चेत् । न । तथापि भेदगतप्रतियोगि  
वैशिष्ट्यांशे स्मृतित्वाभावात् । न च—कनकाचलो भेदप्रतियोगी,  
वस्तुत्वात्—इति भेदप्रतियोगिवैशिष्ट्यगोचरानुमित्या तत्संस्कार-  
१ 'भेदजन्यज्ञानेन' इति क. पुस्तके । 'दोषवेदजन्यस्य' इति ख. पुस्तके ।

सम्भवः । भेदज्ञानं विना अनुमनप्रवृत्त्ययोगेन आत्माश्रयापत्तेः । पक्ष-साध्य-पक्षताद्यभेदभ्रमे सति सिद्धसाधनादिना अनुमाना-प्रवृत्त्या तदभेदज्ञानविघटनीयस्य तद्भेदज्ञानस्यापेक्षितत्वात् । अस्तु तर्हि भेदांश इव प्रतियोगिवैशिष्ट्यांशे ऽपि प्रत्यक्षत्वं—इति चेत् । न । प्रतियोगिनो ऽप्रत्यक्षत्वे तद्वैशिष्ट्यप्रत्यक्षयोगात् । सम्बन्धिद्वय-प्रत्यक्षं विना सम्बन्धप्रत्यक्षसम्भवात् । ईश्वरस्य च प्रत्यक्षप्रमाणा-विषयत्ववदनुमानविषयत्वस्यापि पूर्वमेव निराकृतत्वादिति दिक् ।

नापि “द्वासुपर्णा०” इत्याद्यागमबाधः । तस्य बुद्धि-जीवपर-त्वात् । ब्रह्मबुद्धिपरत्वाद्वा । किञ्च । लोकासिद्धभेदानुवादादि “द्वासुपर्णे”त्यादि वाक्यापेक्षया वक्ष्यमाणोपक्रमोपसंहाराद्यवगता-द्वैतात्पार्थविशिष्टस्य तत्त्वमस्यादिवाक्यस्य प्रबलत्वात् । नापि—

उत्तमः पुरुषस्त्वन्यः परमात्मेत्युदाहृतः ।

इत्यादिस्मृतिविरोधः । उत्तमपुरुषस्य चेन्नज्ञपरत्वेन भाष्य-कृद्भिर्न्यासात् । न च जीव-परयोरभेदेऽपि विरुद्धधर्माश्रय-त्वानुपपत्तिः । शीतस्यैव जलस्य औपाधिकौष्ठ्याश्रयत्वात् । स्वभा-वतो निर्गुणस्यैव जीवस्य अन्तःकरणोपाधिकर्तृत्वाश्रयत्वप्रतिभासोप-पत्तेः । यदि च जलादावौष्ठ्यमारोपितं तदा प्रकृते ऽपि तुल्यम् । न च—सिद्धान्ते कर्तृत्वस्य क्वचिदप्यभावादारोप्यभ्रमे हि तत्संस्का-राभावे कथमारोप—इति वाच्यम् । अनिर्वचनीयवादाङ्गीकारेण लाघवादारोप्यविषयसंस्कारस्यैव हेतुत्वात् । न च—प्राथमिकारोपे का गतिः ?—इति वाच्यम् । कर्तृत्वाद्यङ्गास्य प्रवाहानादित्वात् । यच्चोक्तं पूर्वम् । ‘नवविशेषगुणोदय एव जीवानां संसारः । तदेव च

दुःखम् । युगपत्तन्निवृत्तिश्च मोक्षः । स च “दुःखजन्मप्रवृत्तिदोष-  
मिथ्याज्ञानानां०” [न्या. द. अ. १ आ. १ सू. २] इति सूत्रसिद्धौ  
यस्मात् तस्मादात्यन्तिकदुःखनिवृत्तेरविनाशित्वात् परमपुरुषार्थत्वात्  
च अत्र विवेकिनां कामनोपपद्यते । न त्वितरवादिसम्मतमोक्षे—इति  
तत्सर्वमसङ्गतमेव ।

तथा हि । न हि स्वाभाविकधर्माणां धर्मिनिवृत्तिं विना समु-  
च्छेदः सम्भवति । घटे सति तद्गतयावद्विशेषगुणनिवृत्त्यदर्शनात् ।  
उक्तं च वार्तिकहृद्भिः ।

आत्मा कर्त्तादिरूपश्चेन्मा काङ्क्षीस्त्वर्हि मुक्तताम् ।

न हि स्वभावो भावानां<sup>१</sup> व्यावर्त्येदौष्ण्यवद्भवेत् ॥

इति । तथा च धर्मिणि सदैव तेषां निवृत्तिरित्यङ्गीकरणे  
शून्यवादप्रसङ्गः । अत एवोक्तं ब्रह्मसिद्धिकारैः ।

“नाविशेषगुणनिवृत्तिलक्षणा विदेहमुक्तिः उच्छेदपक्षान्न भि-  
द्यते । न हि सतो ऽथात्यन्तिको दर्शनाभावो ऽभावाद्विशि-  
ष्यते । कस्य सर्वप्रियतमस्यात्मनो ऽभावमभिकाङ्क्षेत् ? तथा सति  
अपुरुषार्थो मोक्षः स्यात्” ।

१ ख. पुस्तके इदं नास्ति ।

२ ‘प्रियतममात्मनः’ इति ख. पुस्तके ।

३ ‘काङ्क्षेदित्यपुरुषार्थ’ इति ग. पुस्तके ।

\* भावानां पदार्थानां स्वभावः न हि व्यावर्त्येत् । यथा वज्रैरौष्ण्यं  
स्वभावः । स न कथमपि व्यावृत्तो भवति तथा, इति तात्पर्यम् ।

इति । सर्वविशेषगुणनिवृत्तिविशिष्टे चात्मनि प्रमाणाभावात्  
अज्ञायमानस्य च सर्वदुःखाभावस्य अपुरुषार्थत्वाच्च अन्धकारप्रवृत्त-  
नृत्यवदसम्पन्नत्वप्राप्तिर्दुष्परिहरैव । अथ—अज्ञायमानस्यापि स्वरू-  
पेण पुरुषार्थत्वं—इति चेत् । न । मानाभावेन तत्स्वरूपस्यैवामिद्धे ।  
तत्प्रमाणाभिमतानामनुमानादीनां आभासत्वात् । अथ—

अशरीरं चावमन्तं प्रियाप्रिये न स्थगितः ।

इति श्रुतिरेव तत्र मानं—इति चेत् । न । जीवतो ऽपि देहा-  
भिमानरहितस्य सुखदुःखसम्बन्धाभावबोधनपरत्वात् तस्याः । न च—  
विशेषगुणरहितावस्था । विशेषप्रमापकत्वाभावात् तत्प्रतिपादकपदा-  
भावाच्च । किञ्च । सुखदुःखध्वंसस्यापि न पुमर्थत्वम् । पुनर्दुःखो-  
त्पादसम्भवात् । इदानीन्तनदुःखध्वंसवत् । अथ—दुःखप्रागभावस्य  
दुःखकारणत्वात् तन्निवृत्तौ तु दुःखान्तरानुत्पाद इति मतम्—  
तदपि न । कियतां प्रागभावानां निवृत्तावपि अन्येषां सङ्गावात् ।  
सर्वेषामेकदा<sup>१</sup> निवृत्तौ मानाभावात् । प्रागभावनिवृत्तेः पुरुषव्यापा-  
राभावाच्च तया तदर्थं पञ्चाध्यायीप्रभृतिशास्त्राभ्यामश्रवण-मनन-निदि-  
ध्यामनादिप्रयामानां निष्फलत्वापत्तेः । दुःखोत्पत्त्यर्थमेव प्रवृत्तिप्रस-  
ङ्गाच्च । परमपुरुषार्थभूतमवप्रकारसुखनिवृत्तित्वेन द्वेषस्यैवाचोचित-  
त्वात् । को हि सर्वप्रकारसुखविरहेण शुष्ककाष्ठवदवस्थातुमिच्छेत् ।  
श्रवणादिमाध्यात्मतत्त्वज्ञाने जातेऽपि सञ्चितकर्मणां कायव्यूहेन भो-  
गानन्तरं मोक्षभागित्वस्वीकारेण तत्त्वज्ञानस्यापि व्यर्थत्वात् ।

किञ्च कायव्यूहेनापि तेषामशेषाणां भोगो न सम्भवति ।

१ 'मेकधा' इति क. पुस्तके ।

सञ्चितकर्मणामनन्तत्वेनाष्टाङ्गयोगेनापि परिच्छेत्तुमशक्यत्वात् । सर्व-  
ज्ञेनापीश्वरेण\* अनन्तत्वेनैव विषयीकरणाच्च ।

तमेव विदित्वातिमृत्युमेति† । नान्यः पन्था विद्यते ऽयनाय ।

ब्रह्म वेद ब्रह्मैव भवति । तरति शोकमात्मवित् ।

इति श्रुतेः ।

तरत्यविद्यां विमतां हृदि यस्मिन्निवेशिते ।

योगौ मायाममेयां यत् तस्मै ज्ञानात्मने नमः॥

इति ।

ज्ञानादेव तु कैवल्यमिति शास्त्रेषु डिण्डिमः ।

इति स्मृतेश्च ।

ज्ञानेन तु तदज्ञानं येषां नाशितमात्मनः ।

इति भगवद्वचनाच्चेत्यादि ।

अविद्याया परं पारं तारयसि ।

इत्यादिश्रुतार्थापत्तिश्च ब्रह्मज्ञानात् ब्रह्मभावः श्रूयमाणः तद्भव-  
धायकाज्ञाननिवृत्तिमन्तरं नोपपद्यत इति ज्ञानादज्ञाननिवृत्तिं  
गमयति । न तु साधनान्तरसापेक्षम् ।

तथा ।

१ 'यस्तस्मै' इति क. पुस्तके । 'मायाममेयाय' इति ग. पुस्तके च ।

\* 'ईश्वरेण' भगवता ओक्त्यानेन गीतायां सञ्चितकर्मणामनन्तत्वेनैव  
प्रतिपादितं तृतीयेऽध्याये । तत्तत्रैवानुसन्धेयम् । विस्तरमयादत्र नोक्तम् ।

† अत्र 'मृत्यु' शब्देन अविद्यैव याह्येति पूर्वाचार्याः ।

अनृतेन हि प्रत्यूढाः । नौहारेण प्रावृताः ।

अन्यद्युष्माकमन्तरं बभूव ।

अज्ञानेनावृतं ज्ञानं तेन मुह्यन्ति जन्तवः ।

इत्यादिश्रुति-स्मृतिभ्यो ऽज्ञानमेव मोक्षव्यवधायकमवगतम् ।  
किञ्च । भगवद्भजनाञ्जननिर्मलीकृतचक्षुःप्रत्यक्षेणैवाज्ञाननिवृत्तिमनु-  
भवति । तत्र का विप्रतिपत्तिः । तथा च ब्रह्मात्मतत्त्वज्ञानातिरिक्त-  
साधनान्तरस्य कायव्यूहादेरनपेक्षितत्वात् वृथैव स्वीकार इति ।  
तस्माद्ब्रह्मात्मतत्त्वज्ञानेन वक्ष्यमाणेन सञ्चितकर्मणामशेषाणां नाशः ।  
क्रियमाणानां चासम्बन्धः । तथा च पारमर्षं सूत्रम् ।

तदधिगमे उत्तरपूर्वाघयोरश्लेष-विनाशौ तद्व्यपदेशात्\* ।

[शा. भा. अ. ४ पा. १ सू. १३]

इति ।

१ 'पूर्वाघयोः' इति वङ्गदेशमुद्रिते भामतीपुस्तके वर्तते । परमेतदशुद्धम् ।

\* 'तदधिगमे' तस्य ब्रह्मणः अधिगमे सति । 'उत्तर-पूर्वाघयोः' पूर्वो-  
त्तरपापयोः । 'अश्लेष-विनाशौ' उत्तरस्य अश्लेषः पूर्वस्य विनाशः । 'भवतः'  
कस्मात् 'तद्व्यपदेशात्' तथा हि । ब्रह्मविद्याप्रक्रियायां सम्भाव्यमान-  
सम्बन्धस्य आगामिनो दुरितस्य अनभिसम्बन्धं विदुषो व्यपदिशति ।  
"यथा पुष्करपलाश आपो न स्निध्यन्ते एवमेवंविदि पापं कर्म न स्नि-  
ध्यते इति" । तथा विनाशमपि पूर्वोपचितस्य दुरितस्य व्यपदिशति ।  
"तद्यथेयिकातूलमग्नौ प्रोतं प्रदूयेतैवं ह्यस्य सर्वे पापानः प्रदूयन्ते" इति  
सङ्क्षेपः ।

ज्ञानाग्निः सर्वकर्माणि भस्मसात्कुरुते ऽर्जुन ।

इत्यादिभगवद्वचनाच्च । एतन्मूलभूता श्रुतिश्च ।

भिद्यते हृदयग्रन्थिः स्क्विद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे\* ॥

इति ।

नाभुक्तं क्षीयते, कर्म कल्पकोटिशतैरपि ।

इति च पूर्वोदाहृतं स्मृतिवचनं प्रारम्भपरमिति । न सञ्चित-  
परम् ।

तत्सुकृतदुष्कृते विधुनुते ।

इत्यादिश्रुत्यन्तराच्च । यच्च न्यायभाष्ये उक्तम् ।

“ग्रान्तः खल्वयं सर्वविप्रयोगः सर्वोपरमो ऽपवर्गः ।

वक्त्रं कच्छं घोरं पातकं लुप्यते” इति ।

“कश्च बुद्धिमान् सर्वदुःखोच्छेदं सर्वदुःखासंविदमपवर्गं न  
रोच्येदिति । यथा मधु-विषममृतान्नवत्” ।

\* अस्याः श्रुतेरियं व्याख्या । परो ऽपि हिरण्यगर्भः सो ऽप्यवरो  
ऽपकृत्यो ऽध्यस्तत्वात् यस्मात् स ‘परावरः’ तस्मिन् । ‘हृदयग्रन्थिः’ हृदये  
बुद्धौ साक्षिण्यस्तादात्म्याध्यासो ऽनाद्यविद्यानिर्मितत्वेन ग्रथिवत् दृढसंश्लेष-  
रूपत्वात् ग्रन्थिरित्युच्यते । ‘सर्वसंशयाः’—आत्मा देहातिरिक्तो न वा ?  
अतिरिक्तो ऽपि किं स्वप्रकाशज्ञानस्वरूपः ज्ञानाश्रयः कर्ता भोक्ता वा ?  
अकर्तापि केवलभोक्ता वा ? अभोक्तापि किं ब्रह्मस्वरूपो न वा ? ब्रह्म-  
स्वरूपो ऽपि किं एतज्ज्ञानेनैव मोक्षः ? इत्यादयः । ‘स्क्विद्यन्ते’ नश्यन्ती-  
त्यर्थः । ‘क्षीयन्ते चास्य कर्माणि’ अनारब्धान्यागामिजन्मकारणानि । तदे-  
तद्गुण्यादिबन्धमविद्यानिर्मितत्वात् ब्रह्मत्वदर्शनेन निवर्तते इति तात्पर्यम् ।



इति । तदप्यप्राणिकमेव । दुःखाभावस्यापि सुख\*शेषत्वेन पुरु-  
षार्थत्वात् । स्वतन्त्रपुरुषार्थद्वयकल्पने गौरवात् मानाभावाच्च ।  
सुखकाले दुःखाभावस्य नियतत्वात् । दुःखाभावकाले च सुषुप्ति-  
प्रलयादौ सुखस्याभावाच्च । न सुखस्य दुःखाभावार्थत्वेन पुरुषार्थत्व-  
सम्भावनापि । व्यभिचारात् । अधिकसुखेच्छया तत्सुखोपेक्षा युज्यते ।  
न तु केवलदुःखाभावाय—इति प्रेक्षाकारिणां पन्थाः । किञ्च । दुःख-  
ध्वंसस्य नित्यत्वमप्यनुपपन्नमेव ।

तथा हि । सर्वस्मिंश्च मते मोक्षस्यागन्तुकत्वाभ्युपगमे भावत्वे  
ऽभावत्वे वा जन्यत्वेनावश्यं विनाशित्वम् । जन्यमात्रस्यैव लाघवेन  
विनाशित्वप्रयोजकत्वात् । प्रतियोगिनिष्ठस्य कस्यचिदतिशयस्य भाव-  
रूपस्यैव विनाशिनो ध्वंसत्वाभ्युपगमात् । अधिकरणानतिरिक्ता-  
भावानभ्युपगमाद्वा न ध्वंसे व्यभिचारः । घटो ध्वस्त—इति प्रतीते-  
र्ध्वंसाश्रयत्वेन वा तत्प्रतियोगिकत्वाश्रयत्वेन वा घटविषयीकरणत्वात् ।  
तस्मिन्काले घटासत्वे च निराश्रयधर्माप्रतीत्ययोगात् । घटस्य  
ध्वंस—इति षष्ठ्यर्थसम्बन्धस्य—राहोः शिरः—इतिवत् । दृष्टवान्न  
तार्किकाभ्युपगतनिष्प्रतियोगिकध्वंससिद्धिः । ननु—घटस्य ध्वंसकाले  
ऽपि सत्वे पूर्ववत्प्रत्ययं स्यात्—इति चेत् । न । प्रत्ययचमन्तरेणापि  
कुड्यादिव्यवहितस्य सत्ताङ्गीकारात् । प्रत्ययचलाऽव्याप्येन सत्वेन तदा-

१ 'आश्रयरहितः' इति क. पुस्तके ।

\* 'सुखशेषत्वेन' सुखस्याप्यत्वेन इत्यर्थः ।

† 'निराश्रयधर्माप्रतीत्ययोगात्' इत्येव वक्तुमुचितमिति प्रतिभाति ।

पादनाऽयोगात्, व्यवधानानां फलेकोन्नेयत्वाच्च । कुद्यादिविलक्षण-  
व्यवधानं तु ध्वंसान्यथानुपपत्तिरेव गमयतीति न दोषः । न चैवं  
मति तत्कार्यवादोक्तदोषापत्तिः । मदमद्विलक्षणत्वेन उभयपक्षोक्त-  
परिहारात् । तस्मादात्मनो दुःखाभावो नाम कश्चिदतिशयो  
गुणाधानलक्षणो मलचालनलक्षणो वा वक्तव्यः । उभयथापि तस्य  
भ्रवमनित्यत्वम् । उत्पत्त्याग्नि-विकृति-मंस्कृतिलक्षणानां चतुर्णामपि  
क्रियाफलानां विनाशित्वनियमात् । मोक्षस्य च सर्ववादिभिरवि-  
नाशित्वाभ्युपगमात् । तदुक्तं वार्तिकछद्भिः ।

उत्पत्तिराग्नि-विकृतिः मंस्कृतिश्च क्रियाफलम् ।

मुक्तिर्विलक्षणेतेभ्यः तेनेहानर्थको विधिः ॥

इति । भगवद्भाष्यकारेण महता प्रवच्येन प्रतिपादितमेतत्तन्म-  
न्वयाधिकरणे इति दिक् ।

ननु औपनिषदपक्षे ऽपि अनुपपत्तिः समाना ।

तथा हि । अज्ञाते कामनानुदयात् । ज्ञाते तत्र कामना  
वाच्या । तथा च कथमहेयानुपादेयनित्यमिद्वे आत्मनि सा भवतु ।  
मिद्वे इच्छाविरहात् । संसारावस्थायामपि मोक्षापत्तेः । तदुक्तम् ।

किञ्च मानादविज्ञाता विमुक्तिः काम्यते न च ।

ज्ञातायां त्वात्मनित्यत्वात् नितरां नास्ति कामना ॥

इति । न च—संसारावस्थायां अविद्यावृत्तत्वात् विद्यमानो ऽप्यह-  
यानन्दो न भासते । विद्यया त्वविद्यायां निवृत्तायां स्वप्रकाशत्वादानन्द-  
रूपेण स्वयमेव प्रकाशते—इत्यविद्यानिवृत्तिविशिष्टत्वेन काम्यता—

१ 'यथा' इति क. पुस्तके । 'तदन्माना०' इति ग. पुस्तके च दृश्यते ।

इति वाच्यम् । अविद्यानिवृत्तेर्दुर्निरूपितत्वस्य पूर्वमेव दर्शितत्वात् ।  
 किञ्च । सा निवृत्तिरात्मभिन्ना तत्स्वरूपा वा ? आद्ये द्वैतापत्तिः ।  
 अद्वैतश्रुतिव्याकोपश्च । द्वितीये पूर्वाक्तदोषः—इति चेत् । अत्रोच्यते ।  
 न सिद्धत्वमात्रेण आत्मनीच्छाविरहः । सिद्धत्वं किं सत्त्वं वा ? ज्ञाय-  
 मानत्वं वा ? अप्रतिबद्धसाक्षात्कारत्वं वा ? नाद्यः । विस्मृत्यैवेयक-  
 प्राप्तौ रज्जुभुजङ्गमनिवृत्तौ च व्यभिचारात् । अत एव न द्वितीयो  
 ऽपि तस्येच्छाप्रद्योतकत्वात् । द्वितीयस्तु भवतौच्छापारिपन्थी । स तु  
 प्रकृते नास्ति । अमभावनादिप्रतिबन्धात् । अत एव पित्तदूषित-  
 रमनस्य मितामश्रुतो मधुरत्वेन तां जानतो ऽपि न माधुर्यनिमि-  
 त्तद्विप्रविशेषोत्पत्तिः । पित्तदोषेण माधुर्यमाक्षात्काराभावात् । तथा  
 च द्विविधमिष्टम् ! वस्तुतो ऽप्राप्तं ग्रामादि, प्राप्तमपि भ्रमव्यव-  
 हितं कण्ठचामीकरादि । एवं परिहार्यमपि द्विविधम् । वस्तुतः  
 परिहृतं गतादि, सर्वदा परिहृतं रज्जुभुजङ्गादि ; भ्रममात्रादपरिहृत-  
 मिव । तत्र आद्य\*योः क्रियाव्यवधानौ प्राप्ति-परिहारौ । द्वितीययोस्तु  
 साक्षात्कारमात्रमाह्वौ । अत्रैव च परमपुरुषार्थत्वं मन्यन्ते । क्रियाव्यव-  
 धानाभावात् । तथा च परमानन्दप्राप्त्याविद्यानिवृत्त्योरपि भ्रमव्यवह-  
 तत्वात्सिद्धत्वप्रत्ययेन कामनाविषयत्वमुपपद्यत एव । तदुक्तम् वार्तिके ।

न युक्तं कामनामुक्तौ पुंसां नास्तीति भाषितुम् ।

देश-कालानवच्छिन्नसुखाद्यर्थित्वदर्शनात् ॥

\* ‘आद्ययोः’ ग्राम-गतयोः इत्यर्थः ।

† ‘द्वितीययोः’ कण्ठचामीकर-भुजङ्गमयोः प्राप्ति-परिहारौ साक्षात्  
 दर्शनेनैव भवत इत्याशयः ।

परिहार्यं तथानिष्टं कष्टकादि जिहासति ।

रज्जां सर्पादि किञ्चित् त्यक्तमेव जिहासति ॥

नियतोपायसाङ्ख्यत्वादप्राप्य-परिहार्ययोः ।

विधितः प्रतिषेधाच्च साधनापेक्षिता भवेत् ॥

अज्ञानान्तरितत्वेन सम्प्राप्त-त्यक्तयोः पुनः ।

याथात्म्यज्ञानतो नान्यत्पुरुषार्थाय कल्पते ॥

इति । यत्तु अविद्यानिवृत्तेर्दुर्निरूपत्वमुक्तं तन्न । पञ्चमप्रकार-  
त्वाभ्युपगमात् ।

तथा हि । आत्मातिरिक्तेवाविद्यानिवृत्तिः । सा च न सत्या ।  
अद्वैतश्रुतिविरोधात् । नाप्यलौका । ज्ञानसाङ्ख्यत्वोभात् । नापि  
सदसदात्मिका । विरोधात् । नाप्यनिर्वाच्या । तस्याः सादित्वेन  
अविद्योपादानकत्वे मुक्तावपि अविद्यानुवृत्तिपातात् । किन्तु । उक्त-  
प्रकारचतुष्टयोत्तौर्णपञ्चमप्रकार इति अन्यथानुपपत्तेः सर्वतो  
बलैर्यस्मात् । अद्वैतश्रुतेस्तु सदद्वैतमात्रविषयत्वात् न विरोधः ।  
एवमस्यूलादिवाक्यमप्यनुवृत्तौ भवति । स्थूलत्वाद्यभावानामात्मनि  
प्रमेयत्वात् । अद्वितीयशब्देनापि द्वितीयाभावबोधनाच्च । अन्यथा  
केवलात्मबोधेन सजातीय-विजातीयभेदाभावाप्रतीतौ किमद्वैतश्रुत्या  
विरुद्धोत् । तस्मादभावाभ्युपगमो ऽद्वितीयसाधक एवेति न

१ '०दप्राप्त०' इति क. पुस्तके दृश्यते । ख. पुस्तके तु '०दप्राप्तपरिहा-  
स्ययोः' इत्युपलभ्यते ।

२ 'बलवत्त्वात्' इति ख. पुस्तके ।

३ 'प्रतीतत्वात्' इति ख. ग. पुस्तकयोः ।

कायनुपपत्तिः—इति दृष्टसिद्धिकारादयः । वस्तुतस्तु । अभावस्या-  
 चैतन्यात्मकत्वात् स्वप्रकाशचैतन्यसम्बन्धेनैव भानमभ्युपेयम् । कूटस्थ-  
 स्यासङ्गस्य भावस्य वास्तवसम्बन्धायोग्यत् । काल्पनिकत्वे ऽवश्यवाचे  
 सर्वस्या अपि कल्पनायाः अविद्यामूलत्वात् अभावकल्पनाप्यविद्या-  
 मूला इति न अनिर्वचनीयवैलक्षण्यम् । तदुक्तं वार्तिकहृद्भिः ।

नान्यदज्ञानतो ऽस्त्विदं द्वितीयस्यात्मनो यथा ।

निवृत्तिसददेवास्य नावगत्यात्मनो ऽपरा ॥

इति । अस्थूलादिवाक्यानां च स्थूलादिविलक्षणात्मरूपमात्रबो-  
 धकत्वम् । न तत्तदभावबोधकत्वम् । कल्पितपदार्थभावाभावयोरधि-  
 ष्ठानस्वरूपमात्रत्वात् । यथा अज्ञातं शुक्तिद्रव्यमेव रजतभावात्म-  
 कम् । तदेव ज्ञातं रजतभावात्मकम् । तदसाधारणस्वरूपस्यैव रज-  
 तभावात्वात् । एवमत्रायज्ञात आत्मा सर्वदैतभावात्मकः । तद-  
 साधारणरूपस्यैव दैताभावरूपत्वात् । तदुक्तम् ।

स्थूलापङ्क्तुतिरत्र स्यात् वस्तु यत्पारमार्थिकम् ।

नाभावनिष्ठो ऽन्यत्रापि निषेधः किमुतापरे ॥

अक्षरं येन रूपेण स्थूलं वस्तु निषेधति ।

तेनैवांशादि निःशेषं तस्य सर्वविरोधतः ॥

अन्येनान्येन रूपेण विरुद्धात् हन्ति पावकः ।

विरोधिना तथा तद्वन्नेह स्थूलाद्यपक्रियाम् ॥

मानिवादिनिषेधः स्याद्यथेवाक्रियरूपतः ।

प्रत्यक्कूटस्थरूपेण तथा सर्वनिषेधकत्वात् ॥

कूटस्थबोधपूर्णत्वं प्रत्यक्षं वस्तुनः स्मृतः ।

एतदस्य विरोधित्वं कार्यकारणवस्तुभिः ॥

इति । भूतलादिस्वरूपस्येवाभावव्यवहारहेतुत्वं प्राभाकरैरङ्गी-  
क्रियते । तार्किकैरपि घटाभावो-घटो न भवति-इत्यादौ अभा-  
वप्रतियोगिकाभावान्तरानभ्युपगमात् तत्स्वरूपस्येवाभावबुद्धिहेतुल-  
मङ्गीकृतम् । तद्वदस्माकं न किं न स्यात् । एतदेवाभिप्रेत्य उक्तम् ।

नाभावनिष्ठोऽन्यत्रापि निषेधः,—

इति । तस्मादखण्डानन्दादितृतीयचैतन्यसन्मात्र आत्मा ज्ञातः सन्  
अविद्यानिवृत्तिः इत्युच्यते । अत्रैव च सर्वपुरुषार्थविश्रान्तिः । कृतं  
कृत्यं प्राप्तं प्रापणीयम् ।

आत्मलाभाच्च परं विद्यते ।

इति स्मृतेः । तस्मादनिर्वाच्याया\* अविद्याया निवृत्तिरपि  
अनिर्वाच्येव इति सिद्धम् । अथ—तदनुवृत्तौ तदुपादानाज्ञानस्या-  
प्यनुवृत्तिनियमादनिर्माच्चप्रसङ्ग—इति चेत् । न । तदनुवृत्तौ प्रमा-  
णाभावात् । उत्पत्तेः प्रथमसमयमात्रसंसर्गिभावविकारत्ववत् निवृ-  
त्तेरपि चरमसमयमात्रसंसर्गिभावविकारोपपत्तेः । अत एव यथा पूर्वं  
पञ्चाङ्ग उत्पत्त्यते । उत्पन्न—इति च भाविभूतभावेन व्यवहृत्य-

\* ‘अनिर्वाच्यायाः’ निर्वचनं कर्तुमयोग्यायाः । वेदान्तिभिरादृताया मा-  
यायाः विद्याविद्याख्यौ द्वौ भेदौ । “विद्यां चाविद्यां च यस्तद्वेदोभयं सह”  
इति श्रुतेः । ‘सत्त्वासत्त्वाभ्यामनिर्वचनीया अवघटितघटनासामर्थ्यवती काचन  
इन्द्रशक्तिर्माया’ इति मायाया लक्षणात् । तद्वेदभूता अविद्यापि अवि-  
र्वचनीयेवेति तात्पर्यम् ।

माणाया उत्पत्तेः प्रथमसमयमात्रे—उत्पद्यत—इति वर्तमानव्यवहारः । एवं पञ्चाब्जिवर्तिष्यते । निवृत्त—इति—च भाविभूतभावेन व्यवहितमाणाया निवृत्तेः चरमसमयमात्रे निवर्तते । नश्यति—ध्वंसत—इति वर्तमानव्यवहारः । निवृत्तेरनुवृत्तौ तु चिरं नष्टे ऽपि घटे—इदानीं निवर्तते—इत्यादिव्यवहारः स्यात् । आख्यातानां प्रकृत्यर्थवर्तमानत्वाद्यर्थाभिधायित्वात् । अथ—तेषां स्वाभिहितसङ्ख्या-अथप्रकृत्यर्थकर्तृकर्मगतवर्तमानत्वाद्यर्थवाचकत्वं वा ? स्वाभिहितप्रकृत्यर्थानुकूलव्यापारगतवर्तमानत्वाभिधायित्वं वा अस्तु । तथा च । निवृत्तिक्रियाकर्तुः चिरं चूर्णितस्य घटस्य तदुत्पत्त्यनुकूलव्यापारस्य वा अवर्तमानत्वात् न उक्तातिप्रसङ्गः—इति चेत् । न । आद्ये । उत्पत्तेः ऽपि घटे—उत्पद्यत—इति व्यवहारापत्तेः । उत्पत्तिक्रियाकर्तुर्घटस्य विद्यमानत्वात् । द्वितीये आभवातज्जडौकृतकलेवरे उत्पत्त्यानुकूल-यन्नवति उत्पत्त्यानुदये ऽपि—उत्तिष्ठति—इति व्यवहारापत्तेः । आख्यातार्थस्य प्रकृत्यर्थभूतोत्पत्त्यानुकूलस्य यन्नरूपव्यापारस्य वर्तमानत्वात् । तस्मात्प्रकृत्यर्थगतमेव वर्तमानाद्याख्यातार्थ इति ध्वंसस्थायित्वे चिरनिवृत्ते ऽपि घटे—निवर्तते—इति व्यवहारो दुर्वारः । यदि च मुद्गरादिशकलिते घटे ध्वंसो नाम कश्चिदभावः तत्प्रतियोगिकः स्थायी भूतलाद्याश्रित एव उपेयते, तदा कपालमालापसरणे तदनपसरणे ऽपि मणि-शरावादिविशेषदर्शने च किमिति प्रत्यक्षो न स्यात् । अथ—कपालसंस्थानविशेषादिना अनुमेयो घटादिध्वंसो न प्रत्यक्षः—इति चेत् । तर्हि तेन मुद्गरपातकालौनस्य उत्पत्तितद्भाव-विकारतया प्रतियोग्याश्रितस्य ध्वंसस्थानुमानं सम्भवतीति न ततः

पश्चादनुवर्तमानप्रतियोग्यधिकरणाश्रिताभावरूपध्वंससिद्धिः । इह भूतले घटो ध्वस्तः—इति भूतले ऽधिकरणत्वव्यवहारस्य—इह भूतले घट उत्पन्नः—इतिवद्भावविकारयुक्तप्रतियोग्यधिकरणत्वविषयलोपपत्तेः । घटध्वंसानन्तरं भूतले घटाभावव्यवहारस्य घटापसरणानन्तरं तदभावव्यवहारवत् समयविशेषसमर्गात्यन्ताभावालम्बनतोपपत्त्या ध्वंसविषयस्याकल्पनीयत्वात् ।

ननु—एवं सति घटोत्पत्तेः पूर्वं तदभावव्यवहारो ऽपि उत्पत्त्यान्ताभावेन चरितार्थ इति प्रागप्रभावो ऽपि न स्यात्—इति चेत् । इष्टापत्तेः । अथैवं प्रागभावाधारकालः पूर्वकालो ध्वंसाधारोत्तरकाल—इति निर्वचनासम्भवात् काले पूर्वोत्तरादिव्यवहारः किमालम्बनः स्यात्—इति चेत् । उच्यते । घटादिषु प्रतियोगित्वादिव्यवहारवत् अखण्डः किञ्चिद्भ्रमगोचरो ऽस्तु । अभावरूपस्यापि ध्वंसाभ्युपगमे ऽपि तेषु ध्वंसत्वादेरखण्डस्य वक्तव्यत्वात् । अथ—जन्याभावं सखण्डमेव ध्वंसत्वं—इति चेत् । न । तर्हि ध्वंसप्रागभावरूपस्य घटस्य तत्तद्ध्वंसत्वापत्तेः । अथ—सप्तमाभावपदार्थरूपाभावत्वं विवक्षितं—इति चेत् । न । घटस्य प्रागभावंप्रत्यपि ध्वंसत्वाभावप्रसङ्गेन घटकाले प्रागभावोत्तरकालव्यवहारस्य निरालम्बनत्वप्रसङ्गात् । अथ—प्रतियोग्यतिरिक्त एव प्रागभावध्वंसो ऽस्तु—इति चेत् । न । तथा सति तुल्यन्यायतया ध्वंसप्रागभावो ऽपि प्रतियोग्यतिरिक्तः स्यात् इति प्रागभावध्वंसस्यापि प्रागभावो ऽन्यः तस्यापि कश्चित् ध्वंसः तस्यापि प्रागभावो ऽन्यः इत्यप्रामाणिकानवधिकध्वंसप्रागभावकल्पनापत्तेः ।

१ 'स्यापि' इति ग. पुस्तके ।



न च अन्यध्वंसलमात्माश्रयादिदोषशून्यं निर्वक्तुं शक्यम् । एवं प्राग-  
भावत्वमपि इत्यलं विस्तरेण ।

तस्माच्च पूर्वं प्रागभावो न च पश्चात् ध्वंसाभावः । किन्तु मध्ये परं  
कियन्तं कालं अनिर्वचनीयोत्पत्ति-स्थिति-ध्वंसप्रागभावविकारवास-  
घटाद्यध्यासः । एवमविद्यानिवृत्तिरपि वक्ष्यमाणब्रह्मात्मसाक्षा-  
त्कारोदयानन्तरक्षणवर्ती अनन्यातिशयबाधरूपः कश्चिद्भावविकार  
एवेति । तस्याश्च मुक्तावनुवृत्त्यभावात् न तदनिर्वाच्यत्वे कापि क्षतिः  
इति । तदुक्तं विष्णुपुराणे ।

एवमेकमिदं ब्रह्म न भेदि\* सकलं जगत् ।

वासुदेवाभिधानस्य स्वरूपं परमात्मनः ॥

तदेतदुपदिश्यं ते सङ्क्षेपेण महामुने ।

परमार्थे सारभूतं यदद्वैतमशेषतः ॥

तद्भावभावनापन्नस्ततो ऽसौ परमात्मना ।

भवत्यभेदी भेदस्य तस्याज्ञानकृतो भवेत् ॥

अनेकजन्मसाहस्रौ संसारपदवीं व्रजन् ।

मोहश्रमं प्रयातो ऽसौ वासनारेणुगुण्ठितः ॥

१ 'परमार्थसारभूतं यत्तदद्वैतमशेषतः' क. एतके । एतदमुद्वमिति  
प्रतिभाति ।

\* 'न भेदि' न भेदप्रतियोगि । भेदस्य प्रतियोगिनश्च ब्रह्मणि कल्पित-  
त्वस्य ग्राह्यकृता पूर्वमेव दर्शितत्वाद्वा न विस्तरः ।

प्रकाशते यदासौ ऽस्य रेणुर्ज्ञानोष्णवारिणा ।

तदा संसारिपान्यस्य याति मोहश्रमः श्रमम् ॥

मोहश्रमे श्रमं याते स्वस्थान्तःकरणः पुमान् ।

अनन्यातिशयं बाधं परं निर्वाणमृच्छति ॥

इति ।

अद्वष्टमव्यवहार्यमपाङ्गमलक्षणमचिन्त्यमव्यपदेश्यमैकात्म्यप्रत्यक्ष-  
सारं प्रपञ्चोपश्रमं शिवमद्वैतं चतुर्थं मन्यन्ते स आत्मा वि-  
ज्ञेयः\* [मां. उ. १६]

इति माण्डूक्यश्रुतिश्च । एतेन—शर्करातद्भोजिनोरिव—इति  
वैष्णवसन्न्यानां उद्गार अपास्तः । अथ—एवमपि तत्वधीकालपर्यन्त-  
मनुवर्तमानः संसारबन्धः क्वगतः ? इति प्रश्ने किमुत्तरम् । अथ—  
भवद्दर्शने यदुत्तरं—इति चेत् । अस्मद्दर्शने आत्यन्तिको दुःखध्वंसः  
तत्त्वज्ञानेन जायते—इति चेत् । किं तावता । दुःखं तु क्वगत-  
मिति चेत् । न कुत्रापि गतम् । तत्त्वज्ञानोत्तरं तु न प्रतीयते—

\* यस्मात् ‘अद्वष्टं’ तस्मात् ‘अव्यवहार्यम्’ । ‘अपाङ्गं’ कर्मन्निधेयः । ‘अल-  
क्षणं’ अलिङ्गमित्येतदननुभेयमित्यर्थः । अतएव ‘अचिन्त्यं’ अत एव ‘अव्यप-  
देश्यं’ शब्दैः । ‘ऐकात्म्यप्रत्ययसारं’ जाग्रदाद्यवस्थानेव्येको ऽयमात्मैक्यव्यभि-  
चारी यः प्रत्ययः तेन अनुसरणीयम् । अथ वा । एक आत्मप्रत्ययः सारं  
प्रमाणं यस्य तुरीयस्य अधिगमे तत्तुरीयमैकात्म्यप्रत्ययसारम् । ‘प्रपञ्चो-  
पश्रमं’ इति । जाग्रदादिस्थानधर्माभासमुच्यते । अत एव ‘ज्ञानं’ अवि-  
क्रियं ‘शिवं’ यतो ‘ऽद्वैतं’ भेदविकल्परहितं च ‘चतुर्थं तुरीयं’ ‘मन्यन्ते स  
आत्मा विज्ञेय’ इति यथायथं योजनीयम् ।

इति चेत् । तदेव कुतः । ध्वंसाधिकरणकालस्य प्रतियोग्यनधि-  
करणत्वभावनियमस्वीकारात्—इति चेत् । सत्यम् । सखे न खेदं  
गच्छ । तत्त्वज्ञानोत्पत्तिक्षणस्य दुःखाधिकरणकालपूर्वत्वाभावनियमे  
ऽपि नापलपितुं शक्यते, तददस्मदीयदर्शने ऽपि प्रमायाः स्वस-  
मानविषयकाज्ञानतत्प्रयुक्तदृश्यविरोधित्वनियमः । श्रुत्यादिप्रमायां  
तथा दर्शनात् इति दिक् ।

इति श्रीपरमहंसपरिव्राजकाचार्य श्रीब्रह्मानन्दसरस्वती श्रीपाद-  
शिष्य—काशीरकश्रीसदानन्दयतिविरचितायामद्वैतब्रह्मसिद्धौ गुरु-  
शब्दाभिधेयविचारे न्याय-वैशेषिकमतवण्डनव्याजेन दुर्दुरुत्वादिशि-  
रसि तृतीयो मुद्गरप्रहारः समाप्तः ॥ ३ ॥

## अथ चतुर्थो मुद्गरप्रहारः ।

ॐ शिवः सर्वम् ।

न्याय-वैशेषिकनये गुरुशब्दाभिधेयकम् ।

न 'प्राप्तमिति मीमांसादर्शनेष्वथ निर्णयः ॥१॥

चतुर्थमुद्गरे तस्मिन्साङ्ख्य-पातञ्जले ऽपि च ।

प्रवर्तते वादिभ्रान्तिनिवृत्त्यर्थं प्रयत्नतः ॥२॥

ननु—अस्तु तर्हि चिदचिद्रूपो ज्ञानपरिणामी मीमांसकसम्मत एवात्मा गुरुशब्दाभिधेयः—इति चेत् । तर्हि सो ऽपि निरीक्ष्य वक्तव्यः । कथं च तस्य बन्ध-मोक्षादिसिद्धिः—इति चेत् । उच्यते । चिदचिद्रूपो ऽपि प्रतिशरीरं भिन्नो विभुश्च तार्किकादिवदेव । अन्यथा सुख-दुःखादिभङ्गरप्रसङ्गः । तत्रापि चिदंशेन द्रष्टृत्वं सो ऽहमिति प्रत्यभिज्ञाविषयत्वं च । अचिदंशेन च ज्ञान-सुखादि-रूपेण परिणामित्वमिति विशेषः । स च अहमत्ययेनेव वेद्यः । तदुक्तम् ।

१ 'न दृष्टं' इति ख. पुस्तके पाठः ।

२ 'वादिमतनिवृत्त्यर्थं' इति ग. पुस्तके । क. पुस्तके तु वादिमतवि-  
वृत्त्यर्थं इति पाठः ।

अहमत्ययविज्ञेयो ज्ञातव्यः सर्वदैव हि\* ।

इति । न च—परिणामित्वस्वीकारेणानित्यत्वप्रसङ्ग—इति वाच्यम् ।  
अनङ्गीकारात् । तदुक्तम् ।

विक्रिया ज्ञानरूपास्य न नित्यत्वे विरोक्ष्यति ।

इति । न च—सर्वापनिषत्प्रतिपाद्यस्य ज्ञानस्वरूपादितौयस्य  
आत्मनः कथं ज्ञान-सुखादिरूपेण परिणामित्वं—इति वाच्यम् ।  
ज्ञानस्य धात्वर्थत्वेन उत्पत्तिविनाशप्रतीत्या नित्यत्वासम्भवात् । उप-  
निषदां च विधिशेषत्वेन आत्मतत्त्वप्रतिपादने तात्पर्याभावात् ।  
यजमानस्तुतिपरत्वमात्राङ्गीकाराच्च । अन्यथा सर्वात्मकस्यादितौयस्य  
आत्मनः यागादौ प्रवृत्तिसम्भवेन सर्वस्यापि कर्मकाण्डस्य वैयर्थ्य-  
प्रसङ्गाच्च । न च कर्मकाण्डस्यश्रुतीनां तत्र तात्पर्याभावे ऽपि—

“आत्मा वा अरे द्रष्टव्यः श्रोतव्यो मन्तव्यो निदिध्यासितव्यः†”

\* प्रतीतित्वात् प्रत्ययः अहमितिप्रत्ययः ‘अहमत्ययः’ तेन ‘विज्ञेयः’ ।  
आत्मनः ‘अहं ब्रह्म’ इति अहमत्ययगोचरत्वात् ।

† याज्ञवल्क्यो मैत्रेयीमुपदिशति । पुत्रादिषु या प्रीतिः तस्या आत्म-  
प्रीतिसाधनत्वात् सा गौणी प्रीतिः । या पुनरात्मनि सैव मुख्या प्रीतिः ।  
तस्मात् ‘अरे’ मैत्रेयी ‘आत्मा द्रष्टव्यः’ दर्शनाहः दर्शनविषयमापादयि-  
तव्यः इति यावत् । ‘श्रोतव्यः’ पूर्वं आचार्यतः आगमतश्च । पश्चात्  
‘मन्तव्यः’ तर्कतः । ततो ‘निदिध्यासितव्यः’ निश्चयेन ध्यातव्यः । अवय-  
ममन-निदिध्यासनसाधनैर्निर्वर्तितैः असौ दृष्टो भवति । यदा एतानि  
एकत्वमुपगतानि तदा सभ्यक् दर्शनं ब्रह्म एकत्वविषयं प्रसीदति नान्यथा ।  
इति भावः ।

इत्यादिवेदान्तवाक्यानां तच्च तात्पर्यं सम्भवति—इति वाच्यम् ।  
 आत्मनस्तवमतेऽपि निर्गुणत्वान्निर्विकारत्वात्प्रत्यक्षाद्यपाङ्गत्वाच्च । तत्-  
 प्रतिपादकं “श्रोतव्यं” इत्यादिकस्य कर्मकाण्डबहिर्भूतत्वेन विधि-  
 च्छायामात्रत्वसम्भवात् । तव भाव्यकारेणपि सूत्रभाष्ये प्रथम-  
 चरणे विधिच्छायास्वीकारात् च । न च—मनस एव ज्ञानसुखादि-  
 रूपेण परिणामो ऽस्तु—इति वाच्यम् । तस्य नित्यद्रव्यत्वेन निरंशत्वेन  
 विभुत्वेन च परिणामसम्भवात् । आकाशवत् न चाणुत्वमस्ति—इति  
 वाच्यम् । मानाभावात् । न च—आत्म-मनसोर्विभुत्वस्वीकारे तत्-  
 संयोगस्यापि नित्यत्वेन सुषुप्तभावप्रसङ्गात् । अणुत्वे तु यदा मनः  
 पुरीततिनाद्यां प्रविशति तदा सुषुप्तिः, यदा च निःसरति तदा  
 ज्ञानोत्पत्तिरिति अणुत्वसिद्धिः—इति वाच्यम् । समाधि-मूर्च्छा-  
 दिवत् प्रारब्धेनैव सुषुप्तावपि ज्ञानसामान्याभावाङ्गीकारात्—इति  
 प्राभाकराः ।

जागरणे ऽपि न प्रमाता परिणामी । आरम्भवादस्यैव स्वी-  
 कारात् । ज्ञानसुखादीनां समवायेनैव आत्मनि उत्पत्तिसम्भवात् ।  
 तथा च एकस्यैव स्वप्रकाशज्ञानस्य उत्पत्तौ स्वाश्रये समवायेन  
 स्वस्मिंश्च तादात्म्येन घटादौ विषयतासम्बन्धेन च विषयीकरणात्—  
 अहं जानामि घटं—इति त्रिपुटीप्रकाशोपपत्तेर्नानुव्यवसायसिद्धिः ।  
 न वा आत्मनो चिदचिदंशकल्पनाप्रयास इति दिक् ।

भाट्टास्तु वेदान्तमतवदज्ञानानुभवमेव सुषुप्तौ स्वीकुर्वन्ति ।

न हि सुषुप्तौ आत्मचेतन्यस्य लोपः सम्भवति । श्रुतिविरोधात् ।  
तथा च श्रुतिः ।

न हि द्रष्टृदृष्टेर्विपरिलोपो विद्यते ।

अविनाशित्वाच्च तु तद्वितीयमस्ति ।

ततो ऽन्यद्विभक्तं यत्पश्येत्\* । [उ. अ. उ. ५ ब्रा. ३ कं. ९३]

इति । तदुक्तं श्रुतितात्पर्याभिज्ञैर्विद्यारण्यैः ;

गूढं चैतन्यमुत्प्रेक्ष्य द्रव्यबोधस्वरूपताम् ।

आत्मनो ब्रुवते भाट्टाः चिदुत्प्रेक्ष्योत्थितस्यते ॥

\* ननु—“यच्चै तन्न पश्यति पश्यन्वैतन्न पश्यति” इत्यत्र एवं न पश्यतीति सुषुप्ते जानीमः । यतो न चक्षुर्वा मनो वा दर्शने करणं व्यापृतमस्ति । व्यापृतेषु हि दर्शन-श्रवणादिषु पश्यतीत्यादिव्यवहारो भवति । तस्मान्न पश्यत्येवायं—इति चेन्न । पश्यन्नेव भवति । यस्मात् ‘द्रष्टुः’ दृष्टिकर्तुः या ‘दृष्टिः’ तस्याः ‘विपरिलोपः’ विनाशः सन् ‘विद्यते’ । यथा—अग्नेरौष्ण्यं यावदग्नि भावि । तथा च—अयमात्मा अविनाशिः । अतः ‘अविनाशित्वात्’ आत्मनो दृष्टिरप्यविनाशिनी । यावद्दृष्टमाविनी हि सा ।

कार्यं तर्हि “न पश्यति” [अस्या एव कण्डिकायाः प्रथमचरणो द्रष्टव्यः] इत्युच्यते ? ‘न तु तदस्ति’ किं तत् ? ‘द्वितीयं’ विषयभूतम् । किं विधि-  
कम् ? ‘ततो द्रष्टुः’ अन्यत् ‘अन्यत्वेन विभक्तम्’ । ‘यत् पश्येत्’ यदुप-  
लभ्येत । यद्धि तद्विशेषदर्शनकारणं अन्तःकरणं चक्षूरूपं च तदविवक्षया  
अन्यत्वेन प्रत्युपस्थापितमासीत् । तदेतस्मिन्काले एकीभूतम् । आत्मनः  
परेण परिव्यङ्गात् इत्यर्थः ।

† ‘गूढं’ अस्याद्यं चैतन्यं निर्विकल्पकमिति यावत् । ‘उत्प्रेक्ष्य’ ऊहयि-  
त्वा चिच्छब्दात्मकतां वर्णयन्ति सुप्तेरत्यतस्य जायमानात्स्मरणात् सौवर्ण-  
चेतन्यस्य उत्प्रेक्षा भवतीत्यर्थः ।

‘जडो भूत्वा तदास्त्राप्तं’ इति जाद्यस्मृतिस्तदा ।

विना जाद्यानुभूतिं न कथञ्चिदुपपद्यते\* ॥

द्रष्टृदृष्टेरलोपश्च श्रुतः सुप्तौ ततः स्वयम् ।

अप्रकाश-प्रकाशाभ्यां आत्मा खद्योतवन्मतः ॥

इति । न च—मनसो मध्यमपरिमाणवत्त्वमेवास्तु—इति वाच्यम् । अनित्यत्वप्रसङ्गात् । वक्ष्यमाणमोचे नित्यमुखसाक्षात्कारानुपपत्तेश्च । ननु—अस्तु मनसो ऽपरिणामित्वेन अचिदंशस्य परिणामित्वकल्पनम् । तथापि कर्मकाण्डविषयस्य स्वर्गादेः दृष्टनष्टाभिप्रायत्वेन मायामयत्वम् । ततश्च वैदृष्यम् । तथा च कर्मकाण्डवैयर्थ्यापादनस्येष्टत्वात्—इति चेत् । न । भोगस्थानानां स्वर्गादीनां भोगकालस्य च अनित्यत्वमात्रस्यौकारात् । तदुपायभूतागमस्य भोक्तुरात्मनश्च । नित्यत्वेन मायिकत्वस्यैवालीकत्वात् । प्रवाहरूपेण तेषामपि नित्यत्वाच्च । तदुक्तम् ।

न कदाचिदनीदृशं जगत् । किन्तु ईदृशमेव ।

इति सृष्टिप्रलयाद्यनङ्गीकारात् । अतएव तत्कर्तुरीश्वरस्यायनङ्गीकार एव । ननु—

यतो वा इमानि भूतानि जायन्ते ।

यः सर्वज्ञः सर्ववित् ।

\* चिदुत्प्रेक्षाप्रकारमेव स्पष्टयति । ‘जडोभूत्वा’ इति । तदा सुषुप्ति-काले जडोभूत्वा अस्त्राप्तं इत्येवंरूपा जाद्यस्मृतिः उत्थितस्य एतदस्य जायमाना सुषुप्तिकाशीनजाद्यानुभवमन्तरेण अनुपपद्यमाना तदानीन्तनजाद्यानुभवं कल्पयतीति भावः ।



यस्य ज्ञानमयं तपः ।

तस्मात्सर्वं जायते ।

इत्याद्यान्वायप्रतिपादितस्थेश्वरस्य \*कथमनङ्गीकारः—इति चेत् ।

न । आन्वायस्य क्रियापरत्वेन ईश्वरप्रतिपादने तात्पर्याभावात् ।

आन्वायस्य क्रियार्थत्वादानर्थक्यमतदर्शानाम्\* ।

[जैमिनिद. अ. १ पा. २ सू. १]

\* पूर्वपक्षसूत्रमिदम् । “सो ऽरोदीत् यदरोदीत् तद्भ्रूयस्य रुद्रत्वम् । प्रजापतिरात्मनोवपामुदखिदत्” इत्येवमादीनि वाक्यानि समासतारः समासमन्ति । तानि किं कश्चित् धर्मं प्रमिमते उत न ? इति विचारणायां इदमभिधीयते । समासतारः—क्रियार्थानि—क्रिया कथमनुष्ठेया ? एतदर्थानि वाक्यानि समासमन्ति । अतः ‘आन्वायस्य’ ‘क्रियार्थत्वं’ तस्मात् यानि वाक्यानि क्रियां नावगमयन्ति तानि तादृशानां ‘अतदर्शानां’ वाक्यानां ‘अनर्थक्यम्’ भवति । “सो ऽरोदीत्” इत्यादीनि वाक्यानि न कमप्यर्थं प्रमिमते । अथोच्येत—अध्याहारेण, विपरिणामेन, व्यवहितकल्पनया वा, व्यवधारणकल्पनया वा, गुणकल्पनया वा कश्चिदर्थः कल्पयिष्यते—इति तन्न । रुद्रः किं रुद्रोद—अतो ऽन्येनापि रोदितव्यमित्यस्य अशक्यत्वात् । द्रष्टृवियोगेन अभिघातेन वा वाप्यनिर्मोचनं रोदनमित्युच्यते । तत् इच्छातो न भवति । न च कश्चिदात्मनो वपामुदखित्वामग्नौ ऊत्वा पशुना यष्टुं शक्नुयात् । इत्यादि योजनीयम् ।

† तेष्वेव पदार्थेषु भूतानां वर्तमानानां ‘तद्भूतानां’ पदानां । ‘क्रियार्थेन’ समासायः समुच्चारणं । न अन्यपेक्ष्य पदार्थान् पार्थगर्थेन । कुतः । ‘तन्नित्यत्वात्’ । अर्थनिमित्तकं हि पदानामुच्चारणम् । न हि अन्यपेक्षितपदार्थस्य वाक्यान्यवर्णस्य पर्ववर्णजनितसंस्कारसहितस्य अक्षिरक्षिपदार्थेभ्यो ऽर्थान्तरे वर्तितुम् ।

तद्वृत्तानां क्रियार्थेन समान्नायो ऽर्थस्य तस्मिन्निमित्तत्वात् ।

[अ. १ पा. सू. २५]

इति जैमिनिसूत्रञ्च । उक्तं च नैष्कर्म्यसिद्धौ ।

आश्वायस्य क्रियार्थत्वादानर्थक्यमितो ऽन्यथा ।

इति साटोपमाहोच्चैर्वेदवित् जैमिनिः स्वयम् ॥

इति । न च—नाम—

ब्रह्मेत्युपासीत ।

इति वाक्येन वेदस्य ब्रह्मपरत्वं—इति वाच्यम् । तस्य वाग्धेत्वादिवत् सर्वज्ञत्वादिदृष्ट्या जीवोपासनप्रतिपादनपरत्वात् । न च—आश्वायस्योत्पादकत्वेन तत्सिद्धिः । तस्य नित्यत्वेन ब्रह्मणो हेतुत्वात् । अन्यत्वाङ्गीकारे च प्रमाणान्तरेणार्थोपलब्ध्या श्रानुपूर्व्यनियमः स्यात् । भ्रम-प्रमाद-करणापाटव-विप्रलिप्सादिदोषेण लौकिकवाक्यवदप्रामाण्यं च स्यात् । तस्मादनाद्यनन्तत्वाज्जगतो जीवानां बन्धसिद्धिः । एतदभिप्रेत्यैव वैदिककर्मानुष्ठानादिहितादात्मज्ञानपूर्वकात् देहेन्द्रियादिसम्बन्धस्य धर्माधर्मपरिचयनिमित्तादात्यन्तिककर्माच्छेदरूपमुक्तौ इन्द्रियादिरहितस्य ज्ञानासम्भवात् जडत्वेन तादृशात्मप्राप्तेरपुरुषार्थत्वात् प्रवृत्तिरेव श्रेयसी । न निवृत्तिः—

इति । न केवलं मौमांसकानामेव प्रवृत्तावायवः । अपि तु नैष्याधिकानामपि । तदुक्तम् ।

वरं वृन्दावने शून्ये सृगालत्वं ममेक्षितम् ।

१ 'समन्वयः' इति क. पुस्तके ।

२ ,कविः' इति ख. ग. पुस्तकयोः ।

न तु निर्विषयं मोक्षं गौतमो मन्यते कश्चित्\* ॥

इति रागिगीतायाम् । किञ्च । एकैकस्मिन् कल्पे ऽथेकैको  
ऽप्ययं व्रजेत् तथाप्यच्छिन्नः संसारः स्यात् । अतीतकल्याणामनन्त-  
त्वात् । न च-जीवान्मयं नियामकमिति वाच्यम् । तेषामनन्तत्वे-  
ऽपि नित्यत्वेन परिमितत्वात् । अत एव-दुःखप्रागभावमात्रपरि-  
पालनं मोक्ष-इति प्राभाकराः । भट्टास्तु ।

उभाभ्यामेव पक्षाभ्यां यथा खे पक्षिणां गतिः ।

तथैव ज्ञान-कर्मभ्यां सह मोक्षो ऽपि जन्यते ॥

इति हारीतवचनात् ।

तस्याभिहेतुर्विज्ञानं कर्म चोक्तं महासुने ।

१ ग. पुस्तके तु—

कामं वन्दावने ऽपि स्यात् स्वगालत्वं हि ईप्सितम् ।

नैव निर्विषयं मोक्षं मन्तुं मर्हति गौतमः ॥

इति पाठान्तरम् । 'वरं वन्दावने क्वापि' इति ख. पुस्तके विशेषः  
'क्वाप्यरण्ये वरं शून्ये' इति क. पुस्तके पाठान्तरम् ।

२ 'लभते परमं पदम्' इति योगवार्तिके विज्ञानभिस्तुष्टतः पाठः ।

\* अत्र 'वन्दावने' इत्यनेन मधुरायाः आसन्न एकदेशो न ग्राह्यः । किन्तु  
वन्दशब्देन वृत्त-ढणादिसमूह एव ग्राह्यः । निर्जने निरुदके ढणपक्षादि-  
समूहाद्यते वने स्वगालत्वमपि वरं सुख-दुःखरहिताद्देदान्तिसम्मतान्मोक्षा-  
दिति फलितो ऽर्थः ।

इति सत्यन्तराच्च कर्मणो ऽपि मोक्षसाधनत्वश्रवणात् ज्ञान-  
कर्मसमुच्चयादेव\* आत्मनो जडबोधात्मकस्य नित्यं ज्ञानं नित्यं सुखं  
चोदेति । ततश्च विषयविशेषानपेक्षया नित्यज्ञानेन नित्यसुखाभि-  
व्यक्तिर्मुक्तिः—इत्याहुः । मानसज्ञानेन नित्यसुखाभिव्यक्तिर्वा, दुःखा-  
भाव एव वा मुक्तिः—इति तदीयाः केचित् ।

एवं चिदण्डिनो ऽपि—जीव-ब्रह्मणोर्वास्तवभेदाभेदमभ्युपेत्य ज्ञान-  
कर्मसमुच्चयाभ्यासादेव कारणात्मके ब्रह्मणि कार्यात्मकस्य जीवस्य  
कर्मवासनासहितभेदांशवृत्तिर्मोक्ष—इति वदन्ति । परमेश्वरप्राप्ति-  
रित्यन्ये । सतरङ्ग-निसतरङ्गभेदेन समुद्रद्वैविध्यवत् सविकार-निर्वि-  
काररूपेणावस्थाद्वयं ब्रह्मणः परिकल्प्य ज्ञान-कर्मसमुच्चयाभ्यासादेव  
सविकारावस्थाप्राप्तिरेव मोक्ष—इत्यपरे ।  
ऐक्यभविकन्यायवादिनस्तु । आत्मज्ञानमन्तरेणापि निषिद्ध-काम्य-  
योरननुष्ठानात् नित्य-नैमित्तिकानुष्ठानाच्च नागामिकर्मोत्पादः ।

\* ननु—

न केवलेन योगेन प्राप्यते परमं पदम् ।

ज्ञानं तु केवलं सम्यगपवर्गफलप्रदम् ॥

इत्यादिवचनेर्योगशब्देन उक्तस्य कर्मणाः अपेक्षां विना केवलेन ज्ञानेनैव  
मोक्षसिद्धेः कथमुच्यते ज्ञानकर्मसमुच्चयेन मोक्ष—इति चेत् न ।

तत्प्राप्तिहेतुर्विज्ञानं कर्म चोक्तं महासुने ।

इत्यादिवाक्यैस्तयोः समुच्चयाभिधानात् तयोरङ्गाङ्गोभावस्य सुप्रसिद्ध-  
त्वाच्च । “ज्ञानं तु केवलं”मिति तु कर्माचरणेन शुद्धचित्तस्य ज्ञानप्राप्तिः ।  
ततश्च साधनान्तरं विना मुक्तिरित्यभिधानार्थम् ।

विद्यमानस्य चोपभोगेन ज्ञयात् सर्वकर्माच्छेदलक्षणमपवर्गमाहुः ।  
तदुक्तं नैष्कर्म्यसिद्धौ ।

‘मुक्तेः क्रियाभिः सिद्धत्वात् ज्ञानं तत्र करोति किम् ।  
कथं चेच्छृणु तत्सर्वं प्रणिधाय मनो यथा ॥  
अकुर्वतः क्रियाः काम्या निषिद्धास्त्यजतस्तथा ।  
नित्यनैमित्तिकं कर्म विधिवच्चानुतिष्ठतः ॥  
काम्यकर्मफलं तस्माद्देवादीनां न ङौकते ।  
निषिद्धस्य निरस्तत्वाच्चारकीं नेत्यतो जनिम् ॥  
वर्तमानमिदं याभ्यां शरीरं सुखदुःखदम् ।  
आरब्धं पुण्यपापाभ्यां भोगादेव तयोः ज्ञयः ॥  
नित्यानुष्ठानतश्चेमं प्रत्यवायो न मंसृशेत् ।  
अनादृत्यात्मविज्ञानमतः कर्माणि संश्रयेत् ॥  
याचन्यश्चेह विद्यन्ते श्रुतयः स्रतिभिः मह ।  
विदधत्पुरुषत्वेन कर्मातो भूरिमाधनम् ॥  
यत्नतो वीक्षमाणो ऽपि विधिं ज्ञानस्य न कश्चित् ।  
श्रुतौ स्रतौ वा पश्यामि विश्वासो नान्यतो ऽस्ति नः ॥  
अन्तरेण विधिं मोहाद्यः कुर्यात्साम्प्रदायिकम् ।  
न तस्यादुपकाराय भस्मनीव ऊतं हविः ॥  
“कुर्वन्नेवेह कर्माणि जिजीवीषेच्छतं समाः ।”

इति मन्त्रो ऽपि निःशेषं कर्मण्यायुरवास्तुजत्\* ॥

विरह्य क्रियां नैव संहन्यन्ते पदान्यपि ।

न समस्यपदं वाक्यं चत् स्यात् ज्ञानविधायकम् ॥

कर्मणो ऽङ्गाङ्गीभावेन स्वप्रधानतयाथ वा ।

सम्बन्धस्येह संसिद्धेर्ज्ञाने सत्यप्यदोषता ॥

अतः सर्वाश्रमाणां हि वाङ्मनःकायकर्मभिः ।

स्वनुष्ठितैर्यथाशक्ति मुक्तिः स्यान्मान्यसाधनात् ॥

इति हृष्टधियां वाचः स्वप्रज्ञाभातचेतसाम् ।

द्युत्यन्ते यज्ञशालासु भूमानब्दधियां किल ॥

इति दिक् । तस्मात् मीमांसकमहातुभावसम्भतात्मन एव गुरु-  
शब्दाभिधेयस्य सिद्धत्वान्न घटकुटीप्रभातवृत्तान्तन्यायेन शिरशि  
मुद्गरप्रहार उचितः—इति चेत् । अत्रोच्यते ।

वेदान्तवाक्यानां विधिगोषस्यैव असम्भवः । तथा हि । धर्मब्रह्म-

१ 'असम्भवात्' इति ख. पुस्तके ।

\* 'आयुः कर्मणि अवास्तुजत्' कर्माणि कुर्वन्नेव इह अस्मिन् लोके जि-  
जीविषेत् जीवितुमिच्छेत् । इत्येतेन मन्त्रेणापि सर्वमायुः कर्मणि अवा-  
स्तुजं नियुक्तमित्यर्थः ।

† ज्ञान-कर्मणोरङ्गाङ्गीभावेन कर्मणः प्रधानतया वा उभयोः सम्बन्धस्य  
सिद्धत्वात् ज्ञानप्राप्तौ सत्यामपि कर्मकरणं न दोषाय भवतीति भावः ।  
ज्ञानकर्मसमुच्चयवादिमते ऽपि ज्ञानाभ्युपगमे ऽपि यतः कर्म न दोषाय ।

‡ 'स्वप्रज्ञाभातचेतसाम्' स्वबुद्धौव आभातं उत्प्लुष्टं विकसितं चेतः  
येषाम् ।

प्रतिपादकमपौरुषेयं प्रमाणवाक्यं हि वेदः । स च मन्त्रब्राह्मणा-  
त्मकः । तत्र मन्त्राः अनुष्ठानकारकभूतद्रव्यदेवताप्रकाशकाः । ते  
ऽपि त्रिविधाः । ऋग्यजुःसामभेदात् । तत्र पादबद्धगायत्र्यादि-  
च्छन्दोविशिष्टा ऋचः ।

“अग्निमीडे पुरोहितम्” ।

इत्याद्याः । ता एव च गौतिविशिष्टाः सामानि । तदुभयवि-  
स्मरणानि यजूषि ।

“अग्नीदग्नीन् विहर” ।

इत्यादिसम्बोधनरूपा निगदमन्त्रा अपि यजुरन्तर्भूता एव ।  
एवं ब्राह्मणमपि त्रिविधम् । विधिरूपं अर्थवादरूपं तदुभयविल-  
क्षणं च इति । तत्र—शब्दभावना विधिः—इति भाट्टाः । विनि-  
योगो विधिः—इति प्राभाकराः । दृष्टसाधनता विधिः—इति तार्कि-  
कादयः सर्वे । सो ऽपि चतुर्विधः । उत्पत्त्यधिकार-विनियोग-प्रयोग-  
भेदात् । तत्र—कर्मस्वरूपमात्रबोधको विधिः—उत्पत्तिविधिः । यथा—

“अग्निहोत्रं जुहोति । सोमेन यजेत” ।

इत्यादि ।

“अग्नेयो ऽष्टाकपालः पुरोडाशो भवति” ।

इत्यादि च । एवं—सेतिकर्तव्यताकस्य करणस्य यागादेः फल-  
सम्बन्धबोधको विधिः—अधिकारविधिः । यथा—

“दर्श-पूर्णमासाभ्यां स्वर्गकामो यजेत” ।

इत्यादि । एवमङ्गसम्बन्धबोधको विधिः—विनियोगविधिः ।

यथा—

“व्रीहिभिर्यजेत । समिधो यजति” ।

इत्यादि । एवं-साङ्गप्रधानकर्मप्रयोगैक्य\*बोधकः पूर्वाक्तविधि-  
त्रयमेलनरूपः प्रयोगविधिः । यथा—

“प्रयाजाद्यङ्गजातोपकृतेनाग्निष्टोमेन स्वर्गकामो यजेत” ।

इत्यादि । स च—श्रौतः—इत्येके । कल्प्यते—इत्यपरे । एवं  
सङ्क्षेपेण विधिभागो निरूपितः ।

\* ‘प्रयोगैक्यबोधकः’ प्रयोगः प्रतननं आनुपूर्व्याद्यापार इति यावत् ।  
तस्य ऐक्यबोधनकर्ता इति भावः ।

† एवं कर्मस्वरूपमपि द्विविधम् । गुणकर्म अर्थकर्म च । तत्र—क्रतु-  
कारकाणांश्रित्य विहितं गुणकर्म । तदपि अतुर्विधम् । उत्पत्त्याग्नि-  
विहति-संस्कृतिभेदात् । तत्र—

“वसन्ते ब्राह्मणो ऽग्नीनादधीत । यूपं तक्षति” ।

इत्यादौ आधानतत्तयादिना संस्कारविशेषविशिष्टाग्निपूपादेस्तत्पत्तिः ।

“स्वाध्यायो ऽद्वैतव्यः । गां पयो दाग्वि” ।

इत्यादौ अध्ययन-दाहनादिना विद्यमानस्यैव स्वाध्यायपयःप्रभृतेः प्राप्तिः ।

“सोममभिषुणोति । व्रीहीनवहन्ति । आच्यं विलापयति” ।

इत्यादौ अभिषवावघातविलापनैः सोमादीनां विकारः ।

“व्रीहीन् प्रोक्षति । पत्नी अवेक्षते” ।

इत्यादौ प्रोक्षणावेक्षणादिभिः व्रीह्याज्यादिद्रव्याणां संस्कारः । एतच्च-  
तुष्टयं चाङ्गमेव । एवं—क्रतुकारकाणांश्रित्य विहितं—अर्थकर्म । तच्च द्वि-  
विधम् । अङ्गं प्रधानं च । अन्यार्थमङ्गम् । ‘फलवत्समिधौ अपफलं तदङ्गं’  
इति न्यायात् । प्रधानफलातिरिक्तफलाजनकत्वं अङ्गत्वमित्यर्थः । अन-  
न्यार्थं तु प्रधानम् । अङ्गमपि द्विविधम् । सन्निपत्योपकारकं आरादुप-



प्राशस्त्यनिन्दान्यतरलक्षणं विधिगोषभूतं वाक्यमर्थवादः । स पुनः  
त्रिविधः\* । गुणवादो ऽनुवादो भूतार्थवादश्चेति । तत्र प्रमाणा-  
न्तरविरुद्धार्थबोधको गुणवादः । यथा—

“आदित्यो यूयः । यजमानः प्रस्तरः” ।

इत्यादि । प्रमाणान्तरप्राप्तार्थको ऽनुवादः । यथा—

“अग्निर्हिमस्य भेषजम्” ।

कारकं च । तत्र आद्यम् । प्रधानस्वरूपनिर्वाहकं हविस्तदुल्लादि ।  
फलपकारि प्रयाजादिकं द्वितीयम् । एवं सम्पूर्णसंयुक्तो विधिः प्रकृतिः ।  
विकलाङ्गसंयुक्तो विधिर्विकृतिः । तदुभयविलक्षणो विधिर्दोषोऽहोमः ।  
एवमन्यदपि ऊहनीयम् ।

\* कृष्यायन्वभिरर्थवादस्य चातुर्विध्यमुक्तम् । तद्यथा । निन्दा-प्रशंसा-  
परकृति-पुराकल्प-भेदादर्थवादः चतुर्धा । तत्र निन्दार्थवादो यथा । “अ-  
सन्नं वा एतत् यदच्छन्दोऽयमसृजं हि रजतं यो बर्हिषि ददाति । पुरास्य  
संवत्सरात् गृहे रुदन्ति” । अत्र विधेयात्मनिन्दाद्वारा विधेयप्राशस्त्यपर-  
त्वम् । असृजमित्यादिरजतनिन्दाद्वारा विधेयभूतरजतदाननिषेधप्राशस्त्य-  
परत्वे विरोधाभावात् ।

प्रशंसार्थवादो यथा—“शोभते ऽस्य मुखं य एवं वेद । वायुर्वैश्वे-  
प्रिष्ठा०” इत्येवमादिः । अत्र प्रशंसैवावगम्यते ।

परैण इदं महता पुरुषेण कर्म कृतमिति प्रतिपदिको ऽर्थवादः पर-  
कृतिः । स यथा—“अग्निर्वा कामयत” इत्यादिः ।

परत्र च कर्तृ-कार्यादिप्रतिपादकः पुराकल्पः । यथा—“तदश्वपत्  
धीया । धीया त्वा च ध्यासुः” इति ।

इत्यादि । प्रमाणान्तरं विना अर्थावबोधको भूतार्थवादः ।  
यथा—

“इन्द्रो वृत्राय वज्रमभ्यनुदत्” ।

तदुक्तम् ।

विरोधे गुणवादः स्यात् अनुवादो ऽवधारिते ।

भूतार्थवादस्तद्वानादर्थवादस्त्रिधा मतः ॥

इति । अत्र त्रिविधानामपि अर्थवादानां विधिसुतिपरत्वे समाने ऽपि भूतार्थवादानां स्वार्थं ऽपि प्रामाण्यं देवताधिकरण-  
न्यायेन सम्भवति । अबाधिताज्ञातज्ञापकत्वं हि प्रामाण्यम् । तच्च  
बाधितविषयत्वात् ज्ञातज्ञापकत्वाच्च न गुणवादानुवादयोः । भूता-  
र्थवादस्य तु स्वार्थं तात्पर्यरहितस्यापि त्रैलोक्यिकं प्रामाण्यं मौमां-  
सकप्रवरेणापि न निहन्यते । तदेवं निरूपितो ऽर्थवादभागः ।

विद्वर्थवादोभयविलक्षणं तु वेदान्तवाक्यम् । तच्च अज्ञातज्ञा-  
पकत्वे ऽपि अनुष्ठानाप्रतिपादकत्वात् न विधिः । स्वतः पुरुषार्थ-  
भूतपरमानन्दज्ञानात्मके ब्रह्मणि स्वार्थं उपक्रमोपसंहारादिष्वङ्घ्रि-  
तात्पर्यलिङ्गवन्तया स्वतः प्रामाण्यभूतं वेदान्तवाक्यं सर्वानपि विधौन्  
अन्तःकरणशुद्धिद्वारा स्वशेषतां आपादयदन्यशेषलाभावाच्च नार्थ-  
वादः । तथा च श्रुतिः ।

तमेतं वेदानुवचनेन ब्राह्मणा विविदिषन्ति ।

यज्ञेन दानेन तपसा नाशकेन\* ।

\* काम्यैकदेशवर्जितं ह्यत्सं कर्मकाण्डं ब्रह्मविद्यायामुपयुज्यते इति पूर्व-  
मुक्तम् । तत्कथमित्याकाङ्क्षायां याज्ञवल्क्ये आह । ‘तमेतं एवम्भूतं यौप-

इत्यादि । वार्तिकहङ्गिरयुक्तम् ।

प्रत्यग्विविदिषामिद्वै वेदानुवचनादयः ।

ब्रह्मावाप्तौ तु तत्त्याग ईप्सन्तीति श्रुतेर्बलात् ॥

इति ।

सर्वकर्माखिलं पार्थ ज्ञानेपरिसमाप्यते\* ।

निषेधं पुरुषं 'वेदानुवचनेन' मन्त्र-ब्राह्मणाध्ययनेन नित्यस्वाध्यायकक्षणेन 'विविदिषन्ति' वेदितुमिच्छन्ति 'ब्राह्मणाः' । ब्राह्मणग्रहणमुपलक्ष्यार्थम् । अविशिष्टो ह्यधिकारस्त्यागां वर्णानाम् ।

अथवा कर्मकाण्डेन मन्त्रब्राह्मणेन वेदानुवचनेन विविदिषन्ति । यज्ञादिना । ये पुनः मन्त्रब्राह्मणलक्षणैः वेदानुवचनेन प्रकाशमानमेतमात्मानं विविदिषन्ति—इति व्याचक्षते तेषामारण्यकमात्रमेव वेदानुवचनं स्यात् । न हि कर्मकाण्डेन परं आत्मा प्रकाशयते । "अपनिषदं" इति विशेषश्रुतेः ।

सर्वेषु शास्त्रेषु कर्माणि संस्कारार्थान्येव । अत एव 'यज्ञेन' द्रव्ययज्ञा ज्ञानयज्ञाश्च संस्कारार्थाः । संस्कृतस्य विशुद्धसत्त्वस्य ज्ञानोत्पत्तिरप्रतिबन्धेन भविष्यति, अतः यज्ञेन विविदिषन्ति । दानस्यापि पापक्षयहेतुत्वात् धर्मवृद्धिहेतुत्वात् च 'दानेन' विविदिषन्ति । तप इत्यविशेषेण कृच्छ्र-चान्द्रायणादिप्राप्तौ विशेषणं 'आत्मशब्देन' इति । कामासेवनमनाश्रकं । न तु भोजननिवृत्तिः । 'अनाश्रकेन' तपसा विविदिषन्ति इति योजना ।

\* 'सर्वम्' इष्टिपशुसोमचयनरूपं श्रौतम् । 'अखिलं' निरवशेषम् । स्मार्तैः उपासनादिकं च यत् । तत् ज्ञाने ब्रह्मात्मैकसाक्षात्कारे । 'परिसमाप्यते' प्रतिबन्धक्षयद्वारेण पर्यवस्यति ।

इति स्मृतेश्च । न च—तर्हि कथं स्वर्गादिफलश्रवणं ज्योतिष्टोमा-  
दीनां—इति वाच्यम् । अज्ञप्ररोचनार्थत्वात् । कथमन्यथा सर्वाद्यः  
सर्वज्ञो वेदः चयित्वाद्यपुरुषार्थं स्वर्गादि समुद्दिश्य यागादीन्विदध्यात् ।  
तस्मात्प्ररोचनार्थमेव स्वर्गादिश्रवणम् । न तात्पर्येण फलाय । उक्तं  
च मनुना [अ. ११ श्लोक. ८२-८३],

यथोक्तान्यपि कर्माणि परिह्राय द्विजोत्तमः ।

आत्मज्ञाने शमे च स्यात् वेदाभ्यासे च यत्नवान्\* ॥

एतद्विजन्मनामर्थं ब्राह्मणस्य विशेषतः ।

प्राप्यैतत्कृतकृत्यो हि द्विजो भवति नान्यथा ॥

१ 'परिह्राय' इति क. पुस्तके सर्वज्ञनारायणटीकायां च पाठः ।

२ 'आत्मध्याने' इति कुल्लूकभट्ट-राघवानन्दटीकयोः पाठः ।

३ सर्वज्ञनारायणेन 'सामग्र्यं' इति पाठः स्वीकृतः । कुल्लूकभट्टस्तु  
'साफल्यं' इति पाठमादृत्य व्याचक्ष्यौ । गोविन्दराजस्याप्ययमेव सम्मतः ।  
रामचन्द्रेण 'अग्रं' इत्येव आदृतम् ।

\* 'यथोक्तानि' अथस्वरत्नेन शास्त्रचोदितान्यपि । 'कर्माणि' अग्नि-  
होत्रादीनि । 'परिह्राय' असाधनत्वेन परित्यज्य । 'आत्मज्ञाने' आत्म-  
स्वरूपज्ञाने । 'आत्मध्याने' इति मनन-निदिध्यासनादौ इत्यर्थः । 'शमे'  
रागोपशमे । 'वेदाभ्यासे' उपक्रमादिना उपनिषदर्थविचारणे श्रवणार्था-  
परिपूर्याये । 'यत्नवान्' अभ्यासकृत् 'स्यात्' भवेदिति योजना ।

† 'द्विजन्मना' द्विजातीनां ब्राह्मण-क्षत्रिय-विशाम् । 'एतत्' वेदा-  
भ्यासादिकम् । 'अग्रं' मुख्यम् । 'विशेषतः ब्राह्मणस्य' इत्यनेन ब्राह्म-  
णस्यैव तुरीयाश्रमग्रहणे ऽधिकारः । तस्यैव मुक्तिरित्याशयः । 'द्विजः'  
द्विजातिः । 'एतत्' पूर्वोक्तं । 'प्राप्य कृतकृत्यो भवति' नान्यथा । आत्म-  
ज्ञानं प्राप्य कृतकृत्यो भवतीति भावः ।

इति । तस्मादुभयविलक्षणमेव वेदान्तवाक्यम् । तच्च कचिद-  
ज्ञातज्ञापकत्वमात्रेण विधिरिति व्यपदिश्यते । विधिपदरहितप्रमाण-  
वाक्यत्वेन कचिद् भूतार्थवाद इति व्यवह्रियते—इति न दोषः ।  
एतेन पूर्वं मीमांसकेन वस्त्रातं यद्वेदान्तवाक्यानां विधिप्रेषत्वेन अर्थ-  
वादत्वं तत्सर्वं निरस्तम् । षड्विधलिङ्गानि तु—

उपक्रमोपसंहारावभ्यासोऽपूर्वता फलम् ।

अर्थवादश्चोपपत्तिर्लिङ्गं तात्पर्यनिर्णये ॥

इति । तथा हि क्कान्दोग्ये षष्ठे ।

सदेव सौम्येदमग्र आसीत् । एकमेवाद्वितीयम्\* ।

इत्युपक्रम्य—

एतदाख्यमिदं सर्वं तत्सत्यं स आत्मा । तत्त्वमसि† ।

१ '०दोपपत्तौ च' इति ग. पुस्तके पाठः ।

\* उद्दालक आह । 'हे सौम्य' श्वेतकेतो ! 'अग्रे' जगतः उत्पत्तेः प्राक् ।  
'इदं' सर्वं 'सदेव आसीत्' सत् इति अस्तितामात्रं वस्तु सूक्ष्मं निर्विशेषं  
सर्वगतम् । 'एकं' निरञ्जनं निरवयवं विज्ञानं यदवगम्यते सर्ववेदान्तेभ्यः ।  
'एव' शब्दोऽवधारणार्थः । इदं नाम-रूप-क्रियावत् विवृतमुपलभ्यते यत्  
तत्सदेव एकमेव आसीत् । एकमेव अद्वितीयमित्यनेन सजातीय-विजातीय-  
स्वगतभेदरहितत्वमुच्यते इति सङ्क्षेपः ।

† स यः सदाख्य एष उक्तोऽणिमा अणुभावो जगतो मूलमेतदाख्य-  
मेतत्सदात्मा यस्य सर्वस्य तदेतदात्मा तस्य भावः 'एतदाख्यं' । येन च आत्मना  
आत्मवत्सर्वमिदं जगत् 'तदेव' सदाख्यं कारणं 'सत्यं' परमार्थसत् । अतः  
'स' एव 'आत्मा' जगतः प्रत्यक्सरूपसत्त्वं याथाक्यम् । अतः हे श्वेतकेतो  
'तत्' सत् 'त्वमसि' आत्मैवासीः इति ।

इत्युपसंहारः । एतदात्ममित्यादेस्तत्त्वमसीत्यन्तस्य नवकृत्वो  
वचनमभ्यासः ।

“आचार्यवान् पुरुषो वेद” ।

इत्यनेन मानान्तराविषयत्वरूपापूर्वताकथनम् ।

“तस्य तावदेव चिरं यावन्न विमोक्ष्ये ऽथ सम्पत्स्यते” ।

इति फलकथनम् ।

“तमादेशमप्राचो येनाश्रुतं श्रुतं भवति” ।

इत्याद्यर्थवादः ।

यथा सौम्यैकेन मृत्पिण्डेन सर्वं मृगमयं विज्ञातं स्यात् ।

वाचारम्भणं विकारो नामधेयं मृत्तिकेत्येव सत्यम्\* ।

† उद्दालकः अद्वैतब्रह्मचर्यं स्तब्धं मानिनं पुत्रं दृष्ट्वा वाच । श्वेतकेतो !  
यन्मिदं महामना अनूचानः मानो स्तब्धश्चासि तत् कस्ते ऽतिशयः प्राप्तः  
उपाध्यायात् ? उतापि ‘तमादेशं’ आदिश्यत इत्यादेशः केवलशास्त्राचा-  
र्योपदेशगम्यः अथ वा येन वा परं ब्रह्म आदिश्यते ऽसावादेशः । तम-  
प्राच्यः पृथुवानसि आचार्यं ? ‘येन अश्रुतं श्रुतं भवति अगतं मतमवि-  
ज्ञातं विज्ञातमिति’ । तदेतदद्भुतं श्रुत्वा पृच्छति श्वेतकेतुः । हे ‘भगवन्  
स आदेशः कथं नु’ केन प्रकारेण भवतीति ? उद्दालक आह । हे  
‘सौम्य’ यथा लोके एकेन मृत्पिण्डेन सृचककुम्भादिकारणभूतेन विज्ञातेन  
‘सर्वं’ अन्यत् तद्विकारजातं ‘मृगमयं’ मृद्विकारजातं ‘विज्ञातं स्यात्’ ।

ननु—मृत्पिण्डे कारणे विज्ञाते अन्यत् कार्यं कथं विज्ञातं स्यात् ?—  
इति चेत् । सत्यमेवं स्यात् यदि कारणादन्यत् कार्यं स्यात् । नन्वेवमस्ति ।  
तर्हि लोके—इदमस्य विकार—इति कथं वदन्ति ?—इति चेत् । शृणु ।  
एतत् ‘वाचारम्भणं’ वागालम्बनमिति यावत् ‘नामधेयं’ नामैव केवलं  
‘विकारः’ परमार्थतो ‘मृत्तिकेत्येव’ मृत्तिकैव ‘सत्यं’ वदन्ति ।

इति उपपत्तिः । तस्मात्प्रयोजनवदथावाधिताज्ञातज्ञापकत्वेन वेदान्तानां स्वतः प्रामाण्यादस्यैव ब्रह्मेति सिद्धम् । अत एव न मीमांसकाभिमतनित्यत्वं वेदे सिद्ध्यति । ब्रह्मणः सद्भावस्य सिद्धत्वात् । तथा च श्रुतिः ।

अस्य महतो भूतस्य निःश्वसितमेतदृग्वेदो

यजुर्वेदः सामवेदो ऽथर्वाङ्गिरसः इतिहासः पुराणं

विद्या उपनिषदः श्लोकाः सूत्राणि व्याख्यान-

न्यनुद्याख्यानान्यस्यैवैतानि सर्वाणि निःश्वसितानि\* ।

[ द. उ. अ. ४ ब्रा. ४ कं. १० ]

इति । '

१ क. पुस्तके इदं नास्ति ।

\* याज्ञवल्क्यो मैत्रेयीमुपदिशति । अरे मैत्रेयि ! 'अस्य' परमात्मनः प्रकृतस्य 'महतो भूतस्य निःश्वसितमेतत्' यथा अप्रयत्नमेव पुत्रध-निःश्वासो भवति एवं वा ? अरे तन्निःश्वसितमिव ततो जातमित्युच्यते । 'यदृग्वेदो यजुर्वेदः सामवेदो ऽथर्वाङ्गिरसः' चतुर्विधं मन्त्रजातम् । 'इति-हासः' उर्वशीपुरूरवसोः संवादादिः । "उर्वशीह्याप्सरा" इत्यादि-ब्राह्मणमेव । 'पुराणं' "असद्वा इदमय आसीत्" इत्यादि । 'विद्या' देवयजनविद्या । "वेदः सोऽयं" इत्यादिः । 'उपनिषदः' "प्रथमित्येतदुपासीत" इत्याद्याः । 'श्लोकाः' ब्राह्मणप्रभवा मन्त्राः "तदेते श्लोकाः" इत्यादयः । 'सूत्राणि' वस्तुसङ्ग्रहवाक्यानि । वेदे यथा—"आत्मेत्येवोपासीत" इत्यादीनि । 'अनुद्याख्यानानि' मन्त्रविवरणानि । 'व्याख्यानानि'

सूत्राच्चन्द्रमसौ धाता यथा पूर्वमकल्पयत् ।

इत्यादिश्रुतयश्च । साधवाच्च पूर्वसृष्टिमनुरुद्धौव वज्रादेरुष्ण-  
त्वादित्त इव वेदस्यापि पूर्वसर्गीयानुपूर्ववच्छिन्नस्यैव रचनास्नानु-  
पूर्वनियमः । पुरुषाभिप्रायाद्यनपेक्षत्वेन निर्दोषत्वाच्च नाप्रामाण्यम् ।  
एतेन पूर्वं मीमांसकोक्तं यत्—वेदानां अन्यत्वे करणापाटवादिदो-  
षेणाप्रामाण्यं तदप्यपास्तम् ।

ननु—तर्हि वेदानामुत्पत्तिमत्त्वेनास्तु तार्किकादिसम्मतं चिच-  
णवस्थायित्वम् । शब्दसमूहत्वात्—इति चेत् । न । य एव वेदो  
देवदत्तेनाधीतः स एव मयापि—इति योऽयं गकारः शिवेनोक्तः  
स एव विष्णुनोच्यते—इत्यादिप्रत्यभिज्ञाविरोधात् । विभवश्च  
वर्णाः । योऽयं हकारः काश्यां श्रुतः स एव प्रयागेऽनेनोच्यते—  
इति प्रतीतेः सर्वव्यापिनस्तस्यानुभवात् । विभुत्वाच्च द्रव्यमेव न  
आकाशगुणः । तच्च मानाभावात् । न च बहिरिन्द्रियघात-

अर्थवादाः । अथ वा । वस्तुसङ्गृह्णवाक्याविचारणानि अनुव्याख्यायानि ।  
यथा चतुर्थेऽध्याये “आत्मैवेवोपासीत” इत्यस्य यथा—“अन्योऽसावन्यो  
ऽहमस्मीति न स वेद यथा पशुः” । एवमित्यस्याध्यायशेषः । मन्त्रविवरणानि  
व्याख्यानानि । एवमष्टविधं ब्राह्मणं परमात्मनो निःश्वसितम् ।

ननु—ऋगादिशब्दानामितिहासादीनां च प्रसिद्धार्थत्वागे को हेतुः ?—  
इति चेत् निःश्वसितश्रुतिरेव तत्र हेतुः । नियतरचनावतो विद्यमानस्यैव  
वेदस्याभिव्यक्तिः । पुरुषनिःश्वासवत्तच्च पुरुषबुद्धिपूर्विका इति ज्ञेयम् ।  
अयं मन्त्रः चतुर्थाध्यायस्य प्रथमे ब्राह्मणे द्वितीयायां कण्डिकायां तथा  
पञ्चमाध्यायस्य पञ्चमे ब्राह्मणे एकादश्यां कण्डिकायां वर्तते ।



त्वानुपपत्तिः । अनुभववत्त्वादेव तत्सिद्धेः । गुण-गुणभावस्य पूर्वमेव समवायनिरासेन निरस्तत्वाच्च । शब्दव्यञ्जकध्वनिग्रहणार्थं वा बहिरिन्द्रियग्राहकलोपपत्तिः । यो ऽयं तारो मया श्रुतः स एव मन्द्रः श्रूयते—इति प्रतीतिस्तारत्वादिकमपि न तत्र विरुद्धते । तथा च वर्षणपदवाक्यसमुदायस्य वेदस्य विद्यदादिवत् सृष्टिकालीनोत्पत्तिमत्त्वम् । प्रलयकालीनध्वंसप्रतियोगित्वं च । न तु वर्णानां मध्ये उत्पत्ति-विनाशौ । अनन्तगकारादिकल्पने गौरवात् ।

अथ—अनुच्चारणदशायां वर्णानामनभिव्यक्तिर्विरुद्धत—इति चेत् । न । तदानीमुच्चारणरूपव्यञ्जकाभावात् । अन्वकारस्य घटानुपलभ्यवत् । उत्पन्नो ऽयं गकार—इत्यादिप्रतीतिस्तु—स एवायं गकार—इति प्रत्यभिज्ञाविरोधेन अप्रमाणमेव । वर्णाभिव्यञ्जकध्वनिगतोत्पत्तिनिरूपितसम्बन्धविषयत्वेन वा प्रमाणम् । तस्मात् न वेदानां चिच्छणा-वस्थायित्वम् । एतेन<sup>१</sup>—नित्यः शब्दो व्योमैकगुणत्वात् । तत्परिमाण-वत्—इति प्राभाकाराङ्गीकृतं ; अथ च शब्दो नित्यः । निःस्पृग्द्रव्य-त्वात् आत्माकाशादिवत्—इति भट्टस्वीकृतमपि निरस्तम् ।

अथ—क्षणिकत्वाभावे ऽपि विद्यदादिवदुत्पत्तिस्वीकारे पौरुषेया-पत्तिर्दुर्वारा—इति चेत् । न । न हि पुरुषेणोच्चार्यमाणत्वं पौरुषे-यत्वं वेदान्तं ब्रूमः । प्राभाकरमते तथात्वापत्तेः । तदुक्तम् ।

वेदस्थाध्ययनं सर्वं गुर्वध्ययनपूर्वकम् ।

वेदाध्ययनसामान्याद्धुनाध्ययनं यथा ॥

१ 'एतेन' इत्यारभ्य 'निरस्तम्' इत्यन्तं ख. पुस्तके नास्ति ।

इति । नापि पुरुषाधीनोत्पत्तिकत्वं पौरुषेयत्वम् । नेय्याधि  
काभिमतपौरुषेयत्वानुमाने ऽस्मदादिना सिद्धसाधनत्वापत्तेः । किन्तु ।  
पुरुषाभिप्रायाद्यनपेक्षत्वे सति सजातीयोच्चारणापेक्षोच्चारणविषयत्व-  
मपौरुषेयत्वम् । सजातीयोच्चारणं तु गुरुमुखोच्चारणानन्तरमनूच्चार-  
णत्वम् । तद्रहितं तु पौरुषेयं इति दिक् ।

यच्च पूर्वं प्राभाकरमते एकेनैव स्वप्रकाशज्ञानेन त्रिपुटीप्रत्यक्ष-  
मापादितम् तदप्यसङ्गतमेव । चाक्षुषज्ञानेन स्वस्वरूप-स्वाश्रययोः  
विषयीकर्तुमशक्यत्वात् । चाक्षुषादिज्ञाने विषयतत्सन्निकर्षयोरपि  
हेतुत्वात् । चाक्षुषादिज्ञाने उद्भूतरूपवत् द्रव्यस्यैव द्योग्यत्वाच्च ।  
अन्यथा आकाशादीनामपि चाक्षुषत्वापत्तेः । तृतीयमुद्गरे विस्तरेण  
तार्किकानुव्यवसायदूषणप्रस्तावे दूषितत्वाच्च । नापि भट्टमते अचि-  
दंशस्य परिणामित्वं युक्तम् । श्रुति-युक्त्यनुभवविरोधात् । तथा च  
श्रुतिः ।

निष्कलं निष्क्रियं शान्तं निरवद्यं निरञ्जनम् ।

अस्थूलमनण्वह्रस्वमग्राह्यमरूपमस्य शर्मगन्धम् ॥

इत्यादिनिरंशत्वप्रतिपादकश्रुतेः । एवं युक्तिबाधकत्वमपि ।  
तथा हि । अचिदंशस्य परिणामः किं तादात्म्येन समवायेन वा ?  
नान्यः । असम्भवात् लयानङ्गीकारात् च । पूर्वं प्रथममुद्गरे सम-  
वायस्य विस्तरेण दूषितत्वात् च । नाद्यः । तत्किं तादात्म्यं भेद-  
सहिष्णुर्वा तत् शून्यं वा ? प्रथमे समवायवदात्माश्रयानवस्थादि-  
दोषप्रसङ्गः । द्वितीये तु परिणामरूपधर्मस्य उत्पत्तिविनाशस्वीकारे  
धर्मिणस्तावदवश्यं वाच्यौ । तदुक्तम् ।

उपयन्त्यपयन्वर्मा विकरोति हि धर्मिणम्\* ।

इति । तथा च कृतज्ञान्यकृताभ्यागमप्रसङ्गः स्यात् । एतेन—

विक्रिया ज्ञानरूपास्य न नित्यत्वे विरोक्ष्यति ।

इत्यपास्तम् । आत्मनानात्वनिराकरणं मनसो विभुत्वनिराकरणं च तृतीयमुद्गरे तार्किकमतनिराकरणप्रस्तावे ऽनुसन्धेयम् ।

यत्पुनरुक्तं—ज्ञान-कर्मसमुच्चयादेव जडबोधात्मकस्य आत्मनो नित्यं ज्ञानं नित्यं सुखं चोदेति—इत्यादि तदप्यसङ्गतमेव । ज्ञान-कर्मसमुच्चयस्यैवासम्भवात् ।

तथा हि । अज्ञानाधिकारिकं कर्म न ज्ञानेन सह समुच्चयते । तेजस्तिमिरयोरिव युगपदसम्भवात् । कर्माधिकारहेतुदेहात्माभेद-बुद्ध्यपनोदकत्वेन ज्ञानस्य तद्विरोधित्वात् । नापि विकल्प्यते । एकार्थत्वाभावात् । ज्ञानकार्यस्याज्ञाननाशस्य कर्मणा कर्तुमशक्यत्वात् । तदुक्तम् ।

अविरोधितया कर्म नाविद्यां विनिवर्तयेत् ।

विद्या ऽविद्यां निहन्त्येव तेजस्तिमिरसङ्गवत् ॥

इति ।

तमेव विदित्वातिमृत्युमिति । नान्यः पन्था विद्यते अयनाय । इति श्रुतेः । ज्ञाने जाते तु कर्म कार्यं नापेक्षत एव । तदुक्तम् ।

ज्ञानादेव तु कैवल्यमिति शास्त्रेषु डिण्डिमः ।

\* 'उपयन्' जायमानः । 'अपयन्' विनश्यन् । 'विकरोति' उत्पत्ति-विनाशभाजं करोति इति भावः ।

इति\* अज्ञेन तु अन्तःकरणशुद्धिद्वारा ज्ञानोत्पत्तये कर्माण्यनुष्ठेयानि ।

तमेतं वेदानुवचनेन ब्राह्मणा विविदिषन्ति ।

यज्ञेन दानेन तपसाऽनाश्रमेन ।

इति श्रुतेः† । किञ्च वार्तिकद्विज्ज्ञानिनो ऽपि कर्मानधिकारित्वं प्रतिपादितम् ।

तस्य ह न देवा नाभूत्या ईशत आत्मा ह्येषां स भवति ।

\* एतेन—यत् पूर्वमुक्तम् —

तत्प्राप्तिहेतुर्विज्ञानं कर्म चोक्तं महासुने ।

इत्यादि । तदप्यसङ्गतमेव । तथा हि ।

निवृत्त्यनैमित्तिकैरेव कुर्वाणो दुरितक्षयम् ।

ज्ञानं च विमलीकुर्वन्नभ्यासेन च पाचयन् ॥

अभ्यासात् पक्कविज्ञानं कैवल्यं लभते नरः ।

इत्यादिना कर्मणः ज्ञानसाधनत्वप्रतिपादनात् ज्ञानद्वारेणैव कर्म मोक्षसाधनम् । न साक्षात् । पूर्वोक्तद्वारैतवचनं तु शास्त्रीयपरोक्षज्ञानकर्मणोः साहित्याभिप्रायकं इति दिक् ।

† ज्ञानेन विदितात्मतत्त्वं पुरुषं कर्माणि स्वयमेव त्यजन्ति । न तत्त्यागाय प्रयत्नापेक्षा । तदुक्तम् ।

न कर्माणि त्यजेद्योगी कर्मभिरस्यज्यते ह्यसौ ।

विदिते परतत्त्वे तु समस्तैर्नियमैरलम् ॥

ताजहन्तेन किं कायं लब्धे मलयमारुते ।

ज्ञानाम्बतरसो येन सकृदास्वादितो भवेत् ॥

स सर्वकायमुत्सृज्य तत्रैव परिधावति ।

इत्यादिस्मृतयो ऽत्र प्रमाणम् ।

‡ भगवदनुग्रहद्वारा कृतात्मसाक्षात्कारस्य 'देवाः' महावीर्याश्च । 'न' अपि । सर्वात्मकब्रह्मभावाऽभवनाय । 'नेष्टते' न समर्था भवन्ति । किमुत कामादयः । 'आत्मा ह्येषां स भवति' । 'स' ब्रह्मवित् । 'एषां' देवानां ।

इति श्रुतिव्याख्याने । किमु, वक्तव्यं ज्ञानिन इति । तथा हि ।

कर्मप्रकरणे त्वस्मिन्नविद्याकार ईर्यते ।

स्वस्माद्विद्या देवतेति धीरधिद्याविजृम्भिता ॥

स्वस्य तत्त्वमविज्ञाय रागदानादिकर्मभिः ।

स्वतोऽन्यदेवता याति ह्यनङ्गान् वणिजं यथा ॥

अपि भूरिपशोः पुंसः एकस्मिन्नपि तस्करैः ।

द्विच्यमाणे पशौ दुःखं किमु सर्वापहारतः ॥

सर्वस्वतुल्ये नृपशौ ब्रह्मधीपरिभाषिणि ।

द्विच्यमाणे भवेदुःखं स्यात्सर्वेषां दिवौकसाम् ॥

राज्ञा कृषिफलं यदत्करार्थं प्रतिपत्स्यते ।

सर्वभावस्तथा देवैर्यागभुग्निर्निवार्यते ॥

तस्मादेषां न प्रियं तत् यन्मनुष्याभिजानते ।

ब्रह्मात्मत्वमतो देवाः प्रतिबध्नन्ति बोधजम् ॥

प्रमादिनो बहिःश्रित्ताः पिशुनाः कलहोत्सुकाः ।

संन्यासिनोऽपि दृश्यन्ते दैवसन्दूषिताग्रयाः ॥

मुमुक्षुः कर्मभिर्देवानाराद्धैषामनुग्रहात् ।

अन्तःस्थितं वेत्ति चेत्स्वं पारतन्त्र्यान्निवर्तते ॥

प्रामाण्यं कर्मकाण्डस्य देवानां प्रभुता तथा ।

पशुकल्पेषु मूढेषु भवेन्न तु विवेकिनि ॥

नराणामधमर्णलात्सर्वभावं दिवौकसः ।

---

‘आत्मा’ शास्त्रप्रकाशितब्रह्मरूपः । ‘भवति’ जायते । ब्रह्मसाक्षात्कारवतो देवा न प्रभवन्ति अभिभवितुमिच्छाशयः ।

वारयन्ति हविर्भोक्तुं 'तैर्दत्तामिति' चेन्न तत्\* ॥

तस्य ज्ञातात्मतत्त्वस्य प्रध्वस्ततमसो यतेः ।

इन्द्रादयो ऽपि नैवात्मं सर्वभावान्निवारणे ॥

यद्यपीशा नृणां देवास्तथापि ब्रह्मरूपिणः ।

अनीशाः प्रत्युतैवेषामात्मा भवति तत्त्ववित् ॥

ईशाऽनीशित्वसम्बन्धः प्रत्यगज्ञानहेतुजः ।

ज्ञानी ज्ञानात्तमो ध्वस्तावीश्वराणामपीश्वरः ॥

न चेष्टाऽविदुषो ऽपि स्यादृणित्वं हेतुसम्भवात् ।

न किञ्चिन्नः सुरैर्दत्तमृणित्वं येन नो भवेत् ॥

शास्त्रादृणित्व-मिति चेत् न शास्त्रस्थार्थवादतः ।

अवदानविधेरर्थवादो ऋणिवचःश्रुतौ ॥

इति । उक्तं च नैष्कर्म्यसिद्धौ ।

ब्रह्मण्याध्यात्मिके देहे ज्ञात्वा आत्मेति भावनाम् ।

श्रुतेः किङ्करतामेति वाङ्मनः-काय-कर्मभिः ॥

दग्धाखिलाधिकारस्येत् ब्रह्मज्ञानाग्निना मुनिः ।

\* 'नराणां' इति ।

इष्टान् भोगान् हि वो देवा दास्यन्ते यज्ञभाविताः ।

तैर्दत्ता न प्रदायेभ्यो यो भुङ्क्ते स्तेन एव सः ॥

गी० अ० ३ श्लो० १२ ।

इति गीतोक्तेः । यज्ञभावितैर्देवैः दत्तान् इष्टान् भोगान् एभ्यः देवेभ्यः  
अदत्त्वा यो भुङ्क्ते स स्तेनः देवस्त्रापहारो भवति । इति यत् तन्न । प्रध्वस्त-  
तमसः अत एव ज्ञातात्मतत्त्वस्य यतेः इन्द्रादयो ऽपि देवाः सर्वभावान्नि-  
वारणे नार्हन् न समर्था भवन्ति । अतो दत्तत्वाभावः । तदभावे च देवस्त्राप-  
हाररूपस्य दोषस्यापि प्राप्तिर्न इति तात्पर्यम् ।

वर्तमानः श्रुतमूर्ध्नि नैव स्यादधिकिङ्करः ॥

इति\* । एतेन ऐकभविकन्यायं पुरस्तात् यदापादितं कर्मणैव मोक्षो भविष्यतीति 'ज्ञानं तत्र करोति किं' इत्यादि तत्सर्वमपास्तम् । तस्मात्सर्वाणि कर्माणि ज्ञानार्थान्येव । न तु ज्ञान-कर्मसमुच्चयः । एवं च सर्वकर्मसम्रासोऽपि ज्ञानार्थ एव श्रूयते । तथा हि ।

एवमेव प्रजाजिनो लोकमिच्छन्तः प्रव्रजन्ति ।

ज्ञानो दान्त उपरतस्तिष्ठुः समाहितो भूत्वा आत्मन्येवात्मानं पश्येत् ।

त्यजतेव हि तज्ज्ञेयं त्यक्तुः प्रत्यक् परं पदम् ।

सत्यानृते सुख-दुःखे वेदानिमं लोकममुं च परित्यज्यात्मान-मन्विच्छेत् ।

इत्यादौ । तत्र कर्म-तत्यागयोरारादुपकारकां-सन्निपत्तोप-कारकयोः प्रयाजावघातयोरिव न समुच्चयः सम्भवति । विरुद्धत्वेन यौगपद्याभावात् । नापि कर्म-तत्यागयोरात्मज्ञानमात्रफलकत्वेन ऐकार्थत्वात् अतिरात्रार्थयोः षोडशग्रहणाग्रहणयोरिव विकल्पः स्यात् । द्वारभेदेनैकार्थत्वाभावात् । कर्मणो हि पापचयरूपमदृष्ट-

\* भगवत्पूज्यपादैरप्युक्तम् ।

यावद्देहात्मविज्ञानं बाध्यते न प्रमाणतः ।

प्रामाण्यं कर्मकाण्डस्य तावदेवोपपद्यते ॥

वर्णाश्रमाभिमाने तु श्रुतेर्दासो भवेद्भरः ।

वर्णाश्रमविहीनश्च वर्तते श्रुतिमूर्धनि ॥

इत्यादि ।

† प्रधानफलनिर्वाहकं 'उत्तरादुपकारकं' प्रयाजादि । तद्वि पलिकां-द्वाराऽपूर्वजनकं भवति ।

‡ प्रधानस्वरूपनिर्वाहकं 'सन्निपत्तोपकारकम्' हविस्तण्डुलादि ।

मेव द्वारम् । संन्यासस्य तु सर्वविघ्नेषामभावेन विचारावसरदानरूपं दृष्टमेव द्वारम् । नियमापूर्वं\* दृष्टमवायित्वादवघातादाविव न प्रयोजकम् । तथा च अदृष्टार्थ-दृष्टार्थयोः आरादुपकारक-सन्नि-  
पत्त्योपकारकयोरेव प्रधानार्थत्वेऽपि विकल्पो नास्त्येव । प्रयाजाव-  
घातादीनामपि तत्प्रसङ्गात् । तस्मात्कमेणानुष्ठेयम् । तत्रापि संन्यासा-  
नन्तरं कर्मानुष्ठायित्वं चेत् । तदा परित्यक्तपूर्वाश्रमस्वीकारेण  
आरूढपतितत्वात्, कर्मानधिकारित्वम् । प्राक्तनसंन्यासवैयर्थ्यं च ।  
तस्य अदृष्टार्थत्वाभावात् । प्रथमकृतसंन्यासेनैव ज्ञानाधिकारलाभे  
तदुत्तरकाले कर्मानुष्ठानवैयर्थ्यं च । तस्मादादौ भगवदर्पणबुद्ध्या  
निष्कामकर्मानुष्ठानादन्तःकरणशुद्धौ तीव्रेण वैराग्येण विविदि-  
षायां दृढायां सर्वकर्मसंन्यासः वक्ष्यमाणश्रवण-मननादिरूपवेदान्त-  
वाक्यविचाराय कर्तव्यः । तदुक्तं भगवता ।

न कर्मणामनारम्भान्नैष्कर्म्यं पुरुषोऽश्रुते† [अ. २ श्लो. ४] ।

आरूढोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते‡ [अ. ६ श्लो. २] ।

\* 'नियमापूर्वं' तु दृष्टस्यैव किञ्चिद्वैजात्यं जनयति । नतु अदृष्टमित्यर्थः ।

† 'कर्मणां' क्रियाणां यज्ञादीनां इह जन्मनि जन्मान्तरे वा अनुष्ठितानां  
उपात्तदुरितक्षयहेतुत्वेन सत्त्वशुद्धिकारणानां तत्कारणत्वेन च ज्ञानोत्पत्ति-  
द्वारेण ज्ञाननिष्ठाहेतूनाम् । 'अनारम्भात्' अननुष्ठानात् । 'नैष्कर्म्यं' निः  
कर्मभावं ज्ञानयोगेन निष्क्रियात्मस्वरूपेणैवावस्थानमिति यावत् । 'पुरुषो  
नाश्रुते' न प्राप्नोतीत्यर्थः । एतेन कर्मनिष्ठायाः ज्ञाननिष्ठाप्राप्तिहेतुत्वेन  
पुरुषार्थहेतुत्वं न स्वातन्त्र्येण । ज्ञाननिष्ठा तु कर्मनिष्ठोपायजन्धात्मिका  
सती स्वातन्त्र्येण पुरुषार्थहेतुः अन्यथापेक्षा, इत्येतत्सिद्धमिति ज्ञेयम् ।

‡ योगोऽत्र तीव्रवैराग्यपूर्विका विविदिषा । 'आरूढोः' योगं आरो-  
ढमिच्छतः पुरुषस्य । 'अनारूढस्य' ध्यानयोगे ऽवस्थानुमशक्तत्वात् । तस्य



इति । उक्तं च वार्त्तिककृद्भिः ।

प्रत्यग्विविदिषामिद्वै वेदानुवचनादयः ।

ब्रह्मावाप्ते तु तत्त्याग ईष्यन्तीति श्रुतेर्वत्तात् ॥

इति । स्मृतिसूत्र ।

कषायपक्विः कर्माणि ज्ञानं तु परमा गतिः ।

कषाये\* कर्मभिः पक्वे ततो ज्ञानं प्रवर्त्तते ॥

इति । मोक्षधर्मे च ।

कषायं पाचयित्वा च श्रेणीस्थानेषु च त्रिषु ।

प्रब्रजेच्च परं स्थानं परिव्राजमनुत्तमम् ॥

भावितैः करणैश्चायं ब्रह्मसंसारयोनिषु ।

आसादयति शुद्धात्मा मोक्षं वै प्रथमाश्रमे ॥

तमासाद्य तु मुक्तस्य दृष्टार्थस्य विपश्चितः ।

त्रिष्वश्रमेषु को न्वर्या भवेत्परमभीष्टतः ॥

इति । अत्र च क्रमाक्रमसंन्यासौ दावपि दर्शितौ । तथा च श्रुतिः ।

ब्रह्मचर्यं परिसमाप्य गृही भवेत् ।

गृहात् वनी भूत्वा प्रब्रजेत् ।

इति । इतरथा ब्रह्मचर्यादेव प्रब्रजेत् ।

‘सुने’ कर्मफलयासिनः । ‘कर्म’ यागादि । ‘कारणं’ साधनं । ‘उच्यते’ कथ्यते इत्यर्थः । पुनः ‘तस्यैव’ ‘योगारूढस्य’ ‘शमः’ उपशमः सर्वकर्मभ्यो निवृत्तिः । ‘कारणं’ योगारूढत्वस्य साधनमुच्यत इत्यर्थः । अत्रायं प्रयोगः । यावत् यावत् कर्मभ्य उपरमते तावत्तावन्निरायासस्य जितेन्द्रियस्य चित्तं समाधीयते । तथा सति स भूटिति योगारूढो भवति ।

\* ‘कषायो’ रागद्वेषादिमलः ।

† ‘मोक्षं’ वैराग्यम् । ‘आसादयति’ प्राप्यत इत्यर्थः ।

गृहादा वनादा अथ स्नातको वा ऽस्नातको वा

. यदहरेव विरजेत् तदहरेव प्रव्रजेत् ।

इति । तस्मादज्ञस्य अविरक्तदशायामेव कर्माधिकारः । तस्यैव विरक्तदशायां सर्वकर्मसंन्यास इति क ज्ञान-कर्मसमुच्चयशङ्का ? ।

इति ज्ञान-कर्मसमुच्चयखण्डनम् ।

एवं च ज्ञान-कर्मसमुच्चयसाध्यस्य नित्यसुखसाक्षात्काररूपमोक्ष-  
स्थाप्यनुपपत्तिरेव । तथा हि । तन्नित्यं सुखमात्मनो भिन्नमभिन्नं  
वा ? नात्यः । त्वया अनङ्गीकारात् । अथ—भिन्नमिति चेत् ।  
तत्किं जन्यमजन्यं वा ? आद्ये । जन्यस्य चयित्वनियमेन कथमचय-  
पुमर्थकामनाविषयता । ब्रह्मलोकान्तसुखवितृष्णो हि मुमुक्षुस्थिते ।  
तदुक्तम् ।

ब्रह्मलोकतृणीकारो वैराग्यस्यावधिर्मतः\* ।

इति । द्वितीये तस्य ज्ञापकं वक्तव्यम् । स्वप्रकाशत्वानङ्गी-  
कारात् । अङ्गीकारे च वेदान्तमतप्रवेशात् । मोक्षदशायां च ज्ञान-  
करणमनःसंयोगसाधकाऽदृष्टेन्द्रियाद्यभावादवेद्यत्वेन तार्किकमतवत्  
तदेवापुरुषार्थत्वमायातम् । न हि असंवेद्यसुखस्य पुमर्थत्वमस्ति ।  
परसुखस्याप्रसङ्गात् । इन्द्रियाद्यभ्युपगमे च संसारदशायामपि तत्प्रसङ्गः  
स्यात् । कस्यचिदावरणस्याभ्युपगमे तु । तस्य सत्त्वासत्त्वभिन्नाभिन्नल-  
रूपविचारासहत्वात् । अनिर्वचनीयत्वस्वीकारे तु ब्रह्मवादिमत-

\* 'तृणीकारः' अभूततद्भावे चिः । ब्रह्मलोकमपि तद्वत्तुच्छं मत्वा तस्य  
त्वागो वैराग्यस्य परमावधिर्भवतीत्यभिप्रायः ।

प्रवेशात् । अत एव आत्माभिन्नमपि न तत्सुखम् । आत्मस्वरूपस्य सर्वदा अनाद्यतत्वेन तदभिन्नसुखस्य संसारदशायामपि भानप्रसङ्गाच्च । अनया चानुपपत्त्या नव्यमीमांसकैः 'केवलदुःखाभाव एव परिगृहीतः । स च तृतीयमुद्गरे निराकृत एव । आत्मनिवृत्तिमन्तरेण तदाश्रितसुखदुःखनिवृत्त्ययोगात् । विशेषतः भाट्टैः कार्यकारणयोस्तादाव्याङ्गीकाराच्च । उपादाननिवृत्त्यैव कार्यनिवृत्तेर्दर्शनात् । इत्यस्यं मृतमारणेनेति दिक् ।

अत एव त्रिदण्डिनां मतस्याथनवकाश एव । तथा हि । भेदाभेदस्य सर्वप्रमाणविरुद्धत्वात् तृतीयमुद्गरे दूषितत्वाच्च । किञ्च । पारमार्थिकभेदस्य न निवर्तकं पश्यामः । अथ—तस्य तत्त्वज्ञानं निवर्तकं—इति चेत् । न । तत्किं भिन्नाभिन्नविषयं ? अभिन्नमात्रविषयं वा ? आद्ये न तस्य भेदनिवर्तकत्वं सम्भवति । ज्ञानस्य स्वविषयनिवर्तकत्वायोगात् । द्वितीये भेदस्य ज्ञाननिवर्त्यत्वे कल्पितत्वप्रसङ्गः । कल्पितस्यैव ज्ञाननिवर्त्यत्वनियमात् । अथ—पुरुषोत्तमदर्शनादिना पापनिवृत्तौ व्यभिचारः । तदुक्तं विष्णुपुराणे—

आपीठान्मौलिपर्यन्तं पश्यतः पुरुषोत्तमम् ।

पातकान्याशु नश्यन्ति किं पुनश्चोपपातकम् ॥

इति । अन्यत्रापि—

“सेतुं दृष्ट्वा समुद्रस्य ब्रह्महत्यां व्यपोहति” ।

इति—इति चेत् । न । तत्र विहितक्रियाविशेषत्वेनैव पापनिवर्तकत्वाङ्गीकारात् ।

“धर्मेण पापमपनुदति” ।

इति श्रुतेः । इह तु ज्ञानत्वस्यैव निवर्तकतावच्छेदकत्वेन विवक्षित-  
त्वात् । स्वप्नगन्धर्वनगर-शुक्तिरजतादौ तथा दर्शनात् । उक्तं च  
पञ्चपादिकाहङ्गिः ।

यतो ज्ञानमज्ञानस्यैव निवर्तकम् ।

इति । अज्ञानस्य च विश्वभ्रमोपादानत्वेन अद्वितीयचेतन्ये  
कल्पितत्वम् । अभिन्नमात्रस्य वेदप्रमेयत्वे भेदांशस्य कथं शास्त्रीयत्वम् ? ।  
भिन्नाभिन्नस्य वेदप्रमेयत्वे तु मोक्षदशायामपि तथैव स्यात् ।  
अभिन्नमात्रे प्रमाणाभावात् ।

अथ—आत्मज्ञानात् मिथ्याज्ञाननिवृत्तिः । कर्मणा च भेद-  
निवृत्तिः—इति चेत् । न । भेदाभेदवादिमते मिथ्याज्ञानस्य दुर्निरूप-  
त्वात् । भेदाभेदेन सर्वत्रैव सर्वप्रमासम्भवात् । कर्मणां च न कुत्रापि  
भेदनिवर्तकत्वं दृष्टम् । न वा श्रुतम् । कर्मजन्यस्य च अनित्यलनिय-  
मात् । अथ—

“न स पुनरावर्तते” ।

इति श्रुत्या पुनरावृत्त्यनुमानं बाह्यते—इति चेत् । न । विरोधा-  
भावात् । न हि यदा ब्रह्मलोकं प्राप्नोति तदैव पुनरावर्तते इति  
वयं ब्रूमः । श्रुतिश्च ‘नावर्तते’ इति वर्तमानकाले आवृत्तिं दर्शयति ।  
न आवर्तिष्यतैव इति कल्पना—कृतत्वेन विनाशित्वानुमानविरुद्धा इति  
ब्रूमः । उपासनाविधेः स्तुतिपरत्वाच्च नास्य प्रमाणान्तरबाधकत्वम् ।  
श्रुतिश्च ।

तद्यथेह कर्मर्चितो लोकः लीयते ।

एवमेवासुच पुण्यचितो.लोकः क्षीयते ॥

इति केवलकर्मजन्यत्वात् ज्ञान-कर्मजन्यत्वेऽपि न कोऽपि विशेषः ।  
वक्ष्यमाणशनाद्यतीतात्मज्ञानस्य सर्वकर्मविरोधित्वाच्च न समुच्चया-  
वकाशः । निर्विकारावस्थब्रह्मप्राप्तादिकं तु भिन्नाभिन्नविकल्पशक्त-  
त्वेनैवालुपपन्नम् । प्रमाणभावात् । अद्वैतश्रुतिविरोधाच्च । प्राभाकर-  
सम्मतमोक्षस्य च तार्किकमोक्षवदेव अपुरुषार्थत्वं व्याख्येयम् । गुण-  
गुणिभावाङ्गीकाराविशेषात् इति दिक् ।

इति भट्टचिदण्डोभयसम्मतमोक्षखण्डनम् ।

यत् पुनरुक्तं—न कदाचिदनीदृशं जगत्—इति । तत्किं प्रवा-  
हानादित्वेन वा सृष्टिप्रलयाद्यभावपूर्वकानाद्यनन्तत्वेन वा ? आद्ये ।  
दृष्टापत्तिः । यावद्ब्रह्मज्ञानं कल्पितप्रपञ्चरचनायाः पूर्वं प्रतिपादित-  
त्वात् । अग्रे प्रतिपाद्यमानत्वाच्च । द्वितीये । अनेकश्रुति-स्मृतीति-  
हानि-पुराणादिविरोधात् । तथा च श्रुतयः ।

तस्मादा एतस्मादात्मन आकाशः समूतः ।

इत्याद्याः पूर्वमेव विस्तरेण प्रदर्शिताः । ननु—तवापि कथं निर्वि-  
शेषे ब्रह्मणि जगत्सृष्ट्यादिकल्पनं—इति चेत् । शृणु । एवमत्र प्रक्रिया ।  
जीवेश्वर-जगद्विभागशून्येऽपि शुद्धे ब्रह्मणि अह्यस्ता अनादिमाया  
विद्यापर्यायशब्दवाच्या । सत्वप्राधान्येन स्वच्छा दर्पण इव सुखाभासं  
चिदाभासमागृह्णाति । ततश्च बिम्बस्थानीयः परमेश्वरः उपाधिदोषा-  
ऽनवस्कन्धितत्वात् सर्वज्ञत्वादिधर्मविशिष्टः । प्रतिबिम्बस्थानीयश्च जीवः

उपाधिदोषास्कन्दितः किञ्चिज्ज्ञत्वादिधर्मविशिष्टः । उपाधिरु-उप  
समीपे स्थित्वा स्वीयं रूपं अन्यत्र आदधाति इति उपाधिः ।  
ईश्वराच्च जीवभोगाय आकाशप्रदिक्रमेण वक्ष्यमाणेन शरीरेन्द्रिय-  
सङ्गतः तद्गोम्यञ्च कृत्स्नः प्रपञ्चो जायते । बिम्ब-प्रतिबिम्बमुखानुगत-  
मुखवच्च ईश-जीवानुगतं मायोपाधिचेतनं साक्षी कल्प्यते । तेनैव  
साक्षात्समायातत्कार्यं च कृत्स्नं प्रकाशयते । न च—निर्विशेषब्रह्मणि  
सर्वदा एकरूपत्वेन कथं जीवेशादिविभागकल्पनं—इति वाच्यम् ।  
जीवेश्वरादिविभागस्य अनादिभिद्भुत्वस्वीकारात् । तस्य च श्रुति-  
स्मृतिसिद्धत्वात् । तदुक्तम् ।

जीव ईशो विशुद्धा चित् विभागश्च तयोर्द्वयोः ।

अज्ञानं तच्चितोर्योगः षडस्माकमनादयः ॥

इति । तथाच ।

मायाभासेन जीवेशौ करोति ।

रूपं रूपं प्रतिरूपो बभूव ।

तदस्य रूपं प्रति च लक्षणात् ।

१ 'निर्विशेषे' इति ख. पुस्तके ।

\* मैत्रेय्या एष्टो याज्ञवल्क्यः 'इदं तन्मधु दध्यङ् डाथर्वणः अग्निभ्यामुवाच'  
इत्यभिधाय । 'रूपं' प्रतिरूपं प्रति 'प्रतिरूपो' रूपान्तरं बभूव । रूपः  
चतुरूपो वा । यादृक्संस्थानौ माता-पितरौ तादृक्संस्थान एव पुत्रो  
भवति । न हि चतुष्पदो द्विपात् द्विपदो वा चतुष्पात् । एवं हि पर-  
मेश्वरो नाम-रूपे व्याकुर्वाणो रूपं रूपं प्रतिरूपो बभूव । किमर्थमिति

इत्यादिश्रुतेः ।

ममैवांशो\* जीवलोके जीवभूतः सनावनः ।

[गी० अ० १५ श्लो० ७]

इति स्मरतेष्व ।

अंशो नानाव्यपदेशात् ।

इति व्याससूत्राच्च । अथ श्रुति-स्मृतिसिद्धस्यापि जीवेश्वरविभागस्य प्रक्रिया प्रतिपाद्यते । तत्र अस्मन्मते पदार्थो द्विविधः । दृक् दृश्यं च । अन्यवादिपरिकल्पितानां पदार्थानां अत्रैवान्तर्भावः । पूर्व-मतिरिक्तानां दूषितत्वात् । तत्र दृक्पदार्थ आत्मा पारमार्थिक

चेत् ? 'तदस्य' आत्मनः 'रूपं प्रति चक्षणाय' प्रतिख्यापनाय । यदि हि नाम-रूपे न व्याक्रियेते तदा अस्य आत्मनः निरुपाधिकं रूपं प्रज्ञानघनाख्यं न प्रतिख्यायेत प्रसिद्धं स्यात् इत्यर्थः ।

\* अंश इव 'अंशः' प्रतिबिम्बः परिच्छेदो वा । अनाविष्कृताखिल-शक्तिमत्त्वमंशत्वमिति फलितो ऽर्थः ।

† 'अंशो नानाव्यपदेशात् अन्यथा चापि दाशकितवादित्वमधीयत एके' [शा. अ. २ पा. ३ सू. ४३] जीवः ईश्वरस्य 'अंशः' भवितुमर्हति । यथामेर्विस्तुलिङ्गः । न हि निरवयवस्य मुखो ऽंशः सम्भवति । निरवयवत्वात् । स एव पुनः न सम्भवति । 'नानाव्यपदेशात्' "सो ऽन्ये-कः" "य आत्मनि तिलज्जात्मानमन्तरो यमयति" । एवंजातीयको भेदः असति भेदे न सम्भवति । 'अन्यथा नापि' अन्यथा चापि व्यपदेशो भवति अनांशत्वप्रतिपादकः । तथा हि । 'एके' मुनयः । 'दाश-कित-वादित्वमधीयते' ब्रह्मणः दाशकितवादिभावं आत्मनन्ति ।

एक एव । सर्वदा एकरूपो ऽपि. स्त्रोपाधिभूतमायावशात् त्रिधा विभज्यते । ईशो\* जीवः साक्षी चेति । तत्र कारणोपाधिभूतमा-  
योपहितं चैतन्यमीश्वरः । सोऽपि त्रिविधः । प्रतिब्रह्माण्डं स्त्रोपाधि-  
भूतमायागुणत्रयभेदेन ब्रह्म-विष्णु-रुद्रभेदात् । तत्र कारणीभूतसत्त्व-  
गुणावच्छिन्नः उपहितो वा विष्णुः पालयिता । कारणीभूतरज-  
उपहितो ब्रह्मा । हिरण्यगर्भस्य अपञ्चीकृतपञ्चमहाभूतकारणभावाच्च  
ब्रह्मा । तथापि पञ्चीकृतपञ्चमहाभूतोत्पादकत्वात् क्वचित् ब्रह्मेतुप-  
चर्यते । तदुक्तम् ।

हिरण्यगर्भो नाम सूर्तित्रयादन्यः प्रथमो जीवः ।

सैव शरीरी प्रथमः सैव पुरुष उच्यते ।

आदिकर्ता च भूतानां ब्रह्माग्रे समवर्तत ।

इति ।

“हिरण्यगर्भः समवर्तताग्रे भूतस्य जातः पतिरेक आसीत्” ।  
इति श्रुतेः । एवं कारणीभूततमउपहितो रुद्रः संहर्ता । उपहितत्वं  
च इतरव्यावर्तकत्वे सति विशेषानन्वयित्वम् । यथा शाखा तदुपहिते  
चन्द्रे ।

एवं एकस्येव चतुर्मुख-चतुर्भुज-पञ्चमुखाद्याः पुरुषाकाराः । श्री-  
भवानी-भारती-रमाद्याः स्त्र्याकाराः । अन्ये च मत्स्य-कूर्मादयो स्त्री-  
लक्ष्यैवाविर्भवन्ति इति च प्रतिब्रह्माण्डम् । श्रुतिश्च ।

\* ईश्वरत्वं च सर्वदाखिलशक्त्याविर्भावत्वम् । गुणावतारत्वं च अखिल-  
शक्त्याविर्भावयोग्यत्वम् । अंशावतारत्वं च कतिपयशक्त्याविर्भावत्वम् ।



अथ यो ह खलु वा वास्य तामसो ऽंशो ऽसौ ब्रह्मचारिणो  
यो ऽयं रुद्रः । अथ यो ह खलु वा वास्य राजसो ऽंशो यो ऽयं  
ब्रह्मा । अथ यो ह खलु वा वास्य सात्विको ऽंशो ऽसौ ब्रह्मचारिणो  
यो ऽयं विष्णुः\* ।

एवं भवान्यादीनामपि आश्रयायनशाखायामाकातमनुसन्धेयम् ।  
न च अनन्तब्रह्माण्डकल्पने मानाभावः । तथा च विष्णुपुराणे प्रकृतिं  
प्रकृत्य—

अण्डानां तु सहस्राणां सहस्राण्युतानि च ।

ईदृशानां तथा तत्र कोटिकोटिशतानि च ॥

इति । सौरे च

ब्रह्माण्डमेतत्सकलं ब्रह्मणः चेत्तमुच्यते ।

सहस्रकोटयः सन्ति ब्रह्माण्डास्तिर्यगूर्ध्वगाः ॥

ब्रह्माणो हरयो रुद्रास्तत्र तत्र व्यवस्थिताः ।

आज्ञया देवदेवस्य महादेवस्य शूलिनः† ॥

१ 'कोटिशः' इति ख० पुस्तके ।

\* हे 'ब्रह्मचारिणः' ब्रह्मविचारकर्तारः । 'वास्य' ब्रह्मणः 'यो ह खलु  
वा व' 'तामसः' तमःप्रधानः । 'संशः' तमउपाधिको विशेषः स 'रुद्रः' ।  
एवं 'राजसो ऽंशो' ब्रह्मा 'सात्विको ऽंशो' विष्णुरिति यथायथं शो-  
नीयम् ।

† 'शूलिनः' संसारनाशकरस्य । न तु शूलसंज्ञकायुधधरस्य ।

ब्रह्माण्डानामसङ्ख्यानं ब्रह्म-विष्णु-हरात्मनाम् ।

. उद्भवे प्रलये हेतुर्महादेव\* इति श्रुतिः ॥

इति । नारदीये ऽपि ।

सृष्टिस्थित्यन्तकरणे ब्रह्म-विष्णु-महेश्वराः ।

यस्यायुतायुतांशांशस्तद्भेद्यभिधीयते† ॥

इति । एवमन्यत्रापि इति दिक् । विस्तरस्तु स्वरूपप्रकाशे  
तृतीयपरिच्छेदे ऽनुसन्धेयः ।

इत्यापातत ईश्वरनिरूपणम् ।

अथ जीवतत्त्वनिर्णयः । अन्तःकरण-तत्संस्कारावच्छिन्नाज्ञानप्रति-  
बिम्बीभूतं चैतन्यं जीव इति विवरणानुसारिणः । प्रतिबिम्बत्वं तु ।  
उपाद्धान्तर्गतत्वप्रतीयमानत्वे सति औपाधिकपरिच्छेदशून्यत्वे च सति  
वह्निःस्थितस्वरूपत्वम् । उपाद्धान्तर्गतत्वे सति उपाद्धान्तर्गतस्वरूपा-  
भिन्नत्वं बिम्बत्वम् । तथा च उपहितमुखद्वयाच्छुद्धं मुखं भिद्यते ।  
अशुद्धस्य उपहितकल्पनाधिष्ठानत्वेन ततो भेदस्यावश्यकत्वात् इति  
साक्षिसिद्धिः । अत्र च अन्तःकरणानात्माञ्जीवनानात्वम् । न तु

\* 'महादेवः' दिव्यतीति देवः मह्यंश्चाऽसौ देवस्तेति । चैतन्यरूपप्रकाश-  
कस्य परमात्मनः सगुणं रूपमित्यर्थः ।

† 'ब्रह्म-विष्णु-महेश्वराः' 'यस्य' 'परमात्मनः' अयुततमस्य अंशस्य अयुत-  
तमांशभूताः । अतिसूक्ष्मांशरूपा इत्यर्थः ।

वास्तवम् । पूर्वमेव दूषितत्वात् । यथा तार्किकमते ओचैक्ये ऽपि तत्तत्कर्णशङ्कुषुपाधिभेदेन शब्दग्रहभेदव्यवस्था । एव मात्मैक्ये ऽपि अन्तःकरणोपाधिभेदादेव बन्ध-मोक्षादिव्यवस्थोपपत्तिः । अत्र प्रति-  
बिम्बस्य वास्तवत्वे वक्ष्यमाणतत्त्वमादिपदे जहदजहलक्षणैव । सोऽयं  
देवदत्तः—इति वाक्यस्थपदवत् । न च—वार्तिककारमते आभास-  
स्वीकारेण जहदजहलक्षणाविरोधः—इति वाच्यम् । तन्मते जह-  
लक्षणास्वीकारात् । गङ्गायां घोषवत् । तदुक्तं सङ्क्षेपशारीरके ।

माभामाज्ञानवाची यदि भवति पुनर्ब्रह्मशब्दस्तथाऽहम्-

शब्दो ऽहङ्कारवाची भवति तु जहती लक्षणा तत्र पचे ।

इति । तन्मते प्रतिबिम्बस्यैव जडाजडविलक्षणत्वेन आभासल-  
स्वीकारात् । न च—तर्हि आभासस्यैव बद्धत्वात् केवलचेतन्यस्य  
च मुक्तत्वात् बन्ध-मोक्षयोर्वैयर्थ्यधिकरण्यापत्तिः । खनाशायं प्रवृत्त्यनु-  
पपत्तेश्च—इति वाच्यम् । तन्मते केवलचेतन्यस्यैव आभासद्वारा उद्भू-  
त्वात् । न बन्ध-मोक्षयोर्वैयर्थ्यधिकरण्यापत्तिः । तदुक्तम् ।

अथमेव हि नोऽनर्थो यत्संसार्यात्मदर्शनम्\* ।

इति । प्रतिबिम्बादास्यस्य वैलक्षण्यम् । यद्यपि दर्पणगतः चैत्र-  
प्रतिबिम्बः स्वं परं च न जानाति । अचेतनांशस्यैव तत्र प्रतिबिम्बनात् ।  
तथापि चित्प्रतिबिम्बः चित्त्वादेव स्वं परं च जानाति । प्रतिबिम्ब-  
पचे बिम्बचेतन्यमेव उपाधिस्थत्वमात्रस्यैव कल्पितत्वात् । आभासपचे  
च अनिर्वचनीयत्वे ऽपि जडविलक्षणत्वात् । स च यावत् स्वबिम्बैक्य-

\* 'संसार्यात्मदर्शनम्' संसारिरूपेण जीवरूपेण आत्मनः दर्शनं श्व-  
लोकनम् ।

मात्मनो न जानाति तावज्जलप्रतिबिम्बितसूर्य इव जलगतकन्यादिकं  
 उपाधिगतं विकारसहस्रमनुभवति । अत एव जीवोऽन्तःकरणा-  
 वच्छिन्नत्वात् तत्सम्बद्धमेव अचादिद्वारा भासयन् किञ्चिज्ज्ञो भवति ।  
 ततश्च जानामि—करोमि—भुञ्जे—च इति अनर्थशतभाजनं भवति ।  
 स चेद्विम्बभूतं भगवन्तमनन्तशक्तिमायानियन्तारं सर्वविदं सर्वफल-  
 दातरं अनिशमानन्दघनमूर्तिं अनेकावतारान् भक्तानुग्रहाय विद-  
 धतं आराधयति परमगुरुमशेषकर्मसमर्पणेन तदा बिम्बसमर्पितस्य  
 प्रतिबिम्बे प्रतिफलनात् सर्वानपि पुमर्थानासादयति । तदुक्तं  
 प्रह्लादेन ।

नैवात्मनः प्रभुरयं निजलाभपूर्णो

मानं जनादविदुषः करुणो वृणीते ।

यद्यज्जनो भगवते विदधीत मानम्

तच्चात्मने<sup>१</sup> प्रतिमुखस्य यथा मुखश्रीः ॥

[भा. स्कं. ७ अ. ८ श्लो. ११]

इति । अत एव यदा भगवन्तमाराधयतोऽन्तःकरणं ज्ञानप्रति-  
 बन्धकपापरहितं भवति ज्ञानानुकूलपुण्येन चोपचितं भवति तदाति-  
 निर्मलमुकुरमण्डल इव मुखं अतिस्वच्छेऽन्तःकरणे सर्वकर्मत्याग-श्रम-  
 दमादिपूर्वकगुरुपसदन-वेदान्तवाक्यश्रवण-मनन-निदिध्यासनैः संस्कृतं  
 'तत्त्वमसि' इति गुरुरपदिष्टवेदान्तवाक्यकरणिक 'अहं ब्रह्मास्मि' इत्य-  
 न्नम्रमाकारशून्या निरुपाधिचेतन्याकारा साक्षात्कारात्मिका वृत्ति-

१ 'तच्चात्मने' इति क० पुस्तके पाठः ।

रुदेति । तस्यां च प्रतिफलितं चैतन्यं सद्य एव स्वविषयाश्रयामविद्या-  
मुन्मूलयति । दौषेणेव तमः । ततः तस्या नाशात् तथा वृत्त्या सह  
अखिलस्य कार्यप्रपञ्चस्य नाशः । \* उपादाननाशादुपादेयनाशस्य  
सर्वतन्त्रसिद्धत्वात् इति दिक् ।

इति प्रतिबिम्बवादः ।

अथ अवच्छेदवादः । तत्र—ब्रह्म नास्ति, न जानामि—इत्या-  
दिव्यवहारो यदाश्रितः अज्ञानमपि तदाश्रितम् । कार्य-कारण-  
योरभेदात् । स च जीवाश्रित इति अज्ञानमपि तदाश्रितम् ।  
तथा च अज्ञानाश्रितं चैतन्यं जीवः । अज्ञानविषयीभूतं चैतन्यं  
चेश्वरः । ननु—जीवाश्रितायाः अविद्यायाः प्रतिबिम्बो वा तदवच्छिन्नं  
चैतन्यं वा ? तदुपहितं चैतन्यं वा ? असङ्गोदासीनं व्यापकं तत्कल्पि-  
तभेदो वा ? जीव इति । तथा च अन्योन्याश्रयप्रसङ्गः—इति चेत् ।  
न । किमयमन्योन्याश्रयः उत्पत्तौ ज्ञप्तौ वा स्थितौ वा ? नाद्यः ।  
अनादित्वादुभयोः । न द्वितीयः । नित्यस्य प्रकाशज्ञानरूपसाक्षिण  
एव तज्ज्ञानात् । नापि तृतीयः । असम्भवात् । तथा हि । किमयं  
परस्परश्रितत्वेन वा परस्परसापेक्षस्थितिकत्वेन वा ? उभयथाय-  
सिद्धेः । अज्ञानस्य चिदाश्रयत्वेन चिदधीनस्थितिकत्वे ऽपि चितः  
अविद्याश्रितत्व-तदधीनस्थितिकत्वयोरभावात् । न च—एवमन्योन्या-  
धीनताचतिरिति वाच्यम् । समानकालीनयोरपि अवच्छेद्यावच्छे-  
दकभावमात्रेण तदुपपत्तेः । घट-तदवच्छिन्नाकाशयोरिव । तदुक्तम्  
वसिष्ठसंहितायाम् ।

तस्यैव नित्यतप्तस्य सदानन्दमयात्मनः ।

अवच्छिन्नस्य जीवस्य संसृतिः कथ्यते बुधैः ॥

इति । एवमन्यत्रापि ।

स्वेनैव कल्पिते देशे योचि यद्वत् घटादिकम् ।

तथा जीवाश्रयां विद्यां मन्यन्ते ज्ञानकोविदाः ॥

इति ।

घटसंवृतमाकाशं नीयमाने यथा घटे ।

घटो नीयेत नाकाशं तद्वज्जीवो नभोपमः ॥

इति वाचस्पतिमिश्रानुसारिणः । अत्र च अज्ञानानामात्मजो-  
वनानात्वम् ।

इन्द्रो मायाभिः पुरुरूप ईयते ।

इति श्रुतेः । प्रतिजीवं विद्यदादिप्रपञ्चभेदस्य । न च—यो घटो  
मया दृष्टः स एव त्वया दृश्यते—इति कथं प्रत्यभिज्ञानं—इति वा-  
च्यम् । सादृशादेकस्यां शुक्तौ दशपुरुषीयभ्रमवदुपपत्तेः । तद्वत् ।

द्वैतभेदे प्रतिज्ञानं प्रत्यभिज्ञा कथं वद ? ।

दशानां युगपत्सर्पभ्रमे यद्वत्तथैव सा ॥

इति । ननु—विद्यदादिप्रपञ्चस्य अज्ञातसत्त्वानभ्युपगमे सुप्तप्रबुद्ध-  
स्य—तदेवेदं गृहं—इति प्रत्यभिज्ञाने का गतिः ? इति चेत् । न ।  
एकस्यामेव रज्जां मन्दान्धकारवर्तिन्यां दशानां युगपत्सर्पभ्रमेण  
पलायमानानां परस्परसंवादेन एक एव सर्पः सर्वैरनुभूयते इति  
प्रत्यभिज्ञानात् अज्ञातसत्त्वानङ्गीकारात् । तत्र च स्वस्वभ्रमसिद्धः  
पृथक् पृथगेव सर्वैरनुभूयते विषयः । अन्यभ्रमसिद्धस्यान्येन ज्ञातु-

मशक्यत्वात् । अविवेकादेव तु तत्र प्रत्यभिज्ञानम् । एक एव सर्पः सर्वैरनुभूयते इति । एवं जायदवस्थायां विद्यदादिप्रपञ्चमनुभूय सुषुप्तिं गत्वा पुनरुत्थाय योऽयं प्रपञ्चानुभवः स प्रपञ्चान्तरमेव विषयीकरोति । प्रत्यभिज्ञानं त्वविवेकादेव । न च—सुषुप्तौ प्रपञ्चविलये मानाभावः—इति शङ्क्यम् ।

न हि द्रष्टुर्दृष्टे विपरिलोपो विद्यते । अविनाशित्वात् ।

न तु तद्वितीयमस्ति । ततोऽन्यद्विभक्तम् ।

यत्पश्येत् यस्मिन्नेत् यत् स्पृश्येत् ।

इति श्रुत्या सुषुप्तौ द्वितीयाभावं वदन्त्या तत्र सर्वप्रपञ्चाभावस्य दर्शितत्वात् । ननु—गृहान्निर्गतस्य असत्त्वनिश्चयेन रोधनादिप्रसङ्गः—इति चेत् । न । बाधकप्रमाणस्याप्रवर्तकत्वेन अभावनिश्चयस्यैव अभावात् । स्वप्नवत्सर्वव्यवहारस्य पूर्वमेव प्रतिपादितत्वाच्च । न च—तत्र बोधोऽस्ति—इति वैषम्यमिति वाच्यम् । अभावस्यायां कुत्रापि बाधस्य अनङ्गीकारात् । प्रमाणप्रवृत्तौ बाधे तु दृष्टापत्तेः । न च—त्रिविधमलाभ्युपगमविरोधः—इति वाच्यम् । सर्वस्य द्वैतस्य प्रातीतिकसत्त्वमपरित्यज्य तैर्भ्रान्तमन्तोषमात्रस्यैव कृतत्वात् । विद्यदादिप्रपञ्चस्य प्रातीतिकत्वेऽपि भ्रान्तबुद्धिसिद्धावान्तरवैषम्याश्रितव्यावहारिकसत्त्वाभिधानाच्च न विरोधः ।

ननु—तथापि रज्जुसर्पज्ञानात् आकाशादिज्ञानेऽस्ति कश्चन विशेषः । प्रत्यक्षादिप्रमाणविषयत्वात् । अविद्याकारणकत्वात् भावाभावाभ्यां च । न हि यादृशमर्थमिन्द्रियादिजन्यज्ञानं विषयीकरोति तादृशमेव अविद्याजन्यभ्रमो ऽपि, इति सम्भवति । भ्रमात् पूर्वं विषय-

स्यैव अविद्यमानत्वात् । इन्द्रियादिजन्यज्ञानस्य च सन्निकर्षादिजन्यत्वेन ज्ञानात्पूर्वं विषयसत्तावश्यभावात् । अन्वय-व्यतिरेकाभ्यां च इन्द्रियादेः कारणत्वस्य सिद्धत्वात् । तस्मात्प्रपञ्चस्य अज्ञातसत्ताभ्युपगमो ऽवश्यंभावौ । अन्यथा वैलक्षण्यानुपपत्तेः—इति चेत् । न । इन्द्रियादेः वस्तुतः प्रपञ्चज्ञानमिति कारणत्वाभावात् । कुतः ? इति चेत् । शृणु । किमिन्द्रियादेः प्रमितिमात्रे कारणता किं वा भ्रमप्रमासाधारणज्ञानमात्रे भ्रममात्रे वा ? नाद्यः । इन्द्रियादिजन्यज्ञानप्रामाण्यं भ्रमविषयव्यावृत्तार्थविषयत्वेन साधनीयम् । भ्रमविषयव्यावृत्तत्वं च प्रमितिविषयत्वेन इति अन्योन्याश्रयात् । न च—प्रमितिविषयत्वमर्थसत्यत्वे हेतुः—इति वाच्यम् । मिथ्या इदं रजतं—इति प्रमित्या असत्यस्यापि विषयीकरणात् । अबाधितत्वस्य च असिद्धेः । किं च । इन्द्रियाणां प्रमाणत्वेन अज्ञातार्थविषयत्वे वक्तव्य अधिष्ठानमात्रविषयत्वं प्राप्तम् । प्रपञ्चस्य च सर्वस्य जडत्वेन अज्ञातत्वाभावात् । तथा च अज्ञातत्वस्य आत्मन्येव विश्रान्तत्वेन—प्रत्यगात्मविषयाणि इन्द्रियाणि—इति वक्तव्यम् । तच्च नोपपद्यते । प्रत्यगात्मन इन्द्रियाविषयत्वात् । तस्य च निर्धर्मकत्वात् । तथा च श्रुतिः ।

न सन्दृशे तिष्ठति रूपमस्य

न चक्षुषा पश्यति कस्यनैनम् ।

परास्मि खानि व्यवृणत्स्वयम्भूम्

तस्मात्पराड् पश्यति नान्तरात्मन् ॥

इति । न च—अनयेव श्रुत्या इन्द्रियाणां प्रपञ्चविषयत्वं दर्शितं—इति वाच्यम् । स्वप्नेन्द्रियवत् अन्वय-व्यतिरेकभ्रमसिद्धप्रपञ्च-



ज्ञानकरणत्वानुवादेन आत्मन इन्द्रियाविषयत्वप्रदर्शने तात्पर्यात्<sup>१</sup> ।  
एतेन भ्रमप्रमासाधारणज्ञानमात्रे कारणत्वमप्यपास्तम् । प्रमाकर-  
णत्वस्य निरूपयितुमशक्यत्वात् ।

न च—तर्हि भ्रममात्रे कारणतास्तु—इति वाच्यम् । भ्रमज्ञाने  
अविद्यायोनित्वस्य तृतीयमुद्गरे प्रतिपादितत्वात् । ज्ञानं प्रति  
इन्द्रियान्वय-व्यतिरेकयोश्च स्वप्नेन्द्रियान्वय-व्यतिरेकवदुपपत्तेः । तथा  
च घटपटादिकार्यमात्रे कारणकाङ्क्षायां कारणत्वेन अविद्यैवोप-  
संहर्तव्या । तत्तदर्थिनां तत्कारणविशेषोपादानं तु तथैव भविष्यति  
इति किमनुपपन्नम् ? । तदुक्तम् ।

अविद्यायोनयो भावाः सर्वे ऽमी बुद्बुदा इव ।

जणमुद्भूय गच्छन्ति ज्ञानैकजलधौ लयम् ॥

इति । ननु—तथापि मायाकार्यस्य अनिर्वाच्यत्वमपि अनुपपन्न-  
मिव भाति—इति चेत् । नैवम् । अनुभवानुरोधादेव तत्सिद्धेः ।  
तथा हि । इदं रजतं—इति रजतवैशिष्ट्याकारा पुरोवर्तिविषयिणी  
प्रतीतिरस्ति न वा ? अथ नास्ति चेत् । तर्हि रजतार्थिनः पुरो-  
वर्तिनि प्रवृत्तिर्न स्यात् । प्रवर्तकज्ञानाभावात् । अथ—विवेकायहा-  
त्यवृत्तिः—इति चेत् । तर्हि विवेकायहात् तन्निवृत्तिरपि स्यात् ।  
न चेष्टापत्तिः । विशिष्टज्ञानोच्छेदप्रसङ्गात् । साक्षात्प्रति प्रथममुद्गरे  
अविवेकपदार्थस्य दूषितत्वाच्च । अथ अस्ति चेत् । तर्हि सा प्रतीतिः  
किं निर्विषयिणी सविषयिणी वा ? नाद्यः । निर्विषयज्ञानायो-

गात्। विज्ञानवादिषम्यतसाकारवादापत्तेः। द्वितीये। तर्हि तस्याः प्रतीतेः विषयः किं सन् असन् वा? न तावदसन्। अपरोक्षत्वाप्रतीतेः। सन् चेत्। तर्हि किं पुरोवर्तिनि स्थलान्तरे वा? पुरोवर्तिनि चेत् भ्रान्ति-बाधौ न स्याताम्। द्वितीये इदमालोचनीयम्। स्थलान्तरं किं बुद्धिः उत कान्ताकरादि?। नाद्यः। प्रमाणभावात्। पूर्वं विज्ञानवादिमतखण्डनेन निराकृतत्वाच्च। न हि—रजतमिदं—इति प्रत्ययो वा—न इदं रजतं—इति बाधप्रत्ययो वा रजतस्य धौरूपतां आवेदयति। इदङ्कारास्यदरजतावेदकत्वादाद्यस्य। बाधकप्रत्ययस्यापि—इदं—इति पुरोवर्तिनो रजतादिवेचकत्वात्। नित्यत्व-कार्यत्वाभ्यां धौरूपरजतानिरूपणात् च। अथ—कान्ताकरादावेव रजतं सत्—इति चेत्। न। तस्य अत्र ग्रहणानुपपत्तेः। व्यवहितत्वाच्च चक्षुस्तद्गृह्णाति। अथ—दोषात्तद्गृह्—इति चेत्। किं दोषमात्रात् उत दोषसहकृतचक्षुषः। नाद्यः। अन्वस्यापि तत्प्रतीतिप्रसङ्गात्। न द्वितीयः। अन्तरालवर्तिनामपि चक्षुषा ग्रहणप्रसङ्गात्। अतो रजतं पुरोवर्तिनि न सत् नाप्यसत्। विरोधादुभयात्मकमपि न। ततो ऽनिर्वचनीयमेतदिति सिद्धम्। भ्रमविषयो ऽनिर्वचनीय इति दिक्।

एवमेतद्वृष्टान्तेन आकाशादिप्रपञ्चस्यापि अनिर्वचनीयत्वमङ्गीकर्तव्यम्। तथा च अज्ञातसत्त्वं प्रपञ्चस्य न सिद्धम्। किन्तु। ब्रह्मसत्त्वैव प्रपञ्चसत्ता इति। तदुक्तम्।

आत्मसत्त्वैव द्वैतस्य सत्ता नान्या यतस्ततः।

आत्मन्येव जगत्सत्त्वं दृष्टे दृष्टं श्रुते श्रुतम्॥

इति । यथा रज्जुस्वरूपे दृष्टे तत्र अङ्गुष्ठानां सर्प-दण्डादीनां स्वरूपं दृष्टं भवति तददिदमपि दृष्टं भवति । अत एव विधि-निषेधशास्त्रयोरपि न अनुपपत्तिः । तद्यथा ।

इदं सर्वं यदयमात्मा \* ।

सदेव सौम्येदमग्न आसीत् ।

अहं मनुरभवम् ।

यत्र<sup>१</sup> त्वस्य सर्वमात्मैवाभूत्

नारायण एवेदं सर्वं यद्भूतं यच्च भव्यम् ।

इत्यादि विधिशास्त्रम् । तथा निषेधशास्त्रमपि ।

नेह नानास्ति किञ्च न ।

इति । तथा—

अथात आदेशो नेति नेति ।

न ह्येतस्मादिति ।

नेत्यन्यत् परमस्ति† ।

१ क. पुस्तके '०दित्यर्थः' इति पाठः ।

२ 'यत्र वा' इति ग. पुस्तके पाठः ।

\* परमात्मा हि सर्वेषामात्मा । तथा क्षत्रादीनि पूर्वं यान्यचोक्तान्यनु-  
क्तानि सर्वाणि 'यत् अयमात्मा' इति योजना ।

† 'अथ' सत्यस्वरूपनिर्देशानन्तरम् । यत् सत्यस्य सत्यं तदेवावशि-  
ष्यते यस्मात् 'अतः' तस्मात् सत्यस्य सत्यं स्वरूपं निर्देष्टव्यम् ।  
'आदेशो' ब्रह्मणो निर्देशः । 'नेति नेति' इत्येवं निर्देशः । सर्वोपाधि-  
विशेषापोहेन यस्मिन् न कश्चिद्विशेषो ऽस्ति नाम-रूपादिः । यद्वा-  
रेण शब्दप्रवृत्तिर्भवेत् । अतो न निर्देशः शक्यते इदं तदिति ।

अतो ऽन्यदार्तम्\* । .

न तु तद्वितीयमस्ति ।

नैवेह किञ्चन अप्य आसीत् ।

नासदासीन्नो सदासीत् ।

इत्यादि । भवतीह रज्वां सगाद्यद्वाभिनं प्रति उपदेशः ।—इदं सर्वं रज्जुः—इति—नेह . सगादि—इति । तथापि उभयोरपि उपदेशयोर्मध्ये कतरः श्रेयान्? इति चेत् । यद्यपि उभयोरप्युपदेशयोरेकार्थत्वमेव तथापि विधेरस्ति कश्चन अतिशयः । तत्र हि

यदा तु ब्रह्मस्वरूपमेव निर्दिदिद्वितं भवति निरस्तसर्वोपाधिविशेषं तदा न शक्यते केनापि प्रकारेण निर्देष्टुम् । तदा अयमेवोपायः । यत् प्राप्तनिर्देशप्रतिषेधद्वारेण नेति नेतीति निर्देशः । ‘एतस्मात्’ आत्मनः ‘नेत्यन्यत्परं’ नामधेयं ‘नास्ति’ इदं च नकारद्वयं विस्मयाव्यात्यर्थम् । यद्यत् प्राप्तं तत्तन्निषिध्यते । तथा च सति अनिर्दिष्टाशङ्का गब्रह्मः परिहृता भवति ।

‘सर्वान्तरः कृतम आत्मा :’ इति उच्यतेन चाकायणेन पृष्ठे याज्ञवल्क्य आह । ‘एष त आत्मा सर्वान्तरो ऽन्यदार्तम्’ इति । एष तव आत्मा सर्वैः उक्तैर्विशेषणैः विशिष्टः सर्वान्तरः । अत एतस्मादात्मनो ऽन्यत् आर्तं कार्यं करणात्मकं शरीरं वा विनाशि लिङ्गम् । एतदेवैकमनार्तमविनाशि कूटस्थमिति ।

\* † ‘इह’ संसारमण्डले ‘अग्रे’ मन आदेरत्यन्तेः प्राक् । ‘किञ्चन’ किञ्चिदपि नाम-रूपप्रविभक्तविशेषं ‘नैवासीत्’ न बभूव । कार्यरूपस्य प्रपञ्चस्य अभाव एवासीदित्यर्थः ।

परिदृश्यमानानां या सत्ता सा हि आत्मैव इत्युक्ते तदन्यत्  
 नास्त्येव—आत्मैव परिपूर्णः—इति ज्ञानं साक्षादाविर्भवति । निषेधे  
 तु अर्थान्निषेधाधिष्ठानतया । अथ कथं तर्हि उभयप्रवृत्तिः ? विधि-  
 नेव पुरुषार्थस्य पर्यवसितत्वात्—इति चेत् । न । अधिकारिभेदेन  
 उभयोरप्युपयोगात् । कश्चित् हि संसारदुःखेनात्यन्तमुपहतचेताः  
 तन्निवृत्तिमेव प्रथमतः कामयते । तं प्रति आदौ निषेधवाक्य-  
 मेवोपयुक्तम् । विधिवाक्यं तु पश्चात् । यथा सर्पमारोप्य भिया  
 कम्पमानं प्रति—नायं सर्पः—इति निषेध एव आदौ । न तु विधिः ।  
 यस्तु अत्यन्तमनुद्विग्नः स—किं अस्य जगतः तत्वं ?—इति जिज्ञासते ।  
 तं प्रति—‘इदं सर्वं यदयमात्मा’ इत्येवोत्तरं न्याय्यम् । निषेधस्तु  
 पश्चात् । यथा सर्पमङ्गस्य तत्प्रतीकारज्ञानान्निर्भयः पृच्छति  
 —किमिदं पुरोवर्त्ति ?—इति । तं प्रति—रज्जुः—इत्येव उत्तरम् । न  
 तु निषेधः । तस्मादवस्थाभेदेन उभयोरुपयोगात् न कस्यापि वैय्य-  
 र्थ्यम् । अतो विधि-निषेधाभ्यां परिपूर्णः प्रत्यगात्मैव प्रतिपाद्यते  
 इति सिद्धं जगतः प्रातौतिकत्वं इति दिक् ।

### इत्यवच्छेदवादः ।

वस्तुतस्तु प्रतिबिम्बावच्छेदवादानां व्युत्पादने नात्यन्तायहः ।  
 तेषां बालबोधनार्थत्वात् । किन्तु । ब्रह्मैव अनादिमायावशात्  
 जीवभावापन्नः सन्निवेकेन मुच्यते । अतएव उक्तं बृहदारण्यकभाष्ये  
 स्वयमेव भगवत्पादेः ।

“प्रतिबिम्बावच्छेदप्रक्रियां विहाय कौन्तेयस्यैव राधेयत्ववत् अवि-  
 क्रियस्य नित्य-शुद्ध-बुद्ध-सुखस्वभावस्य आत्मनः अनाद्यविद्यावशात्

जीवभावः । जीवभावापन्नस्यैव स्वाविद्यावशात् सर्वप्रपञ्चकल्पकत्वेन ईश्वरोऽपि सह सर्वज्ञत्वादिधर्मैः स्वप्नोपलब्धमन्त्रवत् तेनैव स्वभिन्नः कल्प्यते । पश्चाच्च श्रवणादौ प्रवृत्तस्य-‘तत्त्वमसि’-इत्यादि महा-वाक्यार्थबोधात् स्वरूपसाक्षात्कारेण मुक्तिः” ।

इति व्याधकुलसंवर्धितराजकुमारदृष्टान्तेन प्रतिपादितम् । तद्-परिवार्तिककृद्भिरप्युक्तम् ।

राजसूनुः सृतिप्राप्तौ व्याधभावो निवर्तते ।

तथैव चात्मनोऽज्ञस्य तत्त्वमस्यादिवाक्यतः ॥

इति । तथा चैतादृशज्ञानात्पूर्वं जीवेश्वरभेदो जीवपरस्पर-भेदो भासमानोऽपि नाद्वितीयसाक्षात्कारानन्तरं स्फुरति । सर्व-स्यापि जगतः मिथ्यात्वेन स्फुरणात् । मायागन्धर्वनगरवत् । तदुक्तम् ।

कालोऽनादिस्तत्र मुक्तः शुकादिः

कालोऽनन्तो मोक्ष्यते तत्र चान्यः ।

इत्येवैषा<sup>१</sup> बन्ध-मोक्षव्यवस्था

संसिद्धः स्यात् आपरात्मप्रबोधात् ॥

इति ।

बालान् प्रतिविवर्तोऽयं ब्रह्मणः सकलं जगत् ।

अविवर्तितमानन्दमास्थिताः कृतिनः सदा” ॥

\* १ ‘इत्येवं हि बन्ध०’ इति ख० पुस्तके ।

\* ‘ब्रह्मणः’ कारणात् विषयसत्ताकतया उत्पद्यमानं ‘इदं’ सकलं जगत् । दृष्टज्ञातं कार्यम् । ‘बालान्’ आत्मस्वरूपानभिज्ञानं प्रति ‘अयं’

इति स्वतेः इति । तस्मादविद्यावत्पुरुषदृष्टौव अविद्यातत्कार्यम् ।  
न तु विद्वद्दृष्ट्या । तदुक्तं वार्तिकहाङ्गिः ।

अहमेव परं ब्रह्मेत्यस्यार्थस्याप्रबुद्धता ।  
अविद्येति वयं ब्रूमो येह नास्ति सदात्मनि ॥  
अविद्यमानैवाविद्या वस्तुतत्त्वविचारणात् ।  
अविचारेण मूढानां वज्रादपि दृढायते ॥  
तस्माद्ब्रुत्यन्तत्त्वस्य मास्त्वविद्या चिदात्मनि ।  
अव्युत्पन्नस्य दृष्टौषा न विद्वीत्यनुभूयते ॥

इति । अतिश्च विद्वदनुभवे प्रमाणम् ।  
न निरोधो न चोत्पत्तिर्न बन्धो न च माधकः ।  
न मुसुचुर्न वै मुक्त इत्येषा परमार्थता ॥  
इति । अद्वैतमकरन्देऽपि ।

आत्माज्ञानमहानिद्रा जृम्भितेऽस्मिन् जगन्मये ।  
दीर्घस्वप्ने स्फुरन्त्येते स्वर्ग-मोक्षादिविभ्रमाः ॥

इति । अयमेव एकजीववादाख्यो मुख्यो वेदान्तसिद्धान्तः ।  
इदं च अनेकजन्मार्जितसुकृतस्य भगवदर्पणेन भगवदनुग्रहफलाद्वैत-  
अद्वाविशिष्टस्य निदिध्यासनसहितश्रवणादिसम्यक्सत्यैव चित्ताखण्डं  
भवति । न तु वेदान्तश्रवणमात्रेण निदिध्यासनादिशून्यस्य पाण्डित्य-

विवर्तः' कार्यविरुद्धसत्ताकतया उत्पद्यमानं कार्यं हि विवर्तः । 'कृतिनः'  
आत्मविदः 'अविवर्तितं आनन्दं' ब्रह्मस्वरूपानन्दं 'आस्थिताः' प्राप्ताः ।  
निरुपाधिकस्वरूपानन्दानुभवो आनिनां सर्वैव वर्ततेत्यभिप्रायः ।

मात्रकामस्य इति रहस्यम् । तदुक्तं अपरोक्षानुभवे स्वयमेव  
भगवत्पादैः ।

कुशला ब्रह्मवार्तायां 'वृत्तिहीनास्तु रागिणः ।

ते ऽप्यज्ञानतमं नूनं पुनरायान्ति यान्ति च ॥

इति । एतेन—यदि एकैकस्मिन् कल्पे ऽप्येकैको ऽप्यपब्रजेत्  
तथापि उच्छिन्नः संसारः स्यात् । अतीतकल्पानामनन्तत्वात् । तथा  
च प्रवृत्तिरेव 'श्रेयसी' न निवृत्तिः—इत्यादि पूर्वोक्तं प्राभाकरादि-  
वस्मिगतमथपास्तम् । न हि श्रुति-स्मृतिमिद्वयस्य मुक्तानुभवसिद्धस्य  
च मोक्षस्य अनन्तरप्रवृत्तेनासत्कर्तव्यं बाधः कर्तुं शक्यते । श्रुति-  
प्रमाणपेक्षया अनुमानादिप्रामाण्यानां दुर्बलत्वस्य शास्त्रे प्रसिद्धत्वात् ।  
प्रवृत्त्यापि श्रुति-स्मृतीतिहाम-पुराणाद्यखिलवाङ्मयस्य मोक्षप्रतिपादने  
पर्यवसन्नस्य आनर्थक्यं च स्यात् इति दिक् ।

अत एव दृष्टिसृष्टिवादिनामनुमानं च । अज्ञानं तत्प्रयुक्तं  
दृश्यं प्रातीतिकम् । स्वप्नवत् । यदा यदा विद्यते तदा तदैव  
माच्छिन्नरूपेण जीवेन प्रकाशयते । न तु तत्र आवरणम्, तद्गच्छक-  
मनोवृत्तिर्वा, तत्साधनमिन्द्रियं वा कल्प्यते । गौरवात् ।

ननु—दृष्टिसृष्टिमते कृत्स्नस्य जायत्यपस्तस्य कल्पितत्वाभ्युपगमे कः  
कल्पकः ? किं निरूपाधिरात्मा अविद्योपहितो वा ? नाशः । मोक्षे  
ऽपि साधनान्तरनिरपेक्षस्य सत्त्वेन संसारापत्तिः । न द्वितीयः ।  
अविद्याया अपि कल्पनीयत्वेन तत्कल्पनात् प्राक् कल्पकाभावात्—  
इति चेत् । नैवम् । पूर्वपूर्वकल्पिताविद्योपहितः उत्तरोत्तराविद्या-



कल्पकः । कल्पककल्पनाप्रवाहस्य अनिदं प्रथमत्वाच्च न अनवस्था-  
दोषः । अविद्यायाः पूर्वमनादित्वसाधनत्वाच्च ।

ननु—अविद्याया अनादित्वाङ्गीकारे शक्तिरजतादिवत् कल्पितत्वं  
न यज्यते । अथ आत्मनि सामान्यरूपेण सर्वाङ्गासम्भवे तु साधनादि-  
विभागानुपपत्तिः—इति चेत् । न । यथा स्वप्ने कल्प्यमानं गोपुरा-  
दिकं किञ्चित् पूर्वसिद्धत्वेन किञ्चित्तदानीमुत्पद्यमानत्वेन कल्प्यते ।  
एवं जागरे ऽपि विभागोपपत्तेः । अथ वा दृष्टिरेव विश्वदृष्टिः ।  
दृश्यस्य दृष्टिभेदे मानाभावात् । तदुक्तं विष्णुपुराणे ।

ज्ञानस्वरूपमेवाङ्गजगदेतद्विचक्षणः ।

अर्थस्वरूपं भ्राम्यन्तः पश्यन्त्ये कुदृष्टयः ॥

तस्मान्न विज्ञानमृते ऽस्ति किञ्चित्

कचित् कदाचित् द्विज वस्तुजातम् ।

विज्ञानमेकं निजकर्मभेद-

विभिन्नचित्तैर्बहुधाभ्युपेयम्<sup>१</sup> ॥

यदा समस्तदेहेषु पुमानेको व्यवस्थितः ।

तदा हि को भवान् को ऽहमित्येवं<sup>२</sup> विफलं वचः ॥

सित-नीलादिभेदेन यथैकं दृश्यते नभः ।

भ्रान्तदृष्टिभिरात्मापि तथैकः सन् पृथक् पृथक् ॥

इति । केचित् एवमप्याहुः । ननु—जीवेशयोः कथमभेदः ? सर्व-  
ज्ञत्वादिविरुद्धधर्माङ्गासात् । तथा हि । तत्पदवाच्य ईश्वरः ।

१ '•भ्युपेतम्' इति ख० पुस्तके ।

२ '•मित्येतद्विषयः' इति ग० पुस्तके ।

“यः सर्वज्ञः सर्ववित्” ।

इत्यादिश्रुत्या सर्वज्ञत्वेन प्रमितः ।

“तद्यथा महामत्स्य उदके” ।

इत्यादिना अवस्थात्रयवेगिच्छेन प्रमितः जीवः । स च साक्ष्य-  
वैकल्येन स्वदेशादिकमपि न जानाति—इति चेत् । न । काष्ठानुप-  
पत्तिरुद्भाविता दृष्टिसृष्टिवादिनं प्रति देवानां प्रियेण । दृष्टि-  
सृष्टिवादिमते हि ग्रहयन्ते तदेव सर्वम् । तत्कर्तृत्वं च तस्य अस्थेव  
इति न सर्वज्ञत्वसर्वकारणानुपपत्तिः ।

ननु—अन्येन भुक्ताक्षरसादेः साक्षात्कारस्य पुरुषान्तरेऽनुत्पत्त्या  
कथं तत् ?—इति चेत् । न । मिद्वान्ते हि—लदौथरमं न जानामि  
—इति प्रतीत्या ज्ञानविषयत्वेन साक्षिभाष्यत्वात् न उक्तानुपपत्तिः ।  
भेदमात्रस्य पूर्वमेव दूषितत्वात् च इति दिक् ।

ननु—तथापि श्रुति-स्मृतिमिद्वयस्य सृष्टिप्रत्ययादेः कः कल्पकः ?  
—इति चेत् । न कोऽपि कल्पक इति मिद्वान्तः । ननु तर्हि  
किमालम्बना—

“आत्मन आकाशः सम्भूतः” ।

इति श्रुतिरिति चेत् । उच्यते । निष्प्रपञ्चब्रह्मात्मैक्यावलम्बना  
इत्यवेहि । अक्षारोपापवादाभ्यां निष्प्रपञ्चब्रह्मप्रतिपत्तिर्भवतीति  
तत्प्रतिपत्त्युपायतया श्रुतिषु सृष्टिप्रत्ययोन्यासः न तात्पर्येण इति हि  
भगवद्बुद्धौषः । किञ्च । जगत्सत्यत्ववादिनामपि ईश्वरे सृष्ट्यादौ  
प्रवृत्तिरनुपपन्नैव । सा हि लोके सुखे दुःखाभावे तदुभयसाधने  
वा दृश्यते । ईश्वरस्य च आप्तकामत्वेन तदभावस्य स्वतः सिद्धत्वात् ।

आप्तकामस्य का सृष्टा ।

इति श्रुतेरित्यादिप्रथममुद्धरे एव विस्तरेण निरूपितत्वादिति दिक् ।

ननु—व्यर्थस्तर्हि तात्पर्याभावे विद्यग्राणपादयोः विद्यदादिसर्गतत्त्वादिप्रतिपादनश्रुतीनां परस्परविरोधपरिहारप्रयत्नः—इति चेत् । न । न्यायव्युत्पत्त्यर्थं तात्पर्यमभ्युपेत्य तद्वृत्तेः । उक्तं च शास्त्रदर्पणशङ्किः ।

श्रुतीनां सृष्टितात्पर्यं स्वीकृत्येदमिहेरितम् ।

ब्रह्मैक्यात्मपरत्वात् तासां तन्मेव विद्यते ॥

विस्तरस्वाकरे इति दिक् ।

इति सङ्क्षेपेण दृष्टिसृष्टिवादः ।

ननु—भवतु अवच्छेदवादपूर्वकदृष्टिसृष्टिवादः । सृष्टिदृष्टि-  
सम्मतप्रतिबिम्बवादे तु कथं निर्वाहः ? । तथा हि । रूपावयवविशि-  
ष्टस्य सुखादेः दर्पणाद्युपाङ्गान्तर्गतवमारोपितं यत्तदेव प्रतिबिम्ब-  
शब्देन व्यवह्रियते । तथा च न रूपस्य निरवयवस्य ब्रह्मणः कथं  
प्रतिबिम्बः—इति चेत् । न । का अत्रानुपपत्तिः । विभ्रमहेतूनां  
विचित्रत्वात् जपाकुसुमरूपस्य नीरूपस्यापि स्फटिकादौ प्रतिबिम्ब-  
दर्शनात् । मठाद्यन्तर्गतपुरुषोच्चार्यमाणशब्दस्यापि उपरिभागावच्छे-  
देन प्रतिशब्दाख्यप्रतिबिम्बोपलब्धात् । अथ इन्द्रियग्राह्यैवायं

प्रतिबिम्बः—इति चेत् । न । इन्द्रियाद्याह्यस्यापि साक्षिप्रत्यक्षस्य गगनस्य जलादौ प्रतिबिम्बदर्शनात् । अन्यथा जानुमात्रे ऽप्युदके अतिगम्भीरप्रतीतिर्न स्यात् ।

ननु—नभसः चाक्षुषत्वमेव भट्टैः स्वीकृतम् । तथा हि । ऊर्ध्वं व्यापृतेन चक्षुषा यावति नभोभागे संयोगः तावानेव स गृह्णाति—इति चेत् । न । मानाभावात् । रूपवद्द्रव्यस्यैव चक्षुषा ग्रहणात् । तथा चोर्ध्वं व्यापृतेन चक्षुषा यावानालोकभागो गृह्यते तदवच्छिन्नमाकाशं च साक्षिणा गृह्यत एव । न च—नभसः सुखादिवत् साक्षिमात्रमास्यत्वस्वीकारे अन्धस्यापि तत्साक्षात्कारापत्तिः—इति वाच्यम् । अन्धस्यापि हि त्वचा गृह्यमाणे घटादौ तदवच्छिन्नं नभः साक्षिणा गृह्यत एव । यदि च तेन तमः गृह्यते तदा तदवच्छिन्नं नभोऽपि गृह्यत एव । अन्यथा शरीरस्य अन्तर्बहिराकाशप्रतीतिर्न स्यात् । यदि च तमाद्यवच्छिन्नं नभः न प्रतीयते इत्यनुभवः तदा घटाकारेन्द्रियजन्यवृत्त्यभिव्यक्तसाक्षिभास्यमेवास्तु । किमायहेण ? ।

ननु—आच्छादितमुखे घटादौ गृह्यमाणे तदन्तर्वर्ति आकाशमपि साक्षिणा गृह्यतां—इति चेत् । न । अन्तर्भागस्य इन्द्रियासंयुक्तत्वेन तत्र साक्षिणः अनभिव्यक्ततया तदवच्छिन्नाकाशस्य अभिव्यक्तसाक्षिसम्बन्धाभावात् । अथ—नभसः चाक्षुषत्वमावश्यकम् । चक्षुषा जलाभिहत्येन नभोगृहीत्वा तत्र जलान्तर्गतत्वमारोप्यते । अन्यथा चक्षुःसंयोगाद्यपेक्षा न स्यात्—इति चेत् । न । प्रतिबिम्बस्य साक्षिभास्यत्वे ऽप्यधिष्ठानग्रहणार्थं चक्षुषो ऽपेक्षणात् । एतेन नीलं

नभः—इति विभ्रमेऽपि चक्षुरन्वय-व्यतिरेकौ व्याख्यातौ । तत्रापि शालोकाकाशस्य अधिष्ठानत्वात् । तस्मात् चाक्षुषप्रतिबिम्बमेव रूपसापेक्षं नान्यत् इत्यवधेयमिति दिक् ।

मनु - तथापि आत्मनः प्रतिबिम्बे किं मानं ?—इति चेत् । न ।

मायाभासेन जीवेशौ करोति ।

इत्यादिश्रुतीनां पूर्वमेव दर्शितत्वात् । अथ—कथमन्तःकरण-प्रतिबिम्बस्य चाभासस्य चावच्छिन्नस्य वा अविशोपहितत्वेन असङ्गो-दासीनस्य ज्ञानस्वरूपस्य निर्द्वैतकस्य वा जीवस्य कर्तृत्व-भोक्तृत्वादि-मान-मेयादिप्रतिकर्मव्यवस्था ?—इति चेत् । उच्यते । एवमत्र प्रक्रिया । शरीरमध्ये सर्वशरीरव्यापकं वक्ष्यमाणपञ्चीकृतभूतारम्भ-मन्तःकरणद्वयं सत्त्वप्राधान्येन स्वच्छं नेत्रादिद्वारा निर्गत्य योग्यान् घटादिविषयान् व्याप्य तत्तदाकारं भवति । द्रुततासंयथा मूषा-पात्रादौ चित्रं सत् पञ्चादाख्यादिसंयोगेन तदाकारतां गृह्णाति । तथ अन्तःकरणमपि घटादिसच्चिद्वेन्द्रियसंयुक्तं सत् आकाराख्य-सम्बन्धरूपतां प्राप्नोति । न च—तस्य कथमतिशयैवमेव सूर्यमण्डला-दिसंयोगः—इति वाच्यम् । सौरालोकवत् झटित्वेव लाघवातिशयेन वेगातिशयात् सङ्कोच-विकासशालित्वाङ्गीकारात् । स चान्तःकरण-पदार्थः सावयवत्वात् सामयीवशात् नेत्रादिद्वारा निर्गत्य देहाभ्यन्तरे घटादौ च व्याप्य मध्येऽपि दण्डायमानः सन् तिष्ठति । तत्र देहावच्छिन्नान्तःकरणभागो अहङ्काराख्यः कर्ता इत्युच्यते । तत्र-प्रतिबिम्बितं तदवच्छिन्नं वा चैतन्यं प्रमाता इत्युच्यते । कर्तृत्वं तु

क्रियानुकूलेन्द्रियसंयोगादिव्यापारवत्त्वम् । प्रमादत्वं तु शरीरसंस्तु-  
ष्टचित्स्वरूपत्वम् । एवं देहघटादिमध्यवर्तिदण्डायमानः तद्भागे  
वृत्तिज्ञानाख्या क्रिया इत्युच्यते । तच्च प्रतिबिम्बितं तदवच्छिन्नं वा  
चैतन्यं प्रमाणमुच्यते । एवं विषयव्यापकः तद्भागेः विषयस्य ज्ञान-  
कर्मत्वसम्पादकमभिव्यक्तियोग्यत्वमित्युच्यते । तच्च प्रतिबिम्बितं पूर्ववत्  
प्रमितिरित्युच्यते । प्रमेयं तु विषयगतमज्ञातब्रह्मचैतन्यमेव । जडे  
आवरणानङ्गीकारात् । तदुक्तम् ।

आश्रयत्वविषयत्वभागिनी निर्विभागचित्तिरेव केवला ।

पूर्वसिद्धतमसो हि पश्चिमं नाश्रयो भवति नापि गोचरः ॥

बहु निगद्य किमत्र वदाम्यहम्

शृणुत सङ्गहमद्वयशासने ।

सकलवाङ्मनसातिगता चित्तिः

सकलवाङ्मनसो व्यवहारभाक् ॥

इति सङ्क्षेपशरीरके । तदेव ब्रह्मचैतन्यं अज्ञातं प्रमेयं ज्ञातं  
सत् फलम् । तच्च भग्नावरणचित्सम्बन्ध एव । तदेतदाकारचयं  
भवति । अहं जानामि घटं—अत्र भासकचैतन्यस्येकत्वेऽपि  
घटमिति वृत्त्यपेक्षत्वात् प्रमादता । अन्तःकरणतद्बुद्धीप्रति तु  
वृत्त्यनपेक्षत्वेन साक्षिता इति । तथा चैकस्मिन्नन्तःकरणपरिणामे  
जाते घटावच्छिन्नचैतन्यमन्तःकरणावच्छिन्नचैतन्यं च एकलोलीभा-  
वापन्नं भवति । ततो घटावच्छिन्नचैतन्यं प्रमात्रभेदात् स्वाज्ञानं

१ 'निखिल' इति क० पुस्तके ।

२ 'भुक्' इति क० पुस्तके ।

नाशयदपरोचं भवति । तत्र कल्पितस्य अवच्छेदकत्वेन घटस्यापि अपरोचत्वव्यवहारो भवति । अपरोचत्वं तु अज्ञानविषयताशून्य-विषयकत्वम् । विषयता च चिन्नेत्यसम्बन्धः । नत्वतिरिक्ता । मानाभावात् । सम्बन्धस्य वास्तववासम्भवे ऽपि आध्यात्मिकत्वेनापि उपपत्तिरिति विवेकः ।

अत्र द्विविधमापरोक्ष्यम् । अर्थापरोचं ज्ञानापरोचं च । तत्र आद्यं । तत्तदर्थस्य तत्तद्व्यवहारानुकूलचैतन्याभेदः । द्वितीयं तु । तत्तद्व्यवहारानुकूलचैतन्यस्य तत्तदर्थभेदः । न च—अपरोक्षार्थविषयकत्वं ज्ञानापरोचं—इति वाच्यम् । स्वरूपसुखापरोक्षरूप-स्वरूपज्ञाने ऽव्याप्तिप्रसङ्गात् । स्वव्यवहारे स्वातिरिक्तसंविद्विषयत्वस्वीकारे स्वप्रकाशलक्षणविरोधाच्च । अत एव सुखादिप्रकाशरूपे साक्षिणि स्वरूपसुखप्रकाशरूपे चैतन्ये च अपरोक्षमिति ।

ननु—चक्षुरादीनामपि प्रमाणस्य सम्भवात् । दर्शनान्तरे स्वीकाराच्च कथं वृत्त्यवच्छिन्नचैतन्यस्य प्रमाणत्वं ? इति—चेत् । सत्यम् । वृत्तिज्ञानस्य चक्षुरादिमिश्रितत्वेन तत्प्रमाणत्वोक्त्या चक्षुरादेरपि तत्सम्भवात् । प्रमासामान्यं प्रति करणत्वस्य प्रकृते वाच्यत्वात् । मनसः प्रमासान्यकरणत्वस्य दर्शनान्तरेष्वप्युपलब्धत्वाच्च । अत्र हि मनसो अचेतनत्वेन स्वस्वैतरसकलकारकप्रयोक्तृत्वरूपस्वातन्त्र्यात्मक-कर्तृत्वासम्भवात् मनोऽवच्छिन्नचितः प्रमादत्वमुक्तम् । जानामि घटं—जानामि पटं—इत्यनुगताकारधीषु चिद्रूपस्यैकज्ञानस्य विष-

यत्नात् । सुख-दुःखादौ लावरणाभावेन वृत्त्यस्वीकारे ऽपि तदवच्छि-  
न्नचित एव ज्ञानत्वाच्च । विषयसंसृष्टवृत्तिभागस्य ज्ञानत्वाभावेन  
प्रमितिलस्य असम्भवात्तदवच्छिन्नचितः । तदुक्तम् ।

“अत्र च यस्मिन् पक्षे अन्तःकरणतत्संस्कारावच्छिन्नो जीवः,  
यस्मिंश्च पक्षे सर्वगतो ऽसङ्गो ऽविद्याप्रतिबिम्बः अविद्योपहितो वा  
जीवः ; तत्र उभयत्रापि प्रमादचैतन्योपरागार्था विषयगतब्रह्मचैतन्या-  
वरणभङ्गार्था च अन्तःकरणवृत्तिरिति । अत्र पक्षद्वये ऽपि ब्रह्मण  
एव उपादानत्वात् । यस्मिंश्च पक्षे अविद्यावच्छिन्नः सर्वगतो जीव  
आवृतः, तस्मिन् पक्षे जीवस्यैव जगदुपादानत्वादावरणभङ्गार्था  
वृत्तिरिति विवेकः” ।

ननु—चिदुपरागार्था वृत्तिरिति पक्षे साक्षिप्रतिबिम्बाश्रयान्तः-  
करणसम्बन्धवतां ईशप्रसाद-कोपरूपधर्माधर्मादीनां ब्रह्मणश्च वृत्तिं  
विनैव सर्वदा भानं स्यात् । न च—एतादृशधर्माधर्मयोः कथमन्तःकर-  
णावच्छेदेन सम्बन्धः—इति वाच्यम् । ईश्वरोपाधिसमायापरिणामरूप-  
त्वेन तत्कारणयागादिक्रियास्वरूपस्य अन्तःकरणावच्छेदेनैव सिद्धान्ते  
स्वीकारात् । किञ्च । तत्कार्यभूतसुख-दुःखादीनां शुक्ति-रजतादीनां  
च वृत्तिं विनैव सर्वदा भानं स्यात्—इति चेत् । न । साक्षिचैतन्यस्य  
अन्तःकरणावच्छेदेन तत्तत्प्रतिबिम्बाश्रयत्वाभावेन तत्तदाकारत्वा-  
भावात् । ननु—घटाद्याकारायामिव ब्रह्माद्याकारायामपि श्रवणमनन-  
पूर्वकालीनायामपि परोक्षवृत्तौ साक्षिणः प्रतिबिम्बसम्भवात् । तथा

१ ‘सर्वज्ञो जीव’ इति क० पुस्तके । ख० पुस्तके इदं द्वयमपि नास्ति ।  
केवलं ‘अविद्यावच्छिन्नो जीव एव’ इति पाठः ।



घटादाविव ब्रह्मण्यपि उक्तवृत्तिरूपप्रतिबिम्बाश्रयावच्छेदकत्वसम्भवात् कथं तस्य तत्तदाकारत्वाभावः ? एवमविद्यावृत्त्यभावे ऽपि शुक्ति-वृत्त्या रजतादौ इदमाकारं वृत्तिसामान्याभावेऽपि सुख-दुःखादिवत् धर्माधर्मादौ तत्प्रतिबिम्बसम्भवात् कथं तत्तदाकारत्वाभावः ?—इति चेत् । न । चरमवृत्त्यभावकालीनपरोक्षवृत्तिविषये ऽपि स्वच्छे ब्रह्मचैतन्ये आवरणात् । तेन स्वच्छे ऽप्यावृते वक्ष्यमाणमहावाक्यजन्यप्रमाणवृत्त्या तदाकारता । तदाकारता तु साक्षिणो ब्रह्मविषयकाज्ञानशून्यता । एवं प्रातीतिकत्वाद्ज्ञानविषयतानवच्छेदकत्वेन अनावृते ऽप्यस्वच्छे कल्पितशुक्तिरजतादौ अविद्यावृत्त्या तदाकारता । धर्माधर्मादौ तु अस्वच्छत्वेन ईशं प्रति अनावृतत्वे ऽपि जीवं प्रति आवृतत्वादेव भानाप्रसङ्गः । अन्यथान्यायमते ऽप्यात्मधर्मत्वात् प्रत्यक्षत्वं दुर्वारम् । अनावृते स्वच्छमनः परिणामत्वेन स्वच्छे सुख-दुःखादौ तु स्वेत इति नान्तःकरणसम्बन्धमात्रेण सर्वत्र भानप्रसङ्गः ।

ननु—कल्पितशुक्तिरजतादेः तदाकाराविद्यावृत्तेषु किं प्रमाणं किं च उपादानं ?—इति चेत् । उच्यते । अनुभव एव प्रमाणम् । तथा हि विवरणानुसारिणः ।

“यथा इदमंशवच्छिन्न\*चैतन्यस्या अविद्या रजताकारेण परिणमते, एवमिदमंशविषयवृत्तिज्ञानावच्छिन्नचैतन्यस्या अविद्या रजतज्ञानाकारेण परिणमते । न तु इदमंशज्ञानवद्भूतज्ञान-

\* 'इदमंशः' इदम्—पुरोवर्ति अधिष्ठानतया वर्तमानम् तस्य अंशः इदमंशः अमाधिष्ठानस्य शुक्तिकादेः खण्डमित्यर्थः ।

मनश्चक्षुर्मस्ति । तथा च । यथा रजतस्य इदमंशावच्छिन्न-  
 चैतन्यरूपाधिष्ठानगतेदन्वसंसर्गभानं तथा रजतज्ञानस्यापि इदं  
 वृत्त्यवच्छिन्नचैतन्यरूपाधिष्ठानगतेदंविषयत्वसंसर्गस्य भानोपपत्तेर्न  
 तस्याप्यतिरिक्तमिदंविषयत्वं कल्प्यते । मानाभावात् गौर-  
 वाच्च । ननु—रजतवदध्यस्तस्य रजते इदन्वसंसर्गस्य रजत-  
 ज्ञानविषयत्वेन तत्प्रतियोगिनः इदन्वस्यापि भानमवश्यमिति  
 अतिप्रसङ्गः—इति चेत् । न । रजतज्ञानतादात्म्याश्रयस्य इदं-  
 वृत्तेः शुक्लवच्छिन्नचैतन्यनिष्ठइदन्वप्रतियोगिविषयत्वम् । रज-  
 तज्ञानस्य तु संसर्गमात्रविषयत्वम् । तथा च ज्ञानद्वयतादा-  
 त्म्यान्नातिप्रसङ्गः । ननु—अधिष्ठानाध्यस्तयोरेकस्मिन् ज्ञाने  
 भानविषयस्य सम्भावना भाव्यविवरणे निरूपणादेकवृत्तिविषय-  
 त्वमावश्यकम् । कथं ज्ञानद्वयतादात्म्यम् ?—इति चेत् । नैष  
 दोषः । वृत्तिभेदे ऽपि इदमाकारवृत्त्यभिव्यक्त्या एकस्मिन्  
 साक्षिणि तयोर्भानसम्भवात्”—

इत्याहुरिति दिक् । नरसिंहाश्रमाणां मते तु ।

“अधिष्ठानसामान्यज्ञानं भ्रमकारणमिति इदमाकारां वृत्तिं  
 स्वीकृत्य तदभिव्यक्तैव साक्षिणा तदध्यस्तभ्रमस्य अवभामसम्भ-  
 वात् तद्भाषकसाक्ष्यभिव्यञ्जकया तथैव इदंवृत्त्या अध्यस्तविष-  
 यसम्भवात् अध्यस्तरजताद्याकारावृत्तिर्व्याप्तिरिति सिद्धान्तः” ।

इति । सङ्क्षेपशारीरकाचार्यैस्तु—ज्ञानद्वयपक्षमवलम्ब्य इदमि-  
 त्येकावृत्तिरध्यासकारणभूता । इदं रजतमिति द्वितीयावृत्तिरध्य-  
 स्तरजतादिविषया । न तु इदमंशभानं विना अध्यस्तमात्रगोचरा

सा । इदं रजतं जानामि—इति तस्या इदमर्थतादाव्यापन्न-  
रजतविषयत्वानुभवादावश्यकत्वमिति स्वीकृतम् । तदुक्तम् ।

इदमर्थवस्त्वपि भवेद्रजते

परिकल्पितं रजतवस्त्विति ।

रजतभ्रमे ऽस्य च परिस्फुरणात्

न यदि स्फुरेन्न हि शुक्तिरिव ॥

इति सङ्क्षेपः । अनिर्वचनीयरजतमिद्विस्तु पूर्वमेव दर्शिता  
तत्रानुसन्धेया । ननु—तर्हि एकेनैव घटादिज्ञानेन आवरणभङ्गे  
सति सद्योमुक्तिप्रसङ्गः । अज्ञानस्येकत्वात् । तथा च श्रुतिः ।

“अजामेकां लोहित-शुक्ल-कृष्णां बक्नीः प्रजा<sup>१</sup> जनयन्तौ<sup>२</sup>  
स्वरूपाः । अजो ह्येको जुषमाणो ऽनुशेते जहात्येनां भुक्तभोगमजो-  
ऽन्यः\* ॥ इति ।

१ ‘दर्शितेऽनुसन्धेया’ इति ग० पुस्तके ।

२ ‘बक्नीं प्रजां सृजमानां सरूपाम्’ इति ग० पुस्तके ।

\* अत्र हि मन्त्रे लोहित-शुक्ल-कृष्णशब्दैः सत्त्व-रजस्तमांसि गृह्यन्ते ।  
लोहितं रजः रञ्जनात्मकत्वात् । शुक्लं सत्त्वं प्रकाशात्मकत्वात् । कृष्णं तमः  
आवरणात्मकत्वात् । तेषां साम्यावस्था अवयवधर्मैर्व्यपदिश्यते । ‘लोहित-  
शुक्लकृष्णेति’ । न जायत इति च अजा स्यात् ।

“भूतप्रकृतिरविकृतिर्महदाद्याः प्रकृतिविकृतयः सप्त” ।

इत्यभ्युपगमात् । ननु—अजाशब्दः कागायां रूढः । बाढम् । सा तु  
रूढिः इह न आश्रयितुं शक्या । विद्याप्रकरणात्वात् । सा च ‘बक्नीः’  
‘प्रजाः’ न्येगुणान्विताः जनयति । तां प्रकृतिं ‘अजो ह्येकः’ पुरुषः ‘जुष-  
माणः’ सेवमानो वा ‘अनुशेते’ तामेव अविद्यां आत्मत्वेनोपगम्य—सखी  
दुःखी मूढो ऽहं—इति अविवेकितया संसरति । ‘अन्यः’ पुनः ‘अजः’  
पुरुषः उत्पन्नविवेकज्ञानो विरक्तो जहाति । ‘एनाम्’ प्रकृतिं भुक्तभोगां  
कृतभोगापवर्गां परित्यजति मुच्यते इत्यर्थः ।

इन्द्रो मायाभिः पुरुरूप ईयते \* ।

इत्यादिश्रुत्या अज्ञानस्य नानात्वश्रवणेन विरोधः—इति वाच्यम् ।  
नानाऽज्ञानपक्षे ऽपि एकस्य जीवस्य एकाऽज्ञानोपाधित्वात्—इति चेत् ।  
न । उत्तेजनेन मणेरिव दृत्तावरणाभिभवाङ्गीकारात् । तथा च  
प्रमाणजन्यान्तःकरणदृत्त्यभावसहकृतमज्ञानं सति भात्यपि वस्तुनि—  
नास्ति, न भाति—इति प्रतीतिजननसमर्थमावरणमित्युच्यते । न च—  
एवं सति ब्रह्मज्ञानेनापि अविद्याऽनिवृत्तेरनिर्मीक्षप्रसङ्ग—इति वाच्यम् ।  
वक्ष्यमाणतत्त्वमस्यादिमहावाक्यार्थस्वाश्रयविषयकज्ञानेनैव मूलाज्ञान-  
तत्कार्यनिवृत्त्यभ्युपगमात् । महावाक्यार्थज्ञानस्यैव अबाधिताज्ञान-  
विषयतया प्रमात्वात् । प्रत्यक्षादीनां तु बाधितविषयतया भ्रमत्वे  
ऽपि व्यवहारसामर्थ्येन व्यावहारिकप्रामाण्याङ्गीकारात् । व्यावहारि-  
कत्वं तु ब्रह्मज्ञानेतराबाध्यत्वे सति ब्रह्मज्ञानबाध्यत्वम् । ब्रह्मज्ञाने-  
तराबाध्यत्वे सति ब्रह्मज्ञानाबाध्यत्वं पारमार्थिकत्वम् । ब्रह्मज्ञानेतर-  
बाध्यत्वं तु प्रातिभासिकमिति विवेकः । अथ वा मूलाज्ञानस्यैव  
अवस्थानानि घटादिविषयावरणानि अज्ञानस्य ज्ञानप्रागभाव-  
स्थानीयत्वेन—यावन्ति ज्ञानानि तावन्त्यज्ञानानि—इति अभ्युपगमात् ।  
एकेन ज्ञानेन एकाज्ञानस्यैव नाशात् घटादिज्ञानेन आवरणनाशे  
ऽपि न काचित् क्षतिः इति ।

न च—पूर्वाक्तश्रुतिद्वयविरोध—इति वाच्यम् । श्रुतिद्वयस्य मूला-  
ज्ञानपरत्वात् ।

\* ‘इन्द्रः’ परमेश्वरो ‘मायाभिः’ प्रज्ञाभिः नाम-रूपभृततत्कृतमिष्टाभि-  
मानैर्वा । नतु परमार्थतः । ‘पुरुरूपो’ बहुरूपः ‘ईयते’ गम्यते । एकरूप  
एव प्रज्ञानघनः सन् अविद्याप्रज्ञाभिः बहुरूप इव भासते इति तात्पर्यम् ।

ननु—नानापक्षवाज्ञानपक्षे एकया वृत्त्या सर्वेषामज्ञानानां नाशः  
उत एकस्य ? आद्ये । पुनः श्रुतेः कदापि अप्रकाशो न स्यात् । अन्ये ।  
वृत्तिकाले ऽपि प्रकाशो न स्यात् । एकस्य आवरणस्य नाशे ऽपि आवर-  
णान्तरस्य विद्यमानत्वात्—इति चेत् । न । एकया वृत्त्या एकाज्ञाननाशे  
ऽपि तथेवावरणान्तराणां प्रतिरुद्धत्वात् यावत्सा तिष्ठति तावत्प्रकाशः ।  
तस्यामपगतायां तु पुनरप्रकाशश्च उपपद्यते इति विवेकः ।

ननु—अस्तु प्रत्यक्षस्थले एवं व्यवहारः । तथापि अनुमानादीनां  
आवरणं निवर्तते न वा ? आद्ये साक्षात्कारिभ्रमस्यापि शङ्खपी-  
तत्वादेः श्वेतत्वाद्यनुमानादीनां निवृत्तिप्रसङ्गः । अधिष्ठानाज्ञानो-  
पादानकलेन, भ्रमस्य तन्निवृत्तौ निवृत्तेः । यौक्तिकज्ञानेन च ब्रह्म-  
ण्यविद्यानिवृत्त्या तत्साक्षात्कारार्थं अवणशपेक्षा न स्यात् । द्वितीये  
वज्रादिव्यवहारो न स्यात् । प्रतिबन्धकस्य विद्यमानत्वात् । उच्यते ।  
द्विविधमावरणम् । एकमसत्त्वापादकम् । अपरमनापादकम् ।  
तत्राद्यं । अन्तःकरणावच्छिन्नचैतन्यनिष्ठम् । द्वितीयं तु । विष-  
यावच्छिन्नचैतन्यनिष्ठम् । घटमहं न जानामि—इति उभयावच्छे-  
देनानुभवात् । तत्राद्यं । परोक्षापरोक्षप्रमासाधारणेन निवर्तते ।  
अनुमिते ऽपि वज्रादौ—नास्ति—इति प्रतीत्यनुदयात् । द्वितीयं तु  
साक्षात्कारेणैव निवर्तते यदाश्रयं यदाकारं ज्ञानम् । तदाश्रयं  
तदाकारमज्ञानं । नाशयति इति नियमात् । परोक्षज्ञानस्य च  
विषयेन्द्रियसन्निकर्षजन्यत्वेन अन्तःकरणमात्रनिष्ठत्वात् । अपरोक्ष-  
ज्ञानस्यैव विषयेन्द्रियसन्निकर्षजन्यत्वेन विषयान्तःकरणोभयनिष्ठत्वात् ।  
तेन अनुमानादौ असत्त्वावरणनाशात् व्यवहारः । अभावावरणा-

निवृत्त्या च सोपाधिकसाक्षात्कारिभ्रमस्य अनिवृत्तिः इति । तस्मा-  
न्निर्धर्मकस्यापि जीवात्मनो ऽविद्यान्तःकरणतादात्म्याध्यासात् तद्धर्म-  
कर्तृत्व-भोक्तृत्वाद्यध्यासः उपपद्यते ।

अध्यासस्तु । सत्ये वस्तुनि मिथ्यावस्तुसंभेदावभासः । अथ वा  
परच\* परावभासो ऽध्यासः । सो ऽपि द्विविधः । अनादि-सादि-  
भेदात् । तत्र अविद्याध्यसस्त्वेक एव अनादिः† । द्वितीयस्तु पूर्व-  
पूर्वाध्यासमूल एव । अयमहङ्काराद्यध्यासः बीजाङ्कुरवदनादिः । न च—  
प्रथमस्य आत्माश्रयादिदोषशङ्का । अनादित्वेनैव तन्निरासात् ।  
न च—उत्पत्तौ आत्माश्रयाद्यभावे ऽपि ज्ञप्तौ सम्भवात् इति—  
वाच्यम् । स्वप्रकाशात्मन एव तज्ज्ञानात् ।

ननु—भवन्मते अनिर्वचनीयस्यात्यभ्युपगमात् ये कर्तृत्वादयो-  
न्तःकरणधर्मा आत्मनि अध्यस्यन्ते, ते ऽनिर्वचनीयाः तत्र उत्पद्यन्ते—  
इति खीकर्तव्यम् । तथा च व्यावहारिक-प्रातिभासिकभेदेन कर्तृ-  
त्वादीनां द्विधा प्रतिभासः स्यात्—इति चेत् । मैवम् । तादात्म्या-  
ध्यासेन अविवेकात् । अथ वा सर्वधर्मविशिष्टस्यैव अन्तःकरणस्य  
आत्मनि अध्यस्तत्वेन तदभावात् । तस्मादस्तुतो निर्धर्मकस्यापि  
आत्मनो ऽविद्यान्तःकरणतादात्म्याध्यासात् मान-मेयादिप्रतिकर्म-  
व्यवस्थासिद्धिः इति दिक् ।

**इति मानमेयादि-प्रतिकर्मव्यवस्था ।**

\* 'परच' रजतभिन्ने ह्रस्वि । 'परस्य' ह्रस्वं भिन्नस्य रजतस्य अवभास इत्यर्थः ।

† 'अविद्याध्यासो' नाम चिन्निष्ठाविद्यासम्बन्धः । 'एकः' अहङ्कारा-  
नवच्छिन्नः 'अनादिः' अनुत्पन्नः ।

ननु—भवत्वेवं प्रतिकर्मव्यवस्था तथापि कथं तत्कारणीभूता  
जाग्रदाद्यवस्था तदभिमानिविश्वाद्यवस्था च?—इति चेत् । शृणु ।  
कार्योपाधिगुणत्रयभेदात् पूर्वाक्तकारणोपाधिगुणत्रयभेदेन ईशचैवि-  
ध्यवत् । तथाहि ।

तद्यथा महामत्स्योभे कूले ऽनुसञ्चरति ।

एवमेवायं पुरुषः एतावन्नावनुसञ्चरति ।

स्वप्नान्तं च बुद्धान्तं च\* ॥

इत्याद्याः ।

तद्यथा ऽस्मिन्नाकाग्रे श्येनो वा सुपर्णो वा

विपरिपत्य आन्तः संहत्य पक्षौ संलयाद्यैव भ्रियते

एवमेवायं पुरुष एतस्मा अन्ताय

धावति । यच्च सुप्तो न कश्चन कामं कामयते ।

न कश्चन स्वप्नं पश्यति† ।

इत्याद्याः श्रुतयो ऽत्र प्रमाणम् । ननु—“तद्यथा महामत्स्य०”  
इत्यादिवाक्येन अवस्थात्रयेषु एकस्यैवानुगतप्रतीत्या तदभिमानि-

\* ‘कूले’ नद्यास्तीरे । अन्तौ कर्मफलपरिपाकौ । ‘अनुसञ्चरति’  
अनुगच्छति । ‘स्वप्नान्तं’ स्वप्नभोगरूपमन्तम् । ‘बुद्धान्तम्’ जाग्रद्भोग-  
रूपमन्तं । च अनुसञ्चरति इत्यर्थः ।

† ‘सुपर्णः’ श्रीयगतिः । ‘श्येनः’ वा । ‘विपरिपत्य’ विशेषेण नाना-  
देशेषु पतित्वा । ‘आन्तौभूय’ ‘पक्षौ’ ‘संहत्य’ संयुक्तौकृत्य । ‘लयाय’  
नीडाय । ‘भ्रियते’ नीडप्राप्त्यर्थं यतते । ‘अन्ताय’ उपरतावस्थारूपान्तः  
प्राप्त्यर्थः । ‘धावति’ यतते तथैवायं यततेति योजना ।

विश्व-तैजसादिस्त्रीकारस्य सिद्धान्ते व्यर्थत्वात् मानाभावाच्च—इति चेत् । सत्यम् । जाग्रदाद्यवस्थासाक्षित्वेन एकरूपप्रतीतावपि कल्पिता-वस्थाभेदेन अवस्थाभिमानिक्त्वादिभेदस्य श्रुति-युक्त्यनुभवसिद्धत्वात् ।  
तथा च श्रुतयः ।

जागरितस्थानो बहिः प्रज्ञः सत्याङ्गः

एकोनविंशतिभुखः स्थूलभुक्त्वैश्वरः ।

[माण्डूक्योपनिषत् २]

स्वप्नस्थानो ऽन्तः प्रज्ञः सत्याङ्गः

एकोनविंशतिभुखः प्रविविक्तभुक् तैजसः ।

[माण्डूक्योपनिषत् ४]

सुषुप्तस्थान एकीभूतः प्रज्ञानघन

एवानन्दमयो ह्यानन्दभुक् चेतोमुखः प्राज्ञः ।

[माण्डूक्योपनिषत् ५]

गौडपादीयकारिकाः ।

बहिः प्रज्ञो विभुर्विश्वो ह्यन्तः प्रज्ञस्तु तैजसः ।

घनप्रज्ञस्तथा प्राज्ञ एक एव त्रिधा स्मृतः ॥

[गौ. का. १]

विश्वो हि स्थूलभुक् नित्यं तैजसः प्रविविक्तभुक् ।

आनन्दभुक् तथा प्राज्ञः त्रिधा भोगं निबोधत ॥

[गौ. का. २]

इत्यादि । एवमत्र प्रक्रिया । तत्र अविद्यान्तःकरणस्थूलशरीरा-



वच्छिन्नो जाग्रदवस्थाभिमानो विश्वः । स च देहेन्द्रियादिषु प्रवेशा-  
ज्ञापनाद्वा विश्व इत्युच्यते ।

“विष् प्रवेशने । विष्वक् व्याप्तौ” ।

इति स्मरणात् ।

स इह प्रविष्ट आनखाद्येभ्यः ।

तत्पृष्ठा तदेवानुप्राविशत् ।

सत् च त्यत् च अभवत् ।

इति श्रुतिभ्यश्च । जाग्रदवस्था तु इन्द्रियवृत्तिकालीनार्थोपलम्भः ।  
अत्र च वक्ष्यमाणं मूर्तं विराडाख्यं भोग्यम् । प्रत्यक्षादिप्रमाण-  
षट्केन व्यवह्रियमाणत्वात् व्यावहारिकं विश्वाख्येन जीवेन उप-  
भुज्यते । न च—शुक्तिरजतादिज्ञानानां प्रातिभासिकत्वेन कथं  
जागरणत्वं ?—इति वाच्यम् । तद्विषयस्य अव्यावहारिकत्वे ऽपि  
इन्द्रियवृत्तिकालीनत्वाज्जागरणलोपपत्तिः ।

इति सङ्क्षेपेण जाग्रदवस्था ।

एवं जाग्रद्भोगजनककर्मचये सति स्वाप्नभोगजनककर्मोदये च  
सति निद्राख्यया तामस्या वृत्त्या स्थूलशरीराभिमाने दूरीकृते  
सर्वेन्द्रियेषु देवतानुपस्थाभावात् निर्यापारतया लीनेषु सत्सु विश्वो ऽपि  
लीन इत्युच्यते । तत्र स एव उपाधिद्वयोपहितः स्वप्नावस्थाभि-  
मानो तैजस इत्युच्यते । आदित्यादिव्योतिरन्तरेणापि भासक-  
त्वात् । स एव स्वाप्निकपदार्थभोक्ता । स्वप्नावस्था लिङ्गियवृत्त्यभावका-

लीनार्थोपलब्धः । अथ—स्वाप्निकपदार्थानां किं उपादानमविद्या ?  
उत मनोगतवासना ?—इति चेत् । उच्यते । अविद्यैव स्वाश्रयविषया  
शुक्तिरजतादिवत् स्वाप्नार्थाकारेण परिणमते । ज्ञायते च अविद्या-  
वृत्तयैव इत्येके । मन एव गज-तुरगाद्याकारेण परिणमते, अविद्या-  
वृत्त्या च ज्ञायते इत्यपरे । अत्र द्वितीयस्य गौरवेण अविद्याया  
एव अदृष्टसहकारेण सर्वत्र अर्थाध्यास-ज्ञानाध्यासोपादानत्वं कस्यते ।  
लाघवात् ।

अथ—तर्हि शास्त्रे—मनःपरिणामो ऽयं स्वप्न—इति व्यपदेशो  
व्यर्थ—इति चेत् । न । मनोगतवासनानिमित्तत्वेन तथालोपपत्तेः ।  
ननु—तदा मनसो दृश्याकारपरिणामानभ्युपगमे द्रष्टृत्वसम्भवेन आ-  
त्मनः तदानीं स्वयं ज्योतिष्वासिद्धिः—इति चेत् । न । बहिरिन्द्रिय-  
वृत्त्यभावेन तदानीं मनसो ऽग्राहकत्वात् । सृष्ट्तिकान्तःकरणाव-  
च्छिन्नचैतन्यस्यैव प्रमादत्वनियमात् । तथा च तदानीं अन्तः-  
करणसत्त्वे ऽपि प्रमात्रभावात् द्रष्टृत्वानुपपत्तेः । अथ किमधिष्ठानं  
स्वप्नभ्रमस्य ? इति चेत् । मनोवच्छिन्नं जीवचैतन्यमित्येके । अपरे  
तु ब्रह्मचैतन्यमेव मूलाज्ञानावच्छिन्नं वदन्ति । न च—अत्र परस्पर-  
विरुद्धं किं ग्राह्यं ?—इति चेत् । मतभेदेनोभयमपि ।

तथा हि । जाग्रद्वोधेन स्वप्नभ्रमनिवृत्तिदर्शनात् । अधिष्ठान-  
ज्ञानादेव च भ्रमनिवृत्तेः । ब्रह्मचैतन्यस्य च अधिष्ठानत्वे संसार-  
दशायां तज्ज्ञानासम्भवात् । ज्ञाने वा सर्वद्वैतनिवृत्तिप्रसङ्गात् ।  
किं च ।

न तत्र रथा न रथयोगाः न पन्थानो भवन्ति ।

अथ तत्र रथान् रथयोगान् पथः सृजति\* ॥

[वृ. श्र. ब्रा. ३. कं. १०]

इत्यादिश्रुत्या प्रतिपादितप्रातिभासिकप्रपञ्चस्य व्यावहारिक-  
प्रपञ्चवत् सर्वसाधारण्यापपत्तेः । तस्मान्न मूलाज्ञानावच्छिन्नं ब्रह्म-  
चैतन्यमधिष्ठानम् । किन्तु । जीवचैतन्यमेव इति । अथ—जीव-  
चैतन्यस्य अनावृतत्वेन सर्वदा भासमानत्वादधिष्ठानत्वासम्भवः—इति  
चेत् । सत्यम् । तत्र हि स्वप्नाध्यासानुकूलव्यावहारिकसङ्घातभाने-  
विरोधवस्थाज्ञानं सहकारि कारणं कल्प्यते । स्वप्नदशायां च—  
अहं मनुष्यः—इत्यादिप्रातीतिकसङ्घातान्तरभानाभ्युपगमात् । शय्यायां  
स्वपिम्नि—इति शय्यान्तरवत् । भानसामर्थ्यभावस्य उभयत्र तुल्य-  
त्वात् ।

---

१. 'तस्तत्र विरोधः' इति ख. पुस्तके ।

---

\* ननु यथा जागरिते तथैव स्वप्ने ऽपि विषया उपलभ्यन्ते तत्र कथ-  
मिन्द्रियाभावाद्दैनक्षण्यामुच्यते ? इति चेत् प्रष्टव्यम् । 'तत्र' स्वप्ने 'रथाः'  
रथादिदक्षणा विषया 'न' सन्ति । तथा 'रथयोगाः' रथे योज्यन्त इति  
रथयोगाः अश्वादयः तत्र न सन्ति । न च 'पन्थानो' मार्गाः भवन्ति ।  
अथ च 'रथान् रथयोगान् पथस्य' 'सृजते' स्वयम् । कथं पुनः सृजते  
रथादिसाधनानां अभावे ? इति चेत् । 'अस्य' लोकस्य सर्वतो मात्रां  
वासनामुपादाय रथादिवासनारूपा अन्तःकरणवृत्तिः तदुपलब्धिनिमि-  
त्तेन कर्मणा चोद्यमाना दृश्यत्वेन व्यवतिष्ठते इत्यर्थः ।

अथ—अहं मनुष्यः—इत्यादिआद्यत्काले प्रथमक्षणे उत्पद्यमानस्य व्यावहारिकसङ्घातज्ञानस्य प्रमाणाजन्यत्वात् कथमज्ञाननिवर्तकता? । न च—अवस्थान्तरान्धथानुपपत्त्या तत्कल्पनीयं—इति वाच्यम् । सुषु-  
प्तावपि स्वप्नबाधप्रसङ्गात् । तच्चानिष्टम् । जाग्रत्तापत्तेः—इति चेत् । न । स्वप्नावस्थान्तराज्ञानस्यैव अन्तःकरणलयसहितस्य सुषुप्तिरूपत्वाच्च तच्च तद्बाधः । जागरे तु मिथ्यैव स्वप्नो ऽभूत् इत्यनुभवसिद्धत्वात् । अहमिति सामान्यज्ञानस्य प्रमाणाजन्यत्वे ऽपि अज्ञाताऽबाधितमनो-  
ऽवच्छिन्नचिद्विषयत्वेन यथार्थत्वात् । द्वितौयादिक्षणे शरीरादिवि-  
शिष्टज्ञानस्य तु प्रमाणाजन्यत्वेन अवस्था ऽज्ञानविरोधित्वमनुभवसि-  
द्धम् । न च—तथापि प्रमाणाजन्यज्ञानस्य अज्ञाननिवर्तकत्वे साक्षिणो  
ऽपि तथा प्रसङ्गः—इति वाच्यम् । साक्षिणो ऽविद्यानिवर्तकत्वं तु  
अविद्यासाधकत्वेन—आत्मानमहं न जानामि—इति धर्मिषाहकमा-  
नेन सिद्धतीति तथा प्रसङ्गाभावात् ।

ननु—तर्हि स्वप्नाध्यासादिकारणीभूताज्ञानस्य जागरादिप्रमाण-  
ज्ञानेन निवृत्तौ पुनः स्वप्नाध्यासो न स्यात् । तत्र अनेकाज्ञानस्वी-  
कारे तु आत्मन्यपि तथा सम्भवेन मुक्तौ अनाध्यासप्रसङ्गात् । न च  
अन्येवानुपपत्त्या तत्र अज्ञाननिवृत्तिर्नाङ्गीक्रियते । एकस्यामेव  
रक्षां अज्ञातायां सर्पभ्रमेण धारादिभ्रमतिरोधानवत् जागरादि-  
भ्रमेणापि स्वप्नादिभ्रमतिरोधानमात्रं क्रियते । अज्ञाननिवृत्तिस्तु

१ 'भावविरोध' इति अधिकं क० पुस्तके ।

२ इदं क० ख० पुस्तकयोर्नास्ति ।

वक्ष्यमाणेन ब्रह्मात्मैक्यविज्ञानादेवेति न मुक्तावनाभ्यासप्रसङ्गः—इति वाच्यम् । ब्रह्मात्मैक्यज्ञानादपि अज्ञाननिवृत्तिसम्भावना न स्यात् । कुत्रापि ज्ञानादज्ञाननिवृत्तेरदर्शनात्—इति चेत् । अत्रोच्यते । नोभयथाप्यनुपपत्तिः ।

तथा हि । जागरादिज्ञानात् स्वप्नाध्यासादिनिवृत्त्यभ्युपगम-  
वत् केवलं मूलाज्ञानस्यैव विचित्रानेकशक्तिस्वीकारात् एकशक्ति-  
नाशे ऽपि शक्त्यन्तरेण स्वप्नान्तरादीनां पुनरावृत्तिः सम्भवति । सर्व-  
शक्तिमतो मूलाज्ञानस्यैव निवृत्तौ तु कारणान्तराभावात् । तादृ-  
शस्य च द्वितीयस्थानङ्गीकारात् न अहङ्काराद्यध्यासानां पुनरुत्पत्तिः  
सम्भवति इति अपुनरावृत्तेरसिद्धिः । तस्मात् रज्जुज्ञानादिना  
अज्ञाननिवृत्त्यङ्गीकारे ऽपि न को ऽपि दोषः । चिन्मात्रस्यैव अज्ञा-  
नाश्रयत्वविषयत्वसम्भवात् । जडे च प्रमाणप्रयोजनाभावेन तदन-  
ङ्गीकारात् \* ।

\* तदुक्तम् ।

आश्रयत्वविषयत्वभाविनी ।

निर्विभागचित्तिरेव केवला ॥

पूर्वसिद्धतमसो हि यस्मिन्मम् ।

नाश्रयो भवति नापि गोचरः ॥

बद्ध निगद्य किमत्र वदाम्यहम् ।

शृणुत सङ्ग-हृमदयशासने ॥

सकलवाङ्मनसातिगता चित्तिः ।

सकलवाङ्मनसव्यवहारभाक् ॥

इत्यादिना ।

ननु अज्ञानस्य चिन्मात्राश्रयत्वे कथमन्तःकरणवृत्तिरूपेण ज्ञानेन तन्निवृत्तिः । भिन्नाश्रयत्वात् । ज्ञानस्य च अन्यत्वेन चिन्मात्राश्रयत्वानुपपत्तेः । तस्य \*कूटस्थस्वभावत्वात् । अज्ञानस्य च अनादित्वेन कौटस्थ्याव्याघातकत्वात् इति दिक् । न चैतन्यान्तःकरणयोः तादात्म्याभावेन अन्तःकरणधर्मस्यापि चैतन्यधर्मत्वानुपपत्त्यात् । तदुक्तं पञ्चपादिकास्तुतिः ।

आनन्दो विषयानुभवो नित्यत्वं चेति सन्ति धर्माः ।

अभेदे ऽपि चैतन्यात्पृथग्विवावभासन्ते ॥

इति । तार्किकैरपि कर्णशङ्कुच्यवच्छिन्नाकाशे स्वसमवायसम्बन्धेन महाकाशाश्रितशब्दगूहनमङ्गीक्रियते । उपहिते ऽपि चैतन्ये खानपायादिति ज्ञानाज्ञानयोः समानाश्रयलोपपत्तिः । न च ज्ञानस्य क्वाप्यविद्यानिवर्तकत्वादर्शनात् ब्रह्मज्ञानेनापि तत्कल्पनं न स्यात्—इति वाच्यम् । न हि अनुमानात् ब्रह्मज्ञानस्य अज्ञाननिवर्तकत्वं वयं साधयामः । येन व्याप्तिग्रहार्थमुदाहरणापेक्षा भवेत् । किन्तु श्रुत्या श्रुतार्थापत्त्या च इति ब्रूमः । तत्र श्रुति-  
स्तावत् ।

तमेव विदित्वातिमृत्युमेति ।

इति । तथा ।

तत्त्वभावाद्ब्रह्मज्ञाने विश्वमायानिवृत्तिः ।

\* १ 'महाकाशाश्रितशब्दगूहनं' इति ख० पुस्तके ।

\* कूटस्थचैतन्येन सह अविविधादित्यर्थः ।

इति । स्मृतिश्च ।

दैवी श्लेषा गुणमयी मम माया दुरत्यया ।

मामेव ये प्रपद्यन्ते मामामेतां तरन्ति ते ॥

ज्ञानेन तु तदज्ञानं येषां नाशितमात्मनः ।

तेषामादित्यवगच्छानं प्रकाशयति तत्परम् \* ॥

[गी. अ. ५ श्लो. १६]

इत्यादि । एवम्—

ब्रह्म वेद ब्रह्मैव भवति ।

तरति शोकमात्मवित् ।

इति । तथा—

तरत्यविद्यां विततां हृदि यस्मिन्निवेशिते ।

योगी मायाममेयां यत्तस्मै ज्ञानात्मने नमः ॥

इति च । “अविद्यायाः परं पारं तारयति” ।

इत्यादिश्रुतार्थापत्तिश्च । ब्रह्मज्ञानाद्ब्रह्मभावः श्रूयमाणः तद्वा-  
वधायकाज्ञाननिवृत्तिमन्तरेण नोपपद्यत इति ज्ञानादज्ञाननिवृत्तिं  
गमयति ।

“अनृतेन हि प्रत्यूढाः” ।

\* येन अज्ञानेन आलुप्त्या जन्तवः मुह्यन्ति ‘तत्’ अज्ञानं ‘येषां’ जन्तूनां  
‘ज्ञानेन’ विवेकाज्ञानेन आत्मविषयेण । ‘आत्मनः’ ‘नाशितं’ भवति । ‘तेषां’  
जन्तूनां । ‘आदित्यवत्’ यथा आदित्यः समस्तं रूपजातं अवभासयति तद्वत्  
ज्ञानं ज्ञेयं च वस्तु सर्वं प्रकाशयति । ‘तत्’ परमार्थतत्त्वम् इति योजना ।

नीहारेण प्रावृताः ॥

अन्यद्युष्माकमन्तरं बभूव ।

इत्यादिश्रुतिभ्यः ।

अज्ञानेनावृतं ज्ञानं तेन मुह्यन्ति जन्तवः \* ।

[गी. अ. ५. श्लो. १८]

इत्यादिस्मृतिभ्योऽपि अज्ञानमेव मोक्षव्यवधायकमवगम्यते ।

किञ्च । भगवद्ज्ञानरूपभजनाञ्जनचक्षुः प्रत्यक्षेणैव अज्ञाननि-  
वृत्तिमनुभवति । तत्र न कापि विप्रतिपत्तिः । यदि हि कस्य-  
चिदपि तत्त्वावबोधे जाते नाज्ञानं निवर्त्यते । ततो व्यभिचारात्  
कारणता न स्यात् । न तु तथा दर्शनमस्ति । एकस्यैव तत्त्वज्ञानेन  
अज्ञाननिवृत्त्यभ्युपगमात् जीवान्तरप्रतिभासस्य च स्वाग्रिकजीवा-  
न्तरप्रतिभासवत् विभ्रममात्रत्वात् । एतच्च सर्वमपेक्ष्यमाणत्वाच्चा  
विचार्यते । एतेन—नाज्ञानं ज्ञाननिवर्त्यम् । अनादिभावत्वात् ।  
भाववत्† इति निरस्तम् । पूर्वाक्तश्रुति-स्मृत्यादिबाधितत्वात् ।  
किञ्च । कौटुशं भावलं अज्ञानस्य अविनाशित्वे प्रयोजकम् । सत्त्व-  
लक्षणं अभावलक्षणं वा ? तत्र नाद्यम् । सदसदिलक्षणेऽस्मात्सम्पत्ते

१ 'मवगतम्' इति ग० पुस्तके ।

\* 'ज्ञानं' विवेकविज्ञानं । 'अज्ञानेन आवृतं' तेन मुह्यन्ति । करोमि—  
करोयामि—भोक्ष्ये—भोजयामि—इत्येवं मोहं गच्छन्ति । अविवेकिनः  
संसारिणो जन्तवः ।

† परमाण्वादिभावान्तरवदित्वार्थः ।



ज्ञाने सिद्धम् । चिकालाबाध्यत्वस्वरूपसत्तायोगात् । द्वितीयं तु न अविनाशित्वप्रयोजकम् । अतुकूलतर्काभावात् । प्रतिकूलतर्कपराहतत्वाच्च । सत्त्वस्यैव अविनाशित्वप्रयोजकत्वाच्च । न च आत्मा-तिरिक्ते पदार्थभावे सत्त्वाभावेन कथं व्याप्तिग्रहावसरः । सत्त्वाभावस्य विनाशित्वप्रयोजकत्वेन व्यतिरेकिणापि तस्य सिद्धेः । एवं दृश्यत्व-परिच्छिन्नत्वजलत्वादिनापि अज्ञानस्य विनाशित्वनिश्चयः ।

“भूयश्चान्ते विश्वमायानिवृत्तिः” ।

इत्यादिवाक्यैः कण्ठत एव विनाशित्वप्रतिपादनात् च । न च श्रुतिविषयत्वे ब्रह्मवदबाध्यत्वप्रसङ्गः । श्रुतितात्पर्यविषयत्वस्यैव अवबोध्यत्वप्रयोजकत्वात् । श्रुतेषु प्रयोजनवति मानान्तरानधिगते तात्पर्यं उपक्रमादिषड्विधलिङ्गेन अवधार्यते । अज्ञानस्य च—अहमज्ञ—इति साक्षिसिद्धत्वात् । तत्प्रतिपादने प्रयोजनाभावाच्च । न श्रुति-तात्पर्यविषयत्वम् । वक्ष्यमाणरीत्या तु ब्रह्मण्येव तात्पर्यनिश्चयात् ।

एवं च साक्षिसिद्धस्यैव भावरूपाज्ञानस्य अभावविलक्षणत्वादिक-मनुमानादिना साध्यत इति न कोऽपि दोषः । शुक्तौ—रजत-ज्ञानवान् अयं—इति मिथ्यासंसर्गस्यापि तत्त्वज्ञानविषयत्ववदस्मात् किं न स्यात् । एतेन मानविषयत्वे ज्ञानस्य मानानिवर्त्यत्वम् । मानाविषयत्वे तु स्वप्रकाशत्वः नङ्गीकारात् शशविषाणदिवत् अलौकिकं इत्यपास्तम् । स्वरूपत्वे मानाविषयस्यापि साक्षिसिद्धत्वाभ्युपगमात् । तस्य च भ्रमप्रमासाधारणत्वात् । तदुक्तम् ।

अविद्याया अविद्यात्वे इदमेवास्ति लक्षणम् ।

प्रमाणाद्यसहिष्णुत्वमसाधारणमित्यते ॥

इति ।

अविद्या ऽस्यैवविद्यायामेवामिद्ध्या प्रकल्प्यते ।

ब्रह्मदृष्ट्या त्विद्येयं न कथञ्चन युज्यते ॥

इति च । तस्मात् अविद्याया अपि रज्जुभुजङ्गवत् आत्मन्या-  
रोपितत्वात् आत्मस्वरूपज्ञानेन निवृत्तिरूपपद्यते इत्यादि पूर्वमेव  
दर्शितमिति दिक् । यस्मात् पक्षद्वये ऽपि अनुपपत्त्यभावः तस्मात्  
यदि ब्रह्मज्ञानादेव अज्ञाननिवृत्त्यभ्युपगमः तदा रज्ज्वां दण्डभ्रमेण  
सर्पभ्रमतिरोधानवत् अधिष्ठानज्ञानाभावे ऽपि जायद्भ्रमेण स्वप्न-  
भ्रमतिरोभावोपपत्तेः । तथा च—मूलाज्ञानावच्छिन्नं ब्रह्मचैतन्य-  
मेव स्वप्नाध्यामोपादानं—इति पक्षे ऽपि न को ऽपि दोषः । नापि  
प्रति जीवं स्वप्नसाधारण्यापत्तिः । मनोगतवामनानां भिन्नत्वेन तथा-  
त्वासम्भवात् । न च मनोवच्छिन्नचैतन्यस्य अधिष्ठानत्वाङ्गीकारे—  
अहं तुरग—इति अहङ्कारसामानाधिकरण्येनैव प्रतीतिः स्यात् ।  
इदं रजतं—इति शक्तिसामानाधिकरण्येन रजतप्रतीतिवत् । न  
तु—अयं तुरग—इति ब्रह्मचैतन्यस्य अधिष्ठानपक्षे ऽपि—तुरग—  
इत्याकारैव प्रतीतिः स्यात् । न तु—अयं तुरग—इति । तच्चापि  
इदङ्कारास्यदीभृतवाङ्मार्थाभावस्य समानत्वादिति वाच्यम् । आद्ये  
पक्षे अहङ्कारस्य शक्तिवदधिष्ठानावच्छेदकत्वात् शक्तिरजतमिति

वत्—अहं तुरग—इति न, भ्रमाकारप्रसङ्गः । अहं—इति ज्ञानस्य—इयं शुक्तिः—इति ज्ञानस्यैव भ्रमविरोधित्वात् । इदमंशस्य च भ्रमाविरोधिन एव तच्च भानाभ्युपगमात् । स्वप्ने तु तुरग इत्याकारवत् अयमित्याकारो ऽपि कल्पित एव । न च कल्पितोभयाकारबाधे शून्यवादापत्तिः—इति वाच्यम् । उभयाकारबाधे ऽपि अधिष्ठानभूतचैतन्यस्याबाधात् न शून्यवादापत्तिः । जाग्रदृशायामपि हि शुक्तीदङ्गारविलक्षणस्य प्रातीतिकस्यैव रजतेदङ्गारस्य भानाभ्युपगमाच्च । तदुक्तं पूर्वमेव ।

“इदमर्थवत्स्वपि भवेद्रजते परिकल्पितम्” ।

इत्यादिना शुक्तीदमंशभानपक्षे ऽपि नेदमंशस्य सत्यत्वमप्यासे प्रयोजकम् । किन्तु अधिष्ठानसत्वमेव । अधिष्ठानं च तच्च अज्ञानं शुक्त्ववच्छिन्नं चैतन्यमेव । प्रकृते ऽपि साच्चैतन्यमस्यैव इति उपपन्नम् । तस्मात् न पक्षद्वये ऽपि काष्ठनुपपत्तिः इति दिक् ।

इति स्वप्नावस्थानिरूपणम् ।

अथ सुषुप्तिः । तथा हि । शरीरान्तःकरणोपाधिद्वयाभिमानरहितः तत्संस्कारावच्छिन्नो ऽविद्यामात्रोपहितः स एव सुषुप्त्यवस्थाभिमानो प्राज्ञः । सुषुप्तिस्तु जाग्रत्सुप्रभोगद्वयेन विश्रान्तस्य जीवस्य तदुभयकारणकर्मचये ज्ञानशक्त्यवच्छिन्नस्य सवासनस्य अन्तः-

करणस्य कारणीभूताज्ञाने संस्काररूपेण अवस्थाने सति विश्रामा-  
वस्थानम् । तच्च जाग्रत्सुप्तभोग्यपदार्थज्ञानाभावे ऽपि साक्षात्कारं  
सुखाकारं संस्कारतापन्नजगत्सुप्तविषयकमनादिषट्कविषयकं च  
यदवस्थाज्ञानमूलाज्ञाने तदाकारं च अविद्यावृत्तित्रयमङ्गीक्रियते ।  
न च तच्च निर्विकल्पकवृत्तित्रयस्वीकारे गौरवम् । तथा च एकैव  
विशिष्टवृत्तिः—इति वाच्यम् । विशिष्टवृत्तौ हि अहङ्कारस्य कार-  
णत्वेन सुषुप्तौ च तस्य लीनत्वात् । तत्स्वीकारे च सुषुप्त्यभाव-  
प्रसङ्गात् ।

न च तर्हि सुषुप्ति-प्रलययोः साम्यम्—इति वाच्यम् । वृत्ति-  
रूपस्योपलब्धस्य सत्त्वेन वैषम्यात् । न च तत्रापि वृत्तिः कल्प्यताम् ।  
तच्च तत्कल्पने बीजाभावात् । इह च—सुखमहमस्वाप्नं । न किञ्चिद-  
वेदिषं—इति सुप्तोत्थितस्य परामर्शात् । अननुभवे परामर्शानुपपत्तेः ।  
न च—काल-देशविशिष्टरूपतत्त्वोन्नेखाभावे कथं निर्विकल्पकत्वोन्नेखा-  
जादिरूपेण स्मरणम् ? । अन्तःकरणोपरागकालीनानुभवजन्यत्वाभावेन  
तत्त्वोन्नेखाभावे ऽपि स्मरणोपपत्तेः । निर्विकल्पकानुभवजनितसंस्कारस्य  
निर्विकल्पकस्मरणहेतुत्वात् । न हि निर्विकल्पकस्मरणस्य तत्त्वोन्नेखः  
कस्यचिदनुभवारूढो जागरे ऽप्यस्ति । किं पुनः सुप्तौ । अत एव  
संस्मरणे तत्त्वोन्नेखनियमाभावात् न किञ्चिदेतत् ।

ननु—नावेदिषमिति परामर्शः अनुमानमेवास्ति । न तु स्मरणम् ।  
तथा हि । जाग्रत्काले सुषुप्तेः प्रत्यक्षं मांस्तु । अवस्थाऽज्ञानं  
मनोलयस्य इति हि सुषुप्तिः । तच्च आद्यं जागरकालधिया नश्यति ।  
द्वितीयं तु न प्रत्यक्षम् । अयोग्यत्वात् । अनुमितिस्तु स्यादेव ।

स्वप्न-जागरयोर्मध्यकालः सुषुप्तिमान्\* । ज्ञानसामान्याभावात् ।  
 जन्यज्ञानसामान्याभावाद्वा । यदा ज्ञानसामग्र्यभावात्—इति चेत् ।  
 न । आद्यो हि न हेतुः । ज्ञानस्य नित्यत्वेन सर्वदा भासमानत्वात् ।  
 ज्ञानस्वरूपस्य नित्यस्य आत्मनः पूर्वं साधितत्वाच्च । अत एव न  
 द्वितीयः ।

नापि तृतीयः । अन्योन्याश्रयग्रस्तत्वात्! पक्षे मनोज्ञस्य ज्ञातु-  
 मशक्यत्वात् च । न च—तत्कालविशिष्टरूपेण कस्याप्यस्मृतेः तत्काले  
 ज्ञानसामान्याभावो ऽनुमेयः । यदा ह्यनुभवो जायेत तदा तत्काल-  
 विशिष्टं स्वविषयं सङ्गृह्णीयात् । ततश्च तद्रूपेण स्मरणोपपत्तिः स्यात् ।  
 तदभावाच्च तादृशज्ञानसामान्याभावानुमितिसम्भवः—इति वाच्यम् ।  
 ज्ञानस्य सर्वस्मृतिजनकत्वानियमात् । न हि यावदनुभूतं स्मर्यते—  
 इति न्यायात् । तस्मात् लिङ्गाभावादाश्रयासिद्ध्या च तत्कालस्या-  
 नुपस्थितत्वात् च अनुमानस्य अप्रयोजकत्वम् । न च—तथापि—अह-  
 मस्वाप्तं—इति प्रत्ययेन अहङ्कारस्य अज्ञानादाश्रयत्वेनैव प्रतीतिर्भ-  
 वति न तु साक्षादाश्रयत्वेन—इति वाच्यम् । मुखप्रतिबिम्बाश्रये दर्पणे  
 जपाकुसुमलौहित्याधासेन—रक्तं मुखं—इति प्रतीतिवत् अह-  
 ङ्काराश्रयसाक्षिचैतन्यस्य स्मरणाश्रयत्वात् सामानाधिकरण्येन प्रतीतिः ।  
 न पुनः—अहं सुखी—इतिवदाश्रयतया । स्मृति-संशय-विपर्ययानां

१ क. पुस्तके '०ल्यकालः' इति वर्तते ।

२ '०श्रयेणैव ग्रस्तत्वात्' इति ग० पुस्तके ।

\* 'सुषुप्तिमान्' मनोज्ञयवान् इत्यर्थः ।

साच्चैतन्याश्रयत्वनियमः । अप्रमात्वात् । अहङ्कारस्यैव च प्रमाण-  
जन्यज्ञानाश्रयत्वात् ।

अतएव—अनाप्तवाक्यादिजन्यपरोक्षविभ्रमोऽपि अविद्यावित्तिरेव  
—इति अभ्युपगमो वेदान्तविदाम् । तत्र अन्तःकरणवृत्तिजनक-  
सामग्रीसम्भवेऽपि प्रमात्वाभावापराधेन अन्तःकरणस्य असामर्थ्यात् ।  
ननु—तर्हि नामादौ ब्रह्मैक्योपासनापि न । प्रमाबाधितार्थत्वात् ।  
नापि भ्रमो नाम । आदौ ब्रह्मभेदस्य अनावृतत्वात् । तथा च ।  
अविद्येव मनोऽपि न तस्यां परिणामि—इति चेत् । न । कामादि-  
वत् इच्छाधीनतया नामादिषु ब्रह्माध्यासस्य भ्रम-प्रमाबहिर्भूतमनो-  
वृत्तिस्वरूपेणैव स्वीकारात् । तदुक्तम् ।

“नोदनाजन्यत्वात् मानसौ क्रिया एव सा” ।

इति । एतेन—वह्निव्याप्यधूमवान् हृद्—इति आरोपजन्यस्य-  
हृदो वह्निमान् स्यात्—इत्याकारकतर्कस्यापि इच्छाधीनत्वेन भ्रम-  
प्रमाबहिर्भूतत्वेन मनोवृत्तिवत्त्वं व्याख्यातम् ।

अतएव मनन-निदिध्यासनसहिते श्रवणाख्ये ऊहापोहात्मके—  
वेदान्तवाक्यविचारे—

श्रोतव्यो मन्तव्यो निदिध्यासितव्यः† ।

१ ‘ऊहापोहात्मके’ इत्यन्तं नास्ति क० पुस्तके ।

२ ‘श्रास्त्रे’ इति ख० पुस्तके पाठः ।

\* अतद्वति तद्वत्ताप्रसङ्गनमागोपः ।

† व्याख्याता चेयं श्रुतिः पूर्वम् ।

इति विधिरूपपद्यते । विवरणाचार्यादिभिः तथैव स्वीकृतत्वात्  
च । यदि च शास्त्राचार्योपदेशजनितं ज्ञानमेव श्रवणं तदा ज्ञाने  
विध्यसम्भवे ऽपि न चतिः । अत एव सर्वतन्त्रस्मृतन्त्रैर्वाचस्पतिमिश्रैः  
“श्रोतव्यो मन्त्रव्यः” इति वाक्ये विधिर्नाङ्गीकृतः इति । विसृष्ट  
आकरे इति दिक् ।

ननु—भवत्वेवं व्यवस्था, तथापि परमर्शस्वीकारो न युक्तः ।  
अज्ञानवृत्तिप्रतिबिम्बितचेतन्यरूपस्य अज्ञानानुभवस्य जायत्यपि  
विद्यमानत्वात् कथमज्ञानस्मरणम् ? । न हि धारावाहिकेषु  
अनुभवेषु तुल्यसामग्रीकेषु स्मरणव्यवहारः सम्भवति । तथा च—  
धारावाहिकेष्वेव अज्ञानानुभव एव वक्तव्यः । न तु परमर्शः—  
इति चेत् । सत्यम् । सुषुप्त्याख्यायाः तामस्याज्ञानवृत्तेः नाग्रे  
जायति तद्विशिष्टाज्ञानस्य साक्षिणा अनुभूयमानत्वाभावेन संस्का-  
रजन्या ऽन्याविद्यावृत्त्यैव सुषुप्तिविशिष्टाज्ञानभानात् परामर्श-  
सिद्धिः । केवलाज्ञानाग्रे तु तुल्यसामग्रीकत्वेन धारावाहिकत्वमेव ।  
अत एव कार्योपाधिविनाशसंस्कृतमज्ञानमेव प्रलयोपमं सुषुप्तिः,  
इत्यभिप्रेत्य वार्तिककारपादैः सौषुप्ताऽज्ञानस्मरणमपाकृतम् ।  
तदुक्तम् ।

न सुषुप्तिगमो हस्य नाज्ञाभिषमिति स्रुतिः ।

अनतीतात्मगत्वेन मोहे ऽस्मिन् स्रुत्यसम्भवात् ॥

न भूतकालस्पृक् प्रत्यङ् न चागामिस्पृगिष्यते ।

अन्यथा वर्तमाने ऽस्मिन् काले प्रत्यङ् न सम्भवेत् ॥

इति । न च—तर्हि वार्तिक-विवरणयोर्विरोध—इति वाच्यम् ।

अभावप्रत्ययालम्बना दृष्टिर्निद्रा \* ।

[यो. द. पा. १ सू. १]

इति योगसूत्रानुसारेण तमोगुणात्मिकावरणमात्रालम्बना का-  
चिद्दृष्टिः सुषुप्तिः—इत्यभिप्रेत्य तदुपरक्तचेतन्यस्य तत्र अग्नेनैव ना-  
शात् तत्कालीनानुभवजनितसंस्कारवशेन—न किञ्चिद्वेदिषं—इति  
स्मरणमभ्युपेतमिति वार्तिक-विवरणयोः अवरोधः । तदुक्तं उषस्य-  
ब्राह्मणे वार्तिकहृद्भिः ।

न चेदनुभवव्याप्तिः सुषुप्तस्याभ्युपेयते ।

नावेदिषं सुषुप्तेहमिति धीः किम्वलात् भवेत् ? ॥

१ 'नैवं त्वनुभवव्याप्तिः' इति क० पुस्तके ।

\* अभावप्रत्ययः आलम्बनम् यस्याः सा 'अभावप्रत्ययालम्बना' । या  
सन्ततमुद्रितत्वात् तमसः समस्तविषयपरित्यागेन प्रवर्तते दृष्टिः सा 'निद्रा' ।  
सा च सम्प्रबोधे प्रत्यवमर्शात् प्रत्ययविशेषः । सुखमहमस्वाप्नं—प्रसन्नं मे  
मनः—प्रज्ञा मे विशारदौकरोति—दुःखमहमस्वाप्नं—स्थानं मे मनः—  
अमत्यनवस्थितं—गाढं मूढो ऽहमस्वाप्नं, गुरुणि मे गात्राणि—क्लान्तं मे  
चित्तं, अलसं मुषितमिव तिर्युति—इति प्रबुद्धस्य प्रत्यवमर्शा न स्यात् । अ-  
सति प्रत्ययानुभवे तदाश्रिताः स्मृतयश्च तदिषया न स्युः । तस्मात् प्रत्ययवि-  
शेषो निद्रा । अस्याश्च—सुखमहमस्वाप्नं—इत्यादिस्मृतिदर्शनात् स्मृते-  
स्वानुभवव्यतिरेकेण अनुपपत्तेरुक्तित्वम् इति । एतदेवामिप्रेत्य विद्यारण्यस्वा-  
मिभिरप्युक्तम् ।

'सुखमस्वाप्नमत्राह' 'न वै किञ्चिद्वेदिषम्' ।

इति सुप्ते सुखाज्ञाने परास्मृतिरिति चोक्त्यतः ॥

परामर्शो ऽनुभूते ऽस्तीत्यासीदनुभवस्तदा ।

चिदात्मत्वात् स्वतो भाति सुखप्रज्ञानधीलतः ॥

इति ।



इति । तदेवं सुषुप्त्यवस्थायां अस्ति आनन्दानुभवः । अनुभविता  
च सुषुप्त्यवस्थाभिमानौ प्राज्ञः । तथा च श्रुतिः ।

आनन्दभुक् चेतोमुखः प्राज्ञः ।

इति । न च—सुषुप्तौ अन्तःकरणस्य लये जीवाभावप्रसङ्गः—इति  
वाच्यम् । तदानीमपि तत्संस्कारावच्छेदात् । अत एव न सर्वज्ञापत्तिः  
न वा जीवाभावप्रसङ्गः । ननु—सुषुप्तौ दुःखाभाव एवानुभूयते ।  
न तु सुखम् । तज्जनकसामग्र्यभावात् । न च—जन्यसुखाभावे ऽपि  
स्वरूपसुखं निर्विकल्पकमनुभूयते—इति वाच्यम् । विषयानन्द-  
रिक्तस्वरूपानन्दे मानाभावात् । विषयसुखतत्साधनाद्यभावे कामुकानां  
निर्वेददर्शनात् । तदुक्तं मीमांसकैः तर्कचरणे \* ।

सुषुप्तादुत्थिताद्येवं निर्विद्यन्ते हि कामुकाः ।

वृथेयमन्तरेणैव कामिनौ यामिनौ गता † ॥

\* उक्तं चैतत् पार्थसारथिमिश्रैः तर्कचरणे ।

† ‘सुषुप्तात्’ निद्रायाः । ‘उत्थिताः’ जागरं प्राप्ताः । ‘कामुकाः’ विषयिणः  
पुरुषाः । ‘कामिनौ’ अन्तरेणैव इयं यामिनौ वृथा गता—इति निर्वि-  
द्यन्ते निर्वेदं प्राप्नुवन्ति । यदि च तैः—

सुषुप्तस्थान एकौभूतः प्रज्ञानघन एवानन्दमयो ह्यात्मा ।

इत्यादि श्रुत्युक्तप्रकारेण—तत्र ब्रह्मानन्दो ऽनुभूयते तर्हि ‘परमानन्दं  
मुक्ता तस्य स्मरणात्’ अल्पस्य—अक्षयसुखस्य ह्यान्यैव निर्वेदः गोपपद्यते’  
तुच्छेन्द्रियसुखहानिनिमित्तकं निर्वेदनमयुक्तमित्यर्थः । को हि महान्तमा-  
नन्दमनुभूय अल्पार्थं शोकं कुर्यात् ? अथोच्येत—तत्सुखं विस्मृतमतो निर्वि-  
द्यतीति । तर्हि । तत्सुखं विस्मृतं चेत्—सुखमस्मात्—इत्ययं व्यवहारः

अल्पाक्षसुखहान्यैव निर्वेदो नोपपद्यते ॥

तत्सुखं विस्मृतं चेत् स्यात् सुखमस्वाप्तमित्ययम् ।

व्यवहारो न घटते दुःखानुभवेत्त्वियम् ॥

सुखव्यवहृतिस्तस्मात् न सुखात्मत्वमात्मनः ।

इति । तस्मात्सुषुप्तौ सच्चित्स्वरूपस्यापि आत्मनः आनन्दरूप-  
तासिद्धिः इति कथमुक्तं—आनन्दभुक्—इत्यादि जैमिनीयैरनुपा-  
सितसद्गुरुभिः?—इति चेत् । अत्रोच्यते । अध्यात्मविद्यासंस्कारहीन-  
त्वाद्भवान्ता एव ते । सुप्तोत्थितस्य विषयसुखसामग्र्यभावे ऽपि तृष्णी-  
भाव-सुखप्रसादादिलिङ्गदर्शनेन अनुभूतसुखसंस्कारसम्भवात् । न हि  
सुषुप्तौ स्वरूपसुखानुभवं विना स सम्भवति । आकस्मिकत्वापत्तेः ।  
तदुक्तं भगवता वसिष्ठेन ।

निद्रादौ जागरस्यान्ते यो भाव उपजायते ।

तं भावं भावयन् मात्तादत्तयानन्दमश्नुते ॥

इति । निद्रादिशब्दस्तु अन्यस्याप्युपलक्षकः । न च—कथं  
तादृशं सुखानुभवं विहाय अनर्थावहं घोरं जागरणं—इति वाच्यम् ।  
प्राग्जन्मार्जितकर्मप्राबल्यात् । तथा च कैवल्यश्रुतिः ।

पुनश्च जन्मान्तरकर्मयोगात् ।

स एव जीवः स्वपिति प्रबुद्धः ॥

इति । एतच्च समर्थितं श्रुतितात्पर्यविद्विर्विद्यारण्यश्रीपादैः ।

अज्ञानबिम्बिता चित् स्यात् सुखमानन्दभोजने ।

न घटेत । दुःखस्य अगनुभवे तु इयं सुखव्यवहृतिः न घटेत । तस्मात् आ-  
त्मनः सुखात्मत्वं न इति हि मीमांसकानां आशयः ।

भुक्तं ब्रह्मसुखं त्यक्त्वा बहिर्यात्यथ कर्मणा \* ॥

कर्म जन्मान्तरे ऽभूद्यत् तद्योगात् बुद्ध्यते पुनः ।

भुक्त्वा च परमानन्दं तस्य च स्मरणादयम् ।

इति कैवल्यशाखायां कर्मजो बोध ईरितः † ।

किञ्चित्कालं प्रबुद्धस्य ब्रह्मानन्दस्य वासना ।

अनुगच्छेद्यतस्त्रुष्णीमास्ते निर्विषयः सुखी ‡ ॥

कर्मभिः प्रेरितः पश्चात् नानादुःखानि भावयन् ।

\* मायदूषोपनिषदि “आनन्दभुक् चेतोमुखः” इत्युक्तम् । तत्र ‘चेतोमु-  
ख’शब्दस्यार्थं वर्णयति । ‘अज्ञानेति’ । ‘आनन्दभोजने’ सौषुप्तब्रह्मानन्दा-  
स्वादाने । ‘अज्ञानविम्बिता चित्’ अज्ञानरुतौ प्रतिविम्बितं चैतन्यमेव ।  
‘मुखं’ साधनम् । ‘स्यात्’ भवेत् । ननु—सुषुप्तौ आनन्दमयरूपेण जीवेन  
ब्रह्मसुखं चेद्भुज्यते तर्हि तत्परित्यज्य अथ बहिः कुतः जागरणं दुःखालय-  
मागच्छेत् ? एत आह । पुण्यापुण्यकर्मपाशबद्धत्वात् ‘भुक्तं’ साक्षात्कृत-  
मपि । ‘ब्रह्मसुखं’ ब्रह्मानन्दं । ‘त्यक्त्वा’ परित्यज्य । ‘अथ बहिः याति’ जाग-  
रणादिकं गच्छतीत्यर्थः ।

† एतत्कृतो ऽवगम्यते इत्याशङ्क्य—

“पुनश्च जन्मान्तरकर्मयोगात् स एव जीवः स्वपिति प्रबुद्धः” ।

इति कैवल्यश्रुतिवाक्यात् इति मन्वानः तदेव अर्थतः पठन् तदभिप्राय-  
माह ‘कर्म’त्यादिना । स्पष्टार्थः श्लोकः ।

‡ सुषुप्तौ ब्रह्मानन्दो ऽनुभूत इत्यत्र लिङ्गं दर्शयति । ‘प्रबुद्धस्य’ जाग-  
रणं प्राप्तस्यापि । ‘किञ्चित्कालम्’ स्वल्पकालपर्यन्तम् । सुप्तौ अनुभूतस्य  
‘ब्रह्मानन्दस्य’ ‘वासना’ संस्कारः । ‘अनुगच्छेत्’ अनुगच्छति । ‘यतः’ का-  
रणात् । प्रबोधादौ । ‘निर्विषयः’ विषयानुभवरहितो ऽपि । ‘सुखी’ सन् ।  
‘तूष्णी’ आस्तेऽतो ऽवगम्यते इत्यर्थः ।

‘शनैर्विस्मरति ब्रह्मानन्दसेधो ऽखिलो जनः\* ॥

प्रागूर्ध्वमपि निद्रायाः पक्षपातो दिने दिने ।

ब्रह्मानन्दे नृणां तेन प्राप्नो ऽस्मिन्निवदेत कः† ॥

इति । किञ्च । न हि ब्रह्मलोकसुखमप्यनादृत्य सनकादि-  
भिनारिदादिभिस्तनुभूतस्य स्वरूपसुखस्य ततो ऽर्वाक् श्रुतिस्यत्युक्त-  
साङ्गोपाङ्गैः कर्मभिः तत्तत्कर्मफलत्यागेन भगवदनुग्रहसम्पादनद्वारा  
जनकाजातशत्रु-मुचकुन्दादिभिः काम्यमानस्य तस्य विषयलम्पट-  
पामरनिर्वेदमात्रेण अपलापः कर्तुं शक्यते । न हि दुःखाभाव-  
मात्रमुद्दिश्य तादृशसुखत्यागः सम्भवति । अनेकश्रुति-स्मृतिविरो-  
धात् । तथा हि । तैत्तिरीयके भृगुवरुणसंवादे ।

आनन्दाद्येव खल्विमानि भूतानि जायन्ते ।

आनन्देन जातानि जीवन्ति ।

आनन्दं प्रयन्त्यभिसंविशन्ति ।

१ ‘शनैश्च विस्मरेत्’ इति. ख. ग. पुस्तकयोः ।

\* ‘कर्मभिः’ पूर्वोक्तैः । ‘प्रैरितः’ नोदितः । ‘एषः’ अखिलो ऽपि सर्वो  
ऽपि । ‘जनः’ ‘पश्चात्’ अनन्तरम् । ‘नानादुःखानि’ नानाविधानि ।  
‘दुःखानि’ ‘भावयन्’ अनुसन्दधानः सन् । ‘शनैः’ ‘ब्रह्मानन्दं’ विस्मरति ।

† इतो ऽपि ब्रह्मानन्दे न विप्रतिपत्तिः कार्या । कुतः । ‘दिने दिने’  
प्रत्यहं । ‘निद्रायाः प्राक् ऊर्ध्वमपि’ च निद्रारम्भावसानयोः । ‘ब्रह्मानन्दे’  
‘पक्षपातः’ स्नेहः अस्त्येव । यतः सर्वे निद्रादौ मृदुशय्यादि सम्पा-  
दयन्ति । तदवसाने च तं परित्यक्तुमशक्ताः तृण्यीमासते । ‘तेन’ कारणेन ।  
‘अस्मिन्’ आनन्दे ‘कः’ बुद्धिमान् । ‘विवदेत ?’ न को ऽपीत्यर्थः ।

इति । छान्दोग्ये सप्तमप्रपाठके सनत्कुमार-नारदसंवादे ।

सुखं भगवो विजिज्ञास इति ।

यो वै भूमा तत्सुखं नात्पे सुखमस्ति । खं. २३

भूमैव सुखम् ।

भूमात्वेव विजिज्ञासितव्यः इति ।

भूमानं भगवो विजिज्ञास इति ।

यत्र नान्यत्पश्यति नान्यत् शृणोति

नान्यद्विजानाति स भूमा ।

अथ यत्रान्यत्पश्यति अन्यच्छृणोति

अन्यद्विजानाति तदल्पम् ।

यो वै भूमा तदमृतम् ।

अथ यदल्पं तन्मर्त्यम् ।

स भगवः कस्मिन् प्रतिष्ठितः\* इति ।

\* नारदः सनत्कुमारं पृच्छति । हे 'भगवः' भगवन् 'सुखं विजिज्ञास ज्ञातुमिच्छामि । इत्यभिसुखितायाह सनत्कुमारः । 'यो वै भूमा' महत् निरतिशयं ब्रह्म इति पर्यायाः । तत्सुखम् । ततो ऽर्वाक् सातिशयत्वादल्पम् । अतः तस्मिन् 'आत्मे' 'सुखं' 'नास्ति' अल्पस्याधिकदृष्ट्याहेतुत्वात् । दृष्ट्या च दुःखबीजम् । न हि दुःखबीजं सुखं दृष्टम् ज्वरादि लोके । अतो 'भूमैव सुखं' दृष्ट्यादिदुःखबीजत्वासम्भवात् । 'भूमात्वेव विजिज्ञासितव्यः' इति ।

एनरपि नारदः पृच्छति 'भूमानं भगवो विजिज्ञास इति' भूम्नो ज्ञातव्यमाह । 'यत्र' यस्मिन् भूम्नि तत्वे 'नान्यत्पश्यति' नान्यद्द्रष्टव्यमन्येन

स्ते महिम्नि इति ।

इति । बृहदारण्यके ।

प्रेयः पुत्रात् प्रेयो वित्तात् प्रेयो ऽन्यस्मात् सर्वस्मात् ।

अन्तरमन्तरं यदयमात्मा इति ।

विज्ञानमानन्दं ब्रह्म ।

इत्यादिश्रुतिभ्यस्तस्य परमानन्दरूपत्वोपदेशात् । न च—तर्हि कथं सुखमुत्पन्नं नष्टं इति प्रतीतिः—इति वाच्यम् । तस्य नित्यत्वे ऽपि पूर्वोक्तधर्मादिजन्यान्तःकरणवृत्तिव्यञ्जितया तदुत्पत्तिविनाशोपचारात् । अज्ञानमात्रव्यवहितस्य तस्य च अप्राप्तस्त्वेव वक्ष्यमाणमहावाक्यार्थज्ञानमात्रादेव अविद्यानिवृत्त्या प्राप्तिरिव भवतीति तदुद्देशेन मुमुक्षुप्रवृत्तिसम्भव इति तु पूर्वमेव प्रदर्शितम् ।

करणेन दृष्टः अन्यो विभक्तो दृष्ट्यादन्यत्पश्यति । तथा ‘नान्यत् दृष्ट्योति’ नाम-रूपयोरेव अन्तर्भावात् विषयभेदस्य । तदुग्राहकयोरेवेह दर्शन-अव-  
स्थोर्ग्रहणम् । तथा ‘नान्यद्विजानाति’ एवं लक्ष्यो यः ‘स भूमा’ । ‘अथ यच्च’ अविद्याविषये ‘अन्यत् पश्यति अन्यत् दृष्ट्योति अन्यत् विजानाति’ अन्यः अन्येन अन्यत् पश्यति दृष्ट्योति विजानाति च तदल्पं अविद्याकाल-  
भावि इत्यर्थः । यथा स्वप्नदृष्टं वस्तु प्राक् प्रतिबोधात् तत्कालभावीति तद्वत् ।

‘यो वै भूमा तत् अमृतम्’ । ‘यत् अल्पं’ ‘तत् मर्मम्’ तत्कालभावि-  
त्वात् स्वप्नवस्तुवदेव । तर्हि एवं लक्ष्यो भूमा ‘कस्मिन् प्रतिष्ठितः?’ इति  
भारदः पृच्छति । सनत्कुमार आह । ‘स्ते महिम्नि इति’ आत्मौये माहात्म्ये  
विभूतौ भूमा प्रतिष्ठितः इति ।

किञ्च । विषयसुखमपि न स्वरूपसुखादतिरिच्यते । विषय-  
प्राप्तौ सत्यां अन्तर्मुखे मनसि स्वरूपसुखस्यैव प्रतिबिम्बनात् ।  
स्वाभिमुखे दर्पणे मुखप्रतिबिम्बवत् । तदुक्तम् ।

विषयेष्वपि लब्धेषु तदिच्छोपरमे सति ।

अन्तर्मुखमनोवृत्तौ आनन्दः प्रतिबिम्बति ॥

इति । स्मृतयश्च ।

यं लब्ध्वा चापरं लाभं मन्यते नाधिकं ततः ।

यस्मिन् स्थितो न दुःखेन गुरुणापि विचार्यते\* ॥

\* ‘यं’ आत्मलाभं । ‘लब्ध्वा’ प्राप्य । च ‘अपरं लाभं’ ‘ततः’ तस्मात् ।  
‘अधिकं’, न ‘मन्यते’ तस्यैव निरतिशयत्वात् । ‘यस्मिन् स्थितः’ ‘गुरुणा’  
महतापि दुःखेन शस्त्रनिपातादिक्षय्येन ‘न विचार्यते’ नाभिभूयते ।  
एतेन अनिष्टनिवृत्तिफलानामपि योगस्य लक्षणमुक्तम् ।

आत्मसाक्षात्कार एव परमो लाभः । तल्लब्धेः असाधारणकारणं  
योगसिद्धिरपि परमलाभ एव इति मत्वा ‘यं’ इति कार्यकारणयोरभेदेन  
निर्देशः । सदा आनन्दैकरसस्य आत्मनः उपलब्धेः परमकारणं यं निर्वि-  
कल्पकसमाधिं तत्कार्यं आत्मलाभं च ‘लब्ध्वा’ । योगारूढो यतिः । कश्चित्  
प्राप्तं ‘अपरं’ अनात्मविषयकं ‘लाभं’ ‘ततः’ सर्वस्य ब्रह्ममात्रत्वोपलम्भक-  
निर्विकल्पकसमाधेः तत्फलात् आत्मलाभात् अधिकं उक्तं न मन्यते ।  
आत्मव्यतिरिक्तस्य सर्वस्यापि पदार्थस्य मायिकत्वेन असत्त्वात् तुच्छत्वात्  
सोपद्रवत्वात् दुःखबीजत्वात् मिथ्यात्वात् च धर्मादेर्लाभं सन्तो न लाभाय  
मन्यन्ते इत्यर्थः । “आत्मलाभान्न परं विद्यते” इति स्मृत्यैव तदतिरिक्त-  
लाभस्य लाभत्वनिषेधात् नित्यनिरतिशयानन्दरूपस्य आत्मन एव लाभो  
लाभाय भवति । किञ्च । ‘यस्मिन्’ यस्यां अन्तःकरणपरिपाकविशेषा-  
वस्थायां स्थितः । बाह्यमाभ्यन्तरं च विस्मृत्य सद्भावापन्नया दृष्ट्यपूर्णा-  
नन्दैकरसब्रह्मरूपेण संस्थितो ब्रह्मवित् ‘गुरुणा’ खड्गपातादिना ।

इत्यादि कोटिशः इति दिक् ।

नन्वसु सुषुप्तौ स्वरूपसुखानुभवः परामर्शान्यथानुपपत्त्या ।  
तथापि—दुःखमहमस्वाप्तं—इति परामर्शेन दुःखानुभवोऽपि दुर्वारः—  
इति चेत् । नैवम् । तदानीं दुःखसामर्थ्यभावात् । न हि जागरे  
ऽपि सामर्थ्यं विना दुःखमनुभूयते । आकस्मिकत्वापातात् । न च  
सुखे ऽप्येवं प्रसङ्गः । तस्य आत्मरूपत्वेन नित्यत्वात् । शब्दादेरसमी-  
चीनत्वे दुःखं-इत्युपचारात् तादृशप्रतीत्युपपत्तिः इति सङ्केपः ।

ननु—अहं सुखी—इत्यादौ स्वक्-चन्दनाद्याकारबुद्धितृप्त्यभिव्यक्त-  
साक्षिचेतन्यस्यैव विषयत्वेन सुखरूपताङ्गीकारे—अहं दुःखी—इत्यादि-  
प्रतीतावपि च्युत्पिपासाद्याकारबुद्धितृप्त्यभिव्यक्तचैतन्यस्यापि विषयत्वा-  
पत्त्या दुःखरूपता आत्माभिव्यक्त्यापि दुर्वारा । अथ—

नित्यं विज्ञानमानन्दं ब्रह्म ।

इति श्रुतिबलात् सुखरूपत्वं ब्रह्मणः । न केवलं युक्तैव । तथा  
च दुःखरूपतया ग्राहकमानाभावेन न तद्रूपत्वम्—इति चेत् ।  
सत्यम् । तथापि श्रुतावेव सुखरूपताप्रतिपादनवत् दुःखरूपत्वा-  
प्रतिपादनबीजाभावेन उक्तापत्तितादवस्थ्यात्—इति चेत् । अत्रो-  
च्यते । मोक्षो हि तावत्सर्वपुरुषधौरेयाभिलषितः । स च विवर्चित-  
विवेकेन अविद्यानिवृत्त्युपलक्षितसुखस्वरूप एव । तस्यैव अन्येच्छा  
जननीनेच्छाविषयत्वेन पुरुषार्थरूपत्वात् । सुखं च आत्मैव । ब्रह्म-  
समानस्वभावत्वात् यन्नैवं तच्चेवम् । निरुपधि\* प्रेमास्यदत्तात्मकतत्त्व-

\* 'निरुपधि' उपाधिरेवोपधिः निर्गतः उपधिर्यस्मात् तन्निरुपधिः ।



भावरूपात्मनो दुःखभेदो ब्रह्मणो ऽपि दुर्वारः । अन्यथा दुःख-  
रूपत्वेन आत्मनो निरुपधिद्वेषास्यदत्वेन हेयत्वापत्त्या मुमुक्षुप्रवृत्तेर-  
सम्भवापत्तिः स्यात् । तस्मात् श्रुतौ सुखरूपत्वमेव अङ्गीकृतम् । न  
अन्यस्वरूपत्वम् । इति सङ्क्षेपः ।

एतेन सुखसमवायित्वं प्रेमास्यदत्वप्रयोजकं इति वदन्तो ऽपि  
भ्रान्ता एव । दुःखसमवायित्वेन निरुपधिद्वेषास्यदत्वापत्तेः । दुःख-  
स्वरूपस्य सुखसमवायित्वासम्भवात् च । दुःखाभावस्य च न स्वतः  
पुरुषार्थत्वम् । किन्तु सुखव्यापकत्वेनैव—इति प्रतिपादितं प्राक् ।  
अत एव आत्मनः सुखरूपत्वे मानाभावेन कथं ब्रह्मसमानस्वभावत्व-  
लिङ्गकात्माऽभेदानुमितिः ? इत्यादि वल्लितमप्यपास्तम् । सर्वज्ञा-  
त्मगुरुभिश्च स्पष्टतया प्रतिपादनात् च । तथा हि ।

प्रेमा\*नुपाधिरसुखात्मनि नोपलभ्यः ।

सप्रत्यगात्मनि कुमेरपि नित्यसिद्धः ॥

प्रेयः श्रुतेरपि ततः सुखतानुमानम् ।

नैय्यायिको ऽपि न दृगात्मनि निऋवीते ॥

सर्वं यदर्थमिह वस्तु यदस्ति किञ्चित् ।

पारार्थमुद्गच्छति च यन्निजसत्तथैव ॥

तद्वर्णयन्ति हि सुखं सुखलक्षणज्ञाः ।

तत्प्रत्यगात्मनि समं सुखतास्य तस्मात् ॥

\* 'अनुपाधि प्रेम' अन्येच्छा ऽनघीनेच्छाविषयत्वम् ।

† 'अपि' शब्दात् किमुत अनुमानदुर्बलो मीमांसक इत्यर्थः

प्राप्ते सुखं समनुभूय समुत्थितः सन् ।

सर्वप्रकारविषयप्रतिपत्तिशून्ये ॥

‘सुप्तो ऽहमत्र सुख’मित्यनुसन्दधानः ।

सर्वो ऽपि जन्तुरवगच्छति तस्य सौख्यम् ॥

इति । ननु—आत्मा सुखस्वरूपः । अन्येष्कानधीनेष्काविषय-  
त्वात् । यन्नैवम् । न तदेवम् । यथा दुःखम्—इत्यनुमाने दुःखा-  
भावत्वस्यैव इच्छाविषयतावच्छेदकस्य सुखभेदसाधनत्ववत् आत्म-  
सम्बन्धित्वस्यापि शत्रुसुखसाधारण्येच्छाविशेषविषयताव्यावर्तकस्य आ-  
त्मभेदसाधकत्वात् । आत्मनश्च “मा न भूवम्” इत्यादिपञ्चद-  
श्युक्तप्रीतिविषयतासुखसाधनत्वेन पुत्रभार्यादिवदसु । दुःखाभा-

\* यथा पञ्चदश्यां तत्त्वविवेकप्रकरणे संविदो नित्यत्वं स्वप्रकाशत्वं चोक्ता-  
इयमात्मा परानन्दः परप्रेमास्पदं यतः ।

मा न भूवं हि भूयासं—इति प्रेमात्मनीत्यते ॥

इत्युक्तम् । अत्रायं प्रयोगः । ‘इयं संवित्’ ‘आत्मा’ भवितुमर्हति ।  
नित्यत्वे सति स्वप्रकाशत्वात् । यन्नैवं न तदेवम् यथा घटः—इति आत्मनो  
नित्यसंविद्रूपत्वप्रसाधनेन सत्यत्वमपि साधितं भवति । नित्यत्वातिरिक्त-  
सत्यत्वाभावात् ।

“नित्यत्वं सत्यत्वं तत् यस्यास्ति तन्नित्यसत्यम्” ।

इति वाचस्पतिमिश्रैकतात्वात् । आत्मनः आनन्दरूपत्वं साधयति ।  
‘परानन्दः’ इति । अत्र आत्मोत्पत्त्यनुषङ्गते । परस्वासौ आनन्दश्चेति परा-  
नन्दः । निरतिशयसुखस्वरूप इत्यर्थः । ‘यतः’ ‘परप्रेमास्पदं’ परस्य  
निरतिशयस्य प्रेम्णाः खेदस्य आस्पदं विषयः । अत्रेदमनुमानम् । आत्मा

वस्य भिन्नत्वे ऽपि स्वत इच्छाविषयत्वात् आत्मन्यपि सुखभेदे ऽप्यस्तु । तथाच न पूर्वोक्तानुमानादिभिः सुखरूपतासिद्धिः ।  
श्रुतिरपि—

तदेत् प्रेयः पुत्रात् प्रेयो वित्तात् प्रेयो ऽन्यस्मात् ।

इत्यादि पुत्राद्यपेक्षया सुखविशेषसाधनत्वेन प्रेयस्त्वं बोधयन्ती न आत्मनः सुखरूपतां साधयति । तस्मात् न समानस्वभावत्व-  
लिङ्गकाऽभेदानुमिती—इति चेत् । अत्र वदन्ति ।

तत्र चतुर्धा हि जगति पदार्थव्यवस्थितिः । प्रेयान् प्रियः

परमानन्दरूपः । परप्रेमास्पदत्वात् । यः परमानन्दरूपो न भवति नासौ परप्रेमास्पदमपि यथा घटः । तथा च अयं परप्रेमास्पदं न भवति इति न । तस्मात् परमानन्दरूपो न भवति इति न । ननु—आत्मनि-धिष्ठ-  
माम्—इति द्वेषस्य उपलभ्यमानत्वात् प्रेमास्पदत्वमेवासिद्धम् । कुतः पर-  
प्रेमास्पदत्वं ?—इति चेत् मैवम् । तस्य दुःखसम्बन्धनिमित्तकत्वेन अन्यथा-  
सिद्धत्वात् प्रेम्णाश्च आत्मनि अनुभवसिद्धत्वात् । ‘हि’ यस्मात् कारणात् ।  
‘आत्मनि’ विषये । ‘मा न भूवम्’ अहं मा भूवं इति ‘न’ । अपि तु  
‘भूयास’ इति प्रेम ईक्ष्यते’ मम असत्त्वं कदापि माभूत् किन्तु । सदा  
सत्त्वमेव मम भूयात् इति एवं विधं प्रेम सर्वैरनुभूयते । अतो नासिद्धिः ।

ननु—माभूत् स्वरूपासिद्धिः । प्रेम्णाः परत्वे मानाभावात् हेतोर्विशेषणा-  
सिद्धिः स्यादेव—इति चेत् । न । तस्य आत्मार्थत्वात् । ‘तत् प्रेम’ ‘अन्यथा’  
स्वातिरिक्ते पुत्रादौ ‘आत्मार्थ’ तेषां आत्मशेषत्वनिमित्तकमेव न स्वाभा-  
विकम् । एवं आत्मनि विद्यमानं प्रेम अन्यार्थं न आत्मनः अन्यशेषत्व-  
निमित्तकं न भवति । अतः निरुपाधिकत्वात् तत् परमं । तेन आत्मनः  
परमानन्दता निरतिशयसुखरूपत्वं सिद्धं भवति । इत्यलमप्रसङ्गेन ।

देव्यः उपेक्ष्यसेति । तच्च तावत् न उपेक्ष्यः लोभादिवत् । नापि देव्यः व्याघ्रादिवत् । नापि प्रियः सुखपदार्थः भार्यादिवत् । स्वतः पुरुषार्थत्वानापत्तेः । न च—इष्टापत्तिः—इति वाच्यम् । अन्यस्यापि उपकार्यत्वापत्तेः । तथात्वे ऽपि वा कदाचिदिच्छाविषयो ऽपि न स्यात् । अतो न प्रियपदार्थान्तर्भावः । किन्तु । प्रेय एव । आत्मनो ऽपि न सुखसाधनत्वेन प्रियत्वम् । अन्यस्याप्युपकार्यत्वापत्तेः इति । तस्मात् आत्मापि प्रेयानेव । इति सिद्धं समानस्वभावत्वमिति न को ऽपि दोषः । तदुक्तम् ।

अहमेव सुखं नान्यदन्यच्चेन्नैव तत्सुखम् ।

अमदर्थ\* न हि प्रेयो मदर्थं न स्वतः प्रियम् ॥

इति । अतएव श्रुतावपि प्रेयः शब्देनैव उल्लेखः, न अन्यथा । अपुरुषार्थत्वापत्तेः ।

ननु—एवं शत्रुसुखे ऽपि इच्छा स्यात् । सुखत्वस्य तत्रापि सत्त्वात्—इति चेत् । भ्रान्तोऽसि । सुखत्वेन इष्टापत्तेः शत्रुसुखत्वादिकं तु न इच्छाविषयतावच्छेदकं—इत्यादेरुक्तत्वात् । अथैवं नापादयामो-  
वयम् । किन्तु । किं तदभावप्रयोजकम् ? इति पृच्छामः—इति चेत् । शृणु । स्वरूपसुखस्य स्वतः पुरुषार्थरूपत्वेन प्रेयस्त्वादस्येव तथात्वम् । वृत्त्युपरक्तस्य तु न इच्छाविषयत्वम् । देव्यसम्बन्धित्वेन देव्योपरक्तत्वात् देव्यत्वादिवृत्तौ च न सुखत्वम् । किन्तु । सुखा-

\* 'अमदर्थ' अनात्मसम्बन्धि इति चेत् न प्रेयः भवति ।

† 'मदर्थ' आत्मसम्बन्धि चेदपि स्वतः प्रियं न, अपि तु आत्मसम्बन्धेनैव इत्याशयः ।

वच्छेदकत्वात् सुखलोपचार इति खत इच्छाविषयत्वाभावे ऽपि न चतिः । यदप्युक्तं—दुःखाभाववदेव आत्मनो ऽपि प्रेमविषयत्वं—इति तदप्यसिद्धमेव । दुःखाभावस्यापि सुखविशेषत्वेनैव पुरुषार्थत्वाङ्गीकारात् । ननु—एवमपि—अहं सुखी—इत्यादिप्रत्ययात्मकबाधकबलात् उक्तानुमानप्रवृत्तिनिरासः—इति चेत् । न । तत्प्रतीतेर्भ्रान्तत्वात् । बाधाभावात् न भ्रमत्वं—इति चेत् । सत्यम् । प्रात्यक्षिकबाधाभावे ऽपि भिन्नविषयत्वबलप्रवृत्तानुमान-शाब्दप्रतीत्योः बाधात्मकयोः सत्त्वात् ।

तथा हि । अहम्पदार्थः सुखत्वसुखभेदान्यतराश्रयः । आत्मत्वात् । यत् नैवम् । न तदेवम् । इति विरुद्धोभयसाध्यकानुमितौ जीवस्य सुखत्वाश्रयत्वे लाघवम्—इति तर्कबलात् वेदान्त्यभिमतसाध्यसिद्धिरिति सिद्ध्यति । प्रतीतेर्भ्रमत्वमिति प्रेमास्यदत्वानुमानमपि सुखरूपतासाधने निरपवादमेव । एवं ज्ञानस्वरूपतायामपि ज्ञानम् । इति दिक् ।

अस्तु वा अवस्थात्रयस्यापि त्रैविध्याङ्गीकारेण सुषुप्तावपि दुःखानुभवः । तथा हि । प्रमाज्ञानं जाग्रज्जाग्रत् । शुक्तिरजतादिविभ्रमो जाग्रत्स्वप्नः । अमादिनास्तधौभावो जाग्रत्सुषुप्तिः । एवं स्वप्ने मन्त्रादिप्राप्तिः स्वप्नजाग्रत् । स्वप्ने ऽपि स्वप्नो मया दृष्ट—इति स्वप्नस्वप्नः । स्वप्नदृशायां च यत्किञ्चिदनुभूय जाग्रद्दृशायां च तत्कथयितुं न शक्यते तत्स्वप्नसुषुप्तिः । एवं सुषुप्त्यवस्थायामपि सत्विकी

या सुखाकारा वृत्तिः सा सुषुप्तिजाग्रत् । तदनन्तरं सुखमहमस्वाप्नं—इति परामर्शः । तत्रैव या राजसी वृत्तिः सा सुषुप्तिस्वप्नः । तदनन्तरं—दुःखमहमस्वाप्नं—इति परामर्शोपपत्तिः । एवं तत्रैव या तामसी वृत्तिः सा सुषुप्तिः । तदनन्तरं—गाढं मूढोऽहमासं—इति परामर्श—इति । अथ वा एकैकस्यामयवस्थायां चातुर्विधाङ्गीकारेणापि तस्मिद्धिरस्तु । तापिनीयानुसारात् ।

तथा हि । जाग्रज्जाग्रत् तत्स्वप्नः तत्सुषुप्तिः तत्तुर्यश्च । एवं स्वप्नजाग्रत् तत्स्वप्नः तत्सुषुप्तिः स्वप्नतुर्यश्च । सुषुप्तिजाग्रत् तत्स्वप्नः तत्सुषुप्तिः सुषुप्तितुर्यश्च । एवं तुर्यात्मा ऽपि चतुर्विधः । जाग्रत्तुर्यः स्वप्नतुर्यः सुषुप्तितुर्यः तुर्यतुर्यश्च इति षोडशावस्था भवन्ति । तत्र जाग्रज्जाग्रतः करणैर्विषयव्यवहारः । मनोरथः तत्स्वप्नः । सम्भो-भावो जाग्रत्सुषुप्तिः । एतेषामनुभवो जाग्रत्तुर्यः । एवं स्वप्ने ऽपि कल्पितैरिन्द्रियैः कल्पितविषयेषु अभिलपनव्यवहारः स्वप्नजाग्रत् । स्वप्ने मानमचिन्तनं स्वप्नस्वप्नः । तत्रैव इतिकर्तव्यताभावः स्वप्न-सुषुप्तिः । एतत्सर्वानुभवः स्वप्नतुर्यः । एवं स्वप्नसुषुप्तयोः सन्धिः सुषुप्ति-जाग्रतः । प्रलापस्तत्स्वप्नः । गाढनिद्रा तत्सुषुप्तिः । सुखानुभवः सुषुप्ति-तुर्यः । तुर्यात्मापि जाग्रत्तुर्य इत्यादि वा । गुरु-वेदान्तवाक्येभ्यः—अवस्थात्रयं मायामात्रं, अहन्तु अवस्थात्रयमासी नित्यमुक्तः—इत्यनु-भवेन मुक्ताभिमानो वा तुर्यजाग्रतः । सकृत् श्रवणेन—अहं साक्षी न वा ?—इति संग्रहः तुर्यस्वप्नः । साक्षिविषयकविचार-ज्ञानयोरभावः तुर्यसुषुप्तिः । पूर्वोक्तवासनाचयानन्तरं निष्प्रपञ्चब्रह्मस्वरूपावस्थान-रूपमात्रात्कारः तुर्यतुर्यः ।

“ईश्वरयासः तुर्यः” ।

इति श्रुतेः । अत्र च तापिनीयाः श्रुतयः प्रमाणम् । तत्रैव  
चातुर्विध्यप्रतिपादनात् । इति दिक् ।

इति विस्तरेण सुषुप्तिनिरूपणम् ।

मनु—भवत्वेवं जीवस्य व्यवहारः तथापि अवस्थात्रयभासको  
जीवादतिरिक्तः असङ्गोदासीनो ऽयं साची किं ब्रह्मकोटिः ? किं वा  
ईश्वरकोटिः ? यद्वा तदभयाभिन्नकोटिः ? उत जीवकोटिः ?—इति  
चेत् । उच्यते । मतभेदेन कोटिचतुष्टयमपि सम्यगेव । तथा हि ।  
तत्त्वशुद्धिः—यथा-इदं रजतं—इति भ्रमस्थले वस्तुतः शुक्ति-  
कोट्यन्तर्गते ऽपि इदमंशः प्रतिभासतो रजतकोटिः । तथा ब्रह्म-  
कोटिरेव साची प्रतिभासतो जीवकोटिः—इति जीवस्य सुखदुःख-  
व्यवहारे तस्योपयोगः प्रतिपादितः इति ।

तत्त्वप्रदीपिकाद्विरपि-मायाशब्दे सगुणे परमेश्वरे-केवलो  
निर्गुण-इति विशेषणानुपपत्तेः सर्वप्रत्यभूतं विशुद्धं ब्रह्मैव जीवा-  
भेदेन प्रतिपादितः इति ।

वेदान्तकौमुदीकृद्भिस्तु-वार्तिकमतानुसारेण—

एको देवः सर्वभूतेषु गूढः सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः साची चेता केवलो निर्गुणश्च ॥

इति देवत्वादिश्रुतेः परमेश्वरस्यैव रूपभेदः कश्चित् जीवः

प्रवृत्तिनिवृत्त्योरनुमन्ता स्वयमुदासीनः साक्षी नाम । स च कार-  
णत्वादिधर्मानास्यदत्वादपरोक्षो जीवगतं अज्ञानाद्यवभासयंश्च जीवस्य  
अन्तरङ्गं वर्णितं इति ।

एतदुभयभिन्नस्य कूटस्थदीपे । देहद्वयाधिष्ठानभूतं कूटस्थचैतन्यं  
स्वावच्छेदकस्य देहद्वयस्य साक्षादीक्षणात् निर्विकारत्वाच्च साक्षी-  
त्युच्यते । लोके ऽपि औदासिन्य-बोधाभ्यामेव साक्षित्वं प्रसिद्धम् ।  
यद्यपि जीवस्य वृत्तयः सन्ति देहद्वयभासिकाः तथापि अन्तराल-  
काले सहवृत्त्यभावैः कूटस्थचैतन्येनैव भास्यते । अतएव अहङ्कारा-  
दीनां सर्वदा प्रकाशसंसर्गात् संग्रयाद्यगोचरत्वम् । अन्यज्ञानधारा-  
कालीनाहङ्कारस्य—एतावन्तं कालं इदमहं पश्यन्नेवासं—इत्यनुसन्धानं  
च । न च—कूटस्थप्रकाशिते कथं जीवस्य व्यवहारस्मृत्यादिकं—इति  
वाच्यम् । अन्योन्याध्यासेन जीवैकत्वापत्त्या कूटस्थस्य जीवान्तरङ्गत्वात् ।  
न च—जीवचैतन्यमेव साक्षी भवतु किं कूटस्थेन ?—इति वाच्यम् ।  
लौकिक-वैदिकव्यवहारकर्तुः तस्य औदासिन्यद्रष्टृत्वासम्भवेन—

“साक्षी चेता केवलो निर्गुणश्च” ।

इति श्रुत्युक्तसाक्षित्वायोगात् ।

“तथोरन्यः पिप्पलं स्यादत्यनश्रन्नन्यो अभिचाकशीति” ।

इति कर्मफलभोक्तुः जीवादुदासीनप्रकाशरूपसाक्षिणः पृथगास्मान्नात्  
च । तदुक्तम् ।

नृत्यशालास्थितो दीपः प्रभुं सभ्यांश्च नर्तकीम् ।

दीपयेदविशेषेण तदभावे ऽपि दीप्यते ॥

१ ‘प्रकाशाद्यगोचरत्वम्’ इति ख० ग० पुस्तकयोः ।



अहङ्कारं धियं साक्षीं विषयानपि भासयेत् ।

अहङ्काराद्यभावे ऽपि स्वयं भात्येव\* पूर्ववत् ॥

निरन्तरं भासमाने कूटस्थे ज्ञप्तिरूपतः ।

तद्भासा भासमानेयं बुद्धिर्नृत्यत्यनेकधा ॥

\* अविशेषेण प्रभवादिविषयविशेषावभासनाय दृष्ट्यादिविकारमन्तरेण इति यावत् । एष दृष्टान्तः । इयमेव दाष्टान्तिके योजयति । सुषुप्त्यादौ अहङ्काराद्यभावे ऽपि तत्साक्षितया भात्येवेत्यर्थः ।

ननु—प्रकाशरूपाया बुद्धेरेव अहङ्कारादिसर्ववस्तुवभासकत्वसम्भवात् किं तदतिरिक्तसाक्षिकल्पनया ?—इति चेत् । उच्यते । कूटस्थे निर्विकारे साक्षिणि ज्ञप्तिरूपतः स्वप्रकाशचैतन्यतया निरन्तरं भासमाने सदा स्फुरति सति । इयं बुद्धिः तद्भासा तस्य साक्षिणः स्वरूपचैतन्येन । भासमाना प्रकाशमनैव । ‘अनेकधा’षटो ऽयं षटो ऽयं इत्यादिज्ञानाकारेण ‘दृश्यति’ विक्रीयते । अयं भावः । यतो बुद्धेर्विकारितया जडत्वात् स्वतः स्फूर्तिराहित्यम् । अतः तदतिरिक्तः सर्वावभासकः साक्षी अभ्युपगन्तव्यः । इति ।

अहङ्कारो ऽत्र प्रभुः । विषयभोगसाकल्यवैकल्याभिमानप्रयुक्तहर्षविषादवत्त्वात् नृत्याभिमानिप्रभुतुल्यत्वमहङ्कारस्य युक्तमेव । परिसरवर्तित्वे ऽपि ‘विषयाणां’ तद्गाहित्वात् सभ्यपुरुषसाम्यम् । नानाविधविकारवत्त्वात् नैतकौसाम्यम् ‘बुद्धेः’ । धीविक्रियाणां अनुकूलव्यापारवत्त्वात् तालादिधारिसमानत्वं ‘इन्द्रियाणां’ । एतत्सर्वावभासकत्वात् साक्षिणः दीपसादृश्यमस्ति इति द्रष्टव्यम् ।

ननु—साक्षिणो ऽपि अहङ्काराद्यवभासकत्वे तेन तेन सम्बन्धापगमागमविकारवत्त्वं स्यादित्याह । दीपो यथा गमनादिविकारशून्यः स्वदेशे ऽवस्थित एव सन् स्वसन्निहिताखिलपदार्थान् अवभासयति एवं साक्ष्यपि इति भावः ।

ननु—साक्षिणः बहिरन्तरवभासकत्वाभिधानमनुपपन्नम् ।

“अपूर्वमनपरमनन्तरमबाह्यम्” ।

इति श्रुत्या तस्य बाह्यान्तरविभागाभिधानात्—इति चेत् । आह । बहिरिति । कस्य बाह्यत्वं कस्य चान्तरत्वं ? इत्यत आह । विषया इति ।

अहङ्कारः प्रभुः मभ्या विषया नर्तकी मतिः ।  
 तालादिधारौष्णचाणि दीपः साक्ष्यवभासकः ॥  
 स्वस्थानसंस्थितो दीपः सर्वतो भासयेद्यथा ।  
 स्थिरस्थायी तथा साक्षी बहिरन्तः प्रकाशयेत् ॥  
 बहिरन्तर्विभागो ऽयं देहापेक्षो न साक्षिणि ।  
 विषया बाह्यद्वेष्ट्या देहस्थान्तरहङ्कृतिः ॥

इति । नाटकदीपे च ।

यद्यद्रूपादि कल्पेत बुद्ध्या तत्तत्प्रकाशयन् ।  
 तस्य तस्य भवेत्साक्षी स्वतो वाग्बुद्ध्यगोचरः ॥  
 कथं तादृङ्मया ग्राह्यं—इति चेन्नैव गृह्यताम् ।  
 सर्वग्रहोपसंशान्तौ स्वयमेवावशिष्यते ॥

इति । एवं जीवादिवेचितो ऽयं साक्षी न ब्रह्मकोटिः । किन्तु  
 असृष्टजीवेश्वरविभागचैतन्यम् । इति दिक् ।

एकजीववादिनस्तु । अविद्योपाधिक एव साक्षात् द्रष्टृत्वात्साक्षी ।  
 लोके ऽपि हि अकर्तृत्वे मति द्रष्टृत्वं साक्षित्वं प्रसिद्धम् । तच्च  
 असङ्गोदासीनप्रकाशरूपे जीव एव सम्भवति—इति जीवस्य  
 अन्तःकरणतादात्म्यापत्त्या कर्तृत्वभाक्ते ऽपि स्वयमुदासीनत्वात् ।  
 “एको देव” इति मन्त्रस्तु ब्रह्मणो जीवाभिप्रायेण साक्षित्वप्रति-  
 पादकः । “दासुपर्ण” इति मन्त्रस्तु गुहाधिकरणन्यायेन ब्रह्मजी-  
 वोभयपरः । गुहाधिकरणभाष्योदाहृतपेङ्गिरहस्यब्राह्मणवाक्यातेन

प्रकारेण जीवान्तःकरणोभयाभिप्रायेण इति न कश्चिद्विरोधः—  
इति वदन्ति ।

ननु—उक्तरूपस्य साक्षिणः चैतन्यमात्रावरकेण अज्ञानेन आवृत-  
त्वात् कथमावृतेन अविद्याहङ्कारादिभानम् ? तदभावे चैतन्यमात्रा-  
वरकाज्ञानं इति सिद्धान्तविरोधः । तदुक्तम् ।

यत्प्रसादादविद्यादि स्फुरत्येव दिव्यनिशम् ।

तमप्यपङ्कते ऽविद्या नाज्ञानस्यास्ति दुःकरम् ॥

—इति चेत् । सत्यम् । अविद्या—राजवत् स्वावृतप्रकाशप्रकाशा-  
—इति केचित् । अथ वा अविद्यान्तःकरणतद्वर्मावभासकं साक्षि-  
चैतन्यं विहायैव अज्ञानं चैतन्यमावृणोति—इत्यनुभवानुसारेण कल्प-  
नात् न कश्चित् दोषः । अतएव सर्वदा तेषां अनावृतसाक्षि-  
प्रकाशसंसर्गात् अज्ञानविपर्येतज्ञानसंशयाद्यगोचरत्वं सम्भवति ।

ननु—साक्षिचैतन्यस्य अनावृतत्वे तत्स्वरूपभूतस्य आनन्दस्यापि  
प्रकाशापत्तिः—इति चेत् । इष्टापत्तिः । आनन्दरूपप्रकाशप्रयुक्तस्य  
आत्मनि निरुपाधिप्रेम्णो ऽदर्शनात् । तदुक्तं वार्तिके ।

वित्तात्पुत्रः प्रियः पुत्रात् पिण्डः पिण्डात् तथेन्द्रियम् ।

इन्द्रियेभ्यः प्रियः प्राणः प्राणादात्मा परः प्रियः ॥

इति ।

“भासत एव परमप्रेमास्यदत्वलक्षणं सुखम्” ।

इति विवरणात् च इति । विस्तरस्तु स्वरूपप्रकरणे । इति दिक् ।

इति सङ्क्षेपेण साक्षिप्रकरणम् ।

एतावता दृक्पदार्थी निरूपितः । अथ सङ्क्षेपेण दृश्यपदार्थः  
 निरूप्यते । तथा हि । दृश्यमपि त्रिविधम् । अव्याकृताऽमूर्त-मूर्त-  
 भेदात् । तच्च अव्याकृतं नाम ईश्वरोपाधिः पूर्वोक्ता माया वक्ष्य-  
 माणानन्दमयकोशसमष्टिः । सा च माया ईश्वरचेतन्यतादात्म्यापन्न-  
 अमूर्त-मूर्तप्रपञ्चबीजरूपा भवति । सा पुनः पूर्वपूर्वजीवकर्मप्रयुक्त-  
 संस्कारवती प्रथमं शब्दवदाकाशरूपेण परिणमते । ततः शब्द-  
 स्पर्शवदायुरूपेण । ततः शब्द-स्पर्श-रूपवत्तेजोरूपेण । ततः शब्द-  
 स्पर्श-रूपरसवज्जलरूपेण । ततः शब्द-स्पर्श-रूप-रस-गन्धवत्पृथ्वी-  
 रूपेण परिणमते । ततोऽपञ्चीकृतानि सूक्ष्माणि पञ्चमहाभूतानि  
 स्वकारणमायागुणत्रयसंयुक्तानि आकाशादिसालिकांशेभ्यः व्यस्तेभ्यः  
 क्रमेण ओज-त्वक्-चक्षुर्जिह्वा-घ्राणाख्यानि पञ्च ज्ञानेन्द्रियाण्युत्पद्यन्ते ।  
 दिग्वातार्क-वरूणाश्विनीकुमारैरनुगृहीतानि शब्द-स्पर्श-रूप-रस-  
 गन्ध-घ्राहकाणि भवन्ति । ततस्तेषामेव राजसांशेभ्यः व्यस्तेभ्यः क्रमात्  
 वाक्-पाणि-पाद-पायूपस्थाख्यानि पञ्च कर्मेन्द्रियाणि भवन्ति । अग्नीन्द्र-  
 विष्णु-मित्र-प्रजापतिभिरनुगृहीतानि वचनादान-गमन-विसर्गान-  
 न्दास्त्रिवर्तयन्ति । तेषामेव मिलितेभ्यः सालिकांशेभ्यः अन्नःकरणं  
 जायते । तच्च सर्वाणि ज्ञानेन्द्रियाणि अनुगृह्णाति । तस्य मनो-  
 बुद्ध्यहङ्कार-चित्ताख्याः चतस्रो वृत्तयः । चन्द्र-बृहस्पति-रुद्र-चेचक्षाः  
 अधिष्ठातारो देवाः । संशय-निश्चय-गर्व-स्मरणानि विषयीकुर्वन्ति ।  
 तथा तेषामेव राजसांशेभ्यः मिलितेभ्यः प्राणो जायते । स च कर्मेन्द्रि-  
 याणि अनुगृह्णाति । तस्य च प्राणाद्याः पञ्च वृत्तयः । तासु प्राणः  
 श्वास-प्रश्वासौ करोति । अपानः अग्नि-पीतादेरधो नयनम् । व्यानो

बलसाध्यं भारोद्यमादि । उदानो देहादुत्क्रमणम् । समानो ऽशित-  
पीतादिसमीकरणम् । तदेतस्मीलितालिङ्गममूर्ताख्यं इहलोक-पर-  
लोकयाचानिर्वाहकं स्वीपाधिभूतस्य जीवचैतन्यस्य ब्रह्मज्ञानपर्यन्तं  
च स्थायि स्वीक्रियते । तदुक्तं आचार्यैः ।

पञ्चप्राण-मनोबुद्धि-दशेन्द्रियसमन्वितम् ।

अपञ्चीकृतभूतोत्थं सूक्ष्माङ्गं भोगसाधनम् ॥

इति । अत्र च मनसि अहङ्कारान्तर्भावः । बुद्धौ च चित्तस्य ।  
अत्र च सुषुप्तौ अन्तःकरणस्य कर्तुः लयेऽपि प्राणव्यापारदर्शनात्  
भेदव्यपदेशाच्च अन्तःकरणद्वयान्तं भिन्न एव प्राणः पञ्चीकृतपञ्च-  
महाभूतकार्यः—इति केचित् । क्रियाशक्ति-ज्ञानशक्तिमदेकमेव जीवो-  
पाधिभूतं अपञ्चीकृतपञ्चमहाभूतकार्यं क्रियाशक्तिप्राधान्येन प्राण  
इति ज्ञानशक्तिप्राधान्येन च अन्तःकरणमिति व्यपदिश्यते—  
इत्यभियुक्ताः ।

“स ईचां चक्रे, कस्मिन्नहमुत्क्रान्त उत्क्रान्तो भविष्यामि” ।

“कस्मिन् वा प्रतिष्ठिते प्रतिष्ठामि इति” ।

“स प्राणमसृजत” ।

इति श्रुतौ उत्क्रान्त्याद्युपाधित्वं प्राणस्य उक्तम् । तथा—

सधौः<sup>१</sup> स्वप्नो भूत्वा इमं लोकं अतिक्रामति ।

मृत्योः रूपाणि ध्यायतीव लेलायतीव\* ॥

१ ‘स हि’ इति क० ग० पुस्तकयोः ।

\* ‘स’ आत्मा ‘हि’ यस्मात् स्वप्नो भूत्वा स यथा धिया समानः सा  
धीर्यद्यद्भवति तत्तदसावपि भवति च । अत उच्यते तस्माद्यदासौ ‘स्वप्नो

इत्यादिश्रुतौ उत्क्रान्त्याद्युपाधित्वं बुद्धेरुक्तम् । स्वतन्त्रोपाधि-  
भेदे च जीवभेदप्रसङ्गः । तस्मात् बुद्धि-प्राणयोरेकत्वेनैव उत्क्रा-  
न्त्याद्युपाधित्वं युक्तम् । भेदव्यपदेशश्च शक्तिभेदात् । सुषुप्तौ च  
ज्ञानशक्तिलये ऽपि क्रियाशक्तिभागदर्शनमेकत्वे ऽपि न विरुद्धं  
भवति । अनुभवसिद्धत्वात्, दृष्टिस्मृष्टिनये सर्वलये ऽपि प्राणव्यापार-  
वत् शरीरस्य सुप्तो ऽयमित्येवं रूपेण परैः कल्पितत्वाच्च । तस्मात्  
उभयथापि उपदेशभेद उपपन्नः इति सङ्क्षेपः ।

अथ एवं एतद्विरुद्धतया साङ्ख्यमतं प्रदर्श्य निराक्रियते । अत्र  
एवं साङ्ख्याः प्रवदन्ति । पुरुषस्य न वास्तवो बन्धः, किन्तु उप-  
रागमात्रम् । प्रकृति-पुरुषविवेकात् च प्रकृतिधर्मभूतधर्मज्ञानवैरा-  
ग्यैश्वर्य-अधर्माज्ञानवैराग्याऽनैश्वर्यरूपसुखदुःखहेतुभिरात्यन्तिकोप-  
रागनिवृत्तिर्मात्रं इति । अत्र इयं प्रक्रिया । स्थूलस्य देहस्य मरण-  
काले भोगाभावात् तदधिष्ठानभूतं लिङ्गशरीरं अन्तरा कल्पनौ-  
द्यम् । तच्च 'सप्तदशैकं लिङ्गम्' । तथा च । सर्गादौ समष्टिरूप-  
मेकमेव । सर्गे तु पुरुषकर्मभेदात् हिरण्यगर्भोपाधिरूपं एकमेव ।

भवति' स्थापवृत्तिं प्रतिपद्यते धीः तदा सो ऽपि स्वप्नवृत्तिं प्रतिपद्यते । यदा  
धीर्जागरिषति तदासावपि जागर्ति । अतः धियः स्थापवृत्त्याकारो  
भूत्वा इमं लोकं जागरितव्यवहारलक्षणकार्य-कारणसङ्घातात्मकं लौ-  
किक-प्रास्त्रीयव्यवहारास्पदमतिक्रामति । विविक्षेन खेन ध्यात्मज्योतिषा  
स्वप्नावृत्तिं धीवृत्तिमवभासयन्नवतिष्ठते । तस्मात् स्वयं ज्योतिःस्वभाव  
एवासौ विभुः सन् कर्तृ-क्रिया-कारकफलशून्यः परमार्थतो धीसादृश्य-  
भैवोभयलोकसञ्चारादिसंयवहारभान्तिहेतुः 'मृत्योरूपाणि' मृत्युः कर्मा-  
विद्यादिः । न तस्यान्यत् रूपम् । स्वतः कार्यकारणान्येवास्य रूपाणि ।  
अतः तानि मृत्योरूपाणि अतिक्रामति क्रियाफलाश्रयाणि इति ।

पितृलिङ्गदेहस्य अंगतः पुत्र-कन्यादिलिङ्गदेहरूपेण नानाभवनवत्  
तत्तद्भक्तिभेदेन अनेकं भवति इति । सूक्ष्मशरीरमाधाराधेयभावेन  
द्विविधम् । तत्र एकादश इन्द्रियाणि पञ्च तन्मात्राणि बुद्धिश्च  
इति सप्तदश अवगन्तव्याः । न तु प्राणपञ्चकमादाय । प्राणानां  
अन्तःकरणवृत्तिरूपत्वात् । अन्तः प्राणानामन्तःकरणरूपत्वेन लिङ्ग-  
शरीरप्रविष्टत्वेऽपि न सङ्ख्यापूरकत्वमवगन्तव्यम् । सप्तदशशब्देन च  
सप्तदशावयवको राशिरेव । न तु अतिरिक्तावयवौ वेदान्तसम्मतः ।

“व्यक्तिभेदः कर्मविशेषात्” ।

इति सूत्रेण व्यक्तिभेदोपपादनात् । अतिरिक्तधर्मिकल्पने गौर-  
वात् च । ननु—तस्यैव भोगायतनत्वे स्थूलदेहस्य कथं देहत्वम् ? तत्र  
भोगाभावात्—इति चेत् । न । लिङ्गसम्बन्धात् तदधिष्ठानभूतस्य  
स्थूलदेहस्य तथात्वात् । एव मातिवाहिकेऽपि तथात्वं अवगन्तव्यम्  
इति दिक् । एवं प्रमाद्याश्रयत्वमपि तस्यैव\* । लिङ्गशरीरघटितान्तः-  
करणवृत्तेरेव प्रमाणत्वेन तज्जनितस्यापि तदाश्रितत्वात् । तथा च  
• एवं प्रतिकर्मव्यवस्था ।

प्रमाता चेतनः शुद्धः प्रमाणं वृत्तिरेव नः ।

प्रमार्थाकारवृत्तीनां चेतने प्रतिबिम्बनम् ॥

प्रतिबिम्बितवृत्तीनां विषयो मेय उच्यते ।

साक्षाद्दर्शनरूपं च सात्त्विकं वक्ष्यते स्वयम् ॥

१ ‘वक्ष्यति’ इति ख० पुस्तके ।

\* ‘तस्यैव’ लिङ्गशरीरस्यैवेत्यर्थः ।

† साङ्ख्यमाध्यक्षद्विविधानभिद्युभिः विरचिताः सूत्रार्थसङ्ग्रहादका इमे  
श्लोकाः ।

अतः स्यात् कारणाभावात् वृत्तेः साध्येव चेतनः ।

इति । अचायं निर्गलितोऽर्थः ।

इन्द्रियप्रणालिकया अर्थसन्निकर्षात्<sup>१</sup> लिङ्गज्ञानादिना वा<sup>२</sup> बुद्धे-  
रर्थाकारा वृत्तिः भवति । तत्र इन्द्रियसन्निकर्षजा प्रत्यक्षात्मिका  
इन्द्रियविशिष्टबुद्ध्याश्रिता । सा च 'वृत्तिरर्थोपरक्ता' प्रतिबिम्बरूपेण  
पुरुषारूढा सती भासते । पुरुषस्य अपरिणामितया बुद्धिवत् स्वतो  
ऽर्थाकारत्वासम्भवात् । अर्थाकारताया एव अर्थग्रहणात्मकत्वात् ।  
अन्यस्य च निर्वक्तुमशक्यत्वात् । न च—वृत्तेः पुरुषे प्रतिबिम्बना-  
भाव इति—वाच्यम् ।

तस्मिंश्चिद्दर्पणे स्फारे समस्ता वस्तुदृष्टयः ।

इमास्ताः प्रतिबिम्बन्ति सरसीव तटद्रुमाः ॥

इति<sup>३</sup> सूतेरेव प्रमाणत्वात् । एतेन पुरुषस्य सार्वदिकत्वे ऽपि न

१ '०यालिकायां' इति ग. पुस्तके पाठः ।

२ 'सन्निकर्षेण' इति क० पुस्तके ।

३ '०ज्ञानादिना वादौ' इति ख० ग० पुस्तकयोः ।

४ 'बुद्धिरर्थोपरक्ता' इति क० पुस्तके ।

५ '०जातयः' इति ग. पुस्तके पाठः ।

\* 'उपरक्ता' सम्बद्धेत्यर्थः ।

† भगवता पतञ्जलिनापि एवमेवोक्तम् । व्युत्थानदशायां पुरुषस्य बुद्धेः  
सारूप्यं भवतीति ।

वृत्तिसारूप्यमितरत्र [यो. पा. १ सू. ४]

इति । 'इतरत्र' व्युत्थाने चित्तेन सह द्रष्टुः 'वृत्तिसारूप्यं' इत्यर्थः ।  
व्युत्थाने याः चित्तस्य वृत्तयो दीपस्य शिखा इव द्रव्यरूपा भङ्गरा अवस्था-



सदा सर्वभानापत्तिः । स्वतो ऽसङ्गत्वेन अर्थाकारतांविना यथा-  
 कथञ्चित्सम्बन्धमात्रेण अतीन्द्रियादौ अर्थग्रहणस्य बुद्धावनुपलब्धेः ।  
 पुरुषे च स्वबुद्धिवृत्तीनामेव प्रतिबिम्बरूपणसामर्थ्यं फलवत्त्वात् न  
 त्वन्यथा । एतेन यत् वेदान्तिनो वर्णयन्ति—वृत्तिगतचैतन्यप्रति-  
 बिम्बस्यैव वृत्तौ चैतन्यविषयतात्वात् वृत्तिप्रतिबिम्बस्यैव वृत्तिप्रका-  
 शकत्वम्, इति चैतन्ये वृत्तिप्रतिबिम्बाङ्गीकारो व्यर्थः—इति तदपा-  
 स्तम् । उक्तस्थितिविरोधेन केवलतर्काप्रामाण्यात् । विनिगमकाभावेन  
 अन्योन्यं वृत्ति-चैतन्ययोर्विषयतासम्बन्धस्वरूपत्वेन अन्योन्यप्रतिबिम्बा-  
 ङ्गीकारात् च । बाह्यस्थले अर्थाकारताया एव विषयित्वाङ्गीकारौचित्यात्  
 अन्तरे ऽपि तत्तदर्थकारताया एव विषयित्वाङ्गीकारौचित्यात्  
 इति न को ऽपि दोषः । ननु—तथापि स्वस्वोपाधिवृत्तेरेव वृत्ति-

परिणामाः मूषानिधित्तद्गतताम्बवत् स्वसंयुक्तार्थाकाराः त्रिगुणकार्यत्वात्  
 सुख-दुःखमोहाश्रयतया शान्त-घोर-मूढाख्या भवन्ति ताभिरविशिष्टा  
 'अविज्ञानाद् वृत्तयो यस्य पुरुषस्य स तथा । वृत्तिश्च गुणो न भवति ।  
 यथाह भगवान् साङ्ख्यसूत्रकारः कपिलाचार्यः ।—

भागगुणाभ्यां तत्त्वान्तरं वृत्तिः सम्बन्धार्थं संप्रति ।

इति । यद्यपि पुरुषश्चिन्मात्रो ऽविकारौ तथापि बुद्धेः विषयाकार-  
 वृत्तीनां यानि प्रतिबिम्बानि तान्येव पुरुषस्य वृत्तयः । न च—ताभिरवल्लु  
 भूताभिः पुरुषस्य परिणामित्वं वाच्यम् । 'जपास्कटिकथोरिव नोपरागः ।  
 किन्त्वभिमान इति साङ्ख्यभाष्यकृद्विरक्तत्वात् । तस्मात् सुखदुःखमोह-  
 गुणकवृत्तिसारूप्यात् व्युत्थाने चित्तिरपि दुःखादिमतीव भवति वृत्तिसा-  
 रूप्यादिति दिक् ।

चैतन्यथोरन्योन्यविषयतात्वसम्भवे अस्मन्मन्योन्यं प्रतिबिम्बाङ्गीकारेण—इति चेत् । न । वेदान्तिमते स्वरूपनिर्वचनात् ।

तथा हि । स्वरूपं च स्वरूपज्ञानविषयीभूतवृत्तिवामनावल्ल-  
मिति वाच्यम् । तथा च—विषयघटितत्वात् विषयतालक्षणस्य—इति  
आत्माश्रयः । तस्मादन्योन्यस्मिन् प्रतिबिम्ब एव अन्योन्यं विषयता  
इति युक्तमुत्पत्त्यामः । प्रतिबिम्बस्य स्वमते बुद्धेरेव परिणामविशेषो  
बिम्बाकारः । निरवयवस्थले तु शब्दवदवगन्तव्यः—इति चेत् ।  
अत्रोच्यते ।

यदुक्तं उपरागमात्रं बन्धः तच्चित्तिश्च मोक्षः इति तत् अस्म-  
दिष्टमेव । परन्तु तव मते उपरागः किं—अयो दहति इत्यादिवत् ?  
आहो<sup>१</sup> अरुणःस्फटिक—इति वत् वा ? एतदुभयातिरिक्तं वा ? तच्च  
आद्याङ्गीकारे आवयोः समानयोगचेमेत्यलं आग्रहविग्रहेण । द्वितीये  
ऽपि उपाधिभूतजपाया आरुण्यपुरस्कारेण तादात्म्यप्रतीत्या आरु-  
ण्यस्य स्फटिकान्तर्वर्त्तित्वेन गृह्यमाणत्वरूपप्रतिबिम्बत्वं तु ममापि  
दृष्टमेव । प्रतीयमानतादात्म्यस्य मममते ऽनिर्वचनीयत्वात् ।

ननु—तव मते बिम्बस्यैव परिणामविशेषः प्रतिबिम्बो न तु  
अनिर्वचनीयं तादात्म्यं—इति चेत् । भ्रान्तो ऽसि । आरुण्यप्रतिबिम्ब-  
स्थले स्फटिकादौ आरुण्यरूपपरिणामविशेषोत्पत्तिस्वीकारे भ्रम-  
कथैव उच्छिद्येत । अथ इष्टापत्तिरिति चेत् । न । अरुणस्फटिक  
इति विशेषदर्शनाद्युपयोगो ऽपि न स्यात् । तस्मान्न किञ्चिदेतत् ।

१ 'अथवा' इति ख० पुस्तके ।

नापि तृतीयः पक्षः । अप्रामाणिकत्वात् प्रकृतिपुरुषसंयोगानिर्वचनीयतादात्म्ययोश्च विचारतः संज्ञामात्रभेदात् । यदपि—

“सप्तदशैकं लिङ्गं” ।

इत्यादिना लिङ्गशरीरप्रक्रिया प्रदर्शिता सापीष्टैव । परन्तु तत्र इन्द्रियाणामाहङ्कारिकत्वं सूक्ष्मभूतपञ्चकस्य सङ्ख्यापूरकत्वं च न इति वदामः । किन्तु । प्राणदौनामेव । यथा च अग्नहङ्कारिकत्वं इन्द्रियाणां तथा व्यक्तमाकरे । दर्शितं चैतत् सृष्टिप्रक्रियायां प्राक् । तथा च सूक्ष्मपञ्चमहाभूतानामेव इन्द्रियमनोबुद्ध्यादिकारणत्वात् न सूक्ष्मदेहगतसङ्ख्यापूरकत्वम् । कार्य-कारणयोः तादात्म्यात् । कार्याणां तु कार्यतावच्छेदकधर्मपुरस्कारेण कुण्डलमुकुटादिवद्भेदसत्त्वात् भवति सङ्ख्यापूरकत्वम् इति । तदुक्तम् ।

कार्यरूपेण नानात्वं अभेदः कारणात्मना ।

हेमात्मना यथा ऽभेदः कुण्डलाद्यात्मना भिदा ॥

इति । अन्यथा तत्रापि प्रधानमहत्त्वत्वाद्यतिरेकेण सप्तदश इति सङ्ख्या विलीयेत । भेदेन वा कार्य-कारणयोः । तदप्रविष्टत्वे तु सत्कार्यवादे दीयतां जलान्मलिरिति । तस्मात् कार्य-कारणयोः तादात्म्ये ऽपि तेनैव रूपेण भेदांशस्यापि सत्त्वात् न तेन रूपेण पूरकत्वम् । किन्तु परस्परविजातीयकार्याणामेव । वैजात्यं च अन्तःकरण-प्राणयोः । सत्त्व रजोभ्यामारम्भत्वात् । अत एव तत्तत्कार्यवैशिष्ट्यमप्युपपद्यते । अन्यथा इन्द्रियाणामपि अन्तःकरणवृत्तिभेदत्वापत्त्या सप्तदशेति तत्रापि सिद्धान्तो भज्येत ।

१ ‘प्रकरणे’ इति ख. पुस्तके ।

अथ—एकोपादानकत्वेन ऐक्यं न ब्रूमो वयम् । अहङ्कारोपादान-  
कत्वेन सर्वस्यापि ऐक्यापत्तेः । किन्तु फलभेदेन—इति चेत् । अतो  
ऽतिबुद्धिकौशलमायुभूतो यदभिद्धमभिद्धेन साध्यते । यतः फलैक-  
स्यापि आपाद्यमानत्वात् । मन्मते तु इन्द्रियाणां प्रत्येकं विजातीय-  
भूतारम्भत्वात्, विजातीयगुणारम्भत्वात् च, समुदितगुणभूताद्या-  
रम्भत्वात् च वैजात्यं—इति न को ऽपि दोषः । घटादावपि सामग्री-  
भेदात् भेद इति नैयायिक-वैशेषिकोक्तेश्च ।

आस्तां वा फलभेदात् भेदः । तथापि सूक्ष्मभूतानां साक्षादि-  
जातीयफलाजनकत्वात् न तद्गतसङ्ख्यापूरकत्वम् । तथापि प्राणवृत्तीनां  
एकोपादानकत्वेन ऐक्यमस्ति—इति चेत् । शृणु । प्राणत्वेन ऐक्यत्वे  
ऽपि तत्तद्देशावच्छिन्नत्वेन तत्तद्विजातीयकार्यजनकत्वलक्षणपरस्पर-  
विरुद्धलक्षणधर्माध्यासात् भेदः सिद्ध्यत्येव । अतएव अन्तःकरण-  
परिणामरूपयोः मनोबुद्धयोरेव भेदो महान् इति तयोरेव गणना ।  
न चित्ताहङ्कारयोः इति स्वयमेव ऊह्यम् । यापि प्रतिकर्मव्यवस्था  
सापि अस्माकमिष्टैव । परन्तु परस्परप्रतिबिम्बनं अप्रामाणिकं इति  
ब्रूमः । कथितदिशा तादात्म्येनैव निर्वाहात् । अम्बुवदग्रहणात् न  
तथात्वं—इत्यनेन प्रतिबिम्बग्राहकत्वं परिच्छिन्नस्यैव—इत्युक्तेश्च । न च—  
पूर्वोक्तस्यतिविरोध—इति वाच्यम् । भानमात्रतात्पर्येणापि स्मृत्युप-  
पत्तेः इति दिक् ।

इति अमूर्तपदार्थनिरूपणम् ।

तथा तेषामेव आकाशादीनां तामसांशेभ्यः पञ्चीकृतपञ्चमहा-  
भूतानि जायन्ते । पञ्चीकरणं च । आकाशादीनि प्रत्येकं द्विधा  
विभज्य तेषु एकैकमङ्गं भागं चतुर्धा कृत्वा खेतरेषु भूतचतुष्टयाङ्गेषु  
संयोज्य तेष्वप्यपञ्चीकृतेभ्यः इदं ब्रह्माण्डं स्थूलं परमात्मनः शरीर-  
मुत्पन्नं भवति । तदेतदस्य समष्टिशरीरम् । तदन्तर्गतं अस्मदादि-  
व्यष्टिशरीरम् । वनवृक्षवत् । जलाग्रयतत्तरङ्गप्रतिबिम्बितचन्द्रवत् ।

इति सङ्क्षेपेण मूर्तपदार्थः ।

एवं लिङ्गमपि समष्टिव्यष्टिभेदेन द्विविधम् । तथा कारणमपि बोद्ध-  
व्यम् । अत्र च स्थूल-सूक्ष्म-कारण-व्यष्टिशरीरेषु क्रमात् पूर्वोक्तविश्व-  
तैजस-प्राज्ञा जाग्रदाद्यभिमानिनो भवन्ति । स्थूल-सूक्ष्म-कारणसम-  
ष्ट्यभिमानिनस्तु वैश्वानर-हिरण्यगर्भेश्वरापरपर्याया विराट्सूक्ष्मान्त-  
र्यामिभंज्ञाः । तत्र हिरण्यगर्भे बुद्धि-मनसौ महदहङ्कारौ व्यवह्रियेते ।  
एवमत्र प्रक्रिया । स्थूलदेहो ऽन्नमयकोशः कर्मेन्द्रियैः सह प्राणमयः ।  
ज्ञानेन्द्रियैः सहिते मनोविज्ञाने मनोमयविज्ञानमयौ । एते त्रयो  
ऽपि क्रमेण क्रिया-कर्तृ-करणरूपाः । कारणशरीरं च आनन्दमय-  
कोशः । एतैः उपहितं चैतन्यं जीवः । अनुपहितं ईश्वर इति ।  
शुद्धचिन्मात्रस्य उपाधिभेदमन्तरेण भेदासम्भवात् । तार्किकमते  
ऽपि तत्तत्कर्णशृङ्खलुपाधिभेदेन शब्दग्रहव्यवस्थावत् आत्मैक्ये  
ऽपि अन्तःकरणभेदादेव बन्धमुक्तिव्यवस्थोपपत्तेः एक एव आत्मा  
इति सिद्धम् । एतेन साङ्ख्य-पातञ्जलमतमपि निराकृतम् । आत्म-

नानालङ्घ्यकाराविशेषात् । परिणामवादस्य प्रथममुद्गरे विस्तरेण निराकृतत्वात् च । सृष्टिप्रलयादिप्रक्रियाविस्तरस्तु स्वरूपप्रकाशे ऽनु-  
सन्धेय इति दिक् ।

### इति सृष्टिप्रकरणम् ।

ननु—भवतु एवं दृश्यैवविध्यनिरूपणम् । दृग्रूपयोः जीवब्रह्मणोः  
ऐक्ये किं प्रमाणम् ?—इति चेत् । उच्यते । “तत्त्वमस्या”दि महा-  
वाक्यम् । वाक्यं च पदार्थज्ञानद्वारैव ज्ञापकम् । तच्च तत्पदार्था-  
दिविधः । वाच्यो लक्ष्यश्च । अत्र पूर्वोक्तमायाशब्दं ब्रह्म वाच्यो  
ऽर्थः । स च—

यतो वा इमानि भूतानि जायन्ते ।

येन जातानि जीवन्ति ।

यत् प्रयन्यमिदं विग्रन्तीति ।

तद्ब्रह्म विजिज्ञासस्व ।

इत्यादिश्रुतिभिः जगत्कर्तृत्वादिद्वारा तटस्थलक्षणेन ज्ञायते । न  
तु स्वरूपेण । तस्य सच्चिदानन्दैकरमत्वात् । तटस्थलक्षणं च ।  
थावलक्ष्यकालानवस्थितत्वे सति व्यावर्तकत्वम् । यथा तार्किकादिमते  
गन्धवत्त्वं पृथ्वीलक्षणम् । महाप्रलये परमाणुषु-उत्पत्तिकाले घटा-  
दिषु च गन्धाभावात् । गन्धादिस्तुष्टयस्य पृथिव्यां पाकजस्यैव  
स्त्रीकारात् । प्रलये च परमाणुषु पाकाभावात् । तदुक्तम् ।

तत्रापि परमाणौ स्यात् पाको वैशेषिके नये ।

नैयायिकानां तु नये द्वाणुकादावपीथ्यते ॥

इति । मायाविनिर्मुक्तं तु लक्ष्यम् । तच्च—

‘ब्रह्मविदाप्नोति परम्’ ।

इति आकर्ष—

‘किं तत् ब्रह्म’ ?

इति स्वरूपमात्रे आकाङ्क्षामुत्थाप्य—

‘सत्यं ज्ञानमनन्तं ब्रह्म’ ।

इत्यादिश्रुतिभिः स्वरूपलक्षणेनैव बोध्यते । लक्ष्य-लक्षणयोरभेदात् ।

खं छिद्रं—इतिवत् स्वरूपे प्रविष्टत्वात् । तदुक्तम् ।

तटस्थं स्वरूपं द्विधालक्षणं च ।

स्वरूपे प्रविष्टं स्वरूपे निविष्टम् ॥

यथा काकवन्तो गृहाः खं विलं च ।

इति । एवं ‘लं’ पदस्यापि द्वौ अर्थौ । वाच्यो लक्ष्यश्च । तत्र

जायत्स्वप्नसुषुप्तादिविग्रिष्टं चैतन्यं वाच्यो ऽर्थः । स च पूर्वोक्तः—

तद्यथा महामत्स्य उदके\* ।

\* ‘सलिल एको द्रष्टा ऽद्वैतो भवति एष ब्रह्मलोकः’ इति । सलिलवत् स्वरूपभूतः सलिल इव सलिलः । ‘एको’ द्वितीयस्य अभवात् । अविद्यया हि द्वितीयः प्रविभज्यते । सा च शान्ताऽत्र । अत एको द्रष्टा । दृष्टे रविपरिलुप्तौ आत्मव्योतिःस्वभावा या । ‘अद्वैतो’ द्रष्टव्यस्य द्वितीयस्य अभवात् एतदन्तमभयं ‘एष ब्रह्मलोकः’ ब्रह्मैव लोको ब्रह्मलोकः ! पर एव अयमस्मिन् काले व्यावृत्तकार्यकरणोपाधिभेदः स्वात्मव्योतिविश्रान्तसर्वसम्बन्धो वर्तते इति ।

इत्यादिश्रुतिभिः तटस्थलक्षणेन प्रतिपाद्यते । एवं तद्ग्रहितं तद्भाषकं सच्चिदानन्दधनं तु लक्ष्यम् । तच्च बृहदारण्यके षष्ठाध्याये तृतीय-  
ब्राह्मणे—

एष ब्रह्मलोकः\* ।

इत्यादिवाक्येन शुद्धजीवब्रह्मणोरैक्यस्य वक्ष्यमाणत्वेन तदुपयुक्तस्य प्रकाशजीवस्वरूपं आदित्यचन्द्राग्निवाचामभावे जीवस्य व्यवहार-  
प्रयोजकरूपं—

किं ज्योतिरेवायं पुरुषः† ?

\* व्याख्याता चेयं श्रुतिः पूर्वम् ।

† जनकं ह वैदेहं याज्ञवल्क्यो जगाम । स च गच्छन् एवं मेने । न वदित्ये  
किञ्चिदपि राज्ञे । अनन्तरं यत् जनकः पृष्ठवान् तत् याज्ञवल्क्यो ऽकथ-  
यत् । सङ्कल्पितस्यान्यथा करणे इयमाख्यायिका । पूर्वं किल जनक-याज्ञ-  
वल्क्ययोः संवाद आसीदग्निहोत्रविषये । तत्र जनकस्य अग्निहोत्रविषयं  
विज्ञानमुपलभ्य परितुष्टो याज्ञवल्क्यः तस्मै जनकाय वरं ददौ । स च—यथा-  
कामं प्रश्नं कश्चिद्यामि—इत्यमुमेव वरं वव्रे । तमेव सम्प्रति वरयाम्बभूवं  
जनकः । तेन वरप्रदानसामर्थ्येन अथाचिरव्याप्तमपि याज्ञवल्क्यं जनक एव  
पूर्वं प्रपञ्च । हे याज्ञवल्क्य 'किं ज्योतिरयं पुरुषः' इति । अस्य पुरुषस्य  
किं ज्योतिः येन असौ व्यवहरति इति । किमयं स्वावयवसङ्घातबाह्येन  
अन्तरेण ज्योतिषा व्यवहरति आहोस्वित् स्वावयवसङ्घातमध्यपातिना  
ज्योतिःकार्यमयं पुरुषो निवर्तयतीत्येतदभिप्रेत्य पृच्छति ।

• एवं पृष्ठो याज्ञवल्क्यः आदित्यं चन्द्रमसं अग्निं वाचं च अनुक्रमेण  
ज्योतीर्देवाभिधाय 'अस्तमित आदित्ये चन्द्रमस्यस्तमिते शान्ते ऽग्नौ शान्तायां  
वाचि किं ज्योतिरेवायं पुरुषः ? इति पृष्ठः । तदा 'आत्मैवास्य ज्योतिः-



इति प्रश्नपूर्वकेन—

‘आत्मैवास्य ज्योतिर्भवति’ ।

इत्यनेन उक्त्वा—

‘कतम आत्मा\*’ ?

इत्यनेन शुद्धात्मस्वरूपमात्रज्ञाने आकाङ्क्षासुत्याय—

‘यो ऽयं विज्ञानमयः प्राणेषु हृद्यन्तर्ज्योतिः पुरुषः† ।

न दृष्टेर्द्रष्टारं पश्येद्रष्टो हि द्रष्टा’ ।

भवति’ इत्याह याज्ञवल्क्यः । कार्यकारणस्वावयवसङ्घातव्यतिरिक्तं कार्य-  
करणावभासकं बाह्यज्योतिर्वत् स्वयमन्येगानवभास्यमानं तत् ज्योतिः येन  
अन्तःस्थेन आत्मज्योतिषा अयं पुरुषः अवतिष्ठते प्रकाशते च । तदेवात्म-  
ज्योतिः इति भावः ।

\* यद्यपि व्यतिरिक्तत्वादिसिद्धं तथापि समानजातीयानुग्राहकत्वदर्शन-  
निमित्तम्भान्या आत्मा करणानामेवान्यतमो व्यतिरिक्तो वा ? इति अवि-  
वेकतः पृच्छति । ‘कतम’ इति । न्यायसूत्रताया दुर्विज्ञेयत्वात् उपपद्यते  
हि भ्रान्तिः । अथवा आत्मनि शरीरव्यतिरिक्ते सिद्धे ऽपि करणानि  
सर्वाणि विज्ञानवन्ति च विवेकत आत्मनो ऽनुपलब्धत्वात् अतः पृच्छति  
कतम आत्मेति । यः त्वयोक्त आत्मा स देहेन्द्रिय प्राण-मनःसु कतमः ?  
अथवा यो ऽयमात्मा त्वयाभिप्रेतो विज्ञानमयः विज्ञानमयेषु प्राणेषु  
कतमः ? इति प्रश्नः ।

† पूर्वस्मिन् व्याख्याने ‘कतम आत्मा’ इत्येतावदेव प्रश्नवाक्यम् । द्वितीये  
‘प्राणेषु’ इत्येतदन्तं प्रश्नवाक्यम् । अथवा ‘पुरुष’ इत्येतदन्तं सर्वमेव प्रश्न-  
वाक्यम् । ‘यो ऽयं’ इति आत्मनः प्रत्यक्षात्निर्देशः । ‘विज्ञानमयो’  
विज्ञानप्रायः । बुद्धिविज्ञानोपाधिसम्पर्काविवेकात् विज्ञानमय इत्युच्यते ।

इत्यादिवाक्यैर्लक्ष्यस्वरूपं प्रतिपाद्यते तदेवमवान्तरवाक्येभ्यो ऽनु-  
भूतयोः शुद्धजैव-ब्रह्मणोः । ततः—

‘तरति शोकमात्मवित्’ ।

‘तमेव विदित्वा तिसृषु मेति नान्यः पन्था विद्यते ऽयनाय’ ॥

इत्यादिना स्वरूपज्ञानस्यैव मोक्षहेतुत्वमाकर्ण्य को ऽहमित्या-  
काङ्क्षायां परमकारुणिकेन वेदेन—

तत् त्वमसि ।

इत्युक्तम् । तत्र मुख्यार्थान्वयानुपपत्तिमवगम्य-मो ऽयं देवदत्त—इति-  
वत् जहदजहन्नक्षण्या-गङ्गायां घोष-इतिवदा जहन्नक्षण्या स्मर-  
णोपपत्त्या अखण्डब्रह्मसाक्षात्कारात्मिका चित्तवृत्तिः उदेति । ननु—  
अवान्तरवाक्येभ्यः शुद्धे ऽनुभूते मति महावाक्यस्थपदैः शुद्धस्मृति-  
सम्भवः । अवान्तरवाक्यस्थपदैस्तु कथं शुद्धस्मृतिः ? तत्पूर्वं शुद्धस्म-  
अननुभवात्—इति चेत् । न । सुषुप्तौ निर्विकल्पकचैतन्यानुभवस्य  
पूर्वं प्रतिपादितत्वात् ।

ननु—वार्तिकमते सुप्तौ न उक्तनिर्विकल्पकवृत्तिः स्वीक्रियते ।  
न चैवं सुखमहमस्वाप्तं—न किञ्चिदवेदिषं—इति स्मरणं न स्यात्—  
इति वाच्यम् । तन्मते ऽनुभवाङ्गीकारात् । न च—तर्हि स्वप्रकाश-  
तया सर्वदा भावात् शुद्धस्मृतिरवान्तरवाक्यस्थपदैः स्यात्—इति  
वाच्यम् । अन्यनिर्विकल्पकं विना तत्सूक्ष्मावस्थारूपमंस्कारजस्य-  
सम्भवात् । न हि अस्मद्दर्शने सूक्ष्मावस्थारूपनाशात् अन्यः संस्कारः  
स्वीक्रियते—इति चेत् । न । प्रकारान्तरसम्भवात् ।

तथा हि । अद्वैतौघब्रह्मविजिज्ञापयिषया प्रवृत्तानां सत्यादि-

पदानां उपाधिविशिष्टचैतन्यशक्तत्वे ऽपि चैतन्यमात्रे तात्पर्येण तदंश  
एव संस्कारोद्बोधसम्भवात् । शब्दवृत्तेस्तात्पर्याधीनत्वात् । तस्मात्  
तत्त्वमस्यादिवाक्यजन्याखण्डाकारमनोवृत्त्या सजातीयप्रत्ययप्रवाह-  
पूर्वकविजातीयप्रत्ययशून्यया अविद्यानिवृत्तिः । तन्निवृत्तौ तु सक-  
लानर्थनिवृत्तिरिति सिद्धम् । तदुक्तं वार्तिके ।

तत्त्वमस्यादिवाक्योत्थसम्यक्धीजन्ममात्रतः ।

अविद्यासहकार्येण नासौदस्ति भविष्यति ॥

इति । एतेन यत् पातञ्जलस्वीकृतं प्रकृतिपुरुषविवेकेन अभ्यास-  
वैराग्यपरिपाकात् यम-नियमासन-प्राणायाम-प्रत्याहार-धारणा-  
ध्यानत्वम्पदमात्रविषयकसम्प्रज्ञातसमाधिपूर्वकात् परमेश्वरप्रसादजात्  
पञ्चविधानां चित्तवृत्तीनां निरोधादेव धर्ममेघशब्दितात् असम्प्रज्ञात-  
समाधेः कैवल्यम्—इति तदपि निरस्तम् ।

यत्पुनर्भेदाभेदादिनो रामानुजाः—भेदाभेदश्रुत्योः तुल्यबल-  
त्वेन साम्यात् जीवब्रह्मणोः अविनाभावलक्षणं अभेदं आहुः । तथा  
हि । यथा—शुक्लः पटः—इत्यत्र जाति-द्रव्य-गुणानां त्रयाणां ऐक्यं  
प्रतीयते । तच्च ऐक्यं न तद्भेदस्य बाधकम् । बाधकत्वे तु द्रव्यत्व-  
गुणत्वयोः सामानाधिकरण्यं स्यात् । इष्टापत्तिः—इति चेत् । न ।  
द्विरवभाषो न स्यात् । न स्याच्च शक्यतावच्छेदकयोः समनियतत्वेन  
भेदाभावात् सङ्केतविशेषविषयतापि । घटकलगादिवदुपपादने तु ।  
शुक्लः पटः शुक्लो घटः—इत्यादिप्रत्यया न स्युः । घटत्वशुक्लत्वादेः  
व्याप्यव्यापकभावस्य द्रव्यत्वघटत्वादिवत् अङ्गीकारे तु सुतरां भेदः  
इति । तस्मात् अगत्या अविनाभाव एव अन्योन्याभावाप्रतिद्वन्द्वी

अभेदः कर्तव्यः । न तु अद्वैतवाद्विसम्मतः । प्रमाणाविरहात् । तं च केचित् तादात्म्यत्वेन अभिमन्यन्ते, केचित् समवायत्वेन इति विशेषः । तस्मात् एवं जीव-परमात्मनोरपि अंशांशिनोरविनाभाव एव अभेदः ।

अद्वैतवादे तु अभेदः पारमार्थिको भेदस्तु मायाकल्पितः । भेदाभेदवादे तु अभेदो ऽविनाभावः भेदस्तु पारमार्थिकः इति तु रहस्यम् । अंशत्वं च जीवस्य यथा भास्करप्रभाया भास्करांशत्वम् । यथा वा गुणस्य गुणिनोऽंशित्वम् । यदाश्रयत्वनिधमो यस्य स तद्विशेषणम् । एवंप्रकारवाचकशब्दस्य प्रकारिणि वर्तनात् प्रकार-प्रकार्यैक्यमविनाभावः । तयोरभावे च तन्न स्यात् । नचांशत्वे वस्त्वैक्यं—इति वाच्यम् । जडेनापि सह तथात्वापत्तेः । तस्यापि अंशत्वश्रवणात् । न चेष्टापत्तिः । तर्हि ब्रह्माणो ऽपि परिच्छिन्नत्वापत्तेः । तस्मात् परमात्मनोऽंशस्य जीवस्य व्यापकस्य अब्रह्मात्मकता-बुद्धिर्वन्मः, मुक्तिश्च तद्विलयः इति । स च विलयो लिङ्गशरीरापगममन्तरा न सम्भवति इति तन्नय एव मुक्तिः । पारिशेष्यात् । तदपि ब्रह्मात्मैक्यत्वज्ञानादेव । प्रमाणं च तत्र “तत्त्वमस्या”दिवाक्या-न्येव । तत्प्रतिपादिताऽभेदश्च न भेदप्रतिद्वन्द्वी । मुक्तिकाले ऽपि भेदसत्त्वे बाधकाभावः । अत्र अद्वैतवादिनां ब्रह्मभिन्नस्य सत्यत्वे मानाभावात् तद्व्यतिरिक्तस्य भेदस्य मिथ्याभूतस्य न तत्र विद्यमानत्वमस्ति—इति दूषणमपि स्ववासनावासितमेव इति रामानुजानां सिद्धान्तः ।

अतएव तस्मिन्ने लिङ्गशरीरादिसम्बन्धेन अब्रह्मतामापन्नस्य त्वं

पदार्थस्यैव शोधनाय “तत्त्वमा” दिवाक्ये त्वं पदे लक्षणा । न तत्पदे ऽपि । प्रयोजनाभावात्—इत्यादिवर्जितमपि अपास्तम् । विस्तरेण भेदाभेदादस्य तन्मोक्षस्य च पूर्वमेव निराकृतत्वात् इति दिक् ।

ननु—वेदान्तजन्याऽखण्डाकारवृत्तेः उपहितविषयत्वे तदानौं उपाध्यन्तराभावेन एतस्या एव उपाधायकत्वात् स्वविषयत्वापत्तिः । न चेष्टापत्तिः । शब्दबोधे शब्दानुपस्थिताभाननियमेन वृत्तेः शब्दानुपस्थितायाः भावानुपपत्तेः । यथाकथञ्चिदुपपत्तौ वा न ततो ऽज्ञान-तत्कार्यनिवृत्तिः । अज्ञान-तत्कार्याविषयकज्ञानस्यैव तदुभय-निवर्तकत्वात् । अन्यथा—अहमज्ञः, अयं घटः—इत्यादिज्ञानानां उप-हितविषयत्वेन अज्ञाननिवर्तकत्वप्रसङ्गात्—इति चेत् । नैवम् । वृत्तेः शब्दबोधे अभिमानाया एव उपाधायकत्वाभ्युपगमात् । तदुक्तं कल्पतरुहृदिः ।

“शुद्धं ब्रह्म विषयीकुर्वाणा वृत्तिः स्वं स्वेतरोपाधिं च निवारयति । स्वस्या अपि उपाधिलाविशेषात् ।

गुहायां न शब्द—इति शब्दलावण्यैश्चशब्दसामान्यनि-  
षेधवत् । एवं च न अनुपहितस्य विषयता ।

वृत्त्युपरागो ऽत्र सत्तया उपयुज्यते । न भास्यतया ।

विषयकोटिप्रवेशेन” ।

इति । अयमभिप्रायः । यथा अज्ञानोपहितस्य साच्चित्त्वे ऽपि न अज्ञानं साच्चिकोटौ प्रविशति । जडत्वात् । किन्तु साच्च्यकोटावेव । एवं वृत्त्युपहितस्य विषयत्वे ऽपि न वृत्तिर्विषयकोटौ प्रविशति । स्वविषयत्वानुपपत्तेः । किन्तु स्वयं अविषयो ऽपि वृत्तिरूपोपाधिः

चैतन्यस्य विषयतां सम्यादयति इति न कापि अनुपपत्तिः । तदुक्तं  
वृत्तिदीपे ।

स्वप्नकाशो ऽपि साक्ष्येष धीवृत्त्या व्याप्यते ऽन्यवत् ।

फलव्याप्यत्वमेवास्य शास्त्रवृत्तिनिवारितम् ॥

बुद्धि-तत्त्वस्य चिदाभासौ द्वावे<sup>१</sup>तौ व्याप्तौ घटम् ।

तच्चाज्ञानं धिया नश्येत् आभासेन घटः स्फुरेत् ॥

ब्रह्मण्यज्ञाननाशाय वृत्तिव्याप्तिरपेक्षिता ।

स्वयं स्फुरणरूपत्वात् नाभास उपयुज्यते ॥

चचुर्दीपावपेक्षेत घटादेर्दर्शने यथा ।

न दीपदर्शने किन्तु चचुरेकमपेक्ष्यते ॥

स्थितोऽप्यसौ चिदाभासो ब्रह्मण्येकीभवेत् परम् ।

न<sup>२</sup> तु ब्रह्मण्यविषयं फलं कुर्यात् घटादिवत् ।

‘अप्रमेयमनादिं’ चे<sup>३</sup>त्यत्र श्रुत्येदमौरितम् ।

मनसैवेदमाप्तव्यं इति धीव्याप्यता श्रु<sup>३</sup>ता\* ॥

१ ‘द्वावपि’ इति क. पुस्तके पाठः ।

२ ‘तत्तु’ इति ग. पुस्तके ।

३ ‘श्रुतौ’ इति क. ख. पुस्तकयोः ।

\* ‘स्वप्नकाशः’ अहमित्येवं बुद्धिवृत्तिसम्भवात् ‘स्वप्नकाशो ऽपि’ अन्य-  
वत् घटादिवत् । ‘धीवृत्त्या’ बुद्धिवृत्त्या ‘व्याप्यते’ । तर्हि अपसिद्धान्तः  
स्यात्—इति चेत् । न । पूर्वाचार्यैरपि वृत्तिव्याप्यत्वस्य अङ्गीकृतत्वात्  
तथाहि । द्विविधा हि व्याप्तिः । वृत्तिव्याप्तिः फलव्याप्तिश्चेति तत्र आद्या  
पूर्वाचार्यसम्भवा । द्वितीया निषिद्धा । ‘फलं’ वृत्तिप्रतिबिम्बितचिदाभासः  
तद्व्याप्यत्वं प्रत्यगात्मनो निराकृतम् स्वस्यैव स्फुरणरूपत्वात् इति भावः ।

आत्मनि फलव्याप्यभावं दर्शयितुं अनात्मनो वृत्त्या फलेन च व्याप्यत्वं

दर्शयति । बुद्धिः तत्स्थचिदाभासश्च एतौ हावपि घटं व्याप्नुतः । 'तच्च' तयोः बुद्धि-चिदाभासयोर्मध्ये । 'धिया' बुद्धिवृत्त्या प्रमाणाभूतया 'अज्ञानं' नश्यति । ज्ञानाज्ञानयोः विरोधात् । 'आभासेन' चिदाभासेन 'घटः' स्फुरेत् । जडत्वेन स्वतः स्फुरणायोगात् ।

आत्मनि ततो वैलक्षण्यं दर्शयति । प्रत्यक्-ब्रह्मणोः एकत्वस्य अज्ञानेन आवृतत्वात् तस्य अज्ञानस्य निवृत्तये वाक्यजन्यया—अहं ब्रह्मास्मीत्येवमाकारया धीवृत्त्या व्याप्तिरपेक्ष्यते । स्वस्यैव स्फुरणरूपत्वात् तत्स्फुरणाय चिदाभासो नापेक्ष्यते । अतो युज्यमानोऽपि चिदाभासः नोपयुज्यते इत्यर्थः ।

उक्तमर्थं दृष्टान्तेन विशदयति । यथा अन्धकारावृतघटादिदर्शने चक्षुः दीपश्च उभावपि अपेक्ष्येते । दीपदर्शने तु न तथा । किन्तु । एकं चक्षुरेवापेक्षितम् । तथा ब्रह्मणि अज्ञाननाशाय धीवृत्त्या व्याप्तिः अपेक्षिता नतु चिदाभास इति भावः ।

ननु—बुद्धि-तद्बुत्तीनां चिदाभासवैशिष्ट्यस्याभावात् घटादिखिव ब्रह्मण्यपि फलव्याप्तिर्बलात् भवेदेवेति चेत् । शृणु । यद्यपि घटाकारवृत्तिवत् ब्रह्मणोचरवृत्तावपि चिदाभासो ऽस्ति । तथापि नासौ ब्रह्मणो भेदेन भासते । किन्तु प्रचण्डातपमध्यवर्त्तिदीपप्रभावत् तेन एकौभूत एव भवति । अतः ब्रह्मणि स्फुरणलक्षणातिशयजनको न भवतीत्यर्थः ।

ननु—ब्रह्मणि फलव्याप्तिर्नास्ति । वृत्तिव्याप्तिस्तु विद्यते—इत्युक्तं तत्र किं प्रमाणम् ?—इति चेत् । मैवम् । अति-स्मृतिप्रमाणसिद्ध एवायमर्थः । तथा च अमृतविन्दूपनिषदि—

निर्विकल्पमनन्तं च हेतु-वृष्टान्तवर्जितम् ।

अप्रमेयमनादिं च यं ज्ञात्वा मुच्यते बुधः ।

इत्यत्र अप्रमेयशब्देन फलव्याप्तिराहित्यमुक्तम् । कठवल्ग्यां च—

मनसैवेदमाप्त्यर्थं नेह नानास्ति किञ्चन ।

इतिधीव्याप्यता अता । तस्मान्न कोपि विरोधः ।

इति । एतेन ज्ञानाज्ञानयोरेकविषयत्वं व्याख्यातम् । अज्ञान-  
मपि हि खोपधानदशायामेव ब्रह्म विषयीकरोति । खानुपधान-  
दशायां स्वस्यैवाभावात् । तथा च ज्ञानाज्ञानयोरुभयोरपि उपाध्य-  
विषयकत्वे सति उपहितविषयत्वात् समानविषयत्वमस्यैव । एतेन  
उपाधिविषयकज्ञानानां अज्ञाननिवर्तकत्वं व्याख्यातम् । इति दिक् ।

ननु—तथापि ब्रह्मसाक्षात्कारे किं मनः करणं उत शब्दः ?—इति  
चेत् । अत्र केचित् तार्किकेभ्यो बिभ्यतः शब्दात् परोक्षज्ञानमेव  
अङ्गीकृत्य भावनासहकृतात् मनसा । अपरोक्षज्ञानमाचक्षते । अन्ये  
तु मन्यन्ते—शब्दात् आपाततः परोक्षज्ञानमेव जन्यते । करण-  
स्वाभावात् । उत्तरकालं तु श्रवण-मनन-निदिध्यासनादिसहितात्  
शब्दादेव अपरोक्षज्ञानमुदेति । संस्कारसहकृतेन्द्रियादिवत् प्रत्यभि-  
ज्ञानं इति । तत्र आद्यः पक्षस्तावत् न युक्तः । भावनाजन्यत्वे ज्ञानस्य  
अप्रामाण्यप्रसङ्गात् । कामातुरस्य कामिनीं भावयतो व्यवहितका-  
मिनीसाक्षात्कारवत् ।

ननु—न भावनाजन्यत्वं तत्र अप्रामाण्यप्रयोजकम् । किन्तु  
बाधितविषयत्वम् । भावनानपेक्षेऽपि शुक्तिरजतादिभ्रमे बाधादेव  
अप्राप्यस्वीकारात् । ब्रह्मणि तु सर्वमानागोचरे बाधासम्भवात् ।  
तद्भावनानाज्ञानजन्यस्यापि प्रामाण्यं न व्याहृत्यते । न च व्यवहित-  
कामिनीविभ्रमादौ दोषत्वेन भावनायाः क्लृप्तत्वात् तज्जन्यत्वे ब्रह्म-  
साक्षात्कारस्य दोषजन्यत्वेन भ्रमत्वं भविष्यति । बाधितविषयत्ववत्  
दोषजन्यत्वस्यापि भ्रमत्वप्रयोजकत्वात् । तदुक्तं मीमांसाभाष्यकृद्भिः ।

१ 'तस्माद्भावनो' इति ग. पुस्तके ।



“यस्य च दुष्टं करणं यत्र च मिथ्येति प्रत्ययः

स एव असमीचीनो नान्यः” ।

इति । तद्वार्तिककारैश्च—

तस्माद्बाधात्मकत्वेन प्राप्ता बुद्धेः प्रमाणात् ।

अन्यथा तु हेतुत्वदोषज्ञानादयो यतः ।

इति । तुल्यवदेव अप्रामाण्यप्रयोजकं इयमुक्तम् । तस्मात् बाधा-  
भावे ऽपि दोषजन्यत्वात् अप्रामाण्यमेव—इति वाच्यम् । भावनायाः  
कचिद्दोषत्वे ऽपि सर्वत्र दोषत्वाऽनिश्चयात् । अन्यथा शङ्खपीतलभ्र-  
मकारणीभूतस्य पीतद्रव्यस्य स्वविषयज्ञाने ऽपि अप्रामाण्यप्रयो-  
जकत्वं स्यात् । कचित् कश्चिद्दोष इत्येवाङ्गीकारात् । विषयबाधे-  
नैव दोषजन्यत्वप्रकल्पनात् च । दुष्टकरणजन्यस्यापि अनुमानादे-  
र्विषयाबाधेन प्रामाण्याभ्युपगमात् च । अन्यथा परिभाषामात्रापत्तेः ।  
मीमांसाभाष्य-वार्तिककाराभ्यामपि बाधितविषयव्याप्यत्वेनैव दुष्ट-  
करणजन्यत्वं अप्रामाण्यप्रयोजकमुक्तम् । न स्वातन्त्र्येण ।

तस्मात् भावनाजन्यमपि ब्रह्मज्ञानं अबाधात् प्रामाण्यं लक्ष्यतां  
—इति चेत् । नैवम् । परोक्षज्ञानजनकभावनाया अपरोक्षज्ञानजन-  
कत्वासम्भवात् । न हि वज्रानुमितिज्ञानं सहस्रकाल आवृत्तमपि  
वज्रिषाचात्काराय कल्पते । क्लृप्तप्रमा सामयीमन्तरेण जायमान-  
स्यैव ज्ञानस्य अप्रामाण्यनियमात् । अन्यथा—

“चेत्यं वन्देत स्वर्गकामः” ।

इत्यादि पौरुषेयवाक्यानामपि विषयबाधाभावात् अप्रामाण्यं न  
स्यात् । न हि चैत्यवन्दनं स्वर्गसाधनं भवति—इत्यत्र किञ्चिद्भाष्य-

मस्ति । अलौकिकहिताहितसाधनतायाः वेदैकमेयत्वात्\* । तत्र च मानान्तराप्रसरात् । पुरुषवचसां च मानान्तरमूलत्वेनैव प्रामाण्यात् । तत्र मूलाभावादप्रामाण्यम् । पुरुषस्य भ्रम-प्रमादादिसम्भवात्—इति चेत् । प्रकृते ऽपि तुल्यम् । न चात्र शब्दप्रमाणस्य मूलत्वात् नामूलता—इति वाच्यम् । संवादात् प्रामाण्याङ्गीकारे पूर्वतन्त्रोपपादितस्वतस्त्व-भङ्गप्रसङ्गात् । आवश्यकत्वेन शब्दस्यैवात्र प्रामाण्यस्योचितत्वात् च ।

अन्यत्र अदृष्टमपि फलान्यथानुपपत्त्या अत्रैव प्रामाण्यं कल्प्यते—इति चेत् । न । अपूर्वप्रामाण्यान्तरकल्पने मानाभावात् । फलस्य च कृत्प्रमाणेनैव उपपत्तेः । परोक्षभावनाया अपरोक्षविषयत्वं च अन्यत्र अदृष्टचरमपि त्वया कल्पनीयम् । तदुभयकल्पनात् वरं कृत्प्रप्रामाण्यस्य शब्दस्यैव अपरोक्षविषयत्वमात्रकल्पनम् । धर्मिकल्पनातो धर्मकल्पनाया लघुत्वात् ।

---

१ 'तु' इति ख. पुस्तके ।

---

\* नैतदपरे आहंतादयः सहन्ते । तेषां मते अलौकिक-हिताहित साधनस्यापि आप्तवाक्यैकमेयत्वम् । आप्तत्वं च यथार्थवस्तुवि । वेदस्य तु न सर्वथा आप्तत्वम् । अगर्थावहानां श्रेयसागादीनामपि तत्रोप-देशात् । तस्मात् लौकिकवाक्यवत् हेयोपादेयत्वाविशेषात् ग्राह्य-त्या-ग्यांशयोः तुल्यं लौकिक-वैदिकवाक्ययोः प्रामाण्यम्—इति तेषामाशयः । अन्ये तु अलौकिकं हिताहितमेव नाद्रियन्ते चार्वाकादयः । कुतस्तरां तत्साधनस्य वेदस्य आदरः ? अत्र तेषां नास्तिकानां दुर्मतप्रदर्शनेनेति सर्वमनवद्यम् ।

अथास्तु तर्हि मन एव अत्र प्रमाणं—इति चेत् । तत्किं भावना-  
सहकृतं केवलं वा ? आद्ये पूर्वाक्तदोषः । ज्ञानादिमहकृतस्य मनस  
एव सर्वत्र प्रामाण्यसम्भवे प्रमाणान्तरोच्छेदापत्तेः । चक्षुरादीनामेव  
सर्वत्र असाधारण्यात् । प्रामाण्यमित्यभ्युपगमे भावनाया अपि  
तुल्यत्वम् । नापि द्वितीयः । वेदान्तवाक्यश्रवणात्पूर्वमपि केवलमनसो  
विद्यमानत्वेन ब्रह्माणस्य सर्वदा सन्निहितत्वेन साक्षात्कारः स्यात् ।  
तथा च । श्रवण-मनन-निदिध्यासनादिसाधनानां आनर्थक्येन तत्प्र-  
तिपादकचतुर्लक्षणीमीमांसारम्भो न स्यात् । किञ्च तस्य प्रमाणानु-  
ग्राहकत्वेन तर्कालोकादिवत् न प्रमाणान्तरत्वं सम्भवति । असाधा-  
रणविषयभावात् । सिद्धान्ते सुख-दुःखेच्छादीनां मनोधर्माणं  
करणव्यवधानाभावेनैव साचिवेद्यत्वाभ्युपगमात् ।

न च ब्रह्मैव असाधारणो विषयो मनस—इति वाच्यम् ।

“यन्मनसा न मनुते” ।

इत्यादिश्रुतिविरोधात् । ननु—

यद्वाचा नाभ्युदितम् । न चक्षुषा गृह्यते नापि वाचा ।

यतो वाचो निवर्त्तन्ते ।

इत्यादि श्रुतिविरोधः सिद्धान्ते ऽपि समः—इति चेत् ।

“नावेदविन्मनुते तं दृहन्तम् ।

वेदेनैतद्यदेदित्यम्” ।

“तं त्रौपनिषदं पुरुषं पृच्छामि” ।

इत्यादिश्रुतिबलेन निषेधश्रुतीनां मुख्यवृत्त्यविषयत्वेनापि उप-  
पत्तेः । मनसि च मुख्यामुख्यभेदाभावात् । ननु—

सर्वे वेदा यत्रेक्ये भवन्ति ।

स मानसीन आत्मा मनसैवानुद्गृह्यः ॥

इत्यादिश्रुतेः कागतिः ?—इति चेत् । शृणु । मानसीनत्वं मनसि उपाधौ उपलभ्यमानत्वम् । न मनोजन्यसाक्षात्कारविषयत्वम् । “मनसैव” इति तु कर्तरि तृतीया आत्मनो ऽकर्तृत्वप्रतिपादनार्था मनसो दर्शनकर्तृतामाह । न करणताम् । औपनिषदसमाख्या-विरोधात् । असाधारणेन हि व्यपदेशा भवन्ति व्यवहारे । मानसी-न समाख्यानवत् । अतएव प्रमाश्रयत्वादपि न मनसः तत्र करण-तावकाशः ।

कामः सङ्कल्पो विचिकित्सा अद्वाऽअद्वा । . .

धृतिरधृतिर्ह्रीर्धीर्भौरित्येतत्सर्वं मन एव\* ॥

इति श्रुतौ—मृद्घट—इति वत् उपादानकारणत्वेन मनसः सामानाधिकरण्यप्रतिपादनात् । दण्डो घट—इत्यादि सामानाधि-करण्यादर्शनेन न निमित्तकारणत्वाभ्युपगमेन उपपत्तिः । निमित्त-कारणग्रहणार्थं अवश्यकल्पयोः अन्वय-व्यतिरेकयोः समवायिकारणः

\* ‘कामः’ स्वीयतिकराभिलाषः । ‘सङ्कल्पः’ प्रत्युपस्थितविषयविकल्पनं शुक्लनीलादिभेदेन । ‘विचिकित्सा’ संशयज्ञानम् । ‘अद्वा’ अदृष्टार्थेषु कर्मसु देवतासु देवत्वादिषु च आस्तिक्यबुद्धिः । ‘अअद्वा’ तद्विपरीता बुद्धिः । ‘धृतिः’ धारणं देहाद्यवसाद उत्तमानाम् । ‘अधृतिः’ तद्विपर्ययः । ‘ह्रीः’ लज्जा । ‘धीः’ प्रज्ञा । ‘भीः’ भयम् । ‘इत्येतत्’ एवमादिकं सर्वं ‘मन एव’ मनसः अन्तःकरणस्य रूपाख्येतानि । मनसो ऽस्तित्वं प्रतिबन्धश्च कारणमुच्यते । तस्मान्मन्ये नामास्त्यन्तःकरणम् ।

विषयत्वस्यैव उचितत्वात् । समवायिकारणान्तरोपस्थित्यभावात् ।  
आत्मनश्च—

“साक्षी चेत्ता केवलो निर्गुणश्च” ।

इति श्रुत्या निर्गुणत्वप्रतिपादनात् । दृश्यानां द्रष्टृधर्मत्वा-  
नुपपत्तेः । दृश्यानां घटादीनां स्वरूपतो धर्मत्वेन वा तादात्म्या-  
भावस्य सर्वसिद्धत्वात् । काम-सङ्कल्पादीनां स्वप्रकाशत्वाभावेन दृश्य-  
त्वादिधर्माणां द्रष्टृधर्मत्वाभावनियमे मनसैव तु द्रष्टव्यम् ।

यदा सर्वे प्रमुच्यन्ते कामा ये ऽस्य हृदि स्थिताः\* ।

तीर्णा हि तदा सर्वान् शोकान् हृदयस्य भवति ॥

१ ‘कामान्’ इति ख. पुस्तके ।

\* जनकमाह भगवान् याज्ञवल्क्यः । ‘यदा’ यस्मिन् काले ‘सर्वे’ समस्ताः  
‘कामाः’ ढष्णाप्रभेदाः ये लोके प्रसिद्धा इहामुचार्थाः पुत्र-वित्त-लोके-  
मयीलक्षणाः । ‘अस्य’ प्रसिद्धस्य पुरुषस्य । ‘हृदि’ बुद्धौ । ‘अत्रिताः’ आ-  
श्रिताः । ‘प्रमुच्यन्ते’ आत्मकामस्य ब्रह्मविदः समूलतो विशीर्यन्ते,—

‘अथ मर्त्योऽमृतो भवत्यत्र ब्रह्म समनुते’ ।

इति मन्त्रस्योत्तरार्धमवानुसन्धेयम् । ‘अथ’ स ‘मर्त्यो’ मरणधर्मा सन्  
समूलतः कामवियोगात् ‘अमृतो भवति’ अर्थादनात्मविषयाः कामाः  
अविद्या लक्षणा मृत्यवः इति । ‘अत्र’ अस्मिन् नरजन्मनि ‘ब्रह्म समनुते’  
ब्रह्मभावं मोक्षं प्रतिपद्यत इत्यर्थः ।

† ‘तीर्णा’ अतिक्रान्ता हि यस्मात् तस्मात् ‘तदा’ तस्मिन्काले ‘सर्वान्’  
‘शोकान्’ शोकाः कामाः इष्टविषयप्रार्थनाः । यतः ते कामाः विषय-

इत्यादिश्रुतिभिर्मनोधर्मत्वमेव कामादीनां निश्चीयते । मनसः  
तादात्म्याद्व्यासाच्च तद्वर्माणामपि आत्मनि आद्यासिको व्यवहारः ।

“बुद्धेर्गुणेनात्मगुणेन चैव आराधमात्रो ह्यवरो ऽपि दृष्टः” ।

“स समानः ससुभौ लोकावनु सञ्चरति” ।

“ध्यायतीव स धीः स्वप्नो भूत्वेन लोकमतिक्रामति” ॥

इत्यादिश्रुतिभ्यः ।

विज्ञानं यज्ञं तनुते कर्माणि तनुते ऽपि च ।

इति श्रुतौ विज्ञानशब्दवाच्यस्य मनस एव प्रथमान्तपदनिर्देशत्वे  
कर्तृत्वश्रवणात् च । ननु—

“मनसा ह्येव पश्यति मनसा शृणोति” ।

इत्यादौ करणत्वमपि श्रुतं—इति चेत् । न । इन्द्रियातिरिक्ते  
मनसि विप्रतिपन्नान्नुति तदतिरिक्तमनःसङ्गावमात्रे तस्याः श्रुतेः  
तात्पर्यात् । न तु करणत्वे ऽपि । एवकारानन्वयापत्तेः चचुरादौनामपि  
कारणत्वस्यान्वय-व्यतिरेकसिद्धत्वेन तद्व्यवच्छेदेन नियमानुपपत्तेः ।  
हेतुमात्रे ऽपि तृतीयास्मरणात् । मनसः करणताप्रसिद्धिस्तु निर्धर्मकस्य  
प्रकाशस्य आत्मनः असङ्गस्य स्वतो विषयोपलम्भायोग्यस्य स्वतादा-  
त्म्याध्यासेन तदाकारवृत्तिभिः विषयोपलम्भाद्वारत्वादेव । न तु चचु-  
रादिवृत्तवृत्त्यत्वेन इति आस्तां तावत् ।

१ ‘नियमोपपत्तेः’ इति ख. पुस्तके ।

\*विद्योगे शोकत्वमापद्यन्ते । शोकः, कामः, रतिः इति पर्यायाः । प्रक्रिया-  
पतितत्वात् शोकशब्दः कामवचन एव भवितुमर्हति । विगतशोको  
भवति इत्यर्थः ।

अस्तु तर्हि प्रथमं परोक्षज्ञानं जनयतो ऽपि शब्दस्यैव सहकारिविशेषलाभेन पश्चादपरोक्षज्ञानजनकत्वम्—इति चेत् । न । अर्द्धजरतीन्यायापातात्\* शब्दस्य परोक्षज्ञानजननस्थाभावे सहकारिसहस्रेणापि तदन्यथाकरणयोगात् । आगन्तुकस्य स्वभावत्वानुपपत्तेः । यत्तु दृष्टान्तत्वेन प्रत्यक्षज्ञानमुदाहृतम् । तत्र किं विवक्षितम् ? अपरोक्षज्ञानजनकस्वभावस्य चक्षुषः संस्कारसहकारेण परोक्षज्ञानजनकत्वम् ? अथवा सन्निकृष्टविषये अपरोक्षज्ञानजनकस्वभावस्य चक्षुषः संस्कारसहकारेण ऽसन्निकृष्टे ऽपि तत्तांशे अपरोक्षज्ञानजनकत्वम् ? किंवा संस्कारनिरपेक्षत्वेन ज्ञानं जनयतो ऽपि चक्षुषः संस्कारसापेक्षत्वे ऽपि न अप्रामाण्यम् ? इति । तत्र नाद्यः । प्रत्यभिज्ञायाः अपरोक्षत्वात् । तत्तांशे चक्षुषोऽजनकत्वाच्च । अतएव न द्वितीयो ऽपि । तत्तांशे ऽपरोक्षत्वानङ्गीकारात् । तदंशे संस्कारमात्रजन्यत्वेन स्थितित्वाभ्युपगमात् च । एतेन प्रत्यभिज्ञायाः संस्कारजन्यत्वे स्थितित्वापातात् संस्कारजस्मरणमेव विशेषणज्ञानत्वेन तत्कारणं—इत्यपास्तम् । संस्कारजन्यत्वांशे स्मरणत्वाङ्गीकारात् । स्थितिहेतुत्वेनावश्यकल्पोद्भूतसंस्कारादेव प्रत्यभिज्ञोत्पादसम्भवे अन्तरास्थितिकल्पनानवकाशात् । तद्धेतोरेव तदस्तु, किं तेन—इति न्यायात् स्मरण इव प्रत्यभिज्ञायामपि पूर्वानुभवान्वय-व्यतिरेकयोः तुल्यत्वात् च । प्रमात्वाप्रमात्ववत् अनुभवत्व-स्मरणत्वयोरेकज्ञानवृत्तित्वे

\* ‘अर्द्धजरतीन्यायः’ अर्द्धा जरतीव अर्द्धजरती इत्यर्थे कन् । अर्द्ध-वृद्धातुल्ये न्याये । स च यथा—एकस्याः कुक्कुट्याः शरीरस्य एकं अर्द्धं पाकाय अपरमर्द्धं प्रसवाय यथा न प्रभवति । एवं एकस्य भागस्य अन्यपरत्वं अन्यस्य अन्यपरत्वं न युज्यते इत्येवंपरो ऽयं न्यायः ।

विषयकृतांशभेदात् न विरोधः । स्मृतित्वानुभवत्वयोः जातित्वान-  
ङ्गीकारात् । अतएव न द्वितीयः । न हि चक्षुषः स्वविषये संस्कार-  
सापेक्षत्वमस्ति । येन सापेक्षत्वलक्षणं अप्रामाण्यं स्यात् । किन्तु ।  
स्वसहकारिसमवधानात् स्वे स्वे विषये युगपत् तज्ज्ञानजनकयोः  
चक्षुःसंस्कारयोः अर्थसमाजेनानुभवस्मरणात्मकज्ञानजनकत्वं पर्यव-  
स्यति । अन्यथा संस्कारसहकारेण चक्षुषो ऽसन्निकृष्टे विषये ऽपि  
ज्ञानजनकत्वे रजतसंस्कारसहकारेण असन्निकृष्टे ऽपि रजते चाक्षुष-  
ज्ञानापत्तेरन्यता ख्यातिस्वीकारप्रसङ्गः । रजतचाक्षुषत्वेन रजतसं-  
योगत्वेनैव कार्यकारणभावनियमे तद्देशकालरूपायां तत्तायामपि  
तुल्यम् । प्रत्यक्षस्य विद्यमानोपलम्बनियमात् । किन्तु भिन्नजाती-  
यज्ञानहेतुत्वेन कृत्रयोरपि संस्कारयोरन्वय-व्यतिरेकाभ्यां एकज्ञान-  
हेतुत्वं प्रत्यभिज्ञायां कृत्रम् । इदमेव अन्यताख्यातिनिराकरणेन  
अनिर्वचनीयाख्यमिथ्याज्ञानोत्पत्तिं व्यवस्थापयद्भिः पञ्चपादिकाकारै-  
र्दृष्टान्तितम् । नैतावता सापेक्षस्यापि प्रामाण्यं भविष्यति । इह च  
पूर्वमपरोक्षज्ञानासमर्थस्यैव शब्दस्य विचारजनितसंस्कारविशेषसह-  
कारेण अपरोक्षज्ञानजनने सापेक्षत्वलक्षणाप्रामाण्य-स्वभावभङ्गयोः  
प्रसङ्गो वज्रलेपायते । तस्मात् शब्द एव विचारात्पूर्वं ऊर्ध्वं च स्वतः-  
प्रमाणभूतो विषयमहिम्ना साक्षात्कारं जनयतीति युक्तमाश्रयितुम् ।

न च स्वभावभङ्गदोषः । मनस इव अपरोक्षापरोक्षज्ञानजनन-  
स्वभावाङ्गीकारात् । यथा मनः कश्चित् परोक्षं ज्ञानं जनयति ।  
कश्चित् च अपरोक्षं—इति उपेयते परैः, तद्वदस्माकं किं न स्यात् ?  
ननु—तत्र अवच्छेदकद्वयमस्ति । मनस्त्वेन परोक्षज्ञानजनकता ।



इन्द्रियत्वेन चक्षुरादिवत् असाधारणेन अपरोक्षज्ञानजनकता । इन्द्रियत्वं च—शब्देतरोद्धृत\*विशेषगुणाभावसमानाधिकरणज्ञानकारणमनःसंयोगाश्रयत्वम् । स्मृत्यजनकवृत्तिज्ञानकारणमनःसंयोगाश्रितत्वं वा । तत्तु चक्षुरादाविव मनस्यपि वर्तते । एवं शब्दे द्वैतत्वं वाच्यम् । एकं परोक्षज्ञानजनकतावच्छेदकम् । अपरं अपरोक्षज्ञानजनकतावच्छेदकं—इति चेत् । उच्यते विषयाजन्यज्ञानजनकत्वेन वा ज्ञातकरणत्वेन वा शब्दस्य परोक्षज्ञानजनकत्वम् । योग्यपदार्थनिरूपितत्वं पदार्थभेदपरशब्दत्वेन च अपरोक्षज्ञानजनकता । धार्मिकस्त्वमसि—इत्यादौ व्यभिचारवारणाय आद्यं विशेषणम् । इतरविशेषणव्यावर्त्यं तु स्पष्टम् ।

एतच्च—दशमस्त्वमसि, राजा त्वमसि—इति वाक्यात्—दशमोऽहमस्मि, राजाहमस्मि—इत्यादिसाक्षात्कारदर्शनान् । अन्यथा—नाहं

१ 'ज्ञानजनक' इति क. ख. पुस्तकयोः ।

\* शब्देतरोद्धृतविशेषगुणानाश्रयत्वे सति ज्ञानाऽसाधारणकारणमनःसंयोगाश्रयत्वमिन्द्रियम् । ननु—ज्ञानकारणासाधारणमनःसंयोगाश्रयत्वं आत्मन्यपि अस्ति इति तद्वारणाय 'विशेषगुणानाश्रयत्वे' इति । ननु—एतदपि इन्द्रियेष्वसिद्धम् । अतएव—'उद्धृते'ति । तदपि श्रोत्रेऽप्याप्तं—इति चेत् एतद्वारणाय 'शब्देतरे'ति । ननु—पुण्येति अतिव्याप्तिवारणाय—'ज्ञानकारणे'ति । काणादावतिव्याप्तिमिति तद्वारणाय—'असाधारणे'ति सङ्क्षेपः ।

† अतिव्याप्तिवारणाय ज्ञानकरणत्वेनेति—अज्ञातकारणत्वेन वा इति अवगन्तव्यम् ।

‡ अभेदप्रतिपादकेन 'तत्त्वमस्या'दि वाक्यरूपशब्देन इत्यर्थः ।

दशमः नवमोऽहमस्मि—नाहं राजा व्याधेएवाहमस्मि—इत्यादि-  
साक्षात्कारिभ्रमनिवृत्तिः ततो न स्यात् । साक्षात्कारिभ्रमे साक्षा-  
त्कारिविरोधिज्ञानत्वेनैव विरोधित्वकल्पनात् ।

न च—तत्र वाक्यात् पदार्थमात्रोपस्थितौ मानसः संसर्गबोधः—  
इति वाच्यम् । सर्वस्मिन्नपि वाक्ये तथा सम्भवेन शब्दप्रमाणमात्रो-  
च्छेदप्रसङ्गात् । असाधारणमनःसहकारित्वेन पदार्थज्ञानस्य प्रमा-  
णान्तरत्वावश्यकत्वात् च । ‘यदसाधारणं कारणं’ इत्यादि न्यायात् ।  
अतएव वाक्यात् परोक्षज्ञानानन्तरं मानसज्ञानानन्तरमेव भ्रमनि-  
वर्तकं—इत्यपास्तम् ।

अन्वय-व्यतिरेकाभ्यां तत्र वाक्यस्यैव कारणतावधारणात् । अन्यथा  
वाक्याश्रवणात् पूर्वमेव सामर्थ्याः सम्भवेन मनसा चक्षुरादिना  
वा साक्षात्कारजननप्रसङ्गात् । वाक्यमपि तत्र सहकारि—इति चेत् ।  
तर्हि आयातं वाक्यस्यैव प्रामाण्यम् । मनसोऽसाधारणकारणत्वात् ।  
तस्मात् शब्द एव तत्र सहकारहेतुः । यथा च परोक्षत्वव्याप्यमेकं  
मानसत्वमपरोक्षव्याप्यमपरम् । तद्वत् शब्दत्वमपि द्विविधम् । तेन  
न साङ्कर्यप्रसङ्गः इति दिक् ।

इति शब्दादपरोक्षज्ञानसिद्धिः ।

१ ‘मात्रोच्छेदापत्तेः’ इति ख. पुस्तके ।

\* सहकारित्वात् कारणात्वमित्यर्थः ।

ननु—अस्तु शब्दस्य ब्रह्मसाक्षात्कारकरणत्वम् । तथापि अविद्या-  
निवर्तिका किं स्वप्रकाशा चित् ? उत तदाधारभूतावृत्तिः ? नाद्यः ।  
तस्य इदानीमपि सत्त्वेन नित्यनिवृत्त्यापत्तिः । न द्वितीयः । असत्त्वात्  
मत्सिद्धेरयोगात् । जानामि—इति ज्ञप्तिरूपचिद्विरोधस्यैव अनु-  
भवसिद्धत्वेन अज्ञप्तिरूपवृत्तिविरोधस्य असम्भवात् । चित्ता प्रकाश-  
मानसुखादौ अज्ञानादर्शनात् च—इति चेत् । न । अविद्यानि-  
वर्तकं यद्यपि न स्वप्रकाशचैतन्यरूपं ज्ञानमात्रं तस्य तत्साधकत्वात् ।  
तथापि श्रवणादिमाह्वापरोक्षवृत्तिसमारूढं तदेव । तदुक्तम् ।

तृणादेर्भासिकाप्येषा सूर्यदौर्गन्तव्यं दृष्टेत् ।

सूर्यकान्तमुपारुह्य तत्रायं चित्ति योजयेत् ॥

इति ।

ननु—तर्हि सविलामाज्ञाननाशकमिदं ब्रह्मज्ञानं कथं नश्येत् ?  
नाशकान्तराभावात्—इति चेत् । शृणु । यथा कतकरजःसलिलेन  
संयुज्य पूर्वयुक्तरजोन्तरविशेषं जनयत्सविशेषमपि जनयति । तथा  
ज्ञात्मनि अध्यस्थमानं ब्रह्मज्ञानं पूर्वाध्यस्तसर्वप्रपञ्चं निवर्तयन् स्वात्मा-  
नमपि निवर्तयतीति । तदुक्तम् ।

अज्ञानकलुषं जीवं ज्ञानाभ्यासात् हि निर्मलम् ।

कृत्वा ज्ञानं स्वयं नश्येत् जलं कतकरेणवत् ॥

इति । केचित्तु । अन्यं निवर्त्य स्वयमपि निवृत्तौ दग्धलोह-  
पौताम्बुन्यायं उदाहरन्ति इति । अन्ये पुनः—ब्रह्मज्ञानमज्ञानस्येव

निवर्तकम् । ज्ञानाऽज्ञानयोरेव साक्षात् विरोधात् । प्रपञ्चस्य च उपा-  
दाननाशत् न नाश इति प्रपञ्चान्तर्गतस्य ब्रह्मज्ञानस्यापि तत एव  
नाशः । न च—प्रपञ्चस्य ज्ञानाऽनिवर्त्यत्वे मिथ्यात्वानुपपत्तिः—इति  
वाच्यम् । प्रपञ्चनिवृत्तेः साक्षात् ज्ञानजन्यत्वाभावे ऽपि ज्ञान-  
जन्याज्ञाननाशजन्यत्वात् साक्षात्परम्परया वा ज्ञानैकनिवर्त्यत्वाङ्गी-  
कारात् ।

ननु—भवतु अविद्यानिवृत्त्या तत्कार्यनिवृत्तिरूपा मुक्तिः । सैव  
तु न सम्भवति । तथा हि । अविद्यानिवृत्तिः किं आत्मरूपा  
तद्विज्ञा वा ? नाद्यः । असाध्यत्वापत्तेः । द्वितीये ऽपि किं सती ?  
उत मिथ्या ? आद्ये । अद्वैतहानिः । अन्ये । अविद्यातत्कार्यान्यतरा-  
पत्तिः—इति चेत् । नैवम् । चरममनोवृत्त्युपलक्षितस्य आत्मनो  
ऽज्ञानहानिरूपत्वात् । न च—उपलक्षणनिवृत्त्या मुक्तेरपि निवृत्तिः  
—इति वाच्यम् । पाके निवृत्ते ऽपि पाचकाऽनिवृत्तिदर्शनात् ।  
तदुक्तम् ।

निवृत्तिरात्मा मोहस्य ज्ञातत्वेनोपलक्षितः ।

उपलक्षणनाशे ऽपि स्यान्मुक्तिः पाचकादिवत् ॥

इति । न च—वृत्त्युपलक्षितस्य पञ्चादिव पूर्वमपि सत्त्वेन मोह-  
काले ऽपि तद्वान्यापत्तिः—इति शङ्क्यम् । पूर्वमिद्वय उपलक्षणत्वा-  
योगात् । न हि पाकसम्बन्धात् पूर्वं पाचको भवति । तथा व्यव-  
ह्रियते वा इति दिक् ।

अथ तथापि कस्यायं मोक्षः पुमर्थः । किं अहमर्थस्य ? उत चिन्मात्रस्य ? नाद्यः । लभ्यते अहमर्थस्य मुक्त्यनन्वयात् । नान्यः । अहं मुक्तः स्यां—इतिवत्—चिन्मात्रं मुक्तं स्यात्—इति इच्छाया अनु-  
दयात्—इति चेत् । न । अहमर्थगतचिदंशस्यैव मुक्तिकालान्वयित्वेन परमानन्दरूपत्वेन च पुमर्थत्वसम्भवात् । न च—सुखस्य दुःखाभाव-  
मात्रत्वे वैशेषिकमोक्षवदपुरुषार्थत्वम् । अतिरेके च सद्द्वितीयत्वं—इति वाच्यम् । दुःखाभावातिरेके ऽपि आत्मानतिरेकात् । आत्म-  
नश्च स्वप्रकाशसुखस्वरूपत्वेन ज्ञानानन्दैकरूपत्वात् । तदुक्तम् ।

तस्मादविद्यास्तमयो नित्यानन्दः प्रकीर्तितः ।

निःशेषदुःखच्छेदाच्च पुरुषार्थः परो मतः ॥

इति । न च—अर्थभेदाभावे सुखप्रकाश इति सह प्रयोगो न स्यात्—इति वाच्यम् । अविद्याकल्पितदुःखजडात्मकत्वरूपव्यावृत्ति-  
भेदेन तदुपपत्तेः । न च—स्वप्रकाशसुखस्य स्वतः स्फुरणे ऽपि दुःखा-  
भावस्य अस्फुरणात् अपुमर्थता—इति वाच्यम् । दुःखाभावस्यापि आत्मानतिरेकेण आत्माभिन्ने सुखे स्फुरणे सति तस्यापि स्फुर-  
णात् । तत्त्वेन स्फुरणस्य अप्रयोजकत्वात् च । तस्मात् स्वप्रकाशचि-  
ह्निकं सुखं इति दिक् ।

इति चिदंशस्य मुक्त्यन्वयित्वनिरूपणम् ।

अथ जीवन्मुक्तिः । अथ कथं नष्टाविद्यस्य जीवन्मुक्तस्य अविद्या-  
वत्पुरुषवद्भव\*हारः इति ?—चेत् । उच्यते । अविद्यालेशाङ्गीकारात् ।  
तथा हि । यद्यपि ज्ञानेन अज्ञानं निवर्तितमेव दीपेनेव तमः ।  
तस्य तद्विरोधिस्त्वभावत्वात् । तथापि तदुपादेयं अहङ्कार-देहादि-  
निरूपादानमेव यावत्प्रारब्धकर्मभोगं अनुवर्तते । दृष्टत्वादेव । न हि  
दृष्टे ऽनुपपन्नं नाम ।

तस्य तावदेव चिरं यावन्न विमोक्ष्ये ऽथ सम्यक्त्यते† ।

इति श्रुतिश्च । किञ्च । तार्किकैरपि हि समवायिकारणनाशात्  
द्रव्यनाशमङ्गीकुर्वद्भिः निरूपादानं द्रव्यं चणमात्रं तिष्ठतीत्यङ्गीकृ-  
तम् । नित्यपरमाणुसमवेतद्व्युत्पन्ननाशे तु असमवायिकारणनाशादेव  
द्रव्यनाशः । समवायिनिरूपितकारणनाशत्वमुभयोरनुगतमिति न

\* अविद्यायुक्तपुरुषवत् अज्ञानिवत्—अहं दुःखी—इत्यादिशब्दप्रहारः  
कथं भवतीति शङ्का ? ।

† ‘तदुपादेयं’ अविद्योपादानकमित्यर्थः ।

‡ ‘तस्य’ एवमाचार्यवतो ऽस्य पुरुषस्य मुक्ताविद्याभिमानस्य । ‘ताव-  
देव’ तावानेव कालः ‘चिरं’ क्षयः ‘सदात्मस्वरूपसम्पत्तेः’ इति शेषः ।  
कियान् कालः चिरमित्युक्ते ? ‘यावत् न विमोक्ष्ये’ न विमोक्ष्यते । येन  
कर्मणा शरीरमारब्धं तस्योपभोगेन क्षयात् देहपातो यावदित्यर्थः । ‘अथ’  
तदैव ‘सम्यक्त्यते’ इति । नात्र अथशब्द आनन्तर्यार्थः । नहि देह-  
मोक्षस्य सत्सम्पत्तेस्त्वकालभेदो ऽस्ति येन अथशब्द आनन्तर्यार्थः स्यात् ।

§ समवायेन कार्यमिति यत्कारणं तन्नाशत्वमित्यर्थः ।

॥ ‘उभयानुगतं’ समवायिकारणनाशाऽसमवायिकारणनाशयोः अनु-  
गतमित्यर्थः ।

अननुगमः । ये तु । असमवायिकारणनाशदेव सर्वत्र कार्यद्रव्यनाशं  
अङ्गीकुर्वन्ति तेषामाश्रयनाशस्थले लक्षणद्वयं अनुपादानं कार्यं  
तिष्ठति । एवमत्रापि प्रतिबन्धसन्निपाते बह्मकालावस्थितिः केन  
वार्यते । प्रारम्भकर्मणश्च प्रतिबन्धकत्वं श्रुतिमिद्धम् । अन्तःकरण-  
देहाद्यवस्थित्यन्यथानुपपत्तिमिद्धं च । तदुक्तम् ।

उपादाने विनष्टे ऽपि क्षणं कार्यं प्रतीयते ।

इत्याहुस्तार्किकान्तरदम्भाकं किं न सम्भवेत् ॥

तन्तूनां दिनसङ्ख्यानां तैस्तादृक् क्षण ईरितः ।

भ्रमस्यासङ्ख्यकल्पस्य योग्यः क्षण इहेयताम्\* ॥

इति । अतएव शिष्यसेवकाद्यदृष्टमपि तत्र प्रतिबन्धकम् । तद-  
भावमपेक्ष्य च पूर्वमिद्ध एवाज्ञाननाशः तत्कार्यमन्तःकरणादिकं  
नाशयतीति न पुनर्ज्ञानापेक्षा । न जानामि—इत्यादिप्रत्ययस्तु तस्य

१ 'प्रवर्तते' इति ख. पुस्तके ।

\* प्रारम्भकर्मणः निमित्तमात्रत्वात् तत्सङ्ख्यावमात्रेण उपादाने विनष्टे ऽपि  
कथं कार्यानुवृत्तिः ? इति शङ्कायां न्यायशास्त्रसिद्धदृष्टान्तेन कार्यस्य अनु-  
वृत्तिं सम्भावयति । तार्किकैस्तावत्—उपादानकारणस्य नाशे ऽपि क्षण-  
मात्रं कार्यमवतिष्ठते—इत्युक्तम् । तद्वदेवात्रापि अहङ्कारदेहादिकं नि-  
रुपादानमेव थावत्प्रारम्भकर्मभोगमनुवर्तत इति भावः ।

ननु—तार्किकैः कार्यस्य क्षणमात्रमवस्थानमङ्गीकृतम् । न चिरकालं—  
इति चेत् । श्रुत्वा । संसारस्य अनादिकालानुवृत्तत्वात् तत्संसारवशेन  
कुलाजघक्रममवत् चिरकालानुवृत्तिर्न विरुद्धते इति सर्वमविरुद्धम् ।

निवृत्ताज्ञानस्यापि अज्ञाननाशजनितादनुपादानात् अन्तःकरणा-  
अथादेव अज्ञानसंस्कारात् तत्त्वज्ञानसंस्कारनिवर्त्यात् भवति ।

अन्तःकरणस्थित्यवधेः ।

इति विवरणकृतः । ‘अहं ब्रह्मास्मि’ इति चरमसाक्षात्का-  
रानन्तरं—अहं ब्रह्म न भवामि—न जानामि—इत्यादिप्रत्ययो  
नास्त्येव । यदि—परं घटं न जानामि—इत्यादिप्रत्ययः स्यात् ।  
तदुपपादनाय चेयं संस्कारकल्पना—इति न किञ्चिदनुपपन्नम् ।

अविद्यालेशमदेनापि अयमेव संस्कारो विवक्षितः । न हि सा  
वयमज्ञानम् । येन कियत् नश्यति कियत् तिष्ठति—इति वाच्यम् ।  
अनिर्वचनीयत्वात् । एकदेशाभ्युपगमे तु तन्निवृत्त्यर्थं पुनः चरमं  
ज्ञानमपेक्षितमेव । तच्च मृत्तिकाले दूर्घटं—इति तत्त्वज्ञानसंस्कार-  
नाशता तस्य अभ्युपेता । ततश्च संस्कारपक्षात् न कोऽपि विग्रहः  
इति । विस्तरस्तु स्वरूपप्रकाशे चतुर्थपरिच्छेदे इति दिक् ।

ननु—कथं महावाक्यार्थावगममात्रात् जीवन्मुक्तिः ? तस्या भग-  
वता पतञ्जलिना अष्टाङ्गयोगमाह्वयप्रतिपादनात् । तथाहि ।

यम-नियमाम-नप्राणायाम-प्रत्याहार-धारणा-ध्यान-

समाधयो ऽष्टावङ्गानि [ यो. द. पा. २ सूत्र. २८ ]

तत्र अहिंसा-मत्यास्तेय-ब्रह्मचर्यापरिग्रहा यमाः २०

शौच-सन्तोष-तपःस्वाध्यायेश्वरप्रणिधाना<sup>१</sup>नि नियमाः ३२

१ ‘तत्र’ एतत् क. पुस्तके वङ्गदेशीयास्यातिक्रसोसायटीमुद्रितयोगवृत्ति-  
पुस्तके च नास्ति । परं नैतदसाध्विति प्रतीतः ।

२ ‘प्रणिधाना नियमा’ इति क. पुस्तके पाठः ।



इति । एतत्सूत्रद्वयस्य व्याख्या । तत्र अग्रास्तौथप्राणिवधो हिंसा\* । सा च हत-कारित-अनुमोदित भेदेन त्रिधा । एवमयथार्थभाषणं अवद्वाहिंसानुबन्धि यथार्थभाषणं च अनृतम् । तद्विरुद्धे सत्यम् ।

\* एतेन औतं पञ्चालम्भनं हिंसा न भवतीति अवगम्यते । सर्वथा सर्वदा सर्वभूतानामनभिद्रोहो ऽहिंसा—इति व्याचष्टे योगभाष्यकारो भगवान् बादरायणः । योगवार्तिककृत् विज्ञानभिक्षुस्तु—आश्रमविहित-नित्यकर्मविरोधेन सर्वथा सर्वदा सर्वभूतानामनभिद्रोहो ऽहिंसा—इत्याह । आश्रमविहितनित्यकर्मणि शौचादौ क्षुद्रजन्तुहिंसाया अपरि-हार्यत्वात् । अतएव योगिनां प्राण्यायामादिकं तत्पापक्षालनाय नित्यतया शास्त्रे विहितम् ।

योगवृत्तिकृत् धारेश्वरस्तु । -प्राणविशेषप्रयोजनव्यापारो हिंसा । तद-भावः अहिंसा—इत्याह । तन्मते हिंसायाः सर्वकालमेव परिहार्यत्वम् । वार्तिककृदुक्तं—शौचादिषु क्षुद्रजन्तुहिंसाया अपरिहार्यत्वं नैतत्सम्मतम् । श्वास्तौथपञ्चालम्भनमपि हिंसैवेति तदाशयः । इदमेव तु युक्तं प्रतीतम् ।

† वृत्तिकृता—वाङ्-मनसयोर्यथार्थत्वं सत्यं—इत्युक्तम् । भाष्ये तु । यथार्थं वाङ्मनसे सत्यम् । यथा दृष्टं यथानुमितं तथा श्रुतं तथा वाङ्मनसेति परञ्च स्वबोधसंक्रान्तये वागुक्ता । सा यदि न वक्षिका भ्रान्ता वा प्रतिपत्तिवन्था वा भवेत् इति । इत्येषा सर्वभूतोपकारार्थं प्रवृत्ता न भूतोपघाताय । यदि च एवमप्यभिधौयमाना भूतोपघात-परैव स्यात् न सत्यं भवेत् । पापमेव भवेत् । तेन पुण्याभासेन पुण्य-प्रतिरूपकेण कष्टं तमः प्राप्नुयात् । तस्मात्परीत्य सर्वभूतहितं सत्यं ब्रूयात्—इति उक्तम् ।

स्तेयं अशास्त्रीयमार्गेण परद्रव्यस्वीकरणम्\* । अशास्त्रीयस्त्रीपुंसव्य-  
तिकरो मैथुनम् । शास्त्राविरुद्धमार्गेण देहयात्रानिर्वाहकाधिक-  
भोगसाधनस्वीकारः परियहः† । एते निवृत्तिसूचणा उपरमा यमाः ।

एवं श्रौचमपि द्विविधम् । बाह्यमाभ्यन्तरं च । तत्र मृच्छला-

\* अत्र मूले 'अस्तेये' निरूपयितव्ये अभावस्य प्रतियोगिनिरूपणाधीन-  
निरूपणत्वात् आदौ स्तेयमेव लक्षितम् । तत्र—अशास्त्रपूर्वकं द्रव्याणां  
परतः स्वीकरणं स्तेयम् । न तत्प्रतिषेधः पुनरस्युद्धारूपः स्तेयमिति । अत्र  
विज्ञानभिद्युक्तम् । प्रतिग्रहव्यावर्तनायाः शास्त्रपूर्वकमिति । चौर्य-  
यापि स्वत्वं ज्ञायत इत्यवगम्यते । अथ वा स्वीकरणं ममेति बुद्धिमात्रं भ्रम-  
साधारणमिति । तस्यै तु—स्तेयं परस्वापहरणं तदभावः 'अस्तेयम्' इति ।

† भाष्ये—गुप्तेन्द्रियस्य उपस्थस्य संयमः 'ब्रह्मचर्यम्' इति । वार्तिके  
तु । 'संयम' इत्यत्र अन्येन्द्रियसाहित्यमुपस्थस्य ग्राह्यम् । तेन—उपस्थस्य  
विषये सर्वेन्द्रियव्यापारोपरमः ब्रह्मचर्यमिति लक्षणम् । तथा चोक्तं  
दक्षसंहितायाम् ।

ब्रह्मचर्यं सदा रक्षेत् अलुब्धं लक्षणं पृथक् ।

स्मरणं कीर्तनं केचिः प्रेक्षणं गृह्यभाषणम् ॥

सङ्गच्छोऽध्यवसायश्च क्रियानिर्वृतिरेव च ।

एतन्मैथुनमष्टाङ्गं प्रवदन्ति मनीषिणः ॥

इति । प्रेक्षणं रागपूर्वकं दर्शनमित्यर्थः । तस्यै तु न कोऽपि विशेषः ।

‡ विषयाणां अर्जन-रक्षण-क्षय-सङ्ग-हिंसादोषदर्शनादस्वीकरणं 'अप-  
रियहः' इति भाष्ये । परियहे हिंसाद्या अपि दोषाः तेषां 'दर्शनात्' इति  
• विशेषणं दम्भाशक्त्यादिनिमित्तकास्वीकरणे ऽतिव्याप्तिवारणाय । हिंसा च  
'अत्र दाढप्रभृतीनां बोध्या इति वार्तिके । तस्यै तु—भोगसाधनानां अस्वी-  
करणं अपरियहः इति । एते पक्षे समग्रशब्दवाच्याः ।

दिभिः कायादिचालनं हितमितमेद्वाग्रनादि च बाह्यम् । मैत्री-  
मुदितादिभिः मदमानादिचित्तमलचालनं आन्तरम् । सन्तोषः  
विद्यमानभोगोपकरणात् अधिकस्य अनुपाधितारूपा चित्तवृत्तिः ।  
तपः चुत्पिपासा-श्रीतोष्णादिद्वन्द्वसहनम् । काष्ठमौनाकारमौनादिप्र-  
तानि च । इङ्गितेनापि स्वाभिप्रायाप्रकाशनं काष्ठमौनम् । अवचनमात्रं  
आकारमौनम् इति भेदः । स्वाध्यायो मोक्षशास्त्राध्ययनम्\* । ईश्वर-  
प्रणिधानम् सर्वकर्मणां तस्मिन् परमगुरौ फलनिरपेक्षतयार्पणम् ।  
प्रणवादिजपो वा यथाधिकारम् । एते विधिरूपा नियमाः ।

ये अहिंसाद्याः पूर्वं पञ्च यमा उक्ताः त एव जात्याद्यनवच्छेदेन  
दृढभूमयो महाव्रतशब्दवाच्या भवन्ति । तदुक्तं पतञ्जलिना मुनिना ।  
“ते जाति-देश-काल-समयानवच्छिन्नाः सार्वभौमा महाव्रतम्” ३ १

१ ‘एते जाति-देश’ इति क. ख. पुस्तकयोः । वङ्गदेशीयास्यातिक-  
सोसायटीमुद्रितयोगवृत्तिपुस्तके ऽपि एवमेव पाठः । तत्रैव ‘एते त्वि’ति  
पाठान्तरं च । काशीस्थपाठशालामुद्रितयोगवार्तिकपुस्तके तत्रैव मुद्रित-  
व्याख्येयपुस्तके च केवलं ‘जाति-देश’ इत्येव वर्तते । तदमुद्भूतमिति भाति ।

२ ‘सार्वभौममहाव्रतम्’ इति ग. पुस्तके वं. दे. अ. सो. सु. पुस्तके च  
वर्तते । परमत्र ‘सार्वभौममहा’ इत्येव साधु इति भाष्यादिभ्यो ऽवगम्यते ।

\* ‘स्वाध्याय’शब्देन ‘मोक्षशास्त्राध्ययन’ इति यदुक्तम् । तन्न मीमां-  
सकैराश्रित्यते । तेषां मते “अहंरहः स्वाध्यायमधीयीत” इत्यादिवाक्यैः  
स्वाध्यायो वेदाध्ययनम् । न केवलमोक्षशास्त्रस्यैवाध्ययनमित्यादि । वस्तु-  
तस्तु । सु—अध्यायः उत्तमं अध्ययनं—अर्थात् यस्य यस्य येन येन अधीतेन  
ऐहिक-पारलौकिकसुखसाधनं भवति तस्याध्ययनमेव स्वाध्यायः । वेदस्य  
च सर्वविद्यानिधानत्वात् स एव स्वाध्यायशब्देन गृह्यते । तस्मात् यथा  
प्रवृत्तिमार्गपरस्य अध्ययनं स्वाध्यायः तथैव निवृत्तिनिरतस्य मोक्ष-  
शास्त्राध्ययनमपि स्वाध्याय एवेत्यलं वङ्गना पाण्डित्येन ।

इति । तत्र अहिंसा जात्यवच्छिन्ना यथा\*—हिंसारूपव्यसनपरस्य  
मृगातिरिक्तान् न हनिष्यामि—इति । सेव देशावच्छिन्ना यथा—क्षेत्रे  
न हनिष्यामि—इति । एवं कालावच्छिन्ना यथा—पर्वणि न हनिष्या-  
मि—इति । सेव प्रयोजनविशेषरूपसमयावच्छिन्ना यथा—क्षत्रियस्य  
देव-ब्राह्मणप्रयोजनमन्तरेण न हनिष्यामि—इति । एवं विवाहादि-  
प्रयोजनव्यतिरेकेण अन्नतं न वदिष्यामि—इति । एवं आपत्काल-  
व्यतिरेकेण इच्छुदयाद्यतिरिक्तं स्तेयं न करिष्यामि—इति । एवं

\* अत्र अहिंसादीनां पञ्चानामपि यमानां त्रिभिर्जात्यादिभिरनवच्छेदो  
विवक्षितः । तत्र अहिंसाख्यस्य मुख्यत्वात् प्राथम्यम् ।

† अन्तर्भाषणस्य सर्वथा वर्ज्यत्वेऽपि विवाहादिष्वदोषः । तथाच  
श्रुतिः ॥

“सत्यान्वते मिथुनीकरोति” ।

इति । भागवतेऽपि ।

“स्त्रीषु नर्मविवाहे च दृढ्यर्थे प्राणसङ्कटे ।

गो-ब्राह्मणार्थे हिंसायां नाहृतं स्याज्जगृहीतम्” ॥

इति । ‘स्त्रीषु’ प्रोत्साहनेन वशीकरणे । ‘नर्मणि’ परिहारे ।  
विवाहे च वरादिस्तुतौ । ‘हिंसायां’ च कस्यचित् प्राप्तायां अन्तर्भाषण-  
दोषाय । तथाच याज्ञवल्क्यः ।

“वर्णिनां हि वधो यत्र तत्र साध्यन्तं वदत्” ।

इत्यादिवाक्यैः विवाहादिषु अन्तर्भाषणस्य अदुष्टत्वाभिधानात् तत्रा-  
न्तर्भाषणमपि सत्यवागेव भवति । परमेतदवच्छिन्नं सत्यं महाव्रतसंज्ञकं  
भवतीत्याशयः ।

† स्तेयं निन्द्यमपि आपदि प्राणरक्षणार्थं इच्छुदयादिरूपं स्तेयं न दोषा-  
वहं भवतीत्याशयः ।

ऋतुव्यतिरिक्तकाले\* पत्नीं न गमिष्यामि—इति । एवं गुर्वादिप्रयो-  
जनमन्तरेण न प्रतिपद्मिष्यामि—इति । यथायोग्यवच्छेदो द्रष्टव्यः ।

एतादृगवच्छेदपरिहारेण यदा सर्वजाति-सर्वदेश-सर्वकाल-सर्व-  
प्रयोजनेषु भवाः सार्वभौमाः अहिंसादयो भवन्ति महता प्रयत्नेन  
परिपाल्यमानत्वात् तदा ते महाव्रतशब्देनोच्यन्ते । एतादृशव्रत-  
दार्ढ्यं च काम-क्रोध-लोभ-मोहानां चतुर्णाञ्चपि नरकद्वारभूतानां  
निवृत्तिः† इति सूचदयार्थः इति दिक् ।

\* एवं स्त्रीसङ्गस्य वर्ज्यत्वे ऽपि गृहस्थस्य—

“ऋतुस्नातां तु यो भार्यां गृहे तिष्ठन्न गच्छति ।

घोरायां भूयाहत्यायां पच्यते नात्र संशयः” ॥

इत्यादिनिषेधात् ।

“ऋतौ भार्यामुपेयात् । स ब्रह्मचारी” ।

• इत्यादिविधेः ऋतुकाले भार्यागमने ऽपि ब्रह्मचर्यहानिर्न भवतीत्यर्थः ।

† ननु—कुश-समिधाहरणादिवैधर्हिंसानामपि परित्यागे नित्यकर्म-  
परित्यागेन प्रत्यवायापत्तिः स्यात्—इति चेत् । मैवम् ।

“सर्वाणि भूतानि सुखे रमन्ते

सर्वाणि दुःखेषु तथोद्दिशन्ति । •

तेषां भयोत्पादजगतखेदः

कुर्यान्न कर्माणि हि जातवेदः” ॥

इति मोक्षधर्मादिवाक्यैः ‘जातवेदस्य’ उत्पन्नात्मज्ञानस्य योगिनः काश्च-  
निकस्य बाह्यकर्मत्वागतुल्यया व्ययोगिभावेन बाह्यकर्माकरणे प्रत्यवायात्  
योगरूपस्यैव नित्यकर्मणो मन्वादिभिर्विहितत्वाच्च ।

स्त्रिरमुखमासनं पद्म-स्वस्तिकाद्यनेकविधम् । पूरक-कुम्भक-रेच-  
काद्यनेकविधः प्राणायामः । श्रोत्रादीनामिन्द्रियाणां स्वस्वविषयेभ्यो  
विमुखीकरणं प्रत्याहारः । हृत्पुण्डरीकादौ मनसः चिरकालस्था-  
पनं धारणा । एवमेकत्र धृतस्य चित्तस्य विच्छिद्य विच्छिद्य  
भाव्याकारवृत्तिप्रवाहो ध्यानम् । सर्वथा विजातीयप्रत्ययानन्तरितः  
सजातीयप्रत्ययप्रवाहः समाधिः । स तु चित्तभूमिभेदेन द्विविधः ।  
सम्यग्ज्ञातो ऽसम्यग्ज्ञातश्च । तत्र चित्तस्य पञ्च भूमयो भवन्ति । चिप्रं  
मूढं विचित्रं एकाग्रं निरुद्धम्—इति ।

तत्र सर्वदा रागादिवशात् विषयेषु अभिनिविष्टं चिप्रम् ।  
तन्त्रादिगुणं मूढम् । सर्वदा विषयामकमपि कदम्चित् ध्याननिष्ठं  
चिन्नादिशिष्टतया विचित्रम् । तत्र चिप्र-मूढयोः समाधिगणैव  
नास्ति । विचित्रे तु चेतसि कादाचित्कः समाधिः । स तु विचेप-  
प्राधान्यात् योगपक्षे ऽपि नास्ति । किन्तु तीव्रतरपवनविचित्रप्रदौ-  
पवत् स्वयमेव नश्यति । एकाग्रं त्वेकविषयकधारावाहिकवृत्तिसमर्थं  
सत्वोद्वेगेन तमोगुणकृततन्त्रादिरूपलयाभावात् आत्माकारावृत्तिः सा  
च रजोगुणकृतचाञ्चल्यरूपविचेपाभावादेकविषयैव इति । शुद्धे सत्वे  
भवति चित्तमेकाग्रम् । अस्यां भूमौ सम्यग्ज्ञातः समाधिः । अत्र  
धेयाकारावृत्तिरप्यस्ति । तदक्रमम् ।

ब्रह्माकारमनोवृत्तिप्रवाहो ऽहङ्कृतिं विना ।

स सम्यग्ज्ञातसमाधिः स्यात् ध्यानाभ्यासप्रकर्षतः ॥

इति । तत्र सोऽपि मुमुक्षुणा हेयः । सवितर्कव्यवहारमान-  
न्दास्मितभेदेन चतुर्द्धा भवति । सूत्र च ।

वितर्क-विचारानन्दास्मितानुगमात् सम्यग्ज्ञातः ।

इति । तत्र सम्यक् संशय-विपर्ययादिरहितत्वेन प्रज्ञायते प्रक-  
र्षेण विशेषरूपेण ज्ञायते भाव्यस्वरूपं येन स सम्यग्ज्ञातः समाधिः ।  
भावनाविशेष इति यावत् । भावना तु भाव्यस्य विषयान्तरपरि-  
हारेण चेतसि पुनःपुनः निवेशनम् । भाव्यं च त्रिविधम् । ग्राह्य-  
ग्रहण-गृहीतभेदात् । ग्राह्यमपि द्विविधम् । स्थूल-सूक्ष्मभेदात् ।  
तत्र यदा स्थूलं महाभूतेन्द्रियात्मकं षोडशविकाररूपं विषयमादाय  
पूर्वापरानुसन्धानेन शब्दार्थोक्तेस्त्वेन च भावना प्रवर्तते तदा सवितर्कः  
समाधिः । अस्मिन्नेवात्मने पूर्वापरानुसन्धानेन शब्दार्थोक्तेस्त्वेन  
त्वेन च यदा भावना प्रवर्तते तदा निर्वितर्कः । एतौ उभावपि  
अत्र वितर्कशब्देनोक्तौ ।

तस्माच्चान्तःकरणलक्षणं सूक्ष्मं विषयमालम्ब्य तस्य देश-काल-  
धर्मावच्छेदेन यदा भावना प्रवर्तते तदा सविचारः समाधिः ।  
अस्मिन्नेवात्मने देश-काल-धर्मावच्छेदं विना धर्मिमात्रावभासित्वेन  
यदा भावना प्रवर्तते तदा निर्विचारः । एतौ उभावपि अत्र  
विचारशब्देनोक्तौ ।

सो ऽयं ग्राह्यसमाधिः ।

१ 'सविकल्पः' इति ख. पुस्तके ।

२ 'निर्विकल्पः' इति ख. पुस्तके ।

यदा रजस्तमोलेशानुविद्धं अन्तःकरणसत्त्वं विभाव्यते तदा गुणाभावात् चिच्छक्तेः सुखप्रकाशमयस्य सत्त्वस्य भाव्यमानस्य उद्रेका-  
त्मानन्दः समाधिर्भवति । अस्मिन्नेव समाधौ ये बद्धधृतयः सत्त्वान्तरं  
प्रधानं पुरुषरूपं च न पश्यन्ति ते विगतदेहाकारत्वात् । विदेह-  
शब्देनोच्यन्ते ।

### सोऽयं ग्रहणसमाधिः ।

ततः परं रजस्तमोलेशानभिभूतं शुद्धसत्त्वमालम्बनीकृत्य या  
भावना प्रवर्तते तस्यां याज्ञस्य सत्त्वस्य न्यग्भावात् । चिच्छक्तेरुद्रेकात्  
सत्त्वामात्रावशेषत्वेन यः समाधिः सोऽस्मिता—इत्युच्यते । न च  
अहङ्कारास्मितयोरभेदः शङ्कनीयः । यत्र अन्तःकरणसत्त्वं उल्लेखेन  
विषयान् वेदयते सोऽहङ्कारः । यत्र तु अन्तर्मुखतया प्रतिलोम-  
परिणामेन प्रकृतिलीने चेतसि सत्त्वामात्रमवभासति सा अस्मिता ।  
अस्मिन्नेव समाधौ ये कृतपरितोषाः ते परं पुरुषमपश्यन्तः चेतसः  
प्रकृतौ लीनत्वात् प्रकृतिलया इत्युच्यन्ते ।

### सोऽयं गृहीतसमाधिः ।

अस्मितामात्रगृहीतनिष्ठत्वात् ये तु परंपुरुषं विविच्य भावनायां  
प्रवर्तन्ते तेषामपि केवलपुरुषविषया विवेकख्यातिगृहीतसमाधिरपि  
नास्मितसमाधिः । विवेकेन अस्मितायाः त्यागात् । तत्र गृहीत-  
भानपूर्वकमेव ग्रहणभानम् । तत्पूर्वं च सूक्ष्मयाज्ञभानम् । तत्पूर्वं  
स्थूलयाज्ञभानम् । इति स्थूलविषयो द्विविधोऽपि वितर्कचतुष्टय-



नानुगतः । एवं द्वितीयो वितर्कविकलः द्वितीयानुगतः । द्वितीयो  
वितर्क-विचाराभ्यां विकलो द्वितीयानुगतः । चतुर्थो वितर्क-विषा-  
रानन्दैर्विकलो ऽस्मितामात्रः इति चतुरवस्थो ऽयं सम्प्रज्ञातः ।

एवं सवितर्क-सविचार-सानन्द-सास्मिताश्च समाधयो अन्त-  
र्धानादिसिद्धिहेतुतया मुक्तिहेतुसमाधिविरोधितया च हेत्वा एव  
मुमुक्षुभिः । तदुक्तं योगवासिष्ठे ।

सर्वेष्वाजालसंग्रान्तौ आत्मलाभोदयो हि यः ।

स कथं सिद्धिवाञ्छायां मग्नचित्तेन लभ्यते ॥

न केचन जगद्भावास्तत्त्वज्ञं रजयन्त्यमी ।

नागरं नागरौकान्तं कुयामललना इव ॥

इति । अतएव मुक्तिविरोधिसमाधीनां फलमुक्तं बायुपुराणे ।

दशमन्तराणीह तिष्ठन्तीन्द्रियचिन्तकाः ।

भौतिकाश्च शतं पूर्णं सहस्रं त्वाभिमानिकाः ॥

बौद्धा दशसहस्राणि तिष्ठन्ति विगतज्वराः ।

पूर्णं शतसहस्रं तु तिष्ठन्त्यव्यक्तचिन्तकाः ॥

पुरुषं निर्गुणं प्राप्य कालसंज्ञा न विद्यते ।

इति । गृहीदृग्दृश्ययोरपि चित्तवृत्तिविषयत्वात् ग्राह्यकोटा-  
वेव निवेश इति विवेकः । एत एव सविचारा निर्विचाराश्च  
सूक्ष्मविषया व्याख्याताः । सूत्रं च ।

सूक्ष्मविषयत्वं चालिङ्गपर्यवसानम् ।

इति । तत्र पार्थिवस्य अन्तर्गन्धतन्मात्रं विषयः । आप्यस्वापि  
रसतन्मात्रम् । तैजसस्य रूपतन्मात्रम् । वायवीयस्य स्पर्शतन्मात्रम् ।

नभसः शब्दतन्मात्रम् । तेषामहङ्कारः । तस्य लिङ्गमात्रं महत्त-  
त्वं । तस्यापि अलिङ्गं\* प्रधानं सूक्ष्मो विषयः । सप्तानामपि प्रक-  
तौनां प्रधान एव सूक्ष्मताविश्रान्तिः यद्यपि प्रधानादपि पुरुषः  
सूक्ष्मो ऽस्ति तथापि अव्यधिकारणाभावात् न तत्र तादृक् सूक्ष्म-  
त्वं । किन्तु सर्वाव्यधिकारणे प्रधान एव निरतिशयं सौक्ष्म्यं  
व्याख्यातमिति सूत्रार्थः । तथा च अयमेव सबौजः समाधिः ।  
तत्र—सवितर्क—निर्वितर्क—सविचार—निर्विचाराणां मध्ये निर्वि-  
चार एव त्रयाणां फलम् । निर्विचारस्य फलमाह ।

निर्विचारवैशारद्ये ऽध्यात्मप्रसादः ।

इति । निर्विचारस्य प्रकृष्टाभ्यासबलात् । 'वैशारद्ये' रजस्तमो  
ऽनभिभूतसत्वोद्रेके सति 'अध्यात्मप्रसादः' । ततो ऽविद्यास्मिता-  
रागद्वेषाभिनिवेशादिरूपक्लेशवासनादिरहितस्य चित्तस्य क्रमानु-  
रोधी स्फुटः<sup>१</sup> प्रज्ञालोकः<sup>१</sup> प्रादुर्भवति । तथा च सूत्रम् ।

१ क. ख. पुस्तकयोः 'क्रमानुरोधी' इति पाठः । परमयं न समीचीनम् ।

ग. पुस्तके 'भूतार्थविषयः क्रमानुरोधी' इति पाठः ।

२ 'स्फुटप्रज्ञालोकः' इति ख. पुस्तके ।

\* न कश्चिन्नोयते न वा किञ्चिद्विङ्गयति गमयतीति 'अलिङ्गं' प्रधान-  
मिति । एतदेवातिस्फुटम् ।

† 'क्रमानुरोधी' युगपत्सर्वार्थग्राह्यी । स्फुटः प्रबलः स प्रज्ञास्य  
आलोक इत्यर्थः । अस्मिन्नर्थे पारमर्षिगाथा उदाहृता भगवता भाष्य-  
कृता । सा च—

प्रज्ञाप्रसादमाबल्य अशोच्यः शोचतो जनान् ।

भूमिस्थानिव शैलस्यः सर्वान् प्राप्नो ऽनुपश्यति ॥ .

इति ।, पुस्तकान्तरे 'प्रज्ञाप्रसादभागेवमशोच्यः' इति पाठः ।

श्रुतश्रवणं तत्र प्रज्ञा\* ।

इति । वैशारद्येन समाहितस्य चित्तस्य योगिनो यः प्रज्ञास्रोको जायते सा श्रुतश्रवणं । सा तु—

श्रुता<sup>१</sup>नुमान-ज्ञाभ्यामन्यविषया विशेषार्थत्वात् ।

इति । ननु—चिन्त-मूढ-विचित्राख्यमंस्काराणां एकाग्रभूमौ निर्विचारादिसंस्कारैः नाशितानामपि निर्विचारादिसंस्काराणां विद्यमानत्वेन तैश्चाख्यमानस्य चित्तस्य कथमध्यात्मप्रसादः ? कथं वा श्रुतश्रवणं प्रज्ञा ? तत्राह ।

१ क. पुस्तके 'श्रौतानुमानं' इति पाठः । क. सु. ए. सो. पुस्तके 'श्रौता-नुमान-प्रज्ञाभ्यां सामान्यविषयाः' इति पाठान्तरम् अयमेव वृत्तिवृद्धिर्भिमत् इवेति प्रतिभाति ।

\* श्रुतं सत्यं विभर्ति कदाचिदपि न विपर्ययेण व्याख्यायते सा 'श्रुत-श्रवणं' अन्वर्था चेयं संज्ञा । सा सत्यमेव विभर्ति न तत्र विपर्ययसंज्ञान गन्धो ऽप्यस्ति । योगकाले प्रकृष्टा प्रज्ञा भवति इत्यत्र स्मृतिप्रमाणं यथा,—

आगमेनानुमानेन ध्यानाभ्यासरसेन च ।

त्रिधा प्रकल्पयन् प्रज्ञां लभते योगमुच्चमम् ॥

इति ।

† 'श्रुतं' आगमज्ञानं 'अनुमानं' उक्तलक्षणं ताभ्यां या जायते प्रज्ञा सा सामान्यविषया । शब्द-लक्षणयोः विशेषप्रतिपत्तौ न हि सामर्थ्यम् । एवं हि निर्विचारवैशारद्यसमुद्भवा ताभ्यां विज्ञानज्ञा । विशेषविषयत्वात् । अस्यां हि स्रष्टादीनामपि स्फुटैर्नैव रूपेण प्रतिभासनं भवति ।

“तच्चः संस्कारो ऽन्यसंस्कारविरोधी” ।

इति । ननु—भवतु व्युत्थानसंस्काराणां अतत्त्वविषयप्रज्ञाजनितानां तत्त्वविषयसम्प्रज्ञातसमाधिप्रज्ञाजनितसंस्कारैः प्रतिबन्धः । सम्प्रज्ञातसंस्काराणां प्रतिबन्धकाभावात् एकाग्रभूमावेव सर्बीजः समाधिः स्यात् । न तु निर्बीजः । तच्चाह ।

“तस्यापि निरोधे सर्ववृत्तिनिरोधात्<sup>१</sup> निर्बीजः समाधिः<sup>२</sup>” ।

इति । सोऽपि द्विविधः भवप्रत्ययो उपायप्रत्ययश्च । तच्च भव-प्रत्ययो विदेहप्रकृतिलयानाम् । स च पञ्चविधः ।

“जन्मौषधि-मन्त्रतपः-समाधिजाः सिद्धयः<sup>३</sup>” ।

१ ‘तच्चसंस्कार’ इति क. पुस्तके ।

२ ‘सर्ववृत्तिनिरोधात्’ इति क. पुस्तके पाठः ।

\* तथा प्रज्ञया जनितः ‘तच्चः’ यः संस्कारः सो ऽन्यान् व्युत्थानजान् समाधिजांश्च संस्कारान् प्रतिबध्नाति । स्वकार्यकरणाक्षमात् करोति इत्यर्थः ।

† ‘तस्यापि’ सम्प्रज्ञातस्यापि ‘निरोधे’ प्रविलये सति ‘सर्वासां’ “चित्तवृत्तीनां स्वकारणे प्रविलयात् या या संस्कारमात्रा वृत्तिरूपेति तस्यां तस्यां नेतिनेतीति केवलं पयुंदासनात् निर्बीजः समाधिराविर्भवतीति ।

‡ ऐहिकेन कर्मणा देवादिदेहान्तरे जन्ममात्रेण भवन्ती षष्टिमादि-सिद्धिर्जन्मसिद्धिरिति मध्य-वार्तिककारैः । वृत्तिज्ञात् तु पश्चादौगां आकाशगमनादिकमपि जन्मसिद्धिरिति । तन्न साधु इति प्रतिभाति । औषधिसिद्धयो यथा पातालादौ रसायनाद्युपभोगात् कायदाह्यादयः । मन्त्रसिद्धिः यथा मन्त्रजपात् केषांचित् आकाशगमनादि । तपःसिद्धिर्यथा विन्धामिनादीनाम् । समाधिसिद्धयः पूर्वमुक्ताः एताः सिद्धयः पूर्वजन्मनि क्षयितलोपानामेव जायन्ते ।

इति न्यायात् । मुमुक्षूणां उपायप्रत्ययमाह ।

अद्धा-वीर्य-सृति-समाधि-प्रज्ञा-पूर्वक इतरेषाम् ।

[१। २०] ।

इति । इतरेषां पूर्वोक्तविलक्षणानां आत्मानात्मविवेकदर्शिनां यः समाधिः स अद्धापूर्वकः । अद्धादयः पूर्वं उपाया यस्य । अद्धा योगविषये चित्तप्रसादः । सा हि जननीव योगिनां पाति । ततो वीर्यं उत्साहः । ततः समुपजातवीर्यस्य पाश्चात्यासु भूमिषु सृतिः\* इति । एतस्य प्रयोजनमाह ।

“ततः प्रशान्तवाहितात् संस्कारात्” ।

इति । प्रशान्तवाहितानामावृत्तिकस्य चित्तस्य निरिन्धनाग्नि-  
वत् प्रतिलोमपरिणामेन उपशमः । तथा च अयमेव सर्वतो विर-  
क्तस्य समाधिफलं विशोका नाम सिद्धिः । सर्वज्ञत्वादिकमनपेक्षमा-  
णस्य योगिनो दृढभूमिः सन् धर्ममेव दत्तुच्यते । सूचितं च  
भगवता ।

“प्रसङ्गान्ने ऽप्यकुसीदस्य सर्वथा विवेकख्यातेर्धर्ममेघः

समाधिः†” ।

इति । ‘प्रसङ्गानं’ सत्त्वपुरुषान्यताख्यातिशुद्धात्मज्ञानं इति  
यावत् । ‘अकुसीदस्य’ विशोकानामसिद्धिफलमलिप्तोः सर्वथा दैत-

\* ‘सृतिः’ अनुभूतासम्भोषः । ‘समाधिः’ एकाग्रता । ‘प्रज्ञा’ प्रज्ञा-  
तत्त्वविवेकः ।

† यावतो तत्त्वानां यथाक्रमं व्यवस्थितानां परस्परविलक्षणस्वरूपविभा-  
वनं इत्यादि । अनेन प्रकटधर्मस्यैव ज्ञानहेतुत्वमुक्तं भवति ।

भानरहितत्वेन धर्म—प्रत्यक्ब्रह्मैक्यसाक्षात्कारं मेवति—सिद्धति—  
इति, धर्ममेवः । तत्त्वसाक्षात्कारहेतुरित्यर्थः । एतस्यापि फल-  
माह ।

“ततः क्लेशकर्मनिवृत्तिः” ।

इति । ततः धर्ममेवात् अविद्या-अस्मिता-राग-द्वेषाणां प्रसुप्त-  
तनुविच्छिन्नोदाररूपेण चतुरवस्थापन्नानामपि क्लेशानां निवृत्तिः ।  
तथा च सूत्राणि ।

क्लेशमूलः कर्माशयो दृष्टादृष्टजन्मवेदनीयः ॥ [२ । १२] ।

सति मूले तद्विपाको जात्यायुर्भोगाः<sup>१</sup> [२ । १३] ।

इति । तच्च अनित्याशुचिदुःखानात्मसु नित्यशुचिसुखात्म-  
ख्यातिः अविद्या । बुद्धिपुरुषयोरभेदाभिमानो ऽस्मिता । साधन-  
रहितस्यापि—सर्वं सुखजातीयं मे भूयादिति विपर्ययविशेषो रागः ।  
दुःखसाधने विद्यमाने ऽपि—किमपि दुःखं मे माभूत्—इति विप-  
र्ययविशेषो द्वेषः । आयुरभावे ऽपि—एतैः शरीरेन्द्रियादिभिः अनि-  
त्यैरपि वियोगो मे माभूत्—इति आविद्वदङ्गनाबालं स्वाभाविकः  
सर्वप्राणिसाधारणो मरणचासरूपो विपर्ययविशेषो ऽभिनिवेशः ।  
तच्च असतो ऽनुत्पत्तेरनभियक्तरूपेण अवस्थानं सुप्तावस्था तच्च प्रकृ-  
तिलयानामेव । अभिव्यक्तस्यापि सत्कार्यलाभात् कार्याजननं तत्त्व-  
वस्था । ते च प्रतिपन्नभावनया तनवो योगिनामेव । अभिव्यक्तस्य  
जनितकार्यस्यापि केनचित् बलवता अभिभवात् विच्छेदावस्था ।

१ ‘भोगाः’ इति क. पुस्तके ।

अभिव्यक्तस्य प्राप्त्यहकारिसम्पत्तेः अप्रतिबन्धेन स्वकार्यकरत्वमुदारा-  
वस्था । एतच्च सर्वसाधारणमिति ।

तथा च एतादृगवस्थाचतुष्टयविशिष्टानां अस्मितादीनां अवि-  
द्यैव प्रसवभूमिः । सूत्रं च ।

“अविद्याचेचमुत्तरेषां प्रसुप्ततनुविच्छिन्नोदाराणाम्” ।

इति अतएव अविद्यानिवृत्त्यैव क्लेशानां निवृत्तिः—इति सिद्धम् ।  
एतच्च चित्तवृत्तिनिरोधं विना न सम्भवतीति—कथमुक्तं वाक्यार्थाव-  
गममात्रेण जीवन्मुक्तिः ? कथं वा अज्ञान-तत्कार्यनिवृत्तिः ? वृत्ति-  
निरोधस्य सम्पादयितुमशक्यत्वात् । तदुक्तम् ।

अंथभ्रिंपानान्महतः सुमेरोन्मूलनादपि ।

अपि वज्रशनात्साक्षो विषमस्य चित्तमिषहः ॥

इति । अतएव काशीखण्डे ऽप्युक्तम् ।

आत्मज्ञानादृते मुक्तिः तच्च योगं विना न हि ।

य च योगश्चिरं कालादभ्यासादेव जायते ॥

आत्मक्रीडस्य सततं सदात्ममिथुनस्य च ।

आत्मन्येव सुदृप्तस्य योगसिद्धिर्न दूरतः ॥

दुर्निवारा मनोवृत्तिः यावत्सा न निवारयेत् ।

किं वदन्मपि योगस्य तदा नेदीयसीं कुतः ॥

यस्मास्ति सर्वलोकेषु तदस्तीति विरुद्धते ।

कथ्यमानं तदन्वयस्य हृदये नावतिष्ठते ॥

स्वसंवेद्यं हि तद्ब्रह्म कुमारीस्त्रीसुखं यथा ।

अयोगौ नैव जानाति जात्यन्ध इव वर्णिकान् ॥

चण्मयेकमुदकं यथा न स्थिरतामियात् ।

वाताहतं तथा चित्तं तस्मान्तस्य न विश्वसेत् ॥

अतो ऽनिलं निरन्धीत चित्तस्य स्वेर्यहेतवे ।

तस्मान्मरुश्चिरवेधार्थं षडङ्गं योगमभ्यसेत् ॥

—इति चेत् । अबोध्यते । यथा हि उक्तरीत्या चित्तवृत्तिनिरो-  
धपूर्वकात्मसाक्षात्कारो जीवन्मुक्तिलसम्पादकः । तथा जडात् चैत-  
न्यविवेको ऽपि अवणादिपूर्वको न केवलं योग एवावश्यकः । तदुक्तं  
वासिष्ठे ।

द्वौ क्रमौ चित्तनाशाय<sup>१</sup> योगो ज्ञानं च राघव ।

योगो वृत्तिनिरोधो हि ज्ञानं सम्यगवेक्षणम् ॥

असाध्यः कस्यचित् योगः कस्यचित् तत्त्वनिश्चयः ।

प्रकारौ द्वौ ततो देवो जगाद परमः शिवः ॥

इति । अतएव भगवत्पूज्यपादाः कुचापि ब्रह्मविदां योगापेक्षां  
न व्युत्पादयाम्बभूवुः । अतएव च औपनिषदाः परमहंसाः औते  
वेदान्तविचारे एव गुरुमुपसृत्य प्रवर्तन्ते ब्रह्मसाक्षात्काराय । न  
योगे । तस्य अशुद्धान्तःकरणपरत्वात् । तदुक्तं अखिलवेदार्थविद्वि-  
र्विद्यारण्यैः ध्यानदीपे ।

१ 'चित्तनाशस्य' इति क. ग. पुस्तकयोः ।

२ 'योगश्चित्तनिरोधो' इति क. पुस्तके ।



\*“अव्याकुलचित्तानां<sup>१</sup> विचारात् तत्त्वधीर्न हि ।

योगोमुख्यस्ततस्तेषां<sup>२</sup> धीदर्पणेन नश्यति ॥

अव्याकुलधियां मोहमात्रेणाच्छादितात्मनाम् ।

साङ्ख्यनामा<sup>३</sup> विचारः स्यात् मुख्यो झटिति सिद्धिदः” ॥

इति । चिचदीपारम्भे च ।

† संसारः परमार्थो ऽयं संसृजः स्वात्मवस्तुनि ।

इति भ्रान्तिरविद्या स्यात् विद्ययैवा निवर्तते<sup>४</sup> ॥

१ ‘चित्तस्य’ इति ग. पुस्तके । क. पुस्तके तु ‘अव्याकुलचित्तत्वात्’ इति ।

२ ‘स्तस्य’ इति ग. पुस्तके ।

३ ‘साङ्ख्यशास्त्रविचारो ऽयं’ इति क. पुस्तके ।

४ ‘विनश्यति’ इति ख. ग. पुस्तकयोः ।

\* ब्रह्मविचारासम्भवे योगाभ्यासः कर्तव्य इत्युक्तं तत्र विचारासम्भवे किं कारणं ? इति चेत् । श्रद्धा । यतः अतिशयेन व्यग्रबुद्धीनां विचारेण तत्त्वज्ञानं न सम्भवति । अतो योगः कर्तव्यः । तेन योगेन बुद्धेः दर्पः<sup>१</sup> नश्यति अतः स एव व्याकुलचित्तस्य मुख्य इत्यर्थः । अव्याकुलधियां केवलं अज्ञानमात्रेण आच्छादितात्मनां ‘साङ्ख्यनामा’ साङ्ख्यपदवाच्यः विचार एव मुख्यः । यतो ऽयं शीघ्रं सिद्धिं ददाति इति योजना । अयमत्र निष्कृष्टो<sup>२</sup> उर्थः । विषयव्यग्रबुद्धीनां योगाभ्यासेन बुद्धिस्थैर्यं भवति । स्थिरायां तस्यां विचारेण ज्ञानमुत्पद्यते । अतो बुद्धिस्थैर्यायैव योगः न ज्ञानाय । तत्तु वेदान्तविचारादिनैव भवतीति सर्वं समञ्जसम् ।

† आत्मनि आरोपितस्य संसारस्य ज्ञाननिवर्त्यत्वसिद्धये तन्मूलभूतां अविद्यां आह । ‘अयं संसारः परमार्थः’ सत्यः स्वात्मवस्तुनि संसृजश्च एव-  
अकारा या भ्रान्तिः सा अविद्या । सा च ज्ञानेन निवर्तते । अज्ञानस्य ज्ञानैकमाश्रयात् ।

\*आत्माभासस्य जीवस्य संसारो नात्मवस्तुनः<sup>१</sup> ।

इति बोधो भवेत् विद्या लभ्यते ऽसौ विचारणात् ॥

सदा विचारयेत्तस्माज्जगज्जीवपरात्मनः ।

जीवभावजगद्भावबाधे स्वात्मैव शिष्यते ॥

नाप्रतीतिस्तयोर्बाधः किन्तु मिथ्यात्वनिश्चयः ।

नो<sup>२</sup>चेत्सुषुप्तिमूर्च्छादौ मुच्येतायन्नतो जनः ॥

परमात्मावशेषो ऽपि तत्सत्यत्वविनिश्चयः ।

न जगद्विस्तृतिर्नोचेत् जीवन्मुक्तिर्न सभवेत् ॥

१ 'नात्मवस्तुनि' इति ख. पुस्तके ।

२ 'एवं चेत् सुप्तिमूर्च्छासु' इति क. पुस्तके ।

\* विद्यया अविद्या निवर्तते इत्युक्तम् । तत्र विद्यास्वरूपमाह । 'आत्मा-  
भासस्य' अिदाभासस्य जीवस्यैव संसारः । आत्मवस्तुनः न । एवमकारकं  
ज्ञानमेव विद्या । सा च वेदान्तविचारादिना लभ्यते । तस्मात् सदा जगत्-  
जीव-परमात्मस्वरूपविचारः कर्तव्यः । ननु—परात्मेव विचार्यताम् ।  
मोक्षावस्थायां फलरूपेण तस्यैव अवस्थानात् । जीव-जगतोर्विचारः कोप-  
युज्यते ? इति चेत् । तयोरपवादे जीवभाव-जगद्भावबाधे केवलमात्मैव  
अवशिष्यते । अतः बाधार्थं तयोरपि विचारः कर्तव्य इत्याह ।

† ननु—जीव-जगतोर्बाधं तदप्रतीत्या व्यवहारलोपः प्रसज्येत—इति चेत् ।  
न । बाधो नाम तयोश्प्रतीतिः न । किन्तु तयोर्मिथ्यात्वनिश्चय एव  
बाधः । नोचेत् सुषुप्ति-मूर्च्छादावपि स्त एव द्वैतप्रतीत्यभावात् तत्त्वज्ञानं-  
विनापि मुक्तिः स्यात् । तच्च नेष्टम् ।

‡ 'स्वात्मैव शिष्यते' इत्यनेनापि परमात्मनः सत्यत्वज्ञानमेव विवक्षितम् ।  
न तदतिरिक्तजगद्विस्तृतिः । नोचेत् जगद्विस्तृतौ सत्यां जीवन्मुक्त्यभाव-  
प्रसङ्गः स्यात् ।

इति । एवमेव चित्रदीपसमाप्तावपि ।

\* प्रवृत्तौ वा निवृत्तौ वा देहेन्द्रियमनोधियाम् ।

न किञ्चिदपि वैषम्यमस्त्यज्ञानि-विबुद्धयोः ॥

ब्राह्म-श्रोत्रिययोर्वेदपाठापाठकृता भिदा ।

नाहारादावस्ति भेदः सोऽयं न्यायो ऽत्र योज्यताम् ॥

† वैराग्यबोधोपरमाः सहायास्ते परस्परम् ।

प्रायेण सह वर्तन्ते वियुज्यन्ते क्वचित् क्वचित् ॥

‡ हेतु<sup>१</sup>-स्वरूप-कार्याणि भिन्नान्येषामसङ्करः ।

यथावदवगन्तव्यः शास्त्रार्थं प्रविविच्यता ॥

१ 'हेतु-स्वरूप-कार्याणां भिन्नानामेव सङ्करः' । इति ख. पुस्तके ।

\* अज्ञानि-ज्ञानिनोः देहेन्द्रियमनोबुद्धीनां प्रवृत्तौ निवृत्तौ न कश्चिदपि भेदः । यथा श्रोत्रियो वेदपाठं करोति ब्राह्मो न ह्यानेव भेदः । आहारा-दिकं त्वेकमेव । अयमेव न्यायो ऽत्र योज्यताम् ।

† वैराग्यं च ज्ञानं च उपरमश्च एते त्रयो ऽपि परस्परं सहायाः । अत एव प्रायेण सहैव च वर्तन्ते । क्वचित् वियुज्यन्ते च । एवं सति तेषा-मन्योन्यपरिहारेण अवस्थानदर्शनात् अभेदप्रज्ञायां तद्वैषादीनां भेदात् भेदो ऽवगन्तव्यः शास्त्रविवेकिना । तस्य विषयेषु दोषदृष्टिः वैराग्यस्य हेतुः । तेषां जिज्ञासा वैराग्यस्य स्वरूपम् । पुनः भोगेषु अदीनता अकातर्यम् । इदन्त्यमपि असाधारणम् । एवं तत्त्वबोधस्यापि ।

‡ "आत्मा वा अरे द्रष्टव्यः श्रोतव्यो मन्तव्यो निदिध्यासितव्यः" ।

इति श्रुतेः अवगादिषयं हेतुः । सदसद्विवेचनं कूटस्थानुसारादेश्च भेद-ज्ञानं स्वरूपम् । पुनः अन्योन्याध्यासरूपस्य ग्रन्थेः अनुदयः ज्ञानस्य कार्यम् "क्रियन्ते सर्वसंशयाः" इत्युक्त्वात् ।

दोषदृष्टिर्जिज्ञासा च पुनर्भोगेऽधीनता<sup>१</sup> ।  
 असाधारणहेत्वाद्या वैराग्यस्य चयो ऽयमौ ॥  
 'श्रवणादिचय'<sup>२</sup> तद्वत् तत्त्वमिथ्याविवेचनम् ।  
 पुनर्यन्त्रेरनुदयो बोधस्येते चयो मताः ॥  
 † यमादिर्धीनिरोधश्च व्यवहारस्य सङ्कथः ।  
 स्युर्हेत्वाद्या उपरते इत्यसङ्कर ईरितः ॥  
 † तत्त्वबोधः प्रधानः<sup>३</sup> स्यात् साक्षान्मोक्षप्रदत्वतः ।  
 बोधोपकारिणावेतौ वैराग्योपकरावुभौ ॥

१ 'भोगेऽधीनता' इति ग. पुस्तके ।

२ 'श्रवणादिकमप्येतत्' इति क. ग. पुस्तकयोः ।

३ 'प्रधानो ऽत्र' इति क. पुस्तके ।

\* यम-नियमासन-प्राणायाम-प्रत्याहार-ध्यान-धारणा-समाधयो ऽष्टौ 'उ-  
 परमस्य' हेतुः । चित्तवृत्तिविरोधलक्षणा योगश्च स्वरूपम् । व्यवहारस्य  
 नाशः कार्यम् इति । अतः परस्परं न सङ्करः ।

† ननु—किमेतेषां त्रयाणां समं प्राधान्यमिति चेत् । न ।

"तमेव विदित्वातिष्ठत्युमेति । नान्यः पन्था विद्यते ऽपनाथ ।

इति श्रुतेः तत्त्वबोध एव प्रधानः । इतरथोक्त उपकारित्वम् ।

"ब्राह्मणो निर्वेदमायात् । समाहितो भूत्वात्मन्येवात्मानं पश्येत्" ।

इत्यादिश्रुतिभ्यः वैराग्योपरमयोः ज्ञानस्य सङ्कारित्वावगमात् इति भावः ।

‡ एषां त्रयाणां सङ्गभावस्तु अनेकजन्मान्तपुण्यपुण्यपरिपाकवशादेव  
 भवति । अन्यथा तु प्रतिबन्धकापायानुसारेण पुरुषविशेषे कालविशेषेण  
 कस्यचित् प्रतिबन्धो भवति । तत्रापि यस्य वैराग्योपरमनाभे ऽपि ज्ञानस्य  
 प्रतिबन्धे सति मोक्षो न भवेत् तर्हि तस्य तत्त्वम्यादनं निष्कलमिति चेत् । न ।

\* त्रयो ऽप्यत्यन्तपक्षाञ्चेन्महतस्तपसः फलम् ।

दुरितेन कश्चित् किञ्चित् कदाचित् प्रतिबद्ध्यते ॥

वैराग्योपरतौ पूर्णं बोधस्तु प्रतिबद्ध्यते ।

यस्य तस्य न मोक्षो ऽस्ति पुण्यलोकस्तपोबलात् ॥

पूर्णं बोधे तदन्यौ द्वौ प्रतिबन्धौ यदा तदा<sup>१</sup> ।

मोक्षो विनिश्चितः किन्तु दृष्टदुःखं न नश्यति ॥

। ब्रह्मलोकद्वणीकारो वैराग्यस्यावधिर्मतः ।

देहात्मवत् परात्मत्वदार्ढ्यं बोधः समाप्यते ॥

१ 'यदा यदा' इति क. ख. पुस्तकयोः ।

२ 'मोक्षो ऽपि' निश्चितः' इति ग. पुस्तके ।

प्राप्य पुण्यकृतांल्लोकानुषित्वा शाश्वतौः समाः ।

शुचीनां श्रीमतां गेहे योगभृष्टो ऽभिजायते ॥

इति भगवद्वचनात् तपोबलात् पुण्यलोकप्राप्तिर्भवति । अथ च ।  
ज्ञानस्य पूर्वत्वे ऽपि वैराग्योपरमयोः प्रतिबन्धो यदा भवेत् तदा मोक्षो  
निश्चयेन भवेदेव । किन्तु, दृष्टदुःखस्य नाशो न स्यात् । जीवन्मुक्ति-  
सुखं न लभ्येत् इत्यर्थः ।

\* इदानीं त्रयाणामपि परमावधिमाह । ब्रह्मलोकस्यापि दृष्टवत् परि-  
गणनं वैराग्यस्य परमावधिः । देहात्मत्वबुद्धिवत् परात्मत्वदार्ढ्यं ज्ञानस्य  
परिसमाप्तिः भवति । यथा—सुषुप्तौ विषयादीनां विस्मृतिः तथा वि-  
स्मृतौ सत्त्वा उपरमस्यापि सीमा भवेत् । अन्यथैव हि अन्यत् तारतम्यं  
निश्चयेयम् ।

† ननु—तत्त्वबोधवतामपि रागादिमन्त्रेण वैषम्योपलम्भात् ज्ञानस्यापि  
युक्तिहेतुत्वं न शक्यं—इति चेत् । रागादेः व्याध्यादिवत् आरत्यकर्मफल-

सुप्तिवद्विस्मृतिः सीमा भवेदुपरमस्य<sup>१</sup> हि ।

दिशानया विनिश्चेयं तारतम्यमवान्तरम् ॥

<sup>२</sup>प्रारम्भकर्मनानात्वात् बुद्धानामन्यथान्यथा ।

<sup>३</sup>प्रवृत्तिर्दृश्यते तच्च भ्रमितव्यं न पण्डितैः ॥

ख ख कर्मानुसारेण वर्तन्तां ते यथा<sup>४</sup> तथा ।

अविशिष्टः सर्वबोधः समामुक्तिरिति स्थितिः” ॥

इत्यादियन्त्रेण । विस्तरस्तु स्वरूपप्रकाशे चतुर्थपरिच्छेदे जीव-  
मुक्तिप्रक्रियायां अनुसन्धेय इति दिक् । तस्मादास्तिकपञ्चदर्शनेऽपि  
गुरुशब्दाभिधेयस्य अभिद्वत्वात् वेदान्तदर्शनानुसारेण च प्रथम-  
मुद्धर एव निरूपितत्वाच्च न घटकुटीप्रभातवृत्तान्तन्यायेन शिरशि  
मुद्धरप्रहार उचितः ? किन्तु उचित एव इति शिवम् ।

१ ‘उपरतस्य’ इति ग. पुस्तके ।

२ ‘प्रारम्भकर्म’ इति ख. ग. पुस्तकयोः ॥ बुद्धानामित्यत्र ‘बुद्धानां’  
इति च पाठान्तरम् ।

३ ‘वर्तनं तेन शास्त्रार्थे’ इति क. पुस्तके ।

४ ‘तथा तथा’ इति क. ख. पुस्तकयोः ।

त्वात् मुक्तिप्रतिबन्धकत्वं असिद्धम् । अतो न शास्त्रार्थं विप्रतिपत्तयम् ।

- ख-खर्मानुसारेण ते यथा तथा वर्तन्तां नाम । सर्वेषां ‘ब्रह्माहमस्मि’  
—इति ज्ञानं एकाकारं निरवयवब्रह्मरूपेणावस्थानं च समानं अतो न  
कापि विप्रतिपत्तिरित्येकमप्रसङ्गेन ।

## उपसंहारः ।

जीवतत्त्वं जगत्तत्त्वमीशतत्त्वं द्वतीयकम् ।

स्थित्वैकादशतन्त्रेषु तत्तद्युक्त्वा निरूपितम् ॥१॥

पञ्चाद्वेदान्तसद्युक्त्वा अद्वैतश्रुतिमानतः ।

अद्वयं ब्रह्म संसिद्धं द्वैतस्यावसरः कुतः ॥२॥

अनेन भागवानीशः सच्चिदानन्दविग्रहः ।


प्रीयतां भक्तिभावेन भक्तानां भक्तवत्सलः ॥३॥

इति श्रीपरमहंसपरिव्राजकाचार्यश्रीब्रह्मानन्दसरस्वतीश्रीपाद-  
शिष्यकाश्मीरकश्रीसदानन्दयतिविरचितायां अद्वैतब्रह्मसिद्धौ गुरु-  
ग्रन्थाभिधेयविचारे साङ्ख्य-पातञ्जलमतनिराकरणगर्भितप्रौढमीमां-  
सकमतखण्डनव्याजेन दुर्दुरुद्धवादिशिरसि चतुर्थोऽयं मुद्गर-  
प्रहारः ॥४॥ ओं तत्सत् ।

॥ समाप्तेयमद्वैतब्रह्मसिद्धिः ॥

ओं श्रीदक्षिणामूर्तये नमः ।

## अथ वेदान्तडिण्डिमः ।



वेदान्तडिण्डिमास्तत्त्वमेकमुद्घोषयन्ति<sup>१</sup> यत् ।  
आस्तां पुरस्तात्तेजो दक्षिणामूर्तिमञ्जितम् ॥ १ ॥  
आत्मानात्मपदार्थौ द्वौ भोक्तृ-भोग्यस्य लक्षणौ ।  
ब्रह्मैवात्मा न देहादिरिति वेदान्तडिण्डिमः ॥ २ ॥  
ज्ञानाज्ञानपदार्थौ द्वावात्मनो बन्ध-मुक्तिदौ ।  
ज्ञानान्मुक्तिर्निबन्धो<sup>२</sup> ऽन्यादिति वेदान्तडिण्डिमः ॥ ३ ॥  
ज्ञातृ-ज्ञेयपदार्थौ द्वौ भास्य-भासकलक्षणौ ।  
ज्ञाता ब्रह्म जगज्ज्ञेयमिति वेदान्तडिण्डिमः ॥ ४ ॥  
सुख-दुःखपदार्थौ द्वौ प्रिय-विप्रियकारकौ ।  
सुखं ब्रह्म अगदुःखमिति वेदान्तडिण्डिमः ॥ ५ ॥  
समष्टि-व्यष्टिरूपौ द्वौ पदार्थौ सर्वसम्मतौ ।  
समष्टिरौश्वरो व्यष्टिर्जीवो वेदान्तडिण्डिमः ॥ ६ ॥  
ज्ञानकर्मपदार्थौ द्वौ वस्तुकर्त्तात्मतन्त्रकौ ॥

१ 'डिण्डिमस्तत्त्वमेकमुद्घोषयेद्वि यत्' इति पाठः क. एल्लके ।

२ '० न बन्धो ऽन्य इति' इति ख. एल्लके ।



ज्ञानान्मोक्षो न कर्मभ्य इति वेदान्तशिष्टिमः ॥७॥  
 श्रोतव्याऽश्राव्यरूपौ द्वौ पदार्थौ सुख-दुःखदौ ।  
 श्रोतव्यं ब्रह्म नैवान्यदिति वेदान्तशिष्टिमः ॥८॥  
 चिन्माचिन्मयपदार्थौ द्वौ विश्रान्ति-भ्रान्तिदायकौ ।  
 चिन्मयं ब्रह्म परं नान्यदिति वेदान्तशिष्टिमः ॥९॥  
 धेयाऽध्येयपदार्थौ द्वौ धीसमाध्यसमधिदौ ।  
 ध्यातव्यं ब्रह्म नैवान्यदिति वेदान्तशिष्टिमः ॥१०॥  
 योगिनो भोगिनो वापि त्यागिनो रोगिणो ऽपि च ।  
 ज्ञानान्मोक्षो न सन्देह इति वेदान्तशिष्टिमः ॥११॥  
 नं वर्णाश्रमसङ्केतेन कर्मापासनादिभिः ।  
 ब्रह्मज्ञानं विना मोक्ष इति वेदान्तशिष्टिमः ॥१२॥  
 असत्यः सर्वसंसारो रसाभासादिदूषितः ।  
 उपेक्ष्यो ब्रह्म विज्ञेयमिति वेदान्तशिष्टिमः ॥१३॥  
 वृथा क्रिया वृथा लापान् वृथा वादान् मनोरथान् ।  
 त्यक्त्वा ब्रह्म विज्ञेयमिति वेदान्तशिष्टिमः ॥१४॥  
 स्थितो ब्रह्मात्मना जीवो ब्रह्मजीवात्मना स्थितम् ।  
 इति सन्त्यस्ततां मुक्तिरिति वेदान्तशिष्टिमः ॥१५॥  
 जीवो ब्रह्मात्मना ज्ञेयो ज्ञेयं जीवात्मना परम् ।  
 मुक्तिरसौख्यविज्ञानमिति वेदान्तशिष्टिमः ॥१६॥  
 सर्वात्मत्वात्परं ब्रह्म श्रोतुरात्मतया स्थितम् ।

नायासस्तत्त्वविज्ञप्ताविति वेदान्तडिण्डिमः ॥१७॥  
 ऐहिकं चामुभिकं च तापान्तं कर्मसञ्चयम् ।  
 त्यक्त्वा ब्रह्मैव विज्ञेयमिति वेदान्तडिण्डिमः ॥१८॥  
 अद्वैत-द्वैतवादौ द्वौ सूक्ष्म-स्थूलदृशां गतौ ।  
 अद्वैतवादान्मोचः स्यादिति वेदान्तडिण्डिमः ॥१९॥  
 कर्मणो विस्त्रिवर्तन्ते निवर्तन्ते उपासकाः<sup>१</sup> ।  
 ज्ञानिनो न निवर्तन्त इति वेदान्तडिण्डिमः ॥२०॥  
 परोचासत्फलं कर्म ज्ञानं प्रत्यक्षसत्फलम् ।  
 ज्ञानमेवाभ्यसेत्तस्मादिति वेदान्तडिण्डिमः ॥२१॥  
 वृथा अमो ऽयं विदुषां वृथाऽयं कर्मिणां अमः ।  
 यदि न ब्रह्मविज्ञानमिति वेदान्तडिण्डिमः ॥२२॥  
 अलं यागैरलं योगैरलं भोगैरलं<sup>२</sup> धनेः ।  
 परस्मिन्ब्रह्मणि ज्ञात इति वेदान्तडिण्डिमः ॥२३॥  
 अलं वेदैरलं शास्त्रैरलं श्रुति-पुराणकैः ।  
 परमात्मनि विज्ञात इति वेदान्तडिण्डिमः ॥२४॥  
 नर्चा न यजुषाऽर्थो ऽस्ति न साम्नाऽथोऽस्ति<sup>३</sup> कश्चन ।  
 ज्ञाते ब्रह्मात्मविज्ञान इति वेदान्तडिण्डिमः ॥२५॥  
 कर्माणि चित्तशुद्ध्यर्थमेकाग्र्यार्थमुपासना ।

१ 'तत्त्वविज्ञाने' इति ख. पुस्तके ।

२ 'तथा जनाः' इति क. ख. पुस्तकयोः ।

३ '०रलं सुतैः' इति क. पुस्तके ।

४ 'साम्नार्थोऽस्ति' ग. पुस्तके । 'वास्ति' क. पुस्तके ।

मोक्षार्थं ब्रह्मविज्ञानमिति वेदान्तडिण्डिमः ॥ २६ ॥  
 सञ्चितागामिकर्माणि दक्षान्ते ज्ञानवह्निना ।  
 प्रारब्धानुभवान्मोक्ष इति वेदान्तडिण्डिमः ॥ २७ ॥  
 न पुण्यकर्मणो वृद्धिर्न हानिः पापकर्मणः ।  
 नित्यासङ्गात्मनिष्ठानामिति वेदान्तडिण्डिमः ॥ २८ ॥  
 बुद्धिपूर्वाबुद्धिपूर्वकृतानां पापकर्मणाम् ।  
 प्रायश्चित्तं महाज्ञानमिति वेदान्तडिण्डिमः ॥ २९ ॥  
 दृग्दृग्श्रौ द्वौ पदार्थौ तौ परस्परविलक्षणौ ।  
 दृग्ब्रह्म दृश्यं माया स्यात् इति वेदान्तडिण्डिमः ॥ ३० ॥  
 अविद्योपाधिको जीवो मायोपाधिक ईश्वरः ।  
 मायाविद्यागुणातीत इति वेदान्तडिण्डिमः ॥ ३१ ॥  
 साकारं च निराकारं सगुणं चागुणात्मकम् ।  
 तत्त्वं तत्परमं ब्रह्म इति वेदान्तडिण्डिमः ॥ ३२ ॥  
 द्विजत्वं विध्यनुष्ठानात् विप्रत्वं वेदपाठतः ।  
 ब्राह्मण्यं ब्रह्मविज्ञानादिति वेदान्तडिण्डिमः ॥ ३३ ॥  
 सर्वात्मनास्थितं ब्रह्म सर्वं ब्रह्मात्मना स्थितम् ।  
 न कार्यं कारणाद्विद्यमिति वेदान्तडिण्डिमः ॥ ३४ ॥  
 सत्ता-स्फुरण-सौख्यानि भासन्ते सर्ववस्तुषु ।  
 तस्माद्ब्रह्ममयं सर्वमिति वेदान्तडिण्डिमः ॥ ३५ ॥  
 अवस्थात्रितयं यस्य कौंडाभूमितया स्थितम् ।

१ 'निर्गुणं तथा' इति क० पुस्तके ।

२ 'अवस्थात्रितये' इति ग० पुस्तके ।

तदेव ब्रह्म जानीयादिति वेदान्तडिण्डिमः ॥ २६ ॥

यस्मादौ यच्च नाख्यन्ते तन्मध्ये भातमयसत् ।

अतो मिथ्या<sup>१</sup> जगत्सर्वमिति वेदान्तडिण्डिमः ॥ २७ ॥

घटकुष्मादिकं सर्वं मृत्तिकामात्रमेव च ।

तथा ब्रह्म जगत्सत्यमिति वेदान्तडिण्डिमः ॥ २८ ॥

यदस्यादौ यदख्यन्ते तन्मध्ये भाति तत्सर्वथम् ।

ब्रह्मैवैकमिदं सत्यमिति वेदान्तडिण्डिमः ॥ २९ ॥

पुरुषार्थत्रयाविष्टाः पुरुषाः पञ्चवो भुवम् ।

मोक्षार्थी पुरुषश्चेष्ट इति वेदान्तडिण्डिमः ॥ ३० ॥

षष्ठिहत्य त्रयं हिला दयं भिलाऽखिलातिगम् ।

एकं बुद्ध्या ऽश्रुते मोक्षमिति वेदान्तडिण्डिमः ॥ ३१ ॥

हिला षट्कं च भिलाथ गत्वाये चतुरस्तिकम् ।

दयं हिलाऽऽश्रयेदेकमिति वेदान्तडिण्डिमः ॥ ३२ ॥

देहो नाहमहं देही देहसाक्षीति निश्चयात् ।

जन्म-मृत्युप्रहीणो ऽसाविति वेदान्तडिण्डिमः ॥ ३३ ॥

प्राणो नाहमहं देवः प्राणसाक्षीति निश्चयात् ।

क्षुत्पिपासोपग्रान्तिः स्यादिति वेदान्तडिण्डिमः ॥ ३४ ॥

मनो नाहमहं देवो मनःसाक्षीति निश्चयात् ।

शोक-मोहो<sup>२</sup>पहानिः स्यादिति वेदान्तडिण्डिमः ॥ ३५ ॥

१ 'अतो मिथ्येव तत्सर्वे' इति ख० ग० पुस्तकयोः ।

२ 'नान्यथा' इति क० पुस्तके ।

३ 'मोहनिवृत्तिः स्यात्' इति क० पुस्तके ।

बुद्धिर्माहमहं देवो बुद्धिवाचीति निश्चयात् ।  
 कर्तृभावनिवृत्तिः स्यादिति वेदान्तडिण्डिमः ॥४६॥  
 नाज्ञानं स्यामहं देवो ज्ञानवाचीति निश्चयात् ।  
 सर्वानर्थनिवृत्तिः स्यादिति वेदान्तडिण्डिमः ॥४७॥  
 अहं वाचीति यो विद्याद्विविधैव पुनः पुनः ।  
 स एव मुक्तोऽसौ विद्वानिति वेदान्तडिण्डिमः ॥४८॥  
 नाहं माया न तत्कार्यं तत्वाची परमोऽस्यग्रहम् ।  
 इति निःसंशयज्ञानान्मुक्तिर्वेदान्तडिण्डिमः ॥४९॥  
 नाहं सर्वमहं सर्वं मम सर्वमिति स्फुटम् ।  
 ज्ञाते तन्मे कुतो दुःखमिति वेदान्तडिण्डिमः ॥५०॥  
 देहादिपञ्चकोशस्था या सत्ता वृत्तिभासने ।  
 सा सत्तात्मा न सन्देह इति वेदान्तडिण्डिमः ॥५१॥  
 देहादिपञ्चकोशस्था या स्फूर्तिरनुभूयते ।  
 सा स्फूर्तिरात्मा नैवान्यदिति वेदान्तडिण्डिमः ॥५२॥  
 देहादिपञ्चकोशस्था या प्रीतिरनुभूयते ।  
 सा प्रीतिरात्मा कूटस्थ इति वेदान्तडिण्डिमः ॥५३॥  
 व्योमादिपञ्चभूतस्था या सत्ता भासते नृणाम् ।  
 सा सत्ता परमं ब्रह्म इति वेदान्तडिण्डिमः ॥५४॥  
 व्योमादिपञ्चभूतस्था या चिदेकानुभूयते ।  
 सा चिदेव परं ब्रह्म नान्यदेवान्तडिण्डिमः ॥५५॥  
 व्योमादिपञ्चभूतस्था या प्रीतिरनुभूयते ।

वेदान्तडिण्डिमः ।

सा प्रीतिरेव ब्रह्म स्यादिति वेदान्तडिण्डिमः ॥५६॥  
 देहादिकोशगा सत्ता या सा व्योमादिभूतगा ।  
 मानाभावाच्च<sup>१</sup> तद्भेद इति वेदान्तडिण्डिमः ॥५७॥  
 सच्चिदानन्दरूपत्वाद्ब्रह्मैवात्मा न संग्रथः ।  
 श्रुतिप्रमाणसन्धानादिति वेदान्तडिण्डिमः ॥५८॥  
 न नाम-रूपे नियते सर्वत्र व्यभिचारतः ।  
 अनामरूपं सर्वं स्यादिति वेदान्तडिण्डिमः ॥५९॥  
 न जीव-ब्रह्मणोर्भेदः स्फूर्तिरूपेण विद्यते ।  
 स्फूर्तिरूपेण मानं स्यादिति वेदान्तडिण्डिमः ॥६०॥  
 न जीव-ब्रह्मणोर्भेदः प्रियरूपेण विद्यते ।  
 प्रियभेदेन भावं स्यात् इति वेदान्तडिण्डिमः ॥६१॥  
 न जीव-ब्रह्मणोर्भेदो नास्मा रूपेण विद्यते ।  
 नास्मो रूपस्य मिथ्यात्वादिति वेदान्तडिण्डिमः ॥६२॥  
 न जीव-ब्रह्मणोर्भेदः पिण्डब्रह्माण्डभेदतः ।  
 व्यष्टिः समष्टिरेकत्वादिति वेदान्तडिण्डिमः ॥६३॥  
 ब्रह्म सत्यं जगन्मिथ्या जीवो ब्रह्मैव नापरः ।  
 जीवन्मुक्तस्तु तद्विद्वानिति वेदान्तडिण्डिमः ॥६४॥

१ 'मानाभावान्ततद्भेद' इति ख. पुस्तके । क. पुस्तके तु 'मानाभावा-  
द्भवेद्भेद' इति ।

२ 'प्रमाणकोपसन्धानात्' इति क. पुस्तके । ख. पुस्तके तु 'प्रमाणं नापि  
सन्धानात्' इति ।

अनामरूपं सकलं सन्मयं चिन्मयं परम् ।  
 कुतो भेदः कुतो बन्ध इति वेदान्तडिण्डिमः ॥६५॥  
 न सत्त्वात्कथ्यते लोको नामाद्यैर्व्यभिचारतः ।  
 बटुः कुलट इत्यादिरिति वेदान्तडिण्डिमः ॥६६॥  
 नाम-रूपात्मकं विश्वमिन्द्रजालं विदुर्बुधाः ।  
 अनामत्वादसुक्तादिति वेदान्तडिण्डिमः ॥६७॥  
 अभेददर्शनो मोक्षः संसारो भेददर्शनः ।  
 सर्ववेदान्तसिद्धान्त इति वेदान्तडिण्डिमः ॥६८॥  
 न नाम्नाऽभिनिवेशेन न भाषावेषमात्रतः ।  
 भुक्तिर्विनात्मविज्ञानमिति वेदान्तडिण्डिमः ॥६९॥  
 न कान्यप्रतिषिद्धाभिः क्रियाभिर्मौचवासना ।  
 ईश्वरानुग्रहात्मा स्यादिति वेदान्तडिण्डिमः ॥७०॥  
 अविज्ञाते जन्म नष्टं विज्ञाते जन्म सार्थकम् ।  
 ज्ञातुरात्मा न दूरे स्यात् इति वेदान्तडिण्डिमः ॥७१॥  
 दशमस्य परिज्ञाने नायासो ऽस्ति यथा तथा ।  
 स्वस्य ब्रह्मात्मविज्ञानमिति वेदान्तडिण्डिमः ॥७२॥  
 उपेक्ष्यौपाधिकान् दोषान् दुष्टान्ते विषया यथा ।  
 उपेक्ष्य दृश्यं तद्ब्रह्म इति वेदान्तडिण्डिमः ॥७३॥  
 सुखमन्तं बन्धः क्लेशो विषयपाहिणं नृणाम् ।  
 अमन्तं ब्रह्मनिष्ठानामिति वेदान्तडिण्डिमः ॥७४॥

धनैर्वा धनदैः पुत्रैः दारागारसहोदरैः ।  
 भुवं प्राणहरैर्दुःखमिति वेदान्तडिण्डिमः ॥ ७५ ॥  
 सुप्तेरुत्थाय सुष्यन्तं ब्रह्मैकं प्रविचिन्थताम् ।  
 नातिदूरे नृणां मृत्युरिति वेदान्तडिण्डिमः ॥ ७६ ॥  
 पञ्चानामपि कोशानां मायानर्थव्ययोचिता ।  
 तत्साक्षी ब्रह्मविज्ञानमिति वेदान्तडिण्डिमः ॥ ७७ ॥  
 दशमलपरिज्ञानं नवज्ञस्य यथा सुखम् ।  
 तथा जीवस्य सम्प्राप्तिरिति वेदान्तडिण्डिमः ॥ ७८ ॥  
 नवजीवपरं प्रत्यक् नववेदपरं परम् ।  
 तद्विज्ञानाद्भवेत्तुल्या मुक्तिर्वेदान्तडिण्डिमः ॥ ७९ ॥  
 नवाभासा नवज्ञत्वान्नवोपाधीर्नवात्मनः ।  
 मिथ्येत्यनवशिष्टे तु मोक्षं वेदान्तडिण्डिमः ॥ ८० ॥  
 परमे ब्रह्मणि स्वस्मिन् प्रविलाप्याखिलं जगत् ।  
 गायन्नद्वैतमात्मानमास्ते वेदान्तडिण्डिमः ॥ ८१ ॥  
 प्रतिलोमानुलोमाभ्यां विश्वारोपापवादयोः ।  
 चिन्तने शिष्यते तत्त्वमिति वेदान्तडिण्डिमः ॥ ८२ ॥  
 नाम-रूपाभिमानः स्यात्संसारे सर्वदेहिनाम् ॥  
 सच्चिदानन्ददृष्टिः स्यान्मुक्तिर्वेदान्तडिण्डिमः ॥ ८३ ॥  
 सच्चिदानन्दसत्यत्वे मिथ्यात्वे नाम-रूपयोः ।  
 विज्ञाते किमिदं ज्ञेयमिति वेदान्तडिण्डिमः ॥ ८४ ॥

१ 'प्रविचिन्थताम्' इति क. पुस्तके ।

२ 'नृणां मोक्ष' इति ख. ग. पुस्तकयोः ।



सालम्बनं निरालम्बं सर्वालम्बावलम्बितम् ।  
 अवलम्बे ऽखिलालम्बमिति वेदान्तडिण्डिमः ॥ ८५ ॥  
 न कुर्यान्न विजानीयात् सर्वं ब्रह्मेत्यनुस्मरन् ।  
 यथा सुखं तथा तिष्ठेत् इति वेदान्तडिण्डिमः ॥ ८६ ॥  
 स्वकर्मपाशवशगः प्राज्ञोऽन्यो वा जनो भ्रुवम् ।  
 यथासुखं नयेत्कालमिति वेदान्तडिण्डिमः ॥ ८७ ॥  
 न विद्वान् तापयेच्चित्तं करणाकरणोद्भवम् ।  
 सर्वमात्मानि विज्ञानादिति वेदान्तडिण्डिमः ॥ ८८ ॥  
 नेवाभासं स्पृशेत्कर्म मिथोपाधिमपि स्वयम् ।  
 क्षुतो ऽधिष्ठानमत्यन्तमिति वेदान्तडिण्डिमः ॥ ८९ ॥  
 अहो ऽस्माकमलं मोहैरात्मा ब्रह्मेति निर्भयम् ।  
 अतौ भेरीरवो ऽद्यापि श्रूयते श्रुतिरञ्जनः ॥ ९० ॥  
 वेदान्तभेरौष्माङ्गारः प्रतिवादिभयङ्करः ।  
 श्रूयतां ब्राह्मणेः श्रीमद्दक्षिणामूर्त्यनुग्रहात् ॥

इति श्रीमत्परमहंसपरिव्राजकाचार्यश्रीसच्चिन्धस्वरसूतीतीर्थ-  
 विरचितो वेदान्तडिण्डिमः समाप्तः ॥ श्रीः ॥









15983

ROYAL ASIATIC SOCIETY OF BENGAL LIBRARY

Author *Advaili Brahma Siddhi*

Title *Advaili Brahma Siddhi*

Call No. *K 19A.V*

Date of Issue

Issued to

Date of Ret

Library of the  
**ROYAL ASIATIC SOCIETY OF BENGAL**  
Call No. *181.4/K 19A.V*  
Accession No. *15983*